

# مشرقي شاعريء جا فني قدر رجحانات

غلام محمد ”گرامي“



سنڌي ادبي بورڊ،  
ڄام شورو / حيدرآباد سنڌ

مشرقي شاعريء  
جا  
فني قلد  
f  
رجعانات

# مشرقي شاعريء جا فني قدر ۽ رجحانات

•  
غلام محمد ”گراسي“



سنڌي ادبي بورڊ  
ڄام شورو/حيدرآباد سنڌ  
۱۴۱۳ھ/۱۹۹۲ع


ڇاپو پهريون

سال ۱۴۱۳ هـ / ۱۹۹۲ع

تعداد ۲۰۰۰ هزار

[سنڌي ادبي بورڊ جا سمورا حق ۽ واسطا قائم]

قيمت:  روپيا

[Price Rs: -00]

ملڻ جو هنڌ:

سنڌي ادبي بورڊ جو بڪ اسٽال  
تلڪ چاڙهي، حيدرآباد سنڌ،  
(جي. ۰. پي. ۰ او باڪس نمبر ۱۲)

---

هيءُ ڪتاب سنڌي ادبي بورڊ پرنٽنگ پريس ڄام شورو، سنڌ ۾ مئنيجر جاويد مرزا  
چيو ۽ سيد امداد حسيني سيڪريٽري، سنڌي ادبي بورڊ ان کي ڇپائي پڌرو ڪيو.



# فهرست

صفحو

الف/ب

40/1

عنوان

	● چپائيندڙ پاران
	● علامہ گراميءَ جي بيباڪيءَ، سچيتائيءَ ۽ سخنوريءَ کي سؤ سؤ سلام
۱	۱- مشرقي شاعريءَ جا فني قدر ۽ رجحانات
۲۱	۲- شاعري ۾ ڪفر
۳۶	۳- عربي شاعري (اڀام جاهليت ۾)
۴۱	۴- عربي شاعريءَ جا چند مثال
۴۸	۵- فارسي شاعري
۵۴	۶- تصوف ۽ شاعري (وحدت الوجود)
۶۴	۷- تنقيدي جائزو
۶۷	۸- فلسفو ۽ الاهيات (رومي ۽ خيام)
۷۵	۹- اردو شاعري
۸۲	۱۰- غزل
۸۴	۱۱- جديد ادب
۹۱	۱۲- اشتراڪيت
۹۲	۱۳- ادب برائے ادب يا ادب برائے زندگي
۹۳	۱۴- طريقہ ڪار
۹۴	۱۵- نظرياتي ڪشمڪش
۹۴	۱۶- ڇا جديد ادب لطيف جي خلاف آهي
۹۵	۱۷- جديد اديب فن جو اعتراف ڪن ٿا
۹۶	۱۸- نقادن جا جديد ادب تي اعتراض
۹۷	۱۹- توضيح
۹۷	۲۰- مولانا سنڌي ۽ اقبال جي راءِ
۹۸	۲۱- ڇا مادي زندگي جو سنوارڻ به جرم آهي
۹۸	۲۲- رجوع ۽ اعتراف
۹۹	۲۳- اشتراڪيت
۹۹	۲۴- ڇا نئون ادب آزادي خيال آزادي راءِ ۽ آزادي عمل جو پيغام آهي
۱۰۰	۲۵- ڇا نئون ادب فرقيوارانه قوميت ۽ قومي تعصب کان پاڪ آهي
۱۰۱	۲۶- ڇا جديد ادب، عوام ۽ پست حال طبقي جو ترجمان آهي
۱۰۷	۲۷- آيا جديد ادب تي اشتراڪيت جو اثر آهي
۱۰۶	۲۸- حڪيم الامت علامہ اقبال
۱۰۷	۲۹- اشتراڪيت ۽ اقبال
۱۱۶	۳۰- مذهب متعلق رد عمل
۱۲۷	۳۱- اقبال حق تعاليٰ جي حضور ۾

۱۳۲	۳۲- ابليس
۱۳۲	۳۳- موت
۱۳۳	۳۴- خطاوار ڪير؟
۱۳۳	۳۵- رازدان
۱۳۴	۳۶- حرف شيرين ترجمان
۱۲۴	۳۷- آدم جو زوال
۱۲۴	۳۸- شڪايت
۱۳۵	۳۹- موازنو
۱۳۵	۴۰- بهشت
۱۳۶	۴۱- مجبوري
۱۳۶	۴۲- حيات جاودان
۱۳۶	۴۳- ملڪ الموت
۱۳۶	۴۴- ابليس جي تقاضا
۱۳۷	۴۵- سياست دان
۱۳۷	۴۶- جبريل
۱۳۷	۴۷- شاعر انقلاب جوش مليح آبادي
۱۴۲	۴۸- گناهه جي نسبت
۱۴۴	۴۹- نئين نظام جو ڪلم
۱۴۸	۵۰- سنڌي شاعري
۱۵۱	۵۱- سنڌي شاعريءَ جو تاريخي ۽ تهذيبي پس منظر (لطيف)
۱۵۹	۵۲- سچل سرمست
۱۶۴	۵۳- سامي
۱۶۶	۵۴- ملڪ هم منصور ڪٺي ڪٺين ڪيترا
۱۶۶	۵۵- قاضي قادن
۱۶۷	۵۶- شاهه ڪريم
۱۶۷	۵۷- مخدوم محمد شريف رح راڻپوري
۱۶۸	۵۸- ميان صاحبڏنو فقير
۱۶۹	۵۹- شاهه عنايت رضوي
۱۷۰	۶۰- خواجہ محمد زمان رحم لواڙي شريف
۱۷۱	۶۱- شيخ عبدالرحيم گرهوڙي رحم
۱۷۲	۶۲- آخوند گل محمد گل
۱۷۳	۶۳- صادق فقير

- ۱۷۳ -۶۴ بیدل
- ۱۷۷ -۶۵ رکيل شاهه
- ۱۷۷ -۶۶ مصري شاهه
- ۱۷۸ -۶۷ دلپت صوفي
- ۱۷۹ -۶۸ روحل فقير
- ۱۸۰ -۶۹ اشرف
- ۱۸۰ -۷۰ خير محمد صوفي
- ۱۸۱ -۷۱ قطب شاهه
- ۱۸۱ -۷۲ نانڪ يوسف
- ۱۸۲ -۷۳ پيل فقير پليڙو
- ۱۸۲ -۷۴ دريا خان
- ۱۸۲ -۷۵ مراد فقير
- ۱۸۳ -۷۶ خليفو نبي بخش اقصي لغاري مرحوم
- ۱۸۳ -۷۷ شمس العلماء مرزا قليچ بيگ
- ۱۸۴ -۷۸ سرائڪي ۽ ملتانِي شاعري
- ۱۸۴ -۷۹ سلطان باهو رحم
- ۱۸۸ -۸۰ بلا شاهه
- ۱۹۰ -۸۱ سچڪجهه پاڻ
- ۱۹۲ -۸۲ خواجہ غلام فرید رحم
- ۱۹۵ -۸۳ سنڌي شاعريءَ جو جديد دور
- ۱۹۷ -۸۴ سنڌي جديد ادب ۾ ڪفر آهي ڇا؟ ڪفر، الحاد ۽ زندقي لاءِ  
تسري حکم (فتنہءِ تڪفير)
- ۱۹۷ -۸۵ احتياط جي تعليم
- ۱۹۸ -۸۶ عمل، عقيدتي ۽ ايمان جو فرق
- ۱۹۹ -۸۷ غلط خبر ۽ غلط فهمي
- ۱۹۹ -۸۸ تحقيق جا اصول
- ۱۹۹ -۸۹ تهمت لڳائيندڙ ڪافر آهي يا فاسق
- ۱۹۹ -۹۰ سؤ امڪانات مان هڪ احتمال به اڳ ڪفر  
جو نه هجي ته پوءِ ان کي به ڪافر نه چئبو
- ۲۰۰ -۹۱ هڪ احتمال هوندي به ڪفر ڪيئن عائد ٿو ٿئي
- ۲۰۰ -۹۲ اهل قبله جي تڪفير جائز نه آهي
- ۲۰۱ -۹۳ احتياط جي ضرورت
- ۲۰۲

۲۰۲	۹۴- تنبيه
۲۰۳	۹۵- تاويل ۽ تعريف الحاد ۽ زندقو
۲۰۵	۹۶- شاعري انهن حڪمن کان خارج آهي
۲۰۵	۹۷- تصوف ۽ شاعري مستثني آهن
۲۰۷	۹۸- آخري تنبيه
۲۰۸	۹۹- بحث جو ماحصل ضابطهءِ تڪفير
۲۰۸	۱۰۰- تاويل ۾ اگر امامن ۽ مجتهدن وٽ اختلاف هجي ته پوءِ
۲۰۹	۱۰۱- شاه ولي الله جي راءِ
۲۱۱	۱۰۲- جديد سنڌي ادب تاويل جي رعايت کان محروم ڇو (تاويل ۾ باطني معنيٰ)
۲۱۱	۱۰۳- شاعريءَ ۾ باطني تاويلات
۲۱۳	۱۰۴- سنڌي جديد ادب تي خارجي اثرات
۲۱۴	۱۰۵- خيام
۲۱۴	۱۰۶- خيام تي ڪفر جي فتوا
۲۱۵	۱۰۷- خيام جا مذهبي نظريا
۲۱۹	۱۰۸- خيام جي شراب نوشي
۲۲۴	۱۰۹- حافظ شيرازي
۲۲۴	۱۱۰- سيد سلمان ندوي جا رايو
۲۲۶	۱۱۱- مير ولي الله جي راءِ
۲۲۶	۱۱۲- مولانا ناطق لکنويءَ جي راءِ
۲۲۶	۱۱۳- سر عبدالقادر جي راءِ
۲۲۸	۱۱۴- حافظ شيرازيءَ جو شراب
۲۳۲	۱۱۵- جديد سنڌي شاعري ۽ مذهب
۲۳۲	۱۱۶- خيام جي مذهبي حيثيت
۲۳۶	۱۱۷- حافظ شيرازي ۽ مذهب
۲۵۰	۱۱۸- سنڌي جديد ادب، فن ۽ شعر شيخ اياز
۲۵۲	۱۱۹- جديد سنڌي شاعري ۽ شراب
۲۷۸	۱۲۰- اشتراڪيت ۽ جديد سنڌي ادب
۲۷۹	۱۲۱- روس
۲۷۹	۱۲۲- جدلياتي ماديت
۲۸۰	۱۲۳- ماحصل
۲۸۱	۱۲۴- اشتراڪيت جو بدل
۲۹۶	۱۲۵- حرف آخر

## چيائيندڙ پاران

مولانا غلام محمد ”گرامي“، اسان جي انهن سرواڻن عالمن مان هو جن سنڌي سنڌي ٻوليءَ تي آيل ڏکئي وقت ۾ ادبي قافلي جي سرواڻي ڪئي. گرامي صاحب نه رڳو بيباڪيءَ سان سنڌ جي مسئلن تي لکيو ۽ سنڌ جي حقن لاءِ پاڻ پتوڙيو بلڪه هو پنهنجي هم عمر توڙي نوجوان ساٿارين سان ڪلهو ڪلهي ۾ ملائي عملي جاکوڙ ۾ پڻ ساڻن گڏ رهيو، پوءِ آهو سنڌي ادبي سنگت جو پليٽ فارم هجي، روح رهاڻ جا جشن هجن، سنڌي سوسائٽيءَ واري هلچل هجي، لطيف-ڏينهن هجن، ون يونٽ خلاف تحريڪ هجي، سنڌي سورمن جي شام هجي، هوشو-ڊي هجي، يا ادبي ۽ قومي جلسا ۽ جلوس هجن. هو سدائين مهڙ واري دستي ۾ رهيو ۽ سڀني کي ڏاڍ ۽ ڏهڪاءُ سان مهاڏي اڻڪائڻ تي اتساهيندو رهيو.

جڏهن سنڌ جي گچيءَ ۾ ون يونٽ جو گورو گت پاتو ويو ۽ سنڌي ٻوليءَ کي پنجن درجي تائين محدود ڪيو ويو، تڏهن سنڌي عالمن، اديبن ۽ شاعرن انهيءَ ڪٽرپڻي ۽ ظلم خلاف سخت احتجاج ڪيو ۽ پنهنجي حقن لاءِ آڻي کڙا ٿيا. ۽ ائين هڪڙيءَ اهڙيءَ تحريڪ جنم ورتو، جنهن سنڌ، سنڌي ٻوليءَ ۽ سنڌي ادب تي دور رس اثر ڇڏيا.

( ب )

سند سان اها سڪ ايڏي سڙهي بم نم هئي، حق سچ لاءِ اها ويڙهاند ڪا  
اڪ جي ماکي به نم هئي. انهيءَ ۾ تم سر جو سانگو لاهڻو هو؛  
سوريءَ سڏ ٿيو، ڪا هلندي جيڏيون  
گرفتاريون هيون، جيل هئا، الزام هئا:

اسان تي الزام، آندا جڳ جيئ جا

ملڪ دشمنيءَ ۽ اسلام دشمنيءَ جا بهتان هئا ۽ فتوائون هيون.

مان پاڻ بم ان ڳالهه جو اڪين ڏٺو شاهد آهيان، ته گرامي صاحب پنهنجي  
تقريبن توڙي تحريرن ۾ انهن هٿ ٺوڪين الزامن ۽ بهتانن جي پٺ وائي ڪندو  
رهيو ۽ ان جو وڏي ۾ وڏي ثبوت گرامي صاحب جو هيءُ طويل، مفصل ۽ جامع  
مقالو ”مشرقي شاعريءَ جا فني قدر ۽ رجحانات آهي“، جيڪو پهرين ٺاهي ”مهراڻ“  
۾ ڇپيو ۽ هاڻي ڪتابي صورت ۾ اوهان جي هٿن ۾ آهي ۽ لاشڪر ته هيءَ وقت  
جي هڪ عظيم تصنيف آهي.

گرامي صاحب مقالي جي آخر ۾ لکيو آهي ته:

”هن مقالي جا باقي حصا، جن ۾ سنڌي جديد ادب جو تفصيلي جائزو ورتل  
آهي ۽ ان سان گڏ عربي شاعريءَ جي جديد دور، فارسي شاعريءَ جي  
جديد دور ۽ اردو جديد ادب جي شاعرن مان اقبال ۽ جوش ڪان پوءِ واري  
دور جي چنڊچاڻ ڪيل آهي، سي ڪنهن ٻيءَ صحبت ۾ پيش ڪيا ويندا.“  
اها ڳالهه گرامي صاحب مون کي ۽ ٻين کي روبرو به ٻڌائيندو رهيو، پر اها  
صحبت کيس زندگي ۾ نصيب نه ٿي سگهي. شايد ان جو مکيه ڪارڻ اسان جي  
پنهنجي روايتي بي حسي ۽ بي قدرتي ئي آهي.

اسين ڪوشش ڪنداسين ته اهي رهيل حصا به هٿ ڪري ڇپائي سگهون.

سيد امدان حسيني

ميڪريٽري

سنڌي ادبي بورڊ، سنڌ

۱۹۹۲-۹-۷

ڄام شورو، سنڌ

## علامہ گرامیء جي بيمباکيءَ، سچيتاڱي ۽ سنڌوريءَ کي سٺو سٺو سلام

جناب مولانا غلام محمد گراميءَ جي علم، فلسفي، فڪر ۽ گهري مطالعي کان ڪوبه سڃاڻ سنڌي انڪار ڪري نه سگهندو. هو نه فقط اعليٰ پائِي جو عالم، فاضل، فلسفي، مفڪر ۽ مقرر هو، پر هو هڪ وڏو نقاد ۽ وسيع مطالعي جو مالڪ هو. گرامي صاحب جي ذات، شخصيت، اخلاق، ڪردار ۽ علم و فضل جي باري ۾ نه فقط سندس همعصر واقف هئا پر موجوده دور جو هر پڙهيل اديب به مڪمل ڄاڻ رکي ٿو. هو هڪ مخلص دوست، سچو ساٿي ۽ بهترين استاد هو.

منهنجي سائنس پهرين ملاقات ٽريننگ ڪاليج فار مين حيدرآباد ۾ ٿي، جتي هُو فارسي پڙهائيندو هو ۽ آءٌ ٽئين استاد جي حيثيت ۾ ڀرتي ٿيو هوس. محترم غلام حسين جعفري، عبدالله (عبد) ۽ رحيم بخش ميمڻ کان سواءِ ابن الياس سوسرو ۽ ٻيا ڪيترائي لائق استاد، مذڪور ڪاليج جو ڳاٺ اوچو ڪريو بيٺا هئا. ان کان پوءِ گرامي صاحب سان ڪراچي هوٽل ۾ مسلسل ڪچهريون ٿينديون هيون، جتي ڪيترن نوجوان اديبن ۽ شاعرن سندس تقريرن ۽ نصيحتن مان، درس و تدريس جهڙو فائدو ٿي ورتو. مون به ڪراچي هوٽل وارن انهن ڪلاس نما صحبتن سان ئي، ادبي ميدان ۾ گهڙڻ جي راهه ورتي.

گرامي صاحب ڪيترائي مقالا، مضمون، ايڊيٽوريئل ۽ ڪتاب لکيا آهن. مهران رسالي توڙي شاعر رسالي ۾ سندس لکيل ايڊيٽوريئل، اعليٰ معيار ۽ مقصد وارا آهن، جن کي گڏ ڪري ڇپائڻ سان ان دور جي سماجي، ثقافتي، لساني ۽ ادبي حالتن، رجحانن ۽ لاڙن جو رڪارڊ موجود ٿي ويندو.

گرامي صاحب سنڌي، فارسي، اردو ۽ عربي ادب جي تاريخ جي هڪ قداور شخصيت شمار ڪيا ويا آهن. سندس علمي ۽ ادبي سرمايو، سنڌي زبان ۽ ادب لاءِ هڪ بي بها سرمايو آهي، بهتر ٿيندو ته سنڌي ادبي بورڊ پاران سندس سڀ مقالا، مضمون ۽ ايڊيٽوريئل گڏ ڪري، ڪتابي صورت ۾ ڇپايا وڃن.

مهران رسالي ۾ گرامي صاحب ”مشرقي شاعريءَ جا فني قدر ۽ رجحانات“ جي عنوان هيٺ هڪ علمي مقالو لکيو هو جنهن کي هاڻ سنڌي ادبي بورڊ ڪتابي صورت ۾ شايع ڪري وڌو اهم قدم ڏنيو آهي، حالانڪ اهو مقالو گهڻو اڳ ڪتابي صورت ۾ شايع ڪرڻ گهربو هو.



هن مقالي جي شروعات، هن (گرامي صاحب) نقاد جي وصف سان ڪئي آهي. نقاد جي باري ۾ لکڻ، هن ان لاءِ ضروري سمجهيو هو ڇو جو اڳتي هلي هن ان باري ۾ وضاحت ڪئي آهي. هن جي خيال ۾ اڄڪلهه جي نقادن کي ذوق جمال ۽ فحاشيءَ ۾ ڪوبه فرق نظر ڪونه آيو آهي. هئو لکي ٿو ته:

”حقيقت ۾ ناقدن جي رايي ۽ فتوائن جو اصل سبب آهي ناقدن جو ضعف تنقيد ۽ ضعف مطالع، فن کان محرومي ۽ شعرو شاعري جي مصطلحات ۽ ڪنايات کان نا آگاهي.“ (ص ۲ ص ۳)

هو لکي ٿو ته:

”جڏهن روميءَ ۽ جاسيءَ حافظ ۽ خيام پاران جي شاعري به آهي ڪفر ۽ الحاد، ته پوءِ اڄڪلهه جي غريبن جو واعي الله. اهي ته سراپا ڪافر آهن؛ اصل قابل گردن زدني!“ (ص ۳)

گرامي صاحب جي نظر ۾ ”آهڙن ناقدن اصل ۾ نڪو فن شاعريءَ جي وسيع الاطراف جامعيت کي سمجهيو آهي، ۽ نڪو ڪلام جي مراعات ۽ منطقي موشگافين، بيان جي مختلف النوع سحر طرازين ۽ حد بندين، قوت متخيل جي بلند پروازين، محاسنات ۽ ڪنايات جي عرش بوس رساين کي ئي سمجهيو آهي“ (ص ۳) گرامي صاحب جي راءِ موجب:

”شعرو شاعريءَ جي فن ۽ ان جي وسعت، تقدس ۽ عظمت لاءِ اهڙي چوڻ ڪافي آهي ته مذهبي ۽ مقدس ڪتابن جو وڏو حصو شاعريءَ تي ئي مشتمل آهي. انجيل، سام ويد ۽ گيتا شاعري آهي“ (ص ۴)

گرامي صاحب پوءِ فحاشيءَ جي وصف ۽ معنيٰ بيان ڪئي آهي. ان کان پوءِ اخلاقي قدرن جي نشوونما جي باري ۾ لکيو اٿس ۽ سماجي قدرن جي ڇنڊ ڇاڻ ڪئي اٿس. قابل مصنف (گرامي صاحب) انگريزي شاعري، سعدي، جاسي، رومي، حافظ، فردوسي اقبال ۽ غالب متعلق نقادن جا رايو ڏنا آهن. گرامي صاحب بلڪل صحيح فرمايو آهي ته:

”ادب ۽ اخلاقيات هڪ اهڙو موضوع آهي جنهن تي ڇنڊ ڇاڻ ۽ بحث و تمحيث ڪرڻ لاءِ وڏي مطالعي جي ضرورت آهي. ان باب ۾، فن شاعريءَ جي دفترن کي اڻلاڻ جي ضرورت آهي، ۽ دنيا جي هر زبان جو ادب ۽ ان جو فن ملاحظه ڪرڻ گهرجي. ساڳئي وقت شاعريءَ جون اهي مشترڪ روايتون سوڌڻ ۽ سموهڻ گهرجن، جي دنيا شاعريءَ ۾ مسلمات ۾ شمار ڪجن ٿيون. پوءِ اها شاعري هندي هجي، خواه سنڌي، فارسي هجي يا عربي، انگريزي هجي يا فرينچ، روسي هجي يا چيني، بنگلہ هجي يا پنجابي، ڪشميري هجي يا سرائڪي“ (ص ۵).

گرامي صاحب وڏي مطالعي وارو صاحب هو. هو گهڻين ئي زبانن جو ڄاڻو هو. انگريزي ۽ ٻين يورپي زبانن جي ادب جي ترجمي جو مطالعو چڱيءَ طرح ڪيو. نئين ۽ انهن زبانن جي علم ادب تي به چڱي دسترس هيس.

گرامي صاحب جو خيال آهي ته ڪنهن به شاعر جي ڪلام جي مطالعي لاءِ شاعر جي ذهني ۽ فڪري ڪيفيتن جي باري ۾ مطالعو ڪرڻ ضروري آهي. هن جي خيال ۾:

”شاعريءَ جي پوري عالمي دفترن کي مطالع ڪرڻ کان پوءِ، اهو ڏسڻ ۾ ايندو ته مشترڪ قدرن ۾ شاعر جي ذهني ۽ فڪري بغاوت جو عنصر زياده آهي. شاعر ڪڏهن ’رقيب روسيم‘ جي آڙ ۾، ڪڏهن مذهبي تقدس ماڻ ’شيخ‘ ۽ ’زاهد‘ جي آڙ ۾، ڪڏهن ’محبوب‘ ۽ ’معتشوق‘ جي جفا شعار روش جي آڙ ۾، ڪڏهن ’باغبان‘ ۽ ’صياد‘ يا ’قاضي‘ شهر‘ جي آڙ ۾، پنهنجي ذهني بغاوت کي ظاهر ڪيو آهي؟ حتاڪ يار جي ’زلفِ سپاه‘ ۽ ’گيسوي تابدار‘ کي به پنهنجي ور جي ظلمت افزا نظام لاءِ ڪنابي طور آڻي ٿو، انهن کي ’دام‘ ۽ ’زنجير‘ به سڏي ٿو، محبوب جي ’چاهِ ذوق‘ کي ’قيده خانو‘ به چوي ٿو، سندس ’مهر ۽ عطا‘ کي ’مصلحت‘ به ڪوٺي ٿو، ته ڪڏهن دفاعي ۽ وقتي حيثيت به قرار ڏئي ٿو“ (ص ۵).

ان بيان کان پوءِ گرامي صاحب بيان ۽ انداز بيان تي روشني وڌي آهي، جنهن لکي ٿو:

”’بيان‘ ۽ ’انداز بيان‘ ۾ جو لطيف فرق آهي، اهو به قابل توجهه آهي. اهو فرق اصل ۾ انهن جي رد عمل ۽ شدت تائرن جي پيداوار آهي“ (ص ۶).

هن ڏس ۾ گرامي صاحب مشهور لاطيني خطيب ’سسيرو‘ جي بيان ۽ انداز بيان جو مثال ڏنو آهي ۽ هن جي فصاحت ۽ بلاغت جو ذڪر ڪيو آهي. اڳتيءَ طرح هن، يوناني خطيب ’ديمسٽيز‘ جي انداز بيان جو حوالو ڏنو آهي.

انهن حوالن کان پوءِ محترم گرامي صاحب ادب، اخلاقيات ۽ مذهبيات سان ڀيٽ ڪندي، پنهنجا خيال ظاهر ڪري ٿو ۽ لکي ٿو ته:

”هڪ طرف ادب کي ان جي سڀني تعريفن ۽ وصفن سان گڏ اڳيان رکندا ته پوءِ مروج اخلاقيات جو پهلو ڪرندو ۽ جهرنندو نظر ايندو، پر جي اخلاقيات کي مذهبي مفهومات جي ڀيڄ ڊر ڀيڄ سلسلن ۽ شعبن ۾ جڪڙي اچي ادب جي سامهون بيهاريندا ته پوءِ ادب لاءِ پاڇ ڪائڻ لازمي امر آهي.“

اهوئي سبب آهي جو شاعريءَ کي 'آءِالعلوم' قرار ڏنو ويو آهي. ان کي ئي انساني افڪار جي ترجمانيءَ جي ستم ڏني ويئي آهي. اهائي مرڪز فڪر و نظر آهي. ان کي حق ڏنو ويو آهي ته جيڪي ڪجهه محسوس ڪري، ان کي مذهب ۽ سماج جي خارجي ۽ داخلي پابندين ۽ زنجيرن کي ٽوڙي به بيان ڪري. ڪنهن به وقتي ۽ مصلحت انگيز قدم تي نه روڪجي، نه ڪنهن وقتي نظام کان ڊڄي، نه ڪنهن قانون کان حذر ڪري" (ص ۶).

دراصل گرامي صاحب جي سڄي مقالي جو مدار ان ئي نقطي تي آهي ۽ پوءِ اڳتي هلي مشرقي شاعريءَ تي مثالن ۽ دليلن سان بحث ڪيو اٿس. گرامي صاحب شاعريءَ کي 'تنقيد حيات' ٿو بيان ڪري. هُو گهڻي عمت ۽ جرئت سان لکي ٿو ته: "شاعر هر دور ۾ پنهنجي ماحول تي تنقيد ڪئي آهي. هن هر دور ۾ پنهنجي ماحول سان بغاوت ڪئي آهي؛ هن جيڪي ڪجهه محسوس ڪيو آهي، ان کي بنا ڪنهن رک رکاءَ جي بيان ڪيو آهي" (ص ۷).

گرامي صاحب جي خيال موجب باغي شاعرن جو معيار ۽ نقطه نظر نهايت جامعيت وارو آهي. هو 'بهر' تائين محدود نٿا رهن پر 'بهترين' جي تلاش ۾ رهندا آهن. هو حياتيات تي نگاهه وجهن ٿا ۽ اهڙيءَ حالت ۾ 'آدميءَ' تائين نقا ترس، پر 'آدم' کان ڪجهه 'مٿي' ئي نگاهه رکن ٿا. پنهنجي هن نقطي کي گرامي صاحب، مولانا روميءَ جي ان مثال ذريعي سمجهائڻ جي ڪوشش ڪئي آهي جنهن موجب مولانا رومي ان فيلسوف جو مثال ڏنو آهي جيڪو ڏينهن ڏٺي، ٻئي ٻاري پئي گهٽيو ۽ انهن ماڻهن جي تلاش پئي ڪيائين جيڪي عام ماڻهن ۾ اٿلپ آهن.

گرامي صاحب مقدمه حاليءَ، رومي، عطار، سعدي، حافظ، خيام، جاسي، خسرو، بيدل، فيضي ۽ غالب جي حوالي سان ۽ اڳتي هلي سنڌي، پشتو، پنجابي ۽ سرائڪي ٻولين جي شاعرن جي ڪلام جي حوالي سان، اهو سمجهائڻ جي ڪوشش ڪئي آهي ته شاعرن، مذهب ۽ اخلاق جي علمبردارن خلاف سخت ڪلاميءَ کان ڪم ڇو ورتو آهي؟

پڙهندڙن کي ياد هوندو ته گرامي صاحب جي هن مقالي ڇپجڻ کان پوءِ، ڪيتري عرصي تائين روزانه اخبارن ۽ ماهوار رسالن ۾ بحث ٿيندو رهيو ۽ گرامي صاحب تنقيد جو نشانو بنيل هو. گرامي صاحب کي ڪيترن ئي بيهوده لقبن سان ياد ڪيو ويو: خود گرامي صاحب، هن مقالي جي آخر ۾ اهڙيءَ تنقيد جو ذڪر ڪيو آهي. اهو سارو بحث، تنقيد ۽ چنڊچاڻ هن ڪتاب ۾ ضميمي طور شامل ڪرڻ گهربل هئي ته جيئن ٻنهي طرفن جي راءِ معلوم ٿي سگهي ها.

مذڪور اخبارن ۽ رسالن ۾ بحث جو نقطو دراصل سنڌي زبان جي جديد شاعريءَ جي مقصد ۽ مفهوم کي سمجهڻ هو ۽ جديد سنڌي شاعريءَ جي فني قدرن ۽ رجحانن کي سمجهڻ هو ۽ پوءِ انهن وصفن ۽ وضاحتن جي آڌار تي، خصوصاً شيخ اياز جي شاعريءَ ۾، فني قدرن، نڪتن ۽ رجحانن کي سمجهڻ هو، ڇاڪاڻ ته گرامي صاحب دراصل شيخ اياز جي شاعريءَ جي تقابلي مطالعي لاءِ عربي، فارسي، اردو، پنجابي، سرائڪي ۽ سنڌي زبان جي شاعرن، شاهه لطيف، سچل ۽ ساميءَ جي شاعريءَ مان نه فقط مثال چونڊي ڏنا آهن، پر انهن زبانن جي شاعريءَ جي فني قدرن ۽ رجحانن جا مثال ۽ حوالا پڻ ڏنا آهن.

ٻين زبانن جي علم ادب وانگر، سنڌي زبان جو علم ادب پڻ ادب براءِ ادب ۽ ادب براءِ زندگيءَ جي نظرين ۽ انهن نظرين جي طرفدارن جو حامي رهيو آهي. گرامي صاحب حالانڪ پاڻ هڪ وڏو ديني عالم پڻ هو، مدرسن ۾ تعليم حاصل ڪئي هئائين، قرآن، حديث، فقه جو وڏو ڄاڻو هو ۽ انهن موضوعن تي ڪلاڪن جا ڪلاڪ ڳالهائي سگهندو هو ۽ تقرير ڪري سگهندو هو ۽ بحث مباحثي ۾ ڪنهن کان شڪست ڪونه کائيندو هو، پر ساڳئي وقت هُو ادبيات جي تاريخ ۽ ميدان جو قابل شهنسوار به هو. هُن مشرقي زبانن جي ادب جو گهرو ۽ گهڻو مطالعو ڪيو هو ۽ اُن جي فني قدرن جي ارتقا جو اڀياس ڪيو هئائين ۽ انهن زبانن جي شاعريءَ جي ڌار ڌار دورن ۾، بدلجندڙ قدرن، رجحانن ۽ لاڙن کان سواءِ، هر دور ۾ ٿيل تبديلين ۽ نواڻ جو اونهو اڀياس ڪيو هئائين ۽ ان ڪري گرامي صاحب جو هي ڪتاب گهري سوچ، فڪر ۽ مطالعي جو نچوڙ آهي. گرامي صاحب سان انصاف، تڏهن ڪري سگهجي ها، جڏهن هن ڪتاب جي آخر ۾ ضميمي طور اختلافي مقالا ۽ مضمون پڻ شامل ڪيا وڃن ها ته جيئن ٻئي نظريا پڙهندڙن جي سامهون اچن ها ڇاڪاڻ ته گرامي صاحب پنهنجي مقالي ۾ دليل ڏيندي فرمائي ٿو:

”انهن شاعرن (جن جي ڪلام جا مثال ڏنا اٿس) مذهب ۽ ملت، شيخ ۽ زاهد، ڪفر ۽ ايمان، دير ۽ ڪعبي لاءِ جو ڪجهه به چيو آهي، اُن ۾ ’بغاوت‘ جي ساڳي روايت آهي. اهي سڀ شاعر اهل ايمان ئي هئا، پر سندن ردِ عمل ۽ شدتِ تاثر ان مذهبي ۽ تشدد آميز تعليم جي خلاف هئا، جن جا علمبردار مذهبي ماڻهو هئا، جن جو قول هڪ ته عمل ٻيو ۽ جي اخلاقي طور داغدار هئا، جي ٻاهر زيب زبان سين اندر هڃارو‘ جي مصداق هئا، انهن جي دينداريءَ ۽ پرهيزگاريءَ، مڪاريءَ ۽ عياريءَ جي پردي کي فاش ڪندي، شاعرن ڪفر ۽ ايمان، دير ۽ ڪعبي، بلڪ حق تعاليٰ تائين نڪت ڇيني ڪئي آهي. انهن ۾ ڪيئي شاعر عالم به آهن ته عارف به آهن،

صوفي بسم آهنن نم ولي بم آهنن؛ فلسفي بسم آهنن نم مذهبي بسم آهنن، پر تشدد آميز مذهبيت ۽ برهمنيت جي خلاف سميٽي متفق طور بغاوت ڪري چڪا آهن" (ص ۱۰).

گرامي صاحب وضاحت لاءِ سوال ٿو پڇي ته:

"ان سلسلي ۾ جيتوڻيڪ ڪيترن ئي شاعرن جو پيرايو بيان پڻ سخت آهي، تاهم ڪنهن به هڪ کي قابلِ گردن زدني قرار نه ڏنو ويو آهي ۽ نڪو ڪنهن کي ڪافر ۽ گمراھ، مرتد ۽ لامذهب، زنديق ۽ ملحد چيو ويو آهي. ان جي برعڪس انهن کي ولايت ۽ بزرگيءَ ڏانهن منسوب ڪندي، کين اهلِ تصوف جي صف ۾ شمار ڪيو ويو آهي. اڄ ڪنهن کي جرات آڏي جو عطار ۽ روميءَ، جاسي ۽ خيام، شاهه ۽ سچل لاءِ ڪو ڪفرآمیز فتوا ڏيئي سگهي ۽ اڄ اقبال کي 'ترجمانِ حقيقت' ۽ حافظ کي 'لسان الغيب' سڏيو وڃي ٿو؛ سچل کي 'سرمد' ۽ عطار کي بقول سچل 'خدا'، شمس تبريزيءَ کي رومي 'نور مطلق' ٿو سڏي، حالانڪ علم ڪلام جي ماهرن وٽ 'نور مطلق' فقط حق تعاليٰ جي ذات والصفات ئي آهي، ٻئي ڪنهن لاءِ ائين چئي نٿو سگهجي" (ص ۱۱).

بقول گرامي: "ان ڪفر صريح کي جڏهن ته روميءَ بيان ڪيو آهي ۽ شاعريءَ جي آڙ ۾ چيو آهي، تنهنڪري 'مراعات' جي لحاظ سان نڪو ڪفر آهي نڪو الحاد. ان طرح مشنويءَ کي 'هست قران در زبان پهلوي' به چيو وڃي ٿو" (ص ۱۱).

گرامي صاحب پنهنجي هن مقالي ۾ ملن ۽ مولوين تي جيڪا تنقيد ڪئي آهي ان مان ائين ٿو لڳي ته هن ڪنهن مصلحت تحت يا ڪنهن حلقن يا گروهه کي خوش ڪرڻ ٿي چاهيو، يا هن پنهنجي پسند جي، ۽ سنڌ جي هڪ مقبول شاعر جي بچاءَ ۾ لکڻ گهريو ٿي، نه ته هن کي پنهنجي موضوع جي سلسلي ۾ اڳتي وڌڻ کپندو هو ۽ مشرقي شاعريءَ جي فني قدرن ۽ رجحانن جي حوالي سان سنڌي جديد شاعريءَ کي بيان ڪرڻ گهريو هو. اهو ئي خاص سبب هو جو ان وقت علامه محاسب، سيد سردار علي شاهه ۽ ٻين نقادن ۽ شاعرن، گرامي صاحب کي پنهنجي تنقيد جو نشانو بنايو، جنهن لاءِ گرامي صاحب جو رايو اڳتي هلي ڏنو ويو آهي.

گرامي صاحب ملن ۽ مولوين تي تنقيد لکي ٿو:

"جيئن ته ملا جو دين آهي الله جي راهه کي آڙ بنائي فساد پيدا ڪرڻ، تنهنڪري جيئن هر 'فرعون لاءِ سوسي' تيئن ڪم سواد ۽ بيذوق ملن لاءِ شاعر آهن، جي پنهنجي زبان سان سندن چوڌا لاهي ٿا رکن. چنانچه اهو

ٻه هڪ سبب آهي جو هو 'تلاميذ الرحمان' بنجي، شيطان جي پوئلڳن جي پويان ڦٽ لعنت جو دُرو ڪنيو ٿا وتن. صوفي شاعرن جي پوري شاعري ان رنگ ۾ رنگيل آهي؛ جيئن سچل چيو آهي:

’ڪمٽ ملا جي ٺوڙهم، قاضيءَ وارو مصلو‘ (ص ۱۲)

بهرحال ملا جي خلاف گرامي صاحب ٻه صفحا لکيا آهن.

گرامي صاحب هن مقالي ۾ انسان، انسان جي زندگيءَ جو مقصد، انسان جو هن ڪائنات ۾ مقام ۽ منصب بيان ڪندي شاعريءَ جو سهارو ورتو آهي ۽ ان ڏس ۾ علامه اقبال، مولانا رومي، لطيف، اسٽيونس ۽ برٽوننگ جا حوالا ڏئي ٿو. هن شاعريءَ جي مختلف پهلوئن جهڙوڪ: ماحول جي ترجماني، ذاتي واردات، مجازي عشق جا ڪيفيات، فلڪ الافلاڪ تائين رسائي، ديو و حرم ۾ فرق ۽ امتياز، زهد ۽ عبادت، مذهب ۽ ملت ۾ امتياز ۽ فرق، انسانيت، محبت، اخوت، مساوات، خودي، الاهيات، خدا جي وحدانيت جا راز ۽ اسرار، عرفان نفس ۽ آگاهي ۽ مرشد ڪامل ۽ رهبر حقيقي، مجازي حسن ۽ جمال، الغرض ته شاعرن انساني حيات، ڪائنات، خالق ڪائنات جي سڀني خارجي ۽ داخلي تعلقات کي بيان ڪرڻ ۾ ڪام ڪم باقي نه ڇڏي آهي“ (ص ۲۰-۲۱).

گرامي صاحب اڳتي شاعريءَ ۾ ’ڪفر‘ وارين ڳالهين جي وضاحت ڪئي آهي. هو چوي ٿو ته: ”شاعريءَ ۾ ڪفر، جنون ۽ عشق جا ڪنڀا ڇو پيدا ٿيا؟“ ان سوال جي تفصيلي وضاحت ڪئي اٿس. پنهنجي وضاحتي بيان لاءِ گرامي صاحب دليل ڏنا آهن ۽ چوي ٿو:

”شاعريءَ جي تاريخ کي سمجهڻ لاءِ هند ۽ يونان، عرب ۽ ايران، مصر ۽ عراق جي قديم آثارن کان وٺي، اڄ تائين پورو دفتر مطالع ڪرڻ جهڙو آهي. ان سلسلي ۾ ويد، زنداويستا، بائيبل ۽ گيتا جهڙن مذهبي ڪتابن کان سواءِ، پراڻا نوشتا ۽ ڪتاب، صحيفا ۽ آثار به مطالع ڪرڻ ضروري آهن. اهو سارو دفتر اسان جي جذبات ۽ خيالات جو ترجمان آهي. جڏهن ته اسان جو تعلق هن جديد دور سان آهي، تنهنڪري اهو دفتر پارٽن اسان جي مطالع ۽ تلاش کان بعيد نه آهي ۽ غير ضروري به“ (ص ۲۱).

گرامي صاحب اڳتي لکي ٿو ته:

”شاعرن محراب ۽ ممبر، زاهد ۽ شيخ جي حق ۾ بيباڪيون ۽ گستاخيون ڪيون آهن ۽ جنهن شوخ ۽ شديد رنگ ۾ ڪفر جا ڪلما پڙهيا آهن، تن جي بار بار دهرائڻ جي ڪا خاص ضرورت نه آهي، ڇا لاءِ ته عملي طور

اهي شاعر اسلام سان وابستہ رهيا ۽ صاحب علم ماڻهن ۾ شمار ڪيا وڃن ٿا“ (ص ۲۲) .

گرامي صاحب پنهنجي مقصد تي اچڻ لاءِ ڪي سوال ٿو ڪري:

”باوجود ان جي، سوچڻ جهڙي ڳالهه اها آهي ته ان ڪفر جي آخر نوعيت ۽ ماهيت آهي ڪهڙي؟ آخر ان قسم جي شاعري ڪهڙي روح جي ترجمان آهي؟ آخر اها شاعري اسان جي ذهن ۽ فڪر تي ڪهڙا اثر ۽ نقش وجهڻ گهري ٿي؟ شاعر اها ڪافرانہ شاعري اسان تائين استعاري ۽ تمثيل، تشبيه ۽ ڪنايي جي وسيلي سان پهچائي ڇو ٿو؟ خاص طرح سان فارسي، اردو ۽ سنڌي شاعري ان ۾ - منهنجي نظر جي ڌار تي وزن قائم رکيو ٿي اچي“ (ص ۲۳) .

گرامي مرحوم پنهنجي هن ساري بحث کي ختم هيئن ٿو ڪري:

”ٿورن لفظن ۾ ان جو جواب فقط اهو آهي ته اهو پهلو مذهب جي تشدد آميز گرفت ۽ مذهبي ماڻهن جي رباڪارانہ ۽ منافقانہ روش جي رد عمل ۾ پيدا ٿيو آهي. اها شاعري ’زاهديت‘ تي بيشمار حملن ڪندي جنم وٺي چڪي آهي. ان کي مان ’اثبات‘ جي مقابلي ۾ ’منفي پهلو‘ ٿو سڏيان“ (ص ۲۳) .

اهڙيءَ طرح گرامي صاحب جي راءِ ۾ ”انهن سڀني شاعرن جي ڪلام ۾ ظاهري طور ڪجهه نفی ۽ ظاهر پرستيءَ خلاف تنبيه نظر اچي ٿي. اهڙن بزرگن جي سخت گیر گرفت کي بي معنيٰ قرار ڏيئي نٿو سگهجي. هي اهي بااخلاق روشن ضمير شاعر آهن جن جي بزرگيءَ ۽ ولایت کي هر دور ۾ تسليم ڪيو ويو آهي. اهڙن نيڪ سيرت ۽ باخدا ماڻهن کي نه زاهد جي ڏاڙهيءَ سان جهيڙو آهي ۽ نه سندس ٻڳڙي اڇالڻ ۾ کين ڪو روحاني خط ٿو حاصل ٿئي. اهي نيڪ سيرت، زاهد ۽ عالمن کان، اڄوڪن بيروح ۽ بيعمل مسلمانن کان وڌيڪ ديندار ۽ نيڪ هئا، ڀلا سعدي ۽ حافظ، خسرو ۽ جامي، لطيف ۽ خواجہ غلام فرید جي ان سخت تنقيد ۽ ڪفر پرستيءَ ۽ زهد شکنيءَ تي کين ڪو دريده دهن ’ڪافر‘ سڏڻ لاءِ تيار آهي؟“ (ص ۲۷) .

گرامي صاحب جو هي مقالو ۽ ان جو هر هڪ لفظ وري وري پڙهڻ جي ضرورت آهي، خاص ڪري انهن اديبن، شاعرن ۽ صاحب علم دوستن کي، جيڪي شاعريءَ جي هر پهلو ۽ هر شاعر جي پيغام، تخيل ۽ فلسفي کي سمجهڻ جي سگهه رکن ٿا، جيڪي پري آڻن، جيڪي هڪ طرف واري فيصلي ڪرڻ جا قائل نه آهن، جن ۾ مطالع ڪرڻ ۽ هر لفظ کي هننن سان هنڊائڻ جي همت آهي، ڇاڪاڻ ته



گرامي صاحب مذهب، شاعريءَ، شاعرانه سوچ، شاعريءَ جي فن ۽ رجحانن جو گهرو تجزيو ڪيو آهي، البت جيئن اڳ ۾ عرض ڪري آيو آهيان ته گرامي صاحب پنهنجي هن مقالي جي مفهوم ۽ آخري نتيجي لاءِ، ۽ پوري خاڪي (Plot) تي اڳواٽ سوچي، نتيجا سامهون رکي، پوءِ لکڻ شروع ڪيو هو.

گرامي صاحب ڪو هڪ جملو هڪ ڪتاب مان ۽ ٻيو جملو ٻئي ڪتاب مان نقل ڪري، پوءِ انهن ٽڪرن کي ملائي نتيجا ڪونه ڪڍيا آهن، پر هن سندس پسنديدہ شخصيت ۽ شاعر جي ڪلام جي اونهي اڀياس کان پوءِ، ان جي نظرين، خيالن ۽ سوچن تي ٿيل تنقيد کي ويچار هيٺ آڻي، هي سارو مانڊاڻ منڊيو ۽ هي مقالو لکيو. هن سنڌ جي شاعر جي ڪلام ۾ بيان ڪيل ڳالهين ۽ نڪتن، خيالن ۽ نظرين جي تحفظ ڪرڻ لاءِ رومي، جامي، سعدي، حافظ، لطيف، سچل، سامي ۽ اقبال جي نظرين، خيالن ۽ فڪر کي ڍال طور، بچاءَ ۾ ڪم آندو آهي. انهن شاعرن ۽ بزرگن جي ڪلام مان مثال ڏيندو ويو آهي، ٿلهو ٻڌندو ويو آهي ۽ اڳتي هلي ان ٿلهي تي عمارت جوڙي، ان تي رنگ ڏيڻ کان پوءِ، پنهنجي شاعر جي ڪلام مان مثال ڏيئي، پنهنجي مفهوم کي بيان ڪندو ويو آهي.

مون جيڪو نتيجو ڪڍيو آهي، ان جي شروعات لاءِ، گرامي صاحب ايام جاهليت ۾، عربي شاعريءَ جي باري ۾ لکي پنهنجي بحث ۽ دليلن جي شروعات ڪئي آهي. هو لکي ٿو:

”ان دور (ايام جاهليت ۾) جو ڪلام فحاشي ۽ عريانيت سان ڀريل آهي، تاهم حضور عليه الصلوة والسلام جن جي دور ۾ توڙي خلفاء راشدین جي دور ۾، توڙي بنو اميه ۽ بنو عباس جي دور ۾، اها شاعري محفوظ رهي، ان تي ڪابه شرعي يا قانوني بندش نه وڌي ويئي. اڳتي هلي محدثن ۽ مفسرن جڏهن قرآن ۽ حديث مان احڪامات کي مدون ۽ مرتب ڪرڻ شروع ڪيو، تڏهن به ايام جاهليت جي شاعريءَ کي عربي لغت لاءِ سنڌ ۽ معيار ڪري استعمال ڪيائون چنانچہ مقدمين توڙي متاخرين جا سڀ تفسير ان دور جي شاعريءَ جي سَنَدَن مان جنجهيا پيا آهن“ (۳۶).

هن سلسلي ۾ گرامي صاحب ’امراءُ القيس‘ جي شاعريءَ طرف ڌيان ٿو ڇڪائي، جنهن کي ادب جو مؤرخ، عربي ادب جو امام ٿا ڪوٺين، جنهن عربي شاعريءَ کي نيون صنفون ڏنيون. غزل جي ابتدا هن ڪئي. عورت کي هرڻ سان تشبيهه ۽ گهوڙي کي باز سان تشبيهه هن ڏني. پوءِ ’طرف‘ جو نالو ٿو ٻڌائي. ان کان پوءِ عمرو بن ڪلثوم جو نالو ٿو ڪڍي، پوءِ حارث بن حلزه جي ڪلام (قصيدي) جو ذڪر ٿو ڪري، جنهن ڏاجين جي حسن و شباب کي عورتن جي انگ انگ سان ڀيڻو آهي، ۽ نهايت فحش گوئيءَ ۽ عريانيءَ سان نقش نگاري ڪندي، تشبيب کان پوءِ

عورتن سان رندانه محفلن، چيڙ چاڙ ۽ اختلاط تي پهچي ٿو. اهڙيءَ طرح ٻين شاعرن جا نالا پڻ ڏنا اٿس ۽ انهن جي شاعريءَ جا به مثال ڏنا اٿس. گرامي صاحب اسلامي دور جي عربي شاعريءَ جا مثال به ڏنا آهن.

عربي شاعريءَ کان پوءِ گرامي صاحب فارسي زبان جي شاعريءَ مان مثال ڏنا آهن. فارسي شاعريءَ جي حوالي سان هن (گرامي صاحب) تصوف جا موضوع بيان ڪيا آهن جن ۾ وحدت الوجود، الاهيات جي بيان جي دليلن طور رومي خيام، جامي ۽ فارسي زبان جي ٻين شاعرن جي ڪلام مان مثال ڏنا اٿس. ان کان پوءِ اردو شاعريءَ مان مثال ڏنا اٿس. اردو زبان جي سلسلي ۾ گرامي صاحب لکي ٿو: ”اردو شاعري پنهنجي فن ۽ هيئت جي لحاظ سان، توڙي موضوع ۽ مواد جي اعتبار سان، فارسي فن ۽ موضوع جي ڏهائين بازگشت آهي. جڏهن ته اردو زبان جي تعمير ۽ تشڪيل، پيدائش ۽ ارتقا جو تعلق، سڀ کان زياده شاهي دربار سان آهي، تڏهن ان زبان جي شاعري ۽ فن جي وابستگي ۽ آراستگي به دربار شاهيءَ سان وابسته رهندي آئي آهي.“

اردو شاعريءَ ۾ اهي ئي فارسي شاعريءَ وارا مصلحات ۽ محاورات، ڪنايات ۽ اشارات نقل ڪيا ويا، اهوئي هجر ۽ وصال، اهوئي زلف ۽ ابرو، اهوئي گل ۽ اهائي بلبل! چنانچہ اردو زبان جو تغزل ۽ قصيدو، مثنوي ۽ نظم، مطلب ته سڀ اصناف سخن فارسيءَ مان مستعار آندل آهن. اردو جي ابتدائي شاعريءَ جو پورو دفتر، ان رنگ ۾ رنگيل آهي“ (ص ۷۵).

گرامي صاحب اردو زبان ۾ اهڙي تتبع ۽ تقليد جا ڪيئي سبب ڄاڻائي ٿو. انهن مان ڪي هي آهن:

”اردو زبان، مزاج جي حيثيت سان، فارسيءَ کان گهڻو متاثر آهي. ان جي مقابلي ۾، پنهنجي وطن جي هندي ٻوليءَ ۽ ان جي ادب سان سندس ڪوبه واسطو نه آهي، ٻيو ته دربارن ۾ باڪمال ايراني عالمن ۽ شاعرن جي اچڻ وڃڻ، ۽ ايراني علوم و فنون جي اشاعت ۽ فروغ جي ڪري به اردو شاعري زياده تر فارسي شاعريءَ کان متاثر ٿي آهي. ان مان لازمي طور نتيجو اهو ٿو نڪري ته هتي جي عالمن ۽ شاعرن جي ذهني، فڪري، لساني ۽ بياني ڪيفيت تي فارسيءَ جو گهڻو اثر ٿيو هوندو، جو سندن فڪر ۽ فن تي آخر تائين مسلط رهندو آيو آهي“ (ص ۷۵).

گرامي صاحب اردو شاعريءَ جي صنفن جهڙوڪ: غزل، نظم ۽ ويندي جديد اردو ادب تي به لکيو آهي ۽ اهڙيءَ طرح آهستي آهستي پنهنجي منزل مقصود تي پهچڻ لاءِ راهه گهڙيندو ويو آهي، ڪنڊا ۽ ڪرڙ هڻائيندو ويو آهي، دليل ڏيندو ويو آهي ۽ پنهنجن پڙهندڙن کي ذهني طور تيار ڪندو ويو آهي ڇاڪاڻ ته سندس

اهي دليل آخر ۾ سندس 'مؤڪل' ۽ سنڌ جي شاعر جي بچاءَ ۾ ڪم آڻڻ جي ڪوشش ڪئي آهي. گرامي صاحب هڪ ماهر وڪيل وانگر، منصف يعني سنڌ جي عوام جي آڏو، پنهنجي 'اصيل' (مؤڪل/Client) جي صفائيءَ ۾، مختلف دورن دوران، ڌار ڌار ادبي ڪورٽن ۾، دنيا جي وڏن وڏن شاعرن جي ڪلام مان مثال ڏيندو ويو آهي، ۽ ڌار ڌار زبانن جي ادبي ڪورٽن جي فيصلن جا حوالا ڏيندو ويو آهي، ۽ پنهنجي 'اصيل' جي صفائيءَ ۾ 'مقدمي' جو بنياد ٺاهيندو ويو آهي ته جيئن هو هن کي يعني پنهنجي اصل ڪي، انهن دليلن، حوالن ۽ مثالن جي آڌار تي آزاد ڪرائي سگهي ۽ الزامن کان بري ڪرائي سگهي.

گرامي صاحب اردو زبان جي جديد ادب واري پئراگراف جي ابتدا هيئن ٿو ڪري:

”جديد ادب، هن دور جي اختلافي مسئلن مان هڪ اهم مسئلو بنجي چڪو آهي. ان سلسلي ۾ موافقت ۽ مخالفت ۾ ڪافي طور لکيو ويو آهي. مقالن کان سواءِ ڪيئي ڪتاب پڻ تاليف ڪيا ويا آهن. هڪ ٻئي تي فتوائون بم ڏنيون ويئيون آهن. ڪافر ۽ ملحد بم سڏيو ويسو آهي. عربانيت ۽ فحاشيءَ جي تهمتن ۽ الزامن لڳائڻ جون وارداتون به ٿي گذريون آهن. ايتري فڪري ۽ تنقيدي ڪشمڪش کان پوءِ ادبي گروهه بنديءَ جو ٿيڻ لازمي شرط آهي. اڄ هڪڙن کي رجعت پسند سڏيو وڃي ٿو ۽ ٻين کي ترقي پسند ۽ ٻنهي گروهن جا نمائندا نقاد هڪ ٻئي جي ادب ۽ فن متعلق عجيب غريب موشگافين کان ڪم وٺي چڪا آهن. پنهنجي دعويٰ جي ثبوت ۾ دليلن جا انبار لڳي ويا آهن“ (ص ۸۴-۸۵).

اهوئي دليل گرامي صاحب سنڌي زبان جي جديد ادب جي سلسلي ۾ ڪم آڻي، پنهنجي مؤڪل ۽ سنڌي زبان ۾ ادبي گروهبنديءَ لاءِ جواز طور ڪم آندو آهي ۽ فرمائي ٿو:

”ٻنهي گروهن جي نظرياتي ڪشمڪش کي مطالع ڪرڻ کان پوءِ، ٿڌي دماغ سان ۽ بلڪل غير جانبدارانہ انداز ۾ سوچيو ته پوءِ معلوم ٿيندو ته ترقي پسند ادب ۽ اديب ڪن غلطي ۽ لغزشن، خامين ۽ اوڻاين هوندي به هڪ مثالي آدرش ڏانهن جدوجهد ڪري رهيا آهن. انهن جي حرڪت ۽ عمل، تلخي ۽ شدت کي نظر انداز ڪري نٿو سگهجي. انهن جي مقابلي ۾، قدامت پسند گروهه اڃا تائين مغل دربار سان وابسته آهن، اڃا تائين اهي ئي علامتون ۽ اشارا آهن، اهي ئي استعارا آهن، اهي ئي ڪنڀا آهن.“

ان سلسلي ۾ ترقي پسند ادب جو هڪ سخت گير نقاد لکي ٿو:

زماني حال جي هندستان (۽ پاڪستان) جي زندگيءَ جو نئون دور ۱۹۵۷ع جي غدر کان پوءِ شروع ٿئي ٿو. زندگيءَ جي سڀني شعبن ۾، خواه سياسي هجن يا اقتصادي، علمي توڙي ادبي، هڪ نئين جهلڪ، نئين آڻنگ ۽ نئون دستور ظاهر ظهور طور نظر اچن ٿا" (ص ۸۵).

گرامي صاحب جديد ادب ۽ ان جي موضوعن تي مخالفت ڪندڙن طرفان ڪيل اعتراضن جا حوالا ڏيندي، هن ادب ۾ اشتراڪيت واري موضوع تي بحث ڪندي لکي ٿو:

"ان سلسلي ۾ جديد ادب متعلق وڏي شڪايت اصل ۾ آهي ئي اها، جا مخالف ڌر وٽان بار بار دهرائي وڃي ٿي، باقي ٻيا سڀ فروعِي اعتراض آهن. ان جو بنياد اصل ۾ 'نظريات' جي اختلاف تي آهي، ترقي پسندن جو چوڻ آهي ته ادب ۾ 'حقيقت نگاري' هئڻ گهرجي، 'عوام ۽ جمهور' جي ترجماني هجي، جدوجهد ۽ جهاد هجي، روحاني اصلاح سان گڏ انسان جي مادي خوشحاليءَ لاءِ سوچ ويچار هجي، انقلاب سان ساٿ ڏيڻ جو حوصلو هجي ۽ ادب کي فقط هڪ گروهه جي ميراث نه بنائجي" (۹۱).

اهڙيءَ طرح گرامي صاحب 'ادب براءِ ادب' ۽ 'ادب براءِ زندگيءَ' وارن نظرين تي روشني وڌي آهي ۽ هن سلسلي ۾ 'ساهتيه پريشد' جي ناگپور جي اپريل ۱۹۳۶ع واري اجلاس ۾ منظور ٿيل اعلان نامي جو آخري حصو پيش ڪيو اٿس، جنهن کي گرامي صاحب 'جديد ادب جو پهريون ۽ بنيادي منشور' سڏي ٿو. گرامي صاحب لکي ٿو:

ان منشور جو آخري حصو هي آهي:

احساس هر قسم جي فن جو گويا روح آهي، پوءِ غريبن ۽ مظلومن جو حال زار اسان کي ڪيئن ٿو بيحس رکي سگهي؟ اگر زندگيءَ جو سڀ کان اهم مسئلو اهو آهي ته 'سماج' جي دامن تان بيڪاريءَ ۽ افلاس جا داغ ڌوٽا وڃن ته پوءِ حاشا! هيئن چوڻ جي ڪا ضرورت ئي ڪانه ٿي رهي ته 'ادب' جو اشارو ڪهڙي طرف هئڻ گهرجي؟ هو ڇا چوي؟ ڪنهن کي چوي؟ ۽ ڪهڙي طريقي سان چوي؟

چنانچ هندستاني اديبن کان، اسان جي هيءَ اميد واجب ۽ جائز آهي ته هو ثابت ڪري ڏيکارين ته ادب جا بنياد زندگيءَ ۾ پيوست آهن، ۽ زندگي مسلسل تغير ۽ تبديل جو نالو آهي، زنده ۽ صادق ادب اهوئي آهي جو 'سماج' کي بدلائڻ گهري ٿو، ان کي ڪمال ۽ عروج جي راهه ڏيکاري ٿو.

۽ ٻني نوع انسان جي خدمت جي آرزو رکي ٿو. اسان کي يقين آهي ته اسان جي ملڪ جو ادب، پاڻ کي زندگيءَ سان وابسته ڪندو، ۽ زندگي جي ارتقا جو علمبردار ٿيندو." (ص ۹۲ ۽ ۹۳)

گرامي صاحب جي لکڻ موجب: هي آهي اهو اعلان نامو، جنهن کي جديد ادب جو پهريون ۽ بنيادي منشور چئي سگهجي ٿو. ان جي پڙهڻ کانپوءِ صاف ظاهر ٿو ٿئي ته ڪهڙي نم نيڪ مقصد ۽ مخلصانه جذبي هيٺ، نئين ادب جو بنياد رکيو ويو هو (۹۳). ان اعلان نامي تي پنڊت جواهرلال نهرو، مولوي عبدالحق (باباءِ اردو)، آچاڙيه نرندر ديو، منشي پريم چند ۽ ڊاڪٽر اختر حسين راءِ پوريءَ به صحيحون ڪيون هيون.

ان کان پوءِ گرامي صاحب هن مقالي ۾ جديد ادب تي نقادن طرفان ڪيل اعتراض تي وضاحت سان بحث ڪيو آهي. جديد ادب جا شاگرد، گرامي صاحب جي هن مقالي ۾ نقادن جي وضاحتي بيانن کي غور سان پڙهڻ چاڪاڻ ته اهي نقطا دراصل هن پنهنجي مؤڪل جي بچاءِ لاءِ، قانوني نقطن طور ڪم آندا آهن ته جيئن هو پنهنجي مؤڪل جو عوامي ڪورٽ ۾ بچاءِ ڪري سگهي ۽ کيس باعزت بري ڪرائي سگهي. اهي نقطا هي آهن:

- (i) ڇا مادي زندگيءَ جو سنوارڻ به جرم آهي؟
- (ii) ڇا نئون ادب آزاد خيالي، آزاديءَ راءِ ۽ آزاديءَ عمل جو پيغام آهي؟
- (iii) ڇا نئون ادب فرقيوارانه قوميت ۽ قومي تعصب کان پاڪ آهي؟
- (iv) ڇا جديد ادب عوام ۾ پست حال طبقي جو ترجمان آهي؟
- (v) ڇا جديد ادب تي اشتراڪيت جو اثر آهي؟

انهن نقطن مان آخري نقطي جي وڌيڪ وضاحت لاءِ گرامي صاحب مشرقي زبانن جي ادب جي قداور شاعرن جي ڪلام مان مثال ڏنا آهن ۽ لکي ٿو:

"نئين دور ۾ پيدا ٿيل انقلاب پسند ادب جي تاريخ ۾، علامه اقبال جو نالو سرفهرست آهي. خود ترقي پسند شاعر به تسليم ڪري چڪا آهن" (ص ۱۰۶).

گرامي صاحب نئين ادب جي ٻي شاعراڻي روايت مذهب ۽ مذهبي ڪردارن خلاف اعلان جنگ ٿو بيان ڪري ۽ ان سلسلي ۾ علامه اقبال جي ڪلام مان مثال ٿو ڏئي. نئين ادب جي ٽين روايت حق تعاليٰ جي حضور ۾ علامه اقبال جي بيباڪي بيان ڪئي اٿس ۽ ان سلسلي ۾ 'بليس'، 'سوت'، 'رازدان'، 'خطا وار ڪيو'، 'آدم جو زوال'، 'شڪايت'، 'بهشت'، ۽ ٻيا موضوع بيان ڪيا اٿس. گرامي صاحب جديد اديبن جي مارڪسزم واري نظريي تي نقادن طرفان ڪيل تنقيد جو جواب مجنون گورڪپوريءَ جي حوالي سان ٿو ڏئي (ص ۹۶). اهڙيءَ طرح ان جي توضيح لاءِ ڊاڪٽر اختر حسين راءِ پوريءَ جا بيان ڪيل نقطا پنهنجي مدد لاءِ ڪم ٿو آئي.

اهڙيءَ طرح گرامي صاحب اردو زبان جي ٻئي قداور شاعر جوش مليح آباديءَ جي ڪلام مان به مثال ٿو ڏئي ۽ ان کي شاعر انقلاب ٿو ڪوٺي. مشهور نقاد آل احمد جو حوالو ڏيندي هو لکي ٿو:

”اقبال کان پوءِ جديد شاعريءَ ۾ ماڻهو ’جوش‘ جو نالو وٺن ٿا. ’جوش‘ فطرت جو عاشق آهي. سندس ڪلام ۾ صبح ۽ شام، برسات، چاندوڪي رات، ميڪڊي جي رات، ۽ گلستان جي صبح جون دلڪش تصويرون ملن ٿيون. سندس تشبيهون جاندار، پرشڪوه ۽ حسين آهن؛ مگر عشق بازاری آهي ۽ سندس جذبات شهواني آهن ۽ سندس فلسفہ حيات زندانه ۽ بوالهوسيءَ وارو آهي“ (ص ۱۳۸).

انهن مثالن ۽ دليلن کان پوءِ گرامي مرحوم پنهنجي اصيل جي صفائيءَ ۾، ۽ کيس باعزت آزاد ڪرائڻ لاءِ، سنڌي شاعريءَ مان مثال ڏنا آهن. اول ته عروضي شاعريءَ تي حملا ٿو ڪري. ان کي جڙتو وزني ۽ ڌاري شاعري ثابت ڪرڻ لاءِ محترم ڊاڪٽر نبي بخش خان بلوچ ۽ جناب مخدوم طالب الموليٰ جون، هن سلسلي ۾ ڏنل صفون، دليل طور پيش ٿو ڪري (ص ۱۴۹). پوءِ سنڌي شاعريءَ جو تاريخي ۽ تهذيبي پس منظر بيان ڪرڻ لاءِ، شاهه لطيف جي شاعري، لطيف جي شاعري ۽ فن، مذهبي منافرت جو پس منظر، لطيف جي سرت ۽ ساڃاهه ۽ ان سلسلي ۾ محترم پير حسام الدين شاهه راشديءَ جي لطيف جي ڪلام متعلق لکيل مقالي مان مثال ڏنا اٿس (ص ۱۵۳ ۽ ۱۵۵). لطيف کان پوءِ گرامي صاحب سچل سرمست جو ذڪر ڪيو آهي. هو لکي ٿو:

”سچل جو دور به اهو ساڳيو دور هو جنهن ۾ لطيف جهڙو باغي صوفي پيدا ٿيو. هڪ طرف ميرن جو راڄ هو ته ٻئي طرف ملن مولوين جو زور هو. سرماڻيدارانه ۽ جاگيردارانه نظام جا تربيت يافتہ ۽ پاليل ٻئي واسينگ نانگ، عوام کي ڏنگي رهيا هئا، ان پراڻوب دور ۾ سچل نهايت حوصلي ۽ بيباڪيءَ سان بغاوت جي دعوت ڏني. فرمايائين:

سچ ٿا مرد چون ڪنهن کي وٺي نه وٺي (ص ۱۵۹). گرامي صاحب اڳتي فرمائي ٿو.

”ان ۾ ڪوبه شڪ نه آهي ته سچل ’الصوفي لامذهب له‘ واري مشرب جو لامذهب صوفي هو. سندس سارو ڪلام بغاوت آهي. سندس ڪلام گويا آتش سوزان آهي، جنهن مذهب ۽ ڌرم جا هڙئي ورق جلائي ڇڏيا آهن“ (ص ۱۵۹).

گرامي صاحب جهڙي عالم جي هن دليل تي مون جهڙو ڪم عام شخص ڪنهن به فتوا ڏيڻ جي ڀلا همت ڪري سگهندو؟ بقول گرامي:

”سچل عطار جو پوئلڳ آهي. سندس نظر ۾ عطار ڪيو هو؟ خود خدا هو! پاڪ وجود هو!“ (ص ۱۵۹).

گرامي صاحب عطار جي شعر ۽ سچل جي ڪلام مان گهڻائي مثال دليل طور ڏئي ٿو. گرامي صاحب جا هي سڀ دليل ۽ رايو ان وقت ۽ شايد هاڻي به، ڪن مذهبي ماڻهن کي جوش ۾ آڻي مٿس ٻيهر فتوائون ڏيارين، هو خود فرمائي ٿو،

”سچل جي مٿئين ڪلام (ڏسو ص ۱۶۹) ۾ الاهيات، عقائد، علم ڪلام، عبادت، مذهب، پيري مريدي، شيعي-مثنوي، مسجد ۽ مندر، قرآن ۽ ڪيتا، پوڻي ۽ پوڙي، سڀ متعلق ’نفي‘ موجود آهي. ان جو جيڪو به تاويل ڪبو، اهو قياس مع الفارق چئبو، ڇا لاءِ ته ڪابه ’معنوي‘ حيثيت پس پرده رکيل نه آهي. سيڪجهه صاف طرح سان چيل آهي“ (ص ۱۶۳).

سچل کان پوءِ گرامي صاحب ساميءَ کي به باغي شاعر طور پيش ڪيو آهي ۽ سندس چوڻ موجب: ”سامي به تصوف ۽ ويدانت جي اوت ۾، مذهب ۽ ڌرم، پنڊتن ۽ ٻاون، ملن ۽ مولوين تي چوڻون ڪيون آهن“ ۽ لکي ٿو ته ”سندس شعر يقيناً ان دور جي سياسي ۽ ملڪي ڪشمڪش، ڌرمي ۽ مذهبي فرقيبندي، بيروح ۽ رسمي عبادت ۽ تبشياءَ ذات پات ۽ رنگ نسل جي پيداوار جي رد عمل ۾ پيدا ٿيو آهي“ (ص ۱۶۴). گرامي صاحب ساميءَ جي سلوڪن مان ڪي مثال به ڏنا آهن. اهڙيءَ طرح شاهه ڪريم بلڙائي، مخدوم محمد شريف رائيپوري، ميان صاحبڏني، شاهه عنايت رضوي، خواجہ محمد زمان لنواريءَ واري، مخدوم عبدالرحيم گرهوڙي، آخوند گل محمد گل، صادق فقير سومري، رکيل شاهه، مصري شاهه، دلپت صوفي، روح فقير، پير اشرف، خير محمد صوفي، قطب شاهه، نانڪ يوسف، ٻيل فقير، مراد فقير، خليفي نبي بخش، مرزا قليچ بيگ جي ڪلام مان حوالا ڏئي سرگ ۽ نرگ، ڪوڙا ساڌ، ملا ۽ قاضي، ڪلجڳ جا ڪوڙا، منافق، ميا، ڪوڙا واپاري، علم، ملا، گناهه ۽ ثواب، آخوند، ڪاريءَ مس ڪارا ڪيا، گجهه، هر رنگ ۾ هر نام، دين سڀ دور، صورت ۽ معنيٰ، سڄي شراب جي، ڪفر ۽ اسلام کان به اڳي، غرض، نه آدم نه اسين، ڪعبو پسن ڪينڪي ۽ اهڙن ٻين ڪيترن ئي موضوعن جو نه فقط گهرو مطالعو پيش ڪيو آهي پر انهن شاعرن جي ڪلام مان مناسب مثال ڏئي، پنهنجي وسيع مطالعي ۽ ڏاهپ جو ثبوت ڏنو اٿس. انهن ثبوتن ڏيندي اسان جو مفڪر گرامي صاحب پنهنجي موضوع کان هڪ سوٽ به ڪونه هٽيو آهي ۽ مشرقي شاعرن جي فني قدرن ۽ رجحانن کي بيان ڪندي، عربي، فارسي ۽ اردو شاعريءَ سان گڏ سنڌي سماج جي قدرن ۽ لاڙن کي، سنڌي شاعريءَ جي حوالي سان بيان ڪيو آهي.

منهنجي خيال ۾ سنڌي ادب جي تاريخ جو ايترو گهرو مطالعو ۽ چنڊچاڻ، هن کان اڳ ڪنهن به محقق ۽ نقاد جي ڪتاب ۾ نظر نٿي اچي. ائين چوڻ ۾ ڪوبه وڌاءُ ڪونه ٿيندو ته سنڌي ادب جي تاريخ لکندڙ محققن، جيتوڻيڪ



گرامي صاحب کان اڳ پنهنجي نموني چڱي محنت ڪئي آهي، پر علم تنقيد جي حوالي سان، ايتري قدر معياري مواد ڪوبه سڃڻ لکي پيش ڪري نه سگهيو آهي ڇو ته عربي، فارسي، اردو، سرائڪي ۽ سنڌي شاعريءَ جو ايترو گهرو مطالعو مون ٻئي ڪنهن به محقق ۽ نقاد ۾ ڪونه ڏٺو آهي.

گرامي صاحب سنڌي شاعريءَ کان پوءِ، پنهنجي موضوع کي اڳتي وڌائين ۽ سرائڪي ۽ ملتاني شاعريءَ مان به حوالا ڏنا آهن. هو لکي ٿو:

”سرائڪي ۽ ملتاني زبانن جو ادب به، فن ۽ موضوع جي خيال سان، تصوف ۽ وحدت الوجود جو ترجمان آهي. اهي زبانون لساني طرح سان به سنڌي زبان سان گهڻي ڀاڱي ڳنڍيل ۽ ڳوتيل آهن. ان طرح شاعري ته هر هنڌ جن آهي ئي ساڳي“ (ص ۱۸۴).

سرائڪي شاعرن مان گرامي صاحب سلطان باهو، حضرت بلها شاه، حضرت خواجہ فرید جي ڪلام مان عشق ۽ ايمان، مسجد ۽ بتخانو، ملا ۽ مولوي، مان ڇا آهيان، دوزخ بهشت، نيت ڪوٺي، ڪفر اسلام، موت حيات، آدم اسان جو اولاد، مان ابي کان به اڳ، سڀ ڪجهه مان، تماشا ۽ تال، نه مولا نه رسول، احد ۽ احمد، مڇ ڪٽائڻ مڪر جو ڪم، مڪي مديني ڇو وڃيڃي، مومن ۽ ڪافر، ملا ۽ قاضي به مان، الله به مان بلها به مان ۽ اهڙا ٻيا ڪئين موضوع انهن سرائڪي شاعرن جي ڪلام مان چونڊي، پنهنجي موضوع کي واضح ڪرڻ لاءِ وڌيڪ دليل ڏنا آهن.

ايتري ساري مطالعي ۽ مشرقي زبانن جي نمائنده شاعرن جي چونڊ ڪلام جي چنڊڇاڻ کان پوءِ، گرامي صاحب پنهنجي مقالي جي آخري حصي، يعني پنهنجي مقصد تي آيو آهي. دراصل سندس هن مقالي لکڻ جو مقصد ئي اهو آهي، يعني: ”مشرقي شاعريءَ جي فني قدرن ۽ رجحانن جي روشنيءَ ۾ سنڌي زبان جي جديد شاعريءَ جو مطالعو.“ هن حصي ۾ گرامي صاحب، پنهنجن وضاحتي دليلن جي مدد سان تقابلي مطالعو پيش ڪيو آهي ۽ سنڌي زبان جي جديد ۽ ترقي پسند شاعرن، خصوصاً شيخ اياز جي ڪلام جو، عربي، فارسي، اردو ۽ سرائڪي زبانن جي قدور شاعرن جي خيالن، نظرين، موضوعن ۽ مضمونن سان ڀيٽي، انهن جو تقابلي مطالعو پيش ڪري، اهو ثابت ڪرڻ جي ڪوشش ڪئي آهي ته: ”جيڪي نظريا شيخ اياز پيش ڪيا آهن اهي ڪي نوان نه آهن، پر هن (شيخ اياز) پنهنجن متقدمين شاعرن جي خيالن ۽ نظرين جي تقليد ڪئي آهي، ڇاڪاڻ ته شيخ اياز به وڏي مطالعي وارو شاعر آهي. گرامي صاحب جي راءِ موجب: ”شيخ اياز نه فقط مشرقي شاعريءَ جو گهرو اڀياس ڪيو آهي پر هن انگريزي، روسي، چيني، لاطيني، فرانسيسي، جاپاني، اطالوي، سلووڪ ۽ ٻين زبانن جي شاعريءَ جو به گهرو اڀياس ڪيو آهي ۽ انهن شاعرن کان گهڻي قدر متاثر رهيو آهي.“

گراسي صاحب بلڪل صحيح فرمايو آهي ته شيخ اياز گهڻن مطالعي وارو شخص آهي. گراسي صاحب جي هن دعويٰ جي دليل طور آڏو ٻه مثال پيش ڪرڻ چاهيان ٿو. هڪ دفعي هڪ جرمن عالم، سنڌ يونيورسٽيءَ ۾ انسٽيٽيوٽ آف سنڌالاجي گهمڻ آيو. شيخ اياز صاحب ان زماني ۾ سنڌ يونيورسٽيءَ جو وائيس چانسلر هو. سنڌالاجي گهمائڻ کان پوءِ ان عالم کي، آڏو شيخ اياز (وائيس چانسلر) صاحب وٽ وٺي ويس. هو شيخ صاحب سان ملي ڏاڍو متاثر ٿيو. پنهنجن تاثرات ۾ هن لکيو ته: ”هيءَ يونيورسٽي ٻن خصوصيتن جي ڪري بين الاقوامي حيثيت ٿي رکي. هڪ خصوصيت آهي هتي جي وائيس چانسلر جي ذهانت ۽ قابليت جي. هتي جو وائيس چانسلر گهڻي مطالعي ۽ بهترين شاعر هجڻ جي ڪري هڪ بين الاقوامي عالم ڪوٺي سگهيو ۽ ٻي خصوصيت آهي هن يونيورسٽيءَ جو هي ادارو يعني انسٽيٽيوٽ آف سنڌالاجي.“

ٻئي دفعي هڪ اميريڪي ادب جي هڪ پروفيسر سان لنچ تي، اميريڪي ادب جي باري ۾ ڳالهائيندي، شيخ اياز صاحب، ان اميريڪي پروفيسر ۽ اميريڪي ادبيات جي عالم کي اهو چوڻ تي مجبور ڪري وڌو ته: ”تون (شيخ اياز)، اميريڪي ادب جي باري ۾ مون (اميريڪي پروفيسر) کان به گهڻو وڌيڪ ڄاڻين.“

شيخ اياز کي، سندس نظرين جي ڪري سنڌ ته ڇا پر پوري پاڪستان ۾ ملحد، فاسڪ، اشتراڪيت جو پرچار، ديش ڊوهي، پاڪستان جو دشمن، جنسيات واري شاعريءَ جو خاص شاعر سڏيو ويندو هو اهڙي زماني ۾، يقيناً گراسي صاحب جهڙو وڏو محقق، ڄاڻو ۽ گهڻي مطالعي وارو ۽ ديني شخص، جنهن جي طاهرانه نظر نه فقط مشرقي شاعريءَ جي فني قدرن ۽ لاڙن تي هئي پر يورپي ادب جو به ترجمو جي مدد سان گهرو مطالعو ڪيو هئائين، سو شايد هيءُ اصول قائم ڪري ويٺو ته: ماڻ ڪريان ته مشرڪ ٿيان، ڪڇان تان ڪافر.

اهڙن موقعن تي جڏهن شيخ اياز صاحب جا ويجهڙا دوست به ڪوئن وانگر ٻرن ۾ لڪندا رهيا يا گم ٿي ويا، اهڙي وقت گراسي صاحب جهڙي بيباڪ عالم، مهراڻ رسالي ۾ ”مشرقي شاعريءَ جا فني قدر ۽ رجحانات“ جهڙو معياري مقالو لکي نه فقط شيخ اياز جي عزت، عظمت، معيار ۽ وقار جي تحفظ لاءِ وڏو ذميواريءَ وارو ڪم ڪيو پر سنڌي زبان جي جديد ادب جي بچاءَ لاءِ فولادي ديوار بنجي بيهي رهيو، جنهن تي ڪئين تير وسايا ويا، گولين جو وسڪارو ڪيو ويو پر نقاد، سواءِ ڪفر، الحاد ۽ ٻين فتوائن، الزامن ۽ گارگند جي، ڪوبه معقول جواب پيش ڪري نه سگهيا ٿي سگهي ٿو ته منهنجي نظر مان ڪو اهڙو معياري ۽ دليلن سان پرپور مقالو نه گذريو هجي جيڪو گراسي صاحب جي هن مقالي جي جواب ۾ وڌيڪ معياري هجي.

بهر حال پنهنجي مقالي جي هن حصي يعني ”سنڌي شاعريءَ جو جديد دور“ جي شروعات، اسان جو منڪر مولانا گرامي هيئن ٿو ڪري:

”سنڌي شاعريءَ جو جديد دور ۽ ان جو فن، سنڌي تهذيب ۽ تمدن، ثقافت ۽ قوميت، ادب ۽ روايت جي ڪلاسيڪي هيئت، موضوع، اسلوب ۽ پيشڪش جي اصول کي، جديد دور جي قومي ۽ بين الاقوامي تقاضائن جي روشنيءَ ۾، نئين سر زنده ڪرڻ ۽ آچارڻ جي هڪ مقدس جدوجهد آهي يا ائين ڪڻي چئجي ته فڪري ۽ علمي تجربن جي مسلسل جهاد جو ترقي يافتہ مرحلو آهي“ (ص ۱۹۵) .

گرامي صاحب صحيح فرمايو آهي ته:

”انسان ۽ ان جو فڪر، سندس سوچ ۽ ويچار جا واسطا ۽ ناتا توڙي تبادلہ خيالات جا ذريعا ۽ وسيلو، ڪي جامد ته رهيا آهن، بلڪه انهن تي پنهنجي معاشري جي علمي ۽ ادبي، سياسي تقاضائن جو به اثر رهي ٿو ۽ نت نون سائنسي ۽ فلسفيانہ، اقتصادي ۽ نفسياتي انڪشافن جو به اثر رهي ٿو. ذهن ۽ فڪر جي دنيا جيتريقدر وسيع ۽ تيز، دور رس ۽ دقت پسند هوندي، اوتريقدر انساني حيات جي تلخ ۽ مبهم، دقيق ۽ عميق مسئلن جي نقاب ڪشائي ٿيندي ايندي. انساني فڪر جي ان تغير ۽ تبدل کي اگر فڪري ارتقا چئجي ته به درست آهي، پر جي ’تجديد فن‘ ۽ ’اجتهاد فن‘ چئجي ته به صحيح آهي.“ (ص ۱۹۵)

گرامي صاحب سنڌي ادب جي جديد نظريات تي ۽ فني موشگافين تي خوشيءَ جو اظهار ڪيو آهي ۽ فرمائي ٿو:

”اسان جي سنڌي نوجوانن جي فن ۽ نظريي ۾ جمود ۽ سڪون نه آهي، پر ارتقا ۽ حرڪت آهي، اضطراب ۽ انقلاب آهي، جدت ۽ حرارت آهي، گرمي ۽ روشني آهي، افاديت ۽ مقصديت آهي، هو ’ادب براءِ فن‘ يا ’ادب براءِ ادب‘ جي فرسوده ۽ پائمال گهٽ ۽ گهير کان نڪري، ’ادب براءِ حيات‘ ۽ ’فن براءِ تنقيد حيات‘ جهڙي روشن ۽ تابناڪ وسيع ۽ ترقي پذير واديءَ ۾ پهچي چڪا آهن. انهن هن دور جي تاريخي شعور ۽ بين الاقوامي صحتمند رجحانات کي نه فقط سمجهڻ شروع ڪيو آهي، پر انهن کي پنهنجي پيرائ ۾ بيان ۽ اسلوب تحرير ۾ پيش ڪرڻ جي ڪوشش به ڪئي آهي. اهو جديد ردعمل انشاءِ الله سنڌي ادب لاءِ هڪ نئين محشر ۽ نشاۃ ثانيه لاءِ صور اسرافيل جو ڪم ڏيندو. تاريخ ان کي ڪڏهن به وساري نه سگهندي.“ (ص ۱۹۵) .

گرامسي صاحب سنڌي زبان جي جديد ادب جي خصوصيتن کي بيان ڪندي لکي ٿو: ”سنڌيءَ ۾ ’جديد ادب‘ کي آڻي ڪو گهڻو زمانو نه گذريو آهي، هيءَ اسان جي دور ۾ ئي پيدا ٿيو آهي، آسريو آهي ۽ وڌي وڻ ٿيو آهي.“ هينئر سندس پاڙون پاتال ۾ مچي چڪيون آهن، ۽ ڪي به طوفان انگيز جهولا ۽ بلاخير جهڪون کيس چوري نه سگهندا.“ (ص ۱۹۶).

گرامسي صاحب سنڌي زبان جي جديد ادب جي ٻي خصوصيت بيان ڪندي لکي ٿو: ”اسان جي سنڌي جديد ادب ۾ ٻي به هڪ خصوصيت نظر اچي ٿي.“ اها آهي ان جي انفراديت: يعني اسان جو جديد ادب نه فقط قدامت ۽ رجعت کان منهن موڙي تخليق ۽ جدت سان هم آهنگ ٿي چڪو آهي پر ان سان گڏ اردو يا مغربي ادب کان به ايترو متاثر نه ٿيو آهي. اسان جو جديد ادب هيٺ جي لحاظ سان سنڌي ادب جي ڪلاسيڪي اصناف جي تجديد ڪري رهيو آهي.“ (ص ۱۹۶-۱۹۷)

ان وضاحت کان پوءِ گرامسي صاحب سنڌي ادب ۽ سنڌي اديبن ۽ شاعرن تي ٿيل تنقيد تي نه فقط بحث ٿو ڪري پر جديد شاعرن جي بچاءَ ۾ دليل به ڏنا اٿس، هو سوال ٿو ڪري ته: ”سنڌي جديد ادب ۾ ڪفر آهي ڇا؟“ فتنه ٽڪفير جي عنوان هيٺ گرامسي صاحب جديد سنڌي ادب جي ليکڪن جي بچاءَ ۾ لکي ٿو: ”اسان جي ڪن جذباتي ماڻهن، ڪن اديبن ۽ انهن جي فن لاءِ ’ڪفر‘ هجڻ جو آواز اٿاريو آهي. اصل ۾ ان قسم جي دعوا نه فقط غلط آهي پر احتياط کان بعيد به آهي. سڀ کان اول فتنه ٽڪفير کسي شرعي ۽ ديني حيثيت سان ڏسڻ گهرجي ها، ان مسئلي جي پوريءَ طرح چنڊ ڇاڻ نه ڪرڻ سان ئي جذباتي طرح ’ڪفر‘ جون فتوائون ڏنيون وڃن ٿيون. اهي اصول قرآن ۽ حديث ۽ فقه مان ئي وضع ڪيا ويا آهن، جن جي مطالعي ڪرڻ کان پوءِ صاف نظر ايندو ته ’ڪفر‘ جي فتوا ڏيڻ ڪا اهڙي سولي ڳالهه نه آهي.“ (ص ۱۹۷).

ان کان پوءِ گرامسي صاحب ڪفر، الحاد يا ڪنهن ٻئي الزام لڳائڻ جي خلاف دليل ڏنا آهن ۽ تهمت لڳائيندڙن کي قرآن ۽ حديث جي حوالي سان اهڙا الزام لڳائڻ سان منع ٿو ڪري. هو (گرامسي) شاعريءَ ۾ تاويلات جا مثال ٿو ڏئي ۽ چوي ٿو ته ”تصوف ۽ باطني علوم و اسرار ۾ جي تاويلات آهن انهن کان اهي ئي واقف هوندا جن مشوي مولانا روم، منطقي الطير ۽ ديوان حافظ، رباعيات عمرخيام، گلستان ۽ بوستان جون شرحون مطالع ڪيون آهن. انهن ڪتابن ۾، مصروف لفظن جون معنائون ’تاويل‘ جي بنياد تي پوشيده رکيون ويئون آهن. انهن کي نظر انداز ڪرڻ سان مٿين شاعرن جي شاعري، فسق ۽ ڪفر بنجي وڃي ٿي.“ اهڙيءَ طرح گرامسي صاحب اهڙن لفظن جي فهرست به ڏني آهي.“ (ص ۲۱۱-۲۱۲)

ايتري ساري وضاحتي بيان کان پوءِ گرامي صاحب سنڌي جديد ادب جي قد آور شاعر ۽ پنهنجي موڪل يعني شيخ اياز تي جيڪي الزام لڳايا ويا هئا تنهن جي تحفظ لاءِ دليل ٿو ڏئي، ان سلسلي ۾ گرامي صاحب لکي ٿو:

”سنڌي جديد ادب جي ’تنقيد نگارن‘ ورهين کان وٺي ائين پئي لکيو آهي ته جديد ادب ’اشتراڪيت‘ آهي، ان ۾ فحاشي ۽ عرياني آهي، الحاد ۽ لامذهبيت آهي، وغيره. ان سلسلي ۾ سنڌي جديد ادب جي نمائندي شاعر شيخ اياز تي جو ڪجهه به اڄ تائين لکيو ويو آهي، اهو گويا پوري سنڌي جديد ادب تي تنقيد آهي. شيخ اياز جي فن متعلق هن کان اڳ اجمالي طور ۽ اشارتاً جو ڪجهه به لکيو ويو آهي، اهو اصل ۾ ڪافي آهي، مگر افسوس آهي ته موجوده جذباتي ۽ هيجان انگيز دور ۾ صبر ۽ سکون سان علمي ۽ فني مسئلن جي چنڊڇاڻ ۽ پرک لاءِ علم دوست ماڻهو تيار نه آهن“ (ص ۲۱۳).

تازو شيخ اياز جي شاعريءَ، ڪلام، فن ۽ مطالعي جي سلسلي ۾، سال ۱۹۹۱ع ۾ سهڻي رسالي هڪ ٻئي پٺيان ٻه جلد شايع ڪيا. سهڻيءَ جي ايڊيٽر، انهن ٻنهي جلدن ۾ هندستان ۽ سنڌ جي سنڌي اديبن ۽ شاعرن جا شيخ صاحب جي ڪلام ۽ فن جي باري ۾ لکيل مقالا شايع ڪيا، ليڪن منهنجي خيال موجب انهن ٻنهي جلدن ۾ شيخ صاحب جي دوستن، احبابن ۽ سندس نقادن ايتري گهڻي محنت کان ڪم ڪونه ورتو، جيتري محنت مرحوم گرامي صاحب ’مشرقي شاعريءَ جا فني قدر ۽ رجحانات‘ مقالي ۾ ڪئي آهي. سهڻي رسالي ۾ ته هندستان جي اديبن ۽ شاعرن شيخ اياز کي پاڪستان جي قيام جو مخالف، پاڪستان جو مخالف، هندستان جي ورهاڱي جو مخالف قرار ڏنو آهي ۽ مثال طور ڪيرت ٻاٻاڻي لکي ٿو:

”بدقسمتيءَ سان هڪڙو اهڙو تاريخي زلزلو ٿيو، جو ديش جي آزاديءَ لاءِ لڏل سڀ خوبصورت خواب چيهون ڇيهون ٿي ويا. ۱۹۴۷ع ۾ ورهاڱو ٿيو ۽ چئن ڪارو دؤر شروع ٿي ويو“ (سهڻي اياز نمبر ۲، ص ۹).

ڪيرت ٻاٻاڻي سهڻيءَ جي ساڳئي نمبر ۾ اڳتي صفحي ۱۰ تي لکي ٿو:

”هاڻي مون محسوس ڪيو ته اياز جي دل کي هڪڙي گهري چوٽ لڳي چڪي آهي. ڳالهين مان ظاهر هو ته سنڌ جي ڌرتيءَ ماءُ تي ورهاڱي کان پوءِ جيڪي ويل وهيا يا عقوبتون ٿي رهيون هيون، تن اياز جي دل کي ڦٽي ڇڏيو“ (سهڻي، ڀاڱو ۲، ص ۱۰).

ٻاٻاڻي صاحب اڳتي لکي ٿو:

”هي جيڪا زوردار اندرين ڌارا اياز جي شعر ۾ وري وري پيئي پئجي، سا آهي ورهاڱي جو درد. هو سنڌي قوم جي اتهاس، ڪلچر، روايت،

ٻولي ۽ محبت جو ٻٽوارو قبول ۽ لاءِ تيار ڪونهي. هو قومي وجود ۽ شواس کي تاريخ جي سازش کان اعليٰ ٿو سمجهي ۽ وري وري هٿرادو ليڪن کي پنهنجي قلم جي نوڪ سان ريتي ٿو ڇڏي" (سهيئي نمبر ۲، ص ۱۱)۔  
پر ٻيو "وفا" شيخ صاحب کي وطن دوست ٿو ڪوٺي، هو لکي ٿو:

"اياز اول ۽ آخر ۾ هڪ انسان آه. هو وطن دوست به آهي، سنڌڙيءَ سان جندڙي جڙيل اٿس. هن جو مذهب آهي ماڻهپوءِ. هن ۾ نه هندڪي نه مسلمانڪي آهي" (سهيئي نمبر ۲، ص ۲۵)۔

ساڳئي رسالي ۾ گو بند مالهي لکي ٿو:

شيخ اياز 'نظيران' ۽ 'سفيد وحشي' جهڙيون ڪامياب ڪهاڻيون به لکيون ۽ 'اڳتي قدم' مخزن به شروع ڪئي، جو ڀارت جي آزادي، ورهاڱي جي لعنت کڻي آئي ۽ شروع ٿي ويئي سنڌ مان هندن جي لڏپلاڻ. ادب ۾ اياز جي مقام جوڙي وٺڻ جي باوجود هندو اديبن جي هڪ ٻئي پٺيان لڏي وڃڻ تي اياز دانهن ڪئي: اسان کي چورڙو ڪري ڇڏي نه وڃو.

ورهاڱي جي پونڪپ ادب کي سرحد جي ٻنهي پاسين نهوڙيو هو، مگر ٻنهي پاسين ادب جي چشمي کي نئين سر جاري ڪرڻ جي مهم پهرين هند ۾ شروع ٿي ۽ پوءِ سنڌ ۾ به سڌ جو پڙاڏو ٿيو" (سهيئي نمبر ۲، ص ۲۷)۔

هندستان جي اديبن جا اهي راياءِ شيخ صاحب جي ساراهه ۾ آهن يا شيخ صاحب جي مخالفن طرفان لسٽايل الزامن کي سڄو ثابت ٿا ڪن، اهو فيصلو مون کي ڪرڻو ناهي.

ساڳيءَ طرح ڪن نقادن شيخ اياز کي شاهه لطيف کان به وڏو شاعر ثابت ڪرڻ جي ڪوشش ڪئي. هن ڏس ۾ اڳتي هلي وضاحت سان ۽ سهيئي رسالي مان حوالا ڏيئي لکيو ويو آهي.

آءٌ اڳ ۾ عرض ڪري آيو آهيان ته گرامي صاحب هي مقالو لکيو ئي شيخ اياز جي بچاءُ ۾ هو. هن سلسلي ۾ هو خود فرمائي ٿو:

"سنڌي جديد ادب جي تنقيد نگارن، ورهين کان وٺي ائين ٻئي لکيو آهي ته جديد ادب 'اشتراڪيت' آهي، ان ۾ فحاشي ۽ عرياني آهي، الحاد ۽ لامذهبيت آهي وغيره. ان سلسلي ۾ سنڌي جديد ادب جي نمائندي شاعر شيخ اياز تي جو ڪجهه به اڄ تائين لکيو ويو آهي، اهو گويا پوري سنڌي جديد ادب تي تنقيد آهي. شيخ اياز جي فن متعلق هن کان اڳ اجمالي طور يا اشارتاً جو ڪجهه به لکيو ويو آهي، اهو اصل ۾ ڪافي آهي، مگر افسوس آهي ته موجوده جذباتي ۽ هيڃان انگيز دور ۾ صبر ۽ سکون سان

علمي ۽ فني مسئلن جي ڇنڊڇاڻ ۽ پرک لاءِ علم دوست ماڻهو تيار ٿي  
نه آهن“ (ص ۲۱۳) .

گرامي صاحب ڇا به چوي پر شيخ اياز پاڻ کي ناستڪ ٿو ڪوٺي . هن سلسلي ۾  
ند جوڀري، سهڻي رسالي جي نمبر ۲ ۾ صفحي ۴۲ تي لکي ٿو:  
”اياز چوي ٿو ته بنيادي طرح اڄ به ڪائنات سان منهنجو ناتو هڪ ناستڪ  
جوڳي ۽ وارو آهي... اڄ به منهنجي اندر جو ناستڪ جوڳي مٺو نه آهي.  
اڄ به ساڳيو جوڳ ڄڙا اٿس.“  
اياز تي نقاد عريان شاعر هجڻ جو به الزام لڳايو آهي . جيتوڻيڪ گرامي صاحب  
اياز کي هن الزام کان آڇو ٿو سمجهي، پر هري دلگير جا هي لفظ پڙهڻ جهڙا  
آهن . هري دلگير لکي ٿو:

”اياز ٻيو ڇا به آهي يا ناهي پر هو عاشق مزاج ضرور آهي ۽ پنهنجي عشق  
جو اظهار بيباڪيءَ سان ٿو ڪري . ان ڪري سندس شاعريءَ ۾ ڪيئي بار  
ڇڪن (وڻسا آئين) ۽ (رندين روڻائن) جو ذڪر اچي ٿو . بعضي هٿو  
پنهنجي پريتما جي چوليءَ جا ٻيڙا کولي پيار جون رانديون ٿو رمي :

تنهنجيءَ چوليءَ جا پرين، کولي مون ٻيڙا،

صدين اوسيڙا، لائيم تنهنجا ڪن ۾ .

(سهڻي نمبر ۲، ص ۳۶)

شيخ اياز هن دور ۾ سنڌي زبان جو بيشڪ هڪ وڏو شاعر آهي . هن هند  
۽ سنڌ ۾ پنهنجو ڌاڪو ڄمايو آهي پر آءٌ اهو ضرور عرض ڪندس ته شيخ صاحب  
سنڌي ادب جي هڪ مڪتب فڪر يعني، جديد ادب جو عظيم شاعر آهي . سنڌي  
ادب جي مختلف مڪاتيب فڪر جي باري ۾ مون پنهنجي انگريزي زبان ۾ لکيل  
ڪتاب *An Outline History of Sindhi Literature* ۾ سنڌي ادب جا ڌار ڌار  
مڪتب فڪر ڄاڻايا آهن، جن مان هڪ مڪتب فڪر جو رهنما ڪافيءَ جو بادشاهه  
مصري شاهه کي تسليم ڪيو ويو آهي . هن وقت انهيءَ مڪتب فڪر (مصري شاهه  
واري مڪتب فڪر) جو رهنما جناب مخدوم محمد زبان طالب الموليٰ سائينءَ جن آهن .  
طالب الموليٰ سائينءَ جن انهيءَ مڪتب فڪر جا عظيم شاعر ليکيا ويندا آهن ۽ خود  
گرامي صاحب به منهنجيءَ هن راءِ جو حامي رهيو آهي .

اهو به صحيح نه آهي شيخ اياز ڪو لطيف ثاني آهي، يا لطيف کان پوءِ وڏي عرصي کان پوءِ  
اياز ئي هڪ وڏو شاعر پيدا ٿيو آهي . اها دعوا ڪرڻ سان اسين پنهنجي ٻوليءَ  
جي ٻين انهن شاعرن جي توهين ڪريون ٿا، جيڪي پنهنجي پنهنجي دور جا نمائنده  
شاعر تسليم ڪيا ويا آهن . ڇا سچل سرمست، سندس دور ته ڇا ٻيا هن دور جو  
به هڪ عظيم شاعر نٿو ليکيو وڃي؟ ڇا عروضي شاعريءَ ۾ سانگيءَ جو مٿ ڪو



ٿي گذريو؟ ڇا غزل ۾ سانگيءَ کي 'شهنشاهه غزل' نٿو ڪوٺيو وڃي؟ ڇا ڪشچند 'بيوس' جديد شاعريءَ جو باني ۽ اُن دور جو عظيم شاعر نه هو؟ هري دلگير لکي ٿو:

”اياز جي شاعريءَ لاءِ هڪ نئون پيچرو ڪشچند 'بيوس' اڳيئي ٺاهي ويو هو، جنهن تي هلي اياز هڪ شاهي سُرڪ ٺاهي ورتي، تڏهن ته خود اياز لکيو“:

”جي اسان جي ادبي ارتقا ۾ بيوس جو وجود نه هجي ها ته منهنجي شاعريءَ جو رنگ روپ ساڳيو نه هجي ها“ (سهڻي نمبر ۲، ص ۳۵).

ڇا سنڌي ڪافيءَ ۾ مصري شاهه جو مقام اڄ اعليٰ منزل وارو نه آهي؟ ڇا حيدر بخش جتوئي پنهنجي دور جو آواز نه هو، جنهن اسان کي 'جيئي سنڌ' جو نعرو ڏنو. اهڙيءَ طرح بيدل جي عظمت کان اسين انڪاري ٿي سگهنداسين؟ البت اهو مڃڻ انصاف ٿيندو ته هن وقت 'بيوس جي مڪتب فڪر' واري شاعريءَ جو نمائندو ۽ قداور شاعر شيخ اياز ئي آهي، پر اهو چوڻ وڌيڪ قدرداني ٿيندي ته موجوده جديد شاعريءَ جو عظيم شاعر شيخ اياز ئي آهي، پر تنوير، نياز همايوني، شمشير الحيدري، اسد حسين، محمد خان مجيدي، سرويج سجاولي، ابراهيم منشي، تاجل بيوس کان سواءِ ٻيا به ڪيترائي دوست آهن جن سماج جي حالتن مطابق، نون قدرن ۽ نون لاڙن کي سنڌي زبان ۾ قلمبند ڪيو آهي. شيخ اياز انهي مڪتب فڪر واري شاعريءَ کي اڃا به اڳتي وڌايو، اُن کي آسمان تي رسايو، اُن ۾ نواڻ آندي، اُن ۾ نوان فڪر بيان ڪيا. شيخ اياز کي بلاشڪ، انهيءَ مڪتب فڪر واري شاعريءَ جو رهنما يا قداور شاعر ڪوٺجڻ ۾ فخر ڪبو. گرامي صاحب هن موضوع تي اڳتي هلي بحث ڪيو آهي.

گرامي صاحب، ايراني شاعريءَ جي ڪلام مان مثال ڏئي، شيخ اياز تي ڪيل تنقيد ۽ مٿس لسڳايل الزامن جي خلاف، پنهنجي هن مقالي ۾ شيخ صاحب جي خيالن، موضوعن جو وضاحت سان، دليل ڏئي بچاءُ ڪيو آهي. هن (گرامي) خپام، حافظ شيرازي ۽ ٻين ايراني شاعرن جي ڪلام سان، شيخ اياز جو ڪلام ڀيٽيو آهي ۽ اُن جو تقابلي مطالعو پيش ڪيو آهي. مثال طور ڪن مضمونن جهڙوڪ: ڪفر، مذهب ۽ مغفرت جي دعا، عبادت ۽ اطاعت، بهشت، سامان عيش، شراب ۽ حور ۽ اهڙن ٻين موضوعن تي انهن ايراني شاعرن جي ڪلام مان مثال کڻي، شيخ اياز جي ڪلام سان ڀيٽيا اٿس ۽ پنهنجن دليلن جي توثيق لاءِ سيد سليمان ندوي، مير ولي الله، مولانا ناطق لکنوي ۽ سر عبدالقادر جا رايو ڏنا اٿس. گرامي صاحب لکي ٿو ته:

”جديد شاعريءَ لاءِ ائين به چيو ويو آهي ته اُن ۾ ڪفر ۽ لامذهبي جو پرچار آهي. ان سلسلي ۾ به سڀ کان وڌيڪ 'اياز' کي ئي لويو ويو آهي

حالانڪ 'اياز' جي پيشرو ۽ پسنديدہ بن شاعرن 'حافظ' ۽ 'خيام' کي ان ڪسوٽيءَ تي پرکين ها ته پوءِ اياز جي شاعريءَ جو اهو پهلو به خواهه معواهه بحث هيٺ نه آئي سگهن ها" (ص ۲۳۲) .

گرامي صاحب ٻئي هنڌ لکي ٿو:

"اياز، پنهنجي پسنديدہ شاعرن ۾ 'خيام' کي سڀ کان زياده پسند ڪيو آهي. ان کان پوءِ حافظ، ميران، ٽنگور، غالب، خليل جبران، لطيف، گوڻي، پشڪن ۽ بادليئر جا نالا اچن ٿا، اهي شاعر ڪي معمولي ۽ گمنام ڪين آهن، خيام، حافظ، غالب ۽ ٽنگور ته بين الاقوامي شهرت حاصل ڪري چڪا آهن، انهن جي فن تي هر زبان ۾ ڪيئي معياري ڪتاب شايع ٿي چڪا آهن. اصول جو مطالبو اهو آهي ته انهن کي به مطالع ڪرڻ گهرجي ها، ان کان پوءِ اياز جي فن لاءِ ڪا راءِ قائم ڪجي ها. افسوس آهي ته اسان جي ناقدن نهايت ئي غير علمي نموني ۾ ۽ جلد بازيءَ سان اياز متعلق اخبارن ۾ لکيو آهي" (ص ۲۱۴) .

ان کان پوءِ گرامي صاحب خيام متعلق تجزيو ڪندي، خيام متعلق 'اياز' جو رايو پيش ڪيو آهي. اياز لکيو آهي ته:

"جذباتي طرح سان مون (اياز) کي 'خيام' ۽ 'ميران' سان سڀني کان زياده رغبت آهي" (ص ۲۱۴) .

گرامي صاحب اڳتي هلي، اياز جي تحفظ ۽ بچاءَ ۾ دليل ڏيندي، خيام متعلق جن عنوانن تي بحث ڪيو آهي، اهي آهن:

خيام تي ڪفر جي فتوا، خيام جا مذهبي نظريا، گناهن جو امتحان، خدا ۽ خيام ۾ فرق، عاقبت، الحق مقرر، ظاهر داري، سامان عيش، شراب ۽ حور، بهشت ۾ ڇا هوندو؟ آخرت ۾ شراب جي اوڌر ۽ اهڙن ٻين موضوعن جي باري ۾ خيام جو خيال، سندس ڪلام مان مثال ڏيئي ڏنا اٿس. گرامي صاحب، خيام جي شراب پيئڻ متعلق علامه شبليءَ جو حوالو ڏيندي هيئن ٿو لکي:

"جيئن عربي زبان ۾ 'ابونواس' شراب جو عاشق آهي تيئن فارسيءَ ۾ 'خيام' 'دور جام' جو ستم زده آهي. خيام جنهن شفق، جنهن شوق، جنهن بيخوديءَ، جنهن بي اختياريءَ ۽ جوش سان شراب جو نالو ٿو وٺي، ان مان صاف ثابت ٿو ٿئي ته هو اصل ۾ شراب پيئندو هو ۽ اهو ظاهري شراب ئي پيئندو هو" (ص ۲۱۹) .

اهڙيءَ طرح گرامي صاحب علامه شبليءَ تي ٽوڪڙي ڪندي 'شبليءَ جي حسرت' جي عنوان سان لکي ٿو:

"ويچاري شبليءَ جي دل ۾ اها 'حسرت' رهجي ويئي ته اي ڪاش خيام اهو ظاهري شراب نه پيئي ها" (ص ۲۱۹) .

هو (گرامي صاحب) علامه شبليء جا لفظ دهرائيندي لکي ٿو:  
 ”افسوس هي آهي ته خيام فلسفي هو، حڪيم هو، صوفي نه هو، نه ته حافظ  
 وانگر اهو ساڳيو شراب، شراب معرفت، بنجي وڃي ها“ (ص ۲۱۹).  
 اهڙيءَ طرح گرامي صاحب حافظ شيرازيءَ متعلق ڪئين رايائون آهن، مثلاً:

”خيام کان پوءِ حافظ شيرازي رحم جي شهرت آهي، جنهن جي ڪلام ۾  
 جام ۽ مي جي ڪثرت کي ڏسي، ڪن محققن ۽ شارحن مبهم انداز ۾  
 سندس مينوشيءَ ڏانهن اشارو ڪيا آهن. تاهم گهڻا محقق اهڙا به آهن، جن  
 حافظ جي شراب کي شراب معرفت قرار ڏنو آهي“ (ص ۲۲۴).

گرامي صاحب انهن دليلن جي آڌار تي جديد سنڌي شاعريءَ ۾ مذهب جي عنوان  
 هيٺ، شيخ اياز تي لڳاپيل الزامن کي رد ڪندي هيئن ٿو فرمائي:

”جديد سنڌي شاعريءَ لاءِ ائين به چيو ويو آهي ته ان ۾ ڪفر ۽  
 لامذهبيت جو پرچار آهي. ان سلسلي ۾ سڀ کان وڌيڪ ’اياز‘ کي ئي  
 لويو ويو آهي، حالانڪ ’اياز‘ جي پيشرو ۽ پسنديدہ پڻ شاعرن، حافظ  
 ۽ خيام کي ان ڪسوٽيءَ تي پرکين ها ته پوءِ ’اياز‘ جي شاعريءَ جو  
 اهو پهلو به خواستوارم بحث هيٺ نه آئي سگهن ها“ (ص ۲۳۲).

ان بيان کان پوءِ گرامي صاحب، ’خيام‘ جي مذهبي خيالن کي، ان جي ڪلام  
 مان مثال جي مدد سان، تفصيل سان سمجهايو آهي ۽ خيام کان پوءِ حافظ شيرازيءَ  
 جي مذهبي خيالن جي باري ۾، حافظ صاحب جي ڪلام مان مثال ڏيئي ’شيخ اياز‘  
 جي بچاءَ لاءِ، ميدان هموار ڪري ٿو ۽ پوءِ سنڌي جديد ادب-فن ۽ شعر جي  
 عنوان هيٺ گرامي صاحب شيخ اياز کي موضوع بنايو آهي ۽ لکي ٿو:

”سنڌي جديد ادب ۾ شيخ اياز کي ممتاز حيثيت حاصل آهي،  
 تنهن کان ته ڪنهن کي به انڪار ڪونه آهي. هن شاعر جي عظيم فن ۾،  
 تنوع جي لحاظ کان توڙي افاديت جي خيال کان، بهار آخري ڪلام جي  
 فراواني آهي. سندس پيرايءَ بيان ۾ سوز ۽ ساز سان گڏ رنگيني ۽ جزالت  
 آهي. ڪٿي ڪٿي سندس اسلوب بيان جي جدت ۽ شدت، سندس فن ۽  
 ان جي اثر کي دواتشو ڪريو ڇڏي. هڪ خلاق معافي شاعر وانگر،  
 سندس فني اشارات جي دنيا به رنگين ۽ وسيع آهي“ (ص ۲۵۰).

گرامي صاحب جديد سنڌي شاعري ۽ شراب واري موضوع هيٺ جديد  
 سنڌي شاعري خصوصاً شيخ اياز جي شاعريءَ ۾ شراب جي ذڪر جي تعريف کي  
 تحفظ ڏيڻ لاءِ شاهه لطيف ۽ سچل جي ڪلام ۾ ’مذ‘ ۽ ڪلال وارن بيانن جو  
 سهارو ٿو وٺي ۽ لکي ٿو:

”ان طرح، جديد سنڌي شاعريءَ ۾ شراب وارو سارو مواد، قديم توڙي جديد  
ذوجھتين ئي سمجھڻ گھرجي. ان طرح لطيف ۽ سچل وٽ جو مڌ ۽ شراب  
آهي، اهو به شراب معرفت ئي تصور ڪرڻ گھرجي. لطيف وٽ جو ’موڪي  
۽ ڪلال‘ جو استعارو آهي، ان کي مرشد ۽ رهبر به تصور ڪرڻ گھرجي.  
ان سلسلي ۾، ان چنڊ چاڻ ڪرڻ جي ڪابه ضرورت نه آهي ته آيا واقعي  
لطيف ۽ سچل شراب پيئندا هئا يا نه؟ جيئن خيام لاءِ ثابت آهي ته هو  
شراب پيئندو هو“ (ص ۲۵۲).

گرامي صاحب شيخ اياز جي ان سلسلي ۾ طرفداري هنن لفظن بيان ڪندي ڪري ٿو:

”ان سلسلي ۾، جديد سنڌي شاعري جي نمائندي شاعر شيخ اياز جي فن ۽  
ڪلام کي مطالع ڪرڻ ئي ڪافي ٿيندو. سندس خمريات جو مفهوم ته  
بدنڌڻن جي ذوق ۽ صلاحيت تي مدار ٿو رکي، تنهن هوندي به چند  
اشارا لکيا ويا آهن جن جي روشنيءَ ۾ نظر ايندو ته اياز جي ڪلام کي  
حافظ ۽ خيام جي ذوجھتين تبصري رعايت کان محروم ڪندڙ ناقد ۽  
معترض ڪيتري نه غلط فهمي پيدا ڪري چڪا آهن، پوءِ ڀلي ته خيام وانگر  
اياز به باده نوش ئي ثابت ٿئي، تاهم جيئن خيام جي باده نوشيءَ کي نظرانداز  
ڪري، محقق ۽ شارح ان مان ’شراب معرفت‘ حاصل ڪري چڪا آهن،  
تيئن اياز جي ’مڌ‘ ۽ ’ڪلالخاني‘ مان به ان قسم جو شراب مراد وٺجي.  
بس اهو آهي ذوق جو فيصلو“ (ص ۲۵۳).

گرامي صاحب خواهه مخواهه طوالت کان ڪم وٺي، ڳالهه کي گھمائي، گھمائي آخر ۾  
اهوئي چيو آهي ته شيخ اياز به شراب پيئندو آهي. شيخ صاحب اسان جو هم عصر  
آهي ۽ جيڪي سچن سندس ويجهو رهيا آهن تن کي اها ته خبر آهي ته شيخ صاحب  
شام کان پوءِ ’پيٽل‘ ئي رهندو هو ۽ سندس وائيس چانسلريءَ واري زماني ۾ گھڻائي  
’پيڪيا‘، ڪانس رهن جي منظوري سندس اهڙيءَ ئي حالت ۾ وٺندا هئا. شيخ اياز جي  
سڀ کان ويجهي ۽ ويجهو دوست محترم آگرو سندس ڪتاب، ’جهڙا گل گلاب جا‘ ۾  
بنا نالي وٺڻ جي شيخ صاحب جي باري ۾ گھڻوئي ڪجهه لکي ويو آهي. گرامي صاحب  
جي ڪتاب جو اهو حصو سندس معيار کي گھٽايو ڇڏي. گرامي صاحب،  
شيخ صاحب واري شراب کي، ’مڌ‘ جو روپ، شيخ صاحب جي هن شعر وسيلي ٿو ڏي:

پي ۽ پيارا، اوستوارا، آکيو ڪنهن جي اک،  
ملي ٿو هي مڌ ڪنهن هٿ ۾، چٽڪي انهيءَ مان چڪ،  
پي ۽ پرائو مڌ هنن مٿ مان، اوري آه، اڌ!

هن مان ساميءَ پياس بجهائي، پيتي سگرڪ سچل (ص ۲۵۳).

گرامي صاحب لکي ٿو:

”اياز متوارن کي اها ’مڌ‘ ٿو آچي، جا سچل ۽ سامي پيتي آهي. اها مڌ وڏي وٽ آهي، جا هٽن تي ڪانه ٿي ملي. اها مي شاهه واري آهي جا ’سوريءَ‘ ڏانهن ٿي سڏي. ’متوارا‘ آهن انقلابي ۽ اصلاح پسند ماڻهو، ۽ مڌ آهي پيغام انقلاب، يا ’متوارا‘ آهن سالڪ ۽ ’مڌ‘ آهي مي معرفت“ (ص ۲۵۴).

بهرحال اهو وقت ايندو، جڏهن همعصرن مان ڪوبه ڪونه هوندو، تڏهن شايد ان دور جا پڙهندڙ شيخ اياز جي شراب کي، شراب معرفت ٿي سمجهن، جيئن گرامي صاحب خيام ۽ حافظ جي ڪلام ذريعي سمجهايو آهي.

گرامي صاحب اياز کي صوفي ٿو سڏي. گرامي صاحب لکي ٿو:

”اياز چوي ٿو ته اڄ ’آئينه حسن‘ يعني انسان بکيو ۽ ڏکيو آهي ۽ تنهنجي خالق ۽ رزاق هوندي هيٽرو ظلم ۽ استبداد چو آهي؟ آخر ايترو فرق چو آهي؟ رزق جي بي پايان وسيلن هوندي به هيٽري بڪ ۽ هيٽري پيڙا! آخر خالق ته پنهنجي ’مخلوق‘ لاءِ ايترا رزق جا وسيلو بنايا آهن، ته پوءِ ٻيو ڪهڙو نظام آهي، جو رزق کي حقيقي وارثن تائين پهچڻ ٿي نٿو ڏئي ۽ وچ مان جهٽ هڻي، ڪاٺي ۽ ڳوڙڪاٺي ويهي ٿو رهي! اقبال ان طرح سنئين سڌي شڪايت حق تعاليٰ سان ٿو ڪري، پوءِ لينن جي زبان کان چوائي ٿو ته اها غاصب ۽ ظالم طاقت آهي سرماييداران نظام، ان کي ختم ٿيڻ گهرجي“ (ص ۲۶۲).

گرامي صاحب فرمائي ٿو ته:

”ان طرح اياز به خالق سان سنئون سڌو خطاب ڪري، ڪنابي جي لباس ۾ ’آئينه حسن‘ جي بڪ ۽ ڏک جو ڪارڻ سرماييداران نظام کي ٿو ٻڌائي“ (ص ۲۶۲).

گرامي صاحب اقبال ۽ اياز جي ڪلام مان مثال چونڊي، هن سلسلي ۾ تقابلي اڀياس پيش ٿو ڪري ۽ چوي ٿو:

”پنهجي جو انداز بيان ساڳيو آهي. جيئن اقبال وٽ نفی نه آهي، تيئن اياز وٽ به نفی نه آهي“ (ص ۲۶۲).

اهڙيءَ طرح گرامي صاحب اياز جي ڪلام مان، ’رب جو هانءُ‘، خالق ۽ ڪائنات جا موضوع ٿو پيش ڪري، هو لکي ٿو:

”خالق ۽ ڪائنات هڪ فلسفيانه موضوع آهي، مشرق ۽ مغرب جي هر شاعر ان تي نڪتہ آرائي ڪئي آهي. اياز پنهنجي يقين ۽ عرفان کي ’نگار آئين‘

ٿو سڏي، جو اضطراب جي اونداھيءَ رات ۾ جلوه ريز ٿيو آھي. ان جي اچڻ سان اياز ڇا ٿو محسوس ڪري؟

رات ڪاٺي تانگھ تات، منھنجي مٿن ۾ آڳ جيئن آئي پرين!  
زندگانيءَ جي چمن مان آئي خوشبوي نجات۔ (ص ۲۶۳)۔  
گراميءَ جي نظر ۾ اياز هڪ فلسفيءَ وانگر، تخليق جي غايت تي سوچيندي چوي ٿو ته:

”منزل مقصود ڇا؟ هن هنگام شب وروز جي غايت ڇا؟ ان لاءِ هٿو مخاطب  
کي زمانن جو ضمير ٿو سڏي“ (ص ۲۶۴)۔  
گرامي صاحب لکي ٿو:

”حيات ۽ ممات ٻه شاعرن جو هڪ دلپسند موضوع آهي. اياز به ان کي  
مختلف رنگن ۾ بيان ڪيو آهي. ڪٿي روح کي ’پرديسي پکي‘ ٿو سڏي،  
جنهن جي عادت آهي اڏري وڃڻ، ته ڪٿي ان پکيءَ کي روح جي  
راحت ٿو سڏي، جنهن کي ڪو دام حاصل نه آهي. بهرحال اهو پکي  
ڪنهن پيءَ جوءَ جو آيل آهي، نيٺ اڏري ويندو؟ (ص ۲۶۶)۔“

اهڙيءَ طرح گرامي صاحب جي لفظن ۾ اياز زندگي ڇا آهي، حيات جو معراج ڇا  
آهي، ڪفر ۽ اسلام، روح جي پاڪيزگيءَ جهڙن موضوعن تي به ڪلام چيو آهي.  
سهڻي رسالي جي اياز نمبر ۲ ۾ صفحي ۴۹ تي محترم نند جوڀري، اياز جو  
هڪ بيت ڏيئي اها دعوا ڪئي آهي ته اياز ماديت کان هٽي روحانيت ڏانهن ورڻ  
جي دعوا ٿو ڪري. هن (نند جوڀريءَ) اياز جو هي سلوڪ مثال طور پيش ڪيو آهي:

ان کان وڌ ڪهڙي ملي مٽڪتي ماڻهو کي،  
ڇپ ڪيل انجير جيان آپري اچن جي،  
۽ امرت آچي ڪائي نار نهار ۾.

”هر پوک کان پوءِ وڌيڪ نه پوکڻ جي اڇا کي سولي پاشا ۾ ويراڳ  
ڄڻو آهي. جڙواڊي ان ويراڳ کي ئي موڪش ٿا سمجهن، جيئن مٿين  
سلوڪن ۾ هڪ جڙواڊي، ناريءَ جي نهار ۾، نار جي سيني ۾، اناريءَ جي  
انجير جيان ڪپيل چين ۾، ناريءَ سان سيج تي امرت ۽ مڪتي ٿو پائي“  
(سهڻي نمبر ۲، ص ۴۹)۔

جوڀري لکي ٿو ته اياز هڪ ٻئي هنڌ ائين چوي ٿو:

”بنيادي طرح اڄ به ڪائنات سان منهنجو ناتو هڪ ناستڪ جوکيءَ وارو آهي....  
اڄ به منهنجي اندر جو ناستڪ جوکي مٿو نه آهي، اڄ به ساڳيو جوڳ جڙا اٿس.“

پر.... پر اڄ هيءُ ناستڪ جوکي پوکتا جي سنسار ۾ ڏکي ڏکي ٿڪجي پيو آهي. هن جي فڪر ۽ فلسفي ۾ ڦيرو آيو آهي. هن جو فڪر ماديت کان هٽي روحانيت ڏانهن وريو آهي" (سهڻي اياز نمبر ۲، ص ۴۹).

جوڀري لکي ٿو:

"اياز صاحب جي تازي قلم ان جي قبوليت به ڏني آهي. ڏاڍو چنڊ پس پرين، اياز جي نون بيتن جي، جلد جي، مهاڳ ۾ هو صاحب خود لکي ٿو:

"مايوسيءَ مان نڪرڻ جا ٽي طريقا آهن. هڪڙو اهو آهي ته يسوع ۾ پورو ڀروسو هجي ۽ - پيو اهو آهي ته دنيا تي غصي ۾ ڀرجي وڃجي ۽ ان جو نڪ ۽ ناسٽون رتورت ڪجن. ٽيون طريقو اهو آهي ته ڪنهن عورت سان عشق ڪجي... مون ٽيون طريقو ڪيئي ڀيرا آزمايو آهي. ان جي موسلا ڌار مينهن ۾ وهنتو به آهيان. مون پيو طريقو به آزمايو آهي. منهنجي شاعري ٽي منهنجو بهترين عمل آهي، منهنجي بهترين سياست آهي ۽ دنيا کي بدلائڻ لاءِ منهنجو بهترين ذريعو آهي - باقي پهريون طريقو مون موڪليءَ جي مٿ وانگر انهيءَ پوءِ کان ڪم نه آندو آهي ته مٿان سري جي سُرڪ مٿارا ماري وجهي" (سهڻي نمبر ۲، ص ۵۰).

گرامي صاحب، اياز جي صوفي هجڻ واري دعوا لاءِ حوالو، اياز جي ڪتاب 'ڪاڪ ڪڪوريا ڪاڙي' (ص ۱۳۶-۱۳۷) مان ٿو ڏئي. گرامي صاحب وضاحت لاءِ لکي ٿو:

"اياز، فلسفيءَ ۽ صوفيءَ وانگر، 'راز ازل' سان همڪلام ٿئي ٿو، نامعلوم ۽ نارسا هستيءَ کي ڳولي ٿو، ان کي محسوس ڪري ٿو، ان کي ڪائنات ۾ جاري ۽ ماري ڏسي ٿو، ۽ حافظ ۽ خيام وانگر، ان جي اعتراف ۾ رقت انگيز نموني ۾ پنهنجي طبعي ناآسودگيءَ کي بيان ڪري چوي ٿو: 'وقت، هن ماحول ۾ ڪنهن ازلي ديو وانگر ٿو لڳي. هيٺر شام، چانهه وانگر نيرا نيرا پٿر پکيڙيا آهن. چانهه اسان جي تتر جو مشهور پکي آهي، ۽ ان متعلق ڏند-ڪٿا آهي ته هو هميشه ڪنهن پارس جي تلاش ۾ هوندو آهي. مان جڏهن به شام کي چانهه مان تشبيه ڏيندو آهيان ته نه فقط ان جي اڪيلائيءَ جو احساس ۽ ميران مائل رنگ ذهن ۾ هوندو اٿم پر مان محسوس ڪندو آهيان ته منهنجي هر شام به ڪنهن پارس جي تلاش ۾ هوندي آهي - ڪنهن نامعلوم، نارسا هستيءَ جي جستجو ۾، جا منهنجي ساهه کي مارو سون ڪري سگهندي" (ص ۲۸۸).

اياز جي هن نثري بيان ۽ اعتراف کان پوءِ پڙهندڙ خود سوچين ته گرامي صاحب جي راءِ ڪيتري قدر نه حقيقت تي مبني آهي؟ اسان جو شاعر ڪهڙي پارس جي

تلاش ۾ رهندو آهي؟ هو ڪهڙي نامعلوم ۽ نارسا هستيءَ جي جستجو ۾ رهندو آهي؟ اها هستي جيڪا سندس ساهه کي سارو سون ڪري سگهي. ڳالهه صاف ظاهر آهي. يقيناً اهي خيال ۽ اهي سوچون ڪنهن صوفيءَ جون ئي آهن. هينئر جيئن ته اياز اسان جو همعصر آهي، اسان جي ويجهو رهيو آهي، سندس عيبن ثوابن، اوڻاين چڱاين کان اسين واقف آهيون، پر ان وقت جڏهن اسان مان ڪوبه هن دنيا ۾ موجود ڪونه هوندو، اياز به موجود ڪونه هوندو ۽ اياز جا نقاد به موجود ڪونه هوندا، تڏهن اياز جو ڪلام پڙهندڙ اها دعوا ضرور ڪندا ۽ گرامي صاحب سان همخيال ٿيندا ته:

”اياز جي اها جستجو، رازر ازل ۽ نامعلوم هستيءَ لاءِ تلاش، اصل ۾ هڪ عارفانه عبادت آهي؛ اهو اضطراب ۽ التهاب، خلش ۽ جستجو، وجداني حيرت زندگي ۽ طبع جي ناآسودگي، صاحب معرفت بزرگن وٽ ايمان ۽ ان جي معرفت ۾ داخل آهي. اهو استنراق ۽ اها محويت، بهشت ۽ دوزخ جي طلب کان گهڻو بالا آهي“ (ص ۲۸۶).

گرامي صاحب پوءِ اڳتي، اياز جي ڪتاب مان حوالو ڏيندي لکي ٿو ته اياز خود فرمائي ٿو:

”اها جستجو ئي منهنجو مذهب آهي؛ وهمن، وسوسن ۾ ويڙهيل مذهب منهنجي لاءِ من گهڙت، جڙتو ڪهاڻي آهي ۽ فرقيبنديون ۽ ظاهرديون مون لاءِ خود فريريءَ ۽ خدا فريريءَ کان گهٽ نه آهن. خشڪ اخلاقيات جي ڳالهه منهنجي ڇنڻ تي هڪ شرارت پيري مرڪ آڻيندي آهي. بهشت ۽ دوزخ، گناهه ۽ ثواب، حرام ۽ حلال جي بحث تي ئي مون کي ڪل ايندي آهي“ (ص ۲۸۹).

اياز جي ڪتاب مان اهو اقتباس، گرامي صاحب جي دعويٰ لاءِ هڪ وڏو دليل آهي. اهو ٽڪرو گرامي صاحب، شيخ اياز جي ڪتاب، ’ڪاڪ ڪڪوريا ڪاڙي‘ جي ص ۱۳۶ ۽ ۱۳۷ تان کنيو آهي.

گرامي صاحب وڌيڪ وضاحت ڪندي لکي ٿو:

”ان اقتباس ۾ چيو ويو آهي ته مون تنهنجي پڙاسرار هستي چرندي پرندي محسوس ڪئي آهي“ (ص ۲۹۰).

ان وضاحت کان پوءِ علامه گرامي سوال ٿو ڪري ته:

”ڇا، ان اقتباس جي هوندي به ڪفر ۽ الحاد جو ڪو مفهوم پيدا ٿي سگهي ٿو؟“ (ص ۲۹۰).

ان کان پوءِ مولانا گرامي، شيخ اياز جي پسنديده شاعرن جي باري ۾ جيڪي ڪجهه لکيو آهي سو اياز جي لفظن ۾ ڏهرائي ٿو:



”اهو ڏکيو سوال آهي ۽ مون مشرق ۽ مغرب جا شاعر پڙهيا آهن ۽ انهن مان ڪيترن منهنجي ذهن ۾ پنهنجو تاثر ڇڏيو آهي. ڪن جون ته فقط ٻه-چار سٺون مدت تائين منهنجي ذهن ۾ ائين ٻرندڙيون رهيون آهن جيئن ڪنهن موسيقيءَ جو لازوال آلاپ ۽ مثلاً: معلوم نه آهي ته هيءَ فارسي شعر ڪنهن جو آهي، پر اڄ مدت کان پوءِ منهنجي ذهن ۾ اڀري آيو آهي:

باده ڪه شيشه دل منصور را گداخت،

در ساغر شبنم من جوش می زند.

ٻهر صورت مان شاهه لطيف، ڪوي ٺنگور، ميران ٻائي، حافظ، خيام، خليل جبران، گوڻي، پشڪن، مايڪو وسڪي ۽ بادليئر کان ڪافي متاثر ٿيو آهيان. لطيف، ٺنگور، ميران ٻائي ۽ حافظ وحدت الوجود جي فلسفي جا قائل آهن، باقي ٻين جا متضاد نظريا آهن، جي سڀ ائين آهن، جيئن روشنيءَ جا مختلف رنگ ۽ باقي جذباتي طرح مون کي ’خيام‘ ۽ ’ميران‘ مان سڀني کان وڌيڪَ رغبت آهي“ (ص ۲۹۱).

بيشڪ اياز اهو مفڪر شاعر آهي جنهن تمام گهڻو پڙهيو آهي. هو فارسي زبان ۽ ادب جو بهترين ڄاڻو آهي. هو فارسي، سنڌي، اردو، پنجابي، سرائڪي، انگريزي ۽ ٻين ٻولين جي ڪلام کي سمجهي ٿو ۽ شاعرن جي مفهوم کي ڄاڻي ٿو. هو هڪ ذهين شخص، تيز فهم انسان ۽ اعليٰ مفڪر آهي. اياز سان بي انصافي سندس نقادن کان وڌيڪَ، سندس دوستن ڪئي آهي ڇاڪاڻ ته انهن خود به غور سان اياز کي پڙهيو ٿي نه آهي. هنن فقط سندس خوشامد ڪئي آهي، ڪلام ٻڌي واه واه ڪئي آهي ۽ ها ۾ ها ملائي آهي، نه ته اياز جو نثر، سندس شاعريءَ سان گڏوگڏ پڙهڻ گهرجي، سندس ڪلام ۾ پوتل خيالن کي سمجهڻ ۽ سمجهائڻ گهرجي، انهن جي وضاحت ڪرڻ گهرجي.

اياز سنڌي زبان کي اسلمه ماڻڪن سان جڙيو آهي. هن سنڌي زبان کي نون لفظن، نون فقرن، نون اصطلاحن، نون ٻهاڪن، چوڻين ۽ نئين ترڪيبن سان مالا مال ڪري ڇڏيو آهي. سندس شاعريءَ جي عظمت، سندس تخیل جي پرواز، سندس اسلوب بيان جي واکاڻ ۽ وياڪيڻا ته شاعر ٿي ڪري سگهن ٿا، پر لسانيات جي هڪ طالب علم جي حيثيت ۾ آءٌ فقط ائين چوندس ته ’سنڌي ٻوليءَ جي ارتقا جي تاريخ لکندڙ، اهو قبول ڪندا ته هن دور ۾ سائين طالب الموليٰ ۽ شيخ اياز سنڌي ٻوليءَ جي لغت ۽ علم اللسان جي ميدان ۾ بي بها اضافو ڪيو آهي‘.

سهڻي رسالي جي ايڊيٽر کسي شاباس هجي جو هن سڄا سارا ٻه نمبر ڪڍي شيخ اياز کي زندهه ڪري ڇڏيو آهي. انهن ٻنهي نمبرن ۾ شيخ صاحب جي ڪلام جي هر پهلو جو مطالعو ڪيو ويو آهي، پر حيرانيءَ جي ڳالهه هيءَ آهي ته ڪنهن

ٻه دوست، گرامي صاحب جي هن پر مغز مقالو جو ذڪر ئي نه ڪيو آهي، ان جو حوالو ئي نه ڏنو آهي انڪري جو شايد ماڻهن کي هيءُ مقالو ذهنن تان لهي ويو آهي. گرامي صاحب کي جس هجي جو اياز جي ڪلام جي اڀياس جي سلسلي ۾ ان وقت قلم کنيائين جڏهن هن جو نالو وٺڻ به خطري کان خالي نه هو، جڏهن هو عتاب ۾ هو، جڏهن هو مخالفن جي گهيري ۾ هو، جڏهن جديديت ۽ جديد ادب جي ڳالهه ڪرڻ تي سزا مقرر ٿيل هئي. جڏهن اياز جا ويجهه دوست، ساڻي به اڪي ويا هئا، اهڙي وقت گرامي صاحب هڪ بيٺاڪ سپاهيءَ وانگر، تلوار جي بدران قلم کڻي، اياز جي بچاءَ لاءِ ميدان ۾ ٿپي پيو ۽ هڪ قابل اعتماد دوست ۽ سٺي سچڻ ۽ ساڻيءَ جي حيثيت ۾، هي مقالو لکيائين. گرامي صاحب نه فقط اياز تي ٿورو ڪيو پر جديد سنڌي ادب تي وڏو احسان ڪيائين.

هڪ ٻيو اهم نقطو جنهن کي واضح ڪرڻ لاءِ گرامي صاحب قلم ذريعي روشني وڌي آهي اهو آهي شاهه لطيف ۽ شيخ اياز جي پيٽ جي باري ۾ گرامي صاحب ان سلسلي ۾ لکي ٿو:

”اياز متعلق اها به غلط فهمي پيدا ڪئي ويئي آهي ته هو لطيف ثاني هجڻ جو مدعي آهي. ان سلسلي ۾ اياز جو ترديدي خط به شايع ٿيو آهي. ان سان گڏ لطيف کي مخاطب ٿي، جي پيٽ اياز چيا آهن، انهن کي به نظر انداز ڪرڻ نه جڳائي. لطيف کان ڪيترو متاثر ٿيو آهي، ان لاءِ اياز لکي ٿو: ”وائي جي هيٺين ست روح ۾ رقت جون لهرون آڀاري رهي آهي.“ سرتيون جي مٿون و سٽهو، ننڊ نه هيريو نيٺ.

اڄ اها ست منهنجي آس نراس جي آڙي آهي ۽ منهنجي ساري روحاني ڪشمڪش جي آئينه دار آهي ۽ گویا اها ست هڪ هندورو آهي جنهن ۾ منهنجو هنئون جهولي رهيو آهي ۽ ڪهڙي نه ڳوڙهن پري ڳوڙهائي آهي، ان ۾ ڪهڙو نه معنيٰ ڀريو میناج!“ (ص ۱۹۱).

اهڙيءَ طرح اياز، بقول گرامي، لطيف جي خيالن جي تعريف ڪئي آهي. گرامي صاحب پنهنجي هن مقالو ۾، اياز جي خط جو متن به ڏنو آهي، جو ماهوار نئين زندگيءَ جي مئي ۱۹۶۳ع واري پرچي ۾ ڇپيو هو. خط ۾ اياز لکي ٿو: ”ڪن حلقن ۾ غلط فهمي پيدا ٿي آهي ته مان لطيف سائينءَ سان برابريءَ جي دعوا ٿو ڪريان. مون ڏانهن شاهه لطيف جي برابريءَ جي دعوا اهوئي منسوب ڪري سگهي ٿو جنهن منهنجي ڪلام جو مطالعو ئي نه ڪيو آهي. مون دنيا جي گهڻن ئي عظيم شاعرن جو مطالعو ڪيو آهي، پر مون تي ڪنهن به شاعر جو ايترو گهرو اثر نه پيو آهي جيترو شاهه لطيف جو. مان هن کي پنهنجي دور جي عظيم شخصيت سمجهندو آهيان ۽ منهنجو

هن جي ڪلام سان ايترو ته والهانم لڳاءُ آهي جو مون راتين جون راتيون جاڳي، هن جي پوري رسالي جو اردوءَ ۾ منظوم ترجمو ڪيو آهي، جو سنڌ يونيورسٽي عنقريب شايع ڪري رهي آهي. مون ڏينهن-رات جيترو شاهه سائينءَ جي رسالي تي نور نچويو آهي سا مون کي ئي ڄاڻ آهي. مٿينءَ بيجا غلط فهميءَ جي ترديد ۾ مان شاهه سائينءَ متعلق پنهنجا هيٺيان بيت ۽ دوها پيش ڪريان ٿو، جن مان ڪجهه هن خط کان اڳ ۾ ڇپجي چڪا آهن" (ص ۲۹۳).

انهن بيتن مان ڪي هي آهن:

وري چوربان چنگ، صدا ڪريان سنڌ ۾،  
ڪونهي اڄ ڪلام ۾، ستر جو سير سان سنگ،  
پريان آءُ آسنگ، ڪريان لات لطيف جي.

پريسان تنهنجي پٽ ڏٺي، جهلي بيمس جهول،  
ڏٺي ٻي-ٽي ٻول، سخي منهنجي ساهه کي.

ڪٿا ڪنيم ڪڇ مان، ڪليا تنهنجي ڪيت،  
مون وٽ مڙئي بيت، تو وٽ آهن آيتون.

آءُ پٺائي آءُ، تنهنجي ڪهه منهنجيون اڪيون،  
ڏس مون تنهنجو ڪينرو، پوريو ناهي پاڻ،  
ساڳيو جوڳت جڙاءُ، ساڳيا سڌڙا ساز جا.

پٽ ڏٺي او پٽ ڏٺي، او منهنجا پٽ ڏٺي،  
تنهنجو ڏيهه ڏڪاريل، جنهن ۾ ناهي قرب ڪئي!

حيرانيءَ جي ڳالهه آهي جو ۱۹۶۳ع ۾ شيخ اياز لطيف سائينءَ لاءِ اهڙا عقيدت سان پريل بيت چيا آهن ته ٻئي طرف پرڪ رسالي جي جنوري ۱۹۹۰ع ۾ پاڻ انٽرويو ڏيندي، پاڻ کي لطيف کان به وڏو شاعر هجڻ جي دعوا ڪئي اٿس. هيٺ مذڪور انٽرويو مان اهو حصو هٽو بهو نقل ڪري ڏجي ٿو:

”سوال - پٺائيءَ جي شاعري ۽ اوهان جي شاعريءَ ۾ ڪهڙو بنيادي فرق آهي؟“

اياز - پٺائي مون کان اڏائي سو سال اڳ ۾ پيدا ٿيو هو (ڪلندي) ۽ بس فرق اهو ئي آهي. بنيادي فرق اهو آهي ته هُن ڇڙو بيت ۽ وائي لکي ۽

مون هر قسم جي صنف تي لکيو آهي. مون پنهنجي دور جي حالتن کان متاثر ٿي لکيو آهي، هُن پنهنجي دور جي حالتن کان متاثر ٿي لکيو آهي. مون ته اهڙو شعر به لکيو آهي ته 'آءُ ڀٽائي ناهيان'، جيڪو منهنجي تازي ڪتاب، 'جهڙو نيٺان نه لهي' ۾ آيل آهي. هُن جي پنهنجي ڳالهه هئي، منهنجي پنهنجي ڳالهه آهي. هُن جي شاعري پنهنجي دور جي آئينه دار هئي، منهنجي پنهنجي دور جي آهي. هن جا ڪي بنيادي سچ هئا، ممڪن آهي ته هن جا ڪيترائي بنيادي سچ منهنجي شاعريءَ ۾ به هجن، منهنجي پنهنجي به سمجهه آهي، ۽ ڪيترا منهنجا به بنيادي سچ آهن. اها ته اجائي ڳالهه آهي ته ٿي- ايس ايليٽ کان پڄي ته تو ۾ ۽ شيڪسپيئر ۾ ڪهڙو فرق آهي؟

سوال- تخليقي عمل وقت اوهان جي ڪيفيت ڪهڙي هوندي آهي؟  
اياز- شاعري مون تي الهام وانگر ايندي آهي. مان جڏهن توکي ٻڌايو ته ٽن مهينن ۾ مون ايترو لکيو آهي جيترو ڀٽائيءَ اڌ زندگيءَ ۾ لکيو هو، اهو به بيماريءَ جي حالت ۾، بستري تي سمهي ڪري، ۽ رات جو ٻين کان ڇهين بجي صبح تائين، اها اهڙي ڪيفيت هوندي آهي جنهن کي ماڻهو جنون سان ڀيٽ ڪري سگهي ٿو.

پرڪ رسالي ۾ ڏنل انٽرويو جي هنن جوانن پڙهڻ کان پوءِ آءُ ته ان نتيجي تي پهتو آهيان ته شيخ اياز ڀيٽ نه ڪرڻ جي تلقين جي باوجود پاڻ کي، شاهه لطيف کان وڏو شاعر هجڻ جي دعوا ڪندي چيو ته:

”ٽن مهينن ۾ مون ايترو لکيو آهي، جيترو ڀٽائيءَ پنهنجي اڌ زندگيءَ ۾ لکيو هو، اهو به بيماريءَ جي حالت ۾ بستري تي سمهي ڪري ۽ رات جو ٻين کان ڇهين بجي صبح تائين.“

نه فقط شيخ اياز پاڻ اها دعوا ڪئي آهي پر سهڻي رسالي جي اياز نمبر ۲ ۾ ته قمر شهباز جهڙي لائق، سمجهدار شاعر ۽ نقاد صفحي ۱۳ تي هيئن لکيو آهي:

”اياز تي شاعري ائين وسندي آهي، جيئن ساوڻ جي برسات ٿر مٿان اوهيرا ڪري ٻڙسي. ستن ڏينهن اندر شاهه جي رسالي کان ٻيڻو ڪلام چوڻ وارو اياز، پنهنجي تخليق جي ڪابه تحسين (Credit) وٺڻ لاءِ هرگز تيار ناهي. چوي ٿو ته: مون کي فقط ايتري ڄاڻ آهي ته مون کي هر روز اڌ رات جو نند مان ڪوئي جاڳائي ڇڏيندو آهي، ۽ مان قائم ڪئي لکن ويهندو آهيان ۽ پرهم ڦٽي تائين لکندو آهيان. هڪ سٺ لکڻ کان اڳ ئي ٻي سٺ لکڻ لاءِ بيتاب ملندي اٿم“ (سهڻي نمبر ۲، ص ۱۳).

شيخ اياز جي وڏي شاعر هجڻ کان ڪوبه شخص انڪاري ڪونهي. اياز لاءِ وڏي واڪي ۽ فخر سان چئي سگهجي ٿو ته هو هن دور جي جديد ادب جو هڪ عظيم شاعر آهي، پر اها هاءِ هٿ ته ”هن ستن ڏينهن اندر، شاهه جي رسالي کان به ٻيڻو ڪلام چيو“. ان هاءِ هٿ سان شيخ اياز جي عظمت نه پر سندس توهين ڪئي ويئي آهي ڇو ته هن جهول جهلي شاهه سائينءَ کان شعر پنيا آهن، ذات جي خيرات گهري آهي ۽ پٽائيءَ جي بيتن کي آيتون سڏيو آهي.

پٽائي نه فقط ان دور ۾ بلڪ اڄ به سنڌ ۾ مڙني علمن جو شمس آهي. هو علم ادب جي دنيا تي اڄ به چانيل آهي. هين ادبي آفتاب جي روشنيءَ مان نه فقط هزارن جي تعداد ۾ ننڍن وڏن سيارن، گرهن، چنڊن ۽ تارن روشني پئي حاصل ڪئي آهي، پر شاهه جهڙي عظيم سورج جي تيز روشنيءَ ۾ ڪئين سج ۽ چنڊ، گرھ ۽ سيارا گرم به ٿي ويا. جيئن چنڊ، ڌرتي ۽ ٻيا گرھ، آسماني سورج جي چوڌاري ڦرن ٿا ۽ روشني حاصل ڪن ٿا، تيئن شاهه لطيف جهڙي مرڪزي ۽ عظيم علمي ۽ ادبي سورج جي چوڌاري ٻيا سڀ گرھ ۽ سيارا ڦرن ٿا، يعني سنڌي، سرائڪي توڙي ٻين ڪيترين ئي ٻولين جي ادب جا چنڊ ۽ ستارا گردش ڪن ٿا. ٻيا ته ٺهيو پر خود شيخ اياز به شاهه سائينءَ جهڙي عظيم سورج مان روشني جهڻ جو فيض حاصل ڪندو رهيو آهي، ان ڪري هو شاهه کان وڏو شاعر ٿي نٿو سگهي. هن ڏس ۾ هندستان جو برڪ سنڌي عالم ۽ سنڌي زبان جو اعليٰ اديب، آتم، سهڻي رسالي جي اياز نمبر ۲ ۾ صفحي ۳۴ تي لکي ٿو:

”هر ساهتڪار ۽ ڪلاڪار کي پنهنجو ادبي ورثو ٿيندو آهي. شاهه لطيف جي شاعري اسان لاءِ هڪ اهڙو ورثو آهي. نه رڳو اهو سنڀالڻو آهي، پر شاهه جي روايت کي اڳتي وڌي هڻڻو آهي ۽ شيخ اياز هن جي ٻولي، ڪردار ۽ ماحول وغيره کي اڄ جي زماني مطابق ڪم آڻي، شاهه جي روايتن ۾ اضافو ڪيو آهي. شاهه جو اثر رڳو اياز تي ڪونهي، پر ٻئي وڏي شاعر نارائڻ شيام تي به آهي. هن به ڪيترا لفظ، ڪردار ۽ خيال ڪم آندا آهن. خود ٻين شاعرن به شاهه جو اثر جهڙيو آهي، ايم. ڪمل سميت. اياز ته شاهه جي لفظن، متروڪ لفظن کي وري جيئاري، سنڌي ٻوليءَ جو پندار ڀريو آهي.“

ساڳئي رسالي (سهڻي اياز نمبر ۲) ۾ صفحي ۲۷ تي گوپند مالهي لکي ٿو:

”اياز سنڌ جي شاعر اعظم، شاهه لطيف جي آڏو پڪڙي ۽ هن کي سنڌ جي سجاڳيءَ جو سڪاني ۽ پنهنجو ساٿي بنايو. هن شاهه جيان بيت چيا، وايون چيون، شاهه جا ويچار ڏهرائائي نه، وقت جي تقاضا جا ترجما بڻايا.“

گو ٻڌ مالهيءَ اڳتي لکيو آهي ته:  
هن لکيو به آهي ته مان ڀٽائي ۽ درازيءَ جي روايت جو وارث آهيان“  
(سهڻي، اياز نمبر ۲، ص ۳۰).

اياز بيشڪ هن دور جو، پنهنجي مڪتب فڪر يعني جديد ادب جو هڪ عظيم،  
قداور ۽ لاثاني شاعر آهي. هن جي نالي سان سنڌ جي سڃاڻپ ٿئي ٿي. هن سنڌي  
ٻوليءَ کي گهڻوئي ڪجهه ڏنو آهي ۽ ايترو ڪجهه ڏنو آهي جنهن جو ذڪر ڪرڻ منهنجي  
قلم جي وس کان ٻاهر آهي. آءٌ اياز جي مقابلي ۾ شاعريءَ جي سلسلي ۾ ته طفل مڪتب  
آهيان. مون هن سان چار سال سنڌ يونيورسٽيءَ ۾ گڏ گذاريا. آءٌ هن جي ادبي عظمت جو  
قائل آهيان پر سندس وائيس چانسلريءَ جي زماني ۾ ان ڪري سندس مشڪور رهيس جو  
هن سنڌالاجيءَ جي ترقيءَ لاءِ مون کي سندس ويجهن دوستن جي مخالفت جي  
باوجود، ’بلئنڪ چيڪ‘ (Blank Cheque) ڏيئي ڇڏيو هو، اهوئي سبب آهي جو  
سنڌالاجيءَ جو ميوزيم، آرٽ گئلري، مشاهيرن جي گئلري، سائونڊ آرڪائيووز وارو  
حصو، اشاعت وارو شعبو ترقي ڪري سگهيا ۽ هي ادارو بين الاقوامي حيثيت حاصل  
ڪري سگهيو هو، جنهن جو ثبوت هڪ طرف ان وقت جو رکيل وزٽرس بڪ آهي  
ته ٻئي طرف مون کي سنڌالاجيءَ جي نمائندگي ڪرڻ لاءِ هونو لولو (Honolulu) ۾  
بين الاقوامي ڪانفرنس Conserving Cultural Values ۾ شرڪت ڪرڻ لاءِ اپريل  
۱۹۷۸ع ۾ دعوت ملي. ان کان سواءِ اميريڪي مشهور اداري سمٿ سونيئن (Smithsonian)  
سنڌالاجيءَ جي سهڪار لاءِ پروگرام پڻ منظور ڪيو. جنهن تي منهنجي وڃڻ کان  
پوءِ عمل ڪرائڻ ۾ ڪوتاهي ڪئي ويئي.

اياز جي ذات ۽ سندس ڪلام ۾ ڪي عيب ۽ اوڻايون به آهن. سندس ذات ۾  
عيب ضرور هوندا ڇاڪاڻ ته هو به آخرڪار هڪ انسان آهي. هو به اسان جهڙوئي انسان  
آهي. هن جي ذاتي زندگيءَ سان ڪنهن جو به واسطو ڪونهي. پنهنجي زندگي ۾ جيڪڏهن  
هو شراب واپرائيندو هو ته ان ۾ اسان جو ڇا؟ البت ان کان انڪار ڪرڻ سراسر  
يڪطرفي راءِ ٿيندي.

مون اڳ ۾ عرض ڪيو آهي ته سهڻي رسالي ۾ سنڌ ۽ هند جي نقادن، اياز  
جي ڪلام جي باري ۾ يڪطرفي راءِ ڏني آهي، سندس ڪلام جون فقط خوبيون بيان  
ڪيون آهن، بهتر ته ائين ٿئي ها ته هو اياز جي ڪلام جي عيبن ۽ اوڻاين طرف به اشارا ڪن ها.  
انهن ليکڪن ۾ ڪيترائي وڏا وڏا ۽ چوڻيءَ جا عالم به اچي وڃن ٿا، ائين هرگز  
ڪونهي جيئن گرامي صاحب سندس مقالي ۾ ان وقت فرمايو هو:

”اياز تي جن دوستن قلم کنيو آهي اهي پنهنجي جاءِ تي ڪيترا به مخلص  
۽ نيت بخير هجن، پر فني لحاظ سان سندن علمي، فني، ذهني ۽ فڪري  
مطالعي ۾ ڪا بصيرت ۽ وسعت ڪانه ٿي نظر اچي. اگر سندن نظر وسيع

هجي ها، فن جي تاريخ ۽ ارتقا تي سندن نگاه هجي ها، متقدمين ۽ متاخرين شاعرن جي فن ۽ تجربن، خيالن ۽ مثالن تي سندن پهچ هجي ها، خود شعر ۽ فن جي روايتن جو علم هجين ها ته پوءِ هوند ائين ٿيلي ۽ مان ٿنپ نه بنائين ها“ (ص ۱۹۷).

اياز تي تنقيد ڪندڙن مان سيد سردار علي شاهه، علامه مجتسب، رشيد لشاري، پروفيسر ڪريم بخش نظاماڻي، پروفيسر عبدالڪريم لغاري، قربان علي بگٽي ۽ ٻيا گهٽ علم وارا صاحب نه هئا، سهڻي رسالي جي ٻنهي نمبرن ۾، سنڌ ۽ هند جي چوڻيءَ جي عالمن، اياز جي ڪلام، فن، زبان، تخيل ۽ پيغام تي سير حاصل بحث ڪيا آهن. انهن سچين ۾ پوڻي هيراننداڻي، ماهتاب محبوب، تاجل بيوس، ڊاڪٽر عبدالجبار جوڻيجو، امداد حسيني، جمال ابڙو، رسول بخش پليجو، سوڀو گيانچنداڻي، شمشيرالحيدري، فتاح ملڪ، يوسف شاهين، الياس عشقي، آفاق صديقي، محمد ابراهيم جويو، سراج، ڪيرت ٻاٻاڻي، قمر شهباز، ڀرڻو وفا، آتم، هري دلگير، گوبند مالهي، حميد سنڌي، نند جوڻيجي، ڊاڪٽر نارائڻ ڀارتِي، ارڃن شاد، ريتا شاهڻي، مدد علي سنڌي ۽ ٻين ڪيترن ئي اديبن ۽ شاعرن لکيو آهي پر انهن مان سواءِ هڪ يابن مان ڪنهن به صاحب اياز جي ڪلام جي عيبن ۽ اوڻاين طرف نشاندهي ڪانه ڪئي آهي. هن ڏس ۾ آڻ مناسب ٿو سمجهان ته سهڻي رسالي ۾ تاج محمد سمي جي ڇپيل خط مان ڪي ٽڪرا پيش ڪريان ته جيئن اهو معلوم ٿي سگهي ته جتي سنڌ جا ڪيترائي نوجوان اياز جا عاشق ۽ پروانا آهن ۽ ساڻس عشق سبب هو مٿس تنقيد ڪرڻ يا ٻڌڻ لاءِ تيار نه آهن، اتي انهن نوجوانن ۾ ڪي اهڙا به آهن جيڪي تنقيد ڪرڻ جي جريئت ڪن ٿا. تاج محمد سمي، سهڻي رسالي جي اياز نمبر ۲ ۾ صفحي ۱۱۳ تي سندس خط ۾ جيڪي رايو ڏنا آهن، اهي آڻ هيٺ نقل ڪري ڏيان ٿو ته جيئن منهنجي راءِ به يڪطرفي نه سمجهي وڃي. هونئن ته گرامي صاحب جي هن مقالي تي جيڪا ٽيڪا ٿيڻي ٿي هئي، اها جيڪڏهن ضميمي طور هن ڪتاب مان گذر شامل ڪئي وڃي ها ته پوءِ جيڪر تاج محمد سمي جي خط ۾ ڪيل تنقيد هت شامل ڪرڻ جي ضرورت نه پوي ها. اهڙيءَ طرح غلام نبي مغل، موهن ڪلپنا، ايم. ڪمل، اجل ۽ نند جوڻيجي به اياز جي ڪلام ۾ شاعراڻين خامين تي پنهنجا خيال ظاهر ڪيا آهن. تاج محمد سمولڪي ٿو:

”عبرت مڱزن ۾ شيخ اياز جي ٻاهرين دنيا جي چونڊ ادب کي لڳاپيل ڊڪٽ بابت پڙهي، مون کي نڪي حيرت ٿي ۽ نه وري ذهن جي آفق تي ڪي سوال ٿي آڀريا، اهو ان ڪري جو مون اياز کي بار بار پڙهي پڙهيو آهي، جنهن ڪري هر دفعي اياز ۾ مون کي ڳولائي ماحول، محاورن، لفظن ۽ ترڪيبن جي اثاڻ محسوس ٿي آهي، جن جو اياز ڪنهن نه ڪنهن نموني پورائو پئي ڪيو آهي. اياز جي اک شڪارين جي سنگت ۾ يا جابلو حصن جو سير سفر ڪندي گڏ به ڏٺو آهي ته سرهم به، پر اياز ان

ماحول جو حصو ٿي نه سگهيو آهي، جيئن انگريزي ۽ روس جي ڪن شاعرن، ان ماحول ۾ رهي ڪري يا نيباج وٺي، بهراڙيءَ جي ڪن پڪين، خاص ڪردارن يا فطرت جي حسن تي شعر لکي، هو پاڻ به اسر بنجي ويا آهن ۽ پنهنجن تخليقن کي به اسرتا بخشي آهي. پٺاڻي ان ڏس ۾ اڃا به گهڻو اڳتي وڌي ويو آهي. ماحول ۽ مشاهدي جي کوٽ، جيڪا مون کي اياز ۾ نظر آئي آهي، ايڏي وڏي کوٽ آهي، جنهن جو تخليق جي دنيا ۾ ڪو علاج ڳولهي ڪڍڻ مجال آهي. اياز کي شاباس آهي جيڪو ڪيترن ئي طريقن مان پنهنجي شاعريءَ لاءِ خام مال (Raw Material) جمع ڪندو رهيو آهي ۽ اڃا سوڌو ڪندو رهي ٿو، جنهن ۾ انگريزي ڪتابن تان ترجما ڪري، تخليقون پنهنجي نالي ڇپائي پڌرو ڪرڻ به شامل آهي، ائين جيئن ڪو ڏاڻو هٿ ۾ کڻي رات جو پرائي ڪيت مان سنگن سوڌا ڪانا لٽي اچي ڏاندن اڳيان ڪوڙ ڪري.

آدرش، عالمي ادب مان جيڪي سٽون ڳولهجي اچي اياز جي ڪتابن مان لڌيون آهن سو سندس هڪ وڏو ڪرشمو آهي. اهو ئي سبب آهي جو مٿي مون ’سنگن سوڌا ڪانا‘ فقرو استعمال ڪيو آهي، ڇاڪاڻ ته اياز لفظ به لفظ ترجمو ڪري، پرائي ذهن، شعور ۽ ادراڪ جو پورهيو پنهنجي نانءَ ڇپرايو آهي. اياز ايڏو ته سياڻو تخليقڪار آهي جو جيڪڏهن آرسينائي ۽ ترڪي شاعريءَ ۾ ادب جا برجستا ۽ مٿاهان قدر نه ڏسي ها ته هو اهڙين تخليقن کي هوند چڻهي به ڪين ها. اياز جي هن ڪاريگريءَ ۾ سندس وڪالت جو به عمل دخل آهي. اهڙيءَ طرح پنهنجي مشاهدي، محاورن، لفظن جي معنائن، مطلبن ۽ پس منظر جي کوٽ جو پئي علاج معالج ڪيو آهي، ائين جيئن ڪو هاري ڪلرائي يا ڏنگاشي زمين ۾ جوئر جي اوڌ هڻي، سٺن جي آبپاري ڪري، پنهنجي پيدائش وڌائيندو رهي” (سهڻي اياز نمبر ۲، ص ۱۱۳).

اهڙيءَ طرح هن سلسلي جي تنقيد، مرحوم عبدالڪريم لغاريءَ طرفان هفتيوار اخبار ’آزاد‘ ۾ شايع ٿيندي هئي. هو به انهيءَ جي قسم جا الزام لڳائيندو رهيو ۽ دليل توڙي مثال ڏيندو رهيو.

تاج محمد سمي صاحب جي انهيءَ تنقيدي خط کان پوءِ پڙهندڙ پاڻ فيصلو ڪن ته اسان جي مفڪر محترم گرامي صاحب جي هي راءِ حق تي آهي يا نه جنهن ۾ گرامي صاحب فرمائي ٿو:

”اياز تي جو ڪجهه به اختلافي انداز ۾ هيستائين لکيو ويو آهي، تنهن جو سڀ کان زياده حصو جذباتي ۽ انتقامي آهي، ۽ اهو ذاتي رنجش ۽ معاصرانہ



چشمڪ جي پيداوار آهي. 'فتنہ معاصرین' کان تاريخ جو ڪوبه دور خالي نه رهيو آهي. مسلم تاريخ ۾، وڏا وڏا عالم ۽ فاضل، مفسر ۽ محدث، فقيه ۽ مجتهد، صوفي ۽ شاعر، پنهنجي شهرت ۽ مقبوليت جي ڪري، پنهنجن همعصر دوستن لاءِ رشڪ ۽ حسد جو باعث ٿيندا رهيا. مزو اهو آهي ته هر دور ۾ انهن جي ذاتي شهرت ۽ فني عظمت کي ختم ڪرڻ لاءِ 'ڪفر' ۽ 'الحاد' جا نعرا ٿي لڳندا آيا آهن. ان سلسلي ۾ سندن ڪتابن مان، سباق ۽ سباق کي ٿوڙي، ايتيون سڃيئون عبارتون پيدا ڪري، 'فتوائون' ڏيئي، کين 'ڪافر' چيو ويو آهي. ان فتني کان نڪي شيخ ابن العربي ۽ ابن تيميم محفوظ رهيا، نڪي غزالي ۽ مجدد الف ثاني، سر سيد ۽ اقبال جهڙا برگزيده روزگار ٿي بچي سگهيا. اهو سلسلو اڄ تائين موجود ۽ جاري آهي" (ص ۲۹۶).

افسوس هن ڳالهه جو آهي جو گرامسي صاحب پنهنجو هي اصلي ۽ گرانقدر مقالو مڪمل ڪري نه سگهيو ۽ لکيو اٿائين ته:

هن مقالي جا باقي حصا، جن ۾ سنڌي جديد ادب جو تفصيلي جائزو ورتل آهي ۽ ان سان گڏ عربيءَ جي جديد دور، فارسيءَ جي جديد دور ۽ اردو جديد ادب جي شاعرن مان اقبال ۽ جوش کان پوءِ واري دور جي چنڊچاڻ ڪيل آهي، سي ڪنهن ٻيءَ صحبت ۾ پيش ڪيا ويندا. انهيءَ سلسلي ۾ پنجابي، پشتو، بلوچي، ڪشميري، هندي، چيني، ۽ انڊونيشي زبانن جا جديد ۽ قديم شاعريءَ جا دور پڻ پيش ڪرڻا آهن، جن کي مطالع ڪرڻ کان پوءِ معلوم ٿيندو ته جديد شاعري هر هنڌ ساڳي آهي. اها ٻي ڳالهه آهي ته رڳو اسان وٽ ئي 'جديد ادب' تي فتوائون ڏنيون وڃن ٿيون" (ص ۳۰۰).

مرحوم گرامسي هڪ مشورو ڏيندي لکي ٿو ته:

"ان طوفان انگيز دور ۾، مون اياز جي فن تي ڪجهه مجمل انداز ۾ تبصرو ڪيو آهي، پر نقارخاني ۾ طوطيءَ جو آواز ٻڌي ڪير؟ 'نقاد صاحب' اياز مان گڏ منهنجي متعلق به ڪافي غلط فهمي پيدا ڪئي ۽ اخبارن ۾ دل کولي داد ڏيڻ شروع ڪيو. بهرحال، علمي ۽ فني لحاظ کان ڪيل هن چنڊچاڻ لاءِ آخر ۾ اهوئي عرض ڪرڻو آهي ته ان کي ٿڌي دماغ سان ڏسڻ گهرجي، ان جي بحث کي ورجائي پڙهڻ گهرجي ۽ ان جي اجمالي نڪتن ۽ اشارن مان تفصيل تي پهچڻ گهرجي. اگر ڪو بحث، طبيعت ۽ پسند، ذاتي مطالعي ۽ پنهنجي مشرب جي خلاف نظر اچي ته پوءِ ان متعلق وڌيڪ چنڊچاڻ ڪرڻ گهرجي، چئن چڱن عالمن ۽ اديبن سان تبادلہ خيالات ڪرڻ گهرجي، منهنجو مطلب آهي ته ان هڪ ئي مقام تي پاڻ کي روڪي نه ڇڏجي."

هڪ ڀيرو هن مقالي کي پوري ذوق ۽ غور سان پڙهڻ گهرجي ڇا لاءِ ته ههڙين علمي ڪاوشن ۾ هر هنڌ ته ڪي تفصيلي ڳالهيون نٿيون لکي سگهجن". (ص ۲۹۹)

گرامي صاحب بلڪل واضح طور فرمايو آهي. سنڌي ادبي بورڊ کي جس هجي جنهن هي مقالو ڪتابي صورت ۾ ڇپائڻ جو فيصلو ڪيو آهي. هن ڪتاب جي شايع ٿيڻ سان آهي نوجوان جن هن مقالي جي باري ۾ ٻڌو به ڪونه هوندو، آهي نه فقط شيخ اياز جي ڪلام، سنڌي جديد ادب جي خوبي کان واقف ٿيندا، پر ادبيات جي تاريخ جي ارتقا جي ڄاڻ به حاصل ڪندا، جن هن وقت تائين فقط يورپ، اميرڪا ۽ مغربي ملڪن جي شاعرن ۽ اديبن جا موٽا موٽا نالا ٻڌا آهن پر مشرقي شاعري ۽ ان جي فني قدرن کان سواءِ سنڌي ڪلاسيڪي جديد شاعريءَ جي باري ۾ ايترو گهڻو پڙهيو نٿي نه آهي. ڪهڙو نه بهتر ٿئي ها جو هن ڪتاب جي آخر ۾ انهن تنقيدي مقالن ۽ مضمونن کي به ضميمي طور شامل ڪيو وڃي ها جن جو گرامي صاحب به ذڪر ڪيو آهي ۽ جيڪي ان وقت جي قابل اديبن ۽ شاعرن لکيا هئا.

گرامي صاحب جا هٿ چمڪ ڪيندا هئا. گرامي صاحب کي سلام آهي، جنهن ههڙي ادبي ڪاوش لاءِ قلم کنيو. گرامي صاحب جو هي ڪتاب نه فقط شيخ اياز کي هميشه لاءِ قدآور بڻائيندو پر خود گرامي صاحب پاڻ به هميشه لاءِ زنده رهندو. اياز جي عاشقن، پڙهندڙن، پسند ڪندڙن ۽ نقادن کي هي ڪتاب گهڻي غور ۽ فڪر سان پڙهڻ گهرجي ۽ گرامي مرحوم لاءِ دعائون گهرڻ گهرجن.

آخر ۾ هڪ التجا آهي ته هن ڪتاب جي مهورت جو اهم ڪردار گرامي صاحب جي قبر واري احاطي ۾ ڪرڻ گهرجي ۽ گرامي صاحب جي اولاد لاءِ بورڊ طرفان هميشه لاءِ هن ڪتاب جي رائيٽيٽيءَ طور وظيفو مقرر ڪرڻ گهرجي.

هڪ دفعو وري به سنڌي ادبي بورڊ کي مبارڪباد پيش ڪريان ٿو ۽ بورڊ جي چيئرمئن عزت مآب مخدوم محمد زمان طالب الموليٰ سائينءَ جن جو آءٌ ٿورائتو آهيان جن هن مقالي متعلق راءِ ڏيڻ ۽ پيش لفظ لکڻ لاءِ مون کي حڪم فرمايو ۽ ان لاءِ مون کي هڪ لائق ليکڪ طور چونڊيو ويو.

سنڌي زبان جو فدائي  
ڊاڪٽر غلام علي الانا

حيدرآباد سنڌ  
۲۰ مارچ ۱۹۹۲ع

## مشرقي شاعريء جا فني قدر ۽ رجحانات

اسان جا اڄڪلھ جا ڪي نقاد، ذوق جمال ۽ فحاشيءَ ۾ ڪو به فرق ۽ امتياز قائم ڪري نه سگھيا آهن. هنن کي، سائِيءَ جي مريض وانگر، هر هنڌ عريانيت ۽ جنسيات، پيئي نظر اچي. پوءِ ڀلي ته ڪو رنگين خيال هجي ۽ اهو شيرين ۽ روح پرور پيرايي بيان ۾ آيل هجي، پر ان کي هر وڏو اخلاقيات ۾ گھلي اچڻ ۽ مٿس فتوا ڏيڻ کان اسان جا ناقد موڙن ئي ٿا.

ڀلا فحاشيءَ جو مطالب ڇا آهي: فحش جي معنيٰ آهي، ”جامع اللغات“ ۾ بيحيائيءَ جي ڳالهه، قابل شرم ڳالهه ۽ ”غياث اللغات“ ۾ آهي: از حدود گذشتن.

پر اها به هڪ حقيقت آهي ته اسان جا اصطلاح ۽ محاورا، لغوي موشگافيون توڙي منطقي لئٽرائيئون، سڀ هڪ خاص سماج ۽ ان جي اخلاقي قدرن جون پيداوار آهن. زماني جي ردوبدل ۽ اخلاقي قدرن جي نشوونما ۽ ارتقا جي تاريخ ۾ نه فقط انسان جي شعور ۽ دليل جا معيار بدلجن ٿا، پر ان سان گڏ انسان جي لفظن جون حيثيتون ۽ انهن جي معنائون جون حد بنديون به بدلجن ٿيون. ان ڪري، ”از حدود گذشتن“ کي ڪو دوام حاصل نه آهي، ڇو ته هر دور جون حدون پنهنجي ماضيءَ کان بدلجن ٿيون. ان بنيادي فرق ۽ امتياز کي نه سمجهڻ جي صورت ۾، پراڻي دور جي بوسيده لغتن جا لفظ ۽ انهن جا محاورا ۽ اصطلاح کڻي، ڪنهن دور افتاده زماني تائين نٿا ۽ انهن کي نون پيدا ٿيل خيالن ۽ فڪرن تي چسپان ڪرڻ، لغت جي استعمال کي غلط بنايو ڇڏي. ڇا لاءِ ته سماجي قدرن سان گڏ لفظ ۽ انهن جون معنائون بدلجن ٿيون، مگر افسوس اهو آهي ته هن دور جا وڏا وڏا جغادري لسانيات جا ماهر به ان حقيقت کي نه سمجهي سگھيا آهن.

فحاشيءَ ۽ عريانيت جي ان غلط نموني ۾ استعمال جا مثال تاريخ جي هر دور ۾ موجود آهن.

پري نه وڃي، رڳو جديد دور ۾ انگريزي شاعريءَ متعلق جا گل افشاني ٿي آهي، ان کي ئي ڏسڻ گهرجي. ان سلسلي ۾، شيڪسپيئر جي ڊرامن لاءِ ’فالسٽاء‘ جو چوڻ آهي ته ”اهي اخلاق کي بگاڙيندڙ آهن“. ملٽن جي ”فردوس گم شده“ ۾

سڀ کان زياده دلغريب ڪردار 'شيطان' جو چيو وڃي ٿو. سر والٽر اسڪاٽ جي فن متعلق چيو ويو آهي ته "سندس جرائم پيشم ڪردار تي شريفن کان انعام ڪمڻ ٿا." (The reds run away with all the prizes). پوپ وٽ، "ميٽو آرٽلڊ جي تنقيد حيات ۾ بلند سنجيدگيءَ (High Seriousness) جو فائدو آهي." 'ورڊس ورٿ' کي شيلا "اخلاقي خواجہ سرا" (Moral) سڏي ٿو. بائرن لاءِ ساوري چوي ٿو ته "سندس شاعري، شيطاني شاعري آهي." ٽينيسن جي "پاڪيزه اشعار" لاءِ چيو ويو آهي ته "ان ۾ امرد پرستانه جنسياتي جذبات موجود آهن." ۽ سوئن برن کي لارڊ مارلي سڏي ٿو "سوائن بارن" (Swine born).

هي چند مثال آهن انهن انگريز شاعرن متعلق، جن جو فن بين الاقوامي شهرت حاصل ڪري چڪو آهي. انهن جي مقابلي ۾ اگر اقبال کي "فاسزم جو مبلغ" چيو ويو ته ڇا، ۽ ترقي پسند اديبن کي "ترڪن پسند" چيو ويو ته ڇا؟ جي ڪن کي ملحد ۽ زنديق سڏيو ويو ته ڇا، جي سچل سرمست کي ڪافر چيو ويو ته ڇا؟ هتي ته "مڙيئي منصور" وارو قصو آهي. اهڙن تنهه مزاج ۽ ڪورڙو ذوق ناقدن کان نڪو فردوسي بچيو آهي، نڪو سعدي، نڪو جاسي بچيو آهي، نڪو رومي، نڪو حافظ بچيو آهي، نڪو خيام، نڪو اقبال، نڪو غالب! فردوسيءَ لاءِ چيو ويو آهي ته هو اصل ۾ لامذهب ۽ زنديق هو، درپرده مجوسي هو ۽ اسلام جو دشمن هو، ايراني قوميت جو دلدادو هو: "شاهنامو" سندس خيالات جو ترجمان آهي، ان ۾ اسلام جي مبلغن ۽ عرب فاتحن لاءِ جا لعنت ۽ ملالت ڪئي اٿس، اها سندس لڪل دشمنيءَ جو دليل آهي عربن لاءِ چيو اٿس:

"نفو بر تو اي چرخ گردان تقو، ڪه تخت ڪيان را ڪنند آرزو!"

[اي آسمان، ٽٽڪ هڻي، جو گوهرن کي ڪاٺيندڙ عرب اڄ ايران جي شاهي تخت کي حاصل ڪرڻ جي آرزو ڪن ٿا!]

سعديءَ جي "گلستان" جي پنجين باب لاءِ چيو ويو ته ان ۾ "امرد پرستيءَ جي بازار" کليل آهي. جاسيءَ جي "يوسف زليخا" لاءِ چون ٿا ته ان ۾ زليخا جي حسن ۽ جمال، خط ۽ خال کي فحش ۽ غريان نموني ۾ بيان ڪيو ويو آهي. روميءَ جي ڪن حڪاياتن کي "بد اخلاقيءَ جي تبليغ" چيو ويو آهي. ان طرح، حافظ کي "مينوش ۽ جام بڪ"، خيام کي رند الست ۽ مخرب الاخلاق، غالب کي باده خوار بيدين ۽ اقبال کي "فاسزم جو مبلغ" چيو ويو آهي.

گويا: "ناوڪ نه تيري صيد نه چٽوڙا زماني مين!"

حالانڪ انهن جي شاعريءَ لاءِ "جزويست از پيغمبري" به چيو ويو آهي. حقيقت ۾ انهن راي ۽ فتوائن جو اصل سبب آهي ناقدن جو ضعف تنقيد ۽ ضعف مضامع، فن کان

محرومي ۽ شعر و شاعريءَ جي مصطلحات ۽ ڪنايات کان نا آگهي. اهي، بقول 'صائب'، "ناشناس" آهن:

"صائب، دو چيز مي شڪند حسن، شعر را،  
تحسين ناشناس و سكوت سخن شناس!"

[يعني، 'صائب' چوي ٿو، شعر جي حسن کي ٻه شيون ٽوڙي ۽ ڀڄي  
ٿيون رکن: هڪڙي ناشناس جي تحسين ۽ آفرين، ۽ ٻي سخن شناس  
جي خاموشي!]

جيڪڏهن اتي ٿورو تصرف ڪري، "تحسين" جي جاءِ تي "تنقيد" آڻجي، ته پوءِ  
ٻه ڪو فرق نٿو ٿئي، ڇا لاءِ ته ناشناس جي تنقيد جو صوري تعلق آهي ئي ناشناسائيءَ  
۽ نا آگهيءَ سان.

جڏهن روميءَ ۽ جاسيءَ حافظ ۽ خيام پاران جي شاعري به آهي ڪفر ۽ الحاد،  
ته پوءِ اڄڪلھ جي غريبن جو واهي الله! اهي ته سراپا ڪافر آهن، اصل قابل  
گردن زدني! سچ ٻچ ته اهڙن انتها پسند ناقدن جي مزخرفات ۽ خرافات ئي فن کي  
بدنام ڪيو آهي. اهڙن ناقدن اصل ۾ نڪو فن شاعريءَ جي 'وسيع الاطراف جامعيت'  
کي سمجهيو آهي، ۽ نڪو ڪلام جي مراعات ۽ منطقي موشگافين، بيان جي مختلف النوع  
سحر طرازين ۽ حد بندين، قوت متخيل جي بلند پروازين، محاکات ۽ ڪنايات  
جي عرش بوس رساين کي ئي سمجهيو آهي. انهن جي نگاهه محدود، ۽ شعور زنگ  
آلود آهي. هو معاني ۽ بديع جي گلڪارين کان نا آشنا ۽ ڪلام جي سحر طرازين  
کان نا بلند آهن. انهن ويچارن کي ڪهڙي خبر ته علم ۽ فڪر، تصور ۽ محاکات،  
استعارات ۽ ڪنايات جي دنيا ڪيتري وسيع به آهي، ۽ رنگين به آهي: فڪر ۽  
ادائگيءَ جي وسعت ۽ نيرنگي، پيرايه بيان جي جدت ۽ ندرت، ڪردارن ۽ علامتن جي  
ترجماني ڪهڙي ڪمال تي پهتل آهي. هو ويچارا، رڳو لفظن جي بوسيده روايت ۽  
ظاهر تي پنهلجي، وٺي ٿا گهوڙا- گهوڙا ڪن.

هت هڪ انگريز سخن سنج جو لطيفو ٿو ياد اچي. اهو انگريز ڪنهن کان  
شدید اردو سکيو هو. هڪ ڏينهن ڪنهن ضريف ڪائنس "مير" جي هن شعر جي  
معنيٰ پڇي:

هر هوئے، تم هوئے ڪم 'مير' هوئے،  
سب اسي زلف ڪے اسير هوئے.

انگريز جي نظر هئي محدود، تنهن رڳو لفظ ڏٺا. معنيٰ اها ڪيائين ته 'هر- اور تم'  
اور 'مير صاب، سب ڪو جيل ۾ ڊالديا! سندس نظر رڳو، 'هر'، 'تم'، ۽ 'مير'

کان پوءِ ’سير‘ تائين پهتي، پر ’زلف‘ جي اسيريءَ واري مضمون ڏانهن سندس توجهه نه ويو. سو، بلڪل ان طرح، اڄڪلهه جا ناقد به رڳو اکرن کي ڀيا ڪڍين ۽ مابين، معاني ۽ مطالب، پيرايه بيمان ۽ منطقي مراعات تائين سندن نظر پهچي نٿي ڪانه ٿي.

شعر و شاعريءَ جي فن ۽ ان جي وسعت، تقدس ۽ عظمت لاءِ اهو ئي چوڻ ڪافي آهي ته مذهبي ۽ مقدس ڪتابن جو وڏو حصو شاعريءَ تي مشتمل آهي. انجيل جو هڪ مقدس حصو آهي ’غزل الغزالات‘، ان ۾ حضرت سليمان عليه السلام جون عشقي واريون بيان ٿيل آهن، جن کي اڄڪلهه جا نقاد اگر پڙهي ڏسن ته پوءِ هوند ڪين خبر پئجي وڃي ته فحش گوئي، عريانيت ۽ جنسيات هو ڇا ڪي ٿا چون. ان طرح سام ويد سراسر شاعري آهي. گيتا شاعري آهي خود قرآن ڪريم جي فصيح ۽ بليغ ڪلام ۽ ندرت بيان کي ڏسي، ان دور جي عربن چيو ته هيءُ شاعري آهي جنهن جي بروقت ترديد ڪئي ويئي ته هيءُ ڪلام باري آهي، ۽ نه شعر و شاعري: ”وما هو بقول شاعر“. ڪلام مجيد ۽ فرقان حميد متعلق سامي، ديانند، جرمن عالم ڊاڪٽر نسل ۽ پادري سيل پارن جي گل افشانيون ڪيون آهن، اهي سندن ظاهر بيني جو دليل آهن. انهن قرآن ۽ ان جي انداز بيان جو معنوي رنگ ٿي نه سڃاتو آهي. انهن ناقدن ويدن جي ديوداسين جي قصن تي، ديوتائن ۽ ديوتن جي صحبتن ۽ رهائين تي، ’غزل الغزالات‘ جي رنگين ۽ شيرين شاعرانه انداز بيان تي، ’ڪرشن‘ جي محبت آميز ۽ مخلصانه پيار ۽ قرب تي، قرآن جي بهشت ۽ ان جي حورن ۽ غلمانن جي بيان تي، فحش بيانيءَ ۽ شهوت رانيءَ، عريانيءَ ۽ بد اخلاقيءَ جا بهتان لڳايا آهن، ڇا لاءِ ته انهن، مٿئين انگريز ”سخن شناس“ وانگر محض لفظن جي ظاهري تعبير تي نظر رکي هئي. لفظن جي اصطلاحن پس منظر ۽ انداز بيان جي معاني آميز ندرت، محاسنات ۽ ڪنايات جي تصوراتي مطالب تي انهن ڪابه نظر نه رکي آهي. اڄ به ديانند سرسوتي، ڊاڪٽر نسل ۽ سيل پارن وڌو وٺڻ جا اهي ڪتاب پڙهي ڏسجن، جن ۾ مذهبي ڪتابن تي ”فحاشيءَ“ جي عنوان سان گند ميو اٿن. حالانڪ انهن مقدس مذهبي ڪتابن ۾ انساني جذبات جي ترجماني ڪئي ويئي آهي. ويد سرتاپا ڪنايات ۽ اشارات تي مبني آهن، ۽ قرآن جو انداز بيان به اجمال تي مشتمل آهي. قرآن جي پيش ڪيل بهشت ۽ ان جي نعمتن کي رمز ۽ ڪنايي جو حسين ترين انداز بيان سڏي سگهجي ٿو. اتي نه حورن ۽ غلمانن جو ڪو شهوت انگيز تصور آهي، ۽ نڪو جنسياتي رد عمل. تادم ادڙن ناقدن جي تنقيد کي اگر ڪو ماڻهو علم ۽ عقل جي ترجماني سمجهندو، ته پوءِ ان جو ڪوبه علاج ٿي نٿو سگهي اهڙا بيذوق ۽ ڪورچشم ماڻهو، ناقد نه ڄا، معمولي ڄاڻ جا مالڪ به نه سڏي سگهبا. ڇو ته:

اي اهلِ نظر، ذوقِ نظر خوب هے ليڪن،  
جو شي کي حقيقت ڪو نه ڏيکے وه نظر ڪيا؟

بلڪل انهن وانگر، ڪن ظاهرين ناقدن اگر ڪنهن ڪلام ۾ هروڀرو فحش ۽ عريائيت کي ثابت ڪرڻ شروع ڪيو، ته پوءِ انهن جي ان حرڪت کي علمي ۽ فني نه سڏبو، بلڪ ان کي مضبوط الحواسي ئي سڏي سگهجي ٿو.

منهنجي راءِ آهي ته ادب ۽ اخلاقيات هڪ اهڙو موضوع آهي، جنهن تي ڇنڊڇاڻ ۽ بحث و تمحيث ڪرڻ لاءِ وڏي مطالعي جي ضرورت آهي. ان باب ۾ فن شاعريءَ جي دفترن کي اڻڻاڻ جي ضرورت آهي، ۽ دنيا جي هر زبان جو ادب ۽ ان جو فن ملاحظه ڪرڻ گهرجي. ساڳي وقت شاعريءَ جون اهي مشترڪ روايتون سوڌڻ ۽ سموهڻ گهرجن، جي دنياي شاعري ۾ مسلمات ۾ شمار ڪجن ٿيون، پوءِ اها شاعري هندي هجي خواهه سنڌي، فارسي هجي يا عربي، انگريزي هجي يا فرينچ، روسي هجي يا چيني، بنگاله هجي يا پنجابي، ڪشميري هجي يا سرائڪي. ڏسڻ ڪٿي ته شاعرن جي پرواز خيال ڪهڙي نه عميق ۽ دقيق نڪته سنجيءَ کان ڪم ورتو آهي، خضر ۽ راهبر، عشق ۽ محبت، هجر ۽ وصال، شڪوي ۽ شڪايت، حسن ۽ جمال، طلب ۽ تقاضا، ڪاميابي ۽ ناڪامراني، اميد ۽ نااميدي، زهد ۽ رياڪاري، تقوا ۽ پرهيزگاري، شيخ ۽ برهمڻ، دير ۽ ڪعبه، مذهب ۽ ملت وغيره، لاءِ ڪهڙا ڪهڙا ندرت آميز ۽ جدت پذير، سخن گسترانه ۽ شاعرانه نقش چٽيا آهن؟ هنن پنهنجن علامتن ۽ ڪردارن ۾ ڪهڙا ڪهڙا نوان مفهوم سمايا آهن؟ هنن زماني جي شڪايت، پنهنجي دور جي شڪايت، مذهبي رياڪارن جي شڪايت، ديرو ڪعبه جي آويزش حق ۽ باطل جي وٽ پڪڙ، ظلم ۽ مظلوم جي جنگ کي ڪهڙن ڪهڙن ڪتابن ۽ استعارن جي آڙ ۾ بيان ڪيو آهي. ايتري مطالعي کان پوءِ جيڪي مشترڪ قدر ۽ شاعريءَ جا هم گير معيار بڻجن ٿا، انهن کي ئي ’روايت‘ سڏجي ٿو. رڳو ان هڪ ’روايت‘ کي ڪو وينجهار ويهي سمجهڻ جي ڪوشش ڪري، ته به چڱو.

شاعريءَ جي پوري عالمي دفتر کي مطالع ڪرڻ کان پوءِ، اهو ڏسڻ ۾ ايندو ته مشترڪ قدرن ۾ شاعر جي ذهني ۽ فڪري بغاوت جو عنصر زياده آهي. شاعر، ڪڏهن ’رقيب روسيم‘ جي آڙ ۾، ڪڏهن مذهبي تقدس سبب ’شيخ‘ ۽ ’زاهد‘ جي آڙ ۾، ڪڏهن ’محبوب‘ ۽ ’معشوق‘ جي جفا شعار روش جي آڙ ۾، ڪڏهن ’باغبان‘ ۽ ’صياد‘ يا ’قاضيءَ شهر‘ جي آڙ ۾، پنهنجي ذهني بغاوت کي ظاهر ڪري ٿو. حناڪ يار جي ’زلف سياه‘ ۽ ’گيسوي تابدار‘ کي به پنهنجي ور جي ظلمت افزا نظام لاءِ ڪتابي طور آڻي ٿو، انهن کي ’دام‘ ۽ ’رنجير‘ به سڏي ٿو. محبوب جي ’چاهه ذقن‘ کي ’قيد خانو‘ به چوي ٿو. سندس ’مهر ۽ عطا‘ کي ’مصلحت‘ به ڪوئي ٿو، ته

ڪڏهن دفاعي ۽ وقتي حيثيت به قرار ڏئي ٿو. ان نقطه نظر سان ئي، هر دور ۾، هر نظام جي تقاضائن آهر، پيرايه بيان ۾ ندرت به پيدا ٿيندي آهي، موضوعات ۾ تنوع به پيدا ٿيندو رڳو آهي، ۽ شاعريءَ جي روايت ۽ ان جي ڪتابن ۽ محاورن ۾ نوان نوان مفهوما ۽ مطلب به جائگير ٿيندا آيا آهن. ان طرح هر دور ۾ جام ۽ مٽي، ميڪڊي ۽ ميخاني، شيخ ۽ محتسب، ساق ۽ پيرمغان جا به نوان نوان تاويل ۽ تعبير پيدا ٿيندا آيا آهن، جي پنهنجي ماحول ۽ معاشري جي بدليل نظام جي رد عمل جو نتيجو هوندا آهن، انهيءَ حقيقت کان انڪار ڪرڻ جي ڪابه گنجائش ڪانه آهي.

’بيان‘ ۽ ’انداز بيان‘ ۾ جو لطيف فرق آهي، اهو به قابل توجهه آهي. اهو فرق اصل ۾ انهن جي رد عمل ۽ شدتِ تاثر جي پيداوار آهي.

مشهور لاطيني خطيب، مسرور، جڏهن ڪا تقرير ڪندو هو، تڏهن روسي باشندا تحسين ڪندي چوندا هئا: ’واه جي تقرير ڪئي اٿس! اصل فصاحت ۽ بلاغت جا درياءَ وهائي ڇڏيا اٿس!‘ پر جڏهن يوناني خطيب، يمسٽينز تقرير ڪندو هو، تڏهن چوندا هئا: ’حد ٿي ويئي! اچو ته اسپارٽا تي حملو ڪريون!‘ هي فرق آهي انداز بيان ۽ شدتِ تاثرات جو: حالانڪ ’بيان‘ ٻنهي جو ساڳيو هو، پر سمجهڻ ۽ ٻڌڻ وارين ڌرين جون تعبيرِي صلاحيتون ۽ تاويل پيدا ڪرڻ جون صورتون جدا جدا هيون، جن جي روشنيءَ ۾ ساڳئي بيان کي ڪڏهن رڳو فصاحت ۽ بلاغت سڏيو ويو، ۽ ڪڏهن ان کي نعرهءَ جنگ تصور ڪيو ويو، هاڻي انهن ٻنهي فصيح ۽ بليغ خطيبن جي ادبيانه عظمت جو معيار ڪهڙو قائم ڪيو ويندو؟ جي رڳو فصاحت ئي عظمت جو معيار آهي ته ڇو؟ پر جي اعلانِ جنگ ئي ڪمالِ معراج آهي ته ڇو؟ اهو ساڳيو حال ادب ۽ اخلاقيات جي مسئلي ۽ بحث جو آهي.

هڪ طرف، ادب کي ان جي سڀني تعريفن ۽ وصفن سان گڏ اڳيان رکندا، ته پوءِ مروج اخلاقيات جو پهلو ڪرندو ۽ جهڙندو نظر ايندو. پر جي اخلاقيات کي مذهبي مفهومات جي ٻيچ در ٻيچ سلسلن ۽ شعبن ۾ جڪڙي اچي ادب جي سامهون بيهاريندا ته پوءِ ادب لاءِ پاڇ ڪاٺڻ لازمي امر آهي. اهو ئي سبب آهي جو شاعريءَ کي ”آم العلوم“ قرار ڏنو ويو آهي. ان کي ئي انساني افڪار جي ترجمانيءَ جي سٽ ڏني ويئي آهي. اهائي مرڪز فڪر و نظر آهي. ان کي حق ڏنو ويو آهي ته جيڪي ڪجهه محسوس ڪري، ان کي مذهب ۽ سماج جي خارجي ۽ داخلي پابندين ۽ زنجيرن کي ٽوڙي به بيان ڪري. ڪنهن به وقتي ۽ مصلحت انگيز قدم تي نه روڪجي، نه ڪنهن وقتي نظام کان ڊڄي، نه ڪنهن قانون کان حذر ڪري.



تاريخ شاهد آهي ته شاعري ئي 'تنظيم حيات' آهي، جنهن هر دور ۾ تشديد به ڪئي آهي۔۔۔ بغاوت به ڪئي آهي، ۽ جو ڪجهه به محسوس ڪيو آهي، ان کي رکٽ رکائڻ کان سواءِ بيان به ڪيو آهي. آخر، چوڻ وارن ته۔۔۔ "آهيان پاڻ الله، اديون مون کي ڪير ٿيون ڄاڻو"، "مذهب ملڪ ۾ ماڻهو منجهڙيا، ۽ الله آدمي بن آيا"، "نڪو ڪم ڪفر سين، نڪا مسلمانن من"، "ڪفر ڪافر را، ودين ديندار را"، "پنجم در پنجم خدا دارم"۔۔۔ به چئي ڇڏيو آهي. ته ڇا، انهن مٿين شعرن ۾ مذهب ۽ دين جي ڪنهن به اصول ۽ ايمانن جي ڪنهن به هڪ۔اڌ شعبي کي مدنظر رکيو ويو آهي؟ اهي خيالات ته سنئون سڌو مذهب ۽ دين لاءِ بغاوت آهن، پر جڏهن ته آهي (شاعري)، تڏهن سڀڪجهه برداشت. نه انهن تائين قانون پهتو، ۽ نه ڪنهن مثلاً ۽ مفتيءَ جو زور ٿي هليو، چوڻ وارا چئي به ويا، ۽ سندن چيو آهي لوهه تي ٺيڪو. اڄ به سڀڪو پيو پڙهي ۽ ورجائي. مذهب ۽ قانون، ٻيئي خاموش بيٺا ڏسن. اهو به مدنظر رکڻ گهرجي ته انهن باغي شاعرن جو معيار ۽ نقطه نظر، نهايت جامعيت وارو آهي: هو 'بهتر' تائين محدود نٿا رهن، پر 'بهترين' جا متلاشي رهن ٿا. پنهنجي تاويلات ۽ تعبيرات جي آڙ ۽ گرفت ۾، هو نڪو مذهبي ماڻهن کي ڇڏين ٿا ۽ نه وري ڪنهن جي تقدس ۽ ظاهري ڏيک۔ ويڪ۔ کان مرعوب ٿين ٿا. هو حياتيات تي نگاهه وجهن ٿا ته پوءِ 'آدميءَ' تائين نٿا ترسن، هو 'آدم' کان ڪجهه مٿيروئي نگاهه رکن ٿا. روسيءَ چيو آهي ته هڪڙو فيلسوف ڏينهن جو بتي کڻيو ٻئي گهميو، جنهن تي ماڻهن چيس ته روشنيءَ ۾ بتيءَ جو ڪهڙو ضرور؟ چيائين ته ماڻهو ڪٿي آهن، هي ته ڏيکيا آهن: انهن کان بچاءُ لاءِ ته ڏينهن جو بتي هاريو ٿو وٽان! جواب ۾ چيائونس ته ميان صاحب اهڙا ماڻهو ته اڻلپ آهن، جي تنهنجي معيار وارا هجن. چيائين ته هاڻو، مون کي به انهيءَ "اڻلپ" جي تلاش آهي! آدم ذات ته مڙيني آدم ذات. ان ۾ ڪيئي نيڪ ۽ نرم خو آهن، ڪيترا اخلاقي ڪثافتن کان به بچيل هوندا، پر ان کي ته ڪمال نه سڏيو ويو. 'غالب' چيو ته:

يس ڪ دشوار هے، هر ڪام ڪا آسان هونا،  
آدمي ڪو ٻي ميسر نهين 'انسـان' هونا.

اوهين چوندا ته اهڙي مسئلي لاءِ 'شعر' کي ڇو سڏندڙ قرار ڏنو ويو؟ ان جو جواب اهو آهي ته جذبات يعني شعريت، وجدانيات ۽ جماليات جو اخلاقيات سان گهرو تعلق آهي. ۽ جذبات جي صحت ۽ ستم جو معيار آهي ئي شعر، جنهن سان زندگيءَ جي هر پنلو کي سمجهڻ جي ڪوشش ٿئي ڪجي. حقيقت اها آهي ته آدميت جو ڪمال، نيڪ پنجن يا خشڪ ۽ زاهد پنجن يا سرتاض ۽ عابد پنجن کان ماورا آهي. هيولاڪ ايلس چوي ٿو: "من ۾ 'اخلاق' کان وڌيڪ 'خلاق' آهي." گوڻتي چوي ٿو ته

”فطرت اسان ۾ ڪوبه اهڙو عيب نه پيدا ڪيو آهي، جو ’هسن‘ نه بنجي سگهي ۽ نڪا ڪا اهڙي نيڪي آهي، جا ’عيب‘ نه بنجي سگهي.“ اصل ۾ اهڙيون نيڪيون ئي آهن، جي عيب کان زياده خطرناڪ آهن۔۔ اهي نيڪيون، رسمي طور بجا آڻجن ٿيون، جن ۾ ڪوبه روح نه آهي، ۽ نڪا منجهن افاديت ئي آهي.

مطلب جي ڳالهه اها آهي ته ’اخلاقيات‘ ۽ ان جي اضافي قدرن، ۽ خير ۽ شر، نيڪيءَ ۽ برائيءَ جي مٽيڙ ۽ مٽيڙ ۽ متبديل معيارن کي سمجهڻ به پنهنجيءَ جاءِ تي نهايت پيچيدو، سماجي ۽ عمراني مسئلو آهي، جنهن سان مذهبي پس منظر به هر حال ۾ موجود رهي ٿو.

ڳالهه مان ڳالهه نڪرندي ٿي وڃي، ته ان کي به حل ڪريون. سوال اهو ٿو پيدا ٿئي ته آخر شاعرن، مذهب ۽ اخلاق جي علمبردارن خلاف ايتريءَ سخت ڪلاسيءَ کان ڪم ڇو ورتو آهي؟ بهتر آهي ته ان جو جواب مان پاڻ نه ڏيان. ان تي مولانا حاليءَ مختصر طور ”مقدم حالي“ ۾ هن طرح لکيو آهي ته ”جڏهن مذهب ۽ اخلاق جي علمبردارن انساني فطرت تي ڪيئي خارجي ۽ داخلي، ناقابل برداشت عقوبتون مسلط ڪيون، ۽ انفرادي ۽ اجتماعي زندگيءَ کي چوڪڻيو ٻڌي، زنجيرن ۾ جڪڙي ڇڏيائون، تڏهن ايران جي حساس ۽ روشن خيال هستين بغاوت جو جهنڊو کڙو ڪيو، ۽ فارسيءَ ۾ ظاهر ظهور، ڪنهن به تاويل ۽ تعبير کان سواءِ رنديءَ ۽ مستيءَ، ڪفر ۽ گناهه جون تعريفون شروع ڪري ڏنائون. شيخ ۽ شاعر، رند ۽ پارسا، مسجد ۽ حرم، دير ۽ ڪعبي جا بيان ته ڇا، خود قرآن ۽ خدا تي به چوڻون ڪرڻ شروع ڪيائون. ’خمريات‘ جو فارسي شاعريءَ ۾ آغاز ڪيائون. مٿي ۽ جام، ساغر ۽ ميناءِ، سڪدي ۽ ساقيءَ جي آڙ ۾ تنقيدون شروع ڪيائون. خرد ۽ جنون، هوش ۽ مستي، رندي ۽ بيباڪي ته ڇا، شريعت ۽ حقيقت، ڪفر ۽ ايمان جا بحث ڇڙي ڇڏيائون، ۽ لا مذهبيءَ جي پتري پٽ مدح ڪرڻ شروع ڪري ڏنائون.“ انهيءَ رد عمل کي، اوهين عطار، سعدي، رومي، حافظ، خيام ۽ جاسيءَ کان وٺي خسرو، بيدل، فيضي ۽ غالب تائين ڏسي سگهيو ٿا. اهو ساڳيو حال بنگالي، سنڌي، اردو، پشتو، پنجابي ۽ سرائڪي ٻولين جي شاعريءَ ۾ به ڏسي سگهجي ٿو. اها جن هڪڙي ’روايت‘ آهي، جنهن جو مجموعي اثر دنيا جي شاعري ۾ هر هنڌ موجود آهي.

عطار چيو: ڪفر ڪافر را و دين ديندار را،

ذره درد دلِ عـطـار را.

روميءَ چيو: ما ز قرآن مغز را بدر داشتيم،

استخوان پيش سگان انداختيم.

حافظ چيو: واعظان چو جلوه بر محراب و ممبر مي ڪنند،  
چون بخلوت مي روند، آن ڪار ديگر مي ڪنند.

خيام چيو:

خسرو چيو: خلق مي گويد ڪم خسرو بت پرستي مي ڪنند،  
آري آري مي ڪنم، باخلق عالم ڪار نهست.

غالب چيو: زندگي اپني جو اس طرح سے گذري، 'غالب'،  
هم بهي ڪيا ياد ڪرين گے ڪم خدا رکھتے تھے.

شاهم چيو: نڪو ڪم ڪفار سين، نڪا مسلمانن من،  
نڪا دل دوزخ ڏي، نڪو بهشت گهرن،  
اڀا ايشن چون، تم پرين ڪجو پانهنجو.

ان پر نه ايعان، جن ڪلي گو ڪوڦائين،  
دغا تنهنجي دل ۾، شرڪ ۽ شيطان،  
منهن ۾ مسلمان، اندر آذر آهڻين.

منهن تم موسي جهڙو، اندر ۾ ابليس،  
اهڙو خام خبيث، ڪڍي ڪوه نه ڇڏين.

سچل چيو: آهيان پاڻ الله، اديون مون کي ڪير ٿيون ڄاڻو؟  
منهن ملڪ ۾ مڙهو منجهيا...  
بهشت دلا سو، دوزخ ڏڙڪو...

بلا شاهم چيو: اسان آدم ڪنون اڳي هئاسين، آدم اسان دا ڄايا.  
الله آدمي بن آيا!

فريد چيو: چاهت نم صوم و صلوات دي، حاجت نم حج زڪات دي،  
خواهش نم ذات صفات دي...

صادق فقير چيو: الله ڇڏيائون اوريان، پوانهون پنڌ پيا،  
بنا نالي پرين، اڃا ڪي پيا،  
واڪيندا ويا، 'صادق' پڌيو سندرا.

عاب الموليٰ چيو:

ادا ائسي الله ڪي، ڪي گهلا گوليندا...

## ان طرح اردو شاعرن مان،

مير چيو: مير ڪي شين و مذهب ڪا ڪيا پوچتو هو، اس نءِ يارو،  
 قشقم ڪينچا، دير مين بيٺا، ڪب ڪي ترڪ اسلام ڪيا.  
 - واعظ ناڪس ڪي باتون پر ڪوئي جاتا هئ، 'مير'  
 آئو ميخانو چلو، تير ڪس ڪي ڪهنن پر گئو!  
 - دير ڪي راه نم ملتي هو تو ڪعبه هي سهي،  
 ڪفر گر ڪفر نم بنتا هو تو ايمان ڪردو.  
 - اي محو ذوق جرم بدلنا جو ڪرومين،  
 دنيا ڪي بهي نجات ڪا پهلو لئو هون.  
 - حشر هئ واعظ يهان، هر بات ڪا هئ فيصلو،  
 لا ڪوئي حسن عمل، ميري خطا ڪي سامنو.

اقبال چيو: - ڪافر نم شدي، لذت ايمان چه شناسي،  
 خود را نم پرستيده، عرفان چه شناسي.  
 - فارغ تو نم بيٺو ڪا محشر مين جنون مير،  
 يا اپنا گريان چاڪ، يا دامن يزدان چاڪ.  
 - حق را بم سجود صلمان را بم طواف،  
 بهتر هئ چراغ حرم و دير بجها دو!

انهن شاعرن مذهب ۽ ملت، شيخ ۽ زاهد، ڪفر ۽ ايمان، دير ۽ ڪعبي لاءِ  
 جو ڪجهه بم چيو آهي، ان ۾ 'بغاوت' جي ساڳي روايت آهي. اهي سڀ شاعر  
 اهل ايمان ئي هئا، پر سندن رد عمل ۽ شدت تاثر ان مذهبي ۽ تشدد آميز تعليم  
 جي خلاف هئا، جن جا علمبردار مذهبي ماڻهو هئا، جن جو قول هڪ ته عمل ٻيو،  
 جي اخلاقي طور داغدار هئا، جي "ٻاهر زيب زبان سين، اندر هيچارو" جي مصداق  
 هئا. انهن جي دينداريءَ ۽ پرهيزگاريءَ، مڪاريءَ ۽ عياريءَ جي پردي ڪي فاش  
 ڪندي، شاعرن ڪفر ۽ ايمان، دير ۽ ڪعبي، بلڪ حق تعاليٰ تائين نڪت چيني  
 ڪئي آهي. انهن ۾ ڪيئي شاعر عالم به آهن، ته عارف به آهن، صوفي به آهن ته ولي  
 به آهن، فلسفي به آهن ته مذهبي به آهن. پر تشدد آميز مذهبيت ۽ برهمڻيت  
 جي خلاف سڀئي متفق طور بغاوت ڪري چڪا آهن. ان سلسلي ۾، جيتوڻيڪ ڪيترن ئي  
 شاعرن جو پيرايو بيان پڻ سخت آهي، تاهم ڪنهن به هڪ ڪي قابل گردن زدني  
 قرار نه ڏنو ويو آهي، ۽ نڪو ڪنهن ڪي ڪافر ۽ گمراهه، مرتد ۽ لامذهب، زنديق

۽ ملحد چيو ويو آهي. ان جي برعڪس، انهن کي 'ولايت' ۽ بزرگيءَ ڏانهن منسوب ڪندي، کين اهل تصوف جي صف ۾ شمار ڪيو ويو آهي. اڄ ڪنهن کي جرات آهي جو عطار ۽ رومي، جامي ۽ خيام، شاهه ۽ سچل لاءِ ڪو ڪفر آميز فتوا ڏيئي سگهي؟ اڄ اقبال کي "ترجمان حقيقت" ۽ حافظ کي "لسان الغيب" سڏيو وڃي ٿو. سچل کي "سرمست"، ۽ عطار کي، بقول سچل، "خدا":

عطار نه بود آن ڪم خدا بود خدا بود!

شمس تبريزيءَ کي رومي "نور مطلق" ٿو سڏي:

شمس تبريزي ڪم نور مطلق است،  
مطلق است و مطلق است و مطلق است.

حالانڪ علم ڪلام جي ماهرن وٽ "نور مطلق" فقط حق تعاليٰ جي ذات والافصاف ٿي آهي، ٻئي ڪنهن لاءِ ائين چئي نٿو سگهجي. ان 'ڪفر صريح' کي جڏهن ته روميءَ بيان ڪيو آهي، ۽ شاعريءَ جي آڙ ۾ چيو آهي، تنهنڪري، 'مراعات' جي لحاظ سان، نڪو ڪفر آهي نڪو الحاد. ان طرح، مثنويءَ کي "هست قرآن در زبان پهلوئي" به چيو وڃي ٿو.

اهو به هڪ بنيادي مسئلو آهي ته "بهشت" به آهي ۽ "دوزخ" به آهي، ۽ انهن جو انصار 'ڪفر' آهي.

پر غالب چوي ٿو:

هم ڪو معلوم ه ڪنت کي حقيقت زاهد،  
دل ڪم بهلاني ڪو 'غالب' به خيال اچا ه.

حالانڪ ان انڪار سان سزا ۽ جزا، حشر ۽ نشر، گناهه ۽ ثواب جا سڀ مسئلا خود بخود ختم ٿي وڃن ٿا، تاهم غالب کي ڪوبه 'ڪافر' نه چئي سگهيو آهي.

ان سلسلي ۾ اڌون شاعرن جو هڪڙو ٻيو گروهه به آهي. اهي صاحب مطالع، فلسفي ۽ حڪيم آهن. انهن جي تنقيد ۽ مذهب جي خلاف تشدد جو بنياد آهي، سندن حقائق بيني. اهي مذهب جي بيروح ماخذات ۽ روايات جي خلاف آهن. ان طرح، هو علم ڪلام ۽ فقه مان پيدا ٿيل سخت گير اعتقادات ۽ احڪامات کي به درست نٿا سمجهن. هو مذهب جي تاويلات کي ملن ۽ مولوين، فقيهن ۽ مذهبي ماڻهن جا خود تراشيدو مسئلا سمجهن ٿا. ان ڪري انهن جي ان شديد ۽ غير معقول انداز نظر جي خلاف بغاوت جو پيدا ٿيڻ لازمي اسر ٿيو هوي.

مشرقي شاعريء جا فني قدر ۽ رجحانات

هت علام اقبال جو۔ جنهن کي ”حڪيم الامت“ ۽ ”ترجمان حقيقت“ چئجي ٿو۔ هڪ قطعو پيش ڪجي ٿو۔ فرمائي ٿو:

زما بر صوفي و ملا سلامي، ڪم پيغام، محمد خدا داد ندما را :  
ولے تاويل او در حيرت انداخت، خدا و جبرئيل و مصطفی را .

مطلب آهي ته اسان جي طرفان ملا ۽ صوفيءَ تي سلام هجي، جنهن الله جا احڪامات رسول الله صلي الله عليه وسلم جي وساطت سان، اسان تائين پهچايا، پر افسوس اهو آهي ته انهن اصل پيغام الاهي سان گڏ پنهنجا تاويلات به ملائي ڇڏيا آهن ۽ ان پوري ذخيري کي ’دين‘ قرار ڏنو اٿن، تنهنڪري تاويلات اهڙا آهن، جو انهن کي ٻڌي، پيغام جو موڪليندڙ الله تعاليٰ، جو پيغام پهچائيندڙ جبرئيل، ۽ پيغام جو مخلوقات تائين رسائيندڙ جناب محمد مصطفيٰ صلي الله عليه وسلم سڀ حيرت ۾ پئجي ويا!

اقبال جو مٿيون خيال نهايت سخت قسم جي چوٽ آهي، جا ملن، مولوين، فقيهن ۽ مذهبي روايات پيش ڪندڙن تي. اقبال وانگر جي صاحب مطالع ۽ صاحب فڪر آهن، انهن به ملن مولوين تي سخت چوٽون ڪيون آهن. انهن جي ’چنين-چنان‘ جبه و دستار، ڏاڙهيءَ ۽ عصا، حجري ۽ مڪتب، قال ۽ خيال، مطلب ته انهن جي طرز حيات کي ئي چڱيءَ طرح هدف ملاست بنايو اٿن. اقبال توڙي سڀني صوفي شاعرن جي ڪلام ۾ ”ملا“ يا ”زاهد“ هڪ ’علامت‘ آهي، انهن بيروح ۽ بيمعمل مذهبي ماڻهن لاءِ، جي بد اخلاق به آهن، جاهل به آهن، سطحي به آهن، ۽ ڪورذوق به آهن، ۽ جن جي سختگيريءَ ۽ ڪفر جي فتوائن ملت ۾ فساد پيدا ڪري ڇڏيو آهي. اقبال چوي ٿو:

دين ڪافر فڪر تدبير و جهاد، دين ملا في سبيل الله فساد!

جڏهن ته ملا جو دين آهي الله جي راهه کي آڙ بنائي فساد پيدا ڪرڻ، تنهنڪري جيئن هر ”فرعون لاءِ موسيٰ“ تيئن ڪم مवाद ۽ بيدوق ملن لاءِ شاعر آهن، جي پنهنجيءَ زبان سان سندن چوڏا لاهي ٿا رکن. چنانچہ اهو به هڪ سبب آهي جو هو ”تلاميذ الرحمان“ بنجي، شيطان جي پوئلڳن جي پويان ڦٽ لعنت جو دُرو ڪنيو ٿا وتن. صوفي شاعرن جي پوري شاعري ان رنگ ۾ رڱيل آهي. جيئن سچل چيو آهي:

”ڪٿت ملا جي ٿوڙهم، قاضيءَ وارو مصلو!“

مزو اهو آهي ته ملن ۽ مولوين جا ٿوڪيندڙ هرڙئي آهن۔ صوفي ۽ باڪمال شخص، برگزيده روزگار ۽ صاحب ولايت، جن مان ڪنهن به هڪ کي نه ملجد مڏي سگهجي ٿو ۽ نه ڪافر، نه زنديق نه لادين. ملا، مولوي ۽ ڪوڪلا ۽ بيروح مذهب پرست پنهنجي دفاع ۾ بهرحال انهن کي خلاف شرع چوندا رهيا آهن، پر

اهل نظر ته چڱيءَ طرح ڄاڻن ٿا ته انهن ڀلارن جا اهي وجد آور نغما ۽ روح پرور گيت نفساني غلاظت، دلي خباثت، رذالت ۽ ذلت آميز نفرت مان پيدا ٿي نٿا سگهن. چون ٿا ته شيطان پيو سڀڪجهه ڄاڻي، پر شاعري ڪونه ڄاڻي. سو، مٿيان شاعر ته اهي آهن، جن جي ڪلام کي ’الهام‘ چيو ويو آهي، ’روح القدس جو فيض‘ چيو ويو آهي، ’موهبت ۽ پالوت‘ چيو ويو آهي. يقين آهي ته اهڙن برگزيده روزگار عارفن جي زبان مان ان نموني جي ڳيٽ لعنت نڪري، تنهن ۾ ڪو ته راز هوندو، ان جو ڪو ته ڪارڻ هوندو! هروڀرو اهي شاعر چٽا ڪين ٿي پيا آهن، جو هڪ طرف مذهب تي پيا ڪلون ڪن، ته ٻئي طرف مذهبي مائٽن تي پيا ٿولليون ڪن. آخر اهل علم ماڻهو اچوڪن مذهبي مائٽن جي پاڊر هوا ۽ معشقي، غير سنجيده ۽ نامعقول، غير افادي ۽ خلاف مشاعده معتقدات کي ڪيستائين اکيون ٻوڏي مڃيندا رهندا؟

اها جنگ رڳو مسلم تاريخ ۾ ڪانه آهي، پر هڙني مذهب ۾ ان قسم جا باغي ۽ صوفي پيدا ٿيا آهن، جن هندن، ٻڌن، زردشتين، مجوسين، ۽ ڪرستانن جي لاک لاهي رکي آهي. آخر ملا ۽ پنڊت، پروهت ۽ برهمڻ، راهب ۽ پوپ جي دهر پخت، اسرار درون پرده ۽ مخفيات تي هن دور جو صاحب علم انسان ڪيئن ٿو ايمان آڻي سگهي؟ ڪيئن دور از عقل خرافات ۽ محض ڏند ڪٿائن کي ڪو اهل عقل مڃڻ لاءِ تيار ٿيندو؟ يورپ ۾، بقول مٿيوارنولڊ، اها عبرانيت ۽ يونانيت جي جنگ رهي آهي، ۽ واعظ ۽ زاهد، شيخ ۽ پارسا، قاضي ۽ مفتي جي نظريي کي ’فاسطينيت‘ سڏيو اٿس. يورپ ۾ رؤسو ۽ والٽير جي انقلاب انگيز جدوجهد جو تاريخي پس منظر اهاڻي انڌي تقليد ۽ مذهب پرستي رهندي آهي. خود مسلم تاريخ ۾ غزالي ۽ بوعلی سینا، ابن رشد اندلسي ۽ رازي، ابن تيميه ۽ اسامه رباني، شاهه ولي الله ۽ جمال الدين افغاني، سرسيد احمد ۽ اقبال، مولانا عبیداللہ سنڌي ۽ علامه مشرقي وغيره به ته ’ملا‘ جي رد عمل جي پيداوار آهن. انهن ’ملا‘ جي ظاهر دارانه تڪليف، چڪ مک، عبادت ۽ رياضت، مذهب ۽ مسلڪ، عقائد ۽ دلائل جون ڏچيون اڏائي ڇڏيون آهن. انهن ’ملا‘ جي تاويلات اڳيان ڪڏهن به ڪنڌ نه جهڪايو آهي. اهي اول کان آخر تائين باغي رهيا، ۽ ان بغاوت تي قائم رهيا، فرسوده خيالات، ’ملا‘ جي توهمات ۽ دين جي غلط تاويلات کي ڪڏهن به نه مڃيائون. باقي رهيا ”شاعر“، سي ان قسم جي فرسوده، نظام کي تسليم ڪن، ۽ ”تلاميذ رحمان“ به سڏائين، سو به ته ناممڪن آهي. پيو ته ’اصلاح‘ جي تقاضا اها آهي ته اهڙي ڪذب ۽ افتراء جي خلاف علي الاعلان جنگ ڪئي وڃي، ۽ عوام الناس کي حقيقي حالات کان واقف ڪيو وڃي.

مثلاً جي بيروح ۽ بيرنگ، فرسوده ۽ بيڊول نظريه حيات سان شاعرن جي ان ڪري به جنگ آهي، جو سندس زندگي آهي مشيني ۽ بي لچڪ، بيذوق ۽ بيرنگ رهبانيت واري، خشڪ، حالانڪ اسلام ۾ رهبانيت جائز نه آهي. ”لا رهبانيت في الاسلام“. ان ڪري سندس نظام حيات به آهي خشڪ ۽ بيرنگ، بيروح ۽ راهبانم، محدود ۽ منجهيل، پيچيده ۽ زوليد، فڪر ۽ ڪاوش کان محروم، زندگيءَ جي زنده ۽ پائدار حقائق کان خالي، زندگيءَ جي ولولہ انگيز مقصد ۽ روح آفرين خلش کان نا آشنا؛ نه سندس دل ۾ رقت نه مروت، نه حدت نه حرارت، نه سوز نه سازا اها زندگي ته ڄڻ هڪ قسم جو ’موت‘ آهي. ٻيلا اهڙي زندگي به ڪا حقيقت رکي ٿي؟ ان زندگيءَ کي به ڪو مثالي نظام بنائي سگهجي ٿو؟ ان بيذوق ۽ بيڪيف، بيسرور ۽ بيحضور خلوت نشين ۽ گوشم گير نظام زندگي کي ڪا معنوي ۽ حقيقي حيثيت ڏيئي سگهجي ٿي؟ ملا ۽ مذهبي پيشوا جي ان غليظ ۽ بيروح زندگيءَ تي جذبن تقديس جو مخمل زرين وڌو وڃي ٿو، تڏهن ڇا ٿو محسوس ٿئي؟ آءٌ مذهبي ماڻهن جي نجبي ۽ ذاتي بود و باش، فقر ۽ فناءت، مسڪينيءَ ۽ مفلوڪ الحالي متعلق ڪابه راءِ نٿو ڏيان. سندس اها حالت موجوده سماجي بدحاليءَ ۽ معاشي نااهواريءَ جي ڪري آهي؛ اگرچ هو ان تي ڪفايت ۽ قنات ڪريو ويٺا آهن ۽ موجوده استحصال بالجبر جي کين ڪا خبر نه آهي، نڪو هو معاشيات ۽ اقتصاديات جو مطالعو ڪن ٿا. منهنجي بحث جو تعلق انهن عالمن ۽ بزرگن جي ديني نظريات سان آهي، جن جا ماخذات فرسوده روايات تي مشتمل آهن. ان پس منظر ۾ سوچي، علامه اقبال، مولانا سنڌي، جمال الدين افغاني ۽ علامه مشرقيءَ پاران عالم ان کي ”مثلاً لازم“ سڏين ٿا، ۽ ان ئي سلسلي ۾ هو ’ملا‘ ۽ ’زاهد‘ کي هدف ملامت بنائين ٿا، ۽ انهن جي ئي زندگيءَ کي بيروح ۽ بي مقصد چيو ويو آهي. لهندا، اسان جي شاعرن ۽ مفڪرن جي جڳهه به انهن جي ’نظام ۽ فڪر‘ تي آهي، ۽ نڪو انهن جي ’ذات‘ تي، ڇالاءِ ته هو پنهنجي ذات جي لحاظ سان هن سماج جا اهڙائي مظلوم افراد آهن، جهڙا مزدور، هاري، ۽ ٻيا وچئين طبقي جا ماڻهو. هن دور جا شاعر ۽ فنڪار، اصل ۾، اهڙيءَ بيروح زندگيءَ تي تنقيد ڪن ٿا. هو انسان ۾ زندگي جي رنگيني، ذوق ۽ ڪيف، سرور ۽ حضور، سوز ۽ ساز کي پيدا ڪرڻ جا قائل آهن. سندن فن، ان صحتمند ۽ حيات پرور بغاوت جو ئي مبلغ آهي.

ان قسم جي بغاوت قديم ۽ جديد، پنهنجي گروهن ۾ موجود آهي. اهي صاحب شعور ماڻهو ڄاڻن ٿا ته ’اخلاقيات‘ جو بنياد حلال و حرام جي حلت ۽ حرمت جي احڪامات تي نه بيشڪ آهي، پر قوتِ نافذ لاءِ به ڪي شرط ۽ اصول آهن. شرع ۽ فقه، مذهب ۽ ذرم ته چڱا، پر انهن کي ضابطهء فوجداري، پوليس ۽ خفيہ پوليس، قيد و بند، دُرن ۽ هٿرن، ڊوڪن ۽ دلاسن، دٻاءُ ۽ جبر سان ته پوريءَ انسانذات



تي مسلط ڪري نٿو سگهجي. انسان ۾ اول ته علم پيدا ٿئي، فهم پيدا ٿئي، پنهنجي شرف ۽ فضل جو احساس پيدا ٿئي، ۽ ان کان سواءِ، ”خلق الانسان ضعيفا“ وانگر، هن ضعيف الخلق ۾ ڪا ذميدارانه قوت پيدا ٿئي، تڏهن ته حلت ۽ حرمت جي اصولن تي سورهن آنا هلي سگهندو. اهو ئي ڪارڻ آهي جو پوري انساني تاريخ ۾، انبيائي ڪرام ۽ اوليائي عظام کان سواءِ، باقي مڙيئي مخلوقات، ٿلهي ليکي، گنهگارن جي ئي آهي. ايترو آهي ته هر دور ۾ حلت ۽ حرمت، اخلاقيات ۽ شرع جا نوان نوان اصول سي بيشڪ ٺهندا آيا آهن، باقي جيستائين عمل جو تعلق آهي، سو ته نه ٿيڻ جهڙو رهندو آيو آهي. صالح ماڻهو اُتي ۾ لوڻ جي برابر به نه رهيا آهن. ان طرح اهو به هڪ سوچڻ جهڙو مسئلو رهندو آيو آهي ته اهي مذهبي ماڻهو، محتسب ۽ واعظ، ظاهر ۾ ته سپاهڪارن کي وتن دَرَن سان ڪٽيندا، پر

چون” به خلوت مي روند، اُن ڪارِ ديگر مے ڪنند!

انهن جي بد اخلاقي ۽ بد عملي جڏهن ته عوام تي روشن ٿي رهي، تڏهن ’شاعر‘ اگر سندن خبر استعاري جي آڙ ۾ نه وٺن، ته ٻيو ڪين ڪير چئي سگهندو! شرع ۽ قانون ته ٿيا انهن جي هٿ ۾.

اتي، بطور جمل، معترض هڪ لطيفو عرض ڪرڻ ضروري ٿو سمجهان. اهو هي آهي ته هڪ پيري، حضرت عيسيٰ عليه السلام جي دور ۾، ڪنهن گنهگار کي مذهبي ماڻهن سنگسار پئي ڪيو. سندن پڇا تي عالمن ٻڌايو ته هن زنا جو گناه ڪيو آهي، تنهنڪري، شرح موسوي جي حڪم موجب، کيس پھڻن سان ماريون ٿا، اوهين به ان ۾ شريڪ ٿيو. حضرت عيسيٰ عليه السلام فرمايو:

”بیشڪ، سزا ته چڱي، پر هن کي اول اهو پٿر هڻي، جنهن پاڻ پنهنجيءَ عمر ۾ زنا نه ڪيو هجي!“

سندن ان ارشاد تي راهب سڳورا لڳا هڪڙي جي منهن ۾ نهارڻ، ڳالهه ڪين دل سان لڳي ته گنهگار ته ساڳيا سڀئي آهيون، البت سزا ان کي ٿي ملي، جو پڪڙجي ٿو سگهي: اسان کي اڃا ته پنهنجا ڪيئا ڪرتوت پيا ٿين، جي پڪڙجي پياسون ته پوءِ پنهنجو به اهو حال ٿيندو. ائين سوچي، سڀ ميدان ڇڏي ڇڏي ويا. خير، هيءَ ته هڪ بلند درجي جي اخلاقي ڳالهه هئي. هن دور لاءِ ته ائين نٿو سوچي سگهجي. هن تهذيب ۽ تمدن جي اصلاح لاءِ آخر ته قانون به گهرجي. ايتري آزادي ۽ چڙ واڳي به واقعي چڱي نه ٿيندي.

ڳالهه شروع ڪيسين شعر و شاعريءَ تان. سو، مطلب اهو آهي ته ’شاعر‘ ڪنهن کي به نٿا معاف ڪن نه عوام ۽ خواص کي، نه وزير ۽ امير کي، نه شاهه ۽ شهنشاهه کي، نه فقير ۽ گدا کي، نه محتسب ۽ مفتي کي، نه ملا ۽ مولويءَ

ڪي، جن جي زندگي آهي مشيني ۽ خشڪ، اگر ان ۾ روح نه پيدا ٿيو ته پوءِ اها موت کان بدتر آهي. هونئن به زندگي خشڪ ۽ مرده چيز آهي. ان جي بيحسيءَ ۽ مردگيءَ، جمود ۽ خشڪيءَ کي ٽوڙڻ لاءِ ضروري آهي ته منجهس احساس ۽ بصيرت، رنگيني ۽ شيريني به ڪنهن حد تائين پيدا ٿئي. ان ۾ سوز ۽ ساز، ڪيف ۽ ذوق، وجدانيات ۽ جماليات جا ڪجهه اثر ۽ نقش ڀريا وڃن. رڳو رهبانيت ۽ بدزم واري ترڪ دنيا تي ته پوري انسانذات هلي ڪانه ٿي سگهي.

انسان جي زندگيءَ جو مقصد هونئن به بلند آهي. انسان جو مقام ۽ منصب هن ڪائنات ۾ اهو آهي ته هو هن ڪائنات کي سينگاري ۽ سنواري، ان ۾ حسن ۽ دلڪشي پيدا ڪري، ان جي خزانن کي کولي، ۽ ان ۾ ڪيف پيدا ڪري، شر کي دفع ڪري، ۽ خير کي فروغ ڏئي، انسان کي توهڻات ۽ خرافات جي زنجيرن مان آزاد ڪري، کيس روان ۽ دوان ڪري، هلي سڪاري ۽ هلائي، ۽ ان ۾ اسنگ ۽ ولولو پيدا ڪري، انسان جي جبلي ۽ فطري خواهشات جو هڪ حد تائين احترام ڪري، ان کي درست ۽ جائز حدن ۾ استعمال ڪري، فساد کي مٽائي، ۽ امن پيدا ڪري، ۽ ظلم ۽ ڏاڍ سان وڙهي، عدل ۽ انصاف لاءِ ڪوشش ڪري.

ان جدوجهد ۾ شاعرن جو به وڏو حصو رهي ٿو. رندي ۽ مستي، ڪفر ۽ گناه، 'خمریات' ۽ 'ڪفریات' جي پردي ۾، انهن جو ڪجهه چيو آيو آهي، سو انساني فڪر جي آخري منزل تائين پهتل آهي. سماج جو ٻيو ڪوبه فلسفو اهڙو هم ڪير نه آهي، جهڙو 'بزمِ ساقی' جو آئين ۽ دين! مطلب اهو، ته انسان زنده رهي، زندگيءَ جو ثبوت پيدا ڪري، جدوجهد ۽ حرڪت ۾ رهي. مولانا روميءَ چيو آهي ته "جمود ۽ خموشيءَ کان بهتر آهي، بيهوده ڪم." اسٽيونسن چوي ٿو: "مرده هئڻ جي بدران، ماڻهو مجرم هجي، اهو چڱو." برائوننگ لکي ٿو ته "هر ناکامياب هستيءَ تي منهنجو اهو الزام آهي ته ان پنهنجي شمع روشن ڇو نه ڪئي، ۽ پنهنجي حوصلي ۽ اسنگ جو اظهار ڇو نه ڪيو؟ پوءِ پلي ته 'خير' نه ڪري سگهيو، پر 'شر' ته ڪري سگهيو ٿي!"

مطلب اهو آهي ته 'ڪفریات' ۽ 'خمریات' جو شاعريءَ ۾ هجڻ، بذاتِ خود ڪو خراب نه آهي. شاعري، پنهنجي فن جي حيثيت سان، ڪا مخرب الاخلاق شيءِ نه آهي. اگر ڪنهن ناقص العقل ماڻهوءَ جو اخلاق اهڙن شعرن ۾ بدڻ شرط خراب ٿيو وڃي ته پوءِ مٿس حيف آهي! سندس صلاحيت جي ڪمي ۽ اخلاقي ضعف ٿي جوابدار چئبا، رڳو "شاعر ۽ شاعريءَ" کي ڇو الزام ڏيڻ گهرجي. بقول لطيف:

"ڪيري ڪنر نه پائڻ، وايون ڪن ويڃن سين!"

هت نموني طور حڪيم الامت علامه اقبال جو هڪ شعر، 'خمریات' مان آهي، پيش ڪجي ٿو:

زمانه آئيگنا مٽي پرستي ڪا، عام ديدار ۽ يار هوگا،  
بنس ڳا سارا جهان، ميخان، هر ڪوئي باده خوار هوگا!

ڇا مطلب؟ علامه ائين ٿو چئي ڇا ته اڄڪلهه جو شراب تي بندش آهي، عام جام نٿو ملي، موالِي وڏن سورن سان ٿا هٿ ڪن ۽ پوءِ به لڪي لڪي ٿا واپرائين، قانون ۽ مذهب جي گرفت ڪان، مٿي پرستي ناجائز ۽ حرام آهي: ان سان گڏ 'عشق' تي بندش آهي ۽ معشوق وٽي لعنت ملاست ڪان لڪندو ڇپندو ۽ وڏن حيلن سان ڪا گهڙي وصال جي ميسر ٿئي ٿي، نه ته عاشق وٽي اوڀاسيون ڏيندو، وٽي واجهائيندو ۽ نوسيندو: سو اسان موالين جون دعائون ڄاڻ آگاهيون، زمانو ڄاڻ آيو جو قانون ۽ مذهب خود اجازت ڏيندا، ڪابه جهل پل نه رهندي، شراب عام هوندو، ۽ معشوقن جون قطارون هونديون، عام ديدار هوندو، ڪابه بندش نه هوندي، اصل پورو ڪارخانو ٿي بدليجي ميخانو ٿي ويندو، ۽ هر ڪو اسير ۽ غريب، ملا ۽ مولوي، شراب خور بنبو!... اگر ڪو مت جو موڙهو، احمق نقاد، علامه جي علامت ۽ ڪنايات کي نه سمجهي سگهي -- اهو نه سمجهي ته سندس 'زمانِي' جو مطلب ڇا؟ 'مٽي پرستيءَ' مان مراد ڇا؟ 'ديدار عام' جو مفهوم ڪهڙو؟ ۽ 'يار' ڪنهن کي ٿو چوي؟ 'ساري جهان جي ميخاني بنجن' مان سندس ڪهڙو مفهوم ٿو ادا ٿئي؟ ۽ هر ڪنهن ماڻهوءَ جي 'باده خوار' بنجن ۾ سندس ڪهڙو راز سمايل آهي؟ -- ته پوءِ اهڙي ناقد کي گهرجي ته پنهنجي دماغ جو علاج ڪرائي. سخن گستري به وڌو فن آهي، پر ان جو 'پروڙڻ ۽ پرڪڻ' ان کان به وڌيڪ ڏکيو فن آهي. 'عرفي' چوي ٿو:

شعر گفتن گرچہ دُرُست سفتن بود،  
ليک فهمیدن به از گفتن بود!

يعني، شعر چوڻ اگرچ موٽين پوئڻ وانگر وِڻد جو ڪم آهي، نازڪ ۽ لطيف فن آهي، پر ان جو پرڪڻ ۽ پروڙڻ، موٽين پوئڻ کان به بهتر ۽ باريڪ ڪم آهي. ڀلا، جنهن ويچاري کي نه شاعرانه لوازمات جو پتو، نه فني علامت جو پتو، نه ڪنايات ۽ استعارات جي خبر، اهو ويهي مٿئين شعر جو مطلب ڪندو، ته پوءِ يقيناً پروڙ هاريندو! هن 'فن' جي اهم خصوصيت اها آهي ته هٿ مدح، قدح جي صورت ۾ ٿئي ٿي ۽ اسر، نهيءَ جي صورت ۾ ۽ اقرار، انڪار جي صورت ۾. هٿ ڪفریات ۽ خمريات جي آڙ ۾ اخلاقيات جي تبليغ ڪئي ٿي وڃي:

لطفات بي ڪثافت، جلوه پيدا ڪر نهين سگهي!

لطيف ڇيو ۽

سڌڙيا شرابن جون ڪوھم پڇارون ڪن،  
جڻھ ڪات ڪلالن ڪڍيا، مونيو پوءِ وڃن،  
پڪون سي پيئن، سر جني جا ست ۾.

تم ڇا، هت به اقبال واري ”سٽينوشي“ آهي؟ ڳالهه ته شاعرم رکيو ”شراب“ جي ٿيو ڪري! بلڪل ان طرح، فارسي ۽ اردو، عربي ۽ سنڌي شاعرن جي ’خمریات‘ جو ڪونه ڪو تاويل آهي، ڪونه ڪو سهڻو تعبير آهي، انهن جي علامتن ۾ ڪونه ڪو پس منظر سمايل آهي. پر جي ڪو ان فن کان آشنائي نه آهي، ته پوءِ ان تي ڪابه معيار نه آهي. شاعرن جي عنده ڪشائي ۽ گهٽ ڀرڙي تي هر حال ۾ مبارڪ آهي. انهن جي خمریات ۽ ڪفریات ۾ ته ڪا معنيٰ سمايل آهي، ڪنهن کي سمجهه ۾ نه اچي ته اهو سندس ڏوھم آهي.

چوندا آهن ته وڏا گزنگ فقير جڏهن ڪنهن کي پنهنجي سڳي ڏاڳي ۾ آڻيندا آهن، تڏهن ان کي بقاء ڏيئي اول ’ڪيميا‘ سڏي ڏيندا آهن، ۽ پوءِ درويشي، بلڪل ان وانگر وڏن وڏن درويش صفت بزرگن نه فقط خمریات ۽ ڪفریات کي ’ڪيميائي خال‘ سمجهي ان متعلق شعر چيا آهن، بلڪ سندن تصنيف ۽ تاليف ۾، ملفوظات ۽ مقالات ۾ به اهڙا شعر استعمال ٿيل ملن ٿا. وڏن وڏن ڪاسبن ۽ عارفين، پنهنجي ڪمال کي لڪائڻ لاءِ، انڪسار منجهان ڇيو آهي:

يم مسائل تصوف، یم ترا بیان، غالب،

تجنیه هم ولي سمجھتے، جو نہ بادہ خوار هوتا!

ان مان اهو ثابت آهي ته بادہ خوار به مسائل تصوف سمجهي سگهي ٿو، پر بادہ خوار چئي پاڻ کي لکائي ٿو. بهرحال سنڌ، شراب، ميڪدو، جام ۽ صراحي ۽ ساقي — اهي سڀ استعارا آهن، جي سڀني شاعرن مختلف خيالن سان، مختلف پس منظر ۾ آندا آهن. ڪن ’معرفت‘ کي بيان ڪيو آهي، ڪن پنهنجي نقطه نظر کي:

”هر گل را رنگ و بوئي ديگر است.“

مطلب جي ڳالهه اها آهي ته شاعرن جي ڪفریات ۽ خمریات ۾ ڪو به گناهه جو مفهوم ڪونه آهي، فقط انهن جي علامت ۽ ڪنايات کي سمجهڻ جي ضرورت آهي. شاعر ڪڙي سٽي پياري، هڪ اهڙي مزاج ۽ مذاق جي تربيت ڪن ٿا، جي وجدانيات جي تاثر کان محروم نه رهجي وڃن. هونئن ته اسان جي قديم توڙي جديد شاعريءَ ۾ روحانيت ۽ پاڪيزگي، خود داري ۽ سپردگي، خستگي ۽ بي نفسي، ترڪ ۽ غنا، فقر ۽ قناعت، بلند نظري ۽ بلند حوصلگي، درس ۽ عمل ۽ جدوجهد، يگانگي ۽

بيگانگي، وحشت ۽ مانوسيت ۽ بي نيازي ۽ استغنا، خودي ۽ بيخودي، شڪر ۽ شڪايت، خلوص ۽ سادگي، عصيان ۽ شرمر، عصيان، تو بهم ۽ انايت، اميد ۽ نااميدي، تسليم ۽ رضا، هجر ۽ وصال، اضطراب ۽ سکون، مطلب تم مڙني انساني اوصاف ۽ جذبات جي ڪافي ترجماني ڪئي ويئي آهي. بالخصوص اسان جي صوفي شاعرن جو موضوع ئي آهي الاهيات ۽ تزڪيم نفس. ان سلسلي ۾ فارسي، اردو، سنڌي، هندي، سرائڪي، پشتو، بنگلہ ۽ پنجابي زبانن ۾ ڪافي ذخيره موجود آهي.

چند شعر عرض رکجن ٿا:

- ٿڌڪ رهه حرم و دير ڪے دو راهے پر،  
(ياس يگانہ) خلاف جا نہ سکے شاعرانہ فطرت ڪے.
- ميري هستي شوق بيهم، ميري فطرت اضطراب،  
(جگر) کوئي منزل هو مگر گذرا چلا جانا هون مين.
- تـمـنـائـون مـين الـجـهـايا گـيا هـون،  
(شاد) کـهـلـونـے دے ڪے بـهـلـا يـا گـيا هـون!
- سخت مشڪل هے شيوه تسليم،  
(حالي) هم بهي آخر ڪو جي چُرانے لگے.
- وه زنده هم هين ڪم هين روشناس خلق، اي خضر،  
(غالب) نہ تم، ڪم چور بنے عمر جادوان ڪے لئے!
- بندگي مين بهي وه آواره و خود بين هين ڪم هم،  
(غالب) آلتے پھر آئے در ڪعبه، اگر وا نہ هوا!
- دل پھر طواف ڪوي ملامت ڪو جائے هے،  
(غالب) پندار ڪا صنم ڪده ويران ڪئے هوئے.
- ملے جلے هين عذاب و ثواب ڪے مفهوم،  
(فراق) رموز عشق هين، اي شيخ، دينيات نهين.
- سلامتي ڪي جنهين خبر ٿي، ڪنارے دريا ڪے رک گئے وه،  
(عبرت گور ڪپوري) مگر جنهين خواهش گھٽر ٿي، وه جاگرے بجر پٿر خطر مين.
- احسان ناخدا ڪے اٽائے ميري بلا،  
(ذوق) ڪشتي خدا ۾ چوڙ دون، لنگر ڪو توڙ دون.
- ظفر آدمي اس ڪونه ڪهيه ڳا، هو وه ڪتنا هي صاحب فھر و ذڪا،  
(ظفر بادشاهه) جسے عيش مين ياد خدا نہ رهي، جسے طيش مين خوف خدا نہ رها.

شگفتہم رھتي هے خاطر هميشه،  
 قناعت پي بهار بي خزان هے. (آتش)  
 فتر ڪے ڪوچے مين قدر دولت دنيا نهين،  
 نوڪرين کاتے هيڻ يان پارس سے پتر سيڪڙون. (آتش)  
 كفر و اسلام ڪي ڪچم قيد نهين هي آتش،  
 شيخ هو يا ڪم برهمڻ هو، پر انسان هوتے. (آتش)  
 جهل خرد نئے دن یم دکھائے،  
 گھٽ گھٽ انسان، بڑھ گھٽ سايے. (جگر)

ان قسم جي عارفانہ شاعري بہ انهن ڪئي آهي، جن جو ڪلام ختمريات ۽ ڪفریات جو مرقعو آهي. لطيف ۽ سچل، خواجہ فرید ۽ سلطان باهو، بلاشاهہ ۽ بيدل پاران شاعرن جو ڪلام، ان طرح، دينيات ۽ اخلاقيات سان ڀريو پيو آهي.  
 لطيف فرمائي ٿو:

ڦريا پسي ڦيڻ، ڪرين ڪير نہ چڪيو،  
 دنيا ڪارڻ دين، وڃائي ولها ٿيا.  
 سچل، پنهنجي رندي ۽ مستيءَ هوندي بہ مناجات جي رنگ ۾ چوي ٿو:  
 ننگڙا نمائشي دا جيوين تيوين پالڻا!  
 قليچ چوي ٿو:

دنيا ۾ دل جو مطلب پورو ٿيو تہ ڇا ٿيو!

بيدل فرمايو آهي:

آڪران دي وچ جوئي آڙيا، عشق دي چاڙهي مٽول نہ چڙهيا.

الغرض اها حقيقت ثابت ٿي چڪي آهي تہ اسان وٽ شاعريءَ ۾ اخلاقيات جو موضوع ڪڏهن براه راست پيش ڪيو ويو آهي، ۽ ڪڏهن استعاري جي آڙ ۾، ڪفریات ۽ ختمريات جي واسطي سان. فن شاعري هڪ وسيع الاطراف فن آهي، ان کي مطالع ڪرڻ کان سواءِ ڪابه فتوا ڏيڻ جهيل آهي.

بهرحال، اسان جي شاعرن جتي پنهنجي ماحول جي ترجماني ڪئي آهي، اتي پنهنجي ذاتي واردات کي بہ بيان ڪيو آهي، جتي مجازي عشق جي ڪيفيات کي آندو آهي، اتي فلڪ الافلاڪ تائين رسائي بہ حاصل ڪئي اٿن، جتي دير و حرم جي فرق ۽ امتياز کان بالا ويا آهن، اتي زهد ۽ عبادت جي تلقين بہ ڪئي اٿن ۽

جتي مذهب ۽ ملت جي امتياز ۽ ورق کان سواءِ انسانيت ۽ محبت، اخوت ۽ مساوات جو سبق ڏنو اٿن، اتي خوديءَ ۽ خود داريءَ جو درس به ڏنو اٿن ۽ جتي الاهيات جي مسئلن تي لکيو اٿن، اتي قلبي عرفان جي حالات تي به لکيو اٿن ۽ جتي خدا آگاهيءَ جا رموز ۽ اسرار چٽيا اٿن، اتي عرفان، نفس ۽ خود آگاهيءَ جا انوار به بيان ڪيا اٿن ۽ جتي مرشد، ڪامل ۽ رهبر حقيقي جي نظر عنايت کي بيان ڪيو اٿن، اتي ميجازي حسن ۽ جمال جي تصويرن کي به چٽيو اٿن: الغرض، اسان جن شاعرن انساني حيات، ڪائنات ۽ خالق ڪائنات جي سڀني خارجي ۽ داخلي تعلقات کي بيان ڪرڻ ۾ ڪابه ڪسر باقي نه ڇڏي آهي. باقي فني طور، رنگت آميزيءَ ۽ سبالغ آرائيءَ، ڪنايم بازيءَ ۽ سخن گسترانه تعلقيءَ کان ته ڪوبه بچي نه سگهيو آهي. پوءِ اهو ڀلي ته عابد ۽ زاهد هجي، تارڪ ۽ فقيه هجي، شاعر هجي، يا جام بدست ۽ صراحي در پغل، رند بلا نوش هجي:

بنتي نهين هي، ساغر و مينا ڪهه بغير!

## شاعريءَ ۾ 'ڪفر'

ڪفر، جنون ۽ عشق جا ڪنڀا ڇو پيدا ٿيا؟

اهل نظر لاءِ، اشارو ڪافي آهي. اسان هن کان اڳ ان موضوع متعلق چڱيءَ طرح سان چنڊچاڻ ڪري چڪا آهيون. پر جڏهن ته ”بزم مين اهل نظر بهي هين تماشائي بهي“، تنهنڪري ان عنوان کي پنهنجي بحث لاءِ مستقل حيثيت ڏجي ٿي.

نن شاعريءَ جي ارتقا ۽ ان جا مختلف الاطراف تجربا ۽ مختلف النوع مثال، انهن جي چنڊچاڻ، پروڙ ۽ پرڪب، هڪ عملي ۽ عمراني بحث آهي. شاعريءَ جي تاريخ کي سمجهڻ لاءِ هند ۽ يونان، عرب ۽ ايران، مصر ۽ عراق جي قديم آثارن کان وٺي اڄ تائين پورو دفتر مطالع ڪرڻ جهڙو آهي. ان سلسلي ۾ ويد، زنداوستا، بائبل ۽ گيتا جهڙن مذهبي ڪتابن کان سواءِ پراڻا نوشتا ۽ ڪتاب، صحيفا ۽ آثار به مطالع ڪرڻ ضروري آهن. اهو سارو دفتر انسان جي جذبات ۽ خيالات جو ترجمان آهي. جڏهن ته اسان جو تعلق هن جديد دور سان آهي، تنهنڪري اهو دفتر پاريندو اسان جي مطالع ۽ تلاش کان بعيد نه آهي، ۽ غير ضروري نه.

مٿين عنوان متعلق اهو عرض ڪرڻ ضروري آهي ته هن مسئلي جو تعلق براہ راست اسلام سان آهي. ڏسڻ اهو آهي ته مسلم شاعرن جي شاعريءَ کي اسلام ڪيئن متاثر ڪيو آهي، يا ٻين لفظن ۾ ائين چوڻ گهرجي ته ’اسلام‘ مسلم شاعرن جي احساس ۽ شعور کي شستم ۽ پخت ڪرڻ ۾ ڪهڙو حصو ورتو آهي. اهو بحث

۾، نهايت طويل ۽ تفصيل طلب آهي. اگر مختصر طور فقط ايترو چئجي ته ”اسلام“ مسلم شاعرن ۾ فڪر ۽ نظر جي بلندي ۽ پاڪيزگي پيدا ڪئي آهي، ته منهنجي خيال ۾ ايترو جواب ئي ڪافي آهي. ان سلسلي ۾ صوفيائي ڪرام جا دفتر دليل طور پيش ڪري سگهجن ٿا، جي پنهنجي دور ۾ امن ۽ ايمان جا پيامبر هئا، اخوت ۽ مساوات جا داعي هئا، تزڪيم نفس ۽ بلنديءَ ڪردار جا مبلغ هئا.

غور طلب مسئلو اهو آهي ته شاعريءَ ۾ منفي اثرات جن مختلف طريقن سان پيدا ٿيا آهن، اهي آهن افادي، پر پنهنجي ظاهري لباس ۽ انداز بيان، منطقي ۽ لفظي حيثيت جي ڪري آهن تعجب انگيز. اسان جي مسلمان شاعرن جي پوري شاعريءَ جي جائزي وٺڻ کان پوءِ، انهن جي علامت ۽ استعارات کي سمجهڻ کان پوءِ، ائين ئي چئي ٿو سگهجي ته گويا مجازاً سندن شاعراڻو مذهب ”ڪفر“ ئي هو.

شاعرن مجراپ ۽ ممبر، زاهد ۽ شيخ جي حق ۾ جي بيباڪيون ۽ گستاخيون ڪيون آهن، ۽ جنهن شوخ ۽ شديد رنگ ۾ ڪفر جا ڪلما پڙهيا آهن، تن جي بار بار دهرائڻ جي ڪا خاص ضرورت نه آهي. ڇاڪاڏ ته علمي طور اهي شاعر اسلام سان وابستہ رهيا ۽ صاحب علم ماڻهن ۾ شمار ڪيا وڃن ٿا. البتہ شاعريءَ جي دنيا ۾ سندن پرواز خيال نهايت عجيب غريب نموني ۾ رنگ رچايا آهن. اگر منطقي سطح تي رکي، اها پوري شاعري پرکي وڃي ته پوءِ اهو ”تضاد“ پڙهندڙ لاءِ، ڪنهن حد تائين پريشان ڪُن ضرور ثابت ٿئي ٿو. فرق اهو آهي ته شاعر جي احساس ۽ شعور جي وسعت ۾ زندگيءَ جا بظاھر متضاد ۽ متصادم عناصر پاڻ ۾ ڪوبه معنوي ۽ علمي اختلاف نٿا پيدا ڪن. هڪ سڪون بخش ۽ اطمینان وارو توازن صاف صاف نظر اچي رهيو آهي. مزاج جي ان ڪيفيت جي ترجماني هن طرح ڪئي ويئي آهي:

در ڪفر جامِ شريعت در ڪفر سندانِ عشق،

هر هوسناڪے نہ داند، جام و سندان باختن.

اها به حقيقت آهي ته مسلم شاعرن جي اها ڪفر نوازي صدين کان وٺي متواتر هلندي آئي آهي، ۽ مسلمانن وٽ وڏي قدر ۽ تحسين سان ڏٺي ۽ ٻڌي ويئي آهي. ان جو سبب اهو آهي ته اسان جي شاعريءَ جون روايتون، خواص توڙي عوام جي ذهن ۾ اهڙيون ته رلجي ۽ مسجي ويون آهن جو انهن ۾ به ”جام“ سندان باختن“ سان هڪ قسم جو متوازن برتاءُ پيدا ٿي چڪو آهي. اها به ظاهر ڳالهه آهي ته شاعري انسان جي لطيف، ۽ باريڪ ۽ جذباتي تمدن ۽ تارن کي ڇيڙڻ ۾ جادوءَ جهڙو اثر پيدا ڪري ٿي. اهو اثر آهي جذباتي ۽ وجداني پر آهي ڏاڍو ديرپا ۽ سخت گير. ان اثر کي زائل ڪرڻ ڪا سولي ڳالهه نه آهي.



باوجود ان جي، سوچڻ جهڙي ڳالهه اها آهي ته ان ڪفر جي آخر نوعيت ۽ ماهيت آهي ڪهڙي؟ آخر ان قسم جي شاعري ڪهڙي روح جي ترجمان آهي؟ آخر اها شاعري اسان جي ذهن ۽ فڪر تي ڪهڙا اثر ۽ نقش وجهڻ گهري ٿي؟ شاعر اها ڪافرانہ شاعري اسان تائين استعاري ۽ تمثيل، تشبيه ۽ ڪنايي جي وسيلي سان پهچائي ڇو ٿو؟ خاص طرح سان فارسي، اردو ۽ سنڌي شاعري ان ۾ منهنجن ترار جي ڌار تي وزن قائم رکيو ٿي اچي.

اسان جو شاعر جذبات جو ڌڻي آهي ۽ سندس قوت متخيل وسيع لاطراف ۾ آهي ۽ سريم الاثر ۾. شاعر کي هڪ خيال ٿو پيدا ٿئي، جو اصل ۾ جذبي جي سطح تي اڀري ٿو. ان خيال کي شعر جي قالب ۾ پلٽڻ لاءِ ڪا نه ڪا خارجي تصوير ڳولڻي پوي ٿي. گویا، اها ڪفرنوازي ۽ سندس اهي متعلقات ۽ شعري لوازمات آهي تصويرون آهن، جن جي واسطي سان شاعر پنهنجي خيال کي اسان تائين پهچائڻ جي ڪوشش ٿو ڪري. اها ٻي ڳالهه آهي ته ڪي نوآموز ۽ سيڪڙاٽ شاعر ۾ انهن تمثيلن ۽ تصويرن جي ذريعي، پنهنجي ذهني ڪرشم سازيءَ جو اظهار ڪن ٿا، جي هر حال ۾ نظرانداڙ ڪرڻ جهڙا آهن. مگر سوال اهو ٿو اٿي ته آخر اسان جي وڏن شاعرن ڪفر جي تمثيلات کي انتخاب ڇو ڪيو؟ ائين آهي ڇا ته ان جي پس منظر ۾ ڪي اهڙا مشاهدا ۽ تجربا آهن، جي عام تائين پهتل آهن. ۽ مسلمات ۾ ڳڻجن ٿا، جن کي اشاري ڏيڻ سان ٻڌندڙ اصل حقيقت تائين پهچندي ڪا دير نٿا ڪن.

ان ڪفر جو اثباتي پهلو تفصيل سان اڳتي بيان ٿيندو، هت رڳو اهو ڏسڻو آهي ته ان جو عام پسند ۾ بدنام پهلو، جو منفي تي قائم آهي، ان جي ابتدا ڪيئن ٿي؟

ٿورن لفظن ۾ ان جو جواب فقط اهو آهي ته اهو پهلو مذهب جي تشدد آميز گرفت ۽ مذهبي ماڻهن جي رڳو ڪارانه ۽ منافقانہ روش جي ردعمل ۾ پيدا ٿيو آهي. اها شاعري ’زاهديت‘ تي بيشمار حملن ڪندي جنم وٺي چڪي آهي. ان کي سان ’اثبات‘ جي مقابلي ۾ ’منفي پهلو‘ ٿو سڏيان.

اهو منفي پهلو آهي ڏاڍي معنيٰ خيز چيز، ڇا لاءِ ته اهو آهي شاعر جي روحاني ۽ وجداني قدرن ۽ تاثيرات جو احتجاج ۽ باغيانه اعلان، جنهن جي ظاهر ڪرڻ لاءِ هو جيئڻي طور چڻ ته مجبور آهي. بس، اها آهي هڪ بنيادي حقيقت، ان جي چڱيءَ طرح اندازي لڳائڻ لاءِ، اهو به ضروري آهي ته شاعر جي منصب ۽ مقام کي ڏسڻ گهرجي. شاعر جو منصب ۽ مقام اهو آهي ته هو هر حال ۾ حق پرست رهي ٿو. سندس جذبات ۽ سندس ذهني ۽ فڪري، تنقيدي ۽ اصولي زاويا ڪنهن به غلط چيز

کي ڏسڻ برداشت نٿا ڪن. ان حق پرستيءَ جي جذبي جي اظهار ۾ هو پنهنجي لاءِ تسڪين ۽ اطمينان جو سامان ٿو مهيا ڪري، جو جذبو کيس وجداني طور حاصل ٿيو آهي، ۽ جنهن کي لکائڻ ۽ ڇپائڻ تي هو قادر ٿيو ٿي سگهي. شاعر ڪڏهن به منافقت ۽ دوڙيءَ کي برداشت ڪري نٿو سگهي، نڪو ڪنهن جي ٻاهرئين ڏيک ويڪ ۽ رعب تاب، تقدس ۽ حاڪمانه عظمت کان ڊڄي ٿو. سندس اها بصيرت گويا اگهاڙي تلوار بنجي ٿي پوي، جا ٻاهرئين ۽ سطحي پردي کي چيري، شئي جي حقيقت تائين پهچڻ جي ڪوشش ٿي ڪري. ان سلسلي ۾ ’محراب و ممبر‘، ’جبه و دستار‘ جي فضيلت ته اڪين تي، پر شاعر کي شڪايت اها ٿي رهي ته هڪ طرف شرع ۽ قانون جي فراواني آهي، ’تقدس مآب‘ مذهبي منصبدار آهن، عدل ۽ حق کي قائم رکڻ جا دعويدار آهن، اخلاقيات ۽ دينيات جا مبلغ آهن، رعايا جا رکوال حاڪم ۽ ناظم آهن، ظلم جي خلاف تعزيرات جو پورو دفتر آهي، نيڪيءَ ۽ پاڪيزگيءَ کي پکيڙڻ لاءِ ڪتابن جا ڪوڙ آهن، تعليمگاهون آهن، خانقاهون آهن، مدرسا ۽ مڪتب آهن، قرآن ۽ حديث جي شرح ۽ تفصيل بيان ڪندڙ آهن، سحر طراز واعظ آهن، پر ٻئي طرف نڪو آهي حق نڪو عدل، نڪو آهي خدا جو خوف نڪو رسول جو شرم، نڪو آهي دين تي عمل ۽ نڪو آهي شرع جو لحاظ... ايتري انتظام کان پوءِ به عوام ڪا الانعام ڏيڳن وانگر پيو پيڙجي، ۽ خواص آهن پنهنجي عيش ۾ مگن. وڌيڪ اشتعال انگيز ڳالهه اها آهي ته:

واعظان ڪين جلوه بر محراب و ممبر مے ڪنند،

چون به خلوت مے روند، آن ڪار ڊيگر مے ڪنند! - (حافظ)

ظاهر آهي ته پنهنجي دور تي ان قسم جي سخت تنقيد ڪرڻ لاءِ به ڪنهن پيرايءَ بيان جي ضرورت آهي، جو پيرايءَ بيان فقط شاعر ٿي پيدا ڪري سگهي ٿو. حافظ شيرازيءَ جو شعر رازدارانه مسئلن کي شاعرانه رنگ ۾ پيش ڪري ٿو، پر سندس انداز بيان آهي تمام سخت. اهو ساڳيو مضمون، پنهنجي رنگ ۾ هن طرح ٿو پيش ڪري:

اين تتويي ام بس است ڪم چون واعظان شهر،

نار و ڪرشم، برسر، ممبر نمے ڪنن!

’ڪفریات‘ واري پوري شاعري، ان طرح، بي عمل ۽ بداخلاق زاهدن ۽ عالمن، واعظن ۽ پيشوائن جي اردگرد ڦري ٿي. هر ڪنهن شاعر ڪنهن نه ڪنهن پيرايءَ بيان ۾ ان مضمون کي ضرور ٻڌو آهي. ان جي مقابلي ۾ رندي ۽ ميخواري، جنون ۽ عشق، پياس ۽ آسائ، مٽي ۽ مٽ، جنون ۽ عشق کي مثالي طور پيش ڪرڻ مان سندن مقصد آهي زاهد جي باطن تي چوٽ ڪرڻ، جو اصل ۾ ته منافق آهي،

عيش عشرت ۾ مبتلا آهي، لڪي لڪي شراب به پيئي ٿو ۽ ٻيون لچايون به ڪري ٿو، پر ان سان گڏ تقدس جو لباس ڍڪي، خرقه پوڻ بنجي، ممبر تي اچي وعظ ۽ ارشاد جي مجلس به گرم ٿو ڪري. ان منافقانہ روش جي رد عمل ۾ صوفي شاعرن، ’ڪفر‘ ۽ ’مٽي‘ کي زور شور سان بيان ڪيو آهي. هو چائن ٿا ته اسان جي ڪيل چوٽ ڪسي زاهد چڱيءَ طرح سمجهي ٿو، پر آهي نڌڪ ساهه ۽ ضدي، مڙي اصل ڪونه ٿو. جيئن ڪنهن ماڻهوءَ جي چيڙ هجي ڪنگهن، ته اهو خيرين صلحن ڪنگهڪار ڪرڻ تي به پيو وٺبو سڻبو. ڪو ڪٿي اڻواقف ماڻهو ئي ڪنگهڪار ڪندو ته هي همراھ آهي کان ٻاهر هوندو. بلڪل ان طرح، صوفي شاعرن ’زاهد‘ تي چڻ ڪنگهڪارون ڪيون آهن.

هڪ لطيفو ياد ٿو اچي. هڪ ماڻهوءَ جي چيڙ ٿي ويئي ’ڪينجي‘. اڃا ڪو ماڻهو ڄڻي ’ڪينجي‘، ته هو وجهي پادر ۾ هٿ ڏوڙائي ڏوڙائي اڏمڻو ڪري، تڏهن جند چڏيس. آخر همراھ اهڙو ته ڏڪي الجس ٿي ويو، جو اڃا ڪو ماڻهو رڳو سمجيدگيءَ سان ڏانهس نهاري، ته مچرجي وڃي ۽ وجهي پادر ۾ هٿ، جي: پيٺهان، ڪچين ڪين ٿو، پر دل ۾ اٿئي ڪينجي! بلڪل ان وانگر، صوفي شاعر جڏهن لذت پرستي، ڪفر ۽ مينوشيءَ جو مضمون ٿو آڻي، تڏهن گويا زاهد جي عمل کي اشاري سان ٿو ٻڌائي ته ڪيئن ٿو پائين، ڳالهه دل وٽان ڪٿي اٿم نه! لکي ٿي دل سان؟

خسرو چوي ٿو:

ڪافر عشقم مسلمانن مرا درڪار نيست،  
هر رگه من تار گشته، حاجت ز نار نيست.

ان طرح سعدي فرمائي ٿو:

بر من ڪم صبحي زده ام، خرقه حرام ست،  
اي مجلسيان، راه خرابات ڪدام ست!

حافظ چوي ٿو:

شراب لعل ڪش و روئے مه جبينان بين،  
خلاف مذهب آنان جمال اينان بين.

حافظ جو هڪ مشهور قطعو آهي:

فرصت اگر دست دهد مفتخر شمار، ساقی و شرابے و مغنّی و سرودے،  
زنهار ازان قوم نه باشي ڪم فریبند، حق را به سجودے، و نبی را به درودے.

فرمائي ٿو: اگر گنجائش هجي ۽ فرصت ميسر ٿئي ته پوءِ هنن چئن شين کي هٿ ڪرڻ گهرجي: هڪ ساقی، ٻيو شراب، ٽيون ڳائڻو ۽ چوٿون ساز، چالاءِ ته اهو

نسبتاً چڱو آهي. بهرحال، ان گروهه مان ته نه ٿيڻ گهرجي، جو گروهه 'سجدن' سان الله تعاليٰ کي فريب ٿو ڏئي، ۽ 'درود' پڙهي نبي ڪريم صلي الله عليه وسلم کي فريب ڏيڻ جي ڪوشش ٿو ڪري. يعني دل ۾ هڪ ۽ ٻاهر ٻي. ان کي اقبال هن طرح ٿو بيان ڪري:

حق را به سجودے، صمنان را به طوافے،

بهتر هے چراغِ حرم و دير بجهادو.

حق تعاليٰ لينن جي مناجات جو جواب ٿو ڏئي ته اڇڪلهه جا ماڻهو ظاهر ۾ نه الله کي سجدا ٿا ڪن، پر باطن ۾ بتن جو طواف پيا ڪن، ان لاءِ چڱو آهي ته ڪعي ۽ بتڪدي جو ڏيئو وسايو وڃي.

مين ناخوش و ناراض هون مرمر ڪے سلون سے،

ميرے لئے سٽي کا حرم اور بنادو.

ان حالت ۾، مان دير و حرم جي آراسته پيراسته ٿٺ ٿانگر کان ناخوش ۽ پيزار آهيان: اها منافقت مون کي ٺٽي وٺي. انهن کي ڊاهي، انهن جي جاءِ تي سادي نموني ۾ سٽيءَ جو حرم بنايو وڃي، جنهن ۾ اخلاص سان عبادت ڪئي وڃي. لطيف به ان طرح اشارو ڪيو آهي:

ان پر نه ايمان، جئن ڪلم گو ڪوٺائين،

دغا تنهنجي دل ۾، شرڪ ۽ شيطان،

منهن ۾ مسلمان، اندر آذر آهين.

رڳو ڪلم گوئي، ظاهر داريءَ ۾ پيروح عبادت جي ڪهڙي حيثيت آهي، جڏهن دل ۾ دغا به آهي، شرڪ به آهي، ۽ شيطان به آهي، ٻاهران مسلمان آهي، پر اندر آذر ويٺو آهي، جو بُت ويٺو گهڙي! اقبال به واه جو چيو آهي:

براهيمي نظر پيدا مگر مشڪل سے هوتي هے،

هوس چھپ چنپ ڪے سينون مين بناليتي هے تصويرين.

شاهه جو 'آذر' ۽ اقبال جي 'هوس' پيئي بت تراش آهن، جي بي عمل ۽ ڪلم گو مسلمان جي اندر ۾ ويٺا آهن. اقبال چيو:

زبان سے ڪھم ٻھي ڏيا لالہ تو ڪيا حاصل،

دل و نظر جو مسلمان نھين تو ڪچھم ٻھي نھين.

ٻئي هنڌ چوي ٿو: اي الله،

نماز و روزه و تسبيح و حج،

به سب باقي هين، تقو باقي نھين هے.

يعني نماز ۽ روزو به آهي، تسبيح به آهي، ۽ حج به آهي، پر انهن سڀني ۾ تون نه آهين: يعني اهي تنهنجي لاءِ نه آهن، انهن ۾ نه روح آهي ۽ نه اخلاص، مسلمان فقط رسمي طور نمازون به پڙهي رهيا آهن، روزا به رکن ٿا، حج به ڪن ٿا، تسبيحون به پڙهن ٿا، پر انهن جو مقصد فوت ٿي وڃي ٿو، ڇا لاءِ ته انهن جي ادائگيءَ ۾ نه اخلاص آهي ۽ نه مقصد، نه فهم نه بصيرت.

لطيف فرمايو:

روزا نمازون، اي پـڻ چـڱو ڪـر،  
پر او ڪو ٻيو فهم، جنهن سان پسجي پرين ڪي.  
ن ساڳئي خيال کي حضرت خواجہ غلام فرید رحمہن طرح ورجايو آهي:  
حاجت نہ صوم و صلوٰۃ دي، چاہت نہ حج زڪات دي،  
خواہش نہ ذات صفات دي، .....

ان ۾ صوم و صلوٰۃ، حج و زڪات، ذات ۽ صفات جي نفي ڪئي وئي آهي، پر اها نفي مطلق نه آهي. لطيف واري ’فهم‘ جي نه پيدا ٿيڻ جي حالت ۾، انهن جي نفي ڪئي وئي آهي، ۽ فقط ظاهر دارانه منافقت تي تنبيهه ڪئي وئي آهي.

بهرحال، اهڙن بزرگن جي سخت گير گرفت کي بي معنيٰ قرار ڏيئي نٿو سگهجي. هي اهي بااخلاق ۽ روشن ضمير شاعر آهن، جن جي بزرگيءَ ۽ ولايت کي هر دور ۾ تسليم ڪيو ويو آهي. اهڙن نيڪ سيرت ۽ باخدا ماڻهن کي نه زاهد جي ڏاڙهيءَ سان جهيڙو آهي ۽ نه سندس پگڙي اڇالڻ ۾ کين ڪو روحاني حظ ٿو حاصل ٿئي. اهي نيڪ سيرت، زاهدن ۽ عالمن کان ۽ اڇوڪن بپرو ۽ بيعمل مسلمانن کان وڌيڪ ديندار ۽ نيڪ هئا. ڀلا سعي ۽ حافظ خسرو ۽ جامي، لطيف ۽ خواجہ غلام فرید جي ان سخت تنقيد ۽ ڪفر پرستيءَ ۽ زهد شڪنيءَ تي کين ڪو دريده دهن ’ڪافر‘ سڏڻ لاءِ تيار آهي؟ ڪافر ته ٺهيو، کين ڪو فاسق ۽ معمولي انسان به مڃڻ لاءِ تيار نه ٿيندو. تاريخ ۾ کين اوليائي ڪرام جي زمري ۾ شمار ڪيو وڃي ٿو. عرض اهو آهي ته انهن شاعرن جي بچَ ان زاهدت تي آهي، جا بپرو ۽ بي مقصد آهي. منافقانه ۽ عيارانه آهي، جا تقدس جي لباس ۾ متعفن ۽ مردود آهي، جنهن جي مٿان مٿاڻ جو پوش چڙهيل آهي، پر اندر زهر آلود آهي. زبان تي قرآن ۽ حديث آهي، پر اندر ۾ نفس ۽ شيطان آهي.

جيئن لطيف فرمايو:

منهن ته سوسي جهڙو، اندر ۾ ابليس،  
اهڙو خام خبيث، ڪڍي ڪوه نه ڇڏين.

ٻئي هنڌ لطيف فرمايو آهي:

اندر ويهاري ڪانءَ، ٻاهر ٻولين هنجهم جيئن،  
اهڙو ٺلهو ٺانءَ، ڀڄي ڇو نه پورا ڪرين.

لطيف مائينءَ جا لفظ، حافظ ۽ سعديءَ، روميءَ ۽ جاميءَ، سچل ۽ اقبال کان تلخ آهن. لطيف اهڙي بيروح بداخلاق زاهد ۽ پيشوا جي ظاهر داريءَ ۽ تڪلف کي موسيٰ، جهڙي حيثيت ته ڏئي ٿو، پر ان جي بيروح ۽ خبيث روح کي ’ابليس‘ ٿو سڏي، اها تشبيه نام نهايت برمحل ۽ موزون آهي. ٻئي بيت ۾ ظاهر کي ’هنجهم‘ ٿو سڏي. يعني ديدہ زيڄ، پر اندر جي شيطان ۽ نفس کي ’ڪانءَ‘ ٿو سڏي، جنهن جو ڪم آهي ٺان-ٺان. لطيف فرمائي ٿو ته ان منافقانه عياريءَ مان ڪهڙو سود:

ٻاهر زيڄ زبان سين، اندر هچارو،  
ان ۾ ويچارو، ويجهو ٺاهم وصال سين!

صاحبِ باطن ۽ حقيقت شناس ماڻهن محسوس ڪيو آهي ته ’زاهديت ۽ پيشوائيت‘ فقط ظاهر پرستيءَ ۽ تقدس مابيءَ جي بيروح نمائش آهي. ان جو پورو بنياد ’رسومات‘ تي آهي. سندن وعظ ۽ ارشاد وجداني ولولي کان خالي آهي. سندن بيان ۽ هدايت اخلاص ۽ نيڪ نيتي کان پري آهي. هاڻيءَ جا ڏند ڪائن جا هڪڙا ته ڏيکارڻ جا پيا. سندن زبان تي ’قال الله‘ ۽ ’قال الرسول‘ جون تنوارون آهن، پر اندر ۾ اڳڙيون آهن. منجهن ’قال‘ جو ٻائيتال آهي، پر ’حال‘ اٿن ئي ڪونه. اهي سڄا سڪتا آهن. دين جي حقيقت کان نا آشنا، دين جي مقصد ڪسان محروم، ٺلهن ٺڪر پيا وڃن. وٽن ڪتابن جا انبار آهن، پر عمل کان ڪورا آهن. وٽن مختلف علوم ۽ فنون تي هزارين ڪتاب آهن: تفسير، اصول تفسير، حديث، اصول حديث، فقه ۽ اصول فقه تي روايات جا دفتر آهن، پر سندن سينا فيض ۽ رشد کان خالي. اقبال ان لاءِ چيو آهي:

قلندر جز دو حرفے لا الله ڪجهه بهي نهين رکتا،  
فقيه شهر قارون هے لغتهائے حجازي ڪا!

چوي ٿو: قلندر وٽ نڪو ڪتاب نڪو ڪتب خانو، فقط وٽس ٻه حرف آهن: لا الله ۽ لا اله! پر شهر جو فقيه، حجازي علوم ۽ ديني فنون جو چڻ قارون آهي. لطيف ان ’دو حرفے‘ کي اڃا به گهڻائي ’هڪ اکر‘ چيو آهي:

اڪر پڙهم ’الف‘ جو، ورق سڀ وسار،  
اندر ڪٿي اجار، پنا پڙهندن ڪيترا.

ٻئي هنڌ فرمايائين:

ڪهڙي ڪاتب ٿو ڪرين، مٿي پٽن پيهم،  
جي ورق وارين ويهم، تم حرف مڙيوئي هڪڙو!

قاضي قاذن فرمايو:

سيئي سيلهم ٿيام، پڙعيا جي پائان،  
اڪر اڳيان آهري، واڳو ٿي وريام.

بٽلا شاهه چيو:

علمون بس ڪرين وو يار، علمون بس ڪرين وو يار،  
هڪ ’الف‘ دي هه درڪار، علمون بس ڪرين وو يار.

روميءَ فرمايو:

صد ڪتاب و صد ورق در نار ڪئن،  
رومي دل را جانسب دلدار ڪئن،  
علم را بر تن زني مارے بود،  
علم را بر دل زني يارے بود.

لطيف فرمايو:

سا سيٽ نم سارين، الف جنهن جي اڳ ۾.

بهرحال، انهن عارفن ظاهر داريءَ ۽ مڪاريءَ تي خوب چوهم چنڊيا آهن. غزالي فرمائي ٿو: اهي رباڪار ۽ مڪار، ’علمای سوء‘ علم ۽ دين جي فقط ڪلسن کي پيا چاڙين، پر ميوي جي گهر تائين نه پهتا آهن، اهي عمل ۽ اخلاق کان بلڪل دور آهن. رومي ان کان به سخت نموني ۾ فرمائي ٿو:

ماز قران مغز را بر داشتيم،  
استخوان پيش سگان انداختيم.

يعني، اسان قرآن جو روح ۽ مغز کڻي ورتو آهي، باقي هڏا ڪتن جي اڳيان اڇلائي ڇڏيا اٿئون، جن تي پيا گيرن ۽ وڙهن. ڪيڏي نم حقيقت بيان ڪيل آهي! سطحي علم ۽ بيمغز ۽ بيروح ورق گردانيءَ جي ڪري عالم ۽ زاهد ۾ تڪبر پيدا ٿئي ٿو، ۽ پوءِ زبان درازي ڪندي، هر ڳالهه تي پيو ڪافر-ڪافر ڪندو. پاڻ کان سواءِ ٻئي هر ڪنهن کي پيو گمراهه سڏيندو. ڪنهن کي ڪافر ته ڪنهن کي مشرڪ، ڪنهن کي زنديق ته ڪنهن کي ملحد، ڪنهن کي بيدين ته ڪنهن کي لامذهب پيو سڏيندو. بندگان خدا کي اصل جهڙون پيو ڏيندو. اقبال چيو آهي،

غرور زهد نے سکلا ديا هے زاهد ڪو،  
ڪم بندگان خدا پر زبان دراز ڪرے.

ان زاهد جي مٿن ۾ ڪفر آهي، ۽ زبان تي ايمان آهي. بقول سچل بادشاهه:  
دل ڪا ڪفر ٿوئا نهنين، ڪلما پڙها ٿو ڪيا هوا!

اهڙي بيمعز ۽ بيروح زاهد ۽ مذهبي پيشوا جي ڪردار ۽ عمل کي هدفِ ملامت بنائيندي ئي شاعرن رنديءَ ۽ مستيءَ، ساغر ۽ مينا، ڪفر ۽ لادينيءَ جا ڪنڀا استعمال ڪيا آهن، ۽ انهن جي ايمان ۽ عمل جا پرڇا آڏائي ڇڏيا آهن.

ٻيو ته ’مذهب‘ جي اها دعوا آهي ته مذهب آهي وجداني ۽ الهامي چيز. ان وانگر، شاعري به آهي وجداني ۽ الهامي چيز. ٻنهي جي ماخذات جو سرچشمو هڪڙو آهي. اهوئي سبب آهي جو شاعرن کي ”الشعراءُ تلاميذالرحمان“ چيو ويو، ۽ شاعريءَ کي، بقول روسي، ”جزو پست از پيغمبري“. ان رعايت سان، شاعر جو ڪم به آهي پيغام رساني. هو به گویا پنهنجي دور ۾ پيغمبر نه ته ان جو ’ظيل ۽ ٻروز‘ ضرور آهي. ان جو ڪم ئي آهي خير جي تبليغ ۽ شر جي نشاندهي. هٿو شر کي جڏهن عالمن ۽ زاهدن وٽ ڏسي ٿو، تڏهن سختگير لهجي ۾ چوي ٿو:

چو ڪفر از ڪعبه برخيزد، ڪجا ماند مسلمان!

جي ڪفر ڪعبي مان اٿيو، ته پوءِ مسلمانيءَ جو ٿيو ڀلو، ان جو واهي الله!

اهل نظر ۽ روشن ضمير شاعر سمجهي ٿو ته مذهب جو مقصد آهي باطني صدق و صفا ۽ اخلاص ۽ تقويٰ سان گڏ خالق ۽ مخلوق جي وچ ۾ عبوديت جي تعلقات کي پيدا ڪرڻ، انسانذات جي خدمت ۽ محبت، ۽ ان سان گڏ روح کي جذب ۽ ڪيف جي سرمدي لذت ۽ سرور سان سرشار ڪرڻ. پر ان جي ابتڙ، جڏهن مذهبي ماڻهن ۾ نڪو آهي صدق نڪا تقويٰ، نڪا محبت نڪا انسانيت، نڪا اخلاقي ذميداري ۽ نڪا ڪردار جي بلندي، تڏهن مذهب ۽ اهل مذهب جي خلاف سندس مزاج ۾ بغاوت جو پيدا ٿيڻ لازمي امر آهي. شاعر ڏسي ٿو ته مذهبي ماڻهو فقط پنهنجي جبه و دستار ۽ خرقم پشمينم جي آبرو بچائڻ لاءِ ٻيا مذهبي سانگ رچائين، فقط پنهنجي منصب ۽ تندس کسي بچائڻ خاطر ٻيا وعظ ڪن، ۽ مذهبي رسومات جي اداڻگي ڪن. ويچارن عام ماڻهن کي پنهنجي چرب زبانيءَ سان برعلائي ۽ ڀنڀلائي، ٻيا ’دامر تزوير‘ کي مضبوط ڪن. اهڙي وقت ۾ به شاعر ۾ بغاوت جو پيدا ٿيڻ لازم ٿيو پوي. شاعر سندن ان منافقانم روش جو پردو فاش ڪرڻ ٿي، وڏي خدمت ٿو سمجهي. ريءَ جي ڪل ۾ لڪل بگهوڙ کي اگر ظاهر نه ڪيو ويندو ته پوءِ اهو پوري ڌڻ کي ڪاٺي ڪپائي ڇڏيندو. ان خيال سان به شاعر هميشه اهل مذهب سان وڙهندو ٿو رهي. ان مسئلي ۾ کيس ڪابه مصلحت روڪي نٿي سگهي.

ان سلسلي ۾ اهو به ظاهر آهي ته مذهب جو تعلق آهي باطني بصيرت ۽ ڪردار جي بلنديءَ سان، قلب جي اطمينان ۽ ايمان سان، اخلاص ۽ تقويٰ سان.



ان جي مقابلي ۾، مذهب جي آڙ ۾ مذهبي ماڻهو ڏاڍا جالاک ۽ مڪار آهن. هو عقل جي گورک ڏنڌي ۾ ڦاسي، مذهب جي باطني ۽ وجداني تعليمات کي نظرانداز ٿا ڪن. انهن جي ٿوڙ لاءِ شاعرن استعاري طور عقل جي خلاف 'جنون' جو ڪنايو پيدا ڪيو. اهو 'جنون'، 'شاعرانه ڪفر' جو چڻ پيو روپ آهي، جو مذهب جي دليل دلائل، حجت طرازيءَ ۽ زبان درازيءَ تي چوٽون ٿو هڻي.

مولانا روميءَ چيو آهي:

گر به استدلال ڪارے دين بودے  
فخر رازي را ز دارے دين بودے.

اقبال چيو آهي:

خرد کي گڻيان سلجها چڪا مين،  
ميرے مولا، مڃهے صاحب جنون ڪر.

'خرد' جي مقابلي ۾ 'جنون' جي تقاضا به هڪ قسم جو شديد رد عمل آهي، جو اهل خرد جي مذهبي مزعومات جي ترديد ۾ پيدا ٿيو آهي، ورنه 'جنون' في نفسه، ته هڪ مرض آهي، جنهن جي ڪابه تعريف ڪري نٿي سگهجي. بهرحال، اهو 'ڪفر' يا 'جنون' پنهنجي تمثيلي ۽ تشبيهي لحاظ سان تمام گهڻي وسعت جو حامل آهي، ورنه حضرت خسرو ائين چو چوي ها:

ڪافر عشقم، مسلماني مرا درڪار نيست!

پيو ته جڏهن شاعريءَ ۾ ڪفر جي روايت هڪ دفعو پنهنجي پس منظر ۽ لوازمات سان اچي ويئي، تڏهن ان ۾ هڪ قسم جو تنقيدي شعور به پيدا ٿي ويو. ان تنقيدي شعور، 'ڪفر' ۽ ان جي باقي لوازمات -- حرم ۽ دير، قشتم ۽ زنار وغيره کي به بيان ڪرڻ شروع ڪيو.

'مير' چيو آهي:

'مير' ڪي ڪيش و مذهب ڪا ڪيا پوڄهتے هو، بس اسنے تو،  
قشتم ڪهينچا، دير مين بيٺا، ڪب سے ترڪ اسلام ڪيا.

ان ۾ ڪهڙي نه سادي ۽ صاف نموني ۾ چيو ويو آهي ته 'مير' جي مذهب جي ڪهڙي ٿا پڇا ڪريو، هن ته نرڙ تي تلڪ لڳايو آهي ۽ وڃي مندر ۾ ويٺو آهي! هو ڪافي وقت کان اسلام کي ترڪ ڪري چڪو آهي! -- حالانڪ اها سندس فقط شاعرانه شوخي آهي.

ان طرح خسرو فرمايو آهي:

هر رگ، من تار گشته، حاجت زنار نيست.

’منهنجي تم رڳ رڳ تار بنجي ويئي آهي. مون کي جڻي ۽ زنار جي ضرورت ئي ڪانه آهي.‘ ان سان گڏ، ميخانو ۽ ان جا لوازمات به اچي ويا. ساغر و مينا، ساقي ۽ مغان تي مضمون ٻڌا ويا. ان مرحلي سان گڏ، ’صدائے چنگ‘ کي به ساراهيو ويو. ساقيءَ ماهوش جي محفل ۾ ’رقص‘ به ٿيڻ لڳو. جنون جو ذڪر آيو ته ان سان گڏ ’دشت و صحرا‘، ’چاڪ گريبان‘ ۽ ’زنجيرپا‘ جو ذڪر به ٿيڻ لڳو. مطاب ته اهل مذهب جي خشڪ ۽ تنگ ماحول جي مقابلي ۾، شاعرن پورو نڪارخانو بنائي ڇڏيو. ’مير‘ چيو آهي:

ڪفر ڪو چاهي اسلام کي رونق ڪے لئے،  
حسن زنار هے تسبيح سلسيماني ڪا.

بُني هند چوي ٿو:

اداسيان تهين مري خانسقم مين قاسبل سير،  
صنم ڪڍے مين تو ٿڪ آڪے دل لڱا بهي هے.

’سودا‘ فرمائي ٿو:

ديڪا جو حرم ڪو ٿو نهين دير ڪي وسعت،  
اس گهر ڪي فضا ڪر گيا معمار فراموش.

ان سان گڏ ’سودا‘ جي هيءَ دعوا به ملاحظه فرمايو:

جب ٿونڪے ناقوس صنمخانم دل شيخ،  
ڪعب ڪا ترے وجد مين ديسوار و در آئے.

مٿيان چند منتخب شعر پاڻ ۾ وسيع انتقادي مفهوم رکن ٿا. اها وڏي بي انصافي ٿيندي، جيڪڏهن انهن جي رمز ۽ ڪنابي کي نظرانداز ڪري، شعرن کي لفظن ۽ لغت جي مابن ۾ تورڻ ۽ مٽڻ شروع ڪري ڏجي ۽ انهن جي فضائي معنيٰ کي ڇڏي ڏجي شعر جو مطلب هميشه لفظن جي لغوي مطلب کان ماورا ٿئي ٿو. لفظن جي پردي کي ڇڪي، ان مزاج جي نبض تي هٿ رکڻ گهرجي، جو انهن شعرن جي پشت پناهم آهي. اهو مزاج زاهديت جو جواب آهي، ڇاڪاڏ ته شاعر جو آزاد روح، فضائي نور، سرور ۾ جذب ٿيڻ لاءِ، تنگ دائرن مان نڪرڻ ٿو گهري. يا ائين چوڻ گهرجي ته ان ’ڪفر‘ جي ذريعي شاعر پرور ۽ صحتمند ماحول جي تمنا ٿو ڪري، تنهنڪري اهو ڪفر، ڪنابي ۽ رمز جي سهڻي لاڳاپن سميت، محض لفظي نه آهي، معمولي ۽ سطحي نه آهي، بلڪ اهو شاعر جو آدرش آهي. اهو روح قابل احترام آهي، جنهن جون دشوار ترين واديون طي ڪرڻ ڪو سولو ڪم نه آهي. ان حالت جي عڪاسي ’مير‘ هن طرح ڪئي آهي:

ڪجهه عزت ڪفر آخر، اي دير ڪي باڻهندو،  
 مڃهه سهل ڪو تم ڪيون ڀم زنگار بندھائے هو!  
 ”معنوي ڪفر“ جي زنگاربندي ته وڏي ڳالهه آهي. اگر اها نصيب نه ٿئي ته پوءِ:  
 ڪافر نه تواني شد، ناچار مسلمان شو!  
 (ڪافر نه ٿي سگهجي ته پوءِ لاچار مسلمان ٿيڻو پوندو.)

غور طلب مسئلو اهو به آهي ته ديرو خرابات ۾ ڪفر جي زهد شڪن دنيا  
 جي تعمير شاعر جي ناڪرده گناهن جي حسرت جو نتيجو نه آهي، بلڪ منجهس  
 گهيري معنويت آهي، ۽ ان ۾ رمزيت به آهي. ان رمز ۽ ڪنايي جي ڪفر ۾ ماحول  
 ۾ شاعر پنهنجي روحاني قدرن کي صحيح ۽ سازگار نموني ۾ محسوس ٿيو ڪري.  
 هن ”ڪفر ۾“ راءِ جي مختلف واڌن کي لتاڙي، هو عرفان جي منزل تائين به  
 پهچي ٿو. بقول اقبال:

ڪافر نه شدي، لذتِ ايمان چه شناسي،  
 خود را نه پرستیده عرفان چه شناسي.

لذتِ ايمان جي وابستگي آهي ”ڪفر“ سان: ڪو ماڻهو ”ڪافر“ نه ٿيو، ته ان کي  
 لذتِ ايماني جي ڪهڙي خبر؟ جنهن ماڻهوءَ پنهنجي پوڄا ڪري ڪفر نه ڪمايو،  
 ان کي ”عرفان“ جي ڪهڙي سٺ ملندي!  
 ان ڪفر کي ”جامِ جر“ به چيو ويو، ۽ ”لذتِ شربِ مدام“ به چيو ويو.  
 حافظ فرمايو آهي:

ما در پيالہ عکس رخ يار ديده ايم،  
 اے بے خبر ز لذتِ شربِ مدام ماء.

اڃا به ڪلٽي نموني ۾ ”حافظ“ ٿو چوي:

در خراباتِ مغان نور خدا مے بينم،  
 دين عجب بين کم چه نورے ز ڪجا مے بينم.

فرمائي ٿو: ساقيءَ جامِ بڪف جي خرابات ۾ خدا جو نور ٿو ڏسان. بيشڪ عجب  
 ڇڙي ڳالهه آهي جو نور ڪهڙيءَ جاءِ ۾ ٿو ڏسان!  
 ساڳيو ”حافظ“ ٿو چوي:

جلوه بر من مفروش، اي ملڪ الحاج، کم تو،  
 خانم مي بيني و من خانم خدا مے بينم.

’الها‘ کي ٿو چوي ته اي ملڪ الحاج! خواهم ميخواهم اسان تي رعب نه رک،  
تون ’گهر‘ ٿو ڏسين، اسين ’خدا جو گهر‘ ٿا ڏسون.

زاهدت سان ڪفر ڪرڻ سان گڏ، شاعر ’زاهدت‘ جي ٻئي رخ، خيڙ ۽  
عقل کان به جنم ڇڏائي آهي. چنانچ اسان جي شاعريءَ ۾ ’خرد‘ ۽ ’جنون‘ جي  
ڪشمڪش به موجود آهي. اهو جنون به ڪفر جي علامت آهي. آخر شاعر جو  
نباھم ان پرخيءَ بلا سان ڪيئن ٿئي؟ ’روح‘ جي سرشاريءَ ۽ وجدان جي آبياريءَ لاءِ،  
منطق ۽ لغت جو ماحول ڪٿي ٿو سازگار بڻجي؟ هت ته عرفان ۽ وجدان پيدا ڪندڙ  
ڪنابي ۽ رمز جي ضرورت آهي.

جڏهن ته شاعري به هڪ قسم جو ’رقص ۽ حال‘ آهي ۽ هيٺ ۽ تجربن جي  
لحاظ سان ان ۾ ٽي ۽ ستر آهي، سا عقل جي محدود دائري ۾ سمائجي نٿي سگهي.  
عقل ۽ خرد ۾ ايتري وسعت ڪانه آهي جو ’شاعر‘ جون وجداني گهرايون منجهن  
آسودگي ۽ باليدگي حاصل ڪري سگهن. شاعر جي راهه آهي نازڪ ۽ لطيف. ان جي  
راهه مصلحت ۽ مصالحت جي اٽڪان کان پري آهي. شاعري هر قدم چنڊي ۽  
ٽوڪي ٿي ڪٽي. عقل ۽ خرد جا دام، هر رنگ زمين، پلا ڪٿي ٿا کيس ڦاسائي  
سگهن! ان لاءِ شاعر ’دشت‘ ۽ ’صحرا‘ جو رخ ٿو ڪري. سندس جنون اصل  
آدجڳاد کان آواره ۽ سرگردان آهي. عقل جي دنيا ۾ نه سندس آهي راهگذر، ۽  
نڪا سندس آهي ڪا منزل!

ان جنون ۽ ڪفر جي ٽين علامت آهي عشق، جنهن کي ازل کان وٺي آڄ ۽  
پياس آهي. ان عشق ۾، ’چشم و گوش‘ ۽ ’زلف و ابرو‘ جي لذت سان گڏ، شاعر جو  
نيازمندان ۽ نماڻو خلوص به گڏ رهي ٿو. ان ۾ رڪ جا چٽا چٽا آهن، پلمراط  
کان به هيءَ منزل ڪٽڻ آهي.

ان عشق جي راهه ۾ به ملاست ٿي ملاست آهي. ان ’ڪوئي سلامت‘ جو  
گذر به وڏي گهالهه آهي. شاعر ويچارا ڪفر جي ان ٽئين رخ، عشق، جي ڪري به  
ڪافي ملاست سهي چڪا آهن. هن سلسلي ۾ به اسان جي ناقدن ۽ پارڪن جون  
نظرون لغت ۽ ظاهر تائين ئي محدود رهجي ويون آهن. انهن ’عشق‘ کي فسق ۽  
فحش قرار ڏنو آهي. هنن جي نظر ۾ ’عشق‘ آهي عريانيت ۽ فحش گوئي، حالانڪ  
’عشق‘ پنهنجيءَ معنوي وسعت جي لحاظ سان نهايت هم ڳير آهي.

رومي چوي ٿو:

مرحبا اي عشقِ خوش سوداي سا، اي طبيبِ جسمِ ملتهاي مسا!

يا اقبال چوي ٿو:

اگر هي عشق تو هي ڪفر بهي مسلمان،

نه هو، تو سرد مسلمان بهي ڪافر و زنديقه

اقبال ان شعر ۾ عشق کي ڪفر سان وابستہ رکندي، مسلمانيءَ جي مدح ڪري ٿو، ۽ عشق کان سواءِ مسلمانيءَ کي زندقو ۽ لامذهبيت سڏي ٿو. اصل ۾ عشق هڪ درسگاهه آهي، جنهن ۾ انسان جي فڪر ۽ نظر جي تربيت ٿئي ٿي. عشق سان قلب جي اصلاح ۽ اخلاق حميده جي پيدائش وابستہ آهي، ۽ ان سان عرفان ۽ وجدان، بصيرت ۽ بصارت جا سرچشما پيدا ٿين ٿا. جاسي چوي ٿو، هر حال ۾ 'عشق' گهرجي، پوءِ ڀلي اهو 'مجازي' ٿي هجي. ان مجازي عشق کي "قنطرة الحقيقت" بہ چيو ويو آهي. 'عشق' جي ان رمز جي ڪنايي جي آڙ ۾ روميءَ ۽ اقبال جو ڪلام مطالع ڪرڻ گهرجي. انهن جي شاعريءَ جي پوري دنيا عشق جي چوڌاري ڦري رهي آهي. بهرحال، عشق شاعر لاءِ رقت ۽ نرميءَ، دردمندي ۽ سڀاڃهائيءَ، نمائپ ۽ انسانيت، شيفتگي ۽ ملامت ڪشيءَ جو دستان ٿو ڪولي. بلند حوصلگي، تسليم ۽ رضا، محبت ۽ رافت، دلاوي-زي ۽ حق پرستي ٿو سڪاري. ان کي ٿي روحاني ڪاچر جو معراج چيو ويو آهي. اهوئي انسان جي دل ۽ درد جو صداوا آهي، روحاني ۽ ظاهري مرضن جو علاج آهي. ان ٿي معنيٰ ۾ اهو عشق، ڪفر جو نعم البدل بنجي ٿو وڃي، ۽ خشڪ زاهديت جي لعن ۽ طعن جو شڪار ٿو بنجي. ان عشق کي 'زاهد تنگ نظر' ڪڏهن بہ سمجهي نٿو سگهي.

بقول شاعر:

زاهد تنگ نظر نه مجھے ڪافر ڄاڻا،

اور ڪافر به سمجهتا هے، مسلمان هون مين!

اهڙن عاشقن جي ترجماني 'مير' هن طرح ٿو ڪري:

پيدا ڪهان هين ايسے پراگنده طبع لوگ،

افسوس تم ڪو 'مير' مے صحبت نهين رهي!

آخر ۾ اهو عرض ڪندس ته اسان جي شاعرن ان ڪفر جي ڪنايي ۾ انسانيت جو ڀينام ڏنو آهي، صيحتمند زندگيءَ جي دعوت ڏني آهي، نفاق ۽ فريب جي خلاف جدوجهد جي تبليغ ڪئي آهي. صدين کان وٺي، اسان جي شاعرن ظاهر پرستيءَ جي بتن کي ڪفر جي ضرب سان ٽوڙيو آهي، وجدان جي آدرش کي بچائڻ لاءِ روحاني جنگ لڙي آهي، ۽ مخالف هوائن ۾ بہ صدي ۽ اخلاص جي شمع فروزان ڪئي وسائن نہ ڏنو آهي. بيشڪ، انهن جي دم سان ئي دنياي انسانيت آباد رهندي.

رشيد وطواط جو شعر آهي:

از صد سخن پيرم يك نکتہ مرا ياد است،

عالم نہ شود ويران، تا ميکده آباد ست!

چوي ٿو: بزرگ جي سؤ ڳالهين مان هڪ نڪتو ٿي لڪ لهي، جنهن چيو ته جيستائين ميڪدا آباد آهن، تيستائين دنيا ويران نہ ٿيندي.

## عربي شاعري

### اڀام جاهليت ۾

عربي شاعري پنهنجي فني حيثيت سان نهايت ڪمال تي پهتل آهي. خاص طرح سان اسلام کان اڳ واري شاعري، جنهن کي ”اڀام جاهليت“ جي شاعري چيو وڃي ٿو، سا نڪم آفريئيءَ ۽ رنگينيءَ جو شاهڪار آهي. ان شاعريءَ ۾ رنگين مزاج عرب شاعرن، اخلاقيات جا سڀ اصول اورانگهي، اهو سڀ ڪجهه چيو آهي، جنهن کي اڄڪلهه جي زبان ۾ ”فحاشي ۽ عريانيت“ چيو وڃي ٿو. اها شاعري لفظن ۽ مصطلحات جي لحاظ سان توڙي لغت ۽ محاورات جي خيال سان، نهايت مستند ۽ معتبر تسليم ڪئي وڃي آهي. عربي لغت جو گهڻو ڌڻو دارومدار ان اڀام جاهليت جي شعر و شاعريءَ، بيان ۽ پيرايءَ تي مشتمل آهي.

ان دور جو ڪلام فحاشيءَ ۽ عريانيت سان ڀريل آهي، تاهم حضور عليه الصلوة والسلام جن جي دور ۾ توڙي خلفائ راشدین جي دور ۾، توڙي بنو اميه ۽ بنو عباس جي دور ۾ اها شاعري محفوظ رهي ۽ ان تي ڪابه شرعي يا قانوني بندش نه وڌي ويئي. اڳتي هلي محدثن ۽ مفسرن جڏهن قرآن ۽ حديث سان احڪامات کي مدون ۽ مرتب ڪرڻ شروع ڪيو، تڏهن به اڀام جاهليت جي شاعريءَ کي عربي لغت لاءِ مستند ۽ معيار ڪري استعمال ڪيائون. چنانچہ متقدمين توڙي متاخرين جا سڀ تفسير ان دور جي شاعريءَ جي سندن سان جنجهيا پيا آهن. حضرت عمر رضه فرمايائون: هو تم ”الشعر ديوان العرب“، يعني شعر و شاعري عربن لاءِ ديوان ۽ دفتر جي حيثيت رکي ٿي. حضرت عمر رضه ۽ حضرت علي رضه ٻارا فصيح ۽ بليغ صحابه ان شاعريءَ کي هاسيڪار ٻڌندا به هئا، ۽ ان تي تبصرو به ڪندا هئا. اڀام جاهليت جي شاعرن جي قائد، امرء القيس جي شاعري خود حضور ڪريم صلي الله عليه وسلم جن ٻڌي آهي ۽ ان جي لغوي ۽ ادبي، فني ۽ لساني معيار متعلق تبصرو ڪندي، سندس لاءِ فرمايو اٿن: ”الشعر الشعراء“، يعني شاعرن جو بادشاهه! پر سندس فحاشيءَ ۽ عريانيت جي ڪري فرمايائون: ”قائد هم الي النار“، يعني جهنم ڏانهن قيادت ڪندڙ. باوجود ان جي، اسلامي دور ۾ ان شعر و شاعريءَ کي محفوظ رکيو ويو، ان کي قانون يا شرع جي روءِ سان نڪو بند ڪيو ويو ۽ نڪو ان جي مطالعي کي ناجائز ٿي قرار ڏنو ويو بلڪه ان جي لساني ۽ لغوي حيثيت کي وڏي اهميت ڏني ويئي.

عرب شاعري، پنهنجي رنگين ۽ متنوع موضوعات جي لحاظ سان، فقط ’معشوق‘ جي چوڌاري ڦري ٿي. ان ۾ ’هجر ۽ وصال‘ جا بلڪل ڪليل واقعات بيان ڪيا ويا آهن. ان ۾ ڪوبه رڪ رکاءَ ڪونه آهي. مولانا شبلي لڪي ٿو:

”هيءَ هڪ ڪليل ڳالهه آهي ته ملڪ جي آبهوا، سرسبزِيءَ ۽ شادابيءَ جو اثر خيالات تي پوي ٿو ۽ ان ڪري ئي انشاپردازيءَ ۽ شاعريءَ تائين پهچي ٿو.“

’عرب جاهليت‘ جو ڪلام ڏسو ته ان ۾ پهاڙ، جهنگل، رڻ پٽ، بيبان،  
اهنجا ۽ اڙانگا رستا، پراڻا کنڊرات، پراڻا پيچرا، پهرن جا وڻ ۽ انهن جون  
هڙهيون، اٺ ۽ انهن جا پنڌ ۽ رند جام ملندا. (”شعرالعجم“، جلد ۴،  
ص ۲۱۵، ۲۱۶، ۲۱۷)

’سبع معلقات‘ جي قصيدن متعلق شبلي لکي ٿو:  
”عربي قصيدن جي تهذيب ۾ گهڻو ڪري ممدوح يا معشوق سان ملڻ لاءِ  
سفر جو حال لکيو ويو آهي. ان سان گڏ پيچرا ۽ پنڌ، پهاڙن جا لڪ  
۽ لوڏا، چڙهائي ۽ جفاڪشي، گهوڙن جون هٽڪارون ۽ گرم رفتاري،  
طول طويل انداز ۾ بيان ڪيل آهي.“ (”شعرالعجم“، جلد ۴، ص ۱۴۰).  
اڳتي هلي، ”شعرالعجم“ جي پنجين جلد ۾، عربن جي قصيدي گوئيءَ جي واقعاتي،  
پرچوش ۽ فطري هجڻ جو اعتراف ڪندي، ”سبع معلّم“ جي هڪ قصيدي جا چنڊ  
شعر پيش ڪري لکي ٿو:

”هن قصيدي جو هڪ هڪ شعر جوش ۽ غيرت، حميت ۽ آزادي، دليريءَ  
۽ بهادريءَ جي سلسلي ۾ بادلن جي گرج ٿو رکي.“ (جلد ۵، ص ۷۴).  
عربي شاعريءَ جون اهي خصوصيتون ئي آهن، جن کي نظر ۾ رکي، ان کي  
”ديوان العرب“ چيو ويو، ۽ فحاشيءَ ۽ عريانيت جي هوندي به ان کي متاع عزيز  
سمجهي محفوظ رکيو ويو. اهو ذخيره اڄ تائين هلندو ٿو اچي. خاص طرح سان  
عربي ادب جا منتهي طالب عربي مدرسن ۽ ڪاليجن ۾ ان کي مطالع ڪري رهيا آهن.  
اسلامي مدرسن ۽ نصاب نظامي ۾ ’سبع معلّم‘ کي لساني ۽ ادبي حيثيت سان نصاب  
۾ رکيو ويو آهي. اڄ به پوري عالم اسلام جي سڀني وڏن مدرسن، مڪتبن، ڪاليجن،  
حداڪاڄامعات (يونيورسٽين) تائين اهي نصاب ۾ داخل آهن. جامع ازهر قاهره کان  
وٺي، دارالعلوم ديوبند جي مدرسته الواعظين لکڻ تائين اهي پڙهيا ۽ پڙهايا وڃن ٿا.  
انهن اسلامي مدرسن، ڪڏهن به انهن جي اخلاقي حيثيت کي اڳيان رکي، انهن تي  
نڪا بندش وڌي آهي ۽ نڪو انهن جي مطالع کان ڪنهن کي منع ڪئي آهي.  
سڀ کان اول اهرءُ القيس جي شاعري ڏسو، جا فحاشيءَ ۽ عريانيءَ سان ڀريل  
۽ رندانه آهي. سندس شعر و شاعريءَ ۾ سير و شڪار، شراب و ڪباب، چيڙ چاڙ،  
حسين عورتن سان اختلاط ۽ بي ٽڪلف ميل جو ذڪر عريانيءَ ۽ بيباڪيءَ سان  
ڪيل آهي، تاهم ادب جا مورخ کيس عربي ادب جو اسام ٿا سڏين. هو چون ٿا  
ته امرءُ القيس عربي شاعريءَ کي نيون صنفون ڏنيون آهن ۽ سڀ کان اول هن غزل  
جي ابتدا ڪئي، ۽ مناظر قدرت تي طويل نظم لکيا آهن ۽ نيون نيون تشبيهون  
پيدا ڪيون آهن. سندس ڪلام ۾ سڀ کان وڌيڪ شهرت سندس ’قصيده معلّم‘ کي  
حاصل آهي. اهو قصيدو پاڻ جواني-ديواني واري دور ۾ لکيو اٿس.

ان ۾ ڇا آهي؟ ٻڌو: اول پنهنجيءَ سوت ’عيزه‘ سان پنهنجي تعارف ۽ عشق جو ذڪر ڇڏيو اٿس. ان کان پوءِ معشوق جي گهٽ جي کنڊرات تي گريو ۽ زاري ڪئي اٿس. ان کان پوءِ عاشقانه پر فحاشيءَ ۽ فسق جي زبان ۾ ڇيڙ ڇاڙ شروع ڪئي اٿس. ان ۾ دوستن سان گڏ جي ڪيل رندانه رهاڻين، حسين عورتن سان اختلاط، شراب نوشي، خاص طور ’دارجل‘ جي صحبت جو ذڪر نهايت عريان لفظن ۾ ڪيو اٿس. ان کان پوءِ عرب جي قدرتي نظارن تي آيو آهي. ان ۾ رات جي درازيءَ، گهوڙي جي هڏ-ڪاٺ ۽ شڪار جو ذڪر ڪيو اٿس. ان کان پوءِ برسات جي بوندا باري، وڃن جي چمڪڻ، بادلن جي گجڻ جي ڪيفيت ۽ پکين جي وهنجڻ ۽ برسات جي ڪري پيدا ٿيل تازگيءَ تي خاتمو ڪيو اٿس. آءٌ هت سندس فحش ۽ عريان ’شاعريءَ‘ جو ڪوبه انتخاب ڏيئي نٿو سگهان، حالانڪ سندس تشبيهات ۾ ڪيئي نادر تشبيهون آهن.

سڀ کان اول، عورت کي هرڻ سان تشبيهه ۽ گهوڙي کي باز سان تشبيهه هن ڏني آهي. سندس اشعار، تشبيهات جو ڄڻ دفتر آهن. سندس اهو مقام، جنهن ۾ محبوب جي جلون کي ’راهب جي چراغ‘ سان، ۽ سندس سيني کي ’سنجبل‘ سان ڀيٽيو اٿس، سو نهايت رنگين آهي. ’سنجبل‘، رومي زبان ۾ آئيني کي چيو وڃي ٿو. (وڌيڪ ڏسو: ’سهران‘، ۱۹۵۵ع، منهنجو مضمون ”عربي شاعري“).

ان کان پوءِ ”طرفه“ جي شاعري آهي. ان ۾ به رندي ۽ هوسناڪيءَ کان سواءِ ٻيو ڪجهه به نه آهي. سندس قصيدو عرب جي بهترين قصيدن مان هڪ آهي، جو چنڊ جديد مضمونن تي مشتمل آهي. منجهس رنديءَ ۽ مستيءَ سان گڏ، سلاست ۽ معاني جو ذخيرو به جام آهي. ان قصيدي جي خاص امتيازي وصف آهي عرب جي هڪ خاص طبقي، يعني ”لذت پرست“ ماڻهن جي ترجماني. شراب ۽ ڪباب جي فراواني، عورتن سان عيش ۽ عشرت، نهايت اگهاڙيون تشبيهون ۽ عريان استعارا، بلاڪ محل وقوع ۽ واقعي جي هوبهو تصوير، جا فقط قصيدي ۾ پڙهي سگهجي ٿي، ان کي هت نقل ڪري نٿو سگهجي. محققن طرفه جي قصيدي کي ”حافظ“ ۽ ”خيام“ جي شعر و شاعريءَ ۽ رنديءَ جو بنياد قرار ڏنو آهي.

ان کان پوءِ **عمرو بن ڪلثوم** آهي، جنهن جو قصيدو شراب نوشيءَ سان شروع ٿئي ٿو، ۽ ان کان پوءِ رندانه ۽ عاشقانه رنگ ۽ آخر ۾ عورتن جي حسن جي تصوير ۽ اختلاط، وغيره.

ان کان پوءِ **حاتل بن حلزة** جو قصيدو آهي. ان ۾ اول ڏاڍين جي حسن و شباب کي عورتن جي انگ انگ سان ڀيٽي ٿو. نهايت فحش گوئيءَ ۽ عريانيءَ سان ٽٽل گري ڪندي، تشبيب کان پوءِ، عورتن مان رندانه محفلن، ڇيڙ ڇاڙ ۽ اختلاط



تي پئجي ٿو. وچ وچ ۾ ڪي تاريخي ۽ ان وقت جا قومي ۽ سياسي مسئلا به آڻي ٿو. ان قصيدي جو ڪوبه بند نقل ڪري نٿو سگهجي.

ان کان پوءِ **عذوة** جو قصيدو آهي. سندس قصيدي جي امتيازي وصف آهي شجاعت ۽ غيرت، بدويانه اخلاق، فياضي ۽ مروّت. ان جي ابتدا پنهنجي معشوقه ’عبله‘ جي عشق سان ڪئي اٿس. جڏهن ته ’عبله‘ پنهنجي حسن و شباب، رنگينيءَ ۽ چلولائيءَ جي ڪري، توڙي حسب ۽ نسب جي ڪري پنهنجي دور ۾ بيمثال هئي، تنهنڪري فادر ۽ رنگين تشبيهن سان کيس پاڻ ڏنهن ماڻل ڪرڻ جي ڪوشش ڪئي اٿس. پنهنجي جوانيءَ ۽ بهادريءَ ۽ جنگي ڪارنامن کان کيس متاثر ڪرڻ جي مبالغه آوازي ڪئي اٿس. آخر شراب ۽ ڪباب، اختلاط ۽ چيرڙ چاڙ!

ان کان پوءِ **زهيدو** آهي. سندس قصيدو حڪيمانم ۽ سنجيدو آهي. زبان جي لحاظ سان بيمثال آهي. زهير هڪ مهيني ۾ هڪ قصيدو لکندو هو، ۽ سارو سال ان جي اصلاح ڪندو رهندو هو. ڪڏهن به غير فصيح ۽ غير مانوس لفظ استعمال نه ڪيائين. سندس ڪلام کي اهل اسلام ڏاڍو پسند ڪيو. باوجود ان جي رندي ۽ مستي، شراب ۽ ڪباب کان هي به بچيل نه آهي. خاص طرح سان پنهنجي قومي غيرت کي صاف طرح سان بيان ڪيو اٿس. چوي ٿو:

و من لا يذر عن حوضه بسلاحة يهدو و من لا يظلم يظلم.

(يعني ”جو شخص پنهنجي حوض جي مدافعت پنهنجي هٿيارن سان نٿو ڪري، ان جو حوض آخر ڊاڻو ويندو، ۽ جو شخص ظلم نٿو ڪري، ان تي ظلم ڪيو وڃي ٿو.“)

ان کان پوءِ زندانه محفلون، حسين عورتن سان چيرڙ چاڙ، عريان تشبيهن ۽ استعارا آندا اٿس.

ان کان پوءِ **لهيد** آهي، جنهن اسلام قبول ڪيو هو، ۽ حضرت امير معاوية جي زماني ۾ وفات ڪئي هئائين. سندس قصيدي ۾ بدويانه صحرائي زندگيءَ جي نقشگريءَ سان گڏ، عذق ۽ اختلاط جو ذڪر آهي. پنهنجي قصيدي ۾ اول معشوق جي شهر جي کنڊرات تي گريو ۽ زاري ڪري ٿو. پنهنجي فسق ۽ فجور جي ترجماني ڪندي، پنهنجي تيز رفتار ڏاجيءَ جون وصفون معشوقه سان پيئي ٿو. ڪڏهن اهو بادل، جنهن کي ڏکڻ جي هوا گهلي ٿي، ان جي سبڪ رفتاريءَ ۽ لطافت سان تشبيهن ڏئي ٿو. ڪڏهن جهنگلي گڏهه ۽ گئونءَ جي حسن ۽ شوخيءَ کي وچ ۾ آڻي ٿو. بهرحال، لهيد هر تشبيهم ۾ مشبهه جا سارا اوصاف نهايت رنگين پر عريان انداز ۾ آڻي ٿو. اهوئي سبب آهي جو سندس تشبيها ۾ مبالغو حد کان

وڌيڪ وڌيل آهي. آخر ۾ شراب ۽ ڪباب، رندي ۽ مستي، اختلاط ۽ صحبت جي بيان کان پوءِ پنهنجي ذاتي وصف ۽ قوم جي شجاعت، ذهانت ۽ ديانت جي تعريف ڪئي اٿس.

ان طرح، اصحابِ مملڪات کان سواءِ، ايامِ جاهليت جي شاعرن ۾ ڏاڍو ڏيڍائي ۽ اعشيءَ به سڀ کان زياده مشهور آهن. ڪن محققن کين اصحابِ مملڪات ۾ داخل ڪيو آهي.

’ڏاڍو‘ لاءِ عڪاظ جي ميل ۾ خاص چمڙي جو تنبو هنيو ويندو هو. ان ۾ ويهي، هو شاعرن جي ڪلام تي تبصرو ڪندو هو، ۽ پنهنجي راءِ ظاهر ڪري، انعامِ اڪرام ورهائيندو هو. سندس معيار ۽ مقام کي اسره التيس کان ٻئي درجي تي بيان ڪيو ويو آهي. سندس زبان ۾ سلاست ۽ جزالت آهي، پر بيان ۾ اهائي فحاشي ۽ عرياني.

ان طرح ’اعشي‘ جي ڪلام ۾ فطرت نگاري ۽ سياحت، تاريخي واقعات ۽ منظر نگاري جا ڪيئي رنگين ۽ فحش واقعا موجود آهن. سندس ڪلام ۾ ڪيترا فارسي لفظ به آيل آهن. ان جي ڪلام ۾ شراب ۽ ڪباب، نديم ۽ ساق، رقص ۽ سرود، حسن ۽ شباب متعلق ڪيئي عجيب غريب تشبيهون موجود آهن. اهو به چيو ويو آهي ته ’اعشي‘ نه فقط شراب نوش هو، پر شراب فروش به هو. بهرحال، خمريات جي صنف ۾ هو اخطل ۽ ابونواس جو پيشرو هو.

### اسلامي دور ۾:

خلافت بنو عباس جي دور ۾ به عربي شاعريءَ ۾ نوان نوان تجربا پيدا ٿيا، پر انهن جو بنياد ’ايامِ جاهليت‘ واري شاعري هئي. ’ساغر و صهبا‘ کان سواءِ، عربن کي چڱو ته شعر چوڻ ايندو ئي ڪونه هو.

ان دور جي شاعريءَ ۾ عصبيت، سياست، وصف نگاري، رندي ۽ هوسناڪي، حڪيمانم خيالات، امرد پرستي، خمريات، مذهبي ۽ علمي شاعريءَ جا ڪافي مثال پيدا ٿيا. رندي ۽ عصبيت، وصف نگاري ۽ خمريات ۾ ته ايامِ جاهليت جي شاعريءَ جو ڪو مثال ئي پيدا ٿي نٿو سگهي، البت امرد پرستي هڪ نئون مرض هو، جو عرب شاعريءَ ۾ آيو.

امرد پرستي اصل ايراني پيداوار آهي. عرب عورتن سان تعلقات ۾ ڄاڻندا هئا، پر ”غلمان پرستي“ هنن ايران کان سڪي. اهلِ عرب جڏهن ان ذوق کان آشنا ٿيا، تڏهن شاعريءَ ۾ نئون موڙ پيدا ٿيو. ان صنف کي ابونواس ۽ حسين بن ضحاک آسمان تي پهچائي ڇڏيو. اهي عرب شاعر، جي عورت جي حسن کي بيان ڪندي ڀانڊائي ڪونه هئا، تن گهرو معشوقن تي پنهنجي ڪمال شاعريءَ کي قربان ڪري ڇڏيو.

### عربي شاعريء جا چند مثال

اڀام جاهليت جي شاعريءَ جي خاص خصوصيت اها آهي جو ان ۾ اسان کي عرب جي تهذيب ۽ تمدن، معاشرت ۽ خورد و نوش، لباس ۽ رهڻي ڪرڻي، اخلاق ۽ عادات، رسم ۽ طور طريق، ملڪ جي طبعي ۽ معاشي حالت، پيداوار ۽ حيوانات جو تفصيل ملي ٿو. ان ڪري ئي ان کي ”الشعر ديوان العرب“ چئي، اڄ تائين محفوظ رکيو ويو آهي. اسان جي لاءِ ان پوري حالت جا مستند ماخذات فقط اڀام جاهليت جي شاعريءَ ۾ ملن ٿا. ان سلسلي ۾ محققن ڪيئي ڪتاب تاليف ڪيا آهن. مثلاً، ابن قتيبه جو ڪتاب ”الشعر و الشعراء“، ابن جاحظ جو ڪتاب ”الحيوان“، ابو حنيفه دينوريءَ جو ڪتاب ”البنات“، ۽ سجستانيءَ جو ڪتاب ”المعربن“ وغيره. هت چند شعرن جو انتخاب ڏجي ٿو.

شراب:

طرفه چوي ٿو:

”اگر تون مون کي قوم جي محفل ۾ گوليندين ته اتي به گولي سگهندين، پر جي شراب جي دڪانن ۾ شڪار ڪرڻ گهريندين ته اتي به مون کي شڪار ڪري سگهين ٿو. جڏهن تون مون تائين پهچيندين، تڏهن مان توکي هڪ ’جام بلورين‘ آچيندس. اگر تون ان نعمت کان محروم آهين، ۽ انڪار ڪندين ته پوءِ پلي ٻيپرواهه ره!“

عتره چوي ٿو:

”بيشڪ، مون اڄ ٻنهي کان پوءِ، چمڪندڙ ۽ ديدنه زيب اشرفي خرچ ڪري، شراب جو جام چاڙهيو آهي. هن زرد رنگ جي منقش پيالي سان، جو منهنجي سڄي هٿ ۾ آهي، مون ان ۾ سفيد صراحيءَ مان شراب اوتيو آهي، جا منهنجي ڪهي هٿ ۾ آهي، ۽ ان تي نفيس صافي به چڙهيل آهي. بس، مان جڏهن شراب پيئان ٿو، تڏهن دل کولي مال خرچ ڪريان ٿو. مگر ان سان منهنجي آبرو وڌي ٿي، ان کي ڪوبه زخم نٿو لڳي. يعني مستيءَ ۽ رنديءَ جي حالت ۾ به مون کان ڪو شرافت جي خلاف ڪم نٿو ٿئي.“

محفل ۾:

محفل ۾ دور شراب هلي ٿو. شاعر چوي ٿو:

انا محيوڪ يا سلمى فحيينا - و ان سقيت الڪرام الناس فاسقينا!

(اي سلمى! اسان توکي سلام ٿا ڪريون، تون به جواب ۾ تعظيمي سلام ڪر. تون اگر قوم جي شريفن کي شراب ڏئي پيارين، ته پوءِ اسان جهڙن کي به چمڪڙو پيارا!)

## شراب ۾ پاڻي:

عرب عام طور شراب ۾ پاڻي ملائيندا هئا:

انّي ابي الله ان ابوت وفي صدري همّ كانه جبل،  
يمنعني لذت الشراب و ان كان قطاباً كانه العسل.

(مان اهڙو ميخوار آهيان، جو خدا کي نه پسند ٿي نه آهي ته مان مران، ۽ منهنجي سيني تي ڪو پهاڙ جهڙو غم هجي، جو مون کي شراب جي لذت کان روڪي. اگرچ شراب ۾ پاڻي ٿي هجي، اهو مون لاءِ ماکيءَ جهڙو آهي!)

الاهـبـي بصحنك فاصبحينا - ولاتبقي خمـور الاندرينا،  
مشعشة كان الحصص فيها - اذا مالماء خالطها سخيغا.

(اي محبوبو! آڻي سجاڳ ٿي، پنهنجي پيالي ۾ اسان کي 'صبوحی' پيار، ۽ اها ايتري پيار جو گهٽ 'اندر' مان آيل شراب ٻين لاءِ نه بچي، اهڙو شراب پيار جو جڏهن ان ۾ گرم پاڻي ملائين، تڏهن ائين لڳي، چڻ ته منجهس زعفران وڌي ويئي آهي.)

## معيار حسن ۽

امرء القيس جوي ٿو:

مهفهفة بيضاء غير مفاضة - تراها مصقولة كالسجندل

(محبوبو - ٻاريڪ ۽ نازڪ ڪمر، ڀت سڌو، رنگ گورو، بدن هلاڪو ۽ سهڻو، سندس سينو اهڙو جهڙو ڇمڪندڙ آئينو.)

كبلر المقناة البيضاء بصفرة - غداها نمبر والماء غير مجلل

(سندس رنگ ان موتيءَ جهڙو، جنهن جي سفيدِيءَ ۾ زردِي ۾ پئي جهلڪا ڏئي، ۽ ان کي اهڙي پاڻيءَ سان پرورش ڏني وئي آهي، جو ماڻهن جي اچ وڃ کان لڙائجي ٿي نٿو.)

تصد و تبدي عن اسيل و تننّي - بغايرة مين وحش وجرة مطفل

(حسينم اسان کان ناز ۽ انداز جي ڪري منهن ٿي موڙي، پر پنهنجو دراز رخسار تعلق جي رنگ ۾ اسان کي ٿي ڏيکاري، ۽ پنهنجي اک کي، جا وجره گهٽ جي ٻڙن واري هرڻيءَ جي اک وانگر روشن آهي، منهنجي ۽ پنهنجي وچ ۾ آڙ ٿي بنائي: يعني مان سندس ميگون اک کي ڏسي مست ٿي وڃان ٿو، ۽ هوءَ ان طرح منهنجي نظر ٻاڙي کان محفوظ ٿي رهي.)  
[هت ٻچن واري هرڻيءَ جي اک سان تشبيهه هن لاءِ ڏنل آهي جو اها

هرڻي جڏهن پنهنجن ٻچن ڏانهن ٺهاري ندي آهي، تڏهن سندس اک ڪا حد کان وڌيڪ روشن، دلڪش ۽ تابناڪ ٿيندي آهي.]

وجيد ڪجيد الريم ليس بفاحش - اذا هي نصته و لا بمعطل  
(ان جي گردن، ان هرڻ جي گردن وانگر آهي، جڏهن ان کي هو بلند ٿو ڪري، پر هن جي گردن [اگرچ طويل آهي] هرڻ وانگر نه ڊگهي آهي، ۽ نه بيڊول ۽ نه بي زيور.)

و فرع يزين العن اسود فاحم - ائث كتنو النحلة المتعشکل  
(سندس ڊگها ڊگها وار، درازيءَ جي ڪري، سندس ڪمر جي زينت آهن. اهي ڪوئي وانگر ڪارا آهن. گهڻا ۽ گهڻا آهن، چڻ ڦر واريءَ ڪجيءَ جا ڇڳا ۽ خوشا.)

غداثرها مستشزرات الي العلي - تضل العقاص في مثنى و مرسل  
(سندس دراز گيسو، مثنى ڪري، چڻ ڳوڙها ويا آهن [انهن جا مٿا مٿي چڙهيل آهن]. انهن جو جوڙو، گهڻيل ۽ منتشر وارن ۾ پوشيده ٿي وڃي ٿو.)  
و ڪشح - لطيف ڪالجدیل محصّر - وساق ڪابنوب السقي المذل  
(۽ سندس ڪمر اهڙي نازڪ، جهڙي ان جي باريڪ مهار. سندس پٺي اهڙي حسين، جهڙي نرسل جي نرم ۽ معتدل پوري، جنهن کي پاڻيءَ نرم ۽ گداز ڪيو هجي.)

و تعطو برخص غير شتن ڪانه - اساريغ ظبي او مساويڪ اسجل  
(۽ هو، شين کي اهڙين نرم، نازڪ ۽ ملايم آڱرين سان ٿي پڪڙي، چڻ ته اهي سفيد ۽ سرخ رنگ جا ڪي سانڀا آهن، جي ظبيءَ ڳوٺ ۾ ٻين ٿا. يا اسجل جي وڻ مان ٻئي تيار ڪيل ڏندڻ آهن، جي خوبصورت به ٿين ٿا ۽ سڌا به.)

هيءَ آهي امرءُ القيس جي چند شعرن جي جھلڪ. ان مان اندازو لڳائي ٿو سگهجي ته ان دور جي شعر و شاعري فني لحاظ سان توڙي جماليات جي خيال کان ڪهڙي مقام تي پهتل هوندي.

### ”حماس“ مان انتخاب:

”ديوان حماس“ هڪ درسي انتخاب آهي، جنهن ۾ عربي شاعريءَ ۽ ادب جا ڪي نادر ۽ رنگين مثال پڻ موجود آهن. ان مان چند شعرن جو انتخاب ڏجي ٿو.

مشرقي شاعريءَ جا فني قدر ۽ رجحانات

-- منهنجي معشوقه جي ڏاجي، يهن جي سوارن جي پٺيان، ڪناري سان وڃڻ واري آهي، ۽ منهنجو جسم هتي مڪي ۾ قيد آهي: يعني نه ان کي روڪي ٿو سگهان، ۽ نه ان سان گڏ وڃي ٿو سگهان.

-- مون کي عجب آهي ته منهنجي محبوبه اوچتو ڪيئن اچي پهتي، جڏهن محفل جا دروازا بند هئا!

-- محبوبه (عالم خيال ۾) آئي. مون کي سلام ڪيائين. ڪجهه دير ويٺي،... ۽ پوءِ اٿي ڪڙي ٿي ۽ رخصت ڪيائين. جڏهن منهن ڦيرايائين، تڏهن غم جي شدت کان ممڪن هو ته منهنجو ساهه ٽي نڪري وڃي ها! -- مان بيشڪ هڪ طاقتور شخص هوس. اها ٻي ڳالهه آهي ته فراق جي باهم جگر کي جلائي وجهي، جا سولائيءَ سان نٿي وسامي، البت وصال سان ڪجهه مائي ٿئي ٿي.

-- مون کي اميد هئي ته منهنجو عشق زائل ٿي ويندو، جڏهن ته ان تي به مدت گذري چڪي آهي. پر افسوس جو اها اميد اڃا ته پوري ڪانه ٿي آهي، تنهنجي ياد جيئن پوءِ تين ان کي تيز ڪري رهي آهي.

-- عشق منهنجي قلب ۽ باطني اعصاب تي محبت جو مينهن وسايو آهي. اهو شوق جي شدت ڪري بار بار وسي رهيو آهي، بند ٿي نٿو ٿئي: بند به ڪيئن ٿئي: تنهنجي ياد کان دم به واندو ناهيان.

-- اهي عورتون، نازڪ ڪمر واريون، جن پنهنجن هارن کي ان کان به وڌيڪ زينت ڏني آهي، جا هارن سان منجهن پيدا ٿي آهي، انهن جي نزاکت ۾ آهن عيش و نشاط يا عيش دوا، زندگي ۽ روشني.

-- عشق هڪ آتش فشان ٻهڙ آهي، ۽ منهنجي دل ۾ آڙهه پيا ٻرن. اگر هيءَ باهم هڪ نيزي جي فاصلي تائين منهنجي ويجهو اچي ته هوند اها به سڙي، ٻري، ڪاسي، خاڪ ٿي وڃي.

-- عاشق، معشوق جي جفاڪارين جي شڪايت ڪن ٿا. منهنجي آرزو اها آهي ته ساريءَ دنيا جي لعنت سلامت ڀلي منهنجي سر تي اچي، اها وصال جي هڪ گهڙيءَ تان صدقي!

-- جڏهن مختلف هوائون شام جو گهلن ٿيون، ۽ انهن نازڪ اندام نازنين جي ڪمر ۽ شڪر سان لڳن ٿيون، تڏهن سندن جسم جي خوبصورتِي ظاهر ٿي وڃي ٿي. اهي هوائون، گويا 'نفوسِ حاسده' کي بيدار ڪن ٿيون، ۽ غيرتمند عاشق جي غيرت کي ٻراڻيختم ڪن ٿيون ته ڇو انهن جي جسم جي خوبصورتِي ٻين تي ظاهر ٿي!

و اذالرياح، معي العشي، تناوحت - نئين حاسدةٌ وهجن مهجورا!

-- هوَ گوري حسين، بيئي بيئي، پنهنجن مشڪ افشان، ڊگهن وارن کي درازيءَ جي سبب مٽي چڪي رهي آهي. اهي وار آهن مشڪ جهڙا ڪارا ۽ معطر، انهن جي خوشبوءِ ۽ گهڻائيءَ ۾ هوَ چڻ ته ليڪي ٿي وڃي.

-- هوَ گوري حسين، انهن مشڪ افشان، ڪارن وارن ۾ روز روشن وانگر آهي، روشن ۽ تابناڪ، ۽ سندس ڪارا وار آهن چڻ ته شبِ ديجور:

-- ڇا مان توسان محبت ٿي محبت ڪندو رهان، جڏهن تون وصل جي معاملي ۾ بخل کان ڪم ٿي وٺين؟ ماڻهو سچ ٿا چون ته ڪوبه بخیل شل معشوق نه بنجي!

-- قسم آهي ان ذات پاڪ جو، جنهن جي پاڪ گهر لاءِ ليڪ چونڊڙ ارادتمند ٿي نڪرن ٿا، ته منهنجي هر مرض کي تو وٽ پهچندي ٿي شفا ٿي ملي. پر افسوس جو اهڙيون سپاڳيون گهڙيون گيت ٿيون نصيب ٿين.

-- بيشڪ، مون کي تنهنجي ديدار جي پياس ۽ تشنگي ستائي رهي آهي. ان طرح، جيئن پياسا پکي برسات جي دڙن ۽ تلائن جي چوڌاري پيا گهمڻ ڦرن. اي ڪاش، توکي اها ڳالهه معلوم هجي ها!

جڏهن قيس عامريءَ کي پتو پيو ته ليلائي جي شادي ٿي چڪي آهي ۽ هوَ مڇائي پنهنجي گهٽ سان هلي ويندي، تڏهن چيائين:

-- ”ان خبر تي منهنجي دل ان ڪونج وانگر ٽڙبي رهي هئي، جا ويچاري ڪنهن ماري شڪاريءَ جي ڄار ۾ ڦاٽي هجي، ۽ ان جا ٻه ٻچا هجن، جي مندس آڪيري ۾ وائڙا ۽ منتظر هجن، ۽ سندس آڪيرو هوا جي زوردار جهوڙن تي لڏندو هجي. اهي ٻچا جڏهن هوا جا سوسات ۽ گوگهاٽ ٻڌندا هجن، تڏهن آڪيري کان ڳچي ڪڍي، نمائين اکين سان نهاريندا هجن ته شايد سندن ماءُ سندن لاءِ چوڳو آندو آهي! پر افسوس جو انهن پنهني کي سندن تقدير هلاڪ ڪري ڇڏيو! اها ڪونج نڪا رات جو پنهنجيءَ اميد تي پهتي، نڪو کيس ڏينهن جو آزادي ملي. بس، منهنجي حالت ان پيڪس ڪونج وانگر آهي.“

-- خدا جو قسم، مان نٿو ڄاڻان ته سڀني عورتن جي حسن ۽ ملاحه تي توکي فضيلت ڏني ويئي آهي، ۽ تنهنجي انگ انگ کي خاص طرح سان سينگاريو ويو آهي، يا منهنجي ڪنهن مت ڪسي آهي جو توکي ٽي لائني ٿو سمجهان!

-- تنهنجو صبح جو ٿلڻ ائين آهي، جئن سترمگين چهر وارو، مانوس هرڻ ٿلندو آهي.

— اهو قول ڪئن وسرندو، جو تنهنجي سُرڳين اکين سان ڳوڙهن جي صورت ۾ پيدا ٿيو!

هڪ شاعر چوي ٿو:

تتمتع بهذا اليوم التصير فانه رهين بايام الشهور الاطول

— (حسين مونس کي چوي ٿي ته هن يوم وصال مان چڱي طرح پياس بهجهاء جو تمام مختصر آهي ۽ ڇو ته هي ڏينهن جدائيءَ جي مهين جي طويل ايام وٽ گروي رکيل آهي — يعني اهڙو ڏينهن مدتن کان پوءِ نصيب ٿيندو.)

— هوءَ معشوقه ڳوڙي رنگ جي آهي. سندس انگ انگ پيو چمڪي، ڄڻ ته چنڊ آهي، جو تڏين راتين ۾، جڏهن ڪي غبار آلود هواون نه هونديون آهن، پيو چمڪي.

— هوءَ حسن ۾ مشهور آهي. مٿس پري جمال سهڻيون حسد ٿيون ڪن، ڇو ته سندس انگ انگ انهن کان وڌيڪ ڊولائٽو ۽ جاذب نگاهه آهي.

— هوءَ نهايت نازڪ اندام آهي. سندس اڳيان جڏهن عشق جون ڳالهيون ٿيون ڪجن، تڏهن شرم و حياءُ ۾ پناهه ٿي وئي. سندس نزاکت اها آهي جو جڏهن ڳالهه ٻولهي ٿي ڪري، تڏهن ڏاڍي احتياط ۽ وقار سان، جيئن سندس دل جو راز ظاهر نه ٿي پوي.

— مون محبت جي جوش مان جڏهن روئندي سندس گهر ڏانهن نگاهه ڪئي، تڏهن ائين سمجهيس، ڄڻ مان شيشي جي پويان نهاري رهيو آهيان.

— منهنجون ٻئي اکيون ڳوڙهن جي گهٽائيءَ ڪري ڌنڌليون ٿي وڃن ٿيون، پر هن کي ڏسڻ شرط ابر آلود اکيون صاف ٿي وڃن ٿيون.

ان سلسلي ۾ ڪيئي شعر آهن، جن جي عريانيت کي ڏسي نقل نه ڪيا ويا آهن. آخر ۾ فقط ٻه ئي شعر پيش ڪجن ٿا.

شاعر چوي ٿو: جڏهن محبوب جو سفر صبح جو مقرر آهي، ته پوءِ ڪاش، اهو ڪلم جو ڏينهن بدلجي ڪو ٻيو ڏينهن ٿي پوي. اي ڪاش، جو زمانو باقي بچيل آهي، اهو سارو ملي ڪري، هڪ رات ٿي پوي، جيئن هن رات جو ڪڏهن به صبح نه ٿئي. اها رات، محبوب کي هميشه لاءِ روڪي ڇڏي. اصل سچ اڀري ٿي نه!

ابوڪبير هڏني فخر مان چوي ٿو:

ممن حملن به و هن عرا قد — حبك النطاق فشب غير بهيل

(مان انهن جوانن مان هڪ جوان آهيان، جن جي مائرن سان زبردستيءَ سان همبستري ڪئي وئي؛ لهنذا هو جوان ٿيا، ان حالت ۾، جو سندن هائون سهڻيون ۽ مڙول آهن، بدن هلڪا اٿن، ۽ هو تنومند ۽ رسيلا آهن!)



آخر ۾ امراء القيس جي هڪ شعر تي هن بحث جو خاتمو ڪجي ٿو. چوي ٿو:

و مثلڪ جلبي قد طرقت و مرضع  
فانهينا عن ذي تمائم محول

شعر عربانيت ۽ فحش جي انتها تي پهتل آهي. ان جي مفهوم کي ظاهر ڪرڻ ۾ ڏکيو آهي. مطلب آهي ته:

”تو جهڙين گهڻين، حامله ۽ کير پياريندڙ عورتن وٽ مان رات جي پوين پهرن ۾ پهتو آهيان ..... مون انهن کي سندن ٿڃ پيا ڪ ٻارن کان به غافل ڪري وڌو.“

هي آهي عربي شاعري ۽ ان جو رندانم ۽ عاشقانه سلسلمه خيال، جو اڄ تائين نه فقط محفوظ آهي، پر اسلامي مدرسن جي نصاب ۾ موجود آهي، جو فحش ۽ عريان هجڻ جي باوجود مذهب ۽ شرع، قانون ۽ سماجي نظر کان بچيل آهي. اهو ڪلام محض عربي ادب ۽ لغت، زبان ۽ انداز بيان جي سند ۽ صحت لاءِ استعمال ڪيو وڃي ٿو. ان مان ثابت ٿو ٿئي ته اهي فني شهپارا، جي ڀلي ته مطالب ۽ معاني جي لحاظ سان فحش ۽ عريان هجن، پر انهن جي فحاشيءَ ۽ عريانيءَ کي محض ادب ۽ زبان جي فروغ ۽ حفاظت لاءِ به نظر انداز ڪري نٿو سگهجي. انهن جي رنگينيءَ ۽ جدت طرازيءَ کي برداشت ڪري سگهجي ٿو. اگر ادب جي مسئلن ۾ مذهب ۽ قانون کي ايتري آزاديءَ سان گرفت ڪرڻ ڏجي ها ته پوءِ هوند ادب جي دنيا ۾ ان قسم جا ڪي به شهپارا نه محفوظ رهي سگهن ها، ۽ نه موجود ٿي هجن ها. ان شاعريءَ کي حضرت عمر رضه ”الشعر ديوان العرب“ فرمايو آهي. اهوئي شعر حضرت عمر رضه ۽ حضرت علي ڪرم الله وجهه ٻڌو آهي، ۽ شاعرن جي فصاحت ۽ بلاغت تي داد ڏنو آهي.

ان سلسلي ۾ اهو به ياد رهي ته محض ادب ۽ فن جي حفاظت جي لحاظ سان، مولانا جاسيءَ جو ڪتاب ”يوسف-زليخا“ ۽ ”گلستان“ جو پنجون باب، ۽ اردوءَ ۾ مرزا ”شوق“ جي مثنوي ”زهر عشق“ ٻارا ڪيئي ڪتاب ادب جي دنيا ۾ محفوظ رکيا ويا آهن، جي اڄ تائين شايع ٿي رهيا آهن. مزو اهو آهي ته اهي ڪتاب نصاب ۾ داخل آهن، جن کي عالم ۽ فاضل، شاگرد ۽ ٻار، عورتون ۽ نياڻيون، درسي طور پڙهي رهيا آهن. مذهب ۽ قانون خاموش آهي!

## فارسي شاعري

فارسي شاعري پنهنجي فن ۽ هيئت جي لحاظ سان شاعريءَ جي دنيا ۾ وڌيڪ رنگين ۽ شيرين آهي. ان ۾ جذبات جي فراواني آهي، خيال جي ندرت آهي، فڪر جو تعمق آهي، ۽ معاني جي وسعت آهي. ان جو هر شعر نزاکت ۽ نفاست جو پيڪر رنگين آهي. ان قسم جي شاعريءَ جي تخليق لاءِ ايران ۽ ان جي سرزمين، ان جي آبهوا ۽ ان جا لطيف المزاج ماڻهو ئي سبب چئي سگهجن ٿا. ايراني شاعري هڪ رنگين ۽ جاذبِ نظر ماحول ۽ معاشرتي جي پيداوار آهي. مولانا شبلي لکي ٿو:

”اصفهان ۽ شيراز ۽ يزد وغيره جي آبهوا ۾ لطافت ۽ نزاکت هئي. اتي جا باشندا نازڪ اندام ۽ لطيف المزاج هوندا هئا. معاشرت جي لحاظ کان اهي شهر گویا ان زماني ۾ پيرس ۽ لکنوءَ جهڙا هئا. اهو اختلاف ۽ اثر پنهنجن ماڻهن جي شاعريءَ ۾ صاف محسوس ٿئي ٿو. غزنيءَ ۽ سمرقند جا شاعر پختہ گو ۽ سادہ گو آهن، ان جي خلاف، شيراز ۽ اصفهان جي زبان ۾ جا نفاست، شيريني، رواني، لطافت ۽ لوج آهي، اها سمرقند ۽ غزنيءَ کي ڪٿي نصیب ٿي سگهندي!“ (”شعرالعجم“، جلد ۴، ص ۲۱۲)

انهن نازڪ اندام ۽ لطيف المزاج ماڻهن جي طبعي لطافت به ان آب و هوا جي پيداوار آهي، جنهن آب و هوا ۾ رنگينيءَ ۽ رعنائيءَ جو گویا روح موجود هو. شبلي لکي ٿو:

”اها هڪ حقيقت آهي ته ملڪ جي آب و هوا، سرسبزيءَ ۽ شادابيءَ جو اثر خيالات تي پوي ٿو ۽ ان ذريعي سان انشاءِ پردازيءَ ۽ شاعريءَ تائين پهچي ٿو. عرب جا علميت جي ڪلام کي ڏسو ته ان ۾ جبل ۽ جهنگل، صحرا ۽ بيابان، پيچرا ۽ راهون، کنڊرات ۽ ٻيرن جا جهلائي سرمايي طور نظر ايندا. ليڪن اهي ئي عرب جڏهن بغداد پهتا، تڏهن سندن ڪلام ’چمنستان‘ ۽ ’سنبلستان‘ بنجي ويو. ان طرح، ايران هڪ قدرتي چمن زار آهي. ملڪ گلن سان ڀريو پيو آهي. قدم قدم تي آب روان، سبز زار ۽ آبشار آهن. بهار ايندو ته پوءِ ساري سرزمين تختيءَ زمردين بنجي ٿي وڃي. بادِ سحر جا جهوٽا، خوشبوءِ جون هيرون، سبزي جي مهڪ، بلبلن جي جهڪ، مور جي جهنگار ۽ آبشارن جو شور اهو نظارو ٿو پيدا ڪري، جو ايران کان سواءِ ٻئي ڪنهن به هنڌ تي نظر نٿو اچي.“ (”شعرالعجم“، جلد ۴، ص ۲۱۵)

ان ماحول جو ڪهڙو اثر ٿيو هوندو، ان متعلق شبلي لکي ٿو:

”ان حالت جو اهو اثر ٿيو جو اها رنگيني ايران جي انشاء پردازيءَ تي چانهجي ويئي. ڪنهن ڇيز جي حسن ۽ ڪمال کي بيان ڪرڻ تي ايندا ته پوءِ ’رنگ و بو‘ کي ذريعو بنائيندا... ان طرح منجهن رنگين سڃي ۽ رنگين ادائيءَ جا محاورا پيدا ٿيا.“

ايراني رنگين ماحول جي رنگين مزاج شاعرن، گلن جي فراوانيءَ کان پنهنجي بيان ۽ انداز بيان ۾ به گل پکيڙي ڇڏيا آهن. هو هر قدم تي گل افشاني ڪن ٿا. گل سندن تشبيهاٽ جو مرڪز آهن. گلن جي ارد گرد سندن شاعري ڦرندي نظر ايندي. شبلي لکي ٿو:

”گلن جي افراط جي ڪري، هڪ لفظ ’گل‘ کي ايترو ته عام ڪيو ويو جو ڪا به ڇيز گل کان خالي ٿي نه ڇڏيائون. چراغ ۾ گل، اک ۾ گل، شراب ۾ گل، پيڪان ۾ گل، صبح ۾ گل، چنڊ ۾ گل، پٺي-چار قدم کڻي ڪو اڳتي وڌيو ته ان کي ’گل گشت‘ سڏيندا. کويا هر قدم تي گل وڇايا پيا آهن. جو قدم پوي ٿو، سو کويا زمين تي نه، پر گلن تي پوي ٿو. زمين جو ڪو ٿورو ٽڪر هوندو ته ان کي ’گل زمين‘ سڏيندا. ڪنهن موقعي تي اگر ڪنهن شخص ڪا عمدي ڳالهه ڪئي ته چوندا ’گل گشتي‘، يعني خوب گشتي! پيو ته ٺهيو، پهلو ان پنهنجي مد مقابل کي ڪششيءَ جو پيغام ٿو موڪلي، ته به گل ٿو موڪلي.“

درين بهار نه شد ڪس حريف فريادم،

نه بلبلان چمن، هر گلے فرستادم.“

(”شعرالعجم“ - جلد ۴، ص ۲۱۵، ۲۱۶، ۲۱۷)

اهڙي رنگين انداز بيان ۾، جتي تشبيهاٽ جو پورو عالم ٿي ڪلريز ۽ گل افشان هجي، عشقي شاعري ڪهڙي معراج ڪمال تي پهتي هوندي. اگر ڪنهن نازڪ اندام ۽ مه جين جي زلف مشڪين ۽ گيسٽوي عنبرفشان جو ذڪر ڪندا هوندا ته پوءِ ڇا بيان ڪندا هوندا، ان جو اندازو ته فارسي شاعريءَ جي مطالعي مان ئي لڳائي سگهجي ٿو. سندن غزليات ۽ قصيائي رباعيون ۽ قطعا، ان رنگينيءَ جا شاهڪار آهن. شبلي لکي ٿو:

”ايران جو تمدن ڪن هزارن سالن جو پراڻو تمدن آهي. اتي هزار سالن کان وٺي معاشرت ۾ نزاکت هلمدي آئي آهي. ٽن هزارن سالن جي مسلسل عيش ۽ نعمت، اتي جاءِ ۾ ثروت، نفاست ۽ لطافت کي انتها تائين پهچائي ڇڏيو. آب وهول، سبز زار، آب روان، لاله و گل، دماغن ۽ طبيعتن کي

هر وقت نشاط انگيز ۽ ولولہ خيز رکندا آيا، انهن سڀني تي مستزاد هيئي ته حسن ۽ جمال جي لحاظ سان ملڪ جو ملڪ ’پوستان‘ بنجي چڪو هو. نوشاد، فلخ، فلخان ۽ ڪشمير جي حسن جا چمن زار هئا، سي ايران جي دامن ۾ هئا. انهن شهرن جون لطيف ۽ نفيس چيزون ايران جي بازارن کي ئي سينگارينديون هيون. اهڙن رنگين ۽ حسين سامانن سان گڏ، ايران جي غزلگوئيءَ جي ترقي هڪ لازمي امر هو.

(”شعر العجم“، جلد ۵، ص ۶۹)

ان ماحول ۾ ’شراب‘ ۽ ’شاهد‘ به لازم ملزوم هئا. ايران جا نازڪ خيال ۽ نازڪ مزاج شاعر اڪثر امرد پرست هئا، ان ڪري حسن ۽ رعنائِي، زلف ۽ ڪاڪل، گيسو ۽ ابرو، هجر ۽ وصال، رقيب ۽ محتسب، زاهد ۽ شيخ، ساقِي ۽ پير مغان جي آڙ ۾ پنهنجي رنگين مزاجيءَ ۽ جذبهءَ تعشق جي آبياري ڪرڻ ۾ ڪنهن به شاعر ڪوتاهي نه ڪئي. اهڙا نادر ۽ نفيس مضمون ٻڌا ويا، جي فقط فارسي شاعريءَ لاءِ ئي مخصوص آهن. استعاري ۽ ڪينابي جي هڪ گلريز ۽ عطريز دنيا ڪڙي ڪري ڇڏيائون.

ايران جو معشوق هونئن ته حسن ۽ جمال ۾ پري مثال ۽ حوروش هو. اعضاء جي تناسب جو گويا مجسمو هو. سندس محبوبانه ادائن ۾ قيامت پئي پيچ و تاب کائي، سندس تبسم زير لبِيءَ ۾ وچ پئي ورهئي، سندس زلف جي هر هڪ گره ۾ مشڪ مليل، سندس گيسوي دراز ۾ عنبر جون اوتون پيل، سندس هر هڪ انگ گلن کان نفيس ۽ نرم، خوشبودار ۽ عطر افشان، سندس چپ اهڙا نازڪ جهڙا گلاب جا ورق، لب جي لالي اهڙي جهڙي مرجان جي شاخ، سندس اک اهڙي جهڙي هرڻ جي اک، سندس منهن جهڙو چوڏھينءَ جو چنڊ، گردن اهڙي جهڙي صراحي، سندس اک مخمور ۽ شرابي، مٿخانن جا مٿخانا اوتيندو وڌي، جنهن ڏانهن نگاه ڪري سو گھائل، جنهن سان ٻه اکر ڪئي ٻولي سو آشفته ۽ وارفته، سندس گفتگو ۾ شيريني ۽ دلاويزي، سندس ناز و ادا ۾ سرخوشي ۽ مستي، غصو ڪري ته پيا بادل گجن، اک ۾ ڳوڙها ڀرجي اچن ته پوءِ سمنڊ ۾ آسائتيون سڀون ڪڍيو وات پئين، سندس زلف مشڪن جي همڪار تي آهوي ختن ڪڍندا اچن، سندس ڏندن تي دُرّ عدن پيا رشڪ ڪن، سندس عارض، مشڪ افشان به ۽ شعله فشان به، هٿ اهڙا نازڪ جهڙو ريشم ۽ ڪمخواب، نرم ۽ ڊيڙ اهڙا جو اطلس به شرمسار، پيرن ۾ به - ٻه پدم، هلي ته مورن ۽ ڊيلن کي پریشاني، قدم ڪئي ته عشوہ و ناز سان ڪاري قيامت برپا ٿي وڃي، مسجد کان لنگهي ته نمازي هڙئي اچي سندس اڳيان جبن، نياز جهڪائين، مندر کان لنگهي ته بت به پيا ’هري هري‘ پڪارين، آتشڪڙي کان لنگهي ته ان جي باهم به برف ٿيو وڃي، لفظ ڪئي وات مان ڪڍي ته فصاحت ۽

بلاغت جا درياءَ روان، غسل ڪري ته اهو پاڻي تبرڪ طور ورهائجي وڃي، پريءَ محفل ۾ ڪيلي ڏئي ته جڙوي ڪهڪشان روان، هيٺ نهاري ته دنيا درهر و برهر، اشارو ڪري ته هزارين نيم بسمل لاش پيا تڙين، نگاهِ نيم باز ڪڍي ته چن شمشير خون آشام پئي وڌي ۽ ٽڪي، جنهن کان رت جون نديون اٿلي پون، ماڻ ڪري ته سندس خموشيءَ ۾ هزارين معنيٰ جا موتي پيا سڄن... هي آهي ايران جو معشوق، جنهن تي فارسي شاعريءَ جا سڀ ديوان پيا قربان وڃن! باوجود ان جي، بقول شبلي:

”ايران جو معشوق اڪثر شاهد بازاری ۽ مبتذل ٿئي ٿو. اڃا محفل ۾ پير رکيائين مس، ته عاشق پروان وانگر اچي ميڙو ڪندا. ڪنهن سان پيو اڪيون اڙائيندو، ته ڪنهن سان پيو اشاري بازي ڪندو، ڪنهن کي دم ته ڪنهن کي دلا سو، ڪنهن کي سُنهن ته ڪنهن کي پاسو، ڪنهن ڏانهن نهاري ٿو ته پيو مٽر ڪندو، ڪنهن کي وري فريب آميز ۽ ڪوڙين نگاهن سان پيو آت ڏيندو، عاشق آهن، سي هڪٻئي مٿان پيا جهڙن ۽ مرن!“  
(”شعرالعجم“، جلد ۵.)

آخر ان رنگين ماحول ۾ شاعرن ڇا چيو هوندو؟ ڪهڙي گل افشاني ڪئي هوندائون؟ اخلاقيات جو ڪهڙو لحاظ رکيو هوندائون؟ اهوئي سبب آهي جو سندن شاعريءَ جو دفتر ابتذال ۽ عريانيت، فحش گوئيءَ ۽ شاهد بازيءَ کان نه بچي سگهيو آهي. سندن تشبيهات ۽ ڪينايات ۾ ’لذت پرستي‘ موجزن آهي. سندن لفظ لفظ ۾ جذبهءِ تعشق پيو وڪڙ ڪاڻي.

ان سلسلي ۾، پيا ته ٺهيو، اخلاقيات جا علمبردار شاعر به بچي نه سگهيا. انهن جا شاهڪار به عريانيت ۽ ابتذال، فحش گوئيءَ ۽ مجازيءَ کان پالها نه آهن. پنهنجي ڀاران ڪجهه نه چوندي، فقط مولانا شبليءَ جا لفظ نقل ڪجن ٿا:

”پنجنين ۽ چهين صديءَ ۾ جڏهن ته ملڪي تمدن ۾ خرابي پيدا ٿي،

تنهنڪري زبان ۾ فحش لفظ اچي چڪا هئا، ’هجو‘ سان ان ۾ ترقي ٿي.

حتاڪ ملڪ جي پوري زبان خراب ٿي ويئي، تان جو مهذب کان مهذب

شاعر به شاعريءَ کي فحش کان بچائي نه سگهيو. ’گلستان‘ جو پنجنون

باب ۽ ’مثنوي‘ مولانا روم جون ڪي حڪايتون ان حالت جو نتيجو آهن.“

(”شعرالعجم“، جلد ۴، ص ۱۷۲)

شبلي هڪ ناقد جي حيثيت سان راءِ تم ڏيئي ويو آهي، پر اوهان کي خبر آهي ته سعديءَ جي ”گلستان“ ۽ مولانا روميءَ جي ”مثنويءَ“ جي ڪهڙي حيثيت آهي؟ اهل دين طبقي وٽ اهي ٻئي شاعر ’برگزیده روزگار‘ آهن، ’صاحبِ ولایت‘ آهن، ۽ سندن ڪتابن، ”گلستان“ ۽ ”مثنويءَ“ جي حيثيت، ديني ۽ اخلاقي طور، قرآن ۽ حديث جهڙي مقدس آهي. اهي ٻئي ڪتاب صدين کان وٺي اسلامي مڪتبن ۽ مدرسن جي نصاب ۾ داخل آهن. هر دور جي عالمن ۽ فاضلن، اديبن ۽ شاعرن ته ڇا، عارفين ۽ کاملن به انهن جي اخلاقي عظمت ۽ ديني حيثيت جو اعتراف ڪيو آهي. ”گلستان“ متعلق حضرت خواجہ نظام الدين محبوب الاهي جو هڪ واقعو آهي. ته سندن هڪ مريد شاعر، ”گلستان“ جي تبليغ تي هڪ ڪتاب ”بهارستان“ لکي تيار ڪيو، ۽ اچي سندن خدمت ۾ پيش ڪيائين. پاڻ منهن موڙي ڇڏيائون. ان طرح به. ٽي ڏينهن لاڳيتو اهو ڪتاب پيش ٿيندو رهيو، ۽ پاڻ رنج سان موٽائيندا رهيا. مريد ڏاڍو ڏکاريو ٿيو. رات جو خواب ۾ ڏسي ته حضور ڪريم جن جي دربار اقدس ۾ سعدي موجود آهي، ۽ ٻيو مورچل سان هوا ڪري. حضور ڪريم جن ٻار ٻار ٻئي کيس فرمايو ته ’سعدي، فلاڻو شعر ته ٻڌاءِ!‘ سعديءَ والهائڻ انداز ۾ ٻئي شعر ڏهرايو، ۽ حضور جن کيس تحسين پئي ڏني. صبح جو جيئن مرشد جي خدمت ۾ آيو، تيئن حال احوال پڇڻ کان سواءِ ئي حضرت محبوب الاهيءَ عتاب آميز رنگ ۾ کيس چيڻيو ۽ پوءِ فرمايائون: ”گلستان“ اهو باغ آهي، جنهن ۾ حضور صلي الله عليه وسلم جن سير ٿا ڪن، تون ڪهڙو ڪتاب لکي ڪڍي آيو آهين! ان طرح، مثنوي مولانا روم لاءِ مولانا جامي فرمائي ٿو:

”انني ابصرت في نوم رسول - في يديه المثنوي و هو بقول  
صنف الكتب الكثير المعنوي - ليس فيها كما الكتاب المثنوي.“

جامي فرمائي ٿو ته ”مون خواب ۾ ڏٺو ته حضور ڪريم جن جي هٿن مبارڪن ۾ مثنوي هئي. پاڻ فرمايائون: تصوف ۽ علم معنويءَ تي ڪيئي ڪتاب لکيا ويا آهن، پر مثنويءَ جهڙو ڪوبه نه آهي.“ ان کان پوءِ جامي چوي ٿو:

مثنويءَ مولويءَ معنوي، هست قرآن در زبان پهلوي.

(يعني: مولانا روميءَ جي مثنوي، پهلوي زبان ۾ چڻ قرآن آهي.)

”گلستان“ ۽ ”مثنوي“ جي ان تقدس مآب حيثيت کان باخبر هوندي به، شبلي فرمائي ٿو: ”مذهب کان مذهب شاعر به شاعريءَ کي فحش کان بچائي نه سگهيا، گلستان جو پنجون باب ۽ مثنوي مولانا روم جون ڪي حڪايتون ان حالت جو نتيجو آهن!“

مولانا روم ۽ سعديءَ کان پوءِ، مولانا عبدالرحمان جاميءَ ۽ نظاميءَ متعلق شبعلي هن طرح رقمطراز آهي:

”ايشيا جي شاعرن جو عام قاعدو آهي ته ڪنهن داستان کي بيان ڪندي، جي وچ ۾ عشق ۽ حسن جو ڪو اتفاقي موقعو اچي ويو ته پوءِ ايترو ته ان قصي کي ڦهلائين ٿا جو تهذيب ۽ متانت کان ڪوهين دورنڪري ٿا وڃن. ’نظاميءَ‘ ۽ ’جاميءَ‘ جهڙا ماڻهو هن حمام ۾ اچي، ننگا ٿي وڃن ٿا.“

(”شعرالعجم“، جلد اول، ص ۴۴۰)

مولانا جاميءَ کي عام طرح سان ”عاشق رسول“ چيو وڃي ٿو. سندس غزليات، ۽ خاص طور ”يوسف-زليخا“، اسلامي مدرسن جي نصاب ۾ صدين کان وٺي اڄ تائين مروج آهن. مولانا جامي جڏهن زليخا جي حسن ۽ جمال کي بيان ڪري ٿو، تڏهن تنهن کان وٺي چوٽيءَ تائين هڪ هڪ انگ کي تشبيها جو لباس پهرائيندو بيان ڪندو ٿو وڃي. ان ۾ ڪابه مصلحت اڳيان نه رکي ٿو. ابتڙال ۽ فحش، عريانيت ۽ آگهڙ جا سڀ ليڪا لنگهي ويو آهي. هونئن ته شاعر پنهنجي محبوب جي وڏي وقت اکين، نڪ، ڏندن، چن، پيشانيءَ، هڻن، پيرن، وارن، زلفن، ابرو، گيسو، خال ۽ خط کي بيان ڪندا آهن، پر جاميءَ زليخا جي پوري سراپا کي بيان ڪيو آهي: ان ۾ سينو، آڙهه، پستان، رانون، پٺيون، سڙون، انهن جو حسن ۽ تناسب، انهن جي نرمي ۽ فربهي، انهن جي نزاکت ۽ لطافت، انهن جي پرڪشش ۽ جاذب نظر حسن آفرينيءَ جو ذرو پرزو بيان ڪيو اٿس. ظلم تي ظلم اهو آهي جو انهن لاءِ مختلف قسمن جون رنگين ۽ اشتعال انگيز اهڙيون تشبيهون بنايون اٿس، جن کي هٿ نقل ڪري نٿو سگهان! آخر ۾ ايتري تفصيل بيان ڪرڻ جي ڪهڙي ضرورت؟ رڳو زليخا کي ”حور شمائل ۽ پيڪر جمال“، ”رڪر قمر ۽ مثل آفتاب“ چوڻ ئي ڪافي هو، پر جامي ان کان گهڻو اڳتي وڌي ويو آهي. ان طرح نظامي گنجويءَ جو به ساڳيو حال آهي. اڃا به به وڪون اڳتي! تڏهن ته شبعليءَ چيو آهي: ”.... نظاميءَ ۽ جاميءَ جهڙا ماڻهو هن حمام ۾ اچي ننگا ٿي وڃن ٿا!“

مڙو اهو آهي ته ”گلستان“ ۽ ”يوسف-زليخا“، ”شيرين-فرهاد“ ۽ ”ليلي-مجمون“ جهڙا هڙئي ڪتاب اڄ تائين موجود به آهن، بلڪ نصابن ۾ پڙهيا ۽ پڙهايا به وڃن ٿا. انهن تي مسلم معاشري ۾ نڪا قانون گرفت ڪئي آهي، ۽ نه مذهب. گهٽ ۾ گهٽ ۷ ۽ ۸ صديون انهن ڪتابن کي گذريون آهن، اسان جا عالم ۽ بزرگ انهن کي برداشت ڪندا اچن ٿا ۽ ڪوبه اعتراض نه پيدا ٿيو آهي.

## تصوف ۽ شاعري

### وحدت الوجود.

مون عرض ڪيو آهي ته ڪفریات ۽ خمریات، فحش ۽ ابتذال جي رنگينيءَ ۽ چاشنيءَ کان ڪنهن به دور جي شاعري بچي نه سگهي آهي. ان سلسلي جي ٻي ڪڙي آهي تصوف. تصوف جي حقائق ۽ دقائق کي بيان ڪندي، اسان جي شاعرن جيڪي موشگافيون ڪيون آهن، اهي مطالع ڪرڻ گهرجن. تصوف جي باب ۾ ڪيئي مختلف الخيال تاويلات ۽ تعبيرات پيدا ڪيا ويا آهن، جن ۾ مجازي طور شراب ۽ شاهد، ساقی ۽ مغان، ميڪدو ۽ مٿخانو، دير ۽ حرم وغيره اچي وڃن ٿا، ان طرح ڪي الاهيات جا فلسفیانہ مسئلا به اچن ٿا، جن کي غور سان مطالع ڪرڻ گهرجي، ۽ ڏسڻ گهرجي ته شاعريءَ جي دنيا ڪيتري نه وسيع آهي، ۽ شاعر ڇا ڇا نه چئي سگهيا آهن. شروعات ته ٺهيو، بعض اوقات اصل الاصول متعلق به سندن گفتگو ۽ ڪلام احتياط ۽ اعتدال کان گهڻو پري آهي.

تصوف پاڪيزه اخلاق ۽ بلند ڪردار پيدا ڪرڻ لاءِ هڪ بهترين نصب العین پيدا ٿو ڪري. پر شاعريءَ ۾ زياده تر وحدت الوجود، ڪي تصوف جي نمائندگي ڏني وڃي آهي. فارسي، اردو ۽ سنڌي شاعريءَ جو بهيشت ڪلاسيڪي ڪلام، وحدت الوجود جي ترجمانيءَ تي مشتمل آهي. شاعرن مختلف نمونن ۾ الاهيات جي غوامض ۽ حقائق کي بيان ڪندي، وجد انگيز اثرات پيدا ڪيا آهن. هت وحدت الوجود ۽ وحدت الشهود جي فلسفیانہ تعبيرات کان بچندي، آءٌ اها ترجماني پيش ڪريان ٿو، جا اسان جي شاعريءَ جو روح بنجي چڪي آهي.

مولانا جامي ”تحفة الاحرار“ ۾ جا وحدت الوجود جي تشريح ڪئي آهي، اها هن موضوع لاءِ منڊ جو مقام رکي ٿي. فرمائي ٿو:

”آئينم عيب نما پيش داشت،  
جلوه نمائي هم باخيوش داشت.  
ناظر و منظور هم او بود وبس،  
غير وي اين عرصه نم پيمود کس.  
جمله يڪ بود، دوئي هيچ نم،  
—دعوئي مائي و توئي، هيچ نم.“

ان کان پوءِ حسن ۽ عشق لاءِ چوي ٿو:

”قالب و جانند بزم حسن و عشق،  
گوهر و کاند بزم حسن و عشق.“



از ازل اين هر دو بهم بوده اند  
جز بهم اين راه نم پيموده اند<sup>۹۹</sup>

نمائتي ٿو:

”عدم هو خاموشي، ان ۾ هڪ وجود هو اڪيلو. ان کان سواءِ ڪو غير  
نم هو. سندس خوابيون مستور هيون. ڪو آئينو نم هو، جو ان حسن جي  
عڪس کي جهڻي سگهي. ڪا ڦٽي نم هئي، جا ان جي زلفن کي سلجھائي  
سگهي. صبا نم هئي، جا سندس گيسوي مشڪين کي چوري سگهي. سرمو  
نم هو، جو سندس چشم نرگسي کي سينگاري سگهي. ڪنهن به اها سهڻي  
۽ من سهڻي صورت ڪانه ڏٺي هئي. معشوق به خود هو ته عاشق به خود.  
حسن هو، ۽ ان جي خاوت هئي، لاله کي ڏسو، بهار ۾ ڪئن نم سينگار  
ڪري ٿو بيهي. گل کي ڏسو، ڪهڙي نم ناز ۽ انداز سان پنهنجي جلوه  
نمائي ٿو ڪري. بس، حسن ازل چاهيو ته ظهور ڪري. فوراً هڪ تجلي  
ٿي، جا پوري عالم جي مظهر ۾ ڦهلجي ويئي. ذري ذري ۾ آئيني جي  
خاصيت اچي ويئي. ذري ذري سندس نور جو ڀرتو ڏنو. گل ۾ اهو حسن  
آيو، جنهن تي بلبل حيران ۽ پريشان آهي. شمع کي اها تجلي نصيب ٿي،  
جنهن تي پروانو پيو پڇي. هي سڀڪجهه نقاب آهي، ان نقاب جي پويان  
هڪ محبوب، ۽ ان محبوب جي ڪشش سان جي زندگي. سڀڪجهه محبوب  
آهي. تون هڪ آئينو آهين، جنهن ۾ حسن ازل ڀرتو فگن آهي، ۽ پوءِ  
تون ’هو‘ به ناهين، بلڪ اها ئي صورت آهي: اهو ئي آئينو آهي، اها ئي  
صورت آهي.“

الغرض، اهل تصوف وٽ، هي عالم گویا حق تعالیٰ جي صفات ۽ تجليات جو مظهر  
آهي، جنهن سج ۽ ان جا ڪرڻا. چون ٿا ته پوري مخلوقات بطور آئيني جي آهي،  
ان ۾ تجليات جي جلوه ڪري آهي.

صوفي شاعرن ان موضوع کي عجيب غريب اشارن ۽ ڪنائن سان، نهايت  
وجد انگيز طريقي سان بيان ڪيو آهي. ڪن خدا کي معشوق، ساقي يا شمع سان  
پيچيو آهي، ته ڪن انسان کي عاشق، مينوش ۽ پروانو ڪوٺيو آهي. صوفيان ڪلام  
۾ معشوق حقيقي ۽ مجازي جي تمیز ۽ تفریق ٻين جي حسن ظن مطابق آهي. هو  
حق تعاليٰ کي سمند ٿا سڏين، ۽ مظاهر کي قطرو، جو هڪ ڏينهن وڃي سمند ۾  
مئلندو. سڀ مذهب ۽ دين هڪ ابدي سج جا ڪرڻا آهن. سڀ ان ابدي حسن ۽  
ازلي حقيقت جا ڳولا آهن. صوفين کي نه صلي جي پرواهه، نه سزا ۽ جزا جو خوف  
بهشت انهن لاءِ حسن آهي، ۽ دوزخ انهن لاءِ جلال آهي. صوفين وٽ عشق مجازي،

حقيقيءَ لاءِ هڪ پُٺل مثال آهي. هو چون ٿا ته جو به حسن نظر اچي ٿو، پوءِ چاهي مظهر جو يا صورت جو، تجلبيءَ جو يا عادت جو، ذات جو يا صفت جو، سڀ نَور ازل جو عڪس آهي. رياضت ۽ نفس ڪشيءَ سان ان نور جو وصال ۽ اتصال نصيب ٿئي ٿو:

علامه شبلي، وحدت الوجود جي ان نظريي متعلق لکي ٿو:

”هر چيز جا دل تي تعجب انگيز كيفيت پيدا ڪري ٿي. شعر آهي. فضا غير محدود، بحر بيڪران ۽ ان جون لهرون ۽ چوليون، آسمان جا لانتها ستارا ۽ تارل بادِ صرصر ۽ درياءَ جون موجون، سڀ مجسم شعر آهن. ان ڪري ئي وحدت الوجود جو مسئلو سراسر شاعري آهي.“ (جلد ۵، ص ۱۵۱)

ٻئي هنڌ لکي ٿو:

”عالم طبيعيات ۾ انسان هڪ حقير ۽ ڪمزور ذرو آهي، ليڪن تصوف ۾ اهو ذرو آفتاب جو ڪيرٿو آهي، جو آفتاب بنجي ويندو. قطرو آهي، جنهن جي آغوش ۾ درياءَ موجزن آهي، نقطو آهي، جو دائرن سان همدوش آهي.“ (جلد ۵، ص ۷۴)

ٻئي هنڌ لکي ٿو:

”عارف جي ظاهري اک بند ٿئي ٿي، پر هو باطن جي اکين سان شين جي حقيقت جو مشاهدو ڪري ٿو، ۽ ان سان هڪ لذت ۽ كيفيت محسوس ڪري ٿو. اها كيفيت بيان ۾ اچي نٿي سگهي. مجبوراً چوڻو ٿو پوي: ذوق اين باده نه داني، بخدا تانه چشي!“ (جلد ۵، ص ۱۰۳).

ان وجد انگيز ۽ صوفيانه ڪلام شاعريءَ تي ڪهڙو اثر ڪيو؟ شبلي لکي ٿو:

”شاعري تيستائين هڪ بيروح ٻوتو هئي، جيستائين منجهس تصوف جو عنصر شامل نه ڪيو ويو. شاعري اصل ۾ آهي جذبات جي اظهار جو فن. تصوف کان اڳ جذبات جو نالو هو نه نشان. قصيدو نالو هو مدح ۽ خوشامد جو. مثنوي فقط واقع نگاريءَ تائين محدود هئي. غزل هو رڳو زباني ڳالهائون. تصوف جو اصلي مايو آهي عشق حقيقي، جو سرتاپا جوش ۽ جذبي جي پيداوار آهي. حقيقيءَ جي بدولت، مجازيءَ جو قدر وڌيو. ان باهم دل جا سڀ شيشا گرمائي ۽ رجائي ڇڏيا. ان زبان مان جو ڪجهه به نڪتو، اهو گرميءَ کان خالي نه رهيو. اهل دل ته هڪ طرف، اهل هوس جي ڳالهين ۾ به تاثير پيدا ٿي ويو.“ (جلد ۵، ص ۱۲۰)

اهل تصوف وٽ عشق جون چند منزلون آهن: آرزو ۽ جستجو، ديدار ۽ وصل. آخري منزل لاءِ چون ٿا ته ائين آهي، جن ’طلب‘ ۽ ’مطلوب‘ هڪ ٿي وڃن ٿا.

ان ۾ 'ذڪر' ۽ 'ذاڪر' ۽ 'مذڪور'، 'مظهر' ۽ 'ظاهر' ۽ 'ظهور'، خلق، 'خالق' ۽ 'مخلوق'، 'عشق' ۽ 'عاشق' ۽ 'معشوق' ائين هڪ ٿي وڃن ٿا، جنهن قطرو درياءَ ۾ فنا ٿي وڃي.

صوفين وٽ عالم مشهود جي تخليق جي غايت اها آهي ته 'شاهد مطلق' (حق تعاليٰ) ان آئيني ۾ پنهنجي جمال جو نظارو ڪيو آهي. غالب چوي ٿو:

دهر جز جاوہ يكتائيءَ معشوق نھين،  
هم ڪھان هوتے اگر حسن نہ هوتا خود بين!

بهي هنءِ غالب چوي ٿو:

شاهد هستيءَ مطلق ڪي ڪم ھے عالم،  
لوگ ڪھتے ھين ڪم ھے، پر ھمين منظور نھين.

صوفي چوي ٿو ته وجود حقيقي صرف خالق ڪائنات جو آهي. مخلوق، جنهن ۾ عالم طبعي ۽ انسان سڀ شامل آهن، محض 'اعتباري' ۽ 'موهوم' وجود رکي ٿا. اصل ۾ سڀ ان نور ازل جا ڪرڻا آهن. اسين پنهنجي ڪوتاهه ٻيئي سان اهي 'اصنام خيالي' حقيقي ڪري ٿا جيئن، ۽ تعينات جي انهن پردن سان ڪي ذات جي معرفت کان محروم ڪري ڇڏيو آهي. 'غالب' چيو آهي:

ڪثرت آرائي وحدت ھے پر ستاريءَ وھم،  
ڪرديا ڪافر ان اصنام خيالي نھ مجھ ھے.

اصل ۾ اهو 'احساس وحدت' هڪ ڪيفيت آهي، جا قلب حال تي اچي ٿي ۽ آناً گذري وڃي ٿي، زبانِ قال، فقط تصورات ۽ الفاظ تائين محدود رهجي ٿي وڃي. انهن لفظن کي شاعرن خوشنما لباس پهرايو آهي. اها لفظن جي ملبوس مورت اهڙي ته دلڪش ۽ دلڙيب ٿي ٿئي جو ٻڌندڙ حيرت ۾ اچي وڃن ٿا. هي اهو تصوف آهي، جنهن لاءِ شيخ حزين چيو آهي: "برائے شعر گفتن خوب است."

اگر اها قيل قال محض شاعرانه نڪتہ منجھي تائين محدود رهي ها، ته پوءِ ان ۾ ڪوبه حرج نه هو. پر جڏهن هڪ زوال آشنا ۽ پسمانده قوم، پنهنجي ذميدارين کان گهٻرائجي، ان فلسفي ۾ پناهگير ٿئي ٿي، تڏهن ان جا نتيجا نهايت دور رس رهن ٿا. ڪائنات جو موهوم هجڻ، "هر چه بيني بدان ڪ مظهر اوست" نفس انساني جو بي حقيقت هجڻ، زندگيءَ جو بي ثبات هجڻ، جدوجهد ۽ عمل جو لا حاصل هجڻ، خالق ۽ مخلوق ۾ ڪنهن به فرق جو قائم نه رهڻ، سزا ۽ جزا، عذاب ۽ ثواب جو باطل تصور ڪرڻ، ۽ ٻيا ڪيئي اهڙا مسئلا جي وضع ڪيا ويا آهن، ظاهر آهي

تم انهن سان نه ڪا انفرادي حيثيت ٻاڻدار رهي ٿي ۽ نه ڪا اجتماعي قوت برقرار رهي ٿي. خير، هيءَ هڪ جملو معترضه آهي، اڳتي هلڻ گهرجي.  
شاعرن چيو:

چم دنيا وجهم عقبِي سڌِ راهِ تست، اي غافل،  
پيا به گذر ڪم او بهر گذشتن هاست حائلها.  
بهشت ۽ دوزخ لاءِ چيائون:

بهشت و ڪوثر از حرص و هوس لبريز مے باشد،  
بعقبِي هم رسيدم، جز همين دنيا نم شد پيدا.  
زاهد لاءِ چيائون:

حرص هر سوره برد، بر سيم و زر دارد نظر،  
زاهد از فردوس هم، مطلوب جز دنيا نم داشت.  
اڙدوءَ ۾ چيو ويو:

ڪب حق پرست زاهد، جنت پرست هے،  
حورون پے مر رها هے يم شهوت پرست هے.  
دنيا الم غفلت وعقبِي غم، اعمال، آسودگي از ما دوجهان فاصلم دارد!  
ان طرح محبوب جي تصور ۽ ياد ۾ فنا جو راز مضمحل آهي. رومي فرمائي ٿو:

اے برادر تو همين انديشمه،  
ما بقا تو استخوان و ريشه.  
گر گل است انديشمه تو گاشني،  
در بود خارے تو هم گلخني.

ان کان به زوردار نموني ۾ چيو ويو:

الله الله ڪئن ڪم الله مے شوي!

ان طرح 'جاسي' فرمائي ٿو:

گر در دل تو گل گذرد گل باشي،  
در بلبل بے قرار بلبل باشي.  
تو جزوي و حق ڪئل است، روزمے چند،  
انديشمه ڪئل اگر ڪني، ڪئل باشي.

شاهم فرمايو آهي:

راڻو ئي راڻو، ريءَ رائے ناهم ڪو.  
يا: آهي پنهنون پاڻ، ڪونهي ٻيو ٻروچ ريءَ.  
شاهم اعتبارات ۽ اوهام جي عالم کي هن طرح ٿو بيان ڪري:  
پيهي جان پاڻ ۾، ڪير روح رهاڻ،  
نڪو ڏونگر ڏيهه ۾، نڪا ڪيچين ڪاڻ،  
پنهنون ٿيس پاڻ، سسئي تان سور هئا.  
ٻئي هڪ شاعر چيو آهي:

آن را ڪم فنا شيوه و فقر امين است،  
نہ ڪشف و يقين نہ معرفت دين است.  
رفت او ز ميان، همين خدا ماند خدا،  
الفقر ادا تم هو الله اين است.

ڪنهن صوفيءَ کان پڇا ڪيائون ته 'ڇا تون مشتاق آهين؟' چيائين، 'شوق ته غائب جو هوندو آهي. جڏهن غائب حاضر ٿئي ٿو، تڏهن شوق غائب! ان طرح آڇايل کي آڇ لڳي ٿي، ۽ پاڻيءَ جي طلب ڪري ٿو، پر مطلوب غائب هوندو آهي، ۽ طلب حاضر. پر جڏهن مطلوب (پاڻي) اچي ٿو، تڏهن طلب غائب: جڏهن پاڻي پيئائين، تڏهن طلب، طالب ۽ مطلوب، سڀ هڪ ٿيا. بقول لطيف:

ٺيڙي پسي ٿي، پر هوت ته آهي هيڪڙو!  
يا: نظر هجيئي نيڪ، ته هم ڪي هيڪ چئين.

سعدِيءَ فرمايو:

آن نہ روئے ست ڪم من وصف جمالش دانه!  
اين حديث از دگرے پرس ڪم من حيرانم!

وحدت الوجود جي وڏن شارحن ۾ سڀ کان مشهور شارح آهي شيخ اڪبر ابن العربي اندلسي، سندس ”فتوحات مڪيه“ ۽ ”شجرة الڪون“ ۽ فصوص الڪمر، ان مسئلي متعلق سمند جو درجو رکن ٿا. اهي ڪتاب عام فهم نه آهن، بلڪ وڏا وڏا عالم به انهن جي حل ڪرڻ کان قاصر آهن. ابن تيميه ۽ ابن جوزي ۽ ابن قيم پاران امام ۽ علامه چون ٿا ته شيخ اڪبر زنديق ۽ ملحد هو، ۽ سندس نظريه وحدت الوجود پر زندقي ۽ الحاد کان سواءِ ٻيو ڪجهه به نه آهي. حضرت مجدد الف ثاني رحم جو به ابتدا ۾ اهو ئي خيال هو. علامه اقبال به ان نظريه وحدت الوجود کي 'الحاد' سڏي ٿو. ان کان پوءِ امام غزاليءَ جي عظيم شخصيت آهي، جنهن وحدت الوجود کي فلسفانه انداز ۾ بيان ڪيو. ان سلسلي ۾ حضرت غوث اعظم، حضرت شهاب الدين سهروردي ۽

حضرت خواجہ اجميريءَ جھڙا برگزیده روزگار بہ ان نظريي جا قائل آهن. غزالي کان پوءِ سنائي (وفات ۵۰۵ھ)، ان کان پوءِ اوحاد الدين ڪرمانی (وفات ۵۳۶ھ)، ۽ خواجہ فریدالدين عطار، وحدت الوجود جا شارح ۽ مبالغہ آهن. سڀني کان آخر ۾ مولانا رومي آهي، جو پاڻ فرمائي ٿو:

عطار روح بود، سنائي دو چشم او،  
ما از پس سنائي و عطار مے روم.

سڀني شاعرن کان وڌيڪ، جنهن شاعر ۽ عارف ان نظريي تي شرح ۽ بسط سان لکيو آهي، اهو آهي حضرت عطار. سندن مشنوي ”منطق الطير“ ان موضوع تي هڪ شاهڪار آهي. عطارئي پهريون شاعر آهي، جنهن هن راز کي سرِ بازار فاش ڪيو، ۽ ڪنهن به مصلحت يا رک رکاءَ کان نه هٽيو. فرمائي ٿو:

چشم بکشا کم جلوہ دیدار، متجلّی است از در و دیدار،  
او به پیش تو ایستاده چوسرو، سرفرو برده تو نرگس وار.

فرمائي ٿو: ”اک کول ۽ دس تم جلوہ یار هر در و دیوار کان تجلی فغن آهي؛ هو تنهنجي اڳيان سَرو وانگر بيٺو آهي، تون نرگس وانگر اک بند ڪريو ۽ سر جهڪايو بيٺو آهين!“ ٻئي هنڌ فرمائي ٿو:

هر کم از روئے نم زد انا الحق سر،  
او بود از جـمـاعـت کـنـار.  
هر کم نادیده نام او گوید،  
مشرک است او فضول ناهنجار.

فرمائي ٿو: ”انا الحق جا منڪر ڪنار جي جماعت منجهان آهن. هو‘ تم موجود آهي، جو ان لاءِ چوي ته نظر نٿو اچي، اهو مشرڪ ۽ ناهنجار آهي.“

ان نظريي جي شدت ان مان ظاهر آهي ته چيو ويو: ”لا موجود إلا الله!“ ۽ ”لا مؤثر في الوجود إلا الله!“ (الله کان سواءِ ڪجهه به موجود نه آهي، ۽ هر شئي ۾ جا مؤثر حقيقت آهي، اهو ’خدا‘ ئي آهي.) ان خيال کان عابد ۽ معبود، خالق ۽ مخلوق، سزا ۽ جزا، عذاب ۽ ثواب جا سڀ امتياز، اڳتي هلي، ڪن غالبي صوفين وٽ ختم ٿي وڃن ٿا.

’غالب‘ فرمائي ٿو:

اي زوعم غـير غـوغـا در جهان انداخته،  
گفتم خود حرفي و خود را در گمان انداخته؛  
ديده بيرون و درون، از خيوشتن پر آنگهي،  
پرده رسم پرستش، درميان انداخته.

چوي ٿو: ”خدا تعاليٰ پاڻ کان سواءِ ٻين جي موجود هجڻ جو وهم پيدا ڪري، خواهه مخواهه دنيا ۾ هنگامو مچائي ڇڏيو آهي: حرف ’ڪُن‘ چئي، موجودات کي هستيءَ جو انداز ڏيئي، خود پنهنجي هستيءَ کي گمان ۾ مبتلا ڪري ڇڏيو آهي، حالانڪ اڪين ۾ به پاڻ آهي ۽ ٻاهر به پاڻ آهي، ڏسڻ وارو به پاڻ آهي ۽ ڏسڻ ۾ ايندڙ وجود به پاڻ آهي: خود پاڻ، انهن ٻنهي حيثيتن جي وچ ۾، عبادت ۽ پرستش جو هڪ وهي ڀردو لڙڪائي ڇڏيو اٿس.“

ان طرح، ٻئي هنڌ چوي ٿو:

جب ڪم تجهم بن نهين ڪوئي موجود،      پهر يـم هنگام اي خدا ڪيا هـم،  
سبز و گل ڪهان سـے آئـے هيـن،      ابر ڪيا چيز هـم، هوا ڪيا هـم،  
يـم پري چهره لوگ ڪيسـے هيـن،      عـشـوه و غـمـزه و ادا ڪيا هـم.  
ٻئي هنڌ چوي ٿو:

بان ڪهائيو مت فريبـ هستي،      هر چند ڪهين ڪم هـم، نهين هـم،  
هر چند هر ايڪ شئي مين تو هـم،      پر تجهم سي تو ڪوئي شئي نهين هـم.  
ٻئي شاعر چيو آهي:

مشڪل حڪايتي است ڪم هر ذره عينـ اوست،

ليڪن نہ مے توان ڪم اشارت بم او ڪنند. (حافظ)

ان جو تاويل اهو ڪيو ويو آهي ته وجود مطلق بيشڪ هڪ آهي، جو وجوب ۽ امڪان، قديم ۽ حادث، مجرد ۽ مجسم، مومن ۽ ڪافر، پاڪ ۽ پليت، مختلف مظاهرن ۾ ظاهر آهي، ليڪن هر مظهر جو حڪم جدا آهي.  
هر مرتبه از وجود، حڪمي دارد،  
گر فرق مراتب نہ ڪني، زنديتي!

متڪلمين جو خيال آهي ته عالم حادث آهي، ۽ سندس حدوث زماني آهي۔ يعني عالم، عدم مان پيدا ٿيو آهي. پر ڪي صوفي محقق چون ٿا ته عالم حادث آهي، پر سندس حدوث زماني نہ آهي، ۽ نڪو فيلسوف جي چوڻ وانگر عالم حدوث، ذاتي آهي.

صاحب ”مفتاح العلوم“ فرمائي ٿو: بعض صوفي قديم عالم جا قائل آهن ۽ انهن جي ڪلام مان ڪافي ظاهر ظهور، ۽ ڪافي اشاري ۾ اهو مفهوم موجود آهي. هو موجوده عالم جي دوام جا قائل آهن. چون ٿا:

مايـه بـبانگ چنگ نہ امروز مے خوريم،  
بس دور شد ڪم گنبد چرخ اين صدا شنيدہ  
ماجرای مـن و معشوق مرا پايان نيست،  
آن چه آغاز نہ دارد، نہ پذيرد انجام.

عالم جي دوام کان پوءِ حشر ۽ قيامت تي ٻڌل اثر پوي ٿو. اکر عالم جو دوام ثابت ٿو رهي ته پوءِ ان ۾ ڪوبه تغير ۽ تبديل نه اچڻ گهرجي. ان جو تاويل اهو آهي ته قدم ۽ حدوث جو معاملو، ۽ وجود جي انهن ٻنهي حيثيتن جو باهمي رابطو محض منطقي آهي، جو هروڀرو درست نه آهي، بلڪ اهو مسئلو 'کشف ۽ وجدان' سان حل ٿئي ٿو: دوام به درست، ۽ حشر ۽ نشر به درست. پر هڪ شاعر فرمائي ٿو:

اسرار ازل را نه تو داني و نه من،  
اين حرف معمي نه تو خواني و نه من:  
هست از پس پرده گفتگوئے من و تو،  
گر پرده بر افتد، نه تو ماني و نه من.

يعني: ازل جا اسرار نه تون ٿو ڄاڻين ۽ نه مان، هيءَ هڪ گجھارت جي ڳالهه آهي، جا نه تو پڙهي آهي ۽ نه مون: اسان جي گفتگو پردي جي پٺيان آهي، ۽ جڏهن پردو هٽايو ويندو، تڏهن ظاهر ٿيندو ته نڪو تون 'تون' آهين، ۽ نڪو مان ئي 'مان' آهيان!

ٻيو شاعر چوي ٿو:

حرم جويان درے را مے پرستند،  
فقيهان دفترے را مے پرستند:  
بر افگن پرده تا معلوم گردد،  
کم ياران ديگرے را مے پرستند.

چوي ٿو: 'اهل حرم، حرم جي در کي ٿا پوڄن، ۽ فقيه، فقه جي دفترن کي ٿا پوڄن: تون پردي کي هٽاءِ ته معلوم ٿي وڃي ته هرڪو 'ديگرے' کي پيو پوڄي، يعني توکي نٿو پوڄي.'

ٻيو ٿو چوي:

آنان کم حسن روی تو تفسیر مے کنند،  
خواب نہ دیدہ را هم تعبیر مے کنند.

يعني: جيڪي تنهنجي رخِ انور جي حسن جو تفسير ٿا ڪن، اهي ڄڻ اڻ ڏٺل خواب جو تعبير وٺڻا ڪن.

ان مسئلي مان 'خير ۽ شر' جو مسئلو به ڦٽي ٿو. چون ٿا ته بحر جي موجن ۾ ڪڪ پيو ڏکا کائي: ڪڪ سمجهي ٿو ته موجن جو مون سان جهيڙو آهي، حالانڪ موجن جو ڪڪ سان ڪو واسطو نه آهي:

دريسا بوجودے خيوش موجے دارد،  
خس پندارد کم اين کشاکش با اوست!



هڪ شاعر وحدت الوجود متعلق ٻڃا ٿو ڪري ته وحدت ۽ ڪثرت ڇا آهي.  
جواب ٿو مليس:

گفتم: از وحدت و ڪثرت سخني گوئي به رمز،  
گفت: موج و كف و گرداب، همان درياست!

يعني: چيم ته ڪثرت ۽ وحدت کي ڪنهن رمز سان سمجھاء، چيائين ته موج،  
جهڳٻ، ڪُن ۽ لهرون، مڙيئي درياءُ آهي!  
'غالب' چوي ٿو:

اصل شهود شاهد و مشهود ايڪ هڪ هڪ،  
حيران هون، پهر مشاهده هڪ کس حساب مين!  
هڪ مشتمل نمودِ صوٽر پر وجودِ بحر،  
يان ڪيا دهره هڪ قطره و موج و حباب مين.

چوي ٿو: شهود ۽ شاهد ۽ مشهود (ڏسڻ، ڏسندڙ ۽ ڏنل) سڀ هڪ آهن، ته پوءِ  
حيران آهيان ته 'مشاهدو' ڪهڙي حساب ۾ گهٽجي! هت بحر جو وجود مشتمل آهي  
چند صورتن جي ظاهر تي، ته پوءِ قطري، موج ۽ حباب ۾ ڇا رکيو آهي؟ يعني  
اهي ئي ته بحر آهن!

روسي چوي ٿو:

جمله معشوق است، عاشق پرده؟

بني هند رومي چوي ٿو:

گر هزاران اند، يڪ کس نيش نيست،  
جز خيالاتِ عدد انديش نيست:  
بحر وحدانيست، جفت و زوج نيست،  
گوهر و ماهي اش، غمير موج نيست:  
نيست اندر بحر شرڪِ پيچ پيچ،  
ليڪ بااحول چم گوهر، هيچ هيچ.

چوي ٿو: انگ ته هڪ جو آهي، ان مان هزارين انگ ڦٽن ٿا: بحر هڪ آهي،  
ان ۾ گوهر، مڇي ۽ موج آهي، سڀ هڪ آهي، پر ٿيڙي کي ڪير سمجھائي!  
لطيف چوي ٿو:

ٿيڙي پسي ٿي، پر هوت ته آهي هڪڙو!

رومي چوي ٿو:

اين دئي اوصاف ديده احوال ست،

ورنہ اول آخر، آخر اول ست.

ان حالت ۾ ڪوبہ راز نٿو کلي. 'حافظ' چوي ٿو:

حديث از مطرب و مسے گيو، و راز دهر ڪمتر جو،

ڪم ڪس نہ ڪشود نہ ڪشايد، ۾ حڪمت اين معما را.

باقي ڪثرت جي تعلقات لاءِ ڪي اضافي صورتون آهن، انهن کان سواءِ ته ڪم نہ هلي سگهندو.

بقول غالب:

هر چنڊ هو مشاهدہ حق ڪي گفتگو،

بنتي نهين هے بادہ و ساغر ڪهے بغير!

حافظ چوي ٿو:

يڪے از ڪفر مي لافند، دگر طامات مے بافند،

بياں ڪين داوريها را ۾ پيش داوړ اندازيم!

بهر حال:

مشڪل حڪايتے ست ڪم هر ذره عين اوست

ليڪن نہ مے توان ڪم اشارت بساو ڪنند.

فارسي شاعريءَ جو اهو اثر اردو ۽ سنڌيءَ تي ۾ پيو. خاص طرح سان

'سچل' ان فڪر جو نمائندو شاعر آهي، جنهن چيو: ”آهيان پاڻ الله، اديون مون ڪي ڪير ٿيون ڄاڻو!“

**تفھيدي جائزو:**

وحدت الوجود جي مٿئين تشريح ڪي بعض عالمن قبول نہ ڪيو آهي. انهن

جو چوڻ آهي ته ان نظريي مان عوام ته ڇا، خواص ۾ به ڪيئي غلط فھميون پيدا ٿين ٿيون.

ان سلسلي ۾ علامہ اقبال جي راءِ آهي ته وحدت الوجود جي ناقص تعبير سان

مسلمانن مان ذوقِ عمل ختم ٿي ويو، ڇا لاءِ ته انسان ۽ خدا ۾ ڪو فرق نہ

رھيو. انسان جڏهن ائين ٿو سوچي ته مان موهوم ۽ معدوم آهيان، يعني منھنجو

وجود دوکو ۽ فريبِ نظر آھي، ته پوءِ جدوجھد ۽ عمل صالح ڏانھن ڪيئن

راغب ٿيندو؟ ڪائنات ۾ جو ڪجهه ۾ آهي، اهو خدا آهي. ٻين لفظن ۾، مان بہ

خدا آهيان، ته پوءِ خدا جي عبادت ۽ اطاعت ڪيئن ٿو ڪري سگهان؟

جڏهن فرد جي هستي باطل ٿي ويئي ۽ ان جي ذاتي وجود جي نفي ٿي ويئي ته پوءِ اخلاقي ذميداريءَ جو احساس ڪيئن پيدا ٿيندو؟ جڏهن اخلاقي ذميداريءَ جو خاتمو ٿي وڃي ٿو، تڏهن دين ۽ مذهب جي ڪهڙي حيثيت رهي ٿي؟

وحدت الوجود جي ان نظريي مان جي به فرقا پيدا ٿيا، تن جا عقيدا ۽ اطوار تاريخ جي ڪتابن ۾ موجود آهن. اقبال جي فلسفي جي روشنيءَ ۾ ٻڌايو ويو آهي ته غير اسلامي تصوف مان فرق باطنييه جنم ورتو، جن جي ٻن سؤ سالن جي ڪوششن مان ان غير اسلامي تصوف کي ڪافي فروغ مليو، جنهن جو خلاصو هي آهي: خدا ۽ انسان ۾ ڪو فرق نه آهي. خدا عين انسان آهي ۽ انسان عين خدا آهي، بلڪ ڪائنات جو هر ذرو خدا آهي.

خدا ڪن برگزيدين ۾ حلول به ڪري ٿو، تنهنڪري اسان انهن کي خدا ۽ معبود ڪري ٿا مڃون.

الله، محمد ۽ علي، هڪ حقيقت جا ئي تعبير آهن.

ڪن وقتن تي خدا ڪن ماڻهن جي ذريعي ظاهر ٿو ٿئي. ان کي 'بروز' ٿو چئجي. خدا جي هستي ڪائنات کان ڪا جدا هستي نه آهي. هيءَ ڪائنات ئي خدا آهي، ۽ خدا ڪائنات جو ٻيو نالو آهي.

ان طرح اتحاد، عينيت، حلول، تجسس، ۽ بروز ۽ ظل جي انهن عقيدن مان اهو نتيجو نڪتو جو امت مسلم عمل ۽ ڪردار کان عاري ٿي ويئي.

منطقي طور چيو ويو ته جڏهن 'مان' ۽ 'خدا' هڪ آهيون، ته پوءِ عمل ۽ جدوجهد ڪنهن جي ڪاڻ ڪئي وڃي؟ خدا کان بالاتر ته ٻيو درجو آهي ئي ڪونه، جنهن جي حاصل ڪرڻ لاءِ عمل جي ضرورت ٿئي. ٻيو ته 'مان' آهيان ئي ڪونه، پوءِ جدوجهد ۽ عمل ڪير ڪري؟ گناهه ۽ ثواب ڇا، ۽ جزا ۽ سزا ڇو؟

ان مان اهو نتيجو ڪڍيو ويو ته خدا ۽ انسان ٻئي متحد الوجود آهن، جدا جدا نه آهن. انسان هڪ قطرو آهي، جو وڃي درياءَ ۾ ملندو. (شرح "اسرار خودي")

ان متعلق فلسفي اقبال جو ٻيو شارح، علامه اسلم جيراڄپوري، لکي ٿو: 'تصوف' جو مسئلہ عينيت، افلاطون جي مسئلہ اعيان کان به وڌيڪ عجيب غريب آهي. 'هم اوست' جي عقيدتي هڪ اهڙو هم گير عينيت پسند عقيدو پيدا ڪيو، جنهن ۾ هر ذرو عين آفتاب آهي، خالق ۽ مخلوق متحد ٿي ويا. چند قول ڏجن ٿا:

(۱) "سَمْبَهَانِ الَّذِي خَلَقَ الْأَشْيَاءَ وَ هُوَ عَيْنُهَا"؛ پاڪ آهي اها ذات، جنهن ڪائنات کي پيدا ڪيو ۽ اها سندس 'عين' آهي، اها سندس 'غير' نه آهي. (اگر خدا ئي عين ڪائنات آهي ته پوءِ خالق ۽ مخلوق، مالڪ ۽ بندي جو امتياز ڪيئن رهندو، عبادت ۽ طاعت ڪنهن جي ڪئي وڃي ۽ ڪير ڪري؟)

(۲) ”خود کوزه و خود کوزه گرو خود گيل کوزه، خود بر سر آن کوزه خريدار برآمد“ :  
پاڻ ئي کوزو آهي، پاڻ ئي کوزي جو ٺاهيندڙ آهي، پاڻ ئي کوزي جي معني آهي، ۽ ان جو خريدار به پاڻ ئي آهي.

(۳) ”هر لحظہ بشکل دگر آن يار بر آمد، دل برد و نهان شد.“

(۴) ”خود انا الحق زد از لب منصور، خود بر آمد ز شوق بر سر دار“ : پاڻ ئي منصور جي واتان ’انا الحق‘ چيو اٿس، ۽ پاڻ ئي شوق سان قاهيءَ چڙهيو؟

(۵) ”گفت انا احمد بلامير، از دهان محمد مختار“ : پاڻ ئي حضرت محمد صلي الله عليه وسلم جي منهن مبارڪ مان چيو اٿس ته مان ’بنا مير جي احمد‘ (يعني ’احد‘) آهيان!

(۶) ”اي پسر، لا اله الا الله، خود ز شرک خفي ست آئينم دار“

هست شرک جاسي ’رسول الله‘، خيوشتن را ک ازین دو شرک بر آر“ :

اي پٽ، ’لا اله الا الله‘ خود ’خفي شرک‘ جو آئينم دار آهي، ۽ ’چٽو پٽو شرک‘ آهي ’رسول الله‘: تون پاڻ کي انهن ٻنهي شرڪن کان آزاد ڪرا!

(۷) چون ڪم به رنگي، اسير رنگ شد، موسي با موسي در جنگ شد“ : اصل ۾ ته موسي به خدا هو، ۽ فرعون به خدا هو، پر جڏهن ذات بيچون ۽ بي مثال هڪ رنگ ۽ مثال کي قبول ڪيو، يا تعينات جي پردي ۾ آئي، تڏهن موسي فرعون کي نه سڃاڻي سگهيو، ۽ ان کي ’غير‘ سمجهي، ان سان وڙهڻ لڳو، حالانڪ فرعون ۽ موسي ٻئي هڪ آهن. (نوادر-اسلم جيراچوري)

ان قسم جا خيال اسان جي فارسي، اردو، سنڌي، ۽ سرائڪي زبانن جي شاعريءَ ۾ پريا ٻيا آهن. غالب هجي يا مير، ولي هجي يا درد، سعدي هجي يا حافظ، رومي هجي يا جامي، لطيف هجي يا سچل، خواجہ فرید هجي يا باهو، بلاشاه هجي يا بيدل، هر ڪنهن وٽ وحدت الوجود جو اهو نظريو موجود آهي. ”الله آدمي بن آيا“ هر هنڌ چيو ويو آهي.

ان تصوف متعلق مولانا عبدالماجد دريا آبادي فرمائي ٿو:

”حضرت شيخ عبدالقادر جيلانيءَ ۽ ان جي مريد ۽ سلسلي جي بانيءَ حضرت شيخ شهاب الدين سهرورديءَ تائين، ڪتابن ۾ اسلامي عنصر قائم رهيو. ان کان پوءِ شيخ محي الدين ابن عربيءَ جي اثر سان تصوف جي نظام ۾ فلسفاني عنصر جو غلبو ٿيو. وحدت الوجود جا مسئلا پيدا ٿيا، ۽ فارسي مشاعريءَ جي اثر سان انهن خيالن کي تقويت ملي، چنانچہ ملا جاميءَ جو ڪتاب ’لوائح‘ هڪ فلسفيانه تصنيف جو درجو رکي ٿو. تاهه نائين صديءَ جو اهو تصوف به ابتدائي صدين جي تصوف کان گهڻو ڪجهه بدلجي چڪو هو. پر انهن رسم پرستين مان اهو حقيقي تصوف ڪا به مناسبت نٿو رکي.“

”تصوف جي موجوده مسخ ٿيل ۽ ٻڙيل شڪل يوناني وهمن، ايراني خيالن، هندي رسمن ۽ ٻين غير اسلامي عنصرن جي هڪ معجون مرڪب آهي، جنهن جي ڪن ٿورن جزن کي اسلامي چٽي سگهجي ٿو، سو به وڏيءَ تحقيق ۽ تلاش کان پوءِ ۽ ديدنه ريزيءَ سان ڪجهه نظر ايندو. حاشا، ٽم حاشا، هي اسلامي تصوف ناهي.“ (تصوف اسلام)

هن بحث مان اهو ثابت ٿو ٿئي ته وحدت الوجود کان جا شاعري متاثر ٿي آهي، اها ’عينيت‘ جي ڦاٽل آهي. ان ۾ اتحاد، حلول، بروز ۽ تجسم موجود آهي. ان ۾ عبد ۽ معبود، خالق ۽ مخلوق، عاشق ۽ معشوق، طالب ۽ مطلوب، سڀ هڪ وجود آهي. ان صوفيانم شاعريءَ سان اسان جي شاعريءَ جو دفتر ڀريو پيو آهي. ان کي حضرت مجدد الف ثاني، اقبال ۽ ٻيا محقق، سڀ گمراهي سڏين ٿا.

هاڻي سوال ٿو پيدا ٿئي ته اگر اهو سارو دفتر ڪفر ۽ گمراهيءَ سان ڀريو پيو آهي، باطل ۽ غير اسلامي خيالات جي تبليغ ڪري رهيو آهي، عمل ۽ ڪردار توڙي جدوجهد ۽ اخلاقي ذميدارين کان انسان کي پاسيرو ڪري رهيو آهي، دير و حرم جي فرق کي مٽائي رهيو آهي، ۽ نه فقط ايترو، بلڪ ”لا اله“ کي ”شرڪ خفي“ ۽ ”محمد رسول الله“ کي ”شرڪ جلبي“ سڏي رهيو آهي، ته پوءِ انهن شاعرن لاءِ ڇا چيو ويندو. جن ۾ رومي ۽ جامي، حافظ ۽ عطار، شاه ۽ سچل، خواجہ فرید ۽ بلاشاه، غالب ۽ مير، سلطان باهو ۽ بيدل وغيره پارا مشاهير اچي وڃن ٿا، جن جو ڪلام وحدت الوجود جو شارح ۽ مبلغ آهي؟ اگر انهن متعلق تاويلات ۽ تعبيرات کان ڪم ورتو ويندو، جنهن انهن جا شارح چئي رهيا آهن، ته پوءِ تاويل جي انهن رعايتن کي وسيع ڪرڻو پوندو. هن جديد دور ۾ به اهڙا شاعر موجود ٿي سگهن ٿا، جي رنديءَ ۽ قلندريءَ جي رنگ ۾ ان قسم جو ڪلام چئي رهيا آهن. اقبال ۽ ٻين اهڙن وٽ ته ڪڏهن گستاخانہ انداز به اچي ويو آهي. باقي ائين چوڻ ته ان طرح چوڻ جي اڳين کي اجازت هئي ۽ اهي گرفت جي قابل نه آهن، سو اهو ڪو معقول عذر نه چئبو. بهرحال، اهو سڀ ڪجهه جڏهن ته ”شاعريءَ“ جي پردي ۾ آهي، تڏهن سڀ ڪجهه جائز چيو ويو آهي.

## فلسفو ۽ الاهيات

### (رومي ۽ خيام)

وحدت الوجود اگرچہ ’الاهيات‘ جو ئي مسئلو آهي، جنهن متعلق مٿي گهڻو ڪجهه عرض ڪيو ويو آهي، پر هت هن الڳ عنوان هيٺ اڃا به تفصيل سان بحث ڪندي شاعرن جي سٽن ۽ شرحن سان ان مسئلي کي پيڻ ڪجي ٿو.

وحدت الوجود جي اتحاد، حلول، بروز ۽ تجسم واري عينيت پسندانہ نظريي کي به اڳيان رکڻ گهرجي، پر شاعريءَ جي دفتر ۾ ان کان علاوه ٻيا به ڪيئي نظريا موجود آهن، جن لاءِ محض اشارو ڪرڻ ئي ڪافي ٿيندو.

### مولانا روم:

حضرت مولانا روميءَ جا چند شعر نقل ڪجن ٿا. پاڻ انهن شعرن ۾ ’انسان ڪامل‘ جو تعبير ڪيو اٿن، ۽ ان جو نعم البدل ’صوفي‘ کي قرار ڏنو اٿن، هڪ شعر ۾ فرمائي ٿو:

بزيـر ڪنگره ڪبرياش مردانند،

فرشتـه صيد، پيمبر شڪار، يزدان گير!

يعني: ڪبرائيءَ جي ڪنگرن جي هيٺان اهڙا مرد موجود آهن، جن وٽ فرشتا قيد ٿيل آهن، پيمبر به شڪار ٿيل آهن، ’يزدان‘ کي هنن پڪڙي ورتو آهي، ۽ هو ’يزدان گير‘ آهن.

ان ساڳئي خيال کي علامه اقبال هن طرح بيان ڪيو آهي:

در دشتِ جنونِ من، جبرئيل امين صيد،

يزدان به ڪمند آور، اي همتِ مردان!

حڪيم الامت ٿو فرمائي: منهنجي ’جنون‘ جي ميدان ۾ جبرئيل امين قيد ٿي چڪو آهي: اي همتِ مردان! هاڻي ’يزدان‘ کي پنهنجي ڪمند ۽ چار ۾ ڦاساءِ!

روميءَ جو هڪ غزل آهي، پورو صوفيانہ، ان جو هڪ شعر هن ريت آهي:

ميگفت در بيابان رنـدِ دهن دريده

صوفي خدا نم دارد، او نيست آفريده.

فرمائي ٿو: ”بيابان ۾ هڪڙي رند وات ڦاٽوڙي پئي چيو ته صوفيءَ جو الله آهي ئي ڪونه! هو ڪنهن جو آفريده يا پيدا ڪيل ۽ خلقيل مخلوق نه آهي! ان جو جيڪو به تاويل ڪيو ويندو، اهو بهرحال تاويل ئي رهندو. صوفيءَ جو وجود بذات خود نه آهي ته پوءِ سندس ’غيريت‘ جي دعويٰ باطل. پر جي ’صوفي‘ پنهنجي ذات جو قائل آهي، ته پوءِ ان لاءِ زمان ۽ مڪان جو قيد لازم ٿيندو، زمان ۽ مڪان جي قيد لازم هجڻ سان گڏ ’خلق‘ ۽ ’بدع‘ لازم، ۽ پوءِ ’خالق‘ ۽ ’بديع‘ جو وجود لازم. بهرحال، شعر پنهنجيءَ حيثيت سان ’ڪفر‘ آهي، پر روميءَ جو آهي، تنهنڪري ماڻ!

### خيام:

شعر و شاعريء جي باب ۾ الاهيات جو نمائندو ۽ فلسفي شاعر آهي خيام. سڀ محقق ۽ نقاد جڏهن 'خيام' تي لکڻ ٿا، تڏهن ان جي فلسفءِ الاهيات تي دل کولي لکڻ ٿا. ڪي ڪيس ملحد ۽ ڪافر چون ٿا، ۽ ڪي ڪيس صوفي ۽ فلسفي. بهرحال، 'خيام' جو ڪجهه به هو، اهو پنهنجي ڪلام مان ظاهر آهي. فلسفي ۽ الاهيات متعلق خيام تي تبصرو ڪندي، علامه شبلي لکي ٿو:

”فاسفو ڇا آهي؟ حقائق الاشياء جو ادراڪ. اسين جڏهن پنهنجي گرد و پيش نهاريون ٿا، تڏهن خود بخود سوال ٿو پيدا ٿئي ته هي ڇا آهي؟ هي ڇيڙون ڪيئن وجود ۾ آيون؟ ڪٿان آيون؟ اهي مفرد آهن يا مرڪب؟ انهن جي ذات ۽ اصل ڇا آهي؟ انهن جون خاصيتون ڪهڙيون آهن؟ انهن جا لوازمات ڪهڙا آهن؟ ان کان پوءِ ڇيڙن جي اڳ پوءِ پيدا ٿيڻ تي ٿا ويچار ڪريون، ۽ پوءِ سوال ٿو پيدا ٿئي ته انهن ۾ ڪو باهمي تعلق آهي، يا اهي اتفاق سان پاڻ ۾ ملي ويون آهن؟ اگر انهن ۾ تعلق آهي ته پوءِ اهو ڪهڙي قسم جو آهي؟ انهن جي نوعيت ڪهڙي آهي؟ ڇو آهي؟ مطلب ته ان قسم جا سوال فلسفي جا بنيادي سوال آهن. انهن جو جواب ڏيڻ فلسفيءَ جو فرض آهي. سڀ کان پهريون سوال اهو آهي ته ڇا، اسان شين جي حقيقت کي سمجهي سگهون ٿا؟ عام طور سڀ حڪيم ۽ فلسفي ان جو جواب اثبات ۾ ڏين ٿا، ۽ پنهنجا دليل پيش ڪن ٿا. ليڪن هر دور ۾ اهڙا فلسفي به ٿيندا رهيا آهن، ۽ اڄ به آهن، جن جي راءِ آهي ته ڪنهن به ڇيڙ جي حقيقت معلوم ٿي نٿي سگهي! اسپينسر سڀني شين جا ٻه قسم ٻڌايا آهن، هڪڙيون آهن ’فوق الادراڪ‘ ۽ ٻيون آهن ’تحت الادراڪ‘. ’فوق الادراڪ‘ جا مسئلا انسان جي علمي دائري کان ٻاهر آهن، ۽ ’تحت الادراڪ‘ متعلق به انساني عقل ناقص آهي. شوپنهاور به چوي ٿو ته اسان کي ڪنهن به ڇيڙ جي حقيقت معلوم نه آهي. خيام جو به اهوئي مذهب آهي.“

اڳتي هلي، علامه شبلي ان متعلق لکي ٿو:

”غور ڪريو، ۽ چڱيءَ طرح غور ڪريو! جن ڇيڙن متعلق اسان کي يقين آهي ته انهن کي اسين ڄاڻون ٿا، تن مان اول مادي متعلق غور ڪريو ته مادي کي اسين ڪهڙيءَ حد تائين سمجهي سگهيا آهيون؟ اهو سڀ کان زياده محسوس، ظاهر ظهور ۽ نمايان آهي، ليڪن غور سان ڏسو، مادي کي اسين ڪهڙيءَ حد تائين سمجهي سگهيا آهيون! مادو تحليل ٿئي ٿو، ٽڪرا ٿئي ٿو، ۽ پوءِ ٽڪرا ٺٽو ٿئي، (جزو لا يتجزئ). انهن

مشرقي شاعريء جا فني قدر ۽ رجحانات

جڙن ۾ حرڪت، وزن، ڪشش اتصال، ڪشش ثقل، ۽ ٻيون چند خاصيتون آهن، ليڪن اهي اجزائو خواص ۽ اعراض جي حيثيت رکن ٿيون. مادّي جي اصل حقيقت ڇا آهي؟ ڇو وجود ۾ آيو؟ ڪٿان کان آيو؟ اهو سڀ ڪجهه غير معلوم آهي.

”ان طرح علت ۽ معلول جو سلسلو جو اسين ڪنهن چيز ۾ قائم ڪريون ٿا، اهو مٿي وڌي، تحقيقات کان پوءِ ناقابلِ اعتبار ٿو ثابت ٿئي. اصلي علت جو پتو نٿو ٿئي. ڪشش ثقل جو سبب آهي تجاذبِ اجسام. پر تجاذبِ اجسام جي علت ڇا آهي؟ اڄ تائين اهو مسئلو به حل نه ٿيو آهي. يعني جسمن ۾ اهڙا جذب جي خاصيت ڇو آهي؟ مطلب ته، ان طرح ڪجهه درمياني ڳالهائون معلوم ٿين ٿيون، پر مٿي هلي اها ئي لاعلمي پيدا ٿي ٿئي. هڪ راز کلي ٿو، ۽ ٻيو پيدا ٿو ٿئي. هڪڙي ڳنڍ ڪوليون ٿا ته ٻي اڳي ئي رکي آهي:

فلسفي سڙر حقيقت نه توانست ڪشود،  
گشت رازدگران راز ڪم افشا مے ڪرد!

”ان ڪري دقيق النظر حڪيمن چيو آهي ته ’اسان کي ڪجهه به معلوم نه آهي‘. سقراط به پوريءَ عمر جي تحقيقات کان پوءِ ائين ئي چيو ته ’معلومر شد ڪم هيچ معلوم نه شد‘. خيام جو به اهوئي مذهب آهي.“  
(”شعرالبحر“، حصو اول، ص ۲۰۵-۲۰۶)

ڇڱو ٿئي ها، جيڪڏهن شڪلي ان مسئلي متعلق اسلامي نظريو به بيان ڪري ها. ان متعلق بنيادي اصول اهو آهي ته حضور صلي الله عليه وسلم جن فرمايو آهي ته ”الله جي ذات ۾ تعمق ۽ غلو نه ڪريو.“ ان طرح، تقدير جي متعلق سوچڻ ۽ بحث ڪرڻ کان به منع ڪئي اٿن. تخليق متعلق به فرمايو ويو ته ان سلسلي ۾ ’شيطان‘ سوال ڪندو ته ڀلا الله کي ڪنهن پيدا ڪيو؟ الله جي ذات متعلق حضور ڪريم صلي الله عليه وسلم کان وڌيڪ ٻئي ڪنهن کي معرفت حاصل ٿي سگهي ٿي؟ فرمائين ٿا: ”ماي متجسس فيڪ!“ يعني ’اي الله، مان تنهنجيءَ ذات‘ ۾ حيرت زده آهيان! ان طرح حضرت ابوبڪر صديق فرمايو آهي: ”عجز عن درڪ الادراڪ ادراڪ“. يعني: ’حق تعاليٰ جي ادراڪ کان عاجز ٿي پوڻ ٿي پنهنجيءَ جاءِ تي ادراڪ آهي‘. يعني، ان کان وڌيڪ ٻيو ڪجهه به معلوم ٿي نه سگهندو. ان جي صحيح ترجماني سعدي هن طرح ٿو ڪري:

اي برتر از خيال، قياس و گمان و وهم،  
ما هر چه ديده ايسر، شنيديم، خواننده ايسر!



بهرحال، الله تعالى انسان جي علم ۽ خيال، قياس ۽ گمان، وهم ۽ مشاهدي، تجربتي توڙي احساس ۽ ادراڪ کان بالا آهي. ان جي ماهيت متعلق 'حيرت زدگي'، ۽ ان جي 'ادراڪ کان عاجز ٿيڻ' ئي انساني ڪاوش جي انتها آهي. اتي اچي، سقراط ۽ اسپينسر ۽ شوپنهاور جا فيصلا پاڻ ۾ ملن ٿا ته اسان کي ڪجهه به معلوم نه آهي! حڪيم ۽ فيلسوف، 'ماهيت' جي علم نه هئڻ ڪري مذبذب رهجي ويا، پر اثبات جي پهلوءَ تائين نه پهتا. اثبات جو پهلو اهو آهي ته 'وجود' آهي، پر اسان جي عقل ۽ ادراڪ کان بالا، ان تائين رسائي ناممڪن، ان سلسلي ۾ حيرت زدگي ۽ عاجزي حاصل ٿين ٿا، ۽ بس.

پيو ته اسان جو 'علم بالحواس' ناقص آهي، تنهنڪري کيس حقيقت تائين رسائي نٿي حاصل ٿئي. تنهنڪري، "عدم علم" کي 'عدم حقيقت' نه چئبو. پنهنجي نارسائيءَ جي ڪري اهو نتيجو نڪري سگهي ته ڪو 'وجود' آهي ئي ڪونه! چوڻه اسان کي ان جو علم ناهي! خيام چوي ٿو:

جمعي متفكرند در مذهب و دين،  
جمعي متحيرانند در شك و يقين؛  
نساگاه منادي برآيد زكمين،  
ڪم اي بيخبران، راه نه آنست نه اين!

فرمائي ٿو: مذهب ۽ دين بابت سڀ جا سڀ فڪر ۾ آهن، ۽ سڀ جا سڀ شڪ ۽ يقين ۾ حيرت زده آهن، حقيقت ۾ ماهيت جو علم ڪنهن کي به نه آهي: ائين ڪندي، اوچتو منادي آئي ته اي بيخبرو، راه نه هيءَ آهي ۽ نه هو! ٻئي هنڌ چوي ٿو:

ڪس مشڪل اسرارِ فلڪ را نه ڪشاد،  
ڪس يڪ قدم از نهاد، بيرون نه نهاد،  
چون بنگرم از مبتديءَ تا استاد،  
عجز است بدست هر ڪم از مادر زاده.

چوي ٿو: هنن مشڪل مسئلن کي ڪوبه ڪولي نه سگهيو. ڪنهن اکر قدم وڌايو آهي ته پوءِ ٻاهر نه ڪڍي سگهيو آهي. مبتديءَ کان استاد تائين، سڀ 'مادرزاد' عاجز آهن! الله تعالى متعلق صاف طرح سان چوي ٿو:

ڪس را پس پرده قضا راه نه شد،  
و ز سر خدا هيچ ڪس آگاه نه شد،  
هر ڪس ز قياس خيوش چيزي گفتند،  
معلوم نه گشت و قصه ڪوتاه نه شد.

چوي ٿو: ڪنهن کي بيم 'پرده قضا' تائين راهه نه ملي آهي، ۽ ڪوبه الله جي راز کان آگاهه نه ٿيو آهي. هر ڪنهن پنهنجي قياس آهر ڳالهين ڪيون آهن. بهرحال، ڪنهن کي به ڪجهه معلوم نه ٿيو آهي ۽ هي قصو ڪوتاهه نه ٿيو آهي، ڳالهه اتي جا اتي آهي!

خيام، پنهنجي راءِ ۽ فيصلي کي اڳتي هلي هن طرح ٿو بيان ڪري:

رندے ديدم نشستم بر سنگِ زمين،  
نہ کفر نہ اسلام، نہ دنيا و نہ دين،  
نہ حق نہ حقيقت، نہ شريعت نہ يقين،  
اندر دوجہان ڪرا بود زہرہ ایں!

گويا، پنهنجي حال کي هن طرح ٿو ظاهر ڪري ته هڪ رند ڏٺم، جو زمين تي پٿر تي ويٺو هو، وٽس نه ڪفر هو نه اسلام هو، نه دنيا هئي نه دين هو، نه حق هو نه حقيقت هئي، نه شريعت هئي ۽ نه يقين!

خيام اتي اچي پنهنجي شاعرانه حيثيت سان ڪفر ۽ اسلام، دين ۽ دنيا، حق ۽ حقيقت، شريعت ۽ مذهب متعلق پنهنجي راءِ جو ڪليءَ طرح اظهار ڪيو آهي. الاهيات متعلق، وڌيڪ اسلامي فرقن جي توجيها ت بابت شبلي اسڪي ٿو:

”هڪ ٻيو نقطو نهايت غور جي قابل آهي. اسلامي بيشمار فرقن کي ڏسو. انهن جا باهمي اختلافي مسئلا ڪهڙا آهن؟ (ان کان پوءِ شبلي پاڻ ٿو بيان ڪري) خدا فاعل يا لايجاد آهي، يا بالا راده؟ خدا جون صفتون عين ذات آهن، يا ذات کان خارج؟ صفتون قديم آهن يا حادث! خدا جو ڪلام نفسي آهي يا لفظي؟ هي مسئلا ڪيڏا نه فوق الادراڪ آهن! جڏهن خدا جي حقيقت ئي معلوم نه آهي، ته پوءِ ڇا معلوم ته ان جا اوصاف ڪهڙا آهن! باوجود ان جي، هر فرقي کي قطعي يقين آهي ته ان کي جو ڪجهه

---

بیم معلوم آهي، اهو قطعي آهي ۽ اهو ايتريقدر قطعي آهي، جو جيڪو

---

شخص ان جي خلاف چوي ٿو، اهو گمراهه آهي، جاعل آهي، ڪور باطن آهي،

---

مرتد آهي، ڪافر آهي ملعون آهي! معتزله، قدریه، اشعريه، حنابلہ، شيعه،

---

مٺي، سڀ هڪٻئي کي 'ڪافر' ۽ 'گمراهه' سڏين ٿا، تان جو پاڻ به

---

جنگ ۽ جدال تائين پهچن ٿا! ("شعر العجم"، حصم اول، ص ۱۰۸-۱۰۹)

هي آهي 'الاديات' متعلق مسلمان فرقن جي عام ۽ آگاهيءَ جو حال، جو مون شبليءَ جي زبانيءَ سان بيان ڪيو آهي. شبليءَ جا هي لفظ وري به نقل ٿو ڪريان ته ”جڏهن خدا جي حقيقت ٿي معلوم نه آهي ته پوءِ ڇا معلوم ته ان جا اوصاف ڪهڙا آهن؟“

ان مان اهو به ظاهر ٿيو ته بقول شبلي، جنهن کي مسلم فرقن قطعي ۽ يقيني راءِ ٿا سڏين، ان جي ڪا به علمي حيثيت ڪانه آهي. باوجود ان جي، هو هڪجهڙي ڪي گمراهه، جاهل، ڪور باطن، مرتد، ڪافر ۽ ملعون ٿا سڏين، ۽ مختلف گروهه ٺهيا اٿن. وري اهي گروهه به هڪجهڙي ڪي 'ڪافر' ۽ 'گمراهه' ٿا سڏين. اهو سلسلو اڄ تائين جاري آهي: ٿوريءَ گهڻيءَ ڳالهه تي ڪفر ۽ لاسذميت ۽ الحاد جي فتويٰ ڏيڻ اڄڪلهه عام آهي، حالانڪ ان جي علمي حيثيت ڪا به ڪانه آهي. ان کان پوءِ شبلي بيان ٿو ڪري:

”اگر انهن بزرگن جو خيالم جي فلسفي تي عمل هجي ها، يعني هي ته اهي مسئلا فوق الادراڪ آهن. بس، اسين ايترو ئي ڄاڻون ٿا، جو نه ڄاڻڻ جي برابر آهي. مذهبي حيثيت سان اسان جو رڳو ايترو فرض آهي ته اجمالي ايمان آڏيون، يعني هي ته خدا آهي، ڄاڻي ٿو، ڏسي ٿو، ٻڌي ٿو، ۽ ڳالهائي ٿو. باقي اهي دقيق مسئلا ته سندس اوصاف ڇا آهن، وغيره، ان متعلق اسان کي شارع (پيغمبر) ڪا به تڪليف نه ڏني آهي.“

اگر ائين مسلمان سمجهن ها ته پوءِ مسلمان فرقن ۾ جي جهڳڙا ۽ جهيڙا، جنگيون ۽ لڙايون، معرڪا، آرايون ۽ خون ريزيون ٿيند هون آيون آهن، اهي ڇو ٿين ها!

هاتف شيرازيءَ خوب چيو آهي: يڪے از كفر مي لافد، دگر طامات مي بافد!

شبليءَ جي مٿي آيل بحث جو ماحصل اهو ٿيو ته حق تعاليٰ جي 'اوصاف' ۽ 'ماهيت' متعلق نه فقط حڪيم ۽ فلسفي خاموش آهي، پر 'مذهب' به خاموش آهي. مذهب وارن ماڻهن جي ڪفر سازي محض خود ترانيدده مسلمانن جي پيداوار آهي. هر ڪو فرقو پنهنجي فيصلي کي خواءِ مخواهم قطعي ٿو سڏي، ۽ ٻين کي هروڀرو ملعون ۽ گمراهه، ڪافر ۽ مرتد ٿو سڏي. حالانڪ ڪوبه صاحبِ عقل ماڻهو الله جي 'ذات' کان انڪار نٿو ڪري سگهي. صفات ۽ اوصاف متعلق هر ڪو مختلف الخيال آهي ۽ رهندو\*.

\* منهنجي خيال ۾ شبليءَ کان سهو ٿي آهي. ”اسماء الحسنیٰ“ نص قطعي سان ثابت آهن، ۽ اهي ئي صفتون آهن. باقي اختلافي مسئلو اهو ٿو رهجي وڃي ته آيا صفات ”ذات“ جو ’عين‘ آهن يا ’غیر‘؟ ’قدیر‘ آهن يا ’حادث‘؟ ان تي به عالمن مٿو ته ڏاڍو هنيو آهي، پر علم ڪلام جا سڀئي دفتر ان مسئلي کي اڃا تائين حل ڪري نه سگهيا آهن. ”وايس ڪمبله شيء“ ۾ به صفات قطعيه جي لفظ نه آهي، جن اڄڪلهه جا عالم سمجهن ٿا. هي هڪ بحث طلب مسئلو آهي. هت فقط اشارو ڏيڻ ڪافي آهي، علم وارن ۽ عقل وارن لاءِ. — ڪرامتي.

خيام سان گڏ گهڻن اطلاقي صوفي شاعرن جا خيالات به ساڳيا آهن. ڪن تي فلسفو غالب آهي، ته ڪن تي عيڻيت پسند تصوف. ٻئي گروهه ان ۾ متفق آهن ته حق تعاليٰ جي ذات ۽ ان جي ماهيت اسان جي علم کان ٻاهر آهي. فلسفي ائين چئي ڇپ ٿي وڃي ٿو ته ”معاوم شد ڪم معلوم نم شد“، پر صوفي اڳتي وڌي چوي ٿو:

ڪثرت آرائيءَ وحدت ههه پرستاريءَ وههه،  
ڪر ديا ڪافر ان اصرار خيال نههه مڃههه.  
( غالب )

۽ چوي ٿو:

هر ڇم ٻيڻي، بدان ڪم مظهر اوست.

غالب چوي ٿو:

هان ڪاٺيو مت فريسر هستي،  
هر چند ڪهين ڪم ههه، نهين ههه.

مشڪل حڪايت است ڪم هر ذره عين اوست،  
ليڪن نههه مے توان ڪم اشارت بهه اوڪند.

ان ئي سلسلي ۾ بلا شاهه چيو:

بليا تينون ڪافر آڪن، تو آهو آهو آڪا!

يا خواجہ فرید چيو:

حاجت نههه صوم و صلواة دي، خواهش نههه حج زڪات دي،  
چاهت نههه ذات صفات دي....

يا لطيف چيو:

راڻو ٿي راڻو، ريءَ راڻي نانهن ڪي!

يا سچل چيو:

آهيان پاڻ الله، اڏيون مون ڪي ڪير ٿيون ڄاڻو!

يا بلا شاهه چيو:

الله آدمي بن آيا!

هي آهي الاهيات متعلق اسان جي شاعرن جي خيال آرائي ۽ انهن متعلق عالمن جا تاويلات، جن لاءِ آءٌ ته ائين چوندس:

چون نههه ڏيدند حقيقت رهه افسانم زدند!

## اردو شاعري

اردو شاعري، پنهنجي فن ۽ هيئت جي لحاظ سان، توڙي موضوع ۽ مواد جي اعتبار سان، فارسي فن ۽ موضوع جي 'صدائے بازگشت' آهي. جڏهن ته اردو زبان جي تعمير ۽ تشڪيل، پيدائش ۽ ارتقا جو تعلق، سڀ کان زياده 'شاهي دربار' سان آهي، تڏهن ان زبان جي شاعري ۽ فن جي وابستگي ۽ آراستگي به 'دربار شاهي' سان وابسته رهندي آئي آهي.

اردو شاعريءَ ۾ اهي ئي فارسي شاعريءَ وارا مصلحتات ۽ محاورات، كنايات ۽ اشارات نقل ڪيا ويا، اهوئي هجر ۽ وصال، اهوئي زلف ۽ ابرو، اهوئي گل ۽ اهاڻي بلبل! چنانچ، اردو زبان جو تغزل ۽ قصيدو، مثنوي ۽ نظم، مطلب ته سڀ اصناف سخن فارسيءَ مان مستعار آندل آهن. اردوءَ جي ابتدائي شاعريءَ جو پورو دفتر، ان رنگ ۾ رنگيل آهي. نڪته سنجيءَ ۽ خيال آفرينيءَ ۾ به تقليد جامدڪان ڪم ورتو ويو آهي. عاشقانه واردات جي ترجمانيءَ لاءِ، اهي ئي فارسي خيال دهرايا ويا، ۽ قصيده گوئيءَ ۾ خاقانيءَ ۽ قائيءَ جو رنگ قبول ڪيو ويو، ۽ 'تصوف' ته ان کان ئي تائين هو بهو نقل ڪيو ويو. صوفيانم خيالات ۽ معتقدات، خاص طور 'وحدت الوجود' جي بيان ڪرڻ ۾، "اناالحق"، "هم اوست" ۽ "نظريه اعيان" جي خوب ترجماني ۽ نقالي ڪئي ويئي. عشقي شاعريءَ ۾ مثنوي اگر لکي ويئي ته ان ۾ نظاميءَ جو تتبع رکيو ويو، ۽ عريانيت ۽ فحاشيءَ کان ڪم ورتو ويو. بهرحال لساني ۽ لغوي، صوري ۽ معنوي حيثيت سان جيترو اردو شاعري، فارسيءَ سان قريب آهي، اوتري ئي ڪابه شاعري نظر نٿي اچي.

ان تتبع ۽ تقليد جا ڪيئي اسباب آهن: اول ته خود 'اردو' زبان، مزاج جي حيثيت سان، 'فارسي' کان گهڻو متاثر آهي. ان جي مقابلي ۾، پنهنجي وطن جي هندي ٻوليءَ ۽ ان جي ادب سان سندس ڪوبه واسطو نه آهي. ٻيو ته درٻارن ۾ باڪمال ايراني عالمن ۽ شاعرن جي اچڻ وڃڻ، ۽ ايراني علوم و فنون جي اشاعت ۽ فروغ جي ڪري به اردو شاعري زياده تر فارسي شاعريءَ کان متاثر ٿي آهي. سلاطين هند جي دور ۾، علوم عاليم جي تحصيل، فلسفي، طب ۽ منطق جي تڪميل توڙي اخلاقيات ۽ دينيات جي درس تدريس لاءِ گهڻو ڪري فارسي زبان کي ئي استعمال ڪيو ويو آهي. ان مان لازمي طور نتيجو اهو ٿو نڪري ته هتي جي عالمن ۽ شاعرن جي ذهني، فكري، لساني ۽ بياني ڪيفيات تي فارسيءَ جو گهڻو اثر ٿيو هوندو، جو سندن فڪر ۽ فن تي آخر تائين مسلط رهندو آيو آهي.

شاعريءَ جي مرڪزي علامت ۾ حسن ۽ عشق کي شمار ڪيو ويو آهي. گويا شاعري آهي ئي حسن ۽ عشق جي ترجمانيءَ جو نالو، يا 'عاشق ۽ معشوق' جي باندي تعلقات جي اظهار جو نالو.

اردو ادب جا ناقد، اردو ادب ۾ جديد دور جي ابتدا ۱۸۵۷ع جي انقلاب کان شروع ڪن ٿا. ان دور ۾ 'حاليءَ' فارسيت زده شاعريءَ جي خلاف بغاوت جو نعرو هنيو. ۽ ان کان پوءِ محمد حسين 'آزاد' سندس همعوا ٻيو. انهن ٻنهي محققن جي تحريرن ۾، پنهنجي زبان ۽ خاص طور تي پنهنجي ادب جي بي مائگي ۽ بي پنهنجيءَ جو احساس موجود آهي. ان احساس جي ڪري ئي، پنهنجي عالمن اعلان ڪيو ته اسان جي شاعري مصنوعي آهي، ان ۾ دماغ پڇ ڳڙڙ کان سواءِ ٻي ڪا به حيات آفرين چيز ڪانهي. اسان پنهنجي ماحول کان نا آشنا آهيون. هن دور جي وڏي ضرورت اها آهي ته اسان غلط قسم جي خيال آرائيءَ کان نڪري، پنهنجي ماحول جي زندہ حقيقتن جي شناس پيدا ڪريون، ۽ پنهنجي شاعرانه خيالات جي اظهار ۾ زندگيءَ جي مختلف النوع واقعات ۽ ان جي سڀني مشڪل ۽ پيچيده مرحلن جو جائزو وٺون، جيئن اسان جي شاعري، معاشرتي ۽ ملڪي مسئلن لاءِ هڪ آئينو بنجي وڃي.

ان دعوا هوندي بيم 'حالي' ۽ 'آزاد' جي رفيقن جون ڪوششون رڳو قومي اصلاح تائين محدود رهجي ويون. فن جي اصلاح ۽ تنوع جو مسئلو ڪا به مستقل حيثيت اختيار ڪري نه سگهيو. ان ڪري ائين چئي ٿو سگهجي ته انهن جي اصلاحي شاعري ۽ ان فن جا تجربا، ان دور جي صحيح ۽ صحتمند احساس جو ساٿ ڏئي نه سگهيا.

ان دور جي شاعريءَ لاءِ هڪ نقاد چوي ٿو:

”اسان جو قديم ادب، ۽ خاص طرح سان شاعري، ڪافي زماني کان وٺي هڪ خاص طبقي جي ميراث ٿيندا آيا آهن، ۽ ان خاص طبقي جي خيالات ۽ احساسات جي ترجماني ڪندا آيا آهن، مختصر طور چئجي ته اسان جي شاعري هڪ خاص طبقي لاءِ نغمه شادي ۽ نوحه غم جو سامان پيدا ڪندي آئي آهي.“

(تقارير، يوم اقبال، ۵۵ع)

اڻويهين صديءَ جي آخر ڌاري، اردو شاعرن شاعريءَ کي شخصي اثر کان ڪنهن حد تائين آزاد ڪرڻ ۾ ڪاميابي حاصل ڪئي ۽ پنهنجي فن ۽ فڪر کي زندگيءَ جي قريب ترين مسئلن جي ترجمانيءَ لاءِ استعمال ڪرڻ جي ڪوشش ڪئي. انهن رڳو 'فن' کي سنوارڻ ۽ سينگارڻ جي بجاءِ 'زندگيءَ' کي سنوارڻ ۽ سينگارڻ لاءِ ڪم شروع ڪيو، جو اڳتي هلي، قديم ادب ۽ جديد ادب جي وچ ۾ حيدر فاضل قرار ڏنو ويو.

ان دور جي ان انقلاب پسنديءَ ۾ به اڃا هڪ خاصي رجحاني وڻي. آيا اها آهي ته ان دور جي راستباز ۽ مخلص اديبن کي اجتهادي تجربا ته ڪيا، پر ’انقلابي‘ پنهنجي نه سگهيا. ٻيو ته انهن جا اجتهادي تجربا نهايت سادا به هئا ۽ غير واضح به. تاهم انهن جي اجتهادي تجربن کي صفا رد ڪري نٿو سگهجي. اهي تجربا ئي ته آهن، جي اڳتي هلي جديد دور جو سنگ بنياد ثابت ٿيا آهن.

حاليءَ جڏهن قديم اردو شاعريءَ تي اعتراضات قائم ڪيا، تڏهن سڀ کان وڌيڪَ ٻن ڳالهين تي زور ڏنائين: چيائين ته گل و بلبل جا افسانا هاڻي فرسوده ۽ پائمال ٿي ويا آهن ۽ ٻيو ته غزل اسان جي شاعرانه دائري کي محدود ۽ تنگ ڪري ڇڏيو آهي، ان ۾ ڪنهن به مسلسل ۽ مربوط موضوع سخن جي ترجمانيءَ جي صلاحيت ئي ڪانه رهي آهي. اهو به ممڪن آهي ته حاليءَ جي مٿئين خيال سان ڪن عالمن کي اختلاف ٿئي، ڇو ته بلبل جا نغما ڪڏهن به افسرده نٿا ٿي سگهن، ۽ گل هر حال ۾ جاذب نظر رهي ٿو.

حاليءَ جي تنقيد جو بنيادي سبب اهو آهي ته گل و بلبل ته درڪنار، هن زندہ ۽ حسين ڪائنات جي هر شيءِ، اسان جي شاعرن جي نظر ۾ ’فرسوده ۽ جامد‘ ٿي چڪي هئي. هو خارجي شين کي نت نئين روپ ۽ معنيٰ ۾ ڏسڻ جا عادي نه هئا، ڇاڪاڻ ته خود انهن جي زندگيءَ ۾ جمود ۽ ابتڙل اچي ويو هو ۽ هو هڪ ئي نظر سان هر طرف ڏانهن ڏسڻ تي هيري ميري ويا هئا. جڏهن خود زندگي ئي بيمار ٿي چڪي هئي ته ان دور ۾ تجربن ۽ مشاهدن ۾ قوت ۽ روشني ڪيئن پيدا ٿئي. ٻيو ته ٺهيو، عشق ۽ ان جي جذبات ۾ به سطحي ابتڙل ۽ مصنوعي تڪليفات اچي چڪا هئا. انهن شاعرن جي جذبات لاءِ ڄڻ ته هڪ ئي سانچو گهڙجي چڪو هو، جنهن مان بالڪل هڪ طرز تي خيالن جي ادائگي ڪري رهيا هئا. ان دور جي فن ۽ ادائگيءَ تي قدامت ۽ ابتڙل جي ڄڻ چاپ لڳي چڪي هئي. فراق ۽ وصال، قرب ۽ آس، ذوق ۽ ڪيف جي هڪ ئي نوعيت هئي. لذت به هڪ قسم جي، ته عذاب به هڪ قسم جو، فرق اهو ته هرڪو پنهنجي قسمت آهر ٻيو برداشت ڪندو هو.

ان پڪرنسگيءَ ۽ جمود، گريا هڪ خاص شاعراڻي زبان بنائي ڇڏي هئي ۽ سڀني شاعرن ۽ اديبن جون زبانون ۽ فني تجربا، هڪ انداز بيان ۽ هڪ اسلوب نگارش تي سمجهجي، ختم ٿي چڪا هئا.

ايتري جمود ۽ تعطل کان پوءِ، جو وڏو نقصان ٿيو آهي، اهو هي آهي ته آهستي آهستي ’لفظن‘ ۽ انهن جي معنائن ۾ به افسردگي ۽ مردگي پيدا ٿيندي وئي. لفظ ۽ انهن جون معنائون، سڪم سازي جي ڪارخانه جي نذر ٿي ويا. جئن شر سڪي جو ملهه هر حال ۾ ساڳيو رهي ٿو، تيئن لفظن ۽ معنائن جا ملهه مقرر ٿي ويا.

هرڪو شاعر، ان هڪ ئي مسئلہ جي آڌار تي استعمال ڪري، داد وصول ڪري رهيو هو. ان کان پوءِ انهن لفظن ۽ ترڪيبن مان جي علامتون ۽ استعارا گهڙيا ويا، انهن جو ڦهلاءَ به محدود رهيو. انهن ۾ به ڪا جدت ۽ ندرت پيدا ٿي نه سگهي. اهي به بيچان ۽ بي رنگ لفظن جا گڏا بنجي ويا. جن مان منعويت جو روح ختم ٿي چڪو هو.

اردو ادب ۾ انقلاب ڏانهن رخ جنگ عظيم کان پوءِ ٿيو. ۽ ان سلسلي ۾ سڀ کان اول رسالي ”مخزن“ لاهور ۾ ’جديد طرز‘ تي ”نظم“ لکڻ جو آغاز ٿيو. وطن جي محبت، فطرت جا نظارا، ماحول جي ترجماني ۽ قومي پيداواريءَ تي لکڻ جي مشق شروع ڪئي ويئي؛ پر زياده تر انگريزيءَ تان ترجمو ڪيو ويو. ايتري تبديل کان پوءِ به، داغ ۽ امير، جي مسالہ دار زندانه ۽ بهالو سانہ شاعريءَ کي صفا ڇڏي نه سگهيا. اقبال جو پهريون دور، چڪست جا قومي نظم، سرور جهان آبادي، وحيد الدين سليم، خوش محمد ناظر، نظم طباطبائي، شوق قدوائِي، عزيز لکنوي، ٽاٽب لکنوي، رياض خيرآبادي، شاد اميرتسري ۽ حسرت موهاني ان دور جا نمائندا شاعر آهن.

غزل جي دنيا ۾، داغ ۽ امير جي جاءِ ٿي، غالب ۽ مير کي ترجيح ڏيڻ شروع ٿي. پر ان سلسلي ۾ لکنوي مڪتب فڪر جا شاعر پنهنجي ’ادبي روايات‘ کي ڇڏڻ لاءِ تيار نه ٿيا. زماني جي حوادث ۽ سماج جي بدليجنڊڙ حالات کان اڪيون ٻوٽي، قلم بند ٿي ويهي رهيا، ۽ نون ۽ اصلاح پسندن تي ٽوڪون ڪندا رهيا. پر آهستي آهستي ’غالب‘ جو رنگ مٿن غالب پئجي ويو. اها تبديل ۾ هڪ خوشگوار تبديل هئي، جنهن مقلدانہ ۽ جامد قلم بندي کي آخرڪار ٽوڙي وڌو.

نظم جي سلسلي ۾، حالي ۽ شبلي کان پوءِ اسماعيل، اڪبر، چڪست، اقبال، سليم، سرور جهان آبادي، شوق قدوائِي وغيره ميدان تي آيا. انهن وٽ هڪ نئون ذهن ڪارفرما نظر اچي ٿو. اڪبر کان سواءِ سڀ نئين جذبي سان فن جي آبياري ڪندا رهيا.

ان دور ۾ وطن جي حب، شاندار ماضيءَ جون تصويرون، تارن ڀريل راتيون، ٿڌيون هوائون، ميلن جا نظارا، لڻ وڌق صحرا جا نظارا، سڀڙه زار وادين جا مناظر، سرسبز ۽ شاداب ڪيٽ، ۽ پر جوش درياهن جي روانيءَ تي دلڪولي لکيو ويو.

اهو انقلاب، اصل ۾ قدامت پرست ۽ رجعت پسند حلقن لاءِ بلڪل نئون هو. اها گويا پهرين بغاوت هئي، جنهن ’روايت‘ جي خلاف باهم ٻاري ڇڏي. اها شاعري، جا درباري ۽ خانقاهي ماحول ۾ پيدا ٿي چڪي هئي، سا پنهنجي ماحول ۽ فطرت



جي مشاهدي تائين پھتي. 'داغ ۽ امير' جي 'تغزل' مان نڪري، زندگيءَ جي مطالع لاءِ اڪيون کولي، ڪتر موڙي اڻي ڪڙي ٿي. 'اڪبر' کان سواءِ باقي سڀ معاصر جديد طرز جي تلاش ۾ تجربا ڪندا رهيا.

ان سلسلي ۾ اقبال جو نقطه نظر تو جهه جي قابل آهي. اقبال، آفتاب تازه جي خير مقدم ۾ رطب اللسان آهي، سندس شاعرانه شعور ۾ سياسي مسئلا، اقتصادي تقاضا، ۽ مطلق العنان بادشاهت جي خلاف جهاد جي دعوت آهي. سندس شاعري، قومي تحريڪات جي سلسلي ۾ ٽن دورن ۾ ورعايل آهي. پهريون 'وطنيت' جو دور، ٻيو 'هم وطنيت' جو دور ۽ ٽيون 'عالم انسانيت' جو دور: اول 'وطن' ۾ ڳالهائي ٿو، ان کان پوءِ وسيع دنيا تي نظر وجهي ٿو ۽ عالمگير اسلامي اخوت لاءِ پڪاري ٿو، ۽ ان کان پوءِ عالمگير انساني مساوات تائين پهچي ٿو ۽ مسلمانن کان سواءِ، بني نوع انسان سان مخاطب ٿئي ٿو. ان سلسلي ۾، روايت ۽ مذهب سان بغاوت ڪري ٿو. ملا ۽ صوفيءَ مان وڙهي ٿو، ۽ سڪون آور ماحول جي خلاف جدوجهد ۽ بغاوت جو پيغام ٿو ڏئي.

غزل جي دنيا ۾، اقبال هڪ نئين تغزل ۽ نئين آهنگ جو بنياد رکيو. ان کان اڳ غزل رڳو اسلوب بيان جي خوبيءَ ۽ حسن ادا تائين محدود هو. اقبال ان کي قائم رکندي، پراڻين علامتن ۾ نوان نوان اشارا پيدا ڪيا، ۽ شاعرانه لفظن کي نئون لباس پهرايو ۽ انهن جي روايتي معنويت ۾ نئون بصيرتون پيدا ڪيون. ان سلسلي ۾ سندس باغيانه فن، روايت مان گل و بلبل، زلف و رخسار، جام و ساقي، عشق و محبت، ڪفر ۽ ايمان لاءِ نوان نوان ڪنايا ۽ اشارا پيدا ڪيا، ۽ انهن جي روايتي جذباتي دنيا ۾ نئون رنگ پيدا ڪيو.

اردو ادب ۾ مرزا غالب سڀ کان اول تلميح جي اعتقادي حد بنديءَ جي خلاف احتجاج ڪيو هو، پر ڪامياب نه ٿيو. اقبال ان سلسلي ۾ نوان نوان پهلو پيدا ڪيا، جن جي مطالعي کان پوءِ نه فقط داستاني پس منظر بدليجي ويو پر ان سان گڏ سوچ ۽ پروڙن جا زاويا به بدليجي ويا. سندس شاعريءَ ۾ گل ۽ بلبل، ابرو ۽ زلف، ڪوهڪن ۽ پرويز، حرم ۽ دير، فرعون ۽ ڪليم، عصا ۽ يدر، بيضا ۽ 'روايت' جي خلاف رمزيت ۽ معنويت جو نئون دبستان فڪر کوليو ويو آهي. 'اقبال' اهي روايتي ڪردار قبول ته ڪيا آهن، پر انهن جي ڪايا پات ڪري، انهن کي دور حاضر جا ڪردار بنائي ڇڏيو اٿس ۽ انهن جي روايتي ڪهنهگيءَ کي قائم رکندي، منجهن پنهنجي دور جي تقاضائن ۽ شعري محرڪات کي دو آتش ڪيو اٿس.

اڳتي هلي، اقبال پنهنجي فن ۾ سنگيت جو رنگ پيدا ڪيو آهي. لفظن جي ترڪيب، ۽ انتخاب، آواز جو زير و بم، شعر جو اندروني ترنم، سڀ گڏجي هڪ خاص تاثر پيدا ڪن ٿا. تان جو فلسفي جي دقيق خيالات ۽ شعري تاثرات کي بيان ڪندي، نوان لفظ ۽ نئون ترڪيبون به ايجاد ڪندو آيو آهي. اقبال پهريون شاعر آهي، جنهن 'روايت' جي شاعريءَ کي 'جديد دور' ۾ آندو ۽ سندس 'اجنبيت' ۽ غيرت، ڪهنگيءَ ۽ قدامت ۾ انسيت ۽ جدت پيدا ڪئي.

اقبال پنهنجي فن ۾ رکيو 'روايات' ۾ انقلاب پيدا ڪيو آهي، پر اسلوب ۽ هيئت جي نون تجربن ڏانهن ڪابه عملي طور وڪڻ نه وڌائي اٿس. تاهم اقبال جو اهو جدت پسندانہ پس منظر، ۽ فڪر جي تازگيءَ وارو روايتي عنصر به تحسين جي لائق آهي. پاڻ گويا 'ادب' ڪم ڪيو اٿس. ڪائنس پوءِ، سندس ادب ۾ ڇڏيل ڪم کي سندس پوين شاعرن پورو ڪيو آهي. يعني، انهن 'روايت' لاءِ بغاوت به جائز رکي آهي ته هيئت ۽ اسلوب جي فني جدت ۽ ندرت تي به زور ڏنو آهي.

جنگ عظيم کان پوءِ، زندگيءَ جي وسيلن ۽ ذريعن ۾ ڀڄڻ وسعت پيدا ٿي آهي. پوري انسانيت هڪ واحد مرکزيت جي تلاش ۾ حيران ۽ سرگردان آهي. پوري انسانذات جون تقاضائون هڪ رنگ ۾ رنگجي ويون آهن. سائنس، فلسفہ جديد، سوشلزم، اقتصاديات جي نئين نظام، مشيني انقلاب، عورت جي آزاديءَ، عام تعليم جي نصب العين، آزاديءَ جي جدوجهد، ڪيئي نوان روشن پهلو پيدا ڪيا آهن، جن کان اسان جو نئون نسل بتدريج اثر پذير ٿيندو آيو آهي. اقبال کان پوءِ ذهني اعتبار سان ڪيئي اهڙا شاعر پيدا ٿيا آهن، جن شاعريءَ جي روايتي دفتر کي

'اين دفتر بيه معنيٰ، غرق مٿي ناب اوليٰ'

چڻي، سهيڙي، هيئت ۽ اسلوب، موضوع ۽ فن جا نوان نوان تجربا ڪيا آهن. ان انقلاب پسند دور ۾ نه ٺڳور جي لطافت پسنديءَ کي جڳهم ڏني ويئي آهي ۽ نه ابوالڪلام 'آزاد' جي شاندار ۽ مرعوب ڪن لب و لهجي جي تقليد کي جائز رکيو ويو آهي.

نئين دور جي شاعرن، روايتي ۽ لفظي صنعتن ۽ بندشن، اشارن ۽ ڪنارن کي به زندگيءَ جي ترجمانيءَ جي سلسلي ۾ سڌرانه تصور ڪندي، اڇلائي ڇڏيو آهي. اهي روايتون، جن تي 'داغ' ۽ 'امير' 'ذوق' ۽ 'مير' جان به قربان ڪئي آهي، اهي اڄ ڪنن کي ناسانوس ٿيون لڳن. ان نئين دور ۾ مغربي شاھڪارن جا ترجما، مغربي طرز تي ٻڌل نظم، مغربي اسلوب جي نقالي ته ملي ٿي، پر اها به هڪ حقيقت آهي ته اهو سڄو ڪجهه بيروح مشرقيت ۾ روح وجوڻ جي مترادف آهي. عبدالرحمان

بجنوري ۽ عظمت الله خان جا تجربا، ان دور ۾ رنگين ۽ جاذب به تصور ڪيا ويا ته ان سان گڏ افادي به مڃيا ويا. اها ٻي ڳالهه آهي ته اهي ٻئي جوانيءَ ۾ مري ويا، ۽ سندن فن جو اعتراف به نه ڪيو ويو آهي. اهي جڏهن ته 'باغي' هئا، تنهنڪري ڪين فن سان بغاوت جي ڪري پوري سزا ڏني وئي. عظمت الله خان، حاليءَ کان وڌيڪ غزل سان بغاوت ڪئي، بلڪ 'عروض' ۾ اصلاح ڪرڻ لاءِ پنهنجي پاران نيون طرزون به گهڙي ڏيکاريا. سندس اهي فني شاهڪار، اردو ادب ۾ قابل قدر اضافو آهن. عظمت الله بجنوريءَ جا فن ۽ موضوع ۾ جدت پيدا ڪئي، ان کان به ڪيترا شاعر متاثر ٿيا. اختر شيرانيءَ ۽ حفيظ جالندريءَ پاران پختا شاعر به ان رنگ ۾ شاعري ڪرڻ لڳا. اردو ادب ۾ نئين نظم جي تجرباتي آمد، سانيٽ ۽ تراويل، آزاد نظم ۽ نظم معرلي جي تخليق ۽ ايجاد، اهڙن نون تجربن جي عنايت آهن.

ان جدت پسنديءَ ۽ روايت شکنيءَ جي بتدریج ترقيءَ مان 'ترقي پسند' حلقو پيدا ٿيو. سندس ٻي قافيه نظم ۽ آزاد نظم، اصل ۾ انهن نون لاڙن جي پيداوار آهن، جي اقبال، بجنوري ۽ عظمت خان جي دور کان پيدا ٿيا آهن.

اردو ادب جو مشهور نقاد، آل احمد سرور لکي ٿو:

”نئين ادب جا اثرات ويهن سالن کان نمايان آهن. اهي محض زبان کان ناواقفيت يا فن کان بي نيازيءَ جي ڪري نه آهن. ان ۾ ڪيتريون آسانيون آهن. ان ۾ خيال تي ايتري پابندي نه آهي. رواني ۽ تسلسل ۾ به ايتري رڪاوٽ ڪانه آهي.... هيءَ صنف (آزاد نظم) اردوءَ ۾ اڃا نووارد آهي، ان کي همدرديءَ ۽ رواداريءَ سان ڏسڻ جي ضرورت آهي. اگر اسان جي شاعرن جي فطرت سان هي فن هر آهنگ ٿي ويو، ته پوءِ ان مان اردو ادب کي يقيناً فائدو پهچندو ۽ ورنه پاڻيهي ختم ٿي ويندو. فيض ۽ راشد وٽ ان جا ڪيئي قابل قدر نمونا ملي سگهن ٿا.“ (انتخاب جديد، ص ۸، انجمن ترقي اردو، دهلي)

اردو شاعريءَ ۾، غزل ۽ روايت سان بغاوت کان پوءِ، جتي نئين شاعري پيدا ٿي آهي، اتي گيت جي تجديد پڻ ڪئي وئي آهي. اردو ادب ۾، حاليءَ کان پوءِ، عظمت الله خان ٿي آهي، جنهن مغربي اثرات جي نمائندگي ڪندي به ٿيڪ هندي صنف گيت ۾ به نئون روح پيدا ڪيو آهي. سندس مقلدن ۾ مقبول حسين احمد پوري، اندرجيت شرما، حفيظ جالندري، ساغر ۽ افسر جا نالا اچن ٿا، جن جو فن هندي گيت جي رس ۽ رنگ کان متاثر آهي. جڏهن ته اهي سڀ غنائي شاعر آهن، تڏهن هنديءَ جي نغم ريزن کان مستغني نه رهي سگهيا.

## ۵-زل

جنگ عظيم جي هنگامه خيز اثرات 'غزل' کي به متاثر ڪيو آهي. مير ۽ امير، غالب ۽ ذوق، داغ ۽ ناسخ، آتش ۽ سودا، مصحفي ۽ نظير، حالي ۽ اڪبر وارو نه دور رهيو آهي ۽ نه رنگ! ماحول جي انقلاب، هن 'روايت' کي ٽوڙي ڇڏيو آهي.

اردو ادب جو هي دور فانيءَ، اصغر ۽ جگر کان شروع ٿيو آهي. فانيءَ جو فن، الميه ۽ ماتمي آهي. ان روايتي علامات ۽ اشارات کي برقرار رکي، پنهنجي الميه رنگ جي آبياري ڪئي آهي. سندس فن ۾ مجبوري ۽ بيچارگي آهي، جا سندس ذاتي حالات جي ترجماني ٿي ڪري. تاهم سندس فن، پنهنجي ماحول جي خلاف هڪ احتجاج رکي ٿو. سندس رنگين ۽ شيرين غزل ۾ تلخيءَ جو احساس موجود آهي.

اصغر گونڊويءَ وٽ غالب ۽ مومن جي فن جو امتزاج ملي ٿو. 'اصغر' نير فلسفيءَ ۽ نير صوفي شاعر وانگر، هر جام آتشين ۾ مهو انجم ڏسي ٿو ۽ ڏيکاري ٿو. اصغر، حسن جو پوڄاري آهي. کيس 'نسواني حسن' ۽ 'حسن يزداني' نظر اچي ٿو. پراڻي روايت کي نباهيندي، 'شمع شبستان' کي الڳ الڳ اندازن ۾ پيش ڪرڻ به سندس ڪمال آهي. سندس ڪمال جي لٽي ۾ لطافت ۽ ترنم آهي، حسن ۽ ملاحه آهي، پر ڪو روح پرور پيغام نه آهي. نڪو اقبال کان متاثر ٿيڻ جي باوجود ڪا حيات بخش علامت پيدا ڪري سگهيو آهي.

ان طرح جگر مراد آبادي آهي. سندس فني روايت قديم آهي، پر منجهس حسن آفريني ۽ تنوع به موجود آهي. سندس جواني، بدمست جواني آهي، جا وقت جي حالات کان بيخبر، ۽ زماني جي تقاضائن کان بي بهره آهي. شراب ۽ شاهد جي فارسي روايت کي دهرائيندي، جوانيءَ کي ختم ڪري، پيريءَ ۾ فلسفہ حيات جي ترجماني به ڪئي اٿس. عشقي شاعريءَ جي فرسوده روايت کان نڪري، جڏهن جگر عالم بيداريءَ ۾ آيو آهي تڏهن چيو اٿس:

جهلِ خرد نه دن به دکهائے،  
کھٽ کئے انسان، بڑھ کئي سائے.

سندس اها هوشمندي، ترقي پسندانہ ميلان جي فلسفيانہ تاويل تي بنياد رکي ٿي. سندس 'نظريہ حسن' به روايتي "سينم شفاف ۽ زلف پریشان تا به ڪمر" کان ڪجهه متاثر ضرور آهي، پر پوئين دور ۾ ان ۾ ڪجهه ترقي به ڪيائين. ان کان سواءِ، تصوف ۽ فلسفہ تصوف جي اشارات ۽ رمزيات سان به سندس ڪلام ڀريو پيو آهي. 'حسن' جي مجازي تصوير ڪيندي، ڪئي ڪئي عريانيت جو رنگ پڻ ڀريو اٿس.

حسرت موهاني پڻ ان ساڳيءَ رنگينيءَ ۽ رعنائيءَ جو ترجمان آهي، جا رنگيني پراڻي شاعريءَ جي روايت ۽ روح آهي. البت جتي سندس ڪلام ۾ مجازي حسن جي تصوير آهي، اتي سندس تصور ۾ ڪو پيڪر اخلاق به موجود آهي. سندس هندي شاعريءَ سان نياهم ان مان ظاهر آهي جو پاڻ دل کولي 'ڪرشن' جي مدح ڪئي اٿس. پاڻ 'انقلابي' مجاهد هو، پر، اقبال جي برعڪس، ان شاعرانه فن ۾ ڪي به جدت پذير خيالات پيدا ڪري نه سگهيو آهي. سندس فلسفيانه خيالات غالب کان متاثر آهن ۽ غالب تائين محدود آهن.

ان سلسلي ۾ فراق گورکپوري به نمايان حيثيت جو مالڪ آهي. وٽس 'فن' جا جديد تجربا موجود آهن. سندس غزل 'روايت' جي رعايت سان هم آهنگ آهي، پر معنويت جي لحاظ سان سندس موضوع ۽ ان جا مختلف پهلو جديد قدرن جا حامل آهن، ۽ هڪ زندگي بخش شعور ڏين ٿا. سندس تنقيدي شعور پنهنجي دور جي حالات جو آئينه دار آهي. مغربي شاعريءَ جي جديد ادب تي، توڙي اصناف سخن تي سندس نگاهه وسيع آهي. سندس پسنديدہ چيز 'غزل' آهي، پر ان سان گڏ مغربي طرزن کي نياهم ۾ به ڪمال حاصل اٿس. سندس هر خيال ۾ مشرقيت آهي ۽ خيال جي گهرائيءَ ۽ عمق جي ڪري سندس فن، پاڪمال فن بنجي چڪو آهي. سندس فن ۽ روح ۾ بغاوت آهي. موضوع ۽ مواد جي حيثيت سان سندس 'فن' بغاوت آهي. موضوع ۽ مواد جي حيثيت سان سندس 'فن' بغاوت جي هڪ علامت بنجي چڪو آهي.

ان طرح 'يگانہ' پڻ هڪ باغي شاعر آهي. ان کان سواءِ، نئين دور ۾ ٻيا به ڪيترائي غزل گو شاعر ٿيا آهن، جهڙوڪ: فيض ۽ ان جا هم فڪر ساٿي، جن جي ڪلام ۾ باغيانه روح ڪارفرما آهي.

نظم جي سلسلي ۾، حاليءَ کان پوءِ، ڪيترا تجربا ٿيا آهن. هن دور ۾ نظم تي اقبال ۽ جوش چاڻيل آهن. نظم جو زياده تر ذخيره سماجي مسئلن تي مشتمل آهي. حالي ۽ اسماعيل، عظمت الله خان ۽ هجنوريءَ جي بجاءِ، اختر شيرانيءَ جو عشقي رنگ پسند آهي. نوان نوان موضوع تلاش ڪيا ويا آهن، ۽ سماج جي طبقاتي ڪشمڪش جي جائزي وٺندي، پست طبقي جي خوب ترجماني ڪئي وڃي ٿي. اقبال جي اثر کان خودي، جهاد ۽ فلسفہ حيات جي عنوان تي جو ڪجهه به موجود آهي، ان کي دواشم بلڪه سه آتشم ڪيو ويو آهي. ان سان گڏ پيرايه بيان ۾ به شدت ۽ تلخي اچي ويئي آهي. ترجمن جي سلسلي ۾، چيني، جاپاني، ترڪي، فرينچ، جرمن ۽ انگريزي ادب جا شهپارا پڻ ترجمو ڪيا ويا آهن. ان طرح سنڌي، بنگلہ، پنجابي، سلتاني، ڪشميري، بلوچي ۽ پشتو ادب مان پڻ ترجمو ٿي رهيو آهي.

اردو شاعريءَ جو جديد دور 'حرکت، هنگامي ۽ هيجان' ۾ ويڙهجي ويو آهي. اڄوڪي شاعريءَ ۾، درياءَ جي ڪناري تي ويهي مينوشيءَ جو شغل نٿو ڪيو وڃي. تصوف فقط فاني، اصغر، جگر، حسرت ۽ امجد حيدرآباديءَ تائين محدود رهجي ويو آهي. ماحول کان بيزاري وڌي چڪي آهي. پراڻين پيارن ۽ پراڻين روايتن سان بغاوت ڪرڻ، هن دور جي اهم علامت بنجي چڪي آهي. سياسي حالات جي تلخي ۽ عياري ايتري وڌي وئي آهي جو اختر شيراني ۽ حفيظ جي نغم ريزي به ٽڙيءَ ۾ ڦاسي چڪي آهي. هن تلخ دور ۾ تلخ چيزون پسند ڪيون وڃن ٿيون، هن وقت جا نظم گو شاعر، زماني سان بنا ڪنهن آڙ ۽ اوت جي براہ، راست ڳالهائي رهيا آهن. ۽ سنئون سڌو چوڻون ڪري رهيا آهن. 'فيض' جو فن هن دور جو نمائنده فن آهي، جنهن چيو آهي:

هم جو تاريخ راتون مين مارے گئے

ان طرح 'ساحر' لڙيانوي ۽ جعفري، هن دور جي ڀرپور نمائندگي ڪري رهيا آهن. انهن وٽ تلخيءَ دوران جا نهايت تلخ ۽ ترش واقعا موجود آهن. انهن جو احساس پوري باشعور طبقي جو احساس بنجي چڪو آهي. اڄڪلھ جي شاعري غالب ۽ ذوق جي خواهش نما ترڪين ۽ ناقابل فهم تشبيهن کان گهڻو وڌي ويئي آهي. دهلي ۽ لکنوءَ جي اختلافي چڪر مان شاعري نڪري چڪي آهي، ۽ پراڻين علامتن کان بغاوت ڪرڻ، جديد شاعريءَ جو بنيادي مقصد بنجي چڪو آهي. باغي شاعر سرمائيداران نظام جي هر پهلو تي ٽوڪي رهيا آهن. اهي اثرات بنگلہ پشتو ۽ سنڌي شاعريءَ ۾ به موجود آهن.

هن دور جي شاعري پنهنجي وطن جي تلخ مسئلن سان گڏ، باقي عالم انسانيت جي ترجمانيءَ لاءِ به واجهائي رهي آهي. هن دور جو شاعر، ڪڏهن روس ۽ چين جي شفق تي نظرون جمائي رهيو آهي، ڪڏهن آئبيريا ۽ ٽيونس، مصر ۽ ايبيسينيا ڏانهن نھاري رهيو آهي، ته ڪڏهن برما ۽ ملايا، ڪشمير ۽ ويٽنام جي ڪشمڪش کي موضوع سخن بنائي چڪو آهي.

### جديد ادب

جديد ادب، هن دور جي اخلاقي مسئلن مان هڪ اهم مسئلو بنجي چڪو آهي. ان سلسلي ۾، موافقت ۽ مخالفت ۾ ڪافي طور لڙڪيو ويو آهي. مقالن کان سواءِ، ڪيئي ڪتاب پڻ تاليف ڪيا ويا آهن. هڪ ٻئي تي فتوائون به ڏنيون ويون آهن. ڪافر ۽ ملحد به سڏيو ويو آهي. عربانيت ۽ فحاشيءَ جي تهمتن ۽ الزامن لڳائڻ جون وارداتون به ٿي گذريون آهن. ايتري فڪري ۽ تنقيدي ڪشمڪش کان پوءِ ادبي گروهنديءَ جو ٿيڻ لازمي شرط آهي. اڄ هڪڙن کي رجعت پسند سڏيو وڃي

ٿو ۽ ٻين کي ترقي پسند ۽ ٻنهي گروهن جا نمائندا نقاد هڪ ٻئي جي ادب ۽ فن متعلق عجيب غريب موشگافين کان ڪم وٺي چڪا آهن. پنهنجي دعويٰ جي ثبوت ۾ دليلن جا انبار لڳي ويا آهن.

ٻنهي گروهن جي نظرياتي ڪشمڪش کي مطالع ڪرڻ کان پوءِ، ٿڌي دماغ سان ۽ بالڪل غير جانبدارانہ انداز ۾ سوچيو ته پوءِ معلوم ٿيندو ته ترقي پسند ادب ۽ اديب ڪن غلطي ۽ لغزشن، خاسين ۽ اوڻاين هوندي به هڪ مثالي آدرش ڏانهن جدوجهد ڪري رهيا آهن. انهن جي حرڪت ۽ عمل، تلخيءَ ۽ شدت کي نظر انداز ڪري نٿو سگهجي. انهن جي مقابلي ۾، قدامت پسند گروهم اڃا تائين مغل دربار سان وابسته آهن، اڃا تائين اهي ئي علامتون ۽ اشارا آهن، اهي ئي استعارا ۽ اهي ئي ڪنايا آهن.

ان سلسلي ۾ ترقي پسند ادب جو هڪ سخت گير نقاد (۱) لکي ٿو:

”زمانی حال جي هندستان (۽ پاڪستان) جي زندگيءَ جو نئون دور ۷۵ع جي غدر کان پوءِ شروع ٿي ٿو. زندگيءَ جي سڀني شعبن ۾، خواه سياسي هجن يا اقتصادي، علمي توڙي ادبي، هڪ نئين جهلڪ، نئين امنگ ۽ نئون دستور ظاهر ظهور طور نظر اچن ٿا.

”غدر کان سو ورهيه اڳ، ۽ غدر کان سو ورهيه پوءِ کان اڄ تائين هندستان (۽ پاڪستان) ۾ زمين ۽ آسمان جو فرق آهي. هو پراڻو دور هو ۽ هي نئون، هٿو تاريخي وارو دور هو ۽ هي روشنيءَ جو.

”ان زماني ۾ قوم اڌار ۽ زوال ڏانهن مائل هئي، ۽ اڄ ترقيءَ ۽ عروج ڏانهن وڌي رهي آهي. زندگيءَ جي ٻين شعبن وانگر، ’علم و ادب‘ جي تاريخ ۾ به ۷۵ع (۱) جديد ادب تي سڀ کان اول هندي ڪشن پرنسڊ ڪول تنقيدي قلم کنيو هو، ان سلسلي ۾ سندس لکيل مقالن کي ’الجمن ترقي اردو پاڪستان‘ جمع ڪري، ’اڀا ادب‘ جي نالي ۾ ڪتابي صورت ۾ شايع ڪيو آهي.

ٻي چيز هيءُ آهي ته جن به اديبن جديد ادب تي تنقيدون ڪيون آهن، انهن جو ماخذ ۽ سرچشمو اهو هڪ ڪتاب ئي آهي. ان ڪتاب جي تنقيدن کي ڪن ته هو بهو نقل ڪيو آهي ته ڪن سنڌي اديبن ان جو ترجمو ڪيو آهي. مزد اهو آهي ته انهن ڪوبه حوالو ڪونه ڏنو آهي.

هن علمي بحث ۾ انهن سڀني نقادن جو لمانڊو هندي صاحب کي قرار ڏنو ويو آهي.

جي غدر جو زمانو وڏي اهميت رکي ٿو. اگر 'نئين ۽ پراڻي' جي لاءِ ڪو زمانو يا تاريخ مقرر ڪري سگهجي ٿي، ته پوءِ اهو ۷۵ع ئي آهي. ان کان اڳ جو ادب 'پراڻو' هو ۽ ان کان پوءِ جو ادب 'نئون'.

هونئن ته 'غالب' به پنهنجي وقت ۾ محسوس ڪيو هو ۽ ان احساس جو اظهار به ڪيو اٿس:

”بتدر شوق نهين ظرفِ تنگنائے غزل،

ڪڇ اور چاهئے وسعت ميرے بيان کے لئے.“

(”نیا ادب“، ص ۹-۱۰)

فاضل نقاد جي ان حوالي مان صاف ظاهر آهي ته سندس ناقدانه ۽ فاضلانہ نگاهه ۾، 'پراڻو ادب' ۽ 'نئون ادب' ڪا حقيقت رکن ٿا. غدر کان اڳ ۽ پوءِ جو دور، 'زمين ۽ آسمان'، 'زوال ۽ عروج' جي حيثيت رکي ٿو. علم ۽ ادب جي سلسلي ۾ غالب پهريون شخص آهي، جنهن پراڻي 'روايت ۽ اسلوب' کي پنهنجي 'بيان' لاءِ ناقص خيال ڪيو آهي. ۽ ”ڪڇ اور چاهئے وسعت ميرے بيان ڪيلئے“ چئي، روايت ۽ حيثيت جي پراڻي انداز ۽ معيار سان بغاوت ڪئي اٿس. 'غالب' جو فن، هونئن ته پنهنجي فني لحاظ سان ڪامل ۽ جامع هو، پر خيالات ۽ احساسات جي ندرت ۽ جدت، وسعت ۽ جامعيت کيس مجبور ڪيو ته موجوده روايتي فن ۽ اسلوب سندس جدت پذير خيالن جو ساٿ ڏيئي نٿو سگهي. اي ڪاڻ، 'غالب' عملي طور نين هيٺن تي ڪي تجربا ڪري ها، ۽ 'ترقي پسند' گروهه جو سربراه سڏجي ها، ۽ هدف ملامت بنجي ها. ڇا لاءِ ته 'ترقي پسندن' جي فرد جرم ۾ پهرين قابل گرفت ڇيز آهي ئي اها، جا غالب چئي آهي — يعني 'روايتي فن' جي ڪوتاهه دستي ۽ محدود ۽ پائمال حيثيت.

عرض هي آهي ته ترقي پسند گروهه وارا به هوبهو اها ئي گالهم ٿا چون، جا پنڊت ڪول چئي آهي، جنهن جو احساس سڀ کان اول 'غالب' وٽ به موجود آهي. مقابلي ۾ 'ترقي پسند' اديب، ملحد ۽ ڪافر به سڏيا وڃن ٿا، ۽ باغي ۽ فحش نگار به، حالانڪ:

این گناهی ست که در شهر شما نیز کنند!

ان کان پوءِ ابتدائي ترقي پسندن اديبن جو ذڪر هن طرح ڪيو ويو آهي:



”نظير“ اڪبرآبادي به ان سلسلي ۾ طرحي غزلن جي شاهراهم تان هٽي اڳتي وڌي، اهڙا نظم لکيا، جن مان عوام الناس جي زندگيءَ جي ترجماني ٿيندي هئي.“

پنڊت صاحب ترقي پسند ادب جو هڪ معيار اهو به ڪوٺيا بيان ڪيو آهي، جو نظير اڪبرآباديءَ قائم ڪيو: يعني ’طرحي غزلن‘ جي روايت کان اڳتي وڌي نوان تجربا ڪرڻ، ۽ ٻيو عوام الناس جي زندگيءَ جي ترجماني ڪرڻ. واقعي ترقي پسند ادب جو ايتروئي گناهه آهي!

ان کان پوءِ، ان نئين جماعت جي فن ۽ اسلوب متعلق پنڊت صاحب، هن طرح لکي ٿو:

”نئين جماعت، ان گروهه، اڪثر اهڙن مسئلن ۽ موضوعن تي لکڻ شروع ڪيو آهي جن تي اسان جو توجهه اڄ تائين نه وڃي سگهيو هو. انهن جو نقطه نظر محدود ليڪن نرالو آهي. انهن جو ’اسلوب تحرير‘ به زياده تر نه صرف مختلف بلڪه انوکو آهي. هيءَ انهن نوجوان شاعرن ۽ اديبن جي منضبط جماعت آهي، جي پاڻ کي ’ترقي پسند مصنفين‘ سڏائين ٿا، ۽ جنهن پنهنجي ادبي ڪارنامن کي نئين ادب جو نالو ڏنو آهي.“ (ص ۱۱)

منڊن خدمتن متعلق پنڊت صاحب لکي ٿو:

”ان ۾ ڪوبه شهبو نه آهي ته بعض لحاظ سان انهن نوجوان اديبن ۽ شاعرن، اردوءَ جي ’نئين ادب‘ ۾ قابل قدر اضافو ڪيو آهي، ۽ ڪيئي ترقيءَ جون راهون کوليون اٿن.“ (ص ۱۲)

ان کان پوءِ، پنڊت صاحب ’ترقي پسندن‘ جي ’ادبي نظريات‘ متعلق چنڊ ڇاڻ ڪوٺيا ترقي پسندن جي نماينده جي صورت ۾ ڪئي آهي. پر ڪنهن به ترقي پسند اديب جو حوالو نه ڏنو اٿس. اها ترجماني پنهنجن لفظن ۾ ڪندي لکي ٿو:

”اسان جي ان ’نئين ادب‘ جا دعويٰ دار، نئين ۽ پراڻي ادب جي وچ ۾ تفريق عام طرح سان هنن ٻن اصولن تي ڪري رهيا آهن: پهريون هي ته جو ادب محض رومانوي حيثيت رکي ٿو ۽ حقيقت نگاري کان گريز ڪري

ٿو، اهو ادب 'نئون ادب' سڏائڻ جو مستحق نه آهي. 'نئون ادب' اهوئي آهي، جو محض انسان جي روحاني جذبات جي عڪاسي نه، بلڪ ان جي دنياوي (نئين ادب وارا مادي تي تمام گهڻو زور ڏين ٿا) زندگي ۽ ضرورتن، ۽ اجتماعي حيثيت سان، قومي ارمانن ۽ ولولن جي ترجماني به ڪندو هجي، ۽ زندگيءَ جي روان ۽ دوان وهڪ ۽ نظام کان الڳ ٿلڳ رهي ڪري نه، بلڪ زماني جي انقلابن جو خنده پيشاني سان خير مقدم ڪري، ۽ ان جو ساٿ ڏئي، ۽ پوئتي هٽڻ جي بجاءِ، اڳتي وڌي، منزلون طئي ڪري. پيو ته هو (نئون ادب) ڪنهن خاص طبقي يا گروهه جي زندگيءَ جو نه، پر جمهور عام جي زندگيءَ ۽ ان جي جذبات، ان جي ارمانن ۽ ان جي ولولن جي ترجماني ڪري." (ص ۱۴-۱۵)

نئين ادب جي جا تعريف پنڊت صاحب هڪ مخالف ناقد جي حيثيت سان ڪئي آهي، اها سندس حوصلي، مطالعي ۽ تنقيدي شعور جي پيداوار آهي. اگر ان هڪ تعريف کي ئي فيصلو ڪن حيثيت ڏني وڃي، ته پوءِ ان تعريف جي خيال سان به ترقي پسند ادب ۽ اديب ڪردن زندگي جي قابل نٿا ثابت ٿين.

نئون ادب، قدامت پسند ۽ فرسوده رومانوي خيالات جي اگر ضرورت نٿو محسوس ڪري، ته پوءِ اها ته عين زماني جي تقاضا آهي، جنهن کي غالب ۽ حالي به محسوس ڪري چڪا آهن.

۲- حقيقت نگاريءَ کي افسانوي داستان سرانيءَ تي ترجيح ڏيڻ ۾ ڪهڙي غلطي ٿي سگهي ٿي؟ آخر حقيقت ۽ ان جي ترجماني اکر اديب نه ڪري ته پوءِ پيو ڪير ڪري سگهي ٿو؟ پنهنجي دور جي حالات ۽ مقتضيات کي بيان ڪرڻ ۾ ڪهڙي خطا ٿي سگهي ٿي؟

۳- 'ادب' کي، روحاني جذبات سان گڏ، اجتماعي حيثيت ۽ مادي زندگيءَ جي اصلاح ٿاڻن وسيع ڪرڻ ۾ آخر ڪهڙي غلطي ٿي سگهي ٿي؟ خود اسلام به ترڪ دنيا ۽ رهبانيت کي پسند نه ڪيو آهي. اقبال پاران به دنياوي جدوجهد ۽ مادي ترقيءَ کي منشي فطرت قرار ڏنو آهي. آخر ان ۾ ڪهڙي غلطي آهي!

۴- اهو ادب جو قومي ارمانن ۽ ولولن جي ترجماني ڪري سگهي، سو به قابل گرفت شي نه آهي. ان ۾ ڪهڙو ڏوهه آهي!

۵- اهو 'ادب' جو زندگيءَ جي هنگامه خيز ۽ ولولم انگيز جدوجهد ۽ جهاد کان فراريت نه سڃاڻي، ان دور ۾ خلوت نشينيءَ جي دعوت نه ڏئي، عملي دور کان پري رهڻ جي تبليغ نه ڪري، پر ان انقلاب جو خنده پيشانيءَ سان استقبال سڃاڻي، انقلاب مان ساٿ ڏيڻ لاءِ تيار ڪري، ۽ ان انقلاب جي صحتمند اصولن

تي هلڻ لاءِ للڪاري، زوال پذير قدرن ۽ فدرسوده خيالات سان جنگ ڪرڻ لاءِ آماده ڪري، انقلاب کان هڃي ۽ ڊڄي ڪري پوئتي هٽڻ تي سرزنش ۽ تنبيهه ڪري، اڳتي وڌڻ لاءِ حرڪت پيدا ڪري، ۽ منزل کي طئي ڪرڻ لاءِ جذبات کي گرم ڪري، خاص طبقي جي ترجمانيءَ جي بدران، جمهور عوام جي جذبات ۽ ولولن ۽ ارمانن جي ترجماني ڪري، ته پوءِ اهڙي ادب ۾ ڪهڙي غلطي ۽ خامي نظر اچي ٿي! آخر ان ادب ۾ ڪهڙو 'ڪفر ۽ الحاد' پيدا ٿي سگهي ٿو. اگر 'ادب' جي اها تعريف قابل گردن زدن آهي ته پوءِ نه معلوم ٿيو ڪهڙو 'ادب' ٿي سگهي ٿو جو انسان جي جذبات ۽ خيالات سان گڏ، جمهور جي مسئلن ۽ تقاضائن جي به ترجماني ڪري سگهي ٿو. اسان جديد ادب جي ان تعريف کي، جا هڪ مخالف ناقد ڪئي آهي، اهل نظر اڳيان هڪ 'معياري' جي صورت ۾ رکون ٿا. ڪوبه محقق ۽ عالم، ان تعريف کي اميد ته غلط ڪوئي نه سگهندو.

نگاهه ايڪه ٻئي ٿهرا هڪ فيصلو دل ڪا

جديد ادب، مخالف ناقدن جي قول موجب، زندگيءَ جي ولولم انگيز خيالات ۽ جمهور عوام جي جذبات جو ترجمان آهي، تاهم ان جي خلاف هيٺي هنگامه آرائي ڇو آهي؟ ان کي سمجهڻ تمام ضروري آهي.

اسان جي محترم ناقدن جي نگاهه جديد ادب جي افاديت جي ته هر طرح ڦاٽل آهي، پر ان سان گڏ سندن اها به تحقيق آهي ته اهو ادب 'ڪميونزم' جي پروپيگنڊا مان پيدا ٿيو آهي، جنهنڪري سندس اهو تعميري حسن ۽ فڪري افاديت به بنهه رد ڪرڻ جهڙا آهن! اگر، بفرض مجال، اهو 'ادب' ڪميونزم کان متاثر آهي، ته پوءِ ان ۾ ڪهڙي خطا ٿي سگهي ٿي؟ اگر تلوار پنهنجي ملڪ جي فولاد مان نه، پر جرمنيءَ مان آيل فولاد مان ٺهي آهي ته پوءِ ڇا، دشمن جي مقابلي ۾ ان ڪري استعمال نه ڪبي، ڇاڪاڻ جو اها تلوار ديسي نه آهي پر پرديسي آهي؟ ڇا تلوار جو 'عمل' به ديسي ۽ پرديسي ٿي سگهي ٿو ڇا؟

هي دور عالمي ۽ بين الاقوامي دور آهي. افڪار ۽ نظريات جي هم کير وسعت پوريءَ انسانذات تي حاوي ٿي چڪي آهي. ان تبادلي افڪار جي عالم ۾ اگر ڪي خيال ۽ ڪي نظريات ڪن اديبن جي فن ۾ محسوس ڪيا وڃن ٿا ته پوءِ ان کان گهٽ ٻئي جي ڪهڙي ضرورت آهي؟ اهو علمي ۽ نظري تبادلو ته هڪ بين الاقوامي اصول پنهنجي چڪو آهي. اقبال ۽ مولانا عبيدالله سنڌيءَ پاران مفڪر ۽ عالم، ڪميونزم جي مادي انقلاب جا نه فقط ڦاٽل آهن، پر مداح به آهن. هو مطلق العنان سرماييداران نظام کي ڏوڙڻ جي سلسلي ۾، ڪميونزم جي مادي نظام ۽ تجربن جي ڪنهن حد تائين تائيد ڪن ٿا. ان ۾ روس جي ڪميونزم جو ته ڪو سوال ئي نٿو اٿي. مولانا سنڌي فرمائي ٿو:

”هر ملڪ ۾، ڪميونزم جو نظام ان ملڪ جي مذهبي تعليمات ۽ اجتماعي ضمير مان پيدا ٿيندو. ڪميونزم ڪو خارجي نظام نه آهي، جنهن کي ڏيساور مان گهرائي، پنهنجي ملڪ ۾ رائج ڪري سگهجي ٿو.“  
ان طرح اقبال، ’لينن جي مناجات در درگاه حق تعاليٰ‘ کي بيان ڪندي، لينن جي زبان کان چورائي ٿو:

ڪب ڊويگن سرمايم پرستي ڪا سفين!  
۽ ان جي جواب ۾ الله تعاليٰ جو جواب هن طرح ٿو بيان ڪري:  
انهو ميري دنيا کي غريبن ڪو جگدادو،  
ڪاخ اسرا ڪي در و ديوار هيلادو!  
سلطانيءِ جمهور ڪا آيا هي زمام،  
جو نقش ڪهن تن ڪو نظر آهي مٿادو.  
جس ڪيت هي دهقان ڪو ميسر نه هو روزي،  
اس ڪيت ڪي هر خوشه گندم ڪو جيلادو.  
گرمادو غريبن ڪا لھو سوز، يقين هي،  
ڪنجشڪر فرومايم ڪو شاهين هي لڙادو.  
حق را به سجوده، صنمان را به طوافي،  
بهتر هي چراغ حرم و دير به جهادو.  
مين ناخوش و ذراض هون مرمر ڪي سلون هي،  
ميرے لئے مستي ڪا حرم اور بهنادو.

الله تعاليٰ اقبال جي زبان ۾ لينن کي ٻه ٽن ڪي ٿي آهي، اگر اهائي ’ڪميونزم‘ آهي ته پوءِ سڀ کان اول اقبال ئي گردن زدنيءَ جي قابل آهي! ان کي ئي ڪميونسٽ، ڪافر، ملحد ۽ مرتد سڏڻ گهرجي، جو غريبن کي بيدار ڪرڻ گهري ٿو ۽ اميرن جي محلاتن ۽ ماڙين جي درو ديوار کي ڊاهڻ لاءِ ٽلٽين ٿو ڪري، جو انهن فصلن کي ساڙائڻ جي حق ۾ آهي، جن مان ڪيتي ڪندڙ هاربن جي تن پروريءَ جو سامان ٿو ملي. هو صاف چوي ٿو: ’جمهور‘ جي سلطانيءَ جو زمانو آيو آهي، پراڻن ’نقشن ۽ نظامن‘ کي مٽائي ڇڏيو، غريبن جي خون کي يقين جي سوز سان گرم ڪريو، حرم ۽ دير جا چراغ وسائي ڇڏيو، ۽ سنگ مرمر جي عبادتگاهن کي ڊاهي، مٽيءَ جو نئون حرم ٺاهيو! اگر اها آهي ڪميونزم، ته پوءِ واقعي گردن زدنيءَ جي قابل آهي. اقبال، ۽ ان کان پوءِ سڀ ترقي پسند ادب ڦاهيءَ تي چاڙهڻ جهڙا آهن!

### اشتراڪيت

ان سلسلي ۾ جديد ادب متعلق وڏي شڪايت اصل ۾ آهي ئي اها، جامخالف تر وٺان بار بار دهرائي وڃي ٿي، باقي ٻيا سڀ فروعِي اعتراض آهن. ان جو بنياد اصل ۾ 'نظريات' جي اختلاف تي آهي. ترقي پسندن جو چوڻ آهي ته ادب ۾ 'حقيقت نگاري' هئڻ گهرجي، 'عوام ۽ جمهور' جي ترجماني هجي، جدوجهد ۽ جهاد هجي، روحاني اصلاح سان گڏ انسان جي مادي خوشحاليءَ لاءِ سوچ ويچار هجي، انقلاب سان ساٿ ڏيڻ جو حوصلو هجي، ۽ ادب کي فقط هڪ گروهه جي ميراث نه بنائجي. بس اهو آهي اختلاف جو وڏو سبب. ان هوندي به، اڳتي هلي پندت صاحب اعتراف طور لکي ٿو:

نام کي لڙائي ٿو بيمڪار سي بات هـ.

جديد ادب جي نقادن اها به شڪايت ڪئي آهي ته:

"هيءَ به حقيقت آهي ته جيترو به 'مجموعه ڪلام'، 'ترقي پسند' اديبن جي نگرانيءَ ۾، انهن جي طرف کان شايع ٿئي ٿو، خواه اهو 'نئي زوايه' هجي، يا 'نيا ادب' هجي يا 'نيا دور' هجي. انهن ۾ صرف انهن نوجوانن مصنفن، اديبن ۽ شاعرن جو ڪلام، مضمون ۽ افسانا، عام طور اوهان کي ملندا. انهن جو تذڪرو هوندو ۽ انهن کي ساراهيو ويو هوندو، جي 'اشتراڪيت' تي ايمان آڻي چڪا هوندا يا جن جو ميلان ان طرف آهي."

هن 'شڪايت' جو به نفسياتي پس منظر آهي. اگر 'ترقي پسند مصنفين' پڻ کي نٿا ساراهين، ته ٻيا به هنن کي پنهنجو نٿا سمجهن. هنن کي ڪميونسٽ ۽ اشتراڪيءَ جي ڪار سان گڏ، عريانيت پسند ۽ فحش نگار به چيو وڃي ٿو، ۽ ان سان گڏ ملحد ۽ ڪافر پڻ. ان حيثيت سان اها شڪايت بلڪل بيجا آهي ۽ يڪطرفي آهي.

ترقي پسند اديب ۽ انهن جا رسالا، اقبال، حالي ۽ سر سيد تي جو ڪجهه لکي چڪا آهن، اهو ڪجهه مجنون گورکپوري، فراق گورکپوري، احتشام حسين، اختر راءِ پوري، ۽ عزيز احمد جي تحريرن ۾ موجود آهي. انهن جي مقابلي ۾، ٻيو گروهه اهو به آهي، جنهن جا نقاد، ترقي پسندن کي ڪافر ۽ ملحد کان سواءِ ٻيو ڪجهه به نٿا چون ۽ نڪو ساراهه ٿا ڪن.

اشتراڪيت پسنديءَ جي چنڊ چاڻ کان پوءِ پندت صاحب پنهنجي ئي قلم سان 'بزرگن' جي لٽن کي غلط سڏيندي پنهنجي راءِ هن طرح لکي ٿو:

"مان انهن ماڻهن مان نه آهيان، جي 'نئين ادب' کي 'اشتراڪي ادب' يا ڪميونسٽ لٽريچر سڏي، انهن جي تضيڪ يا تحقير ڪن ٿا، يا جيڪي ترقي پسندن جي ڪوششن کي "چند مغرب زده نا تراشيدہ چوڪرن" جي تحريڪ سڏين ٿا!"

ان کان پوءِ فرمائي ٿو:

”منهنجي راءِ ۾ ته ’نئون ادب‘ اردوءَ جو تازه ترين ادب آهي. ۽ نه صرف ’ترقي پسند‘ آهي، پر شدت سان ترقي پسند آهي. البت مان انهن کي ترقي پسند نوجوانن وانگر ائين چوڻ لاءِ تيار نه آهيان ته نئين ادب ۾ رڳو خوبيون آهن ۽ ان ۾ ڪو عيب ڪونهي!“ (ص ۲۱)

پنبت صاحب، جنهن ڏينهن سان ترقي پسند ادب جي تعريف ڪئي آهي، اها مقدس اخلاقي بلند حوصلگيءَ جو ذليل آهي. مگر کيس وسارڻ نه گهرجي ته ٻئي طرف ’ترقي پسند‘ ادب ۽ اديبن کي بدنام ڪندڙ گروهه، نئين ادب کي ’انٽراڪي ادب‘ ۽ ’ڪميونسٽ لٽريچر‘ ئي سڏي ٿو، ۽ انهن جي مولفن کي ’چند مغرب زده ناآراميدہ چوڪرن‘ جو ادب به سڏي ٿو، جا انهن جي تنگ دلي ۽ تنگ ظرفي ٿي چئي سگهجي ٿي. ان طرح نئين ادب کي پنبت صاحب ’تازه ترين ادب‘ سڏي ٿو، اها به سندس فراخ دلي آهي. باقي رهيو سوال ته ترقي پسند ادب ۾ ڪي اوڻايون به هونديون، سو ان کان ته ڪنهن کي به انڪار ناهي!

### ادب ٻرائي ادب يا ادب ٻرائي زندگي

جديد ادب متعاقب ان جي ناقدن جي منظم نگاهه کي پيش ڪرڻ سان گڏ، خود جديد اديبن جي خيالن ۽ اصولن کي به ڏسڻ گهرجي. جن کي نظر انداز ڪرڻ سان هميشه يڪ طرفو فيصلو ٿيندو آيو آهي.

ان سلسلي ۾ سڀ کان اول جا تحرير اسان جي اڳيان اچي ٿي، سو آهي اهو اعلان نامو، جو ’سماجيتم پريشد‘ جي ناگپور واري تاريخي اجلاس (متعده اپريل ۳۶ع) ۾، ’نئين ادب‘ جي مقصدن ۽ سندن توضيح بابت پيش ڪيو ويو. ان جو آخري حصو هي آهي:

”احساس هر قسم جي فن جو گويا روح آهي. ته پوءِ غريبن ۽ مظلومن جو حال زار اسان کي ڪيئن ٿو بيجس رکي سگهي؟ اکر زندگيءَ جو سڀ کان اهم مسئلو اهو آهي ته ’سماج‘ جي دامن تان بيڪاريءَ ۽ افلاس جا داغ ڦوٽا وڃن، ته پوءِ حاشا! هيئن چوڻ جي ڪا ضرورت ئي ڪانه ٿي رهي، ته ’ادب‘ جو اشارو ڪهڙي طرف هئڻ گهرجي؟ هو ڇا چوي؟ ڪنهن کي چوي؟ ۽ ڪهڙي طريقي سان چوي؟“

”چنانچہ هندستاني اديبن کان، اسان جي هيءَ اميد واجب ۽ جائز آهي ته هو ثابت ڪري ڏيکارين ته ادب جا بنياد زندگيءَ ۾ پيوسته آهن، ۽ زندگي مسلسل تغير ۽ تبديل جو نالو آهي، زنده ۽ صادق ادب اهو ئي آهي، جو ’سماج‘ کي بدلائڻ گهري ٿو. ان کي ڪمال ۽ عروج جي راهه ڏيکاري ٿو

۽ سڀ بني نوع انسان جي خدمت جي آرزو رکي ٿو. اسان کي يقين آهي ته اسان جي ملڪ جو 'ادب' پاڻ کي زندگيءَ سان وابسته ڪندو، ۽ زندگيءَ جي ارتقا جو علمبردار ٿيندو." (نيا ادب ص ۲۲)

هي آهي اهو اعلان ناسو، جنهن کي جديد ادب جو پهريون ۽ بنيادي منشور چئي سگهجي ٿو. ان جي پڙهڻ کان پوءِ صاف ظاهر ٿو ٿئي، ته ڪهڙي نم نيڪ مقصد ۽ مخلصانه جذبي هيٺ، نئين ادب جو بنياد رکيو ويو هو. ان اعلان نامي جي 'افاديت' اڃا به وڌي ٿي وڃي، جڏهن اسان ڏسون ٿا ته ان تي ان دور جي مشهور ماڻهن دستخط ڪيا هئا. جن مان پنڊت جواهر لال نهرو، مسولوي عبدالحق 'بابائے اردو'، آچاريہ نرنڊر ديو، منشي پريم چند ۽ ڊاڪٽر اختر حسين راءِ پوري جا نالا قابل ذڪر آهن.

جديد ادب جي ان منشور جي روشنيءَ ۾ جو ادب ۽ فن تخليق ٿيو آهي، يا جنهن کي ترقي پسند ادب چيو وڃي ٿو، ان جو بنيادي مقصد اهو ئي رهندو آيو آهي. عام جي زندگيءَ جي ترجماني، ۽ سندن اصلاح لاءِ عملي طور ڪم اچڻ جهڙا مشورا، ۽ ظلم جي خلاف جدوجهد.

### طريق ڪار

ان اعلان نامي کان پوءِ، جي فنڪار ۽ اديب، ان نصب العين تي 'ايمان' آڻي ڪم شروع ڪري چڪا، انهن جي پيرايءَ بيان ۾ ڪافي ڪافي شدت به پيدا ٿي. انهن سماج جي هر هڪ ڪوڪلي ۽ بيهوش پهلوءَ تي نشترن هنيون. تلخ کان تلخ تر، لب ۽ لهجو اختيار ڪيو. ڪنهن به مصلحت کان سواءِ، اهو ڪجهه لکيائون، جو سندن 'سماج' ۾ موجود هو. هنن خيالات ۽ جذبات جي اها ترجماني ڪئي، جا 'سماج' جي پسمانده طبقي ۾ ڊپل هئي. انهن ادب جي هر صنف ۾ والهاڻيءَ ۽ مخلصانه انداز ۾ موشگافيون ڪري، هزار پردن ۾ لڪل غلاظت ۽ خباثت کي ٻڌرو ڪيو. ان سلسلي ۾، زندگيءَ جي هر ڪردار کي پنهنجي فن جو آماجگاه بنائون. ماڻهي معاملات کان وٺي، گهرو زندگيءَ تائين: عالم ۽ پنڊت جي ڪردار کان وٺي، هاريءَ ۽ پنگيءَ تائين، هنن لکڻ شروع ڪيو. پست حال طبقي جي سماجي حقن جي حفاظت لاءِ سخت ڪلاميءَ کان به ڪم ورتائون.

جڏهن ته ادب، هڪ وسيع دنيا تي حاوي آهي، تنهنڪري ان ۾ هر نقطهءِ خيال جا ماڻهو شريڪ رهي سگهن ٿا. 'ادب' ۾ هندو ۽ مسلمان، مسيحي ۽ پارسيءَ جو ڪوبه فرق نه آهي. اتي دهرم ۽ لامذهب به هڪ اديب جي حيثيت سان حصو وٺي سگهن ٿا. جڏهن ته هر هڪ اديب، پنهنجا پنهنجا ذاتي تجربا ۽ ذاتي عقيدا به رکي ٿو، تنهنڪري، ڪيترن اديبن جي فن ۾ نهايت تلخ حقيقتون به اچي ويون ۽

جي سماج جي صاحب اقتدار ماڻهن، ۽ خاص طور تي مذهبي حلقن جي ذاتي پسند ۽ خيال جي بلڪل خلاف هيون. نتيجو اهو نڪتو جو ناقدن، ان پوري 'ذخيره ادب' کي لامذهبيت جي تبليغ قرار ڏنو. سندن اها راءِ، انتها پسنديءَ تي مبني چئي سگهجي ٿي، ڇو ته سڀ اديب دهر يا ۽ ملحد ڪين هئا.

### نظريات، ڪشمڪش

نظريات جي ان ڪشمڪش جو بنياد ته تمام معمولي مسئلن تي هو. پر اڳتي هلي، اهو بحث ذاتيات ۽ فتوا بازيءَ تائين پهتو. حالانڪ، 'ادب برائے ادب' جي بدران 'ادب برائے زندگيءَ' ۾ ته ڪو ڪناهم ڪين هو. اڳتي هلي ڪن، انتها پسندانہ طبيعتن، ان مسئلي کي ٻن محاذن ۾ ورهائي ڇڏيو. اگر 'ادب برائے ادب' صحيح آهي ته 'ادب برائے حيات' ۾ به ڪا غلطي نه هئي. اهو ادب جنهن ۾ ادبيت ۽ شعریت ڪانه آهي، بيشڪ ان کي ادب ۽ شاعر نه سڏي سگهيو. ليڪن 'ادب' ۽ شاعريءَ کي اهڙا انوکا مسئلا آهن ئي ڪين، جن جو اسان جي زندگيءَ سان ڪو واسطو ئي نه هجي! جڏهن پراڻا اديب، 'ادب برائے ادب' تي ضد ڪري پيئا، تڏهن نون اديبن ۾ به جوش پيدا ٿيو. انهن ڏٺو ته پراڻي وضع وارا اديب ۽ شاعر محض قدامت پسند ۽ رجعت پسند بنجي چڪا آهن، سندن 'فن' ۾ اهي ئي پراڻا ليکڪا پيا ڪمجن ۽ اهي ئي فرسوده خيالات وروڙ ڪيو پيا ورجائن، تڏهن لازمي طور منجهن اشتعال ۽ جوش پيدا ٿيو ته انهن جي اثر کي ڪيئن زائل ڪجي، ۽ ادب جي واڳ کي قدامت کان ڦيرائي، پنهنجي ماحول جي زندهم مسئلن ڏانهن ڪيئن وارجي. ان خيال سان نون اديبن، 'ادب برائے حيات' جو نعرو هڻي، هڪ قسم جي تميز پيدا ڪئي. اهو فرق ۽ امتياز، جڏهن شدت جي درجي تي پهتو، تڏهن خود بخود ٻه محاذ تيار ٿي ويا. هڪ قديم، ۽ ٻيو جديد. اڳتي هلي انهن پنهنجي پنهنجي 'فن' ۾ به اهي امتيازي وصفون زندهم رکيون. ان طرح پراڻو ادب ۽ نئون ادب، هڪٻئي کان جدا ٿي نڪرڻي نروار ٿيا.

### ڇا جديد ادب، 'ادب لطيف' جي خلاف آهي!

ترقي پسند ادب جي مٿئين نصب العين ۽ فنڪارانه جدا ٿيل محاذ کي ڏسي، ڪيترن ناقدن کي اهو وهم پيدا ٿيو ته ترقي پسند ادب، 'فنون لطيفه' جي لطافت جي ئي خلاف آهي. ترقي پسند ادب ۾ ذوق حسن ۽ لطافت جذبات جو روح آهي ئي ڪونه! اصل ۾ اها راءِ به نهايت لغو ۽ بي حقيقت آهي. ترقي پسند اديبن، حسن ذوق ۽ لطيف جذبات جي ايتري ته گهڻي ترجماني ڪئي آهي، جو مٿن عريانيت ۽ رومانيت، فحاشي ۽ گمراهيءَ جون فتوائون به اچي چڪيون آهن! ترقي پسند ادب ۾



محاسنات ۽ استعارات جي لطافت کي ايترو ته ٻارڻڪو رکيو ويو آهي، جو سندن خيال ۾ هڪ قسم جي 'ماورائيت' پڻ پيدا ٿي ويئي آهي.

هو تسليم ڪري چڪا آهن ته 'ذوقِ حسن' تمام فنون لطيفه لاءِ خمير جي حيثيت رکي ٿو، ۽ جذبات جي لطافت ان جو روح آهي. تنهنڪري باڪمال حسن ڪار اهو ٿي سگهي ٿو، جو شاعر جو دماغ رکي ٿو ۽ عورت جهڙي معصوم ۽ نرم دل. جڏهن ته شاعريءَ ۽ ادب جو شمار ۾ فنونِ لطيفه ۾ ڪيو وڃي ٿو، شاعر ۽ اديب جي ڪمال جو معراج به اهو ئي آهي، ته هو ترجمانِ حقيقت به هجي ۽ ترجمانِ حيات به هجي. حسن ۾ حسن صوري سان گڏ، حسن معنوي جو شناسا ۽ پرستار به هجي. هونءَ ۾ زندگي محيط آهي تمام مخلوق عالم تي، بلڪ پوري ڪائنات تي. ان ۾ ڪنهن به شعبي جي تخصص نه آهي. زندگي انفرادي حيثيت به رکي ٿي ته ان سان گڏ اجتماعي به آهي. ان ۾ تخریب جا دور به اچن ٿا ته تعمير جا دور به اچن ٿا. ڪڏهن، استبداد ٿو اچي، ته ڪڏهن انقلاب. اگر 'هيڃان' ٿو پيدا ٿئي ته پوءِ سڪون به اچي ٿو. بهرحال زندگي اهڙا ڪيئي مختلف النوع مرحلا ٿي رکي. ان طرح تهذيب ۽ تمدن جو قانون، ۽ ارتقائيءَ حيات جو قانون به مختلف مرحلا رکن ٿا. ان طرح زندگيءَ ۾ حرڪت سان گڏ ڪشمڪش آهي. ان ڪشمڪش جو اثر اسان جي آئين ۽ قانون تي به پوي ٿو. اسان جا رسم و رواج، تهذيب ۽ ثقافت، تمدن ۽ اخلاق، به زماني جي اثر کان بچي نٿا سگهن. هر دور ۾ نئين نئين تبديل نمودار ٿيندي رهي ٿي. ۽ نٿا نوان مسئلا پيدا ٿيندا رهن ٿا. انهن جون تقاضائون به بدليون رهن ٿيون. زندگيءَ جي ايتري تفصيلي مطالع، ڀڄ گهڙ، شڪست ۽ ريخت، تبديل ۽ تغير کان ڪوبه حق بين انسان انڪار ڪري نٿو سگهي. بلڪل ان وانگر ترقي پسند اديب، زندگيءَ جي ان باهمي ڪشمڪش وارن سلسلن جي نشاندهي به ڪري ٿو، ۽ انهن جي مشڪلاتن جو حل به سوچي ٿو. اگر عتده ڪشائيءَ لاءِ جدوجهد ٿو ڪري، ته پوءِ ان سان گڏ ارتقا لاءِ خيال آرائي به ٿو ڪري، پر هر مرحلي تي حسن ۽ لطافت جي دامن کي نٿو ڇڏي. ڇو ته حسن ۽ ان جي معنوي لطافت کي نظرانداز ڪري، ڪوبه خشڪ ۽ بيروح ادب 'تخليق' ٿي ٿي نٿو سگهي، ايتري قدر جو ذوقِ حسن ۽ لطافت پسنديءَ جي ترجماني ڪندي، عريانيت ۽ رومانيت جون فتوائون به اهو ئي طبقو برداشت ڪري رهيو آهي ۽ نه ڪو ٻيو. حالانڪ 'حسن' جي اها تصوير ڪشي، جا ايراني شاعريءَ مان اسان وٽ آئي آهي، ان کي شبليءَ ۽ حواليءَ پاران ناقد، هن کان گهڻو اڳ، عريانيت ۽ فحاشي سڏي چڪا آهن.

**جديد انديب 'فن' جو اعتراف ڪن ٿا!**

ترقي پسند اديب، ان امر جا به قائل آهن، ته باڪمال اديب ۽ شاعر ڪن موقعن تي نئين دور جا پيغام به ڏين ٿا. مذهبي پيشوا ۽ پيغمبر، جيئن الهامي زبان ۾

صحتمند عقيدتي جي تلقين ڪن ٿا، تيئن شاعر به پنهنجي زبان ۾ دنيا کي نئون پيغام پهچائي ٿو. جنهن جي قدر و قيمت کي بعض وقتن تي، سندن همعصر نقا سڃاڻن، پر ايندڙ نسل، سندن خيرمقدم نهايت جوش و خروش سان ڪن ٿا.

ان سلسلي ۾ هومر هجي يا فردوسي، ڪاليداس هجي يا سعدي، لطيف هجي يا تليسداس، سچل هجي توڙي ميران هائي، اهي سڀ زنده جاويد آهن. انهن جو فن ۽ فڪر افاديت کان خالي نه آهي. هر دور جو انسان، انهن جي لطافت ۽ پيغام مان استفادو ڪري سگهي ٿو. ترقي پسند اديب، انهن جي ايتري ئي عزت ڪن ٿا، جيتري ڪي ٻيا.

ان سلسلي ۾ مڃڻون گورکپوري لکي ٿو:

”فنون لطيف - خاص طرح سان شاعريءَ ۽ مصوريءَ جي، سڀ کان وڌيڪ خصوصيت اها آهي، ته انهن جي اثر ۽ نتش جو ڪو تجزيو ڪري نٿو سگهجي، ۽ شاعري ته پنهنجي راز کي ڪڏهن ’افشا‘ به ڪرڻ نٿي ڏئي! اسان ڀلي ته لکڪ پيرا تجزيو ڪريون، لکڪن نقطا ڪڍون، تاهم واضح طرح سان نڪو اسان ڪجهه اندازو لڳائي ٿا سگهون، ۽ نڪو ٻين کي ٿا سمجهائي سگهون، ته فلاڻو شعر اسان کي هن طرح سان سهڻو ٿو لڳي! مير جا اشعار خصوصي طرح سان اهڙا آهن.“ (نیا ادب ص ۳۱)

## نقادن جا جديد ادب تي اعتراض

(۱) مارڪسزم

ترقي پسند ادب تي سختگير نقادن، اها به جرح ڪئي آهي ته ان ۾ مارڪس، جي تبليغ موجود آهي. ان جو جواب، ترقي پسند ادب جي نقاد، مڃڻون گورکپوريءَ هن طرح ڏنو آهي:

”مارڪس، جو ڪجهه به چيو آهي، ان جو مطلب ان کان سواءِ ٻيو ڪجهه به نه آهي، ته ’اديب‘ کي زماني جي ٻويان نه هالڻ گهرجي، ڇا لاءِ ته ادب، زماني جو غلام نه آهي. ادب حال جو آئينم دار ضرور ٿئي ٿو، پر ان سان ڪڏهن مستقبل لاءِ به اشارو ٻڌجي ٿو. ان لاءِ ساڳئي وقت تي، واقعت، تخيّل، افاديت ۽ جماليات سان گڏ، انفراديت ۽ اجتماعيت، سڀ جي ضرورت رهي ٿي. هو حال ۽ مستقبل کي هم آهنگ ڪري پيش ڪري ٿو. دنيا ۾ جيترا به وڏا اديب ۽ شاعر ٿي گذريا آهن، اهي سڀ واقعات جي ڪثيف دنيا ۾، گهڻيءَ تائين بدل بيٺا رهيا، مگر سندن هڪ، تارن کي پڪوڙڻ لاءِ آسمان طرف وڌي رهيا هئا.“ (ص ۳۵)

مختصر هي تم، ڪامياب ترين ادب اهو آهي جو حال جو آئينو هجي ۽ مستقبل لاءِ اشارو هجي. ان ۾ واقعت ۽ تخيل، افاديت ۽ جماليات، انفراديت ۽ اجتماعيت سڀ هر آهنگ هجن، جنن ذوق حسن ۽ ذوق عمل پنهنجن سان آسودو ڪري سگهي. (ص ۳۵)

### توضيح

ترقي پسند ادب جي مقصد جي توضيح، ان ادب جي نقاد ڊاڪٽر اختر حسين راءِ پوريءَ هن طرح ڪئي آهي. فرمائي ٿو:

”ادب جو اولين فرض اهو آهي ته دنيا مان قوم، وطن، رنگ ۽ نسل ۽ طبقه ۽ مذهب جي بنياد تي پيدا ٿيل تفريق کي مٽائڻ جي تلقين ڪري، ۽ ان جماعت جو ترجمان بنجي، جا ان نصب العين کي اڳيان رکي، عملي طرح سان ڪم ڪندي هجي. انسانيت سان دشمني رکندڙ قوتن سان دشمني رکڻ، اصل ۾ انساني درد جو هڪ دليل آهي. اڄ تائين اسان جو ادب، زندگيءَ جي بي ثباتيءَ ۽ انسان جي ويچارائيءَ جو ماتم ڪندو آيو آهي. هاڻي کيس ان بزدليءَ جي جذبي کان نڪري، ائين چوڻ گهرجي ته زندگي ابدالاآباد تائين آهي. انسان ان جو ڪار ساز ۽ ڪاوڪشا آهي. قيامت جو مطلب آهي - روح الاجتماع، جو هڪ ڏينهن داور محشر بنجي، استبداد کي هميشه لاءِ جهنم ۾ پهچائي ڇڏيندو ۽ پوءِ هن زمين تي هڪ اهڙو بهشت خلقيندو، جنهن ۾ هر ’انسان‘ ذهني ۽ جسماني ترقيءَ سان گڏ، روحاني ترقيءَ جي بلندين تائين پهچي سگهندو. انسانيت ۽ ادب جو مسلڪ الڳ نٿو آهي، پنهنجي جي نجات جو رستو هڪ آهي. اهو هي آهي ته ستر سديه انسانيت، پنهنجي حقن کي سمجهي، ۽ ان سان گڏ انهن جي غاصبن کي پروڙي ۽ انهن سڄي پابندين کي ٽوڙي، جي سندس ارتقا ۾ حائل آهن.“ (ص ۳۹)

### مولانا سنڌي ۽ اقبال جي راه

استعاري طور شاعريءَ جي ان ترجمانيءَ کي سطحي نظر وارا ڇا به سمجهن، پر علامه اقبال، ۽ مولانا عبیداللہ سنڌي به ائين ئي چون ٿا. اقبال چوي ٿو:

”خدا هڪ آرٽسٽ آهي، ۽ انسان به آرٽسٽ آهي. انسان خدا جو مددگار آهي، جو هن ڪائنات جي ارتقا جي راه ۾، ڪم ڪري ٿو، ۽ ڪائنات کي پنهنجي فن سان آراستہ ڪري، هڪ ڏينهن تڪميل تي پهچائيندو.“

پيو ته 'قيامت' اڃ به موجود آهي. قومن جو حشر اڄ به ٿي رهيو آهي. پر جي ڪو ڏسي ۽ سمجهي!... خدا ۽ انسان، ٻئي دواسي تخليق سان قائم ۽ زنده آهن. جو آرٽسٽ زندگيءَ جو مقابلو ٿو ڪري، سو انسانيت لاءِ برڪت جو باعث آهي. پيو ته هو تخليق ۾ خدا جو همسر آهي. سندس روح ۾ زماني ۽ ابديت جو پرتو منعڪس ٿئي ٿو. ('مشعل راه' ص ۴۲، آگسٽ ۶۱ع)

مولانا سنڌي فرمائي ٿو ته -

”ٻه قوتون آهن، هڪ کائو ۽ ٻي ڪمانو. 'کائو' قوت، ڪمانو وارن جي سڄي حاصلات غضب ڪري ٿي وڃي. ڪمانو وارن کي گهرجي ته پنهنجا غضب ٿيل حق حاصل ڪن..... بس اهائي محشر جي گرفت آهي، اهوئي دوزخ آهي، ۽ ان کان پوءِ بهشت آهي.“

(خطبات مولانا سنڌيءَ جو مقدمو)

### ڇا مادي زندگيءَ جو سنوارڻ به جرم آهي!

ان قسم جي خيالن ۽ رايُن کي اڳيان رکي، ڪن سختگير نقادن اهو به چيو آهي ته ترقي پسند ادب، رڳو مادي زندگيءَ ۽ پيٽ پوڄا تائين محدود آهي ۽ اشتراڪيت کان متاثر آهي. اهو اعتراض به صحيح نه آهي. ان ادب جو نقاد، مجنون گورڪموري لکي ٿو:

”اقتصاديات، ڪل زندگي نه آهي. بلڪ زندگيءَ جو هڪ عنصر آهي، جو ڪيترو به اهم سهي، پر ڪنهن ٻئي عنصر تي غالب پئجي نه ٿو سگهي. اهو سچ آهي ته روٽيءَ کان سواءِ ڪو زياده عرصي تائين زنده رهڻ نه ٿو سگهي. پر صدين واري پراڻي ڪهاوت به ته موجود آهي. جنهن ۾ چيو ويو آهي ته 'انسان رڳو روٽيءَ سان ته زنده رهڻ نه ٿو سگهي.'“ (ص ۴۳)

ڇا ان جواب جي موجودگيءَ ۾، ائين چئي سگهجي ٿو ته ترقي پسند ادب، اخلاقيات جو ڦاٽل نه آهي!

### رجوع ۽ اعتراف

ترقي پسند ادب متعلق ايتري بحث کان پوءِ، اختلاف ڪندڙ گروهه جي رايُن جي پوري پروڙ پئجي سگهي ٿي. ان سان گڏ، ترقي پسند اديبن جي پاران، ادب جي تعريف جا سڀ گوشا ۽ پهلو به پنهنجي پنهنجي جاءِ تي پيش ڪري چڪا آهيون. اهو به ٻڌايو ويو آهي ته، ترقي پسند ادب جي خلاف، عريانيت ۽ لامذهبيت جو الزام، جنهن جامع ۽ مدلل نموني ۾ لڳايو آهي، اهو آهي پنڊت ڪشن پرشاد ڪول، جنهن صاحب جو ڪتاب 'نيا ادب'، انجمن ترقي اردو پاڪستان شايع ڪيو آهي. اصل ۾ ترقي پسند ادب جي خلاف مختلف رسالن، ڪتابن ۽ اخبارن ۾ اڄ تائين جو ڪجهه

نه لکيو ويو آهي، ان جو 'ماخذ' اهوئي هڪ ڪتاب آهي. سڀني تنقيدن ۾، ان ڪتاب جي 'گويا صدای بازگشت' موجود آهي. آخر ۾، پنڊت صاحب جا چند اعترافات پيش ڪجن ٿا. هڪ دانشمند ماڻهو، انهن کي مطالع ڪرڻ کان پوءِ، چڱيءَ طرح اندازو لڳائي سگهي ٿو ته، ترقي پسند ادب، نڪو ڀوت ۽ جن آهي ۽ نڪو ايتري ملائت جي لائق آهي.

### (۱) اشتراڪيت

پنڊت صاحب اشتراڪيت جي اثر متعلق لکي ٿو:

”اشتراڪيت نڪا آهي هو“ ۽ نڪا آهي وبا! جنهن کان اسين ڊڄي پري پڄي وڃون. ان جا گهڻائي پهلو اهڙا آهن، جن سان بني نوع انسان جي بهبودي ۽ ترقي وابسته آهي. ليڪن ڪيئي پهلو اهڙا به آهن، جن سان اختلاف به ڪري سگهجي ٿو.“ (نيا ادب ص ۴۱)

### (۲) ڇا نئون ادب آزادي خيال، آزادي راءِ ۽ آزادي عمل جو پيغام آهي!

نئين ادب جي تعريف ڪندي پنڊت صاحب لکي ٿو:

”نئين ادب جي سڀ کان وڏي خوبي اها آهي ته ان جي پڙهڻ سان،

پڙهندڙ ۾ آزادي خيال، آزادي راءِ، ۽ آزادي عمل جي ترغيب ملي ٿي.

اسان جي قدامت پرست سوسائٽيءَ، پنهنجي روايتي رعب ۽ داب جي ذريعي

سان، 'ادب' جو گلو به گهڻي ڇڏيو هو. اول ته جنهن ماحول ۾ اسان جي

ابن ڏاڏن، پرورش حاصل ڪئي هئي، ان ۾ 'نئين خيال' يا 'ذاتي راءِ'

جو گذر ئي ڪين هو. زماني جڏهن پاسو ورايو ته نئين روشني اُٿي ۽ ڦهلي،

'نوان نوان خيال' دماغ ۾ اچڻ لڳا. اسان 'پراڻين روايتن' ۽ 'رستن رسمن'

کان گذري، ڪجهه 'ذاتي راءِ' قائم ڪرڻ شروع ڪئي. پر اسان جو

آواز جڏهن نڪرندو هو، تڏهن 'گهڻيل ۽ پٽيل' هوندو هو، ليڪن هاڻي اسان

پنهنجي 'خيال ۽ راءِ' کي نه صرف 'آزاديءَ' سان، بلڪ 'نيپاڪيءَ' سان

ظاهر ڪرڻ جا عادي ٿي رهيا آهيون. انقلاب ۾ ائين ئي ٿيندو آهي.

ليڪن نئين ادب به ترغيب ڏني. اهو ڪو ضروري نه آهي ته نئين ادب

وارن جا رايو ڪو هميشه درست ئي هوندا آهن. مگر ان کان انڪار نٿو

مشرقي شاعريء جا فني قدر ۽ رجحانات

ڪري سگهجي ٿو، 'نئين ادب سان "آزادي خيال" "آزادي راءِ" ۽ آزادي

عمل" جي ترغيب ٿي ٿي. ۽ اها نئين ادب جي خصوصيت ۽ خوبي آهي.

(نيا ادب ص ۵۱)

'نئين ادب' جي نقادن ۽ ترقي پسند ادب جي خلاف هنگامه خيز تحريرن لکندڙن لاءِ مٿين تحرير هڪ دستاويزي حيثيت رکي ٿي، ان کي بار بار پڙهڻ گهرجي. ان جي فقري فقري جي چنڊ چاڻ ڪرڻ گهرجي. ان تحرير جو ماحصل، ياد دهانيءَ طور هي آهي:

۱- نئين ادب خيال جي آزادي، راءِ جي آزادي ۽ عمل جي آزادي پيدا ڪئي.

۲- قدامت پرست سوسائٽيءَ 'ادب' جو گلو گهٽي ڇڏيو هو.

۳- ان سماج ۾ نئين خيال ۽ ذاتي راءِ جو گذر ٿي نٿي سگهيو.

۴- زماني پاسي ورايو ۽ نئين روشني آڻي ۽ ڦهائي.

۵- پراڻين روايتن ۽ پراڻين ريتين رسمن کان گذري ذاتي راءِ قائم ٿي.

۶- پر آواز گهٽيل رهيو.

۷- ليڪن هاڻي آزاديءَ سان بلڪه بي باڪيءَ سان خيال ۽ راءِ جو اظهار ڪجي ٿو.

۸- اها نئين ادب جي خصوصيت ۽ خوبي آهي.

آخر ۾ ايترو چونڊاسون ته 'نئين ادب' جو ڪجهه پيدا ڪيو آهي، اهو مخالف نقاد بيان ڪيو آهي. ان محاسن سان گڏ معائب ۾ فقط آهي، فحاشي ۽ عريانيت! جنهن کي عام طور بيان ڪيو ويندو آهي.

(۳) ڇا نئون ادب، فرقيوارانه قوميت ۽ قومي تعصب کان پاڪ آهي!

نئين ادب جي ٻي خوبي بيان ڪندي، پنڊت صاحب لکي ٿو:

"اڄ تائين جو ڪجهه لکريچر شايع ٿيندو آيو آهي، ان جو وڏو حصو

فرقيوارانه قوميت جي عيب کان پاڪ نه رهيو آهي. اسان جي سياسي جدوجهد

جي ڪشمڪش جي اثر هيٺ، اردو صحافت ته زياده تر قومي تعصب جو

شڪار ٿيندي رهي آهي. اهو ڏسي ڏاڍي خوشي ٿي ٿي ته 'نئين ادب' جي

دامن 'قومي تعصب' جي داغ کان ”بلڪل پاڪ ۽ صاف“ آهي. هيءَ نئين

ادب جي ٻي خصوصيت ۽ خوبي آهي“ (ص ۵۲)

نئين ادب، قومي تعصب جهڙي تباھ ڪن ۽ انسانيت سوز جذبي کي ختم ڪرڻ ۾ جي ڪشالا ڪڍيا آهن ۽ لعنتون ۽ سلاستون سڻيون آهن، جي ڪفر ۽ لامذھيت، الحاد ۽ زندم جون فتوائون برداشت ڪيون آهن، اهي وسارڻ جهڙيون نه آهن. سچ پچ ان تعصب کي ختم ڪرڻ پنهنجي جاء تي وڏو ڪم آهي، ۽ اهو سڀڪجهه نئين ادب جي طفيل آهي.

(۴) ڇا جديد ادب عوام ۽ پست حال طبقي جو ترجمان آهي؟

ادب جي جامعيت.

پنڊت صاحب ٽين خوبي هن طرح ٿو بيان ڪري:

”اڄ تائين اسان جو ادب، وچين طبقي ۽ شريف سوسائٽيءَ جي معاشرتي

آداب، رسم و رواج، عادت ۽ خصلتن جو آئينه دار رهندو آيو آهي. ڪڙمي

مزدور، نوڪر چاڪر، طوائف يا ڪسي، يا جنهن کي اسان رذيل طبقو

سڏيون ٿا، ان ڏانهن اسان جي ادب، ڪوبه توجهه نه ڪيو آهي. اهو

ميون ٿا ته ان ۾ اسان جي اديبن جو ڪو قصور نه هو. بلڪ زماني جي

روش ٿي اهڙي هئي. بهرحال حقيقت هيءَ آهي ته اسان جو ادب ان طرف

کان ٻيپرواهه رهيو آهي. اهو مطلب نه آهي ته ان جو ذڪر اسان جي

ادب ۾ ڪرڻ اچي ٿي نه ٿو.“

سرشار ۽ مرزا رسوا جي ناولن ۾ - مزدور، نوڪر چاڪر، مهربان، ارباب

نشاط، جواڙي ۽ نشئي - مطلب ته رذيل طبقي جا سڀ ماڻهو، پنهنجي پنهنجي

جاء تي ڪرتب ڏيکارين ٿا. ليڪن ناول جو هيرو، شريف طبقي جو

هوندو هو. نواب يا رئيس، وڪيل يا بئريسٽر، يا ڊاڪٽر، چنڊ جي

چوڌاري جيئن تارا ڦهليل رهن ٿا - بلڪل ان طرح هڪ شريف هيرو جي

مشرقي شاعريء جا فني قدر ۽ رجحانات

گرد، رذيل طبقي جا آلي موالِي رهن ٿا. ڪڙميءَ، مزور، نوڪر چاڪر،  
طوائف يا ڪسبيءَ جي خود ڪا به حيثيت يا حقيقت نه آهي.

نئين ادب جو طره، امتياز اهو آهي ته ان اسان کي ڪڙمي، مزور، نوڪر  
چاڪر، ڪسبي ۽ طوائف جي حيثيت ۽ شخصيت ۽ هستيءَ سان روشناس  
ڪيو، انهن جي قدر قيمت کي مقرر ڪري، اسان کي اهو ٻڌايو ته هي  
طبقو به انسانيت جي دائري ۾ شامل آهي، ان مان خارج نه آهي. ٻيو ته  
هي طبقو رذيل نه آهي، پر مظلوم آهي. اها آواره ۽ بيڪس عورت، جنهن  
کي سوسائٽي، گنهگار سڏي انسانيت جي دائري کان خارج ٿي ڪري،  
سا اصل ۾ گنهگار نه آهي، پر مظلوم آهي... نئين ادب جي ڪسبيائي،  
چوڻ ۾ ته ڪسبي آهي، پر اصل ۾ مظلوم عورت آهي، ۽ انصاف لاءِ  
ٻاڏائيندڙ انسان. ٻنهي ۾ اهوئي فرق آهي ۽ وڏو فرق آهي. مزور، ڪڙمي،  
نوڪر، ڪسبي، ۽ آواره عورت جي انسانيت، قدر و قيمت ۽ حيثيت کي  
اسان جي نگاهن ۾ قائم ڪري، 'نئين ادب' اسان تي وڏو احسان ڪيو آهي،  
جنهن کي ڪڏهن به فراموش ڪري نه ٿو سگهجي ۽ اهوئي ان جو  
ڪارنامو آهي." (نیا ادب ص ۵۴)

زندگيءَ جي ان هم گیر ۽ جامع تصور کي پيدا ڪرڻ، هڪ اهڙو ڪارنامو  
آهي، جنهن تي واقعي، جيترو فخر ڪجي اوترو ٿورو آهي.  
ترقي پسند ادب تي تنقيد ڪندڙ، ان 'ادب' جي 'عيب' تي ئي نظر رکڻ ٿا،  
پر ان جي تعميري ۽ اصلاحي حصن کي نه ٿا سڃاڻن. ان سلسلي ۾، سماج ۽ ان  
جي مختلف النوع طبقن جي طبقه واري حيثيت، انهن جا سماجي ۽ مذهبي مرقعا، انهن  
جي اقتصادي ۽ ذاتي خوشحالي، ۽ انهن جي مقابلي ۾ پسمانده طبقن جي رذالت ۽  
ذلات کي، جنهن نموني ۾ 'نئين ادب' نروار ڪيو آهي، ان تي ٿڌي دماغ سان  
سوچڻ جي ضرورت آهي.

ائين بيشڪ آهي ته 'هر گلے را رنگ و بوئے دیگر است' - پنج آگریدون برابر  
ناهن. بيشڪ ڪن شاعرن جي پيرايه بيان ۾ شدت ۽ غلظت آهي پر، بقول علامه اقبال



چمن مين تلخ نوائي ميري گوارا ڪر،  
ڪم زهر بهي ڪبهي ڪرتا هڪ ڪار ترياقي.

۽ — عيب مٺي جملن ۾ ڪفتي هنر ش نيز بگوا! تي به نظر ڪرڻ گهرجي.

### آيا، جديد ادب تي اشتراڪيت جو اثر آهي؟

’نئين ادب‘ جي تشڪيل، توڙي اشاعت جي سلسلي ۾، عام طور اهوئي چيو وڃي ٿو ته ’نئون ادب‘ ’اشتراڪيت‘ کان نه فقط متاثر ٿيو آهي، پر ان سان گڏ سراسر ’اشتراڪي ادب‘ ئي آهي. اها فتويٰ، قدامت پسند گروه جي طرف کان جنهن دم ۽ دعويٰ سان ڏني وئي آهي، ان کان هرڪو آگاهه آهي. رسالن ۽ ڪتابن کان سواءِ، اخبارن ۾ به گهڻو ڪجهه لکيو ويو آهي. ان سلسلي ۾ هت ظاهر ڪرڻ مناسب ٿو سمجهجي ته اها ساڳي راءِ، خود نئين ادب، جي هڪ-اڌ ماهرن ۽ ناقدن به ڏني هئي.

مثلاً ممتاز حسين لکي ٿو:

”جيئن هندوستان ۾ تصوف جي تحريڪ کي جنم ڏيڻ ۾، ٻاهرئين ملڪ مان آندل شعور کي دخل رهيو آهي، تيئن ترقي پسند تحريڪ کي جنم ڏيڻ ۾ يورپ ۽ سوويت يونين مان آندل شعور کي دخل رهيو آهي، ان کان انڪار ڪرڻ غلط بيانيءَ جي برابر هئي“ (ادبي مسائل، ص ۱۷۶).

ڪنهن حد تائين ائين برابر آهي، پر افسوس جي مستر ممتاز حسين، زماني جو خيال نه رکيو آهي. ان ٻاهرئين شعور جو دخل، ان تحريڪ جي اوائل دور ۾ يعني ۳۳ع کان ۳۶ع تائين سمجهڻ گهرجي. ان کان پوءِ، جيئن حالتن ڦيرو کائڻ، تيئن فنڪارن جي خيالن ۾ به لازمي طرح سان تبديلي آئي، تان جو پاڪستان ٿيڻ کان پوءِ، اهي اثرات بلڪل ختم ٿي چڪا آهن.

ان طرح نئين ادب، جي مشهور نقاد ليکڪا، ممتاز شيرين فرمائي ٿي:

”ذهني آزاديءَ جي سوال تي تحريڪ ان طرح پيدا ٿي جو ’ترقي پسندي‘ تقسيم کان پوءِ، تمام سخت عصبيت جو شڪار بنائي وئي. هونءَ به، هاڻي ترقي پسندي، نئين ادب جي اوائل دور واري وسيع ترقي پسنديءَ کان نهايت مختلف صورت اختيار ڪري چڪي هئي. هڪ مخصوص سياسي آئيڊيا لوجي، ترقي پسند ادب تي مسلط ٿي چڪي هئي. آخر تحريڪ جو دائرو تنگ ٿي ويو، تان جو اها تحريڪ، ڪميونسٽ پارٽيءَ جو هڪ ضميمو بنجي رهجي ويئي هئي. تحريڪ جا سياسي عناصر، جن جي ادبي حيثيت معمولي قسم جي هئي، تن ’ادب‘ تي پنهنجو سڪو چماڻ شروع ڪيو. هڪ پارٽي لائن ڪڙي ڪئي ويئي، ان جي خلاف ڪو وار جيترو به

مٽريو ته ان کي رجعت پرست ۽ انسان دشمن لقب هڻي خارج ڪيو ويو. آخرڪار ان تنگ نظريءَ ۽ عصبيت کان تحريڪ نهايت تيزيءَ سان زوال پذير ٿي. چنانچ هن دور ۾ ترقي پسند تحريڪ کي پاڪستان ۾ ختم ٿي سمجهڻ گهرجي.“ (نينا ادب- رسالو ماه نو، آڪٽوبر ۱۹۵۱ع).

ان مان صاف ظاهر آهي ته نئين ادب جي ابتدا ڪندڙن مان، ڪو هڪ اڌ فرد، جن ۾ سجاد ظهير جو نالو سڀ کان اڳ ورتو وڃي ٿو، اشتراڪيت کان متاثر ڇڏيو وڃي ٿو. باقي ان دور جي ٻين وڏن عالمن- سيد سلمان ندوي، ابوالڪلام آزاد، بابائے اردو، ڊاڪٽر اختر حسين، جواهر لال نهرو، پريمچند ۽ ٺڳور پارا، 'اشتراڪيت' کان نه ڪو متاثر هئا، نه ڪو سندن اشتراڪيت، سان ڪو واسطو ٿي هو.

نئين ادب جن تشڪيل، نئين ادب جو فروغ، نئين ادب جو نصب العين، نئين ادب جو 'منشور ۽ دستور' سڀ انهن محققن ۽ عالمن جو مرهون منت آهي. انهن وڏن عالمن جي معياري ۽ محققانه مشورن، رايين، مقالن ۽ تنقيدي تحريرن تي 'نئين ادب' جو بنياد وڌو.

اها ٻي ڳالهه آهي ته ان دور جي هنگام خيز حالتن انقلاب انگيز تقاضائن کان متاثر ٿي، اهل فن جو هڪ اعڙو گروهه 'نئين ادب' جي دائري ۾ گهڙي آيو، جو نظرياتي ۽ ذاتي حيثيت سان بيشڪ 'اشتراڪيت' پسند' هو. سندن نقطه نظر، گرم ڌر وارن جهڙو هو. اهي ان دور جي بين الاقوامي حالتن پٽاندڙ، انگريزن جي مطلق العنان ۽ جابرانه، جاگيرداري ۽ سرمايداري نظام کي فوراً ختم ڪرڻ لاءِ سوچي رهيا هئا. اهو ظاهر آهي ته اعڙن گرم ڌر وارن، انقلابي اديبن ۽ فنڪارن جو موضوع ۽ مواد، فن ۽ آرٽ، ان دور جي جاگيردارانه نظام لاءِ خطرناڪ چئلينج بنجي چڪو هو. جنهن کي هڪ طرف قانون به گرفت ۾ آندو ته ٻئي طرف قدامت پسند طبقي، مٿن لامذهبيت ۽ الحاد جا الزام به ڌريا. حالانڪ سڀ ترقي پسند اديبن، نڪو لامذهب هئا ۽ نڪو ملحد هئا. ان کان سواءِ بقول ممتاز شيرين: 'پاڪستان ۾ اها تحريڪ ٿي ختم ٿي چڪي آهي، باقي انفرادي طور کي اديبن اگر اشتراڪيت پسند آهن، يا لامذهب آهن، ته پوءِ اهو سندن ذاتي خيال آهي، ان جي اجتماعي حيثيت ڪابه ڪانه آهي.

نئون ادب جڏهن ته هڪ مظلومانه احتجاج ۽ انقلابي اعلان جو ترجمان هو، تڏهن منجهس پيرايه بيان ۾ تشدد ۽ ڪلام ۾ تلخيءَ جو پيدا ٿيڻ لازمي امر هو. جنهن کان ممڪن آهي ته نئون ادب اوائلي دور ۾ ٻڃي نه سگهيو. سماج ۽ ان جا مختلف النوع پهلو، مطلق العنان نظام، عوام ۽ جمهوري مطالبات، مزدور ۽ هاريءَ جا حق ۽ اهڙا عنوان هئا، جن تي نئين ادب وارن دل کولي لکيو. ان پوري دور مان اگر جوش، سردار جعفری، فيض احمد فيض، ۽ ساحر لدیانويءَ جو ڪلام ۽ فن مطالع

ڪيو وڃي، ته پوءِ پوريءَ ريت پتو پوندو ته انهن ڪهڙا ڪهڙا تلخ مسئلا زير بحث آندا آهن ۽ ڪهڙا نوان عنوان پيدا ڪيا آهن. اهو بحث مڪمل طور سان ڪتابي صورت ۾ پيش ڪيو ويندو.

ان ۾ شڪ نه آهي ته انهن جي 'پيرايءَ بيان' ۾ شدت ۽ تلخي آهي. ڇاڪاڻ ته سماج جي مذهبي قدرن ۽ ڪردارن جي خلاف، سندن سخت ڪلامي ۽ تلخ بيانيءَ هڪ انتها پسندانہ رنگ اختيار ڪيو هو. تاهم علمي تنقيدن ۽ علمي اختلاف کان وڌي ڪري، انهن فنڪارن ۽ سندن فن جي خلاف ڪوبه قانوني قدم گهٽ ڪيو ويو. ان سلسلي ۾ بنگال جو آتش بيان ۽ باغي شاعر 'نذراالاسلام' به اچي وڃي ٿو، جنهن جو فن ۽ فڪر، ذهن ۽ شخصيت، اشتراڪت کان متاثر رهندا آيا آهن. تاهم سندس فن جي اشاعت لاءِ موجوده حڪومت پاڪستان به گهڻو ڪجهه ڪم ڪيو آهي. پيو ته ٺهيو، سندس انقلابي فن خود حڪومت جي پاران ڇپجي چڪو آهي.

ان طرح نئين ادب کان بلڪل جدا ڳالهه نموني ۾، حڪيم الامت علامه اقبال به ڪافي جدوجهد ڪئي آهي. اقبال جڏهن ته شاعر اسلام آهي، ۽ سندس انقلاب به اسلامي حدن تائين محدود رهندو آيو آهي. تاهم 'نئين ادب' جي موضوع ۽ مواد متعلق وٽس به ڪافي مواد موجود آهي. لينن ۽ مارڪس جي نظريات کي مطلق العنان جا بريت جي خلاف استعمال ڪرڻ ۾ اقبال سڀني کان وڌيڪ ترقي پسندانہ نظريه جو قائل نظر اچي ٿو. ان طرح مذهبي ڪردارن ملا ۽ صوفي، مذهب ۽ خانقاهي تصوف جي خلاف، سندس فن ۽ فڪر ۾ 'اعلان جنگ' موجود آهي. اهو سارو مواد، ڇڻ ته نئين ادب جو بنياد، مصدق ۽ مويد آهي.

ان سلسلي ۾ اقبال، مذهبي ڪردارن ۽ قدرن کان به وڌي ڪري، حق تعاليٰ جي باب ۾ جي موشگافيون ڪيون آهن، تن کي هر دور جا ناقد 'گستاخيون' ٿي سڏين ٿا. اقبال جون اهي موشگافيون ۽ گستاخيون ۽ ائسڌيءَ طرح سان نئين ادب جي گرم ڌر وارن نظرين جي فروغ ۽ اشاعت لاءِ سٺند جو درجو رکن ٿيون. ان طرح جوش، ساحر، سردار جعفري، فيض ۽ نذراالاسلام پاران ان قسم جي موضوعات ۽ پيشڪش جي ڪن طريقن ۾ اقبال کان ٿي متاثر رهندا آيا آهن. اهو ئي سبب آهي جو اهڙيءَ مضبوط سٺند جي موجودگيءَ ۾، اڄ تائين 'جوش' جي 'لامذهبيت ۽ الحاد' کي نڪو 'ڪفر ۽ الحاد' سمجهي، قابل گردن زدني قرار ڏنو ويو آهي، ۽ نڪو مٿس قانوني طور قدم ڪيو ويو آهي. سندس فن ۽ شاعريءَ جو سارو مواد متحده هندستان ۾ شايع ٿي چڪو آهي، ۽ پاڪستان ۾ به مٿس ڪا بندش ڪين آهي. نه فقط 'جوش' جا سارا ڪتاب پاڪستان ۾ دوباره شايع ٿيا آهن، پر ان سان گڏ، 'جوش' گورنمينٽ جي گرانٽ تي هلندڙ اردو بورڊ جو نه فقط ميمبر آهي، پر 'لغت' جي ڪم جو نگران پڻ آهي، ان سلسلي ۾ کيس هزارها روپيا تنخواه ڏني وڃي ٿي. ان طرح

’فيض‘ نہ فقط سرڪار جي هڪ تهذيبي اداري جو منتظم ۽ مهتمم رهي چڪو آهي، پر ان سان گڏ وقت جي سرڪار کيس ’روس‘ به وڃڻ جي اجازت ڏئي چڪي آهي، ۽ هو اتاهون لينن پرائز وٺي، تازو هت پهچي چڪو آهي. بهرحال اهڙي انقلاب پسند ۽ مذهب جي خلاف علي الاعلان جنگ ڪندڙن گروه جي ادبي حيثيت ۽ ادبي حق کي ڪڏهن به وقت جي سرڪار قابل گرفت نه قرار ڏنو آهي. ان جي مقابلي ۾، انهن انقلاب پسند فنڪارن جي فڪر ۽ فن جي اشاعت لاءِ جو ڪجهه به گورنمينٽ ڪيو آهي، اهو تحسين جو ڳوٺو به آهي ۽ هڪ قسم جو سرپرستانه به آهي. جنهن مان ظاهر ٿو ٿئي ته گورنمينٽ، وقت جي تقاضائن کي سمجهندڙ ۽ دانشمند گروهه کي، راءِ جي آزاديءَ کان محروم ڪرڻ لاءِ تيار نه آهي. اصل ۾ گورنمينٽ جو اهو قدم، صحتمند به آهي ۽ تعريف ڪرڻ جهڙو به آهي.

جڏهن ته انهن جو ’ڪلام‘، جديد ذهن جي ترجماني ڪري رهيو آهي ۽ باوجود ان جي جو ڪي نظرياتي طور سان اشتراڪيت پسند به آهن، ته ڪي نظرياتي طرح سان، الحاد پسند به آهن. تاهم سندن ’فن ۽ شخصيت‘ کي ڪڏهن به قانون جي گرفت ۾ آڻڻ لاءِ نه سوچيو ويو آهي. سندن ڪتاب عام جام وڪرو ٿي رهيا آهن، ۽ هر خيال سان سندن سرپرستي ڪئي وڃي ٿي.

اڳتي هلي، هن نئين دور جي نقاش ڪرڻ ۽ ترجمانن جي فن ۽ ڪلام مان، نموني طور ڪجهه مثال پيش ڪنداسون.

ان سلسلي ۾ سڀ کان اول علامه اقبال جي فن ۽ فڪر جو جائزو ورتو ويو آهي. ان کان پوءِ، جوش، فراق، فيض، ساحر لڏيانوي، سردار جعفری ۽ ميراجي جي فن جو جائزو پيش ڪيو ويو آهي.

هن بحث ۾ ’مهراڻ‘ جي ناظرين لاءِ فقط ’اقبال ۽ جوش‘ کي پيش ڪرڻ تي اکتفا ڪيل آهي. انهن مان پهريون هڪ آهي، ’حڪيم الامت ۽ شاعر اسلام‘، ۽ ٻيو آهي ’شاعر انقلاب ۽ شاعر بغاوت‘. باقي سارو بحث ڪتاب ۾ ڏنل آهي، جو شايع ٿيڻ کان پوءِ ئي مطالع ڪري سگهجي ٿو. ’اقبال ۽ جوش‘ کي مطالع ڪرڻ کان پوءِ، ان سلسلہ فڪر ۽ ان جي ترجمان شاعرن کي چڱيءَ طرح سمجهي سگهجي ٿو. هي ٻئي شاعر گويا ان پوري باب جي تمهيد آهن. ان جمال جي روشنيءَ ۾ ان جو تفصيل پروڙڻ گهرجي.

قياس کن، ز گلستانِ من بهار مرا!

## حڪيم الامت علامه اقبال

### اقبال

نئين دور ۾ پيدا ٿيل انقلاب پسند ادب جي تاريخ ۾، علامه اقبال جو نالو سرفهرست آهي. خود ترقي پسند نقاد به تسليم ڪري چڪا آهن، ته نذرالاسلام ۽

جوش پارا انقلاب پسند شاعر ۾، اقبال کان ئي متاثر ٿيا آهن. اقبال، اسلام پسند شاعر آهي. سندس شاعري، وطنيت ۽ قوميت جي مرحلن کان گذري، آخري دور ۾ بين الاقوامي نظام جي تشڪيل ۽ بين الاقوامي اخوت ۽ مساوات جي تعمير تي پھتي. ان سلسلي ۾، مذهب جي بيروح نظام، سلا ۽ صوفي، روايات ۽ ميٽالاجيءَ جي خلاف، جنهن زور شور سان 'اقبال' بغاوت ڪئي آهي، ان کان ڪوبه انڪار ڪري نه ٿو سگهي. ان سلسلي ۾ پاڻ، اشتراڪيت جي اصول کي ڪن فروعي اختلافن هوندي ۾، ساراهيو اٿس. سندس ڪلام جو اهو سارو ذخيره، 'نئين ادب' جي بنيادي تصور جو ترجمان سڏي سگهجي ٿو. سندس سوانح نگار، ٽوڙي سندس فلسفي ۽ ڪلام جا شارح، سڀ متفق آهن ته اقبال جي ڪلام ۾ اشتراڪيت پسندانہ ۽ مذهب جي خلاف، باغي روح موجود آهي جنهن کان ڪوبه صاحب مطالعہ انڪار ڪري نه ٿو سگهي.

### اشتراڪيت ۽ اقبال

هت اقبال جي ڪلام مان چند مثال پيش ڪجن ٿا، جن جي پس منظر ۾، اشتراڪيت پسندانہ خيالات جي ترجماني مڃي وئي. جديد انقلاب جي تائيد ۾ چوي ٿو:

نعمت ۾ بيداري، جمهور ۾ سامان، عيش،  
قصم، خواب آور، اسڪندرو ڄم، ڪب تلڪ.  
آفتاب تازہ پيدا، بطن گيتي سَ هـوا،  
آسمان ڊوڙ ٿو تارون کا ماتر، ڪب تلڪ.

اقبال، اسڪندر ۽ ڄم جي ملوڪيت کي خواب آور ٿو سڏي، ۽ ان جي مقابلي ۾ جمهور ۽ عوام جي بيداريءَ کي سامان، عيش ٿو چوي. ان طرح انقلاب کي 'آفتاب تازہ' ٿو سڏي، جنهن جي پيدائش هن زمين مان ئي ٿي چڪي آهي. ان جي مقابلي ۾، فرسوده خيالات کي 'ٻڌل' ۽ 'ٿل تارا' ٿو سڏي. ان اشارہ بازيءَ کان پوءِ بلڪل ظاهر ظهور ٻڌائي ٿو ته انساني تاريخ جي مستقبل ۾ 'اشتراڪيت' ئي ٿمر آور ٿيندي. فرمائي ٿو:

نومون کي روش سَ مجھے، هوتا ۾ ۾ معلوم،  
بس سـود نھين روس کي، ۾ گرمي-گفتار.  
اندیش ۾ هـوا 'شوخي افکار' ۾ مجھ ڪو،  
فرسوده طریقون سَ، زمانہ ۾ هـوا بيـزار.  
انسان کي ۾ هوس نَ جنھين، رکھا تھا ڇھپاڪر،  
ڪھلتے نظر آتے ھين، بتدریج وہ اسرارہ (ضرب کلیم)

اقبال صاف ٻڌائي ٿو ته 'روس' جي گفتار جي گرمي کا اجائي ڪانهي، شوخي-افڪار کي ڏسي، اهو واجبي انديشو ٿو ٿئي، ته زمانو فرسوده طريتن کان بيزار ٿي چڪو آهي. ٻيو ته سرمايه دارانه نظام ۾ 'انسان' جي هوس ۽ بدبائن طينت، جيڪي راز لڪائي ڇڏيا هئا، اهي راز آهسته آهسته ڪلندا ٿا رهن.

اقبال جا سڀ شارح متفق آهن، ته دنيا جي سڀني سياسي نظرين ۽ فڪري مذهبن جي ترجماني ڪندي، اقبال، صرف اشتراڪيت کي اسلام جي معاشي ۽ مادي روح سان قريب هجڻ جي ڪري پسند ڪيو آهي. اشتراڪيت جي پيدا ڪيل انقلاب، ۽ ان جي اثرات کي، جنهن وجد انگيز نموني ۾، اقبال بيان ڪيو آهي، اهو ڪنهن به ٻئي شاعر جي حصي ۾ نه آيو آهي.

اشتراڪيت، سرمايه دارانه نظام ۽ جاگيردارانه ماحول ۽ ملوڪيت جو ضد آهي. سرمايه داري هونءَ ته دنيا ئي تاريخ جي پراڻي لعنت آهي. ليڪن گذريل ڏيڍ صديءَ ۾ جو ڪجهه گذريو آهي، اهو انسان ذات لاءِ نهايت دردناڪ دور هو. يورپ ۾ جيئن جاگيردارانه نظام کي شڪست پهتي، تيئن سرمايه دارانه نظام، پنهنجي خون آشام درندگيءَ کي هم ڪير ڪرڻ شروع ڪيو، ۽ بنسٽ ڪنهن ڊپ ڊاءَ جي سنئون سڌو آمدنيءَ جي ذريعن تي قبضو ڄمايائين. يعني، زراعت، صنعت ۽ تجارت کي هٿ ۾ رکي، پنهنجي سرمايه سان اوزار ۽ مشينون بنايائون. انهن مشينن جي ڪري، ٿوري وقت ۾، ٿوري خرچ تي، زياده مقدار ۾ قيمتي مال بنائڻ شروع ڪيائون. ان طرح، انسان جي محنت ۽ مزدوريءَ کي ختم ڪري، فقر و فاقه، پيروزگاريءَ ۽ افلاس کي وڌائي ڇڏيائون. نتيجو اهو نڪتو جو انساني تمدن جو ڦيرو، سرمايه دارانه پٽيءَ سان تيز نموني ۾ گردش ڪرڻ لڳو ۽ انساني ضرورتن جو مال، حدڪان وڌيڪ مهانگو ٿي ويو.

هن کان اڳ، هاري ۽ مزدور، زراعت ۽ صنعت جي پيداوار ۽ ارتقاء ۾، سرمايه دارن سان، هڪ جهڙي حصي جا مالڪ رهندا آيا ٿي، سي مشيني انقلاب کان پوءِ سندن محتاج ۽ محڪوم بنجي ويا. ٻئي طرف، ڪارخانن ۽ زراعت جا مالڪ سرمايه داري قرار ڏنا ويا، جن مزدور ۽ هاريءَ کي، سندن محنت جو حق، ايترو گهٽ ڏيڻ شروع ڪيو، جو سندن زندگي عذاب بنجي وئي. ان طرح وقت جي حڪومت تي به سرمايه دار طبقي قبضو ڪري ورتو ۽ قانون کي مزدور ۽ هاريءَ جي خلاف استعمال ڪرڻ ۾ ڪا به رڪاوٽ نه رهي.

اهڙي پر آشوب ۽ فتنم خيز دور ۾، ساري دولت چند ماڻهن جي قبضي ۾ آئي، ۽ لفظ 'سرمايو' پنهنجي وسيع ۽ هم ڪير ڪرڻ تي خباثتن سان وجود ۾ آيو. اهڙي ظالمانه ۽ سرمايه دارانه نظام جي خلاف، جڏهن بغاوت جي صدا بلند ٿي، تڏهن ان کان به وڌيڪ معنيٰ خيز ۽ پراڻو، انقلاب آفرين ۽ عوام نواز، لفظ، 'اشتراڪيت' وجود

۾ آيو. جيئن 'شهنشاهت' جي رد عمل ۾ 'قوميت' جو جذبو ڪارفرما رهيو، تيئن سرمايه داريءَ جو رد عمل اشتراڪيت ۾ پيدا ٿيو، جنهن سرمايه دارانه نظام جي سڀني مطلبن ۽ مرادن کي ختم ڪري ڇڏيو. ان سان گڏ سرمايه دار ۽ مفلس آقا ۽ غلام، مالڪ ۽ مزدور جي ذليل ترين تفريق کي ٽوڙي، دولت ۽ مال جي غلط تقسيم جي سڀني دليلن ۽ نظرين کي پاش پاش ڪري ڇڏيو. اشتراڪيت، سرمايه دارانه نظام جي ظلم ۽ تشدد لاءِ ڪامياب احتجاج، ظالمانه قوت جي بيخ ڪنيءَ لاءِ باغبانه اعلان، انسانيت جي پشت پناه ۽ انساني تمدن لاءِ تعميري نصب العين جي حيثيت سان، هڪ اجتماعي حرڪت سڏجڻ ۾ آئي. سرماييدارانه نظام، دولت ۽ قوت مان پيدا ٿيو. پر، اشتراڪيت، افلاس ۽ بڪس مان پيدا ٿي. ٻنهي طاقتن جي ٽڪرجڻ سان جو ڪجهه نتيجو نڪتو آهي، ان کان هرڪو واقف آهي.

اڄ دنيا ۾، ٻس مائنده قومون بيدار ٿي چڪيون آهن. تخت ۽ تاج ۽ انهن جو تقدس ۽ رعب، مٽيءَ ۾ ملي چڪو آهي. سرماييدارانه نظام جي بنيادن ۾، زلزلو اچي ويو آهي. هر حڪومت، ان انقلاب انگيز غلغلي کان پوءِ، اڪيون پٽي چڪي آهي. هر نظام، پنهنجي پوريءَ طاقت سان، ان نئين انقلاب جي مقابلي ۾ اچي ڪري، پنهنجو باقي رهيل وقار به وڃائي چڪو آهي.

'اشتراڪيت' جي مقبوليت جو اهو عالم آهي، جو اڄ پورو مذهبي بلاڪ، ان نظام کان متاثر ٿي چڪو آهي. يورپ ۽ آمريڪا، ان بي پناهه سيلاب کان لرزه براندام آهن. عراق، مصر، عرب، يمن، شرق اردن، لبنان، ايران، انڊونيشيا، آفريقا، هندستان، جاپان، ويٽنام ۽ پاڪستان، ان انقلاب جي اثر کان بچي نه سگهيا آهن. اهو انقلاب، هر ملڪ ۾، ان ملڪ جي مقتضيات آهر، ٻيو منزلون طئي ڪري، بقول مولانا عبيدالله سنڌي:

”انسانيت جو آينده دور ۾ اجتماعي نظام، اشتراڪيت جي دور مان گذرنندو، يا ان کان متاثر نظام، يا ان جو نعم البدل پيدا ٿيندو، جو اسلام جي روح سان، هر آهنگ هوندو.“

ان موجب اڄ هر هنڌ شخصي اقتدار جو خاتمو ٿي رهيو آهي. بادشاهه وڃي تاس جي پٽن ۾ لڪو آهي. ذاتي اعزاز ۽ موروڻي امتياز، ختم ٿي رهيو آهي. دولت ۽ ملڪيت، صنعت ۽ زراعت تي، جمهور ۽ عوام جو قبضو وڌي رهيو آهي.

سرمايه ۽ اشتراڪيت، جي باهمي آويزش کي ڏسي، اقبال - پڙاميد رهندو آيو آهي. ڄڻ ته هو روس ۾ پيدا ٿيل، حریت ۽ مساوات جي باطل سوز چنگاريءَ جي ڇوڻ ۾ پڙڪڻ کي ڏسي، خوش ٿئي ٿو. اقبال ڏسي ٿو ته، اهي نظام، جن جي آغاز ۽ انجام ۾ ڪا نيڪ نيتي ڪانه آهي، انهن جي جاءِ تي هڪ ڏينهن اشتراڪي نظام ٿي اچي ويندو. چوي ٿو:

وہ حکمت، ناز تھا جس پر، خرد مندانِ مغرب کو،  
 هوس کے پنجم خونین مین، تیغ کار زاری ہے،  
 تدبیر کے فسوں کاری سے محکم، هو نہیں سکتا،  
 جہان مین جس تمدن کی بنا، سرمایہ داری ہے،  
 پھر الی 'ایشیا' کے دل سے جنگاری، 'محبت' کی،  
 زمین، جو لانگہ، اطلس قبایانِ تزاری ہے۔

اقبال اشتراکیت کی "محبت جی جنگاری" سڏي ٿو، ۽ روس کی ایشیا جی دل،

انقلابی کشمکش جی خیر مقدم ۾ چوي ٿو:

کشید ابر بهاری خیم اندر وادی و صحرا،  
 صدائے آبشاران از فرازِ کوہسار آمد،  
 سرِ خاکِ شهیدے برگناه لاله سے پاشم،  
 کم خونس بانهاں، ملتِ ما سازگار آمد۔

مزدور جی مظلومانہ حیثیت کی هن طرح ٿو فارسيء ۾ بیان ڪري:

جو مزدور ڪجهه ۽ ريشم ٿو پيدا ڪري، اهو تن ڍڪڻ کان محروم آهي.  
 پر جنهن سرمائيدار پورهيو ٿي نه ڪيو آهي، اهو ريشم کان سواءِ ٻيو ڪجهه  
 پوري ٿي نٿو!

منهنجي خون فشانيءَ مان ٿي 'ال' بنيو آهي، جنهن کي واليءَ جی منڊيءَ  
 تي مڙهيو ويو آهي، ۽ منهنجي پٽ، جي اک کي گهوڙهي مان امير جو  
 گوهر بنيو آهي.

منهنجي خون سان 'ڪليسا' جا پادري، مقدس مذهبي پيشوا ٿلها ٿي پيا آهن،  
 ۽ منهنجي ٻانهن جي زور تي، حڪومت جا هٿ هم ڪير طاقتن تائين پهتا آهن.  
 منهنجي صبح واري آه زاريءَ سان برپٽ رشڪِ گلستان بنجي چڪا آهن، ۽  
 منهنجي جگر جي طراوت سان لاله و گل ۾ جواني آئي آهي.

ان کان پوءِ، انقلاب جي دعوت ڏيندي، اقبال چوي ٿو:

بیا که تازه نوا می تراد از رگ ساز  
 منی که شیشم گدازد به ساغر اندازیم

يعني، اچو ته ساز جي تارن کي ڇيڙي، ڪا تازي نوا پيدا ڪريون، ۽ اهڙي 'مٺي'  
 پيدا ڪريون، جا شيشي کي به پگهاري وجهي، اها پيالي ۾ اوتيون.



ز رهزنان چمن انتقام لاله ڪشم

بم بزم غنچ، و گل، طرح ديگر اندازيم

يعني، اچو ته 'چمن' جي رهزنن کان 'لاله' کي ناس ڪرڻ وارو انتقام وٺون. ۽ اچو ته غنچ ۽ گل جي گڏيل بزم ٺاهي، ڪا نئين طرح ۽ نئين روش ٺاهيون.

بم طواف شمع، چو پروانه زيبستن تاکم

چوي ٿو: پرواني وانگر شمع جي چوڌاري دستوري طواف آخر ڪيستائين؟ آخر پنهنجي پاڻ کان ايتري بيگانگي ڇو؟

اقبال صاف نموني ۾ مزدور کي تلقين ڪندي چوي ٿو:

بندہ، مزدور ڪو جاڪر مرا پيغام دے،

خضر ڪا پيغام ڪيا هے، یم پیام ڪائنات.

مے ڪم تجھ ڪو ڪھا ګيا هے حيلم ګر سرمايم دار،

شاخ آھو پر رھي صديون تلڪ تيري برات.

مڪر ڪي چالون سے بازي لے ګيا سرمايم دار،

انتھائي سادگي سے ڪھا ګيا مزدور مات.

ات ڪم اب بزم جھان ڪا اور هې انداز هے،

مشرق و مغرب مين تيرے دور ڪا آغاز هے.

آفتاب تازہ پيدا بطن گيتي سے هوا،

آسمان، ڊوبے ھوئے تارون ڪا ماتم ڪب تلڪ.

توڑ ڊالين فطرت انسان نے زنجيرين تمام،

دوريء جنّت سے روتي چهر آدم ڪب تلڪ.

باغبان چاره فرما سے یم ڪھتي هے بهار،

زخم گل ڪے واسطے تدبير مرهم ڪب تلڪ.

ڪرم نادان، طواف شمع سے آزاد هو،

اپني هستي ڪے تجلي زار مين آباد هو!

اقبال بندہ، مزور کي پيغام ڏيندي چوي ٿو ته:

”هي تو ڏانهن پيغام ڪائنات آهي. اي مزور توکي حيلم ڳور ۽ بهانم ساز

سرماييدار ڪاڻي چڪو آهي. تنهنجي حياتيءَ جي سموري موڙي چڻ هرڻ جي سڱ

تي صدين کان ٺنڊي بيٺي آهي. سرماييدار مڪر جي چال سان توکان راند کڻي

چڪو آهي، ۽ تون انتهائي سادگيءَ سان شڪست کائي چڪو آهين. هاڻي اٿ! اڄ دنيا جي محفل جو اندازو ئي بدلجي ويو آهي، اڄ مشرق توڙي مغرب ۾ تنهنجي دور جي شروعات ٿي چڪي آهي. هاڻي هڪ تازو آفتاب اڀري چڪو آهي، آخر ٻڌندڙن تارن جو ماتر ڪيستائين؟ اڄ انسان جي فطرت سڀ زنجير چٽي ڇڏيا آهن، جنت کان دوريءَ جي ڪري آدم جي اک مان ڪيستائين ڳوڙها وهندا! اڄ 'بهار' خود باغبان کي ڇڏي رهي آهي ته گل جي زخم لاءِ مرهم جون تدبيرون ڪيستائين! اي نادان پروانا، شعلي جي طواف کان آزاد ٿي ۽ پاڻ کي پنهنجي هستيءَ جي تجليءَ ۾ آباد ڪر!

اقبال جو مٿيون ڪلام مزدور لاءِ انقلاب آفرين پيغام آهي، جنهن ۾ اشتراڪيت جو روح موجود آهي.

جيئن سرمائيداريءَ مزدور جي هڏن کي پيهي پنهنجي فلڪ بوس محلتن جون سرون تيار ڪيون آهن، تيئن زمينداريءَ هاريءَ جي رت ست کي چور وانگر چوسي ڇڏيو آهي. سرمائيداري ۽ زمينداري ٻئي استبداد ۽ بادشاهت جي وڻ جون گويا ٻه شاخون آهن. اقبال مزدور جي بربادي ۽ تباهيءَ تي نوحه خواني کان پوءِ هاريءَ جي بي گورو ڪفن لاش تي هن طرح ٿو ڳوڙها ڳاڙي:

دهقان هڪ ڪسي قبر کا اگلا هوا مرده،  
بوسيده ڪفن جس کا ابھي زير زمين هڪ.  
جان بهي گرو، غير هڪ، تن بهي گرو، غير،  
افسوس ڪم باقي نه مڪان هڪ نه مڪين هڪ.

اقبال، مزدور جي ڪاميابيءَ وانگر، هاريءَ جي آسودگي به اشتراڪيت ۾ ڏسي ٿو، ۽ ان کي به اهو ساڳيو ئي سبق ڏئي ٿو:

بتا ڪيا تيري زندگي کا هڪ راز، هزارون برس سے تو هڪ خاکباز:  
زمين پر هڪ گو خاڪيون ڪي برات، سجر ڪي اذان هو گئي، اب تو جاگ.  
زمانے مين جھوٽا هڪ اس کا ننگين، جو اپني خودي کو سمجھتا نهين.  
بخاک بدن، دانءِ دل فشان،  
ڪم اين دانءِ دارد ز حاصل نشان.

ان کان پوءِ، عالم انسانيت جي سڀني بکن ۽ ڏکين جي بيداري ۽ زندگيءَ جي لاءِ 'لينن' کي هن طرح حق تعاليٰ وٽ مناجات ٿو ڪرائي:

۱۔ اے انفس و آفاق مبین پیدا تیرے آیات،  
حق یہ ہے ڪم هڪ زندہ و پابندہ تیري ذات،

- ۲- مين ڪيسے سمجھتا ڪم تو هے يا ڪم نهين هے؟  
هردم متغیر هين خرد ڪے نظريات.
- ۳- وه ڪون سا آدم هے ڪم تو جس ڪا هے معبود،  
وه آدمي خاڪي ڪم جو هے زیرر سماءوت.
- ۴- یم عالم یم حکمت یم، تدبیر یم حکومت،  
پیتے هين لهو، دیتے هين تعليم، مساوت.
- ۵- بيڪاري و عرباني و ميخواري و افلاس،  
ڪيا ڪم هين فرنگي مدنيت ڪے فتوحات.
- ۶- آثار تو ڪچم ڪچم، نظر آتے هين ڪم آخر،  
تدبير ڪو تقدیر ڪے شاطر نے ڪيا مات.
- ۷- تو قادر و عادل هے مگر تيرے جهان مين،  
هين تسليخ بهت بنده مزدور ڪے اوقات.
- ۸- ڪب ڊوبیگا سرمایہ پرستی ڪا سفینہ،  
دنیا هے تري منتظر، روز، مکافات.

ان کان پوءِ 'لينن' جي جواب ۾، فرمان خداوندي کي حاصل ٿو ڪري ۽ ان کي مخصوص الهامي انداز ۾ سرمائيداران نظام جي خلاف هڪ دعوت، انقلاب ڪري پيش ٿو ڪري، جنهن جي هر زيرو بيم ۾ طوفان جو هولناڪ شور آهي، جنهن جي لفظ لفظ ۾ بادلن جي هيٺاڪ گجگوڙ آهي، جنهن جي هر هڪ لفظ ۾ بجليءَ جي زهره گداز ڪڙڪ موجود آهي. چوي ٿو:

آئو ميري دنيا ڪے غريبن ڪو جگادو، ڪاخ اسراء ڪے درو ديوار هلا دو.  
گرمائو غريبن ڪا لهو سوز، يقين سے، ڪنجشڪ فرومايه ڪو شاهين سے لڙادو.  
سلطانيءَ جمهور ڪا آتاهے زمانہ، جونقش ڪٽهن تم ڪو نظر آئے متادو.  
جس ڪيت سے دهقان ڪو ميسرنهين روزي، اس ڪيت ڪے هر خوشه ڪندم ڪو جلا دو.

اقبال، 'اشتراڪيت' جي انقلابي تعليم ۽ عملي حرڪت کي گويا پسند ٿو ڪري ۽ ان جي انقلاب آفرين نظام ۾، اسلامي انقلاب جي محرڪات کي ڏسي ٿو. چوي ٿو:

چيست قرآن خواجہ را پيغام مرگ، دستگیر بنده سے ساز و برگ،  
نقش قرآن تا درين عالم نشست، تشهائے ڪاهن و پاپا شکست.

ڪارل مارڪس لاءِ چوي ٿو:

صاحبِ سرمايم آن نسلِ خليل،  
يعني آن پيغمبره بے جبرئيل.  
زان ڪم حق در باطل، او مضمهرست،  
قلب او مومن، دماغش ڪافرست.

اقبال، ڪارل مارڪس کي سندس ڪتاب ”سرمايم“ جي نسبت سان ”صاحبِ سرمايم“ سڏي ٿو: ابراهيم عليه السلام جي نسبت سان کيس ”نسلِ خليل“ سان نسبت ڏئي چوي ٿو ته هو به بت شکن آهي، پر ”پيغمبره بے جبرئيل“ آهي، ۽ ’حق‘ گویا سندس ’باطل‘ ۾ موجود آهي: سندس قلب مومن آهي، پر ظاهري طور يهودي نسل جي ڪري ڪافر آهي.

اقبال، اشتراڪيت جي ٻنهي مرحلن، تخریب ۽ تعمير کي ’لا‘ ۽ ’الا‘ مان تشبيه ڏيندي چوي ٿو:

نهاده زندگي مین ابتدا ’لا‘ انتها ’الا‘  
پيامر موت هے جب لا هوا ’لا‘ سے بيگانه.

اشتراڪيت سان خطاب ڪندي چوي ٿو:

ڪرده؛ ڪار، خداوندان تمام،  
بيگذر از ’لا‘ جانب ’الا‘ خرام.

يعني، دنيا جي سڀني مصنوعي ۽ هٿ سان تراشيل خدائن ۽ انهن جي نظامن جي خاتمي کان پوءِ، ’لا‘ جي نفیءَ کان ’الا‘ الله جي اثبات ڏانهن وڌڻ گهرجي.

اقبال، اشتراڪي انقلاب جي ولولہ انگيز ۽ محشر خيز دعوت ۾، ايندڙ انقلاب کي زخميل نانگ وانگر پيچ و تاب کائيندي ڏٺو آهي. اقبال ڏسي ٿو ته ڪائنات جو هر ذرو خورشيد عالم تاب بنجڻ لاءِ بيقرار آهي. هر دائي ۾ نمود ۽ نمائش جي تڙپ موجود آهي. ان کي ڏسي اقبال ٻڌائي ٿو ته تمام جلد اسرافيل جو صور ڦوڪيو ويندو، جنهن سان استبداد ۽ بادشاهت جا فلڪ سير قلعا ڊهي پوندا، زلزله خيز ۽ دهشت انگيز وڻ پڪڙ سان دشمن انسانيت عناصر کسي منهن ڀري ڪيرايو ويندو، پهاڙن کي ڪپھ جي پنڊن وانگر پيچي، چنڊ هوا ۾ اڏايو ويندو ۽ آءُ ڏسي رهيو آهيان ته اهڙو سچ اُڀري رهيو آهي، جنهن جي ڪرڻ سان فضاي ڪائنات ۾ پيدا ٿيل زهر کي ناس ٿيڻو پوندو، قيامت کان اڳ قيامت جهڙو منظر ايندو، جنهن ۾ ظلم ۽ تشدد جون سڀ قوتون پنهنجو حساب ڪتاب ڏينديون: حق ۽ انصاف جو ميزان جلد ڪڙو ڪيو ويندو، جنهن ۾ ظالم ۽ فتنه انگيز قوتن جي سزا ۽ جزا جو

ٺيڪيلو ڪيو ويندو، مظلوم ۽ مقهور عناصر ۾ نئين زندگيءَ جا آثار پيدا ٿيندا، انسانيت ۾ نئين روشني پيدا ٿيندي، هيئن ۾ قوت ۽ گنگن ۾ گويائي پيدا ٿيندي. اقبال ٻڌائي ٿو ته اها 'محبت جي چنگاري' 'ايشيا جي دل' يعني روس ۾ ڏکي چڪي آهي، ۽ ان جا فلڪ رسا شعلا في الحال 'ماديت' جي دامن جي هوا تي پڙڪي اٿيا آهن. اهو وقت پري نه آهي، جڏهن عنقريب روحانيت ۽ ايدائي قوت جي پيٽرول سان اها چنگاري ساري دنيا جي سرمائيداران نظام ۽ ملوڪيت پسند روايتن کي ساڙي خاک ڪري رکي.

فرمائي ٿو:

من درين خاک ڪڏهن گوهر جان مے بينم،  
چشم هر ذره چو انجم نگران مے بينم.  
دائم را که به آغوش زمين است هنوز،  
شاخ در شاخ برومند و جوان مے بينم.  
کوه را مثل پرگاه سبک مے يابم،  
پرگاه صفت کوه گران مے بينم.  
انقلابے کم نم گنجد به ضمير افلاک،  
بينم و هيچ نم دائم کم چنان مے بينم.  
خرم آن کس کم درين گرد سوارے بيند،  
جوهر نغم ز لرزيدن تارے بيند.

فرمائي ٿو: مان هن پراڻي مٽيءَ ۾ 'گوهر جان' ۽ زندگيءَ جو موتي ڏسي رهيو آهيان. هر ذري جي اک کي تارن لاءِ نگران ڏسي رهيو آهيان. اهو دائو جو اڃا زمين جي آغوش ۾ لڪل آهي، ان کي شاخ شاخ تي ثمر آور جوان ۽ سبز ڏسي رهيو آهيان. ڏسان ٿو ته پهاڙ ائين آهن، جيئن گاهه جو تيلو ۽ گاهه جو تيلو ائين آهي، جهڙو ڪوه گران! اهو انقلاب جو افلاڪ جي ضمير ۾ ٺٽو ساڻي سگهي. اهو ڏسي رهيو آهيان، پر اهو ٺٽو ڄاڻان ته اهڙي انقلاب کي مان ڏسي ڪيئن رهيو آهيان! ۽ چو ڏسي رهيو آهيان! مبارڪ آهي اهو شخص، مڃاڻو آهي اهو ماڻهو، جو هن گرد ۽ غبار واري طوفان ۾ سوار ڪي ڏسي ۽ ساز جي تارن جي لرزي ۾ نغمي جو جوهر محسوس ڪري.

اقبال جي ولولہ انگيز ۽ جذب آور تشبيهات ۽ استعارات ۾ جا جدت ۽ طرب انگيزي آهي، ان جو احساس ته اهي ئي ڪري سگهن ٿا، جي باذوق آهن ۽ جي شعر جي پس منظر ۾ وجداني ۽ الهامي جذبي کي پروڙي سگهن ٿا. انقلابي نظام ۽ دعوت

کي 'گوهر حیات' ۽ افلاڪ جي ضمير جو انقلاب سڏي، اقبال هڪ اهڙي تم انوکي ۽ تعجب انگيز واردات کي بيان ڪيو آهي، جنهن جي شرح ڪندي هوند دفتر لکي ڇڏجن. اقبال، ان طوفان انگيز انقلاب ۾ 'سوار' جو به قائل آهي، هو ان ڪشمڪش کي غبار آلود ۽ وقتي جهڪ ٿو سمجهي. ان سان گڏ، ان جو به قائل آهي ته ساز مان ته هر حال ۾ تندن کي ڇيڙن سان نغمي جو پيدا ٿيڻ يقيني آهي، پر مبارڪ آهي اهو شخص، جو "نغمي جي جوهر" کي تارن جي لرزش مان نڪرندي ڏسندو. ۽ اهو سڀڪجهه ضرور ٿيندو.

ٻئي هنڌ، پنهنجي شاهڪار نظم 'شمع و شاعر' ۾ به نهايت وجد انگيز نموني ۾ ان خوش انجام انقلاب جي خوشخبري ٻڌائي ٿو. چوي ٿو:

آسمان هوگا سحر ڪے نور سے آئينم پوش،  
اور ظلمت رات کي سيماب پسا هوجائيگي.  
آملين گے مينم چاڪان چمن سے مينم چاڪ،  
يعني گل کي هم نفس باد صبا هوجائيگي.  
ديکے لوگے سطوت رفتار دريا کا مال،  
موج مضطر بهي اسے زنجير پسا هوجائيگي.  
نالسم صياد سے هون گے نوا سامان طيور،  
خون گاجين سے ڪٽي رنگين قبا هوجائيگي،  
آنڪ جو ڪچھ ديکٽي هے، لب به آسڪتا نهين،  
محو حيرت هون ڪم دنيا کيا سے کيا هوجائيگي.

هيءُ آهي علام اقبال جي انقلاب پسندي ۽ اشتراڪي روايت کي تفصيل سان بيان ڪرڻ جو شاعرانو انداز. اسان وٽ اقبال پهريون فلسفي ۽ مسلم شاعر آهي، جنهن وسعت نگاه سان اشتراڪيت کي مطالع ڪيو آهي. اقبال گويا ادب ۾ اشتراڪيت متعلق تحسين ۽ مدح جو پهلو پيدا ڪري، ادب ۾ ان 'روايت' جو بنياد رکيو آهي. اڳتي هلي، 'نئين ادب' جي شاعرن ان 'روايت' تي مختلف تجربا ڪيا آهن. ان سلسلي ۾ 'جوش'، 'جعفري'، 'فيض'، 'ساحر لد يانوي'، احسان دانش ۽ فراق گورکپوريءَ جو ڪجهه به لکيو آهي، ان متعلق نقاد چون ٿا ته ان جي حيثيت نقش ٿاني جي آهي، ۽ انهن جو ڪلام اقبال جي صدائي بازگشت آهي.

### مذھب متعلق رد عمل

'نئين ادب' جي ٻي شاعراڻي روايت آهي مذھب ۽ مذهبي ڪردارن جي خلاف اعلان جنگ. ان سلسلي ۾ ترقي پسند شاعرن ڪافي تجربا ڪيا آهن. 'مذھب' جڏهن

پنهنجي حقيقي روح ۽ اخلاقي نظام کان مٽي ڪري محض جاگيرداري دور جو رکوال ۽ ترجمان بنجي ٿو. تڏهن منجهس روايت ۽ ان جي بي سود تاويلات جو گويا دفتر تيار ٿي وڃي ٿو. مذهب، پنهنجي حقيقي روح جي لحاظ سان، ڪيترو به انقلاب انگيز، اخوت ۽ مساوات جو حامي، حق ۽ انصاف جو داعي آهي، پر جڏهن سندس تعليم کي مسخ ڪري، وڃائي، کيس تاويل جي شڪن جي ۾ مروڙي ٿو پيش ڪيو وڃي، تڏهن منجهانئس اهو الاهياتي روح ۽ آفاقي رنگ ختم ٿي وڃي ٿو. مذهب جي تاريخ ۽ ان جي تنقيدي چنڊ چاڻ مان اهو چڱيءَ طرح واضح ٿي ٿو ته، 'مذهب' جي ابتدائي تعليم نهايت نيڪ مقصدن تي مشتمل رهي آهي، پر پوءِ اڳتي هلي جڏهن سرماييدار ۽ جاگيردار طبقي جا ماڻهو مٿس قبضو ڄمائين ٿا، تڏهن سندس حقيقي روح ختم ٿي وڃي ٿو ۽ پوءِ مذهب، الاهي ۽ عوامي قوت نه، پر جاگيردارن جو رکوال ۽ سماجي بنجي وڃي ٿو ۽ سرمايه ڪار حلقو کيس 'عوام' جي تقاضائن ۽ جذبات جي خلاف استعمال ڪرڻ ۾ ڪامياب ٿي وڃي ٿو. ٻين مذهبن جي تاريخ سان گڏ، خود 'اسلام' جي تاريخ به اهوئي ثبوت ڏئي رهي آهي. خلافت راشدہ کان پوءِ ملوڪيت ۽ بادشاهت جو قيام، مذهبي تقدس جي پاڇي ۾ ٿيو آهي، ۽ مذهبي پيشوائن وقت جي بادشاهن سان، گڏجي ڪم ڪيو آهي. بادشاهه کي "ظل الله" چيو ويو آهي، ۽ مذهبي پيشوا کي "شيخ الاسلام". اهو ساڳيو حال يورپ ۾ رهندو آيو آهي. اتي 'ڪليس' ۽ 'رياست' جي اتحاد سان عوام ۽ ان جي انقلاب پسند مفڪرن ۽ عالمن کي جنهن بيدرديءَ سان ڪچليو ويو آهي، ان کان تاريخ جو هر ڄاڻو واقف آهي:

اقبال به ان سلسلي ۾ بيروح مذهب ۽ ان جي حاشيم بردار عالمن ۽ پيشوائن جي چڱيءَ طرح خبر ورتي آهي.

'مذهب' جو وحدت ۽ مرڪزيت پيدا ڪرڻ لاءِ آيو آهي، ان جي پوئلڳن ۾ سوين اختلافي گروهيون آهن ۽ هزارين اختلافي مسئلا آهن، هڪٻئي تي ڪفر جون فتواون آهن، سڀني فرقن جون مسجدون جدا جدا آهن، سڀڪنهن وٽ تصنيفات ۽ تاليفات جا دفتر آهن ۽ روايت ۽ حكايات جا دفتر هر فرقي جي عالمن کي ياد آهن، تفسير ۽ حديث، فقه ۽ ڪلام، الغرض هر شعبي ۾ هزارين اختلاف آهن. الاهيات کان وٺي، وحي ۽ رسالت جي اصولي مسئلن تائين، مختلف فرقا آهن ۽ انهن جا عقيدا آهن. خلافت ۽ امامت جي باري ۾ جهيڙا ۽ جهيڙا آهن. ٻيو ته ٺهيو، عبادات ۽ انهن جي ادائگيءَ جي ارڪان ۽ رسومات تائين اختلاف آهن. اگر ڪنهن صاحب مطالع کي فراغت هجي ته پوءِ هو اهل قرآن، اهل حديث، ديوبندي ۽ بريلوي، سنت جماعت ۽ اهل تشيع، پرويزيت ۽ مودوديت، احمديت ۽ قاديانيت جا ڪتاب مطالع ڪري ڏسي، ۽ انهن جي 'ڪفر سازي' کي ملاحظه فرمائي. انهن

سڀني دليلن ۽ نتيجن، عقيدن ۽ روايتن کي ڏسڻ کان پوءِ، اهو به معلوم ٿيندو ته هر هڪ فرقو پاڻ کي سچو ۽ اسلامي فرقو ٿو سڏي ۽ ٻين فرقن کي گمراهه ۽ ڪافر ٿو سڏي.

ملا ۽ مذهبي پيشوا جي تنگ نظريءَ جو اهو به ڪمال آهي ته هو پنهنجي محدود ۽ فرسوده نظريات کي ئي دين ٿو سمجهي. ان کان ٻاهر، علوم عاليه، فلسفي ۽ ڪلام، سائنس ۽ تاريخ کي ڄڻ ته 'ڪفر' ٿو سمجهي. ان تنگ نظريءَ جي ڪري، منجهس جنگ و جدال، لفظي قيل قال، خواهه خواهه استدلال ۽ ڪفر جي فتوائن کان سواءِ ٻيو ڪجهه به نه آهي، هو پاڻ کي ۽ پنهنجن پوئلڳن کي اهڙن غير ضروري ۽ غير افادي اختلافي مسئلن ۾ الجهائيندو ٿو اچي، جو کين به اهو پتو نٿو رهي ته ٻاهر دنيا ۾ ڇا ٿي رهيو آهي. قومن جي زوال ۽ ڪمال جا اسباب ڪهڙا آهن؟ موجوده دور ۾ قومي ۽ وطني لحاظ سان دنيا ۾ ڇا ٿي رهيو آهي؟ بين الاقوامي مسئلن ۾ مختلف ملڪن جو ڪهڙو حال آهي؟ معاشي ۽ اقتصادي طور موجوده دور جو انسان ڪهڙي بحران ۾ مبتلا ٿي چڪو آهي؟ دنيا ۾ ڪهڙا ڪهڙا سياسي نظريات پيدا ٿي چڪا آهن، ڪهڙا ڪهڙا نوان ۽ فلسفيا نظريات جنم وٺي چڪا آهن، حق ۽ باطل جي ڪشمڪش ڪٿي ڪٿي جاري آهي، ۽ آزادي ۽ غلاميءَ ۾ فرق ڪهڙو آهي؟ استبداد ۽ ملوڪيت، عوامي جمهوريت ۽ مطلق العنان ڊڪٽيٽرشپ ڇا آهي؟ وڏيون قومون ڪيئن ٻيون ننڍين قومن کي تباهه ڪن؟ امن ۽ صلح، حق ۽ انصاف جي باري ۾ بين الاقوامي طور ڪهڙيون قوتون ڪم ڪري رهيون آهن؟ اسلامي ملڪن جي تعليمي ۽ سياسي حيثيت ڪهڙي رهي آهي. ۽ 'انسان' ڪيئن ڪائنات جي تسخير لاءِ ٻيو سائنسي ايجاد کان ڪم وٺي.

الغرض اڄڪلهه جو مذهبي پيشوا نه عمرانيات ۽ معاشيات کان واقف آهي ۽ نه تاريخ ۽ تهذيب کان، نڪو اقتصاديات ۽ سياسيات کان، نڪو بين الاقوامي حالات ۽ معاشيات کان. ان جي مقابلي ۾ هو اهڙن خود ساختہ اختلافي مسئلن ۾ مبتلا آهي، جن جو نه آهي مٿنهن ۽ نه سِر! جن جو نه عمل سان واسطو ۽ نڪو حال سان تعلق، نڪو سماج جي اصلاح سان سندس پيوند، نڪو عوام جي بيداريءَ لاءِ وڏس آهي ڪو عملي نصب العين! اهڙي ملا ۽ مذهبي پيشوا جي علم و نظر، مطالعي ۽ فڪر، عبادت ۽ عمل جي ڪهڙي حيثيت ٿي سگهي ٿي؟ اهڙا تنگ نظر ماڻهو ته اصل ۾ مذهب ۽ اخلاق کي بدنام ڪندڙ آهن، ڇا لاءِ ته مذهب جي اها تعليم نه آهي ته ڪو ماڻهو نڪو سائنس کي مطالع ڪن ۽ نڪو فلسفي کي پڙهن، رڳو ڇاڪي جي ڏاند وانگر هڪ ئي چڪر ۾ ڦري ڦري، زندگي گذاري ڇڏين. اقبال



ان قسم جي مذهب ۽ ان جي روايات ۽ ان جي پيشوائن ۽ عالمن تي ڪٿي تنقيد ڪئي آهي. اها تنقيد، اڳتي هلي، ’نئين ادب‘ جي ’روايت‘ بني آهي. اقبال مذهب ۽ ان جي بيروح پيشوائن تي جنهن بيباڪ ۽ تلخ نموني ۾ تنقيدون ڪيون آهن، انهن کي ڏسي، سوال ٿيو پيدا ٿئي ته ’اقبال‘ تي ڪفر جي فتوا ڇو نه آئي؟ ڪيس گرفت ۾ ڇو نه آندو ويو؟

ان جو جواب خليفه عبدالڪريم مرحوم هن طرح ڏنو آهي:

”اقبال تي ڪفر جي فتوا هن ڪري نه آئي جو هن جو ڪجهه به چيو، سو شعر ۾ چيو. هونئن به، مسلمانن ۾ صدين کان وٺي اها روايت قائم آهي ته شعر ۾ جو ڪجهه به چئو، معاف آهي، پر جي نثر ۾ ڪجهه چيو ويو ته پوءِ مار کائي پوندي. شعر ۾ ڪفر جي تعريف به جائز ۽ ان کي تصوف ۾ شمار ڪيو ويندو.“ (”اقبال اور ملا“)

ملا جو سارو ’دين‘، ’روايت‘ تي قائم آهي. اقبال چوي ٿو:

يم امت روايت مين ڪو گهي،

حقيقت خرافات مين ڪو گهي.

اهي روايتون ڇا آهن، ۽ ڪهڙن مسئلن متعلق استعمال ڪيون وڃن ٿيون، تنهن کي به ڏسڻ گهرجي. اقبال چوي ٿو:

زما بر صوفي و ملا سلامي- ڪم پيغام خدا، دادند ما را،

ولے تاويل او در حيرت انداخت- خدا و جبرئيل و مصطفي را.

يعني، ”ملا ۽ صوفيءَ تي سلام هجي، جن خدا جو پيغام اسان تائين پهچايو، پر سندس ’تاويل‘ جي ڪهڙي ڳالهه ڪجي! خود خدا ۽ جبرئيل ۽ محمد صلي الله عليه وسلم جن به ’حيرت‘ ۾ آهن ته اسان ڇا چيو ۽ هي ملا ڇا ٿو ٻڌائي؟“

’روايات‘ ۾ قاسمي، جي اختلافي مسيلا پيدا ڪيا ويا آهن، اهي ڏاڍا دلچسپ آهن. اهي اڄ به موجود آهن. مثلاً:

ڪانءَ حرام آهي يا حلال؟ رسول ڪريم جن ٿور هئا يا بشر؟ قرآن حادث آهي يا قديم؟ الله جون صفتون عين آهن يا غير؟ قرآن جا لفظ مخلوق آهن يا غير مخلوق؟ معراج جسماني آهي يا روحاني؟ رسول ڪريم صلي الله عليه وسلم جن حيات آهن يا نه؟ عيسيٰ عليه السلام زنده آهي يا مرده؟ نماز ۾ آمين بالجهر جائز آهي يا ناجائز؟ مٿان ڪي ختمو ڏيارڻ جائز آهي يا ناجائز؟ رسو ڪريم صلي الله عليه وسلم جن کي علم غيب آهي يا نه؟ نماز ۾ امام جي پويان قرائت ڪرڻ جائز آهي يا ناجائز؟ مٿا ٻڌڻ ٿا يا نه؟ نبوت ختم ٿي يا جاري آهي! وغيره!

اهي مسئلا آهي آهن، جن تي سڀني 'فرقن' هڪٻئي جي خلاف گهراهي ۽ ڪفر جون فتوائون ڏنيون آهن. ٻيو ته ٿيو، اهو به هڪ اختلافي مسئلو آهي ته آيا خدا ڪوڙ ڳالهائي سگهي ٿو يا نه؟ نعوذ باللّٰه منها! 'امڪان ڪذب' جو اهو خطرناڪ مسئلو اڄ به زير بحث آهي. اهڙن اختلافي مسئلن جيڪو ذهني ۽ اعتقادي انتشار پيدا ڪيو آهي، ان کان اهي ئي واقف هوندا، جن ان قسم جي اختلافي مسئلن کي مطالع ڪيو هوندو.

علامه اقبال چوي ٿو ته اسان جي دور ۾ مذهبي ماڻهو جنهن ڪم ۾ مشغول آهن، سي اهي ئي ڪم آهن، جي ايلس پنهنجي مجلس شورا ۾ پنهنجي همڪار ڪارڪنن کي سونهيا هٿا، ملا ڪويا شيطان جي فيصان تي عمل ڪري رهيو آهي. اقبال فرمائي ٿو:

ابن مريم مر گيا يا زندهء جاويد هے  
هين صفات ذات حق، حق سے جدا يا عين ذات؟

آنے والے سے مسيح ناصري مقصود هے  
يا مجدد جس ۾ هون فرزند مريم کے صفات؟

هين ڪلام اللّٰه کے الفاظ حادث يا قديم  
اهت مرحوم کي هے کس عقيدے مين نجات؟

ڪيا مسلمان کے لئے ڪافي نهين اس دور مين  
يم الاهيات کے ترشے هوئے لات و منات؟

تس اسے بيگانم رکيو، عالم ڪردار سے  
تا بساط زندگي مين اس کے سب مهرے هون مات.

خير اس مين هے قيامت تک رهے مومن غلام  
چوڙ ڪر اوروں کي خاطر يم جهان بے ثبات.

هے وهي شعر و تصوف اس کے حق مين خوب تر  
جو چهادے اس کي آنکون سے تماشا ئے حيات.

هر نفس ڊرتا هون اس امت کي بيداري سے مين  
هے حقيقت جس کے دين کي احتساب ڪائنات.

مست رکو ذکر و فکر صبح گاهي مين اسے  
پختہ تر ڪردو مزاج خاندقاهي مين اسے.

اقبال جي مٿين تلخ ۽ تڻند تنقيد، جا ابلِس جي زبان سان بيان ڪئي وئي آهي، اها اگر ڪو ٻيو محقق نثر ۾ لکي ها ته پوءِ يقيناً مٿس ڪفر جي فتوا اچي ها. پر جڏهن ته شاعريءَ جي لباس ۾ سڳجهه چيل آهي، تڏهن ان کي برداشت ڪرڻ لاءِ گويا جواز موجود آهي.

اقبال اڃا به ٻئي هنڌ، بنا ڪنهن استعاري ۽ واسطي جي، صاف صاف چئي ڏنو آهي:

تمدن، تصوف، طريقت، ڪلام،  
بتان، عجم ڪي پڄاري تمام.

هن هڪ ’شعر‘ ۾ اهو ڪجهه چيو آهي، جو هوند دفترن ۾ به نه لکي سگهجي ها. اقبال اڇڪلهم جي موجود ۽ مروج علم ۽ فن، تصوف ۽ علم ڪلام کي عجم جي بتن جو پوڄاري سڏيو آهي. سندس چوڻ آهي ته موجوده بيروح اسلامي تمدن، موجوده سڪون آور تصوف، موجوده علم ڪلام، اهي سڀ گويا عجمي تصورات ۽ غير اسلامي اثرات مان پيدا ٿيل آهن، ۽ انهن جو قرآن ۽ حديث جي صحيح نصب العين سان ڪو واسطو ڪونه آهي. ان جو تفصيل پنهنجي ڪتاب ”فلسفہ عجم“ ۾ به بيان ڪيو اٿس.

علامہ اقبال جي ملفوظات ۾ آهي:

”اڪثر ڪري پيشه آور ملا مولوي، عملي طور اسلام کان منڪر، شريعت کان منحرف ۽ ماده پرست ۽ دهر يا ٿين ٿا.“ (اقبال اور ملا)

اقبال جا مٿيان لفظ تمام سخت ۽ تلخ آهن. سندس چوڻ جو مطلب اهو آهي ته ’دين‘ ۽ ان تي ايمان آڻڻ جو مقصد آهي، اخلاق ۽ ڪردار جي بلندي ۽ عمل جي پختگي: اگر اهي پيدا نه ٿيا ته پوءِ گويا انهن ’ايمان‘ آندو ئي ڪونه. الله جي حڪمن ۽ رسول ڪريم جي عمل جي پيروي نه ڪرڻ کي ئي اقبال اسلام کان انڪار، ماده پرستي ۽ دهريت سڏي ٿو.

اقبال موجوده عالمن جي ڪفر جي فتوائن کان به واقف آهي. اڄ ڪوبه فرد يا ڪوبه گروهه ڪفر جي فتوا کان بچيل نه آهي. ڪونه ڪو فرقو اهڙو نڪري ايندو. جنهن ٻئي فرقي تي ڪفر جي فتوا ڏني هوندي.

خليفو عبدالڪريم بيان ٿو ڪري ته ”هڪ وائيس چانسلر ٻڌايو ته مون هڪ تازي نووارد عالم دين کان هڪ فرقي لاءِ پڇا ڪئي. چيائين ته ان فرقي ۾ جيڪي غالي آهن، اهي سڀ واجب القتل آهن، ۽ باقي سزا جي لائق آهن. هڪ ٻئي فرقي (اسماعيلِي) لاءِ، جنهن ۾ ڪروڙ ٻئي ماڻهو آهن، ان لاءِ پڇا ڪرڻ تي فرمايائين ته سڀ واجب القتل آهن. هڪ عالم دين، جنهن اسلامي دستور ۾ ٻين فرقن کي جڳهه

ڏني آهي، فقط هڪ فرقي (احمديت) کي اسلام کان خارج ڪيو آهي، تنهن فرمايو ته اهو فرقو به واجب القتل آهي، پر هن وقت ۾ ظاهر ظهور نٿو چئي سگهجي، موقعو ايندو ته پوءِ ڏسي وٺنداسون. هڪ ٻئي عالم فرمايو ته هاڻي ته اسان فقط هڪ فرقي جي خلاف جهاد في سبيل الله شروع ڪيو آهي، ان ڪم ۾ ڪاميابيءَ کان پوءِ انشاءَ الله ٻين فرقن جي به خبر وٺنداسون. هڪ عالم جو ذڪر ڪيو ويو آهي ته ان هڪ ڏينهن مسجد کي پاڻيءَ سان ٻٽي ڌوتو، ٻچا ڪرڻ تي ٻڌايائين ته مسجد ۾ هڪ سوئر (وهاڻي) آيو هو، سو نماز پڙهي مسجد کي پليد ڪري ويو آهي، تنهنڪري ساريءَ مسجد کي پاڪ ڪري رهيو آهيان.“ (اقبال اور ملا: خليفو عبدالرحيم)

اقبال انهن متعلق چوي ٿو:

دين حق از ڪافري رسوا تر ست،  
 زان ڪم ملا مومن و ڪافر گر ست.  
 ڪم نگاهه و ڪور ذوق و هرزه گرد،  
 ملت از قال و اقوالش فرد فرد.  
 دين ڪافر، فڪر و تدبير و جهاد،  
 دين ملا في سبيل الله فساد.  
 رستم دين چون فقيهان ڪس نه رشت،  
 ڪعبه را کردند، آخر خشت خشت.

شعرن جو مطلب آهي ته اڄڪلهه حق جو دين چڻ ته ڪافريءَ کان زياده خوار ڪيو ويو آهي، ڇا لاءِ ته اڄڪلهه جو ملا مومن کي 'ڪافر' ٿو بنائي. اڄڪلهه جو ملا اکين کان اندو، ڪور ذوق ۽ احمق آهي. سندس قال ۽ اقوال، پوريءَ ملت کي پريشان ۽ منتشر ڪري ڇڏيو آهي. هن دور ۾ 'ڪافر جو دين' جهاد جي فڪر ۽ تدبير ۾ رڌل آهي، پر 'ملا' جو دين 'في سبيل الله'، الله جي نالي جي آڙ ۾، فساد تي مندر ٻڌيو بيٺو آهي. دين جو رشتو جڏهن ته فقيهن مان ڪنهن به مضبوط نه ٻڌو آهي، تڏهن چڻ ته ڪعبي کي ٽوڙي، ان جي سِرَ سِرَ کي جدا ڪيو ويو آهي.

ان طرح اقبال فرمائي ٿو:

ديڪ مسجد مين شڪستم رستم تسبيح شيخ،  
 بت ڪده مين برهمن ڪي پختم زناري پي ديڪه.

يعني، مسجد ۾ ڏسو ته ملا ۽ مولويءَ جي تسبيح جو ڏاڳو چٽو هيو آهي، سندس داڻو داڻو الڳ ٿي چڪو آهي، پر مندر ۾ برهمڻ جي زنار جي پختڪي اڄ به موجود آهي.

اقبال فرمائي ٿو ته ملا جو قلب رنگ آلود ٿي چڪو آهي، سندس دل پٿر کان وڌيڪ سخت آهي، مٿس قرآن ۽ حديث جو ڪوبه اثر نٿو ٿئي، سندس دل ۾ رقت ۽ مروت موجود ٿي ڪانه آهي، ان لاءِ ڪو اهڙو علاج سوچڻ گهرجي جو سندس دل کي پگهارِي وجهي. چوي ٿو:

چنان نالير اندر مسجد شهر،  
ڪم دل در سينءِ ملا گدازيم.

يعني: شهر جي مسجد ۾ ايترو ته روج راڙو ڪريون، جو ملا جي سيني ۾ جا دل آهي، اها به پگهرجي وڃي!

اقبال فرمائي ٿو ته ملا ۽ شيخ، سڀ پنهنجي زماني جي تقاضائن کان نا آشنا آهن، بين الاقوامي مسئلن کان اڻ واقف آهن، سماج ۽ ان جي شعور کان اڻجهڻ آهن، انسان ۽ ان جي ارتقا کان بيخبر آهن، تنهنڪري سندن فڪر نڪو جامع آهي نڪو هم ڪير. فرمائي ٿو:

پيران ڪليسا هون ڪم شيخان حرم هون،  
نه جدت گفتار هي، نه جدت كردار.

اقبال، 'جدت گفتار' ۽ 'جدت كردار' چئي قدامت پسند خيالات تي ضرب هنڻي آهي. مٿين چند حوالن مان صاف طرح سان واضح ٿو ٿئي ته اقبال قدامت پسند گروهه جي ان مذهب پرستيءَ کي، جنهن ۾ 'روح عصر' ڪارفرما نه آهي، رجعت ٿو سڏي.

### اقبال، حق تعاليٰ جي حضور ۾

اقبال جي ڪلام مان جائز روايت، 'نئين ادب' ۾ استعمال ڪري رهيا آهن، اها آهي حق تعاليٰ جي حضور ۾ سندس بيباڪي! دين ۽ ان جي عقيدن جي روشنيءَ ۾ اگر ڏٺو ويندو ته پوءِ حق تعاليٰ جي حضور ۾ اهڙي بيباڪيءَ ۽ گستاخيءَ جي ڪا به عملي حيثيت نٿي رهي. ڪنهن به نقطه نظر سان، ان قسم جا خيالات ظاهر ڪري نٿا سگهجن. پر 'شاعر' پنهنجي فني آزاديءَ جي ڪري، اهڙيءَ سنگلاخ زمين تي به سير ڪري ٿو.

اقبال کان اڳ، 'رومي' چئي ويو آهي:

به زير ڪنگره، ڪبر پائے مرد اند،  
فرشته صيد، پيمبر شڪار، يزدان گيره

ان شعر ۾ روميءَ اهڙن 'مردن' جو ذڪر ڪيو آهي، جي ڪري جي ڪنگري هيٺ رهن ٿا، ۽ جن وٽ فرشتا ۽ انبياءَ شڪار ٿيل آهن، ۽ هنن 'يزدان' تي به گرفت حاصل ڪئي آهي. اهو شعر پنهنجي حقيقت جي حيثيت سان ڪنهن به تاويل جو محتاج نه آهي.

اقبال ان کان متاثر ٿي چيو آهي:

در دشتِ جنونِ من، جبريل امين صيده،  
يزدان به ڪمند آور، اے همتِ مردانه!

يعني: منهنجي جنون جي رڻ پٽ ۾ جبريل امين به شڪار ٿيل آهي. اي همتِ مردانه! هاڻي اڳتي وڌي، خود 'يزدان' تي شڪار لاءِ ڪمند اچلاءِ!

اقبال اڳتي چوي ٿو ته 'انسان' خود خدا جو هم ڪار ۽ هم آرزو آهي. 'انسان' پنهنجي خوديءَ کان آگاهه ٿئي ۽ پنهنجي جستجو ڪري، ته پوءِ جڏهن ان تي خوديءَ جا مقامات ڪٽيندا، تڏهن کيس خدا جي جٽوڻ جي گدائي ڪرڻ جي ضرورت نه رهندي. چنانچ ان قسم جي گدائيءَ تي حضرت موسيٰ عليه السلام سان هن طرح ٿو خطاب ڪري:

گدائيءَ جلوه رفتي برسرِ طور، ڪم جانِ تو ز خود نامحرمة هست،  
قدم در جستجوئے آدمِ زن، خدا هم در تلاشِ آدمِ هست!

قرآن، توريت ۽ بائبل گواه آهن ته حضرت موسيٰ عليه السلام، ديدار الاهيءَ لاءِ، حق تعاليٰ جي اجازت سان 'طور' تي ويو هو ۽ تجليات الاهيه جو تاب نه سهي، بيهوش ٿي ڪريو هو. ”خر“ موسيٰ صَـٰعِقَا. ان مضمون ۾ موسيٰ عليه السلام لاءِ طعني هئڻ جهڙو ڪوبه پهلو نه آهي، نڪو قرآن يا بائبل ٿي ان قسم جي موشگافي بيان ڪئي آهي. 'اقبال' هڪ 'مرسل' کي چوي ٿو:

اي موسيٰ، تون گدا بنجي طور تي وئين، ڇا لاءِ ته تنهنجو 'روح' پنهنجيءَ معرفت کان محروم آهي! تون پنهنجو قدم آدميءَ جي جستجو ۾ ڪٽ، ڇا لاءِ ته خدا خود آدم جي تلاش ۾ آهي!

اقبال جو مقبول شاعر ٿو خيال، مذهبي نقطهءِ نظر کان نظرائنداز ڪرڻ جهڙو نه آهي، ۽ موسيٰ عليه السلام متعلق مندرس گستاخانہ ڪلام ڪفر کان گهٽ نه آهي. ان کان سواءِ، هڪ 'مرسل' کي ائين چوڻ ته 'تنهنجو 'روح' پنهنجيءَ معرفت کان محروم آهي' وڏي گستاخي آهي. اقبال رڳو موسيٰ عليه السلام تائين محدود رهي ها، ته به گستاخيءَ کان نه بچي سگهيو آهي. پر اڳتي وڌي چوي ٿو ته ”اي موسيٰ

تون، آدم جي جستجو ۾ قدم کڻ، ڇا لاءِ ته خود خدا به آدم جي جستجو ۾ آهي.“  
اها به ظاهر ظهور بي ادبي آهي.

ٻي هنڌ چوي ٿو ته پنهنجي خوديءَ تائين رسائيءَ سان ئي ’خدا‘ ملي ٿو:  
ڪرا جوئي، چرا در پيچ و تابي، ڪم او پيدا ست تو زير نقابي.  
تلاش او ڪني، جز خود نه بيني، تلاش خود ڪني، جز او نه پابي!  
اقبال چوي ٿو ته ’خدا‘ خود اسان کي پيو ٿو ڳولي، ڇا لاءِ ته اسان کانئس  
ڪم ٿي ويا آهيون!

ما از خدائے گم شده اير، او به جستجو ست،  
چون ما نيازمند و گرفتار آرزو ست.  
گاهه به برگ لاله نويسد پيام خيوش،  
گاهه درون سينه مرغان به هاو هو ست.

چوي ٿو: ”اسان ’خدا‘ کان گم ٿي ويا آهيون. خدا اسان کي پيو ٿو ڳولي، ۽  
اسان وانگر نيازمند به آهي ۽ آرزوءَ ۾ گرفتار به آهي. ڪڏهن لاله جي پٽن تي  
پيو پنهنجو پيغام لکي موڪلي، ڪڏهن پکين جي سيني ۾ سندس ها ۽ هو آهي!“  
اقبال هڪ هنڌ ان مسئلي تي گرفت ڪئي آهي ته ’صفت، رزاقيت ڪيئن ٿي  
ڪم ڪري؟ پيو ته اگر اسان لاءِ فنا ابدي آهي ته پوءِ اهو ڪنهن جي ”عجز“  
جو ڪرشمو آهي! چوي ٿو:

تيرے شيشے مين مئے باقي نھن ھے،  
بتا ڪيا تو مرا ساقي نھن ھے،  
سمندر سے ملے پھاسے ڪو شبنم،  
بخيلي ھے به رزاق نھن ھے.

سندس شڪايت جو لهجو تلخ آهي. چوي ٿو ته ’سمند‘ ته ’هٽايانتم‘ آهي، ان  
مان ’انسان‘ کي ائين قطرو ٿو ملي، جيئن شبنم پياسي کي ٿي ملي. اگر سمند مان  
ڪجهه وڌيڪ پياسي کي ملي ها ته پوءِ سمند ڪين ڪٽي ها، پر پياسي جي پياس  
ختم ٿي وڃي ها! ان طرح ’خدا‘ جو صاحب بقا آهي، ان به پنهنجي بقا جي سمند  
مان ’انسان‘ کي ڄڻ هڪ قطرو ڏنو آهي. اها رزاق نه آهي، پر بخيلي آهي. ان  
طرح هڪ ٻي انداز سان به پنهنجي دليل کي پيش ڪري ٿو ته اي الله! تون  
’ساقي‘ آهين ته پوءِ تو وٽ ’مئي‘ هئڻ گهرجي، مئي کان سواءِ ته ڪو ’ساقي‘ ٿي  
نٿو سگهي. مگر ان جي ابتڙ تنهنجي شيشي ۾ ’مئي‘ ڪانه آهي، پر ان سان گڏ

مشرقي شاعريء جا فني قدر ۽ رجحانات

اصرار اهو آهي ته تون ساقي به آهين! ٻيءَ حالت ۾ اگر هوندي سوندي سمنڊ مان  
پياسي کي قطروئي ڏنو وڃي ته پوءِ اها بخيلي آهي، ان کي رزاقِي نغو چئي سگهجي!  
اقبال، حق تعاليٰ کي تعلقات جي نباعن ۾ ’بي وفا‘ ۽ ’هرجائي‘ سڏيندي وڃي ٿي  
نغو ڪري. چوي ٿو:

ڪڇي هم سے ڪڇي غيرون مے شناسائي هے،  
بات ڪهنے ڪي نهين، تو پي تو هرجائي هے.

معاذ الله، ’هرجائي‘ چوڻ ۾ جيڪو نشتر آهي، ان جي گستاخانہ انداز جو  
ڪوبه ڪاٺو ڪري نغو سگهجي. سو به حق تعاليٰ کي چوڻ ته ڪڏهن اسان سان  
ياري ته ڪڏهن دشمن سان قرب! ڪالهم چوڻ کان ٻاهر آهي! اها ساڳي شڪايت  
اڃا به هڪ سخت پيرائي ۾ هن طرح ڪئي وئي آهي:

آشنما هر خار را از قصه ما ساختي،  
در بيابان جنون بردي، و رسوا ساختي.  
جرم ما يك دانه، تقصير او يك سجده،  
نہ بآن بيچاره مي سازي، نہ با ما ساختي.  
صد جهان مے رويد از كشت، خيال ما جو گل،  
يك جهان و آن هم از خون، تمنا ساختي.  
طرح، نو افكن كم ما جدت پستد افتاده ايم،  
اين چه حيرت خانه امروز فردا ساختي.

چوي ٿو: ”اها ڪا چڱي ڪالهم آهي جو اسان جي ’قصي‘ کي راز ۾ رکي نه سگهين  
۽ هر ڪنهن تائين پهچائي ڇڏي! اسان کي ’جنون‘ جي رڻ پست ۾ رولي ۽ خوار  
خراب ڪري ڇڏي! اسان جو جرم اهو جو ’دائو‘ ڪاڏوسون ۽ ايليس جو جرم اهو  
جو هڪ سجده نه ڪيائين. گناهه رڳو هڪ دائي جو ۽ هڪ سجدي جو، پر جهيڙي  
کي ايترو وڌايو اٿئي، جو نڪو هن ايليس ويچاري سان ٿو ٺهين، نڪو اسان سان  
ٿو صلح سان هلين. تنهنجي تخليق جو ڪمال به رڳو ايترو آهي جو اسان جي ’خون،  
تمنا‘ مان هي جهان ۽ هو جهان ٺاهيا اٿئي، پر اسان جي تخليق جو ڪمال اهو  
آهي جو اسان جي خيال جي زمين مان، گلن وانگر سوين جهان ٿا پيدا ٿين!“

آخر ۾ اقبال چوي ٿو ته اي الله! هاڻي اسان جو تعلق ڪنهن ’پراڻي تعلق‘  
جي بنياد تي ڪين هلندو، اسان جدت پسند ٿي چڪا آهيون. اسان لاءِ ڪا ’نئين طرح‘



پيدا ڪر، ۽ عشق جو ڪو 'نئون نظام' بناء هي اڄ ۽ سڀاڻي جو حيرت خانو ڇا جي لاءِ بنايو اٿئي؟

انسان حق تعاليٰ جي تخليق آهي، الله جي ڪمال تخليق جو مظهر آهي، صوفين وٽ "خاق ال آدم علي صورته" مشهور عقيدو آهي. انسان الله جو راز آهي. قرآن ۾ ان کي 'احسن تقويم' چيو ويو آهي. پر اقبال، ان تي سخت تنقيد ڪندي، چوي ٿو، تون ايڏو ڪامل ۽ فنڪار، ۽ ٺاهيو اٿئي مٽيءَ جو پتلو! مناسب ته ائين هو ته ڪا 'شاهڪار' تصوير بنائين ها، جا تنهنجي هٿن ۽ فن جي سونهن تي سونهي ها! نقش، دگر طراز ده، آدم پخته تر بيار، لعبت خاک ساختن، مے نه سزد خدائے را!

چوي ٿو ته ڪو ٻيو نقش پيدا ڪر، ۽ ڪو ڪامل نموني ۾ آدم آڻ، هي مٽيءَ جو پتلو ته خدا کي سونهي ٿي نٿو!

'انسان' ناقص ۽ عاجز آهي، منجهس 'عيب' آهن، 'اقبال' ان جو طعنو به خدا کي ڏئي ٿو. سندس انداز بيان جي شوخي هن طرح آهي:

يهي آدم هے سلطان بحر و بر ڪا، ڪهين ڪيا ماجرا اس بے بصر ڪا،  
نه خود بين، نه خدا بين، نه جهان بين، يهي شهڪار هے تيرے هٿن ڪا!  
ڇا، بحر ۽ بر جو سلطان اهو ئي آدم آهي؟ اگر ها ته ان انڌي جي ڪهڙي ماجرا بيان ڪجي؟ نڪو آهي خود بين، نڪو خدا شناس، نڪو آهي کيس جهان جي خبر! ته ڇا، تنهنجي هٿن جو شاهڪار اهو آهي؟

'انسان' فاني آهي، ڇو؟ اقبال ان ۾ 'انسان' کي جوابدار نٿو تصور ڪري، ڇو ته تخليق جو هر عيب ان جي خالق ڏانهن راجع رهي ٿو. خدا جي هنر جو شاهڪار 'انسان' اگر فاني ۽ ناپائدار آهي ته پوءِ ان ناپائداريءَ جي عيب جو جوابدار 'انسان' نه، پر خود خالق آهي. اقبال چوي ٿو ته 'انسان' جي تخليق خود 'انسان' کان زياده پائدار رهي ٿي، پر ان جي مقابلي ۾ حق تعاليٰ جو شاهڪار، 'انسان' ڪا به بقا نٿو رکي.

مزو اهو آهي ته اهڙي ناپائدار تخليق لاءِ، فرشتن کي مجدي لاءِ چيو ويو، ۽ ابليس جي انڪار ڪرڻ تي کيس لوڏايو به ويو ۽ ملعون ۽ مردود به سڏيو ويو! ان جي مقابلي ۾، انسان جي تخليق، 'بنت' کي سجدي ڪرڻ کان منع ڪئي ويئي!

ان سلسلي ۾، هڪ 'برهمڻ' جي وائان، هن طرح ٿو اقبال شڪايت ڪري:

به يزدان، روز محشر برهمڻ گفت، فروغ زندگي تاب شرر بود،  
و ليکن گر نه رنجي، با تو گويم، صنم از آدمي، پاينده تر بود.

يعني: برهمڻ حشر جي ڏينهن، الله کي چيو ته 'فروغ زندگي' اگر تاب، شرر جو نالو آهي، ته هوءَ، اگر رنج نه ٿين ته هڪ ڳالهه ڪريان ته ان معيار تي بڻت، انسان کان زياده پختو ۽ پڪو به آهي، ۽ گهڻو وقت جڏاڻ به ڪري ٿو. حالانڪ 'بُت' انسان جو ٺاهيل آهي ۽ آدمي تنهنجو! تنهنجي ۽ منهنجي تخليق ۾ ايترو فرق ڇو؟ اهو 'برهمڻ' خود اقبال ئي آهي، جو 'برهمڻ' جي زبان سان، شڪايت ڪرڻ کان به نٿو ڪسي!

چيو وڃي ٿو ته هر ڪنهن انسان جي ڪلهن تي 'ڪرامت ڪاتبين' ويٺا آهن، جي گناهه ۽ ثواب ويٺا لکن. قرآن ۾ پڻ 'ڪرامت ڪاتبين' جو ذڪر موجود آهي، جي انسان جي عملن کي ويٺا لکن. اقبال چوي ٿو ته آخر 'ڪرامت ڪاتبين' جي سڙائڻ مان ڪهڙو فائدو؟ تو اسان کي ايتري مهلت ڪٿي ڏني آهي جو اسين گناهه ڪري سگهون!

گناهه، ما ڇم نويسند، ڪاتبانِ عمل؟

نصيب ما ز جهان، تو يڪ نگاهه نيست!

يعني: آخر اسان جا گناهه، عمل جا ڪاتب لکندا ڇا؟ اسان کي تنهنجي هيڏي جهان ۾ ته رڳي هڪ 'نگاهه' ملي آهي، آخر ان کي به گناهه سڏيندا ڇا؟

انسان فاني آهي، اقبال به مڃي ٿو، پر ان مقام جي جيڪا فضيلت آهي، ان تائين ته خدا کي به 'رسائي' نه آهي! دردمندي، بيمباري، اشڪباري ۽ آه واريءَ جا مزا ته فقط انسان لاءِ ئي آهن. خدا کي نڪا 'دم' مستعاريءَ جي نعمت حاصل آهي، نڪا 'غم' روزگار' جي لذت! اقبال چوي ٿو:

به جهانِ دردمندان تو بگو، چه کار داري،

تب و تابِ ما شناسي؟ دلِ بقرار داري؟

چه خبر ترا ز اشکِ کم فرو چکنند ز چشم،

تو به برگِ گل ز شبنم دُر، شاهوار داري!

چه بگويمت ز جانے کم نفس نفس شماردا!

دمِ مستعار داري؟ غمِ روزگار داري؟

فرمائي ٿو: اي خدا، ٻڌاء! تون اسان دردمندن جي ڪيفيات سان واسطو رکين ٿو؟ اسان جي بيمباري ۽ حذت کي مڃائين ٿو؟ ڪا بيمباري دل تو وٽ آهي؟ توکي ڪهڙي خبر ته اسان جي اک مان جو ڳوڙهو ٿو وهي، ان جي قيمت ڪيتري آهي؟ تو رڳو گل جي پتن تي شبنم جو قطرو رکيو آهي، پر اسان جي ڳوڙهن جهڙا ڪي

موت تي تو وٽ آهن؟ توکي ڪهڙي خبر ته اسان جو دم ڪيئن ٿو گذري: تون ڪو اسان وانگر اڌارو دم رکين ٿو، يا اسان وانگر روزگار جو غم تو وٽ آهي؟ اقبال چوي ٿو ته 'دردِ آرزومندي' جي نعمت انسان جو ئي حصو آهي: هي اهو مقام آهي، جنهن جو بدل شان خداوندي به ٿي نٿو سگهي!

متاع بي بها هـ درد سوز و آرزومندي،  
مقام بندگي دے کر، نہ لون شانِ خداوندي!

پڻي هند اقبال چوي ٿو:

تب و تاب فطرت ما، ز نیازمندیء ما،  
تو خدائے بے نیازی، نرسی بـم سوز و سازم.

ان طرح بندگي ۽ خدائيء متعلق چوي ٿو:

چندان ما بندگي در ساختم من،  
نم گیرم گر مرا بخشی خدائي!

”ارمغان حجاز“ ۾ چوي ٿو:

ترا این کشمکش اندر طلب نیست،  
ترا این درد و داغ و تاب و تب نیست.  
ازان از لامکان بم گریختم من،  
کم آن جا نالم هائے نیم شب نیست.

يعني: اي خدا، توکي طلب ۾ مون وانگر کشمکش ڪانه آهي، نڪو تو وٽ مون وارو درد، داغ، سوز ۽ تاب آهي. مان 'لامکان' ۾ رهڻ کان ان ڪري پڳو آهيان، جو اتي 'اڌرات' واريون آهن ۽ دانهون ڪين آهن، ۽ نڪو آه و فغان، طلب ۽ تلاش جو ڪو اتي پتو آهي.

حيات جاودان، جا خدا کي حاصل آهي، ان متعلق اقبال چوي ٿو ته حيات جاودان جي توکي ڪهڙي خبر؟

تو مي داني حياتِ جاودان چيست؟

نه مي داني ڪم مرگِ ناگهان چيست!

”يعرف الاشياء بالاضدادها“، هر شئي ضد مان سڃاتي ويندي آهي. اقبال چوي ٿو ته جڏهن توکي موت جي خبر نه آهي ته پوءِ حيات جو ڪهڙو پتو؟ اقبال جو مقصد آهي ته مرگ ناگهان کي اسان ئي ڄاڻون ٿا، تنهنڪري حيات جاودان جي به اسان

کي ئي خبر آهي! ڇا هي القیوم متعلق ائين ڪنهن به صورت ۾ چئي سگهجي ٿو؟  
 پر شاعريءَ ۾ سڀڪجهه جائز! هڪ هنڌ اقبال چوي ٿو ته مان پنهنجي ذات کي  
 تنهنجي نظاري لاءِ وڃائي ويهان ته پوءِ اهو سودو مون لاءِ ڏاڍو مهانگو آهي، ائين  
 نه ئي سگهندو. پر اها ڳالهه سمجهه ۾ ئي نٿي اچي ته آخر پنهنجي وجود جي شهادت  
 لاءِ دوستن جي خون کي ڇو شرط رکيو اٿئي؟ چوي ٿو:

اگر نظاره از خود رفتگی آرد حجاب اولی،  
 نگیرد با من این سودا کم از بس این گران خواهی.  
 چنان خود را نگه داری کم با این بے نیازی ها،  
 شهادت بر وجود خود ز خون دوستان خواهی؟  
 مقام بندگی دیگرم، مقام عاشقی دیگر،  
 ز نوری سجده می خواهی، ز خاکي بیش ازان خواهی؟

يعني: تون پاڻ تي نگه دار آهين ۽ بي نياز به آهين، پر ان جي خبر نٿي پوي ته  
 آخر پنهنجي وجود جي ”شهادت ۽ اظهار“ لاءِ دوستن جو خون ڇو ٿو گهرين؟  
 بندگيءَ جو مقام ٻيو آهي ۽ عاشقيءَ جو مقام ٻيو آهي. تنهنجو حال اهو آهي جو  
 نور جي پيداوار فرشتن کان سجدا ٿو ڪرائين، ۽ اسان ڀارن خاڪي انسانن کان  
 ته اڃا به وڌيڪ ٿو تقاضا ڪرين!

اقبال جو چوڻ آهي ته انسان جڏهن پنهنجيءَ انفراديت ۽ ذات کي فنا ٿو  
 ڪري، تڏهن ئي تنهنجو ديدار حاصل ڪري سگهي ٿو. آخر ان جلوہ نمائيءَ لاءِ  
 دوستن جو خون جائز ڇو؟ ٻيو ته نور وارا فرشتا رڳو سجدا ڪن، پر مٿيءَ جا  
 پتلا پنهنجو پاڻ فنا ڪن، آخر ائين ڇو؟ سندس ان فلسفيانه سوال ۾ جا پيپاڪي ۽  
 گستاخي آهي، ان کي شرع ڪڏهن به برداشت ڪري نٿي سگهي.

اقبال خدائيءَ جي نظام تي پڻ سخت چوڻون ڪيون آهن.  
 چوي ٿو:

خدائي اهتمام، خشڪ و تر هے،  
 خداوند! خدائي درد سر هے.  
 وليکن بندگي، استغفرالله!  
 يم درد سر نهين، درد جگر هے!

اقبال چوي ٿو ته ’خدائي‘ خشڪ ۽ تر جي اهتمام جو نالو، سو ته چڱو ٿيو، پر پوءِ  
 ان جو سنڀالڻ ته ڏکيو ڪم آهي، اهو ته درد سر آهي! مزو اهو آهي ته اقبال  
 سنئون سڌو خدا کي چوي ٿو:

خداوندا، خدائي درد سر هه!

ان سان گڏ ائين چوڻ ته

يه درد سر نهين، درد جيگر هه!

ظاهر ۾ ته نهايت تلخ ڪلامي آهي، ۽ گستاخانہ انداز بيان آهي، پر شاعريءَ ۾ سچڪجهه جائز آهي.

اقبال ٻئي هنڌ تي پنهنجي فلسفيانہ رنگ ۾ چوي ٿو ته جڏهن 'انسان' جو موجوده 'نمونو' ناقص ۽ فاني آهي، تڏهن اهڙي 'انسان' جي ڪافي تعداد ۾ پيدائش جو ڪهڙو مقصد ٿي سگهي ٿو. قدرت به انسان ڪامل جي تشڪيل ۾ رڳو دل آهي، ۽ خود خالق ڪائنات به 'انسان ڪامل' جي تخليق جي آرزو رکي ٿو، تڏهن به بار بار هن 'ناقص ۽ فاني' انسان جي پيدا ٿيڻ جي آخر ڪهڙي ضرورت پئي آهي، جو ابتدائي ضرورتن کان به محروم آهي!

ان خيال کي اقبال هن طرح ٿو بيان ڪري:

هو نقش اگر باطل، تڪرار سے ڪيا حاصل،

ڪيا تجھڪو خوش آتي هه، آدم ڪي به ارزاني؟

'آدم جي ارزاني' چئي، اقبال سخت چوڻ ڪئي آهي. سندس چوڻ آهي ته جڏهن هي 'نقش' ئي باطل آهي، ۽ هڪ ڏينهن فنا ٿيڻو آهي، ته پوءِ ان 'ناقص نقش' کي بار بار دهرائڻ ۽ پيدا ڪرڻ مان ڪهڙو فائدو؟ دنيا جي آبادي اگهاڙن، بڪين، بيمارن ۽ بيروزگارن سان ڀرجي چڪي آهي. جڏهن ته ايتري لا تعداد انساني آباديءَ لاءِ نه آهي آجهو نه امن، نه خوراڪ نه پوشاڪ، ته پوءِ ڇا، رڳو ماڻهن جي گيٽائي ئي توکي وڻي ويئي آهي ڇا؟ اقبال ٻڌائي ٿو ته ايتري آباديءَ ۾ ٻيو ته ڪو مقصد نظر نٿو اچي، بجز ان جي ته خالق کي انهن جي 'ڪثرت' ئي شايد پسند اچي ويئي آهي!

خوشحال ۽ بدحال آبادين متعلق اقبال، حق تعاليٰ سان شڪايت ڪندي چوي ٿو: ائين چو آهي ته هنرمند ۽ سچا ماڻهو خوار خراب آهن، عقل وارن کي تون رزق نٿو پهچائي سگهين. سرماڻيدار طبقو به چڻ خدائيءَ ۾ شريڪ پيو معلوم ٿئي. فرق اهو آهي ته اهي سرماڻيدار پنهنجن پٽن کي مالامال ڪري ٿا ڇڏين، پر تون پنهنجن کي 'گاهه' جو پتن به نٿو ڏين. عيساين جي ڪليساڻن ۾ ڪباب ۽ شراب آهي، هو موجون پيا ڪن. پر مسجد ۾ رڳو خشڪ وعظ وڃي رهيا آهن. تنهنجا حڪم ته هر حال ۾ حق آهن، پر اڄڪلهه جا مفسر تنهنجي قرآن کي تاويلات

جو هڪ بي معنيٰ دفتر پٺايو ويٺا آهن. تنهنجي جنت کي ته ڪنهن به نه ڏلو آهي،  
پر اڄ يورپ جو ته هر شهر فردوس برين وانگر سينگاريل آهي. آخر ائين چو؟  
چوي ٿو:

يارب ۾ جهان گذران خوب هه ليڪن،  
ڪيون خوار هين مردان، صفا ڪيش هنرمند.  
گو اس ڪي خدائي مين مهاجن ڪابهي هه هاڪ،  
دنيا تو سمجهتي هه فرنگي ڪو خداوند.  
تو پر ڪر ڪيا هه نه دهی، اهل خرد را،  
او ڪشت گل و لاله به بخشد به خرے چنده  
حاضر هين ڪليسا مين ڪباب، مٺي گلگون،  
مسجد مين ٿرا ڪيا هه بهجز موعظت و پنده  
احڪام تيروے حق هين مگر اپنہ مفسر،  
تاويل سے قرآن ڪو پنا سڪتے هين پازنده  
فردوس جو تيرا هه ڪسي نه نھين ڊيڪھا،  
افرنڪ ڪا هر قريه هه فردوس ڪي مانده.

### ابليس

آدم ۽ ابليس، جو قصو ته مشهور آهي. آدم شيطان جي فريب ۾ اچي ٿو،  
۽ سزا طور آدم ۽ ابليس ٻئي خارج ٿين ٿا. اقبال ان متعلق هن طرح عذرداري  
ٿو ڪري:

جهان از خود برون آورده ڪيست،  
جهنم الماش جالوه بهر پرده ڪيست؟  
مرا گوئي ڪم از شيطان حذر ڪن!  
بگو با من ڪم او پرورده ڪيست؟

چوي ٿو ته تون مون کي چئين ٿو ته 'شيطان' کان حذر ڪر، پر مون کي ته ٻڌاءِ  
ته اهو شيطان آخر ٻاليل ڪنهن جو آهي؟ 'شيطان' به تنهنجو ۽ مان به تنهنجو!

### موت

'موت' جي مسئلي ۾ چوي ٿو ته اسان کي زندگي اهڙيءَ طرح گذارڻ گهرجي  
جو جڏهن اسان تي 'موت' اچي، تڏهن خود خدا کي به شرمسار ٿيڻو پوي ته هن  
ڇو هڙي بهترين مخلوق کي فنا ڪري ڇڏيو!

چنان به زي ڪم اگر مرگ ما ست مرگ دوام،  
خدا ز ڪرده، خود شرمسار تر گردد!

خدا کي 'موت تي شرمسار ٿيڻ' جو مضمون پيدا ڪرڻ، اقبال جي شاعرانه موشگافي جو ڪمال آهي، ورنه ڪنهن به قريبي سان خدا کي 'شرمسار' سڏڻ جائز نه آهي، معاذ الله!

ان طرح، آدم ذات جي شر ۽ فساد، جنگ ۽ جدال، قتل ۽ خونريزي کي ڏسي، خدا کي ٿو چوي:

اگر ڪج رو هين انجم، آسمان تيرا هے يا ميرا،  
مجھے فڪر، جهان ڪيون هو، جهان تيرا هے يا ميرا؟

اقبال نهايت سخت نموني ۾ چوي ٿو ته اگر هن ڪائنات جو نظام درهم برهم ٿي چڪو آهي، ته پوءِ ان لاءِ جوابدار ڪير؟ آسمان به تنهنجا ۽ تارا به تنهنجا، اگر اهي بغاوت ٿا ڪن ته پوءِ اهو تنهنجي 'نظام' جي سستي آهي، ان لاءِ مان چو فڪر ڪريان. آخر هي جهان تنهنجو آهي يا منهنجو؟ 'اقبال' تعامل عارفانه کان ڪم وٺي، حق تعاليٰ تي چڻ 'بيخبريءَ' جو الزام ٿو هڻي ته هي نظام تنهنجو ناپل آهي، ته پوءِ ان کي سنڀالڻ به تنهنجو ئي ڪم آهي، ۽ نه منهنجو.

**خطاوار ڪير؟**

اگر هنگامه هائے شوق سے هے لامڪان خالي،  
خطاڪس ڪي هے يارب؟ لامڪان تيرا هے يا ميرا؟

اقبال حق تعاليٰ کي چوي ٿو ته 'لامڪان' به تنهنجو آهي. اگر اتي هنگامهءِ شوق نه آهي، اصل موت جي خاموشي ڇانئي پئي آهي، ته پوءِ اها 'خطا' تنهنجي آهي يا منهنجي؟ ان ۾ لفظ 'خطا' غور طلب آهي. اول ته لامڪان ۾ هنگامهءِ شوق جو هجڻ چو ضروري آهي؟ اگر لامڪان ۾ سکوت آهي، ته پوءِ ان سان 'انسان' جو ڪهڙو مطلب؟ ان تي وڌيڪ اهو ته خدا کي چوڻ ته اها 'خطا' تنهنجي آهي ۽ نه منهنجي! - اها آهي "شاعري"!

**رازدان**

'شيطان' انڪار ڪيو، پر چو؟ ڇا لاءِ ته تنهنجو ئي 'رازدان' هو. ان ۾ منهنجو ڇا!

اسے صبح، ازل انڪار ڪي جرات هوئي ڪيون ڪر،  
مجھے معلوم ڪيا، وه 'رازدان' تيرا هے يا ميرا؟

## حرف شيرين ترجمان

اقبال، هڪ هنڌ عجيب انداز ۾ ٻڌائي ٿو ته دين جي ترجمانيءَ جا فرائض مون ادا ڪيا. ان سلسلي ۾ 'حرف شيرين ترجمان' جو خالق مان آهيان، ٻيو سڀڪجهه تنهنجو آهي. چوي ٿو:

محمد پسي تيرا، جبريل پسي، قرآن پسي تيرا،  
مگر ٻه 'حرف شيرين ترجمان' تيرا هے پا ميرا؟

## آدم جو زوال

آدم جي اولاد جي زوال جو ذمہ دار ڪير؟ جڏهن ته ان 'آدم' جي ڪري ئي ڪائنات ۾ زندگي ۽ جدوجهد آهي. آدم ته هن حيات جو مرڪز آهي. اقبال چوي ٿو ته اولاد آدم جو زوال ٿي رهيو آهي، اهو زيان ڪنهن جو، منهنجو يا تنهنجو؟ آدم جي زوال سان هن عالم حيات جو نظام درهم برهم ٿي ويندو، ان لاءِ تون ئي سوچ، ڇو ته اهو جهان، اهو آدم، سڀ تنهنجا آهن، ۽ نه منهنجا! اقبال چوي ٿو ته باوجود قدرت هئڻ جي به 'آدم' جي زوال کي نه روڪي ٿو سگهين ۽ نه تلافي ٿو ڪري سگهين!

اسي ڪوڪب کي تاباني سے هے روشن جهان تيرا،  
زوال، آدم، خاڪي زيان تيرا هے پا ميرا؟

## شڪايت

اقبال جو مٿيون خطاب به هڪ 'شاعرانه شوخي' آهي. ورنه ان طرح خطاب ڪرڻ گستاخي ۽ بي ادبي آهي.

اثر ڪرے نہ ڪرے سن تولے میري فریاد،  
نہین هے داد کا طالب ہم بندہ آزاد،  
ہم مشت خاک، ہم صرصر ہم وسعت افلاک،  
کرم هے یا کم ستم تیری لذت، ایجاد،  
ٺهر سکا نہ هوائے چمن، بن خیمہ گل،  
یہي هے فصل بہاري؟ یہي هے بام مراد؟  
قصور وار غریب السدیار ہوں لیکن،  
تسرا خرابہ فرشتے نہ کر سکتے آباد،



ميري جفا طلبي ڪو دعائين ديستا هئ،  
وہ دشتِ سادہ، وہ تيرا جہانِ بے بنيادہ.  
مقام شوق ترے قدسيون ڪے بس ڪا نہيں،  
انهين ڪا ڪام هئ ۾ جن ڪا حوصلہ هئ زيادہ.

اول اول ته طنز طور چوي ٿو ته ”توتي اثر ٿئي نہ ٿئي، پر منهنجي فرياد پڌ.“ ان کان پوءِ تخليق ۽ مشق خاڪ انسان، باد صرصر ۽ افلاڪ جي وسعت تي طنز ڪندي چوي ٿو ته اهو سڀڪجهه تنهنجو ڪرم آهي يا تنهنجي ستم جي لذت ايجاد آهي؟ مزو اهو آهي ته چمن ۾ گل به پيدا ٿين ٿا، پر چمن جي هوا انهن لاءِ سازگار نہ آهي: ڇا ان کي فصل بهار ۽ باد مراد چئي سگهجي ٿو! تنهنجي هيءَ زمين جا هڪ ويران ٻرپت وانگر هئي، ان کي تنهنجا فرشتا به آباد ڪري نہ سگهيا، اهو ويچارو بهشت مان تڙيل انسان آهي، جو قصوروار ۽ مجرم ٿي سهي، پر ان مجرم ٿي اچي زمين کي آباد ڪيو آهي. اي خالق! تنهنجو سارو رڻ پٽ ۽ بي بنياد جہان، مون ڏاڍيءَ تڪليف سان آباد ڪيو آهي، اهو مون کي دعائون ڪري رهيو آهي، پر تو وٽ ڪو قدر نہ آهي. شوق جو مقام انهن جو آهي، جن جا حوصلا بلند آهن، تنهنجي فرشتن جي وس ۾ ان مقام جي رسائي ڪانه آهي!

### هوازنو

اقبال پنهنجيءَ ۽ خدا جي دنيا جو هڪ هنڌ هن طرح سان موازنو ٿو ڪري:  
تري دنيا جہان، مرغ و ماهي، مري دنيا فغان، صبح گاهي،  
تري دنيا مين، مين محڪوم و مجبور، مري دنيا مين تيري بادشاهي.

اقبال پنهنجي محڪوم ۽ مجبور رهن تي طنز ڪندي خدا کي چوي ٿو ته تنهنجيءَ دنيا ۾ مان محڪوم آهيان، پر منهنجي دنيا تي تون بادشاهي ڪري رهيو آهين! ٻيو ته تنهنجي دنيا اها آهي، جتي هوائن ۾ پکين کي ۽ سمنڊن ۾ مڇين کي آزادي حاصل آهي، پر منهنجي انسانن واريءَ مجبور دنيا ۾ صبح جو روج راڙو، فغان ۽ گريو آهي.

### بہشت

خدا جي بہشت سان پنهنجي دنيا جو مقابلو ڪندي چوي ٿو ته هيءَ دنيا تنهنجي بہشت کان وڌيڪ سينگاريل آهي، مقابلو ڪري ڏس ته بہشت حسين آهي يا هيءَ دنيا؟ مناسب ائين آهي ته هن دنيا کي ئي جنت وانگر حيات جاوداني ڏي، جنت ۾ آخر ڇا رکيو آهي؟

يڪي اندازہ کن سودو زيان را، چو جنت جاوداني کن جهان را.  
نمے بيني کم سا خاڪي نهادان، چم خوش آراستيم اين خاڪدان را.

### مجبوري

خدا جي پاران وڌل پابنديءَ جي هن طرح طنزيم انداز ۾ ٿو خبر وٺي:  
تسره آزاد بندون ڪي نم یم دنيا نم وه دنيا،  
پهان مرنه ڪي پابندي، وهان جيني ڪي پابندي!

### حيات جاودان

حق تعاليٰ جي 'حياتِ جاودان' ۽ 'انسان جي فنا' متعلق چوي ٿو:  
من ڪيستم؟ تو ڪيستي؟ عالم ڪجا است؟ درميان ما و تو دوري ڪجا است!  
من چرا در بنده تقدیر م، بگو؟ تو نه میري، من چرا میرم، بگو؟  
چوي ٿو ته مان ڇا آهيان؟ تون ڇا آهين؟ هي عالم ڇا آهي؟ حقيقت ۾ تو ۾ ۽  
مون ۾ ته ڪا دوري ئي ڪانه آهي! پر پوءِ مان تقدیر جي بند ۾ ڇو قابو آهيان،  
ان جو جواب ڏي! ۽ تون نه مرين، پر مان مران، سو ڇو؟ ان جو جواب ڏي!

### ملڪ الموت

هڪ هنڌ مرد نڪته بين، مرڻ کان پوءِ خدا وٽ فرياد ٿو ڪري ته  
ملڪ الموت کي روح ڪڍڻ جو ڍنگ ٿڌو اچي، ان کي فرنگستان موڪلي ڏي ته  
اتان اهو فن سکي اچي!

تفنگش به ڪشتن چنان تيز دست، ڪم افرشته مرگ را دم گست،  
فرست اين ڪٿهن ابله را در فرنگ، ڪم گيرد فن، ڪشتن به درنگ!

### ابليس جي تقاضا

هڪ هنڌ 'ابليس' حق تعاليٰ سان مخاطب ٿي ٿو ڏيکاري ته هاڻي ابن آدم  
جي شڪار ڪندي مان ٿڪجي پيو آهيان، ڇا لاءِ ته 'ابن آدم' ۾ مقابلي جي طاقت  
نه رهي آهي، ان ڪري مون کي ڪا لذت نٿي اچي.

اے خداوند، صواب و نا صواب، من شدم از صحبت آدم خراب!  
بندہ بايد ڪم پيچد گردنم، لـسـرـزـه اندازد نگاهش در تنـمـ.

ان ۾ خدا کي صحيح ۽ غلط، ٻنهي جو خداوند ٿو سڏي، ۽ شڪايت ٿو  
ڪري ته مان آدم جي صحبت ۾ خراب ٿي ويو آهيان، منهنجي مقابلي ۾ ڪو اهڙو  
آدم پيدا ڪر، جو منهنجي گردن کي مروڙي، ۽ جنهن جي نگاهه منهنجي بدن ۾  
لرزو پيدا ڪري.

### سياستدان

سياستدانن تي تنقيد ڪندي، ايليس کان ٿو چورائي ته هاڻي مان ڊگهيءَ موڪل تي وڃڻ ٿو گهران، ڇا لاءِ ته موجوده سياستدان ايليس بنجي چڪا آهن، تنهنڪري منهنجي ڪابه ضرورت نه رهي آهي. چوي ٿو:

جمهور ڪي ايليس هين ارباب سياست،  
باقتي نهين اب ميري ضرورت، ته افلاڪ!

### جبرئيل

وري ايليس کي 'جبرئيل' سان هن طرح ٿو همڪلام ڪري ڏيکاري.  
ايليس ٿو چوي:

مين ڪمڪتا هون دل يزدان مين ڪانتي ڪي طرح،  
تو فقط الله هو، الله هو، الله هو! الله هو!

يعني، مان 'يزدان جي دل' ۾ ڪنڊي وانگر چڙهي رهيو آهيان، پر تنهنجي زبان تي آهي  
الله هو، الله هو، الله هو! يعني زندگي آهي خلش ۽ تپش، سوز ۽ حادث، پر تو وٽ فقط  
سڪون ۽ خاموشي آهي.

بهرحال، هي آهن، اقبال جي ڪلام مان چند مثال، جن کي حق تعاليٰ جي  
حضور ۾ گستاخي ۽ بيباڪي چيو وڃي ٿو. حالانڪ ڪن هنڌن تي حد کان  
وڌيڪ تلخ ۽ طنزيه بيان آهي، ۽ ڪنهن به شريعت ۾ ان قسم جو خطاب جائز  
نه آهي، پر جڏهن ته اهو سڀڪجهه شاعرانه شوخيءَ جي آڙ ۾ چيو ويو آهي، تڏهن  
پرڏاشت ڪيو ويو آهي. ورنه اگر ڪو ٻيو، ڪنهن ٻيءَ طرح چوي ها ته پوءِ  
لازمي طرح مان کيس 'ڪافر ۽ ملحد' چيو وڃي ها! پر 'شاعر' تي ڪابه معيار  
نه آهي!

### شاعر انقلاب 'جوش' مليح آبادي

اڙدو ادب ۾ 'جوش' مليح آبادي جو نالو جنهن احترام سان ورتو وڃي ٿو،  
ان کان هرڪو واقف آهي. 'جوش' پنهنجي انقلابي ۽ رومانوي فن جي حيثيت سان،  
برصغير هند ۽ پاڪ ۾ وڏو مقام حاصل ڪري چڪو آهي. کيس شاعر، انقلاب ۽  
شاعر، شباب، سڏيو وڃي ٿو.

مشهور نقاد آل احمد سرور لکي ٿو:

”اقبال کان پوءِ جديد شاعريءَ ۾ ماڻهو ’جوش‘ جو نالو وٺڻ ٿا ’جوش‘ فطرت جو عاشق آهي... سندس ڪلام ۾ صبح ۽ شام، برسات، چاندوڪي رات، ميڪڊي جي رات، ۽ گلستان جي صبح جون دلڪش تصويرون ملن ٿيون. سندس تشبيهون جاندار، پرشڪوه ۽ حسين آهن. مگر عشق بازاری آهي ۽ سندس جذبات شهواني آهن. ۽ سندس فلسفءَ حيات زندانه ۽ بوالهوسيءَ

وارو آهي.

”سندس نظمن جو مجموعو ۱۹۳۵ع جي قريبن شايع ٿيو. ان لاءِ چئي نٿو سگهجي ته سندس زندانه محفل ۾ ڪڏهن انقلاب جي صدا پهتي. اوچتو، ٻيا اقبال جي ’پيامِ مشرق‘، ’زبورِ عجم‘ ۽ ’جاويدانامه‘ جي خيالات کان متاثر ٿيو. يا نذرالاسلام جي نظمن جي ترجمي کان اثر ورتائين. ’جوش‘ انقلاب جا ترانا به ڳائي ٿو ته اتي هاري، مزدور، نوڪر، پنڪڻ، ڳوٺاڻي بازار، گرمي ۽ جوانيءَ جا نعرا ۽ بغاوت جا اعلان ۽ دعوائون، نقش و نگاري کان پوءِ سندس هر مجموعي ۾ موجود آهن. سندس انهن نظمن ۾ جوش ۽ زور آهي. اهي ڏيڍي خلوص سان لکيل آهن. مگر انهن ۾ خيال جي گتهرائي

ناپيد آهي. انهن ۾ خطيڀانم انداز ۽ دم خسر زياده آهي. اها شعريت گهٽ

آهي، جا پنهنجي ابدیت جي لاءِ غم ۽ غصي جي طوفان جي ٻدران، قلب جي گداز ۽ سوز جي گرمي پسند ٿي ڪري.

”ان کان سواءِ سندس شاعريءَ ۾ سندس شخصيت ۽ زندگيءَ جا جدا جدا خانا آهن ڪٿي هو رند آهي ۽ ميڪڊي ۾ داد، عشرت ڏيئي رهيو آهي ته ڪٿي ڪفر ۽ ايمان جون هڏيون ڇاڙهي رهيو آهي. هڪ هنڌ مشيت ۽ خدا جي خلاف آواز بلند ڪري رهيو آهي ته جهٽ ٻئي هنڌ حسن ۽ انقلاب جي عنوان سان مرثيو لکي رهيو آهي. ’جوش‘ انقلاب ۽ رنديءَ کي ملائڻ گهري ٿو، حالانڪ ٻنهي ۾ هڪ ازلي تضاد موجود آهي. ’رند‘ انقلابي ٿي نٿو سگهي. نڪو انقلابي ڪڏهن رند ٿيڻ گوارا ڪري ٿو. جوش خيالات ته انقلابي رکي ٿو، پر سندس مشرب آهي زندانه.

”سندس اثر سان رندي، عرياني، تشبيهاٽ جي فراواني، جذبات جو طوفان، مذهب تي تمسخر، اخلاق کان بيزاري، موجوده شاعريءَ ۾ اچي چڪا آهن.

هيءَ ڪا چڱي ڳالهه نه آهي. انهن ٻارن وانگر، جي هر وقت مار جي خوف کان خود ٻين سان وڙهندا رهندا آهن، ’جوش‘ جي رعونت به سندس احساس ڪمٽريءَ جي بنياد تي آهي. ڪاش، سندس احساس ڪمٽري گهٽجي وڃي، ۽ ذهني توازن قائم ٿي سگهي.“

(”انتخاب جديد“، ص ۱۱-۱۲)

نقادن جي تحقيق موجب، ’جوش‘ اقبال جي ٽن روايتن سان گڏ، چوٿين روايت ’رومانويت‘ کي قبول ڪري چڪو آهي، ۽ اقبال وانگر اشتراڪيت کي به پسند ڪري ٿو ۽ ان سان گڏ مذهب جي بيهوش رسومات جي خلاف به بغاوت ڪري ٿو ۽ حق تعاليٰ متعلق به گستاخانہ ۽ بيباڪانه ڳالهائون ڪري ٿو. سندس انداز بيان جي شدت جي ڪري سندس اشتراڪيت پسنديءَ ۽ مذهب کان بيزاريءَ کي ’الحاد‘ چيو ويو آهي، ۽ سندس رومانيت کي فحاشي ۽ عرياني سڏيو وڃي ٿو.

’نئين ادب‘ جي نقاد، پنڊت ڪشن پرشاد ڪول صاحب، نئين ادب تي تنقيد ڪندي، ’نئين ادب‘ جي خوبين متعلق ڀڄ اعتراف ڪيو آهي، جيئن هن کان اڳ ترقي پسند ادب جي بحث ۾ ذڪر ڪري چڪا آهيون.

پنڊت صاحب ’نئين ادب‘ جي خوبين بيان ڪندي، ’آزادي خيالي‘ عمل جي آزادي ۽ راءِ جي آزاديءَ متعلق مثال طور ’جوش‘ جو ڪلام پيش ڪيو آهي، جنهن جو عنوان آهي ”نيا حمد“. جوش ’نئين حمد‘ ۾ چوي ٿو:

آه اے فرزند آدم، نامراد و ناتمام،  
اي خدائي ڪے اسير، اي شهر ياري ڪے غلام!

شهر ياري تيره دل هے، اور خدائي بي نياز،  
ڪس توقع ۾ اڏائے جائين ان دونون ڪے ناز.

اغنيا بيحس، خدا غافل، حڪومت پُتر دغَل،  
بن پڑے تجھ سے تو ان تيمون ڪے ڦندي سے نڪل.

ڇاڪ ڪردے اس طلسم زشت ڪے پردے ڪو چاڪ،  
ابن آدم! يہ نئي ”نثليث“ پسي هے خوفناڪ.

فرش ۾ همدرد هے ڪوئي نہ، همدم عرش ۾،  
اپني همدردِي ۾ خود قائل هو اي نوع، بشر.

سنگ پارون ڪي حقيقت ڪيل، سوئے گوهر نہ دیک،  
نا خدا کيسا، خدا ڪي سمت پي مڙ ڪر نہ دیک.

ڪر پسي دے معزول ان ارباب، عزو جاہ ڪو،  
آسمانون پُتر خدا ڪو اور زمين پُتر شاه ڪو.

پنھت صاحب، اگرچ 'نئين ادب' جي خلاف آهي، پر 'جوش' جي لاءِ 'نئين حمد' کيس آزاد خياليءَ جو شاهڪار نظر آئي آهي، جنهن کي تحسين ۽ آفرين جي نظرن سان ڏسي، مثال طور شايع ڪري چڪو آهي. (ڏسو "نیا ادب"، جوش جو باب) ان نظم ۾ ڇا آهي؟ اها 'نئين حمد' ڪنهن جي باري ۾ ڪئي ويئي آهي، ان کي سمجهڻ گهرجي. فرمائي ٿو ته "اي نامراد ۽ بد بخت فرزندِ آدم، اي خدائيءَ جا قيدي ۽ بادشاهت جا غلام! توکي خبر آهي ته بادشاهت جي دل ڪاري آهي، ۽ خدائي بي نياز آهي! آخر انهن ٻنهي جي نازبرداري، ڪهڙيءَ اميد تي ڪئي رهيو آهين!

"اي فرزندِ آدم! اڄڪلهه جا شاهوڪار بيحس آهن، ۽ خدا غافل آهي، ۽ حڪومت فريب واري آهي، توکان ٿي سگهي ته انهن ڏنهن جي ڦندي مان نڪر! "اي فرزندِ آدم، اها نئين تثليث - خوفناڪ آهي - يعني خدا، شاهوڪار ۽ حڪومت ان تثليث جي طلسماتي ۽ بدڪارانه پردي کي ڦاڙي ڇڏ!

"اي فرزندِ آدم، اهو ياد رک ته نڪو هن زمين تي تنهنجو ڪو همدردي آهي ۽ نڪو عرش تي ڪو تنهنجو همدم آهي: تون پنهنجي همدردي پاڻ ڪرڻ سک، پڦڻ (مذهبي جاڳڻ) ڏانهن نهارڻ جي ڪا حقيقت نه آهي، تون ته هيرن جواهرن ڏانهن به نه نهار، ناخدا ته ٿهيو پر خود خدا ڏانهن به نظر نه ڪر!

"اي فرزندِ آدم، تون 'اربابِ عز و جاه' کي معزول ڪر، آسمانن تي 'خدا' کي معزول ڪر، ۽ زمين تي بادشاهه کي معزول ڪر!"

هي آهي 'جوش' جي نئين حمد، جنهن ۾ فرزندِ آدم کي نئين تثليث (خدا، شاهوڪار ۽ بادشاهه) جي خلاف آماده ڪيو ويو آهي، جنهن ۾ خدا کي غافل سڏيو ويو آهي، خدا ڏانهن نهارڻ کان منع ڪئي وئي آهي، 'خدا' کي آسمانن تان معزول ڪرڻ لاءِ للڪاريو ويو آهي، ۽ ان طرح 'حاکم وقت' جي خلاف پڻ بغاوت جو جهنڊو بلند ڪيو ويو آهي.

مزو اهو آهي ته نئين ادب جي نقاد، ان نئينءَ حمد کي آزاديءَ خيال جي ترغيپ سڏيو آهي، حالانڪ ان قسم جا خيالات 'الحاد ۽ زندقم' آهن! پر قانون به ڇپ آهي ته مذهب به خادوش!

ان نئينءَ حمد سان گڏ، پنھت صاحب ۾ شعر ٻيا به نقل ڪيا آهن، جي کيس ڏاڍا پسند آيا آهن:

اٽ اور زمين ۾ نيا لاله زار پيدا ڪر،      نه آئي هو جو ڪهي وه بهار پيدا ڪر،  
مذاق، بندگيءَ عصر نو، ڪي تبهه ڪو قسم،      نشے مزاج ڪا 'پروردگار' پيدا ڪر!

جوش جو چوڻ آهي ته هن نئين دور لاءِ ڪو نئين مزاج جو خدا گهرجي، ان لاءِ فرزند آدم کي ٻڌائي ٿو ته ”هن نئين زماني جي عبادت جي نئين مذاق“ جو توکي قسم آهي ته ”نئين مزاج جو پروردگار“ پيدا ڪر! جوش جو مٿيون شعر به مذهبي خيال سان ته ’الحاد‘ ئي آهي، پر ان سان گڏ اڄ تائين شايع ٿيندو ٿو اچي. قانون ۽ مذهب جي گرفت ۽ اعتراض کان اڄ تائين بچيل آهي.

قانون ۽ مذهب متعلق جوش چوي ٿو:

آزاديءَ فڪر و درس، حڪمت هه گناهه، دانا ڪيلٽي نهين ڪوئي جائه پناهه،  
اس از درر تهذيب ڪه فرزند رشيد، يم مذهب و قانون، عياذاً بالله!

’جوش‘ صاحب پنهنجي فن ۽ فڪر کي جنهن دانشمندانه رنگ ۾ پيش ڪيو آهي، اهو قانون ۽ مذهب جي تنقيد ۽ گرفت کان اڄ تائين بچي چڪو آهي. سندس چوڻ آهي ته حڪمت يا ڏاهپ جو درس ڏيڻ ۽ فڪر جي آزاديءَ سان سوچڻ اڄڪلهه گناهه ۾ داخل آهي. هيءَ دنيا آهي احمقن جي، ان ۾ عقل وارن لاءِ ڪابه جاءِ پناهه ڪانه آهي. ان کان پوءِ هن تهذيب جي فرزند رشيد کي چوي ٿو ته هي مذهب ۽ قانون ڇا آهن؟ بس، الله جي پناهه!

بهي هنڌ ڪفر ۽ ايمان، انڪار ۽ اقرار متعلق چوي ٿو:

ڪر روح مين باب، ڪفر و ايمان، مسدود،  
وه فهم ڪي وحشت هه به دانش ڪا جمود،  
انڪار به اين دفاع، ڪمزور و عليل،  
اقرار به اين عقل ضعيف و محدود.

فرمائي ٿو ته پنهنجي روح ۾ ’ڪفر ۽ ايمان‘ جو دروازو بند ڪري ڇڏ، ڇو ته جي ’ڪفر‘ آهي فهم جي وحشت جي پيداوار، ته ’ايمان‘ آهي عقل ۽ دانش جي جمود جو نالو!

ان لاءِ ڇا چئجي! مزو ته اهو آهي جو ’انڪار‘ ته ڪيو وڃي ٿو، پر دفاع ڪمزور ۽ بيمار آهي. ان طرح، اقرار به ڪيو وڃي ٿو ان ’عقل‘ سان، جو ضعيف به آهي ۽ محدود به آهي! واہ شاعري!

الله تعاليٰ جي وجود جي ’نفي مطلق‘ هن انداز سان ٿو ڪري:

عشنا پي عجب شئي هه، رونا پي عجب، پانا پي هه طرفه بات، ڪونا پي عجب!  
اڪ قادر، مطلق ڪا به اوصاف احسن، هونا پي عجب هه، نه هونا پي عجب!  
ان ۾ قادر مطلق جو هئڻ به عجيب ته نه هئڻ به عجيب، چئي، تشڪيڪ ۽ ظن،  
گمان ۽ نفیءَ کي ترجيح ڏني وئي آهي.

## گناه جي نسبت

گناه ۽ ان جي نسبت متعلق سڄي مذهبن جي تعليم اها آهي ته 'گناه' لاءِ انسان ئي جوابدار آهي. 'انسان' کي شعور ۽ صلاحيت جي نعمتن سان نوازيو ويو آهي، ۽ کيس 'اختيار' به ڏنو ويو آهي. چڱي مٺي، نيڪ ۽ بد جي تميز ڏيڻ کان پوءِ، اگر ڪو انسان گناه ڪري ٿو ته گویا هو پنهنجي 'اختيار ۽ شعور' کي غلط طرح استعمال ڪري ٿو، ۽ اهو استعمال هوش ۽ اختيار جي موجودگيءَ ۾ ڪيو وڃي ٿو، تنهنڪري اهو ڪم گناه آهي ۽ ان جو جوابدار انسان ئي آهي. قانون ۽ شرع ان 'ارادي ۽ اختيار' سان ڪيل 'گناه' لاءِ سزا ڏين ٿا، ۽ اختيار جي غلط استعمال کي ئي جرم سمجهن ٿا. ان سلسلي ۾ فائزالعقل ۽ مجنون تي ڪا به ميار نه آهي. اها آهي جرم ۽ سزا جي عقلي توجيھ، پر ان جي خلاف، شاعرانه موشگافين کي مطالع ڪرڻ کان پوءِ معلوم ٿئي ٿو ته شاعر ان جرم لاءِ 'انسان' کي نه، پر مشيت ۽ خود خدا تعاليٰ کي سبب قرار ڏين ٿا.

انصاف! ٻُڌون ڪو چاهه دينے والے!

حسن ان ڪو، مجھے نگاهه دينے والے!

ڪس منھم سے مجھے حشر مين ديگا تعزير،

دل ڪو هوس، گناهه دينے والے!

سندس چوڻ جو مطلب آهي ته حق تعاليٰ ئي آهي، جنهن محبوب صورتون پيدا ڪيون آهن، انهن کي 'حسن ۽ جمال' عطا ڪيو آهي، ۽ ان سان گڏ مَرَدَن ۾ شهوت ۽ جذبات نڦسانيم کي پيدا ڪيو آهي. ان طرح اسان کي 'نگاهه' عطا ڪئي آهي، جنهن سان حسن ۽ جمال سان آراسته، 'پري پيڪر' صورتن کي ڏسڻ سان جذبات پرانگيختم ٿين ٿا ۽ شهواني خيالات کي مهين ملي ٿي. گویا حق تعاليٰ ئي گناهه جا سڀ اسباب ۽ ذريعا پيدا ڪيا آهن. ڇا ته 'پري پيڪر' انسانن کي حسن و جمال نه ڏئي ها، يا اسان ۾ جذبات ۽ شهوات کي نه پيدا ڪري ها! اگر ڪن کي 'حسن' ڏنو اٿس ته پوءِ اسان کي ان طرف 'ڪشش ۽ جذب' نه ڏئي ها، بهرحال، باهم ۽ ڪجهه جي ميلاپ سان ته جو ڪجهه به ٿيندو، اهو ظاهر آهي. باهم ۽ ڪجهه کي به ڪنهن ارادي جي ماتحت گڏ ڪيو وڃي ٿو. ان صورت ۾ نتيجي جو جوابدار اهو 'ارادو' آهي، جو باهم ۽ ڪجهه کي پاڻ ۾ ملائي ٿو. ان موجب حق تعاليٰ جي ارادي ۽ مشيت هڪ طرف 'حسن' پيدا ڪيو ته ٻئي طرف 'ڪشش' ۽ 'جذبات'، شهوات ۽ هوس به پيدا ڪيائين. انهن ذريعن ۽ وسيلن جي موجودگيءَ ۾ جا باهم پيدا ٿئي ٿي، اهو نتيجو آهي، جو اسباب ۽ وسيلن جي جمع ٿيڻ کان پوءِ لازمي طور نڪري ٿو. ان جو جوابدار ڪير؟ باهم ۽ ڪجهه خود، يا انهن خاصيتن جو پيدا ڪندڙ ۽ پوءِ ملائي ٿو!



’جوش‘ پنهنجي ان مفروزي کي منطقي طور قائم ڪرڻ کان پوءِ حق تعاليٰ تي جرح ڪندي چوي ٿو ته:

ڪس منهن سڄي مجھي حشر مين دے گا تعزير،  
دل ڪو ھوس گناھم دينے والے!  
نئين نظام جي تشڪيل لاءِ ’جوش‘ چوي ٿو:

نئے اصول سزا و جزا کي دے تعليم،  
نيا تخيل، روز شمار پيدا ڪر.  
نظام ڪهنهءِ نيلي رواق و هم و فريب!  
نيا تصور ليل و نهار پيدا ڪر.  
بهت بلند هے سطح، مذاق، فکر جديد،  
نظر مين روح سر ڪو هار پيدا ڪر.  
جمي هونئي هے دماغون ۾ برف مدت سڄي،  
دلون مين دولت، برق و شرار پيدا ڪر.  
بهار مين تو زمين سڄي بهار ابلتي هے،  
جو مرد هے تو خزان سڄي بهار پيدا ڪر.  
مذاق، بندگيءَ عصر نو کي تهڪو قسم،  
نئے مزاج ڪا پروردگار هيدا ڪر!

’جوش‘ پراڻي مذهبي نظام جي جاءِ تي ڇا ڇا آڻڻ ٿو گهري؟ نئون تخيل، سزا ۽ جزا جا نوان اصول، رات ۽ ڏينهن جو نئون تصور، ڇا لاءِ ته پراڻو نظام جو نيري آسمان (حق تعاليٰ) سان منسوب آهي، اهو وهڻ ۽ فريب آهي! ان پراڻي نظام جو پروردگار به پراڻو ئي چڪو آهي، تنهنڪري نئين نظام لاءِ پروردگار به ڪو نئون پيدا ڪرڻ گهرجي!

اهو پروردگار ڪير ٿئي؟ ’جوش‘ پاڻ کي چوي ٿو ته تون ئي ٿي!

فرمائي ٿو:

به شڪل بندھ تو رهتا هے عمر ۾ اے ’جوش‘،  
آڻ اور چند نفس ڪے لئے خدا! هو جا!

حيرت جو امر هي آهي ته جو ’چند نفس‘ لاءِ به جو ’خدا‘ ٿيندو، اهو هن پراڻي پروردگار کان نه فقط ’ڪامل‘ ۽ جديد، هوندو، پر ’عظيم‘ به هوندو. بفرض محال،

اگر 'جوش' صاحب 'خدا' نه به ٿيو ته پوءِ به 'جوش' صاحب، بذات خود، هاڻي به پراڻي پروردگار کان عظيم آهي! نعوذ باللّٰه (نقل ڪفر ڪفر نه باشد) 'خدا' ٿي پيو ته پوءِ ته 'پراڻي پروردگار' جي ڪا حيثيت ئي نه رهندي!

'جوش' صاحب، پنهنجو ۽ پراڻي پروردگار جو فرق هن طرح ٿو بيان ڪري:

شبير حسن خان سڄي چوندا هي خدا!

سندس نام ناسي آهي شبير حسن خان — سو 'خدا' ته ان کان به ننڍو آهي!

**ٽئين نظام جو ڪلمو**

ٽئين نظام جو دستوري ڪلمو ڇا هئڻ گهرجي؟ ”لا اله الا الله محمد رسول الله“ ته پراڻو ٿي چڪو آهي. 'جوش' صاحب پنهنجي خدائيءَ جو ڪلمو هن طرح بنايو آهي. اڄ مرد خدا نقص ڪو اهنه پنهان، 'انسان' يقين هه اور 'الله' گمان!

ميري بيعت ڪسي واسطي هات ٻڙها، لا اله الا، الا انسان!

فرمائي ٿو ته ”انسان يقين آهي ۽ الله محض گمان آهي. منهنجي خدائيءَ جو ڪلمو آهي ته ”ڪو به الله نه آهي، مگر انسان!“ يعني ڪلمي جي نفيءَ وارو پهريون حصو بحال آهي، پر اثبات واري حصي ”الله!“ (يعني، مگر هڪ الله آهي) جي ٻڌڻان ”الله الا انسان“ چيو ويو آهي.

جڏهن 'الاهيات' ۾ به ارتقا ۽ تبديل ڪئي وئي ته پوءِ رسالت ۽ نبوت جي ڪهڙي حيثيت ٿي رهي؟ جوش چوي ٿو:

هم ايسے اهل نظر ڪو ثبوت حق ڪي لئه،

اگر رسول نس هوتے تو صبح ڪافي هے!

موجوده عبادات، صوم و صلوات، حج ۽ زڪوات جي حيثيت ڇا آهي؟ جوش فرمائي ٿو:

زهداد هين مرتشي، خدا راشي هے،

ترڪ لذت ڪي ته مين او باشي هے،

يم صوم و صلواة حج و خيرات و زڪات،

و الله ڪم عياري و عياشي هے!

فرمائي ٿو ته ”انهه آهي راشي ۽ رشوت پسند، عابد ۽ زاهد آهن مرتشي ۽ رشوت ڏيندڙ، زاهدن جي ترڪ لذت جي پردي ۾ اوباشي آهي، چالاڪ ته هو پنهنجي عبادت ڪي رشوت طور ڏين ٿا، ۽ خدا رشوت وٺي، کين جنت ۾ حورن ۽ غلمانن سان نوازيندو، اتي کين شراب پهورا ملندو، ان ڪري زاهد ۽ عابد به مرتشي ته الله به راشي، ٻئي هڪٻئي سان سودبازي ڪري رهيا آهن. ان طرح نماز ۽ روزو، زڪات ۽ حج، اهي سڀ عياري ۽ مڪاري مان پيدا ٿيا آهن، ۽ انهن جي پس پرده عياشي ئي لڪل آهي! (العياذ باللّٰه!)

ان 'الجاد' جي جواز ۾ چيو ويو آهي:

ڪام ۾ هڪ ميرا بغاوت، نام ۾ هڪ ميرا شباب،  
ميرا نعره انقلاب و انقلاب و انقلاب!

انسان پرست ۽ انسانيت نواز 'جوش' جڏهن زباندرآزي ۽ تلخ ڪلاميءَ تي  
اچي ٿو، تڏهن فرمائي ٿو:

اے سيم رو، بے حيا، وحشي، ڪميني، بدگمان،  
اي جبين، ارض ڪي داغ اے ڏني هندوستان،  
تجهه ۾ لعنت، اے فرنگي ڪي غلام، بے شعور،  
بم فضائے ضلوع پرور، بے قتال، ڪانپور،  
تجهه ڪو عورت نه جانا هڪ، جهوت هڪ ۾، اے لعين،  
آدمي ڪي نسل مے اور تو؟ نهين، هرگز نهين!

....

دل مين ڪو ٽاپن، ارادون مين بدي، نيت خراب،  
او سيم باطن، ۾ عالم، اور آزادي ڪا خواب!

....

هوشيار اے بے حيا، غدار، اے نفس، ڏني  
ديک آ پهنچا وه اے بدبخت! وقت، جان ڪٽي

...

انگليان المين ڪي دنيا مين تيري اولاد پر،  
غلغله هوگا وه آتے هين رذالت ڪي پسر!  
تيري مستورات ڪا بازار مين هوگا قيام،  
معرض دشنام مين تيرا ليا جائیگا نام،  
آس طرف منه ڪر ڪي ٿو ڪي گانه ڪوئي نوجوان،  
بتر ڪي حسرت مين رهينگي تيرے ڪهر ڪي لڙڪيان.

جوش صاحب جي سخت ڪلاميءَ جو ٻيو شاهڪار هن طرح آهي:

دل ۾ ڪهتا ٿا ڪم هر مين ڪي خنجر جهونڪ دون،  
خلق ڪو پڙ ڪي هونءِ دوزخ ڪي اندر جهونڪ دون.

زندگي کي موج مين زهر هلاعل گهول دون،  
 جي مين آتا ٿا ڪم توپون ڪم دهانن ڪول دون.  
 ذبح ڪردون، قتل ڪر ڊالون، سرون ڪو ڦوڙ دون،  
 تهمتون ڪو پست ڪردون، گردنن ڪو توڙ دون.  
 خون کي پياسي زمين ڪو آدمي ڪا خون دون،  
 خاڪ ڪر ڊالون، پسر ڪردون، جلادون، بهون دون.  
 قهر بن ڪر مين جيـوابِ فتنمءِ ابلهيس دون،  
 دفن ڪردون، سرم ڪر ڊالون، رگڙ دون، پيس دون!

’جوش‘ جي شاعرانه موشگافين جي مختصر جائزي کان پوءِ، اهو ٻڌائڻو آهي ته سندس ’فن ۽ فڪر‘ جو تعلق سندس ذات تائين محدود آهي. پاڻ نه ترقي پسند سڏائڻ پسند ٿو ڪري ۽ نڪو کيس ترقي پسند گروهه جي قيادت حاصل آهي. سندس خيالات سان خود ڪيترن جديد ادب وارن ناقدن به پنهنجا اختلاف ظاهر ڪيا آهن.

ٻيو ته ’جوش‘ جي اها روايت ۽ بغاوت، اقبال ۽ نذرالاسلام کان متاثر ٿي آهي. ان سلسلي ۾ سندس پيشرو اهي ئي آهن. بغاوت جي نعري بازي، بلند بانگ دعوا ۽ مذهب جي خلاف جرح هن اقبال ۽ نذرالاسلام کان مستعار ورتا آهن. اها ٻي ڳالهه آهي ته سندس ’فن‘ احتياط ۽ شعري لوازمات جو ايترو پابند نه رهيو آهي، جيترو اقبال ۽ نذرالاسلام جو چيو وڃي ٿو.

سوال ٿو پيدا ٿئي ته ’جوش‘ جي ان شاعريءَ متعلق اڄ تائين ’قانون ۽ شرع‘ جو خاموش رهندا آيا آهن؟

ان جو جواب هي ئي سگهي ٿو ته ’جوش‘ تقسيم کان اڳ جي دور جو شاعر انقلاب آهي. انگريزن جي دور ۾ ئي سندس ’فن‘ جو تعلق بغاوت سان رهندو آيو آهي. ان ڪري، گويا تحريڪ آزاديءَ جي سلسلي ۾ کيس هڪ ’قومي هيرو‘ هجڻ جو شرف به حاصل آهي. ان اعزاز ۽ شرف جي ڪري، سندس شدت آميز خيالات جي خلاف ڪوبه قانوني قدم نه کنيو ويو ۽ نڪو شرع جي طرفان ڪو منظم ردعمل پيدا ٿيو.

ان سان گڏ اهو به خيال ۾ رکڻ گهرجي ته ’جوش‘ ان زبان جو شاعر آهي، جنهن ’زبان‘ جي مسئلي کي تقسيم کان اڳ ’مسلم تهذيب‘ جي ترجمانيءَ جو شرف ڏنو ويو. ان زبان جي مسئلي کي ’آزاديءَ‘ جي محرڪات ۽ اسباب ۾ شمار ڪيو ويو. ان ڪري به ’جوش‘ متعلق ايترو شديد ردعمل پيدا نه ٿيو.

اها 'زبان' اسان وٽ اڳ کان وڌيڪ اعزاز حاصل ڪري چڪي آهي، يعني دن ملڪ جي 'قومي زبان' بنجي چڪي آهي، ان ڪري به 'جوش' جي فن جو معيار چڻ ته تقدس ۽ احترام جي مقام تي پهچي چڪو آهي. ان کان سواءِ اها زبان، 'پاڪ ۽ هند' جي سرحدن کان ٻاهر، ڪروڙها ماڻهن تائين افهام ۽ تفهيم جو ذريعو بنجي چڪي آهي، ان ڪري جوش جي پڙهندڙن جو دائرو ٻين علائقي زبانن جي مقابلي ۾ نسبتاً وسيع آهي. ان ڪري مٿس ڪنهن به قدم کڻڻ لاءِ وڏي همت گهرجي.

انهن سببن جي ڪري، 'جوش' جو 'فن' اهڙن هنگامي حادثن جو شڪار نه رهيو آهي، بلڪ ان جي مقابلي ۾ يونيورسٽين جي نصاب ۾ پڻ رهندو آيو آهي ۽ انعام حاصل ڪندو رهيو آهي.

اسان جو اهو مقصد ڪونه آهي ته 'جوش' پاران هم ڪير شهرت جي صاحبن، اديبن ۽ فنڪارن جي ذهني ڪاوشن ۽ جگر ڪارين کي ڪنهن وقتي هنگامه آرائيءَ جو هدف بنائي، قانون ۽ شرع جي گرفت ۾ آندو وڃي. ائين ڪرڻ گویا 'انساني فڪر جي سرچشمي' تي بندش وجهڻ جي مترادف ٿيندو، ۽ هڪ غلط مثال جو آغاز چٽبو. ادب پنهنجي جامع ۽ هم ڪير تعريف ۽ فني جزالت جي حيثيت سان ڪي دائمي قدر به رکي ٿو، جن کي ڪنهن حد تائين آزاد چڏڻ گهرجي. ٻيو ته ان سلسلي ۾ جلد باز ماڻهن جي غوغا آرائيءَ لاءِ به ڪو اصول واضح ٿيڻ گهرجي، ۽ نقادن کي شاعريءَ جي عالمي ۽ مشترڪ قدرن کي ڪڏهن به اورانگهڻ نه گهرجي. هونئن ته

فلسفہ و شعر کی اور حقیقت ہے کیا،

حرف تمنا جسے کھ نہ سکن روبرو—

ٿي هڪ علمي سائنس آهي، جنهن تي هر دور ۾ عمل ٿيندو آيو آهي. عربي، فارسي، انگريزي ۽ فرينچ ادب ۾ ان قسم جا جيڪي به واقعا پيدا ٿيندا آيا آهن، انهن کي ڪابه علمي سائنس حاصل ٿي نه سگهي آهي. ان سلسلي ۾ الحاد ۽ دهریت، فحاشيءَ ۽ عريانيت جا جيڪي به الزام گهڙيا ويا آهن، انهن کي چئلينج ڪرڻ کان پوءِ، قانون خود انهن کي قبول نه ڪيو آهي. اسان جي به اها ئي تقاضا آهي ته ادب ۽ فن جي سلسلي ۾، فن جي مراعات سان گڏ، راءِ کي قائم ڪرڻ وقت احتياط کان ڪم ورتو وڃي. 'فن' جي مقصد ۽ افاديت کي نظرانداز ڪري جيڪا به راءِ قائم ڪئي وڃي ٿي، اها نڪا علمي آهي نه اصلاحي، نه افاديت جي حامل ۽ نه ڪنهن مقصد سان شامل. ازان سواءِ، مختلف النوع فنڪارن جي انداز ۾ پيشڪش ۽ پيرايه بيان جي شدت ۽ تنوع کي به ڪيترا جلد باز ناقد هميشه نظرانداز ڪندا آيا آهن، سو انهن جو اهو فيصلو به غير علمي آهي، اڄ جڏهن 'جوش' جهڙي عظيم باغي شاعر جو ڪلام قانون ۽ گرفت کان بچيل آهي، ته پوءِ ان اصول موجب، اهڙن ٻين شاعرن ۽

فنڪارن کي به مستثنِي قرار ڏيڻ گهرجي، جن جي فن متعلق ڪو هڪ اڌ ماڻهو يا ڪو خاص گروهه خواهه مخواهه غلط فهميون پيدا ڪندو رهي ٿو. ٻيو نه، ته اسان جي ملڪ ۾ جيڪي رعائتون قومي زبانن جي فنڪارن کي حاصل آهن، اهي علائقائي زبانن ۽ انهن جي فن ۽ ادب کي به ملڻ گهرجن. ان طرح سان ئي صحتمند ادب پيدا ٿيندو، ۽ علائقائي ادب ۾ نت نوان تجربا ۽ زخيرا پڻ جمع ٿيندا رهندا. ٻيءَ صورت ۾ نڪو ادب کي فروغ حاصل ٿيندو ۽ نڪو علائقائي زبانن جي فني حوصلا افزائي ٿيندي. بهرحال، اعڙو قدم ڪڏهن به تعريف جوڳو نه چئبو. هونئن به، بقول اقبال، ”هڪ ڄم ۾ ضعيفي ڪي سزا مرگسِ مفاجات“ ئي چئي سگهجي ٿو.

### سنڌي شاعري

سنڌي ٻوليءَ جي شاعري، فني حيثيت سان، هندي ۽ فارسي شاعريءَ جو سنگم آهي، ۽ موضوع ۽ مواد جي لحاظ سان، تصوف ۽ اخلاقيات جي ترجمان آهي. سنڌي شاعريءَ جي ابتدا بيتن ۽ ڏوهيڙن سان ٿي. انهن جي هيٺ ۽ اسلوب چنڊوديا تي مبني آهي. اهي بيت ۽ ڏوهيڙا، تصوف جي مقامات متعلق آهن. انهن ۾ اخلاق ۽ دينيات جي تبليغ ڪئي وئي آهي، ان کان سواءِ سنڌي شاعريءَ جو غزل، ۽ ان مان تعلق رکندڙ باقي ٻيون صنفون، سڀ فارسي شاعريءَ تان ورتل آهن. اسلوب توڙي موضوع جي لحاظ سان، سنڌي غزل ۾ به اردوءَ وانگر فارسي غزل جو تنبّع ڪيو ويو آهي. ان طرح قصيدي، مرثئي، رباعي، قطعي ۽ مشنوي وغيره جو به ساڳيو حال آهي. سنڌي شاعريءَ ۾ قاضي قاذن، شاهه ڪريم، لطيف، سچل، صادق فقير، عنايت رضوي، ۽ عبدالرحيم گروهيءَ ٻارن عظيم شاعرن جو فن ۽ ڪلام تصوف، اخلاقيات ۽ دينيات جو مبلغ آهي. سندن ڪلام بيتن، ڪافين ۽ واين تي مشتمل آهي.

ان طرح غزل جي فن ۾ جي به ’ديوان‘ موجود آهن، انهن جو فني پس منظر، هيٺ، اسلوب، موضوع ۽ مواد، سڀ فارسي نما آهي. ان سلسلي ۾ اسان وٽ ديوان گل، ديوان قاسم، ديوان فاضل، ديوان گدا، ديوان سانگي، ديوان بلبل، ديوان قليچ، ديوان قادري، ديوان حامد، ديوان نجفي، ديوان واصف، ڪليات عزيز، ڪليات مسافر، سندن طور موجود آهن. سندن ڪلام فارسي عروض جو پابند هڪ طرف آهي، ته مواد جي لحاظ سان ’عشقي ۽ جمال پسند‘ ٻئي طرف آهي. اهو سارو ذخيره محبت آفرين به آهي، ۽ عشقي واردات ۽ لوازمات سان به ڀريل آهي. ان طرح سنڌي شاعرن جي فارسي شاعري ۽ انهن جا ديوان پڻ ’فارسي‘ جا مڻهي ئي چئي سگهجن ٿا.

اسان جي عروضي شاعري ڪيتري قدر فارسي ۽ اردوءَ سان هم آهنگ آهي، ان لاءِ علامه دائود پوٽو لکي ٿو:

”منهنجي نظر ۾ سنڌي شعر عروج جي بدران تنزل جي واٽ وٺي رهيو آهي. ان مان سادگي ۽ سنجيدگي صفا نڪري وئي آهي رڳو تڪنندي ۽ نقاليءَ تي ٻڌل آهي. شاعرانه خيال فطري نموني ۾ ادا نٿا ڪيا وڃن، پر انهن کي ڌارو لباس پهرائي، پنهنجي اصل کان ڌار ڪيو وڃي ٿو. اسان جو شاعرانو ذوق نسورو اردو شاعريءَ جي نقالي ۽ تقليد آهي.“

ڊاڪٽر بلوچ عروضي شاعريءَ کي جڙتو وزن جي شاعري ڪري لکيو آهي. مندن خيال آهي:

”عام سنڌي شاعريءَ جي برعڪس، علمي ۽ عقلي شاعريءَ جي صورت انهيءَ سال خورده پوڙهي، عيار ۽ نازڪ مزاج عورت جي مثال آهي، جنهن صابن جي صفائي، مساجد جي لالائي، چڱن جي سينگار، گهڻن جي جنسار سان پنهنجي حسن کي بهڪايو آهي ۽ آواز جي لطافت سان پاڻ کي وٺايو آهي، مگر حقيقت ۾ سندس اها سوڀيا رڳو انهن جڙتو ٿيڪن تي بيٺل آهي، ۽ سندس رنگ ۽ لالائي رڳو پاڻوڊر جي مهٽ مهٽ ۽ مسي مساجد جي آهي، ۽ نه جوانيءَ ۽ جوين جي. مگر ان جي برعڪس، عام شاعري فطري ۽ پايدار آهي.“ (”پيلاين جا ٻول“)

مخدوم محمد زمان صاحب طالب المولا عروضي شاعريءَ ۽ ان جي فن متعلق لکيو آهي:

”موزون شاعري ڌاري آهي، ان ۾ مٿرادو ٺاهيل ڳالهيون آهن، ۽ هنڌ هنڌ اهل ڪرڻي پوي ٿي، جي سڀ بي بقا شيون آهن. موزون شاعريءَ ۾ گل و بلبل جو بيان، ساغر و صراحيءَ جو فڪر، گل گشت ۽ لاله زار جا احوال ۽ شاهد بازيءَ جون ڳالهيون هونديون آهن، اهي سڀ ٻاهريون شيون آهن. اهو تصور ايراني آهي، اهي تخيل پراڻا آهن، ۽ اهي مضمون ڌاريا، بلڪ آڌارا آهن.“ (”ڪافي“)

جڏهن ته فارسي شاعريءَ ۽ صوفيانم شاعريءَ جي متعلق هن کان اڳ تفصيل سان بحث ٿي چڪو آهي، تنهنڪري عروضي شاعريءَ لاءِ هت جدا بحث جي ضرورت نه آهي. سلسلي کي تازي رکڻ لاءِ، اگر اهي ٻئي باب پهر ٻڙهيا ويندا ته پوءِ ان سان سنڌي غزل واريءَ شاعريءَ جو فن، موضوع ۽ مواد ظاهر ٿي پوندو.

سنڌي شاعريءَ جو ٻيو ساٿ بيدل، بيڪس، ڪنڊڙيءَ جي فقيرن، حمل، ٻيل فقير، اشرف شاه، قطب شاه، مصري شاه، اميد علي شاه، اصغر شاه راشدي ۽ انهن جي معاصرين تي مشتمل آهي. ان دور جو پورو ذخيره بيتن ۽ ذوعميڙن،

ڪافين ۽ واڌين تي مشتمل آهي. مواد جي خيال سان، عشق ۽ محبت جا واردات بيان ڪيا ويا آهن، ۽ تصوف ۾ وحدت الوجود جي ترجماني ڪئي وئي آهي.

وحدت الوجود جي ترجماني ڪندي، عطار، مولانا روم، محمود شبستري ۽ ملا جامي جي خيالات جو تتبع ڪيو ويو آهي.

تصوف ۽ اخلاقيات جي تبليغ ۾ اسان جي صوفي شاعرن سنڌ جي عام ڪهاڻين - عمر مارئي، سسئي پنهنون، ليلا چنيسر، مومل راڻو، نوري ۽ ڄام تماچي، سهڻي ۽ ميهڙ - جا داستان ورجايا آهن، ۽ انهن جي مختلف نيم تاريخي واقعن کي اڳيان رکي، عجمي تصوف جا صوفيان خيالات ۽ يوناني فلسفي جا اخلاقي تاويلات پيدا ڪيا آهن. فرق اهو آهي ته ان دور جو صوفيان ۽ جمال پسند ذخيره لکي جي بزرگن جي فقهي ۽ فيث مذهبي شاعريءَ کان، گهڻي ڀاڱي شعريت سان ڀرپور به آهي ته رنگين به آهي.

بهرحال، عروضي شاعريءَ ۽ صوفيان ڪلام ۽ ان جي ٻاهران آيل اڌارن ۽ ڌارين خيالن ۽ اثرن جي بحث کي في الحال ڇڏي، اگر شاعريءَ جي 'مرڪزي روايت' کي اڳيان رکبو ته پوءِ معلوم ٿيندو ته اسان جي سنڌي شاعريءَ ۾ به اها روايت موجود آهي، جا 'روايت' مشرقي شاعريءَ جو گوياءُ 'روح' آهي. منجهس عشقي ۽ مجازي رنگ به موجود آهي ته مذهب ۽ ملا تي تنقيد به آهي، دير و حرم جي آويزش به آهي، ته ملا ۽ زاهد تي چوڻون به آهن، ۽ مذهب جي بيروح ۽ فرسوده نظام تي تنقيدون به آهن. اهو رنگ سنڌي شاعريءَ جي هر دور ۾ موجود آهي. قاضي قاذن، شاهه ڪريم، لطيف ۽ سچل ڪان وٺي، ويندي مصري شاهه ۽ اشرف شاهه تائين، ان قسم جا خيالات موجود آهن، جي ظاهري طور شرع جي خلاف چئي سگهجن ٿا. البت انهن جي تاويل ۽ تعبير کان پوءِ، کين 'تصوف' جو لباس پهرائي، شرع جي گرفت کان بچايو ويو آهي. ان طرح تصوف کي گوياءُ شرع جي گرفت کان بچاءُ لاءِ دفاعي حيثيت ڏني ويئي آهي، ورنه اهو سارو ڪلام شرع جي خلاف آهي ۽ مذهب سان 'بغاوت' کان پوءِ پيدا ٿيو آهي.

ان سلسلي ۾، سچل ۽ سندس مڪتب فڪر جا سنڌي شاعر گوياءُ ان فڪر جا نمائندا شاعر آهن، جن جو موضوع ئي آهي 'مذهب ۽ ملا' جي خلاف بغاوت پيدا ڪرڻ ۽ مذهب جي بيروح ۽ غير رنگين، خشڪ ۽ ملايانه رسومات تي تنقيد ڪرڻ.

ان تنقيدي ۽ باغيانه شاعريءَ جي پيدا ٿيڻ ۾ جي به تاريخي محرڪات نظر اچن ٿا، انهن جو پس منظر ان دور جي مذهبي تشدد ۽ شرعي گرفت جي رد عمل ۾ موجود آهي. انهن جي شاعري، پنهنجي ماحول ۽ ان دور جي مذهبي تشدد جي خلاف بغاوت ڪندي پيدا ٿي آهي.



اسان جي صوفيانه شاعري، جا خشڪ مذهب جي خلاف بغاوت جي صدي بازگشت آهي، سا خاص طرح ڪلهوڙن، ميرن ۽ انگريزن جي اوائلي دور ۾ پيدا ٿي آهي ۽ اهي ئي دور جا گيردارانه نظام تي مشتمل آهن.

سي اهو دور هو، جنهن ۾ وقت جي نظام حڪومت ۽ مذهبي تشدد ۾ گويا صلح ٿي چڪو هو. ان جا گيردارانه دور ۾ عوام ۽ انهن جي زندگي نهايت پست درجي تي پهتل هئي. مذهب جي آر ۾ انسانيت، اخوت، محبت، خدا پرستي ۽ اللهيت کي ڪڍيو ويو ٿي، جنهن جي رد عمل ۾ شاعرن، صوفيانه تلمیحات کي استعمال ڪري، مذهب جي بيروح نظام ۽ وقت جي حڪومت جي خلاف هڪ قسم جي بغاوت پيدا ڪئي. ان کان سواءِ حسن ۽ عشق جا مجازي معاملات به بيان ٿيندا رهيا، جن جو گهڻو حصو وري به ’تصوف‘ جي تاويلات جو مرهون منت آهي. ان جو ڪجهه حصو اهڙو به آهي، جنهن کي ٿيڪ مجازي شاعري چئي سگهجي ٿو.

سنڌي شاعريءَ جي اوائلي دور مان سچل، وچئين دور مان بيدل، ۽ ٽئين دور ۾ صوفي محمد فقير ڪٽياڻ، ٽي اهڙا شاعر آهن، جن جو فن، موضوع ۽ مواد، ٽيئي انتهائين پسنڌانه ۽ باغيانه آهن. درجيبنديءَ جي لحاظ سان، انهن جي شاعري الحاد، زندگي ۽ لامذهبيت جي رنگ ۾ آهي، اگرچ لباس صوفيانه آهي.

## سنڌي شاعريءَ جو تاريخي ۽ تهذيبي پس منظر

### لطيف

سنڌي شاعريءَ جو جائزو لطيف کان ئي شروع ڪري سگهجي ٿو.

لطيف، پنهنجي جامعيت جي لحاظ سان، نه فقط شاعر آهي، پر پيغامبر آهي. سندس فن ۽ ڪلام زندگي ۽ انساني جذبات جي گوناگون، متنوع ۽ لطيف ترين جذبات تائين پهتل آهي. سندس مقبوليت جو دائرو سنڌ کان نڪري، پوري عالمي ادب تي چانئجي چڪو آهي. لطيف، بيشڪ هڪ خدا پرست ۽ صوفي شاعر آهي، جنهن جي پيرايه ۾ بيان جادو آهي، جنهن جي تاثيرات ۽ واردات ۾ لطافت ۽ شيريني آهي. سندس فن اگرچ عطار ۽ رومي کان متاثر نظر اچي ٿو، پر سندس ”مجتهدانه بصيرت“ ۽ پيرايه بيان جي جدت ۽ ندرت جو ٻيو ڪوبه مثال ماني نٿو سگهي. سندس ڪلام ۾ جذبن کي غواص ٺهيون هڻڻ ٿا، تڏهن کين اهو وڪر ملي ٿو، جو نه ڪنهن مشرقي شاعر وٽ آهي ۽ نه مغربي شاعر وٽ لهي ٿو. محبت ۽ عشق سان گڏ، انسانيت ۽ اخوت جو هڪ هم گير پيغام، ظلم ۽ تشدد جي خلاف علي الاعلان بغاوت، بيروح رسم ۽ پيرنگ مذهب جي خلاف باغيانه خيالات، جنهن فنڪارانه انداز ۾

لطيف رت موجود آهن، انهن کان ڪوبه انڪار ڪري نٿو سگهي. افسوس هي آهي ته اڄ تائين لطيف جي شارحن، لطيف کي هڪ صوفي ۽ مبلغ ٿي ٻئي تصور ڪيو آهي ۽ سندس ڪلام ۽ فن جي شرح ۽ تعبير جي سلسلي کي فقط تصوف ۽ روحانيت تائين محدود ٻئي رکيو آهي. بيشڪ، اهو ڪم به پنهنجيءَ جاءِ تي وڏو ڪم آهي. ان سلسلي ۾ ڊاڪٽر گربخشاڻي ۽ مرزا قليچ بيگ پاران عالمن ۽ مولانا وفائي، پيرو مل مهرچند، لالچند امر ڌڻي مل پاران اديبن جا خدمت ڪئي آهي، اها تحسين جوڳي آهي. ان طرح شاعري جي اڀرڻ ۽ ترتيب جي سلسلي ۾ به ڪافي ڪم ٿيو آهي. پر جيستائين ’لطيف‘ جي ’فن ۽ فڪر‘ جو تعلق آهي، ان جي ڪا جامع شرح اڃا تيار نه ٿي آهي، جنهن ۾ سندس تاريخي ۽ سماجي پس منظر کي بيان ڪيو وڃي ها، ان سان گڏ اهي اسباب ۽ محرڪات به اڳيان آنجن ها، جن جي ڪري ’لطيف‘ جي پيرايه بيان ۾ شدت ۽ بغاوت جا عناصر پيدا ٿيا آهن.

لطيف جي فن ۽ ان جي جامعيت، ۽ ان سان گڏ سندس شرح متعلق مون اڄ کان ٻه-چار سال اڳ سنڌ جي عالمن ۽ اديبن کي گذارش ڪئي هئي:

”واڌيءَ مهراڻ جي سدا حيات صوفيءَ ۽ شاعر جي ڪلام ۽ فن تي اهل سنڌ کي فخر آهي. شاعري جو فن، زندگيءَ کي آڄاريندڙ ۽ سنواريندڙ فن آهي. سندس سماجي شعور، مشاهدا ۽ تجربا، رايو ۽ نتيجا، نهايت تعميري، پاڻدار ۽ زندگي بخش آهن. سنڌ جي ان دور ۾ جا سماجي ۽ سياسي ردوبدل ٿي آهي، مذهبي ماڻهن جي پاران جو تشدد ۽ سختگير نظام پيدا ٿيو آهي، ۽ وقت جي جاگيردارانه ۽ سرمائيدارانه نظام جنهن طرح عوام کي ايڏايو ۽ ڪڇليو آهي، ان کي شاهه لطيف، رڳو سطحي نظر سان نه، پر بصيرت وارين اکين سان مطالع ڪيو آهي؛ اهڙا اشارا ۽ ڪنايا سندس ڪلام ۾ موجود آهن. سندس ترجمانيءَ جا انداز ۽ معيار پيغمبران آهن ۽ اهو ئي سبب آهي جو سندس پيغام ۾ هڪ دائمي جزالت، دائمي تنقيد ۽ هميشه وري واري لطافت آهي. سندس ڪلام بي مقصد شاعريءَ واري لغو بيانيءَ، مبالغه آرائيءَ، لفاظيءَ، اجائي انشا پردازيءَ کان پاڪ آهي. ان سان گڏ، سندس ڪلام ۽ تنقيد جو افادي پهلو اهو آهي ته هو پنهنجي شاعريءَ کي ’ادب برائِ ادب‘ جي مهمل ۽ ذوقيه پس منظر سان ڪڍي، ’ادب برائِ زندگي‘ جي تابناڪ ۽ روشن مقصد تائين پهچائڻ ۾ ڪامياب ٿيو آهي. سندس ان تعميري ڪاوش ۽ افادي پهلو کي جيڪڏهن نفسياتي نقطهء نظر سان ڏٺو وڃي، ته بوءِ واضح ٿئي ٿو ته سندس طريق ڪار نهايت حڪيمانانه هو.

شاه سنڌ جي مسلم روايتن ۽ اصطلاحن، لوڪ ڪهاڻين ۽ ضرب المثل لسانی معاورن کي استعاري ۽ ڪنایي جي زبان ۾ بیان ڪري، 'سینڊیان' را اصطلاح سیند مدح' جي مصداق پیغام ڏنو آهي. منجهس ڪابه اجنبیت ڪانه آهي۔ نہ زبان جي لحاظ سان ۽ نہ مواد جي لحاظ سان۔"

(علاقائي لسانی کانفرنس لاهور "مهران"، ۱-۲/۶۰ع)

ان سلسلي ۾، شاه جي ڄاڻن ۾ سڀ کان وڌيڪ جناب پير حسام الدين صاحب راشديءَ جامع ۽ مانع بحث ڪيو آهي. ان دور لاءِ لکڻ ٿا:

"سنڌ جي هندن ۽ مسلمانن ۾ مذهبي ڪشمڪش ۽ تعصب ڏاڍو گهڻو پيدا ٿي پيو هو. حضرت مخدوم محمد هاشم عليه رحمة جي سختگير پاليسيءَ، سنڌ اندر عالم سڳورن جو هڪ اهڙو طبقو تيار ڪري ڇڏيو هو، جنهن تبليغ اسلام لاءِ گهڻيءَ حد تائين تشدد آميز هلڪم غير اسلامي انداز اختيار ڪيا هئا. جيڪڏهن ڪنهن غير مسلم جي واتان الله، محمد ۽ رسول جو لفظ نڪرندو هو ته وڙ ڏئي ان کي حلقهءِ اسلام ۾ داخل فرمائي۔ يعني مروج مخصوص معاوري مطابق 'مشفق بم اسلام' ڪري۔ پنهنجا 'تبليغي' فرائض بجا آڻيندا هئا. انهيءَ جو لازمي نتيجو اهو نڪتو هو جو مندن طور ۽ طريقي ۽ انهيءَ لفظي ڦٽند ۽ ڦير غير مسلمانن کي ڏاڍو هول ۽ هراس ۾ وجهي ڇڏيو. اهي پاڪ نالا وٺڻ ته درڪنار ۽ بجاءِ خود رهيا، هنن پنهنجي چوڻيءَ ۽ ڌوڻيءَ جو خير ۽ تحفظ ان ۾ سمجهيو ته مرڳو آهي اکر اچار ٿي ڇڏي ڏين، جن مان خطري جو امڪان هجي. چنانچ، ٻين لفظن سان گڏ، 'رسو' چوڻ هنن انهيءَ ڪري ڇڏي ڏنو هو، جيئن دين جا مبلغ ان ۾ 'ل' پنهنجي طرفان وجهي 'رسول' بڻائي ڪو معنيٰ نه مچائي وجهن. لسان الغيب حضرت حافظ جي چوڻيءَ موجب، ظاهري اکين کي اها خبر ڪانه هئي ته

همه کس طالب يارند، چه هشیار و چه مست،

همه جا خانهءِ عشق است، چه مسجد چه کشت.

نامید مکن از سابقه لطف ازل،

تو چه دانی که پسر پرده، که خوبست و که زشت.

(سڀ ماڻهو 'يار جا طالب آهن'، هوشيار توڙي مست. هر هنڌ عشق جو گهر آهي، مسجد هجي يا بتخانو. اي زاهد! تون مون کي

ان ازل واري لطف کان نااميد نه ڪر، ڇا لاءِ ته توکي ڪهڙي خبر آهي ته پردي جي پٺيان نيڪ ڪير آهي، بد ڪير آهي! ”اهو سڀڪجهه انهي ڪري هو جو اڍائي سئو سالن (۱) جي مسلسل تسلط سبب ذهني طرح سنڌ ۾ تنزل ۽ پستي اچي چڪي هئي ۽ آزاد ماحول ۾ دلين اندر جيڪا وسعت، قلب ۽ جيڪا ويڪرائي ۽ ڪشادگي ٿيندي آهي، فڪر ۽ نظر، علم خواه عمل ۾ جا بلندي ۽ جزرسي، گهراڻي ۽ گنڀير نائي، حقيقت پسندي يا دور رسي ٿيندي آهي، سا سڀ ختم ٿي ويئي هئي. تنهنڪري رواداريءَ، برادريءَ، پاڙيسرائيءَ يا همومطنيءَ جا جيڪي انساني ننگ خواه اسلامي انگ هڪ آزاد قوم ۾ ٿيڻ کپن، اهي سڀ هتان نڪري چڪا هئا. ۽ اهو سڄو خلم هو انهيءَ احساس ڪمٽريءَ جو پاريل، جيڪا غلاميءَ جي ذلت ۽ پستيءَ جي پيداوار ٿيندي آهي، جنهن جي ڪري غلام قوم جا افراد، پنهنجي انهيءَ احساس کي مٿان خاطر، هڪ غير فطري برتري حاصل ڪرڻ لاءِ ڪي مصنوعي ريتون ۽ رستا پيدا ڪندا آهن، جن مان هڪ طريقو اهو آهي ته ’مذهبي فروعات‘ تي خواه مخواهه زور ڏجي، منازعي بازي ڪري هڪٻئي مٿان سبت ۽ برتري حاصل ڪجي، دين ۾ غير ضروري نمائش ڪري مذهب کان زياده پنهنجي پاڪائي ۽ بزرگي جتائجي، ۽ قطعي غير اسلامي طريقن جي وسيلي انسانن کي هڪ مذهب ۾ داخل ڪري، ان تي بگل باجا وڄائي، پنهنجي پندار کي آسودگي پهچائجي.“

جناب پير صاحب جن، حضرت مخدوم محمد هاشم ٺٽوي رحم جي دور ۾ پيدا ٿيل فروعي مسئلن ۽ انهن جي نافذ ڪرڻ لاءِ پيدا ٿيل تشدد کي بيان ڪندي، ٻڌايو آهي ته اهو سڀڪجهه غلامانه ذهنييت مان پيدا ٿي ٿو. رواداري ۽ وسعت نظر ان قوم ۾ پيدا ٿين ٿا، جا قوم احساس برتريءَ جي مصنوعي طريقن کان بالا رهي ٿي، ۽ پاڻ کي خواه مخواهه مذهبي تقدس ۽ مناندارانه سبت ۾ مبتلا ڪري، ٻين قومن سان الجهي نٿي. ان کان پوءِ، شاه جي طريق، ڪار متعلق لکي ٿو:

”ملڪ اندر انهيءَ ڏڦيڙ وجهندڙ ۽ دلين جوڙي ۽ مٺيءَ ۽ پياريءَ دنيا ۾ ايتري ويڇي وجهندڙ پاليسيءَ، شاه جهڙي صاف باطن صوفيءَ ۽ درد ڀري دل رکندڙ انسان کي سخت متاثر ڪيو. — شاه گهريو ٿي:

ڪفر ڪافر را و دين ديندار را

ذره دردی، دل عطار را (عطار)

(۱) ارغوان کان وٺي مٿان تائين.

”سو هن پنهنجي ڪلام اندر مڪمل، ماکيءَ ۽ مصريءَ جي انهيءَ حد تائين ڦالوت ڪري ڇڏي جو ترشيءَ، تلخيءَ، تمديءَ ۽ تيزيءَ جو جيڪو ڊوز غير مسلمان پنهنجن هموطن ڀائرن هٿان چڪي چڪا هئا، اهو پڪاڙت ميٺ ۽ ميٺاڇ ۾ بدلجي ويو، ۽ ان جي شيرينيءَ سڄي کي ايتريقدر ڪنڊون ۽ ڪير پياري ڇڏيا، جو مولانا وفائيءَ جي قول مطابق:

اُن کي جو ڪن ڪن اُڪرن اُچارن ڪري مسلمان ٿيڻ تي مجبور ڪيو ويندو هو، سي به شاهه صاحب جي ڪلام کي پنهنجو سمجهي، سنڌ ۽ سنڌ وارن کي پنهنجو سمجهڻ لڳا. ويدانيت جي رنگ ۾ هندن راتان اسلام جون اهي ڳالهيون چورايون ويون، جي هوند مذهبي ماڻهو سموري ڄمار مٿو ڪپائين ته به هڪ هندوءَ کان ان جو اقرار ڪرائي نه سگهن..... الله جي هيڪڙائي ۽ رسول جي رسالت جي قبوليت ۽ قرآن شريف جون آيتون شاهه صاحب هندن جي واتان ان ريت چواڻي ٿو، جيئن هڪ مسلمان چوي يا ان جو اقرار ڪري. هوڏانهن اهي اقرار جيڪڏهن شاهه جي زماني ۾ ڪنهن مذهبي ماڻهوءَ جي اڳيان ڪو غير مسلمان ڪري ها ته جهٽ مٿس مسلمان هجڻ جي فتوا ڏيئي، کيس مجبور ڪيو وڃي ها ته اٿي اسان جي پٽ ۾ گڏجي ره. .... صوفيانه رنگ ۾ سنڌ جي هندن کي ان حد تائين پنهنجي ويجهو آندو ويو، جو هو شاهه صاحب جي ٻوليءَ ۾ اهو سڀڪجهه چوڻ لڳا، جو هڪ ڀڪو موحد مسلمان ڪليءَ دل سان چئي سگهي.“ (۱)

(”شاهه جو مطالعو“، مقدمو، ص ۱۱-۱۲)

شاهه جو مٿيون طريقو ڪار اصل ۾ اسلام جي ان نظريي جو ترجمان آهي، جنهن نظريي موجب سڀ مذهب هڪ وحدت ۽ مرڪزيت ۾ ڀوتل نظر اچن ٿا.

(۱) ”شاهه سائينءَ جي انهيءَ دلڪش ادا ته سڄي جي دليين کي موهي رکيو، ۽ اهو ئي سبب آهي جو مسلمانن کان وٺي شاهه جي ڪلام جا ٻارڪو هندن منجهه پيدا ٿيا ۽ ٿيندا رهن ٿا. سرگواسي ليلارام، جينمل ڀررام، ڊاڪٽر گر بخشائي، لالچند امر ڏنومل، ڀيرومل مهرچند، ڪلياڻ آڏواڻي، رام پنڄواڻي، فتح چند واسواڻي، پروفيسر جهتمل ۽ ٻين سون هندو مشاهيرن جون خدمتون انهيءَ ڏس ۾، ڪير آهي جو وساري سگهي ٿو؟ (پير حسام الدين راشدي، مقدمو شاهه جو مطالعو، ص ۷-۱۳)

سڀني مذهبن جي بنيادي تعليم هڪ آهي. سڀني مذهبن ۾ انسان جي فڪري ۽ ذهني اخلاقي ۽ روحاني پاڪيزگيءَ تي زور ڏنل آهي. سڀني مذهبن جي تعليم جو سرچشمو هڪ آهي. سڀ مذهب، پنهنجي پنهنجي ماحول ۾ ۽ پنهنجي دور جي تقاضائن آهر، حق، حسن ۽ خير جي تبليغ ڪن ٿا. سڀني مذهبن جي نظر، انسان جي ظاهري اطوار سان گڏ، سندس باطني اصلاح ڏانهن آهي. سڀ مذهب ٻاهرين ٻرين جي پٺيان، اصل، مغز، جوهر ۽ گهر کي ئي اهميت ڏين ٿا. وحدت الوجود جي عارفانه تعليم ۾ وحدت الاديان جي فلسفيانه نظر، سنڌ ۾ هندن ۽ مسلمانن جا ويڇا ختم ڪري ڇڏيا.

پير صاحب ان مذهبي منافرت جي پس منظر ۾ سياسي قوتن جي پير جماعتن لاءِ لکي ٿو:

”انهيءَ مذهبي منافرت ۽ سختيءَ واريءَ پاليسيءَ مان شاهه کي سنڌي وحدت جي ٽٽڻ ۽ ملڪي آزاديءَ جي سلب ٿيڻ جو پٺڻ وڌي ۾ وڏو امڪان، بلڪ جائز خطرو نظر آيو ٿي. کيس اهو ئي خيال هو ته انهيءَ قوت ۽ مذهب جي مصنوعي ڏڦير مان افغاني حملہ آور، جن مغلن جي پڄاڻيءَ بعد ۽ نادر جي خونخواريءَ کان پوءِ هڪ نئينءَ بلا جي مهندن اچي منهن ڪڍيو هو، تن جا پير پختا ٿيندا.“

لطيف جي اها سرت ۽ ساڃاهه، هڪ تاريخي رد عمل آهي. ’لطيف‘ رڳو صوفي ۽ شاعر هجي ها ته پوءِ رڳو صوفيانه خيالات ۽ شعر و شاعريءَ تائين محدود رهجي وڃي ها، جيئن ڪانئس اڳ- جا ڪيئي صوفي ۽ شاعر پنهنجي دور ۾ رڳو تصوف ۽ شاعري تائين محدود رهندا هئا. ان مان ثابت ٿو ٿئي ته هڪ با بصيرت ۽ وسيع نظر ماڻهوءَ لاءِ رڳو ايترو ڪافي نه آهي ته هو بهترين نموني ۾ شاعري ڪري سگهي، يا رڳو زهد ۽ رياضت ۾ عمر گذاري ڇڏي، يا جدوجهد کان ٽهي خلوت نشين ٿي رهي، يا تصوف جي عميق ۽ دقيق مسئلن تي عارفانه ۽ صوفيانه نڪتہ سنجن تي اڪتفا ڪري، ڪي ڪتاب لکي وڃي. ان موجب لطيف پنهنجي ملڪ جي پس منظر ۽ مستقبل تي ڪرڙي نظر رکي آهي، ۽ ’سنڌي وحدت‘ کي کولي کولي ورجايو آهي.

ان کان پوءِ مذهبي ڇڙ ڇاڙ جا مرڪز هن طرح پير صاحب بيان ڪيا آهن:

”انهيءَ مذهبي ڇڙ ڇاڙ جا وڏا مرڪز انهيءَ زماني ۾ هونئن ته گهڻائي هئا، ليڪن سڀني ۾ برڪت هو ٿيو، جنهن تي صدين کان وٺي ڌارين جون هڪٻئي کان ڌار ڪندڙ پاليسيون اثر انداز هيون. ان کان پوءِ هئا مٽياري، هالا ۽ ملاڪاڻيار جا شهر اهي سڀئي مرڪز شاهه جي آسپاس هئا، ۽ هو

انهن ۾ ٿيندڙ ڪاروايون رات ڏينهن ويٺو ڏسندو ۽ پسندو هو. ازان سواءِ ٻئي ۾، جتي ميخدوم محمد هاشم عليه رحمة جو اسڪول قائم هو۔۔ جنهن مهران جي اڻڪٽ موجن ۽ اڻڳاڻو لهرن هوندي بم سنڌ کي عربي صحرا سمجهي، خدا ڄاڻي ڪهڙي خيال خاطر 'هاشمي ڪوزا' ايجاد ڪيا هئا۔۔ اتي پڻ شاهه جو گهڻو اچڻ وڃڻ هو. سندس ڪيترا دلگهريا دوست انهن ۾ موجود هئا، جن جون دليون نه فقط وسيع ۽ ويڪريون هيون، بلڪ آئيني وانگر اجريون ۽ کير جهڙيون صاف ۽ شفاف هيون، جن تي نڪو هو داغ ۽ نڪو هو ڌٻو. انهن جا قلب ايڏا ڪشادا هئا، جيڏو ڪشادو آهي اسان جي مٺي محمد جو مذهب. انهيءَ شهر ۾ غيرون سان جيڪو سلوڪ هو سو ته هو ئي، پر خود انهن جي عالمن سڳورن جو 'مذهبي فروعات' تي پنهنجو پاڻ ۾ جيڪو جنگ و جدل، ۽ مذهب جي آڙ ۾ ذاتي بغض ۽ عناد جو ٻارڻ ٻريل هو، جنهن اتان ٿڙي پڪڙي سچيءَ سنڌ جي فضا کي متعفن ڪيو، تنهن پڻ شاهه کي نه فقط وڌيڪ متاثر ڪيو، بلڪ مجبور ڪيو ته انهيءَ سموري زهر لاءِ مٺ محبت ۽ ساز سلوڪ جو ڪو موثر ترياق تيار ڪري." (شاهه جو مطالعو، مولف مولانا وفائي، مقدمو، ص ۷۰-۱۳۰).

'لطيف' جي دور متعلق جناب پير صاحب جن جنهن محققانه انداز ۾ گفتگو ڪئي آهي، اها ڪنهن به حاشيه آرائيءَ جي محتاج نه آهي. اها تهذيب ۽ عمرانيات، تاريخ ۽ ان جي فلسفياڻه توجيه مان پيدا ٿي آهي. اها بي ڳالهه آهي ته اهي ماڻهو، جن جي نگاهه محدود آهي، جي تاريخ ۽ ان جي پس منظر کان آڇاڻ آهن، جي نومن جي ڪمال ۽ زوال جي اسباب کان اڻواقف آهن، اهي هن تحقيق کي مذهبي ۽ تقليدي پس منظر ۾ ڏسي، اجائي هاءِ گهوڙا مڇائين.

ان کان پوءِ ڏسڻو هي آهي ته لطيف جو طريقو ڪار ڪيتريندر ڪامياب ٿيو. اها به حقيقت آهي ته 'لطيف' ان دور جي تلخ ۽ زهريلي ماحول ۾ ماڪيءَ ۽ مصريءَ جي ملاوت ڪئي. دٻن مان بغض کي ڪڍي ڇڏيو، محبت جو نئون ماحول پيدا ڪيو، ۽ پاڻ کان اڳ پيدا ٿيل تلخ معاملات جي ڪنهن حد تائين تلافِي ڪئي. پر اها به حقيقت آهي ته حضرت ميخدوم محمد هاشم رحم جي نقطه نظر کي غلام شاهه جهڙي سمجهدار حاڪم به ترجيح ڏني. شاهه ولي الله جي شاگرد، 'وحدت الوجود' ۽ 'وحدت الاديان' جي وڏي عالم ۽ شارح، لطيف جي همخيال ۽ همراز بزرگ، ميخدوم معين ٺٽويءَ کي ظاهري طور شڪست ڏني وئي. هو بزرگ هميشه لاءِ خاموش رکيو ويو. نتيجو اهو نڪتو جو فروعِي مسئلن جي آڙ ۾ اهوئي تشدد قائم رهندو آيو. حضرت ميخدوم محمد هاشم رحم جي تاليفات کي گهڻي ۾ گهڻو فروغ ڏنو ويو. سندس مسئلن کي پوريءَ سنڌ ۾ قبوليت جو درجو ڏنو ويو. اهو سارو

لٽريچر گويا مذهبي تقدس ۽ شخصي عظمت لاءِ هڪ ترجمان جي حيثيت سان پيدا ٿيو، جو ڪلهوڙن جي دور کان پوءِ ميرن جي دور ۾ به هلندو رهيو. ميرن جو دور، پنهنجي خوشحاليءَ ۽ آزاديءَ جي ڪري، پيش ڪلهوڙن جي دور جهڙو هو، پر جيستائين مذهبي مسئلن جو تعلق آهي، تنهن دورن جي حالت ساڳي آهي. هڪ ٻن 'سچل' ٻارن صوفين کان سواءِ، باقي هر هنڌ شرعي حيثيت سان فروعِي مسئلن تي زور هو. 'وحدت اديان' جي محبت آميز ۽ جامع نظريي ڏانهن نه فقط اڪثر ڪري عالمن جي نگاهه ڪانه هئي، پر ان جي ابتڙ، جداگانہ تعبير ۽ پنهنجي انفرادي عظمت ۽ پنهنجي مذهبي تقدس تي سڀ کان وڌيڪ نگاهه هئي.

اهو اثر انگريزن جي دور تائين هليو آيو. انگريزن پنهنجي استبداد کي قائم رکڻ لاءِ نه فقط سنڌ ۾، پر پوري برصغير هند-پاڪ ۾ اهڙيون تحريڪون پيدا ڪرايون، جن وحدت ۽ محبت جو ماحول نفرت ۽ ڪشيديءَ ۾ بدلائي ڇڏيو.

انگريزن جي ان سياسي مصلحت جي خلاف، راجا رام موهن راءِ جو برهمو سماج، ٽيگور جو شانتيءَ جو پرچار، گانڌيءَ جي امنسا جو نظريو، اقبال جو بين الاقوامي اخوت جو خيال، مولانا سنڌيءَ جو وحدت الاديان وارو نظريو، علامه مشرقيءَ جو خالص انسان پسند فلسفو — سڀ ناڪامياب رهيا. مذهب جي آر ۾ تقدس ۽ ذاتي عظمت جي جئون هتي جي سڀني قومن ۾ نفرت جي باهم ٻاري ڇڏي، جنهن باهم اڳتي هلي، تقسيم کان پوءِ، ڪروڙين بيگناهه ماڻهو ٻاري رک ڪري ڇڏيا. مزو اهو آهي ته ان انسانيت ڪش ۽ وحشت انگيز درنديءَ ۾ نفرت جي تائيد ۾ مذهبي حلقن جي طرفان ڪيئي ڪتاب لکيا ويا. ويدن ۽ گيتا، قرآن ۽ حديث مان استدلال پيش ڪري، هو ڪنهن قوم پاڻ کي حق پرست ۽ صداقت شعار چوڻ شروع ڪري ڏنو. اهي پاڪ ڪتاب جي انسان جي اخلاقي اصلاح ۽ روحاني شخصيت کي قائم ڪرڻ لاءِ آيا هئا، تن جي پاڪ تعليم کي ايترو ته مسخ ڪيو ويو، جو گويا ائين ئي نظر آيو ته جن اهي ڪتاب آيا تن نفرت ۽ وحشت پيدا ڪرڻ لاءِ هئا. انهن ۾ انسانيت ۽ محبت، رحم ۽ قرب، اخوت ۽ مساوات، برادريءَ ۽ برابريءَ، خدمتِ خلق ۽ اصلاحِ حال لاءِ نڪو هڪ اڌ شلڪ ۽ اڌ پاءُ ئي هو ۽ نڪو هڪ اڌ صورت ۾ آيت ئي نازل ٿي هئي.

اهو سڄو ڪجهه انگريزن جي دور ۾ ۱۸۴۳ع کان ۱۹۰۷ع تائين ڏسي سگهجي ٿو. ان طرح اهي ماڳيا اثرات اڄ سوڌو به موجود آهن. مذهبي فروعِي مسئلن جي آر ۾ اهڙا ته اجايا مڃايا مسئلا اٿاريا وڃن ٿا، جي مذهب ۽ ان جي اخلاقي روح جي خلاف آهن.



ان کان پوءِ ان ڪشمڪش واري تلخ ماحول ۾ جيڪو 'ادب' پيدا ٿيو آهي، اهو به ڪو اهڙو نه آهي، جنهن جي تعريف ڪري سگهجي. ان جي مقابلي ۾، خالص عالمي قدرن جو حامل، صحتمند ۽ انسان نواز ادب تمام ٿورو پيدا ٿيو آهي.

### سچل سرمست

لطيف کان پوءِ سچل سرمست آهي، جنهن پيروح مذهب ۽ رسم پرست سلا ۽ مولوي جي خلاف علي الاعلان بغاوت ڪئي آهي، ۽ منصوري دم نغاري جي چوٽ تي هڻي 'آنا الحق' چيو آهي. سندس نگاهه اگرچ تصوف جي پردي پٺيان نهاري ٿي، پر سندس ذاتي شعور پنهنجي دور جي سڀني برائين جو جائزو وٺي ٿو.

سچل جو دور به اهو ساڳيو دور هو، جنهن ۾ لطيف جهڙو باغي صوفي پيدا ٿيو. هڪ طرف ميرن جو راج هو ته ٻئي طرف ملن مولوين جو زور هو. سرمائيداران ۽ جاگيرداران نظام جا تربيت يافتہ ۽ پاليل، ٻئي واسينگ ننگ، عوام کي ڏنگي رهيا هئا. ان پُراڻي دور ۾ سچل نهايت حوصلي ۽ بيباڪيءَ سان بغاوت جي دعوت ڏني.

فرمايائين:

سچ ٿا مرد چون، ڪنهن کي وڻي نه وڻي!

ان ۾ ڪوبه شڪ نه آهي ته سچل 'الصوفي لامذهب' واري مشرب جو لامذهب صوفي هو. سندس سارو ڪلام بغاوت آهي. سندس ڪلام گويا آتش، سوزان آهي، جنهن مذهب ۽ ڌرم جا هڙئي ورق جلائي ڇڏيا آهن.

سچل، عطار جو پوئلڳ آهي. سندس نظر ۾ عطار ڪير هو؟ خود خدا هو! پاڪ

وجود هو:

عطار نه بود آن ڪم خدا بود خدا بود،

او پاڪ وجود آن ڪم خدا بود خدا بود!

ان کان پوءِ سچل پاڻ ڇا آهي؟ فرمائي ٿو:

جوئي آهيان، سوئي آهيان، هندو مومن ٺاهيان!

....

نا مين ملان، نا مين قاضي،	نا مين سبق پڙهاوان ....
نا مين ڪعب، نا مين قبلا،	مڪي مول نه جاوان ....
نا مين سني، نا مين شيعا،	سيّد ڪين سڏايان ...
نا مين نانڪ، نا مين لچمن،	کنگا مول نه جاوان ...
يار ته ميڏا درس درازي،	'سچو' نانڪ سڏايان ...

ٻئي هند فرمائي ٿو:

ڇا جو ڪعبو، ڇا جو قبلو، هي ٻي سڀ بهانا؟

...

دين مناهب رهندا ڪٿان، ڪفر ڪٿان اسلام!

ٽئين هند چوي ٿو:

ڪر پاڻ کي سجود، تون آهين جاءِ سجود جي،  
تون ئي عابد آهين، تون ئي ان معبود،  
هيڏي هوڏي نه ڏسين، تون مڙيوئي مقصود،  
'سچو' سمجهه ڳالهڙي، محب آهي موجود.

فرمائي ٿو:

عشق ٿي انسان، آيو سيلاني سير تي،  
صورت ۾ آدم جي، آدم دم مهيمنان،  
'سچو' تون سلطان، متگر سچ سڻايو،  
ماروئي سر آهي، ڪاڻي 'مچل' ڪاڻي ذات مچل جي،  
موج درياءِ حباب ڪٽا ڪيا، ڇانج ڪو شڪ لاهي.

فرمائي ٿو:

آهيان آءُ اسرار، جيڏيون، مون کي ڪير ٿيون پانيون؟  
ٿوري، ناري ناهيان، آهيان 'رب' جبار،  
چڏي شاهي پانهنجي، ڪيم هٿر شڪار،  
ماريو آ منصور جي، خوني هيٺ خممار.

ملا ۽ قاضيءَ لاءِ فرمائي ٿو:

قاضي، سچ چوان مان ٿوڪي، ڇڏ مسائل مصلحت

ڪلمي ۽ ايمان متعلق چوي ٿو:

ڪلمي مون کي ڪين ڪيو، موران مسلمان،  
نڪي احمد موڪليو، عرب کان ايمان،  
'سچو' سو مڃان، پر آدمين ليکي آدمي.

جان پروڙيم پاڻ کي، تان پاڻ پنهنون آهيان،  
ڪيهي طرف ڪاهيان، طرف مڙيوئي تهر ٿيا.

--

بزرگ شيخ مشائخ، يارو، نا مخدوم ٿياسي،  
نڪي قاضي، نڪي ملا، معلم، پير بڻياسي،  
نڪي ٺاهه لڳيءَ جا ٺاهي، رنگ رساء رکياسي.  
دين، ڪفر ۽ اسلام لاءِ چوي ٿو:  
دين، ڪفر، اسلام مذاهب، اول ڇڏڻ درڪار... ميان!

--

پا:

ايجها ڪم ڪريجي، جنهن وج الله آپ ٻيڃي!  
مذهبن لاءِ صاف طرح سان چوي ٿو:

مذهببن ملڪ ۾ ساڻهو منجهايا،  
شيخيءَ، پيريءَ، بزرگيءَ، بيحد پڻايا،  
ڪي نمازون پڙهن ٿوڙي، ڪن ممبر وسايا،  
اوڏو ڪين آيا، عقل وارا عشق ڪي.

اتحاد لاءِ چوي ٿو:

وقت اهائي ويل، دوئي دور ڪرڻ جي،  
ڪو مذهب من مان، ساڃهر ڪاڻ سويل،  
هندو مومن سان ملي، محبت جا ڪرميل،  
مستان ٿئي اويل، اولهه سڄ نا لهي.

عشق ۽ مذهب لاءِ چوي ٿو:

ڏسو عشق جو انصاف، مڙهي مذهب ڪيائين معاف!

سچل ان سلسلي ۾ ڪنهن به مصلحت ۽ رک رکاءَ جو قائل نه آهي. ان مسئلي  
متعلق چوي ٿو:

ماڻ ڪريان تان مشرڪ ٿيان، ڪچان تان ڪافر،  
انهيءَ وائيءَ ور، سمجهي ڪو 'سچيڏنو' چوي.

”ماڻ ڪريان تان مشرڪ ٿيان، ڪچان تان ڪافر“ کان مانع آهي ادب، پر ادب  
لاءِ به چوي ٿو:

ادب اڻڻي اوت، اوت ته اڳانهون ٿيڻ،  
مار نغاري چوڻ، عاشق انا الحق جي.

لطيف چيو:

سڙي مارو ڏينهن، ٻاهر ٻاڦ نه نڪري.

سچل چوي ٿو:

حدبن وڃي هرڪو، لاحد وڃي پير،  
'سچو' سو فقير، جو حد لاحد لنگهي ويو.

سچل صاف طور چوي ٿو ته مان تقليد جو قائل نه آهيان:

ڪلمي مون کي ڪين ڪيو، مورئون مسلمان،  
نڪي احمد موڪليو، عرب کان ايمان.  
ڪلمون پڙهان ته ڪافر ٿيان، گهڙان نه انهيءَ گهيڙ،  
جاڏي راه رسول جي، تاڏي پريان نه پير!

ان کان پوءِ چوي ٿو جنهن کي ماڻهو ٿا مڃين، آءُ ان کي نغو مڃان:

جسي مڃن ٿا آدمي، سي نه مڃان مان،  
'سچو' آهيان آءُ، جو ٻانهو ٻئي جو نه ٿيان!

ٻنيءَ چيچ نه چٽل، منجهه تماشي نه پوين،  
گهوٽ ٿي ٿو تون پاڻ کي، ڪر هنگامو هٽل،  
ٻولي ٻي مَ پٽل، وٽج حال حلاج جو.

پول نه ڪنهن پيءُ پل، تون تان آدم ناهين،  
لڪو ٿو لاتيون ڪرين، جئن باغ اندر بلبل.

احد منجهارون عبد سڏائي، آهين پاڻ اصل.

ڳالهه 'سچو' تان سمجهي، ڪئون هاديءَ اهائي،  
تا غير خدا جو ناهين، آهي صاحب سدائي.

نفيءَ جي باب ۾ چوي ٿو:

نا مين ملان، نا مين ٻانڀڻ، نا مين ورق قرآن،  
نا مين پوٽي، نا مين پوڙي، نا مين گيتا گيان.

ٽوڙ رواج ۽ رسمون ساريون، مرد ٿئي مردانو،  
وهم 'سچل' ڪي، ٻانهپ وارو، شهلو ٻڌ شهانو.  
هڪ هنڌ صاف صاف چوي ٿو:

پاڻ پنهنجو پاڻهي، صورت منجهم سچاڻ،  
الله الله ڇو چويون، پاڻ ئي الله پاڻ.  
مٿن جي هن طرح تصوير ڪڍي اٿس:

ملا ڪارڻ مانيشن، ميان، ختما پڙهن ٿا خاصا،  
هلي اچن ٿا ڪئن جٿان، ميان، هٿ ۾ ڪنيو عاصا،  
جڙي ويهن ٿا مانين تي، ميان، ڪڪيون ڀرن ٿا پاسا،  
'سچو' سچ چوي ٿو ظاهر، ٻيون گهم ٿا پاسا.

پيري - مرديءَ جي رسمي تعلق لاءِ چوي ٿو:

پير مرید نم ٿي تون هرگز، ماڻج موج مستاني،  
مخدومي ۽ پيري، شيخي، خام چڙي ڏي خاني،  
پٽ، دعا، ڀاراتي واري، ناهي راهم رباني.

—  
مذهببن ملڪ ۾ ماڻهو منجهاسا،  
شيخيءَ، پيريءَ، بزرگيءَ، بيحد پڻايا.

پنهنجي لاءِ چوي ٿو:

مان نه ڪيڙو ڪڙو تسبيح، نه ڪيڙم زهد عبادت،  
نڪي مسجد مندر ويڙس، نه ڪيڙم تقوا طاعت،  
'سچل' جو ٿيو بخت سوايو، جو ڪيڙي عشق عنايت.

سچل جي مٿين منتخب ڪلام ۾ الاهيات، عقائد، علم ڪلام، عبادت، مذهب،  
پيري - مردي شيخي - مشائخي مسجد ۽ مندر، قرآن ۽ گيتا، پوڻي ۽ پوڙي، سڀ متعلق  
'نفي' موجود آهي. ان جو جيڪو به تاويل ڪبو، اهو قياس مع الفارق چئبو، ڇا لاءِ  
تم ڪابه 'معنوي' حيثيت پس پرده رکيل نه آهي. سچل صاف طرح سان چيل آهي.  
سندس ان بغاوت ۾ لامذهبيت متعلق هڪ عالم چوي ٿو:

”سچل لامذهب صوفي هو. سندس شعر ۾ مذهب تي ايڏي ته تنقيد آهي  
۽ تعصب تي ڦٽڪار، جو اڄ تائين بلخ، بخارا، سمرقند ۽ استالن آباد جي  
ڪميونواڊي مومن کان سواءِ ڪو اهڙو ساماڻو نه آهي، جنهن اهڙو جوهر  
ڏيکاريو هجي. فرانس جي انسائيڪلوپيڊسٽ جي مذهب تي نڪتہ چيني سگهي  
دلپازيءَ تي ٻڌل هئي ۽ جرمنيءَ جو ليودر ته هوئي ٻائو، جنهن ريفرميشن

يعني عيسائيت کي سڌارڻ ئي چاهيو. البت والٽير جھڙن طنزي ساهتڪارن مذهب تي ڪافي ٺٺولي ڪئي آهي، پر يورپ ۾ اهڙو سرمست ڪو مشڪل ٿيندو، جو سچل جيان نغاري تي ڏونڪو هڻي چوي:

دين ڪفر اسلام مذاهب، اول ڇڏڻ درڪار، ميان!

(”شاهه، سچل، سامي“، ص ۲۲، تيرٿ و سنت)

سچل جي آزاد طبعي ظاهر آهي، هو تقليد تي تحقيق کي ترجيح ڏئي ٿو. رسم ۽ بيروح مذهب جي خلاف صاف نموني ۾ بغاوت ڪري ٿو ۽ ان دور جي ڪردار کي ڳولي ڦولهي، مٿن ڦٽ لعنت ڪري ٿو. اهي خيال ئي آهن، جن تي ڪفر جون فتوائون هن کان اڳ ڏيندا آيا آهن. ’سچل‘ ان ڪري ٻچي ويو، ڇاڪاڻ ته وقت جا حاڪم ’مير‘ سندس معتقد ۽ سرپٽ هئا.

## سامي

لطيف ۽ سچل وانگر، ’سامي‘ به پنهنجي دور جو باغي شاعر آهي. ان به تصوف ۽ ويدانيت جي اوت ۾، مذهب ۽ ڌرم، پنڌتن ۽ ٻاون، ملن ۽ مولوين تي چوڻون ڪيون آهن. سندس اهو شعور يقيناً ان دور جي سياسي ۽ ملڪي ڪشمڪش ڌرمي ۽ مذهبي فرقيبندي، بيروح ۽ رسمي عبادت ۽ تپشيل ذات پات ۽ رنگ نسل جي پيدائش جي رد عمل ۾ پيدا ٿيو آهي. سندس چند مثالن پيش ڪرڻ تي اڪتفا ڪجي ٿي.

پڙ پوڄا ڪن، ديو نه ڏسن ديهه ۾.  
ايشور۔ خلق وسي خالق ۾، خالق منجهه خلق.

ملڪ ڏس مالڪ ۾، مالڪ منجهه ملڪن.  
سرگ ۽ نرگ۔ سرگ ۽ نرگ، عاشق ڄاڻن ڪينڪي،

اندر ٻاهر هڪ، سامي ڏسن سپرين.  
سرگ کان نزديڪ، آڻي سڄڻ اوڏڙو.

ڪوڙا ساد۔ ٺڳيءَ جو بيڪ ڌري، سامي ٿيا سادو.  
لڪين لڳڙي، ڳالهون ڪن آڱر جون،

’سامي‘ ڪوڙي ساد ٿيا، مٿو ۽ ڏاڙهي،  
ڪلڪائين ڪٽ جي ڪاتي ڪهاڙي.

ملا ۽ قاضي۔ توکي ڪل ڪيهي، قاضي ڪتابن جي!  
مٿا مٿي، ساڻ، پر جهڙي ڪينڪي.

ڪلجڪ جا ڪوڙا۔ ڪلجڪ جا ڪوڙا، مير متعدي چوڌري،  
راتيون ڏينهان لوپ جا، گهر ٻنڌن ٻوڙا،  
ويساهي ويساه سان، ڊوهن وسوڙا،  
'سامي' مت موڙها، مرڻ نه ڄاڻن من ۾.  
جوري نه ڄاڻان، مال پرائو نه ڇڏيان،  
دٻيان ٻار اٿن جا، ڦريان نمائان،  
تهان پڄاڻان، ڪيان گالهيون حق حلال جون.  
ڏاڍي ڏيوالي، مايا ڏاڻن ڏندري،  
'سامي' ڪيو جنهن سڀ کي، ڪرڻ ڪنگالي،  
تياگي ويراگي، مايا سڀ مستان ڪيا.  
بيحد بک ٻڇي، مايا مورڪن ڪي،  
گهرين ڪوھ گهٽي، مورڪ مايا رام ڪون!

منافق۔

مايا۔

سامي مايا کي منهن ڪاري، ڏندري، ڏيوالي ۽ ڏاڻن سڏي، گوها سرمائيدار طبقي  
جي خلاف پنهنجيءَ نفرت جو اظهار ڪيو آهي. ذخيره اندوز ۽ سرمائيدار رت چوس کي  
هن طرح ٿو ويڻ ڏئي:

هڪ ڪٿو ڏي پاڻ، ٻئي کي پئنگ وجهي پائي،  
مايا تنهن مورڪ جي، آهي اجائي،  
سوڌو ٻاڻي ٻڌرو، جنهن کي اهڙي عادت آئي،  
تنهن انڌي آڳ لائي، پنهنجي هٿن پاڻ کي.  
ڪوڙا واپاري۔ ورلو واپاري، ڪو سودو ڪري سچ جو!

زندگيءَ جي ڏيندڙ نانگن کي ننڍن کان پوءِ، هن طرح ٿو عمل ۽ جدوجهد لاءِ  
ترغيب ڏئي. فرمائي ٿو:

ڪيچ ڏي ڪاه۔ ورچي مٿن ۾ ويه، ڪاهه ته ڪيچن کي ملين.  
سورهيم۔ سورهيم سي چڻجن، جي جهونجهن منجهم ميدان ۾.  
موت ۽ حيات۔ جنم ۽ مرڻ جي، 'سامي' سوچ نه ڪن.  
مقصد سان عشق۔ بيٺا سڪ سچن، ڪنهن پاتو ڪينڪي.  
آدرشي انسان۔ ميه خاني مسجد ۾، ڄاڻي ڪونم فرق.

بهرحال، ساميءَ جو ڪلام تصوف ۽ ويدانيت جي اپٽار به آهي، پر ان دور جي  
صحتمند تقاضائن ۽ بيمار قدرن جي نشاندهي به ڪري ٿو. سرمائيدار ۽ تاجر طبقي،  
بيروح مذهب ۽ ڌرم جي تشدد، ملن ۽ مولوين، پنڌتن ۽ ٻاون جي بيمعمل زندگيءَ تي  
سامي سخت تنقيد ڪري ٿو.

جڏهن ته ان دور ۾ مذهب ۽ ويدانت جي آڙ ۾ ئي گفتگو ڪرڻ جي گنجائش هئي، تنهنڪري ويدانتي ۽ صوفي شاعرن تصوف جي زبان ۾ بغاوت جي باهم ڀڙڪائي ۽ پنهنجي دور جي تقاضائن جي ترجماني ڪئي. سرمايي پرست گروهن کي سخت لفظن ۾ ننڍايون ۽ منجهن اخلاقي شعور پيدا ڪرڻ لاءِ ڌرم ۽ مذهب جي صحيح تعليم جو پرچار ڪيائون. سنڌي شاعرن جي اها 'روايت' هڪ تاريخي روايت آهي، جا مسلسل صدين کان قائم رهندي ٿي اچي. ان جي روشنيءَ ۾ ظلم ۽ تشدد جو هر ڪردار اسان وٽ هميشه هڪيو تڪيو حاضر بيٺو آهي.

## ملڪ هم منصور، ڪهي ڪهندين ڪيترا!

قاضي قاذن، مخدوم محمد شريف، ميان صاحبڏنو فقير، شاهه عنايت رضوي، خواجہ محمد زمان رحم لواريءَ وارو، شيخ عبدالرحيم گروھڙوي، آخوند گل، صادق فقير، بيدل بادشاهه، بيڪس، رکيل شاهه، مصري شاهه، دلپت صوفي، روحيل فقير، اشرف شاهه، خير محمد صوفي، قطب شاهه، نانڪ پوسف، پليٽو فقير، دريا خان، مراد فقير، خليفو نبي بخش لغاري، مرزا قليچ بيگ.

شاهه، سچل ۽ ساميءَ جي تفصيلي جائزي کان پوءِ سنڌي شاعريءَ جي تاريخ ۾ اهو باب به مطالع ڪرڻ گهرجي، جنهن ۾ صوفي شاعرن پنهنجن پيشرو بزرگن جي پيروي ڪئي آهي، ۽ سندن گهڙيل وات کي قائم رکي، اناالحق جو نعرو بلند ڪيو آهي. انهن به مذهب ۽ ڌرم، مان ۽ مولوين، مندر ۽ مسجدن، دين ۽ ڪفر متعلق ساڳيا باغيانه خيال ورجايا ۽ دهرايا آهن، جن جو تفصيل هن کان اڳ بيان ٿي چڪو آهي. هت فقط ڪلام پيش ڪريون ٿا. هن بحث ۾ هر هڪ شاعر جا فقط ٻه-چار شعر، از مشت نمونہ خر وارے، پيش ڪيا ويندا. تفصيل لاءِ انهن شاعرن جو ڪلام مطالع ڪرڻ گهرجي.

### قاضي قاذن (۱۵۵۱ع وفات).

علم — ڪنز قدوري ڪافيا، ڪي ڪين پڙهڻوم،  
سو پارئي پڻو ڪو، جڻان پيري لڌوم.  
هڪ حرف — نوڪان نديو صرف، مرون مطالعو سپرين،  
علم — سوئي پڙهڻوم، سوئي پڙهان، سوئي سو حرف.  
ڪنز قدوري ڪافيا، جي پڙهي پروڙئين سپ،  
تم ڪر منڊي ماڪوڙي ڪوهم ۽، پيئي ڪچي آپ.



علم جو رد عمل — سي ئسي سيل تڻام، پڙهڻام جي ٻاڻان،  
اڪر اڳيان آڀري، واڳون ئسي ورڻام.

شاهه ڪريم (۹۴۴-۱۰۳۲ هـ)

وحدت — سوئي هيڏانهن، سوئي هوڏانهن، سوئي من وسي،

تنهن منڊي سوجهري، سوئي سو پسي.

صوفي — قرب ۽ ڪجرباءَ، ماءِ ملاقي نه ٿئي،

صوفيءَ جي صلح ۾، پورو اي پرياءَ.

صلح — سوئي صلح سڄين، سوئي ڦوڙائون،

والله خيرالماڪرين، ايهي ميڙائون.

هوت نه ڏٺائون، ڏوهه نه ڏيان جيڏين،

مٿي ڪري هٿڙا، مون جيئن رنائون.

ان در سندي مڱئي، اڳي ايءَ نه هير،

جن ڊگها ڪري پير، سڄيون راتيون سمهي.

حيرت — ڪا جا پر پرين، نه سا ٻڌي نه سئي،

مٿيون سڀ مڻجهن، انهيءَ ڏئي قضي.

پاڻ ئي سلطان، پاڻ ئي ڏي سنيهڙا،

پاڻ ڪَر پاڻ لهي، پاڻ سڃاڻي پاڻ.

اناالحق — اسين مڪون جن ڪي، سي تان اسين پاڻ،

هاڻي وڃ گمان، صحيح سڃاتو سپرين.

مظهر — ”لا“ مَ لوڌي ڪي، ”إلا“ مَ لاه لڪ سينءَ،

جو مظهر سندو ماڙئين، تي ڪئن ڪرين وي؟

هخدوم محمد شريف رحم راڻيپوري (۱۱۰۰ هـ).

ملا — ملان موران تن سان، محبت ميٺ نه ڪن،

ويسم وسوڙن ڪي، ڪاٽيءَ ساڻ ڪهن،

اٿن خير خلق سان، نه ساڻ ولايت وارن،

سبب تنهن جو پڌرو، مر سارا لوڪ سڻ:

ملا سڃا ۾ سڪڻا، هو ڪرامتون ڪن،

هي هلن ظاهر تي، هو باطوني ٻڪن،

سُڌون ڏين سماءَ جون، گجها سُر سلن،  
تن کان اسم الله جو، جيڪي پُرس پڄن،  
نئي هدايت تن کي، رب جي راز رسن،  
جيارين جڏن کي، نهاريو نيڻن،  
ڏين نه ٻڌن پٽڙا، مردي نامردن،  
اڪيون ڏين انڌن کي، صحت مريضن،  
ڪرامتون اهڙيون، ٻيون پڻ سؤ سندن،  
گهڻي گهڻيان ڪيترا، لکڻ لاهوتين،  
تيلهم فقيرن سان، پيئي ناهم پڙهين،  
پال پلايون تن جون، سڻو ڪن سهن،  
ٿا من انهم ماري، ته هو ٿا وڃن!

ميان صاحبڏنو فقير (۱۱۰۱-۱۱۹۹ھ)۔

ملا! جي محبت جي، وٺي هڪ پٺن،

چڏي مڪتب معرڪو، سوريءَ سر ڏٺن،  
ڪيئن ٿو تون جئين، ريءَ سڪ ”صاحبڏنو“ چوي!

ري سڪ ”صاحبڏنو“ چوي، ڪوڙين پڙهين ڪتاب،  
پڄن غير گناه ڪان، سوين ڪرين ٿواب،  
سڻي دهشت دوزخ جي، اڪين پرين آب،  
اڻئي سڀ حجاب، ريءَ سڪ ”صاحبڏنو“ چوي۔

ريءَ سڪ ”صاحبڏنو“ چوي، مٿان آخوند ڪولائين،  
چڏي مڪتب معرڪو، تون عشق نه آلائين،  
ننهن نغو لائين، ڪامل پنهنجي ڪانڌ سان!

ڪاريءَ مس ڪارا ڪيا۔ ڪامل پنهنجي ڪانڌ، اوهان خبر آهي خاصي،  
اوڏا ٿيو نه عشق کي، اها بات نه اوهان باسي،  
آهيو اوهان به آداسي، پر ڪاريءَ مس ڪارا ڪيو۔

اڙي ڙي آخوند، مار نه معصومن کي،  
جيڪر تنهنجي جان تي، برهم آئي هئي بوند،  
تم هيئن نه مارين هوند، ناحق نادانن کي۔  
پاڻ پنهنجو پاڻ ۾، جن پسيو نه پهي،  
”صاحبڏنا“ صورت جي، ڪل تنهي ڪيهي؟

ننڊ عبادت - فڪر فرهي جن، آڻ ٿي پهر مراقبو،  
دلين جي درياھ ۾، ٽپي ڏني تن،  
سي ٿا لقاھ ۾، ننڊ عبادت ان جي.

گجھ - آڻي آڏي رات کي، چيئون چرخو چور،  
جوڙي ويھج جھ مان، منهن نم ٻئي موڙ،  
ساھي ٻڌ، ”صاحبڏنو“ چوي، ڏاھي اٿي ڏور،  
اولاڻي ٿي اور، گجھ اندر جون گالھڙيون.

تو ۾ ديرو دوست جو - گجھ اندر جون گالھڙيون، سانڍڻ اندر ساھ،  
پچي پچائج پور ۾، مٿان ڪرين آھ،  
”ونحن اقرب من حبل الوريد“ ويجهي ڪندو واھ،  
کاڏي ڪئي ٿي ڪاھ؟ تو ۾ ديرو دوست جو!

قلب جي حقيقت - تو ۾ ديرو دوست جو، موجب ڪتابن،  
پڙھيا جي ڀريت کان، اھي صحيح ست پڙھن،  
”قلوب المومنين عرش اللہ“ چيو پاڻ ڏن.

دريا نوش عاشق - ڪنھن جو نينھن نھر مان، ڪنھن دٻاڍا درياھ،  
”صاحبڏني“ جي ساھ، آھي سمنڊ سمايو.

شاهه عنايت رضوي (۱۱۶۰ھ).

ڀالو ڀرينءَ جو - ڀالي ڀرين جي، مون کي پُر ڪيو،  
ساقِي! ان شراب مان، پري ڏي ٻيو،  
گھمان مست ٿيو، اڳيان در دوست جي.

سامي - ھلو تم ڏوريون ان کي، جي جمنا جتھارين،  
’ناسي‘ ۽ ’نارائسر‘ ڪويسر ڪاھين،  
لوڪ نم لڪائين، سڙن، ستن ڪينڪي.

گنگا ڏي - سڙن، ستن ڪينڪي، وھن ورو تار،  
آڻي ويا ”عنات“ چئي، تند وچائي تار،  
ماسيٽرا ستار، گجي گنگا ڪڍڻا.

ھر رنگ ۾ ھر نام - ھر رنگ سڀ ھر نام ٿيو، گڙو گودڙيا،  
ڀڳت جي ڀڳوان جا، سي سامي سودڙيا،  
ملنگي مولھڙيا، راول رتا رام کان.

احد ۽ عبد عين ٿيا۔ راول رتا رام کان، آديسي آهين،  
 -سي جوگي جدا پاڻ کي، بيراهي پائين،  
 اوکي ويل ”عنات“ چئي، آسن وٽ آهين،  
 مالهه ملهائين، آحد، عبد عين ٿيا۔

خواجہ محمد زمان رحمہ، لواري شريف (۱۷۱۳ع-۱۷۷۴ع)۔

جنت۔ عارف ۽ عشاق، پسڻ گهرن پرينء جو،  
 جنت جا مشتاق، اچا اورانهان ٿيا۔  
 دين سڀ دور۔ پجين جان پروچ، تان پاسي ڪر پرهيز کي،  
 جنين ڏٺو هوت، تن دين سڀئي دور ڪيا۔  
 دين ۽ دنيا۔ دل ڪڻ دين دنيا کان، دل ۾ دوس رها،  
 لوجي لالن لاءِ، دور ڪر دارين کي۔  
 صورت ۽ معنيٰ۔ صورت معنيٰ وچ ۾، ڪونهي وچ وچاءِ،  
 هو نه سڃاڻي هن ري، هي مور نه موجودا،  
 ڪٿي جوهر ڪوٺجي، ڪٿي عرض آهي،  
 حقيقت هڪاهه، پر نالن مٿو نام ڪو۔  
 ”لا“ جي حقيقت۔ هوندان هوت پري، اوڏو نه ان هوند کي،  
 سڄڻ تن سري، ’لا‘، ’سين‘، ’الا‘ لاهين جي۔  
 ڪفر ۽ اسلام۔ عدم اوتارون، نامراد ي سمرو،  
 ’ڪفر ۽ اسلام‘ کان، لنگهي هوت لڏون،  
 چڙهي خوف اميد کي، سڄڻ سهي لڏون،  
 رضا راج سندون، مورا مڱن نه ڪي پيو۔  
 مٽي شراب جي۔ اکر پڙهه الف جو، ڪنز قدوري چڙ،  
 چاڙهه تنين جي مڏ، جي سٽي ڏين شراب جي۔

حضرت خواجہ محمد زمان رحمہ، هڪ عارف باللہ ۽ شيخ طريقت آهن۔ پاڻ  
 شرع جا پابند ۽ سلسلہ عاليہ نقشبنديه جا امام آهن، سندن مٿين بيتن ۾ جو ڪجهه  
 آهي، ان کي غور سان ڏسڻ گهرجي۔ اول ٻڌائين ٿا ته عاشق ۽ عارف جنت جي  
 طلب ٿڻا رکن، هو ديدار جا شائق آهن۔ ٻئي بيت ۾ ٻڌائين ٿا ته جي ’پروچ‘  
 جي وصال جي طلب آهي ته پوءِ ’پرهيز‘ کان پاسو ڪر، ڇاڪاڻ ته جن ’هوت‘  
 ڏٺو آهي، تن سڀئي دين دور ڪيا آهن۔ ٽئين هنڌ فرمائين ٿا ته صورت ۽ معنيٰ  
 حقيقت ۽ مجاز ۾ ڪو فرق ناهي؛ حقيقت هڪ آهي، پر نالا گهڻا آهن۔ ان طرح  
 مقام۔ رضا جي لاءِ فرمائين ٿا ته هوت جو وصال ڪفر ۽ اسلام کان اڳتي لنگهي

ٿئي ٿو. ان طرح، علم ظاهريءَ ۽ ڪنز قدوريءَ تي شراب جي سُٽيءَ کي ترجيح ڏين ٿا. ان مان مطلب شرابِ معرفت آهي. بهرحال، هي چند بيت به تاويل ۽ توجهه کان سواءِ، پنهنجي ظاهري لحاظ سان شرع جي خلاف نظر اچن ٿا، ۽ انهن تي ڪو ظاهرين مفتي هوند ’ڪفر‘ جي فنوا لڳائي. پر ان جي جرات ڪوبه ڪري نه سگهندو. ان لاءِ روميءَ جو اشارو سمجهڻ گهرجي:

ڪفر و ايمان نيست، آن جائے ڪم اوست،  
زان ڪم او مغز ست، اهن دو رنگ اوست.

شيخ عبدالرحيم گرهوڙي رحم (۱۱۵۲ھ - ۱۱۹۲ھ).

غرض - غرض آڏو غير، آهي اڪڙين کي،

پنو صوفيءَ سير، جنهن غرض سڀ گوشتي ڪيا.

نم آدم نه اسين - منڊي دل درياهم ۾، جان وياسون پيهي،

نڪو آدم نه آدمي، نڪين اسين ئي،

وائي ٿي ويئي، ته هيڪوئي هيڪ ٿيو.

قلندر - قلندر قال اندر ڪئو، ٻاهر نه ٻولي،

حقيقت هولي، لايائين لاهوت ۾.

ڪعبو پسن ڪينڪي - هر دم حج پڙهن، ڪعبو پسن نه ڪاڙهي،

سبق سو پاڙهين، جنهن ۾ حرف هيڪڙو.

ڪفر ۽ اسلام کان پري - سوئي اوچن انگڙين، سوئي ڪاڇ سندن،

ڪفر ۽ اسلام کان، پري پير پئون،

تسي واهيرون، جتي رات نه ڏينهن ڪو.

ملا شال مرن - جي وحدت منجهه وٺا، جنت جاءِ تن جي،

ڏاهن ڪي ڏور ڪبو، پورن پيال ڪبا،

مٿا سڀ مرنندا، عنقا جي لاثبات سين.

عشق - جي تون عشق آئين، ته ڪينهي حرام،

موتوئا قبل آن تموتوا، علامت عشقا،

آچي آب حلال ٿيو، مطهر مردودا،

نهر ننگڻو نٿو ٿيو، سالڪ سڄارا،

عقل کي عشق سين، هٿا هزارا،

وٽ وٽجارا، سُررت پٿا ميڪڙو.

## آخوند گل محمد 'گل' (۱۲۲۶ھ-۱۲۷۲ھ)۔

- ملا ۽ هندو۔ ميهتن ۾ ملان، پڙهين مسئلا،  
واسين هندو بيتن جا ڏيـرا۔  
وحدت۔ آھ موجود سڀيت صورت سڀ ۾ سھڻو،  
لامڪاني نہ رکي جاء آھي ھر ڪنھن جا۔  
محو ٿيا ذات ۾ ذاتي صفتن کان ٿي فاني،  
ويا لنگھي برھٽ رڻ لڏائون باغ بقاء۔  
گناھم ثواب۔ نفیء ۾ ڪيئون ھاڻ فاني ٿيا فنا ۾ لا الله،  
وئا نہ الا الله ڪي اوڏا گنه تن ڪي ثواب۔  
احد ۽ احمد۔ آيو منجھم توريت احمد، پوء ٿيو محمد نبي،  
منجھم حقيقت احد آيا آءُ ڏسان چئو توکي ڪٿ۔  
يد الله۔ لم يلد پنھنجي صفت ڪيو پاڻ ڪي لامثل چيئن،  
پوء يدالله ڏيئن اشارا، آءُ ڏسان چئو توکي ڪٿ۔  
غيب۔ ذات پنھنجي غيب چيائين پوء چوي ٿو آينما،  
ثُمَّ وَجَّهَ اللَّهُ، اي ڇا، آءُ ڏسان چئو توکي ڪٿ۔  
صنعان ۽ منصور۔ صنعان جي ذلت جي منصور جي ملت جي،  
ملن سين مام ٻولڻ آھي عبث آھي عبث۔  
وحدت۔ وجه تنھنجو وجود ڪي جامع،  
شان دلبر شھود ڪي جامع۔  
نئور بيرنگ رنگ ۾ پٿرو،  
سڀ نظر ۽ نمود ڪي جامع۔  
قرب قابض ڪمال قدرت سين،  
آھ مسلم ھنود ڪي جامع۔  
عاشقن جو دين۔ عاشقن ڪي عشق تنھنجو يار ملت دين شرع،  
منصور۔ پوء چڙھڻ منصور جيئن سردار ملت دين شرع،  
صنعان۔ سوريون چاڙھڻ ڪڏھن سر تي سڇايون سڱ جون،  
پوء وجهڻ صنعان جيئن زنار ملت دين شرع۔  
شبلي جو قول۔ منجھم جي حق جي ڪرڻ اثبات حق شبلي ڪڍي،  
فيئنھن ۾ نعرن ھڻن نروار ملت دين شرع۔  
بايزيد بسطامي۔ سر سبجھاني سلائي شاھ بسطامي جيئن،  
پٽ وجهڻ اظهار ۾ اسرار ملت دين شرع۔

احمد ۽ احمد هڪ - مير احمد ۾ ڪڍي انا ۾ ڪرڻ اثبات احمد،  
 هي آهي سنت سچي سردار ملت دين شرع .  
 ملا منهن ڪارا - مٽي پيڻ محبوب سان گڏ ٿانو هڪ ۾ هڪ ٿيڻ،  
 اي موان جو ملا منهن ڪار ملت دين شرع .  
 وحدت - ڪل شتي شيء ٿي-و سڀ ۾ ثبوت،  
 ڏس ڪماهي منجهه ڏسڻ سڀ ٿوڪ ڏول .  
 نانه ڪو موجود ٿيو مقصود گل،  
 منجهه صفت ۽ ذات ريءَ حق لاه ڀول .  
 پنجڻو منجهه تار ٻولي تونهين تونهين تون،  
 طنپورو منجهه تار ٻولي تونهين تونهين تون .  
 حاجي منجهه عرفات چڻي لبيڪ ۽ سعديڪ ڪي،  
 کٽر منجهه گرنا ٻولي تونهين تونهين تون .

صادق فقير .

الله چڙيائون اوري، پرانهون پنڌ پيا،  
 بنا نالي سڀرين، اڃا ڪي پيا،  
 واکيندا ويا، صادق ٻڌيو سندرا .

بيدل (۱۲۳۰ھ - ۱۲۸۹ھ) .

حقيقت ۽ مجاز - حالت جا حلاج جي، ربوبيت راز،  
 حقيقت مجاز، ايڪائيءَ ۾ ايڪ ٿيا .  
 معنيٰ ۽ صورت - ايڪائيءَ ۾ ايڪ ٿيا، معنيٰ ۽ صورت،  
 اچي احديت، دوائِيءَ ڪسي دور ڪيو .  
 روح ۽ جسم - ايڪائيءَ ۾ ايڪ ٿيو، اچي جان ۽ جسم،  
 ويهي ريت رسم، وحدت سنڌيءَ وڃي ۾ .  
 دين ۽ كفر - ايڪائيءَ ۾ ايڪ ٿي، سڀائي صفات،  
 دين ڪفر نابود ٿيا، طئي ٿي طلسمات،  
 دور ڪري درجيات، مڙيائي محيط ٿيو .  
 ڏوھ ۽ ثواب - ايڪائيءَ ۾ ايڪ ٿيو، سڀو ڏوھ ثواب،  
 هستيءَ جو حجاب، هم منجهه هچي ويو .  
 رنگ ۽ پيرنگ - ايڪائيءَ ۾ ايڪ ٿيو، پيرنگي ۽ رنگ،  
 ملا ۽ ملنگ حقيقت ۾ هڪ ٿيا .

- موسي ۽ فرعون - حقيقت ۾ هڪ ٿيو، موسيٰ ۽ فرعون،  
لوڙهي ڇڏيو لون، لهرن هم اوست جي.
- ڪفر ۽ ايمان - حقيقت ۾ هڪ ٿيو، ڪفر ۽ ايمان،  
مظهر مولا پاڪ جي، هندو مسلمان،  
تارا ڪيا تالان، سورج سندي سوجهري.
- نوري ۽ ناري - حقيقت ۾ هڪ ٿيو، نوري ۽ ناري،  
دين ڪفر آهن ٻئي، ڄڻ هڪ وڻ جي ناري.
- بيراھي ۽ راه - حقيقت ۾ هڪ ٿيو، بيراهي ۽ راه،  
خَلَقَ الْأَشْيَاءَ فَهَوَّعَيْنَهَا، ڏاهن ڪانهي ڏاهن،  
عارفن آگاه، اونهي هن اسرار جي.
- سڀ ڪجهه هڪ - هم کي هڪ ڄاڻ تون، تنهن ۾ شڪ نه آڻ،  
ذَالِكَ الْكِتَابُ لَارِ يُبِّ فِيهِ، هر جاحق سببان،  
جاڏي ڪاڏي ڄاڻ، موجودي محبوب جي.
- سببان - مرد نم مرن ڪڏهن، جي ساگر ٿيا سببان،  
عالم تي احسان، ڪوڙين پٽين آن جو.
- نالي ۾ آدمي - نالي آهن آدمي، نم تم معنيٰ ۾ مولا،  
سڃاڻن سامين جو، عبادت اول.
- نالي آهن آدمي، نم تم آدمي اسرار،  
سمجهي سر سامين جو، ڪو ڪو ڪلدار.
- نالي آهن آدمي، نم تم آدمي آڪال،  
تَخَلَّتُوا بِاخْلَاقِ اللَّهِ، ٻي ڪا چلن نا چال.
- نالي آهن آدمي، نم تم سراپا سببان،  
آل انسان سري و انا سره، مردن هيءَ مڪان.
- نالي آهن آدمي، انم تم سامي سر سارو،  
نانگن جو نعرو، لنگهي ويو نوڪنڊ ڪون.
- انسان ۾ اظهار - اچي انسان ۾ ڪيائين اظهاري، پير پٿر پڙ پايو،  
ڪاڻي هندو، ڪاڻي مومن، اهو رڪيائين رايو.
- انسان نٿو آهي - آهيان نور نفيس، جوڙيم جوڙ جگت جي ساري.
- پيغمبر به مان - ڪاڻي نالو نوح سڏايم، آيس ٿي ادريس،  
ڪاڻي پير پيغمبر چايم، ڪاڻي خام خبيث.



- ابليس به مان - 'بیدل' خود ئي خيرا آکيم، اولي ۾ ابليس.
- سڀ صورت - عشق جو ڏس اسرار، سڀ صورت ۾ يار سمايو.
- سر سبحاني - سر سبحاني آهيان، صورت کيل ڪلايان.
- جوئي آهيان - جوئي آهيان، سوئي آهيان، ڀول نه پيو ڪو پانيان.
- سدا موجود - معنيٰ وجودي ڪر سهي، آهيان سدا موجود تون.
- معبود به تون - ڪنهن جي عبادت ٿو ڪرين، ساڳيو آهيان معبود تون!
- جو آهيان - نانءُ نشان نه تنهنجو ڪوئي، سهسين نام سڏائين، حاضر ناظر هر رنگ هرجا، ٺاهم عجائب ٺاهين، ڪاڻي 'بیدل' ئي عالم ۾، پنهنجي ذات چپائين.
- غير خدا ناهين - خلق الادم علي صورت، غير خدا پيو ناهين!
- احديت - عبدیت کي تون احديت ۾ لالڻ چو نه لڙهائين.
- هندو نه آهيان - 'بیدل' هندو ناهين هرگز، چوڻو ڪوڙ ڪمائين!
- مظهر لاءِ بهانو - هن مظهر ۾ ڪاڻ بهاني، 'بیدل' نانءُ سڏايان.
- عيب ٿواب - ٿي غيب ۾ تون غيب، لنگهي عيب ٿوابون.
- تون آهيان - تو ريءَ نه ڪي پيو آهم، هلي آءُ حجابون.
- نور آهيان - آهيان نور، ڪري ظهور، ٿي نروار نقابون.
- ڪتاب ڇڏ - پيهي پس حقيقت، پنهنجي منهن موڙ ڪتابون.
- رحمان آهيان - سر اسرار حقيقي آهيان، صورت ڪو انسان.
- ذات صفات - ذات صفات کان آهيان نيارو، نڪونانءُ نشان.
- عرش فرش - فرش اتي ٿو عبد سڏائين، عرش اتي رحمان.
- لامڪاني مڪان - 'بیدل' مير سڀوئي منهنجو، لامڪاني مڪان.
- عامن جي عبادت - صوفي ڏوهه نسهر، عبادت عامن، خبر نه خامن، پختن جي پروڙ جي.
- جوئي آهيان - ويس لبيس، ميان، 'دين ڪفر' جا، وي، ڪيئي لاهيان، ڪيئي پايان.
- لامذهب صوفي - صوفي لامذهب تڪرار، هر مذهب کان آبيزار.
- اني اناالله - من عرف جو سمجه اشارو، اني اناالله جو هن نعرو.
- سني عشيغو ناهيان - ڪي ٿا سني صاف سڏائين، ڪي ٿا شيعو پاڪ ڪوٺائين، ڪيت هم جو عاشق ڳائين، عشق جو عالي اسرار.
- مذهب - مذهب واري قيد کون، 'بیدل' عشق ڪندءَ آزاد.

- هندو مومن - ڪاٿي هندو، وي، ڪاٿي مومن، ميان!  
اهو رکيائين رايو...
- ڪاٿي هندو واري هلچل، ڪاٿي مومن چيائين.  
تون ته اهو آهين، ساڳئي ذات مقدس پاڪ.  
مار نعرو، وو، وحدت وارو، ميان!  
بيدل ٿي پياڪ...
- پانهپ نه - پانهپ واري ٻولي ٻولي، لوڪون پاڻ لڪائين.  
دين ڪفر - 'دين ڪفر' هستيءَ مستيءَ جا، پاڻ کي لقب لائين.  
تسبيح ۽ زنا - تصور نيارو آيو عشقون، تسبيح ۽ زنا ۾.  
سر سبڄائي آهيان - آدم حوا جو ڪير بهانو، سهسين نانوا سڏايان.  
رسالت - ڪاٿي پهري 'رسالت' جاسو، عبدي رمز رلايان.  
سبڄائي - سبڄائي سا اعظم شاني، ڪاٿي طبل وچايان،  
'بيدل' صورت ڪري بهانو، چالا عجب چلايان،  
ذات صفات کون آهيان نيارو، هيته هت لاءِ ٺهيان!
- برهم جي بازي - ظاهر بندو باطن مولا، برهم جي بازي پرجهي ڪير؟  
پاڻ ٿي پاڻ - دين ڪفر جي ويس ۾، سير ڪري سلطان.  
ويد برهمڻ - ڪاٿي ويد پڙهي ٿو برهمڻ، ڪاٿي مسلمان.  
شيعو سني پاڻ - شيعو سني پاڻ سڏائي، شافعي ۽ نعمان.  
مدا موجود تون - معنيٰ وجودي ڪر سهي، آهين مدا موجود تون.  
معبود تون - ڪنهن جي عبادت ٿو ڪرين، ساڳيو آهين معبود تون.  
مقصود تون - ڪاڏي ڪرين ٿو قصد تون، دارين جو مقصود تون.  
مسجود تون - سرمعنوي پانهنجو سمجهه، مسئلن ڪن سندن مسجود تون.  
سود تون - ڏوهون ٿوابون ڪڇ گذر، آهين سمورو سود تون.  
صوفي مال - مال صوفي لامذهب ڪو، وحدت ويسهه ڪري ڪري.  
ڪير مري ٿو - پاڻ کون ظاهر پاڻ کون باطن، ڪير چمي ڪير مري مري.  
حافظ ۽ ٻوٽي - حافظ قاري ڪير ڪوٺائي، ڪير ٻوٽي ٿو پڙهي پڙهي!
- ڪعبي جي ڪهڙي ڪعبي جي ڪوھ ڪليڊن ڪعبي جي ڪاڻ،  
ڪاڻ - ڪعبي جو تون آهين مالڪ، 'بيدل' پيو تان وھم نه آڻ.  
اسرار - آءُ آهيان اسرار، عاظم ليکي وو آدمي.  
اسان جي منزل - نڪر منجهان ناسوت، اڏر پڪيڙا واهيري ڏي.  
ملڪوت - جنهن وساريو ٿا لب خاڪي آهي ماهر ۾ ملڪوت.

جبروت۔ پاڻ سڃاڻ ٿم آهين عارف، جاءِ سنده حيروت.  
لامڪان۔ گهڻا ڏينهن وٽان هو نهنجو لامڪان لاهوت.  
باهوت۔ آدم حوا کون آهين اڳي تون، بيشڪ ۾ باهوت.

حضرت 'بیدل' جي ڪلام جي مطالعي کان پوءِ ڇا ٿو ظاهر ٿئي؟ 'بیدل' فني 'عينيت' جو مبلغ ۽ قائل آهي. بندو ۽ مولا، عبد ۽ معبود، حق ۽ باطل، ڏوھ ۽ ثواب، بيشڪ ۽ دوزخ، دين ۽ كفر، قرآن ۽ پڙهي، ڪعبو ۽ مندر، ولي ۽ رسول، آدم ۽ ابليس، ذات ۽ صفات، روح ۽ جسم، حقيقت ۽ مجاز، معنيٰ ۽ صورت، نوري ۽ ناري، مظهر ۽ ظهور، سني ۽ شيعو، هندو ۽ مومن، تسبيح ۽ زنا، ڪفر ۽ اسلام، سڀ هڪ آهي، ڪابه ڌوئي نه آهي. ڇا، ان لامذهبيت جو ڪو تاويل ڪري سگهجي ٿو؟ 'عينيت' جو نظريو اصل ۾ 'اسلام' جي روح ۽ قرآن جي بصيرت ۽ حضور صلي الله عليه وسلم جن جي عبادت جي خلاف چيو وڃي ٿو.

ڊيڪس (۱۲۹۸-۱۳۷۳ھ)۔

انسان۔ ساجن سير ڪرڻ لڏي آيو، ناز ۽ رکي انسان، ميان!  
سڀ ڪجهه پاڻ۔ ڪاٿي ڪافر، گهر، يهودي، ڪٽ ڪندو مسلمان، ميان!  
مذهبي ڪتاب ۾ پاڻ ٿو پڙهي۔

ڪاٿي پڙهي ٿو، پوڻون رامائن، ڪاٿي پڙهي ٿو قرآن، ميان!  
مذهب، مونجهارو۔ ڪاٿي 'مذهب' جو مونجهارو، ڪاٿي بي ايمان، ميان!

رڪيل شاهه (۱۸۴۲ع - ۱۹۰۰ع)۔

آدم۔ بت آدم جي منجهه ذات، پنهنجو پاڻ ڇپائي.  
صفات۔ امر ملائڪ فرمان نياڻون، سجدو ڪرڻ صفات،  
ادڙو وري پتل ٿم پٽلائي.  
انسان۔ الانسان سري انا سره قول سچن سچاتو، تن کي روشن ظلمات،  
هر صورت ۾ بازي بنايئي.  
آدم کان اڳ۔ عاشق آدم کان اڳي ٿم هياسي، لوح نه هئي طلسمات،  
رمز رڪيل کي اڳي ڇڪائي.

مصري شاهه

عبد ۽ آدم۔ سوئي عبد، احد، سوئي آدم، پاڻي ۾، مريد ۽ خادم.  
وحدت۔ 'مصري' مور ملڪ جي ماهي، وڻ ٽن ۾ ڏس وحدت وائي.  
هر جا حاضر۔ هر جا هوت حضور، حملو هل عجب حيرت جو.  
صورت جو سانگ۔ ذات نسورو ٽور، آيو سانگ ڏکي صورت جو.  
صورت۔ سهڻي صورت صحيح سڃاڻ.

- ڪڇ ابرو ڪري ڪعبو ڄاڻين، ڪعبو -  
 ڏي سجدا تون موجودن مائين، سجدا -  
 پڙهه ته پري ٿئي ڏوهه گناهه، گناهه -  
 باب برهم جو صورت ساري، انسان -  
 الانسان سر، سر الاهي، انسان -  
 خلقت خاصي شاهنشاهي، گمان -  
 لاهي گمان تون ڇڏ گمراهي، گمان -  
 پل م پري ڪر ڇت جو چاهه، صورت -  
 جست ڪڙا آهن چوڏس چوڌاري، انسان -  
 صورت دے وچ آپ چپايئي، بيرنگ -  
 الانسان سري الايوئي، بيرنگ -  
 بيرنگ برقعاً ييشڪ پايئي، ظاهر باطن -  
 اندر ٿاڪ ڪيئون ٿاڻا، ظاهر باطن -  
 ظاهراً باطناً، اول آخر، ظاهر باطن -  
 آپ وڪايئي اندر باهره، صورت صورت -  
 سوئي بالا، سوئي زائره، صورت صورت -  
 پسر احمد وٽ الٽا، صورت صورت -  
 سائي صورت، سائي صورت، صورت صورت -  
 سائي غيرت، سائي غيرت، صورت صورت -  
 سو احسان، اهائي منت، صورت صورت -  
 'مصري' محض ڪوئي مائا، صورت صورت -  
 گاهه موسي وٽ ڪوه طوران، گاهه سردر مثل منصوران، موسي ۽ منصور -  
 نامنظور منظور مثل منظوران، ناظر تے ڪر نال نياز، موسي ۽ منصور -  
 همسر هوئس هرهمك حق داء، موسي ۽ منصور -  
 ڪڏا گداگر نورنگ نڪري، ڪڇڪلاه ڪڏا ڪي خسري، نورنگ -  
 ڪل شئيءَ محيط هے 'مصري' اسان سڻيا اهو آواز، نورنگ -  
 ٿوڻا شيشا سارڪ شڪ داء، نورنگ -

دلپت صوفي (وفات ۱۸۵۰ع)

جي پانئين پسان پرين ڪي، تان لڪي وجهه ليهو،  
 اڻ هوندو حباب آب تي، عالم ائين ٿيو،  
 پر فرق ٿوئي بحر جو، ڪنهن ڪونه چيو،

جنهن ڪوليو ٿي پرينءَ کي، سو وڃون ٿي ويو،  
 جنت ناهي ٻولي ٻن جي، تتي ٿيڪي ڪونه ٿيو،  
 پهر ۽ پرميسر تان، ڪو پهر ۽ پيو،  
 جي اسلام ٿيو الله ڪون، تان ڪفر ڪنهن ڪيو،  
 جي ڪعبو خانو خدائ جو، تان ڪو ديول ڏوھ ڪيو،  
 مڙهيءَ ۽ مسجد ۾ روشن هڪ ڏيئو،  
 ڪيئن جو ڪيئن پيو، 'دلوت' خلل اچي خلق ۾.  
 چاڪي وڌو پاڻ ۾، ترڪن وائين وير،  
 جي پهر ۾ پاڻ ڏئي، تان ڪرڙ ۾ ڪير،  
 ڪڪ ٻن ۾ پٿرو آهي، پريان سندو پير،  
 انڌا ڪاٿا ڪينڪي، لهن هن پوئين جو پير،  
 ڪو مڃو پسي سير، 'دلوت' چوي دوست جو.  
 ڪن ڪعبو، مٿڪ مسيت، من ملان ايمان،  
 مٿو مڪو، حاجي هنيون، قاضي قلب قرآن،  
 نمن نبي، نڪ قبر، ڏاڪر آهي زبان،  
 هڪ حضرت، پاڻ پيغمبر، آيت انگ عيان،  
 سچ منت دي نفس نصيحت، غيرون چڱ گمان،  
 رضا رياضت رنج نه ڪسون، ڪل صحيح شه مان،  
 اندر ٻاهر اڪو ظاهر، صاحب ايڪ سبحان،  
 حق جان جهان جاما، 'دلوت' صحيح سچاڻ.

### روحل فقير.

جي تون صحي سچاڻين پاڻ، اٿي قيمت سندو قطرو،  
 ڪوري ڪلا قلب مان، مدائيءَ جو ماڻ،  
 ٻري نههارڻ پرڪي سندو چئن چاڻ،  
 نت سائين توڻي ساڻ، آهي رات ڏينهن 'روحل' چوي.  
 صحي سچاڻ سچ، مڙج م سلامت ڪون،  
 گهڙي پنهنجي گهٽ ۾، پرواني جئڻ سچ،  
 ماري ڪيچ من مڙون، ڪوڙائيءَ جو ڪچ،  
 رنگ پريان جي رچ، رات ڏينهن 'روحل' چوي.  
 جي لڳو آهين تان لڳ، پريان مندي پيچري،

من مؤن محبوبن جو، صبحي سچائج پڳ،  
چڏي جوڻو جڳ، وڃي 'روحل' رچ رنڱ ۾.  
ڪفر ۽ اسلام ۾، ٿا پرين ايندا پير،  
هڪ هندو ٻيا مسلمان، ٿيون وڃ وڌئون وير،  
انڌن اوندهم نم لڳي، تن کي سچ چونڊو ڪير؟  
پر 'روحل' راهم پرين جو، جان گهڙي ڏٺوسون گهڙ،  
تم رب مڙيوئي هڪڙو، جنهن ۾ ڦٽند نم ڦير،  
ما ڪاڏي ڪنڊي پير، جا ستي ڪمي وڃ ۾.  
جي ننگ چڏي نانگا ٿيا، تن نانگن ڪهڙو ننگ،  
کنگا ۽ گرنار جو، تن سامن ڪهڙو سنگ،  
نڪي واهن سگهيون، نڪي چورن چننگ،  
'روحل' لڳو رنڱ، تن لاهوتن لقاء جو.  
پڙهيا ويد ڪتيب جا، ٿا ڏورانهان ڏس،  
سي مچ ڄاڻن ڪينڪي، موهيا پسي مس،  
راتو ڏينهن 'روحل' چوي، رڙهي تنهن کي رس،  
پير پريان جو پَس، لاهي ڪت قلوب جي.

## اشرف

ذات صفات - آدم ڪنسي ذات، ڪنسي ڏيسون آيا هي،  
حق کي ذات صفات، رنگي برقي بيا هي.  
انا احمد بلا ميم - انا احمد مرلي موت سنائي، قم باذني بين بڄائي،  
صر بڪم کي بات، طوطي طرح ٻڌايا هي.  
صورت صورت رنگ برنگي، حسن هادي دا هي هرنگي،  
آپ پيا پريات، دلبر ديد ڏکايا هي.  
وحدت کي درياءُ وچالي، موج امواج وصال ڏکائي،  
اس قلام کي قطرات، ڏيکو هي رنگ لايا هي.  
'اشرف' عشق الوليان ڪيتان، جون ڀر جام ميرا جان پيتا،  
اس صانع وچ صفات، اپنا ٺور ڪندڙا هي.

## خبر دهن صوفي

موتوا قبل مري جياسين، فنا جا سڀ فڪر لٽاسين،  
نسنگ ورتوسين ناري هڪي جو،  
پيا نالا سڀ ننڍي ڪياسين.

اچي رهيو اثبات اکين ۾،  
 'لا' واري حد لنگهي پياسين.  
 'خير محمد' خيال هڪوئي،  
 رمز انهيءَ ۾ اچي رهياسين.

قطب شاهه.

سم-رڻيون سورين، آڏيءَ رات اداسي،  
 ناد نفلين سنڪ سرت جا، ساڻ الڪ اورين،  
 تن جي تسبيح، دل جو ڌڳو، من جو مڻيو ڦيرين،  
 آڻي اوڌوتي تند طلب جي، لوڪ ستي چورين.  
 'قطب' ڪاهي سڏن ستگور سان، هيٺوڙي کي هيرين.

-

لنڪا، گنگامر ۾ سامي، مٿن ۾ ماري تون ماڻ،  
 رام ڪنڌيا ويڙهي وسڻي ٿو، تنهن کي صحيح سڃاڻ،  
 ميتا لچم سندءِ دواڙي، چولي تنهن کي ڄاڻ،  
 'قطب' رام رحيم اندر ۾، پئي پسن ۾ هاڻ.

ڦاٽڪ يوسف.

گم هوئڪي ويڪ نظارا، آپ سارا، محبوب کي صورت ۾،  
 رک رک جمال نظر وچ، تصويرون ننگار اندر وچ،  
 سڄو عاشق عشق اشارا، برهم نٿارا.  
 رک ڌيان هڪو دلبر دا، دم دم دٻو وچ خوض خصم دا،  
 دل ڪر تون جسم وسارا، آخر گذارا.  
 جس وچ محبوب سماوندا، ڦر موت نم آس پر آوندا،  
 سانئون قسم رسول خدا را، ڪر اعتبارا.  
 وچ برهم بيخود هوئڪي، جند جان ڪنن هٿ ڏوئڪي،  
 پيچي سارين نينهن نقارا، انا الحق نعرا.  
 سانئون پير مغان فرمايا، وحدت دي راهم بتايا،  
 پلهار جئائون پلهارا، 'يوسف' يسارا.

-

ملان وٺي قاضي وچ مسيتان، ويٺا پڙهن قرآن ميان!  
 جوڳي آهن جوءِ پنهنجيءَ ۾، ويٺا ريجيائين رام، ميان!

## ٻڍل فقير ٻڍڙو.

آدم ناهين - پنهنجو گولي ڏس تون پاڻ، آدم ڪيئن ڪوٺائين تون،  
 آدم ڪيئن ڪوٺائين تون، رنگ الاهي آهين تون.  
 ڪعبو ذات به تون - تو ۾ ڪعبو، تو ۾ قبلو، ذات مٿن ذات جا ڳائين تون،  
 ٻيا باغ ته دل دي اندر، هر دم حڪم هلائين تون.  
 انا الحق - پاڻ گهمائين، پاڻ گهٽائين، پاڻي آپ بنائين تون،  
 - وريءَ تي منصور چڙهائين، انا الحق آلائين تون،  
 دلدل وانگي بت بنايئي، تنهن کي آپ نچائين تون،  
 ”ونجن اُڀر“ جو آلائي، هُن ڪُن پاڻ لڪائين تون.  
 هر مظهر ۾ تون - ٻڍڙو آڪي هر مظهر دے وچ، آپ رنگ رلائين تون،  
 آپهه ملا، آپهه قاضي، آپهه درس پڙهائين تون.

## دريا خان.

عشق جي مڪتب ۾ ويهي، پڙه درد جو دل ۾ درڪ!  
 اڪرن ۾ جيڪي اڙيا، آهي عشق چاڙهيءَ نا چڙهيا،  
 ڪنهن جي مڃڻ نا ڪينڪي، آهن وڏا ساڙي ساڙيا،  
 ڪوڙيون ڪتابن جون پڙهن، هين هُن ۾ آهي وڏو فرق.  
 عشق کان آزاد - جيڪي عشق کان آزاد ٿيا، ورد وطينا نا پڙهن،  
 منهن ڍڪي ماڻهن کان مٿوڙها، دعوتن تي نا ڌرن،  
 ٿيا طمع جا طالبو، غرض پنهنجي ۾ غرق.  
 جيڪي خدا فرمائيو، روگي نا تن تي نا رهن،  
 رشوا وٺي ته رواج جي، ڪوڙا مشاهدا نا پڙهن،  
 تسبيح جا تال - نقطو پڙهيو جن نينهن جو، ڪيائون تال تسبيح جا ترڪ.  
 ’دريا خان‘ دفتر درد جا، جن ٿي پڙهيا سي مست ٿيا،  
 تن ڪيا سخن پنهنجا سچا، جيڪي هئا ته المست جا،  
 فساني ٿيا في الله ۾، ساريو پڙهن سارو سبق.

## دوان فقير.

ويا هنجهم هلي، آيا ڪنگ ڪٽين ۾،  
 سورن جي مراد چئي ڪانون جاءِ جهلي،  
 چن ساڻ چلي، ٿي مڻما مڻاڻ ڪري.



دنيا ڪارڻ دين ڪي، تون ورسو وسارين،  
 ڪٽي بازي بانورا، هٿين ٿو هارين،  
 ماري من 'مراد' چئي، جي وحدت ڏي وارين،  
 هو صورت ۾ - ته هوند جاڏي نهارين، تاڏي سڄڻ پسين سامهون.  
 سڳجهه اهو - تن پرين من پرين، چيت پرين دل يار،  
 اندر ٻاهر سڀرين، وٽر نه آهي وار،  
 اکين منجهه 'مراد' چوي، ٻيو ڪونه ڦرين ڌار،  
 جاڏي ڪريان نههار، تاڏي سڄڻ پسان سامهان.

### خليفو نبي بخش (قاسم) لغاري مرحوم.

ڪٿا جي ڪليان، وڏا طالع تن جا،  
 لا حد - "موتوا قبل ان تموتوا" مري لڏائون مان،  
 صوفي سي سلطان، جي لا حد حد ۾ آيا.  
 لا حد ۾ هر دوئي هيڪ - لا حد حد ۾ آيا، خد سولائون هند،  
 "اهدنا الصراط المستقيم"، ايه پياڪن پنڌ،  
 نين نشي سين واگيا، سيني منجهه سمنڊ،  
 متارا ۽ مٽنڌ، ه-ردوئي هيڪ ٿيا.  
 صوفي لا مذهب - صوفي صلح سڀ سان، جهت جاء نه ڪا،  
 "الصوفي لا مذهب له"، آتو احمد شاه،  
 "فا يما تولوا فانه وجه الله"، چوڏس نور نگاه،  
 مڇڻ پسي ماء، 'قاسم' ڪي تڙ ماڻهن.

### شمس العلماء مرزا قليچ بيگ.

عشق امام - منهنجو عشق ٿيو امام، ڪريان تنهن کي نيت سلام،  
 چمندي ڄام - عدم منجهان آدم آيو، چمنندي ٿيو ڄام.  
 نغوري ۽ ناري - نغوري، ذات سندس، خاڪي سندس نام.  
 اصل جو انجام - 'ڪل شيء يرجع' آهي، اصل جو انجام.  
 ڪفر نه اسلام - عشق جو مذهب نڪو، نڪو ڪفر نه اسلام.  
 الف بنما ٻيو نه سمجهي، ميم نڪو لام.  
 سچل ڏٺو 'قايچ' ڪي، جو دون ڀري ڄام.

(”منڍي شعر“، ص ۳۹-۱۹۱۴ع)



روزا نماز حيراني ڪم -

روزے، نفل، نمازان، تقوا، سچو ڪم حيراني هو،  
انهان گهالهيئن رب حاصل ناهين، خود خواني خود داني هو،  
هچ، نمازون - سڄي روزي، سڄي نمازان، سڄي سجدي ڪر ڪر ٿڪي هو،  
مڪي هچ ڪرڻ سو واري، دل دي ڊوڙ نه مڪي هو.

آسماني ڪتاب - عقل فڪر دي جا نه ڪاٺي، جڏي وحدت سر سبجاني هو،  
نا آڻ ملا، پنڊت، جوشي، نا آڻ ”علم قرآني“ هو،  
احمد تين احمد ڏسي ڏکالي، تان ڪل هوئي فاني هو،  
علم تمام ڪيتوني حاصل ’باهو‘، ٺپ ڪر ڪتب آسماني هو.

غوث، قطب - غوث قطب سڀ اورے اورے، عاشق اچا اڳيرے هو،  
جهڙي منزل عشق پچاوے، اٿان غوث نه پاوڻ ڦيرے هو،  
عاشق وچ وصال دے رهندے، انهان لامڪاني ڊيرے هو،  
مين قربان تنهان تون ’باهو‘، جنهان ذاتون ذات بسيرے هو.

’ڪن فيڪون‘ کان اڳ -

’ڪن فيڪون‘ جڏان فرمايا، اسان پي ڪولي هاسے هو،  
ذات صفات اسا ڏي آهي، هن جڳ وچ ڏيوندي رهيو سے هو،  
لامڪان مڪان اسادا، هن آڻ بستان وچ ڦاسے هو،  
نفس پليد چا ڪيتا ’باهو‘، اسان اصل پليت نه هاسے هو.

مرشد - مرشد ميڏا، هچ مڪي دا، رحمت دا دروازو هو،  
ڪران طواف دوالي قبلے، هچ هووے نت تازه هو.

ملا ۽ مولوي - مذهب دے دروازے آچے، راه رباني موري هو،  
پنڊتان تے ملو اٿيان ڪولون، چپ چپ لنگهي چوري هو،  
آڏيان مارڻ ڪرڻ بکيڙے، دردمندان جند گهوري هو.

مان چا آهيان - نا مين عالمر، نا مين فاضل، نا مين ملا، قاضي، هو،  
دوزخ بهشت - دل ميرا نا دوزخ منگرے، نا شوق بهشتين راضي، هو،  
روزا ۽ نماز - نا مين ٽيهڻي روزي روڪيے، نا مين هاڪ نمازي، هو،  
پاڇي وصال الله دے ’باهو‘، بي غفلت ڪوڙي بازي، هو.

عاشق - نسا او هندو، نا او مسلم، نسا سجده ڏيون مسيتي هو،  
دم دم دے وچ پڙهن نمازان، مول قضا نا ڪيتي هو،  
مين قربان انهان تئون 'باهو' جنهان عشق نماز چا نيتي هو.  
رب ڪٿي لهندو -

نسا رب عرش معلي آئے، نا رب خانے ڪعے هو.  
ڪتاب ۽ محراب ۾ نه! -  
نسا رب علم ڪتابين ليدل، نا رب وچ محرابے هو.  
گنگا ۽ تيرت ۾ نه! -

گنگا تيرت مول نم ملال، چڏ پيندي بيساڻي هو.  
نماز - نماز پڙهڻا ڪم رندان دا، روزا صرفا روئي هو.  
حج - مڪي دے ول سوئي جاندے، جهڙے گهر دے ٺوئي هو.  
نيت ڪوئي - ول ول تسبي سوئي پڙهڻا دے، نيت جنهان دي ڪوئي هو.  
مان چا آهيان؟ -

نا مين جوشي، نا مين جوگي، نا مين چيلا ڪمايا هو.  
نا مين پڇ مسيتي وڙيا، نا تسبا ڪڙڪايا هو،  
جو دم غافل، سو دم ڪافر، سانون مرشد اي فرمايا هو،  
'هڻو' دا جاما پهن ڪر آهين، اسم ڪماون ذاتي هو.  
ڪفر اسلام، موت حيات -

نا اٺ ڪفر اسلام دي منزل، نا اٺ موت حياتي هو.  
اندر جهاتي - شهه رڳ تب نزيديڪ هے جاني، پا اندروني جهاتي هو.  
باهو - آهو اسان وچ، اسان آهين وچ، 'باهو' دور هوئے قرباني هو.

—

پرير - هڪ جاڳڻ هڪ جاڳ نه چائن، هڪ جاڳند ياڻي سته هو،  
هڪ سٿيان وچ واصل هوئے، هڪ جاڳندے سته هو،  
ڪيا هويا جي آلو جاڳے، جهڙا نيندا ساه آ پئے هو،  
مين قربان تنهان تون 'باهو' جهڙا ڪوهم پرير دے جته هو.

حضرت سلطان باهورم جي ڪلام جي مطالعي کان پوءِ سندن نظريي متعلق معلوم ٿئي ٿو ته پاڻ بيروح ۽ رسم پرست مذهب ۽ عبادت ڪسان بيزار آهن. 'عشق' کي 'ايمان' تي ترجيح ڏيڻ سندن باطني بصيرت جو دليل آهي. فرمائن ٿا: ايمان جي سلامتي ته هر ڪو گهري ٿو، پر عشق سلامت ڪو ڪو گهري ٿو! ملا ۽ مولوي، دين جا ڪتاب پڙهي، تڪرر ۾ ڪاهي پيا آهن ۽ ٻئي جهان وڃايا اٿن.

۽ ٻيو ته پاڪ ڪڏهن به هليت نه ٿيندو، توڙي هليت به رهي. ان موجب، هڪڙا ته بتخاني ۾ رهندي واصل ٿيا ۽ ٻيا مسيٽن ۾ به محروم رهيا. عشق کان سواءِ، ورد وظيفا ۽ ڪتاب مڙهي ڪوڙ آهن. عشق کان سواءِ روزا، نفل، نمازون، سڀ حيرانيءَ جا ڪم آهن. اهي بيروح ۽ بي عشق ماڻهو روزا به رکن ٿا، نمازون به پڙهن ٿا، مڪي ڏانهن حج لاءِ به وڃن ٿا، پر سندن دل، ڪڏهن به 'حج' ڏي نٿي وڃي. عشق کان سواءِ عقل ۽ فڪر سڀ بيڪار آهن. 'وحدت' تائين پهچائڻ لاءِ ملا، پنڊت، جوتشي، سڀ بيڪار رهيا، پر 'علم قرآني' به عمل کان سواءِ رسائي نٿو مڱهي! عاشق، غوثن ۽ قطبن کان به اعليٰ آهن.

اسان ئي حق آهيون. 'ڪن فيڪون' وقت اسين موجود هئاسون، ذات صفات به اسان جي آهي. لامڪان اسان جو ئي مڪان هو. اسان جو مرشد ئي اسان لاءِ مڪي جو حج به آهي ته رحمت جو درد به آهي، ان جو طواف حج کي تازو ٿو ڪري. مون کي نڪو ملا نه پنڊت جي حاجت، نه دوزخ جي درڪار، نه بهشت جي خواهش. نڪي روزا رکيم، نڪي نمازون پڙهيم.

عاشق اهي آهن، جي نه هندو آهن نه مسلمان ۽ نڪو مسجدن ۾ سجدا ٿا ڏين، پر سندن دم دم عبادت ۾ آهي، انهن جي نماز ڇڻ ته ڪڏهن قضائي ڪانه ٿي ٿئي. مان انهن تان قربان وڃان، جن عشق جي نمار نيتي آهي.

ٻاهو الله تعاليٰ جي معرفت متعلق فرمائي ٿو ته رب نڪو عرش کان ايندو ۽ نڪي ڪعبي مان لپندو، نڪو ڪتابن پڙهڻ سان ملندو، نڪو محراب ۾ بيٺي ملاقي ٿيندو، نڪو گنگا ۽ تيرت ۾ ئي ملندو، اهو دل ۾ ملي ٿو.

بيروح مذهب ۽ عبادت لاءِ فرمائي ٿو ته نماز پڙهڻ ڪم زالن جو آهي؛ روزا رکڻ اناج جو صرفو آهي؛ حج لاءِ مڪي اهي ٿا وڃن، جي بيڪار ۽ ڪم جا ٿوئي آهن؛ ۽ بار بار تسبيحون اهي ٿا گهمائن، جن جي نيت ئي ڪوئي آهي.

عارف ۽ عاشق جو مقام سلطان ٻاهو هن طرح ٿو بيان ڪري- چي: اتي نڪو آهي ڪفر ۽ نڪو آهي اسلام! نڪو اتي موت، نڪا اتي حياتي! رب! ته شهم رڳ کان به ويجهو آهي، اهو اندر ۾ جهاتي پائڻ سان ملي ٿو. اسان ان ۾ آهيون، ۽ هو اسان ۾ آهي. اسان 'با-هو، يعني 'هن سان' آهيون، ان ۾ دوري آهي ئي ڪانه!

ظاهري بيداري لاءِ فرمائي ٿو ته هڪڙا جاڳن ٿا، پر جاڳي نٿا ڄاڻن. هڪڙا جاڳن ٿا، پر ستل آهن. ٻيا ستل آهن، پر جاڳن ٿا- ۽ اهي واصل آهن. هونئن ته رات جو آڻو به جاڳي ٿو، پر حقيقت کان محروم آهي.

الغرض، سلطان باه وره ظاهر دارانه ٽڪلف ۽ ظاهر دارانه رنگ جي خلاف آهي. سندس نظر 'روح ۽ حقيقت' تي آهي. ان سلسلي ۾ عبادت، روزي ۽ نماز، حج، تسبيح، بهشت، وغيره کي به ڪا حيثيت نهو ڏئي، نڪو ڪعبي کي مرشد تي ترجيح ڏئي ٿو. ان سان گڏ عارف ۽ عاشق جو مقام اتي ٿو بيان ڪري، جتي نه آهي ڪفر ۽ نڪو آهي اسلام!

عارف هم از اسلام خراب است هم از ڪفر،

پروانه چراغ، حرم و دير نه داند!

بلا شاه (۱۰۷۰-۱۱۸۱ھ).

بلا شاه رحم ۱۱-۱۲ صدي هجريءَ جو باڪمال صوفي ۽ قلندر شاعر هو. سندس ڪلام مصلحت ۽ شرع جي بندش کان آزاد آهي. سندس ڪلام جو ظاهر ڪفر سان هم آهنگ آهي، پر ان جي تاويل ۾ وحدت الوجود جو رنگ آهي. نه فقط سندس ڪلام کي شرع جا صاحب پڙهن ٿا، پر کيس ولي الله به مڃيو وڃي ٿو. سندس انتخاب هت ڏجي ٿو. ٻولي سولي آهي، تنهنڪري ڪنهن به شرح جي ضرورت نه آهي.

الله آدمي - الله آدمي بن آيا، الله آدمي بن آيا!

انت بحر دي خبر نه ڪائي، رنگي رنگ بنيا...

هابل قابل پٽ آدم دے، آدم کيس دا چايا...

آدم اسان جو اولاد - اسان آدم ڪنون اڳے هوياسے، آدم اسا ڏا چايا...

آں بازبگر بازي پٿري، پٽلا جوڙ بنيا...

مان چا آهيان - نا مين مرٿا، نا مين جيوٿا، نا ميرا والد هويا.

مان ابي کان به اڳ - پاڪ پيغمبر مينے لايو، مين آبه ڪنون اڳ هويا.

سڳجهه مان - موسي مين هون، طور پي مين هون،

شان شجر وچ ٿور پي مين هون،

ملا تے منصور پي مين هون،

طرف مصر دے ٿيم تيار، پاتم خرقا جهنگ جبل دا.

بن ڪے زليخا عشق ڪايم،

يوسف بن ڪر ملهه چٽڪايم،

شاهه عزيز ٿي حڪم هلايم،

بردا ٿي ڪر وچ بازار، جلوه ڪيم جزوتے ڪٽل دا.

'احديت' ڪون خود لڪ لڪاڪے،

'عبداليت' والا ويس وٺاڪے،

وحدت، ڪثرت، ڏونهي رلاڪے،

شمعون شمع اٿاڪے يار، موهم ڳٽس مهتاب مثل دا.

آپ 'بلا شاهه' ويڪڻ آيا،  
'لن تراني' سانگ رلايا،  
'رب اربي' دا گهن ڪي راي،  
اپنا ظاهر ڪر ديدار،  
جيٽا ايويڻ چڙيسا لال.

بابي جي تسبي - پنهن ملان ديان چوڻيان تسبيان، بابي سائين دي پڙي جهال.  
هڪ به وار نه ڪٽو - پڙهه ڏي پڙهه ڏي عمر گذر گهڻي هڪ نه ڪٽا وال.  
مسجدون - وچ مسيتين اندر ڀهه ڏي، ڪرڊي مسل مسال.  
تماشا ۽ تال - ڌڪڙ ڪچريان نال اسان ڏي، ڪرون تماشي تال.  
عاشق جلالي هون - اسان عاشق عشق جلالي هون.  
کاتا هون نه پيتا هون، نه مرتا هون نه جيتا هون.  
نر نه مادي - نا نر هون، نا مادي هون، نا چور چغل تي فسادي هون.  
نر حرامي نه حلال - اسان عشق آڻي امدادي هون، حرامي هون نه حلال هون.  
نر مولا نه رسول - 'بلا' هون نه بيحد هون، مولا هون نه محمد هون.  
احد ۽ احمد - اسان عربي ڏي وچ احمد هون، اسان قل هو الله ڪمالي هون.  
ارڪان ۽ اسلام - ڪلما سانون يار پڙهايا، اور نه ڪوئي پڙهڻا، وو.  
مڪ محبوب معراج ڏٺو، مسجد سر نا ڌرڻا، وو.  
سچ ڪٿائن مڪر جو ڪم -

سچ ڪٿوانا، سر منڊ وانا، سڄي مڪر هڪ ڪرڻا، وو.

مڪي ۽ مديني چو وڃي -

مڪي مديني اهي پڄيند ڏي، جنهن مليا نڌاڻا، وو.  
بزرگيءَ جو بيڪ - تسبيح جا ڪر، عصا اڏانا، بزرگ نام سڏاڻا، وو.  
غريب ڦٽر ڪي مريد ڪرڻا، هر دو جهان ڪم ڪرڻا، وو.  
مومن ۽ ڪافر، ملا ۽ قاضي به مان.

ڪڏي ملا هون، ڪڏي قاضي هون، ڪڏي بانگ شرع تي راضي هون.  
ڪڏي مومن هون، ڪڏي ڪافر هون.  
ڪڏي ميخاني وچ ملتا هون.

الله به مان 'بلا' به مان -

ڪڏي الله هون، ڪڏي 'بلا' هون، ڪڏي غنچ تر گل بنا هون.  
مسجد مندر - ميڪ طور طريق قلندر دا، ست جهڳڙا مسجد مندر دا.  
جو مين سبق عشق دا پڙهيا، جيٽا مسجد ڪولون ڏريا.

ويدن ۽ پرانن ۽ سجدن مان ڇا۔

ويد پران پڙهه پڙهه ٿڪي، سجدے ڪريان گس ڳٽي مٽي،  
 نسا رب تيرت، نا رب مڪي، ڪهر وڃ پاڻيا محرم يار۔  
 سڀڪجهه پاڻ۔ 'آنا احمد' دا ڪيت سنائيو، 'آنا احمد' هون ڦير فرمائيو۔  
 عرب ۽ رب۔ 'انا عرب، بي عين' بتائيو، پهر نام رسول دهرائوئي۔  
 تون آيون تے مين نه آئي، گنج مخفي دي تين مرلي بجائي،  
 آڪ الست گواهي چاهي، آئي 'قالوا بلي' سنائيو۔  
 پر ڪيٺ هوڪر نقور سدائيو، 'احمد' تون موجود ڪرائيو،  
 ناسودون ڪر بود دکائيو....

منصور ۽ انا الحق به پاڻ۔

پرڪي وحدت جام پلائيو، منصورے تون مست ڪرائيو،  
 اس تون 'آنا الحق' آپ ڪهائيو، ڦير سولي پڪڙ چڙهائيوئي۔  
 جنيد ۽ جڳبو۔ ڪهنگهت ڪول جمال وڪاڻيا، شيخ جنيد ڪمال سدائيا،  
 'ليس في جڳتي' حال بنديا،  
 لاله ۽ الاله به پاڻ۔

لاله دا پردا لاهيشو، الاله ڪهو جهاتي پائيو،  
 ڦير 'بلا' نام ڌرايوئي۔

سڀڪجهه پاڻ۔

ملا ۽ رام، تلڪ ۽ ڌيان۔ ڪڏے ملا بن ڪے ٻليندا هے،  
 ڪڏے رام دهاڻان ڏيندا هے،  
 ڪڏے سنت فرض ڏسيندا هے،  
 ڪڏے مائه تلڪ لڳيندا هے۔

بندرا بن ڀنڪا، مڪو ۽ حج۔ بندرا بن ۾ گشو چراوے،  
 لنڪا چڙهه ڪے ناد بجاوے،  
 مڪي جا حاجي بن آوے،  
 ڪرواگرو هرنام، بازي عشق بنائي هے،  
 بازي عشق بنائي هے، قدرت پارو کائي هے۔  
 واگرو ۽ هرنام۔

مڙهيان مسيٽان مور نه ويسان،  
 قدم قدم تے سيس لويسان،



گنگا جمننا تابم ڈونہان،  
 صحیح محمد ساڈا سونہان۔  
 مسجد ۽ ٹاکر، شیخ ۽ پگت۔ کٹ مسجد کا ورتارا ہے،  
 کٹ بٹیا ٹاکر دوارا ہے،  
 کٹ ہوکا ہے، کٹ گڈوا ہے،  
 کٹ شیخ بزرگ بن آیا ہے،  
 کٹ ترک مصلیٰ بڑھتا ہے،  
 کٹ پگت هندو جب کرتا ہے،  
 کٹ اور کنپے وچ وڑتا ہے۔

موسیٰ ہم پاٹ تم فرعون ہم پاٹ۔

موسیٰ تے فرعون ہو یا،  
 آئے دھوکے کیوں لڑدا۔  
 بلا، نہ مومن، نہ کافر۔  
 نامین مومن نا مین کافر، نا ملا نا سید،  
 خرابات ۾ ذات اسادی، نا سو یا نا عیب،  
 'بلا شاہ' دی ذات کی پچنا، نا پیدا نا پیدا۔

علمون بس کرین او یار۔

علم نہ آوی وچ شمار، اکو الف تیرے درکار... علمون بس کرین، او یار!

پڑھ پڑھ عام لگاوین یر، قران کتابان چار چوہیر...  
 پڑھ پڑھ شیخ مشائخ ہو یا، .... دبا وچ اوزار نہ پار...  
 پڑھ پڑھ شیخ مشائخ کھاوین، التے مسلے گھرون بناوین۔  
 ہی عقلان نون لت لت کاوین، التے سلے کرین اقرار...  
 پڑھ پڑھ نفل نماز گذاری، آچیان بانگان چاکان مارین،  
 ممبر تے چڑھ وعظ پکارین، کیتا تینون حرص خوار...  
 'بلا' نان رافضی نہ ہے سٹنی، اکو پڑھیا علم لدنی،  
 واحد 'الف' 'میر' درکار، علمون بس کرین، او یار!

بلا کی جٹان مین کون۔

نا مین مومن وچ مسیتان، نا مین وچ کفر دیان ریتان،  
 نا مین پاکان وچ پلیمان، نا مین موسیٰ نا فرعون...  
 نا مین اندر بید کتابان، نا وچ پنگان، نا شرابان،  
 نا وچ رندان مست خرابان، نا وچ جاگن، نا وچ سوت...  
 نا مین عربی، نا لاہوری، نا مین ہندی، شہر نگوری،

نا مين هندو، ترڪ پشوري، نا مين رهندا وچ ندون...  
 نا مين پييد مذهب دا پايا، نا مين آدم حواڻا چايا،  
 نا مين اپنا نام ڌرايا، نا وچ بين، نا وچ پون،  
 'بلا' ڪي ڄاڻان مين ڪون؟ 'بلا' ڪي ڄاڻان مين ڪون؟

بلا شاهه جو ڪلام فن جي خيال کان سولو ۽ عام فهم آهي. سنڌ ۾ تمام گهڻو گايو وڃي ٿو. سندس خيال وندانه ۽ قلندرانا آهن. هو 'وحدت الوجود' جو ڦاٽل آهي. مسجد ۽ مندر، دين ۽ ڌرم، عبد ۽ رب، ڪفر ۽ اسلام، شرع ۽ حد کان ٻاهر آهي.

هو 'الله' لاءِ چوي ٿو ته سڄيجهه اهو آهي: منصور ۽ جنيد به اهو، موسيٰ ۽ فرعون به اهو، عرب ۽ رب به اهو، احد ۽ احمد به اهو، رام ۽ رحيم به اهو، بندر بن به اهو ته لنڪا ۾ به اهو، هر نام به اهو ته الله به اهو، مسجد ۾ به اهو ته ٺاڪر به اهو، هندو به اهو ته شيخ به اهو، 'ملا' به اهو ته 'بلا' به اهو.

آدم لاءِ چوي ٿو: پاڻ 'الله' ئي آدم بنجي آيو آهي. هابيل ۽ قابيل ته آدم جا پٽ آهن، پر 'آدم' جو پيءُ ڪير آهي؟ پوءِ ٻڌائي ٿو ته اسان آدم کان اڳ هئاسون، آدم اسان جو ڄاڻو آهي!

ٻئي هنڌ چوي ٿو: نه مون لاءِ موت آهي نه حياتي، نڪو ڪو منهنجو والد آهي ۽ مان آبي کان گهڻو اڳ جو آهيان!

وحدت الوجود جي رنگ ۾ چوي ٿو: مان موسيٰ آهيان، طور آهيان، شجر ۽ نرور آهيان، ملا ۽ منصور آهيان، يوسف ۽ زليخا آهيان، احديت به مان ته عبدت به مان! 'لن تراني' به پاڻ ٿو چوي ۽ 'رب ارني' به پاڻ ٿي چيائين.

پاڻ لاءِ چوي ٿو: مان نه نر نه مادي، نه چور نه فسادِي. نه مولا نه محفل آهيان. مان نه حرامي آهيان نه حلالِي آهيان ۽ عربي زبان ۾ 'احمد' به مان ته 'هتو الله' به مان آهيان ۽ مان عاشق جلالِي آهيان.

**خواجہ غلام فرید رحمہ (۱۸۴۳ع - ۱۹۰۱ع)**

خواجہ صاحب رحمہ هڪ برگزیده روزگار صوفي آهي. سندس شاعري تصوف ۽ ان جي مقامات جي بيان ۽ تشريح لاءِ شاهڪار جي حيثيت رکي ٿي، ۽ ان سان گڏ ذوق جماليات سان ڀرپور آهي. خواجہ جي جماليات پسند طبع جيڪي شاعرانه تجربا پيش ڪيا آهن، اهي صحيح معنيٰ ۾ عواصي آهن. هاجود هڪ جمال پسند صوفيءَ جي، سندس خيالات وسيع ۽ آزادانه مشرب سان وابسته آهن. وحدت الوجود سندس مسلڪ آهي ۽ ان جي تبليغ سندس مقصد آهي. ڪلام جو نمونو هي آهي.

تحقيق ۽ تقليد - ڳڻي تقليد آئي تحقيق، ٿئي واضح مڪشوف دٻيٽي .

فاش مڃڻ ڪل اسرار، برزخ زير زبر تـ ۽ مـدشـد .  
بـت گهـت ريت روش تقليدي، ره تحقيقي، سلڪ فريديق .  
ڪر منظور تـ ٿي مسرور .

وحدت الوجود - سمجھ سڃاڻي، غير نه ڄاڻي، سب صورت هـ عين ظهور .  
حسن ازل ٿيا فاش مڃڻ، هر هر گهاٽي وادي ايمـن .  
هر هر پٿر هـ ڪوھ طور، سڀ صورت هـ عين ظهور .  
ابن العربي - ٺٺ فقہ اصول عقائد نون، رک ملـت ابن العربي دي .  
منصور - بيشڪ هن استاد دليـن دے، ابن العربي تـ منصور .  
ملا - ملان پڙهڙي معنيٰ ڪر دے، آيت درس حديث خبر دے،

صرف صدا تـ ٿي مغرور .

وحدت - خود عاشق خود معشوق بنا، سبحان الله، سبحان الله!  
خود بلبل تـ پروانہ هـ، گل شمع اتي ديوانہ هـ .  
حق تعاليٰ - اي حسن حقيقي نور ازل، تينون واجب دے امڪان ڪھون .  
تینون مطلق محض وجود ڪھون، تینون علميہ تـ اعيان ڪھون .  
بے رنگ ڪھون، بي مثل ڪھون، بي صورت هر هر آن ڪھون .  
مرشد - ميڏا ڪعبہ، قبالا، مسجد، مندر، مصحف تـ قرآن وے تون .  
ميڏے فرض فريضة، حج، زڪاتان، صوم و صلوات و اذان وے تون .  
هڪ نور - رک تصديق نه ٿي آوارہ، ڪعبہ، قبالا، دير، دوارہ،  
مسجد، مندر، هڪڙو نور .

حق باطل - حق باطل سڀ حق هـ حق هـ، پر اے راز بهون مغلق هـ .  
يار هـ يار هـ يار هـ يار، سوهڻا، ڪوجها، نيڪ، اتي ٻڌ .  
حسن قبيح سڀ مظهر ذاتي، هر رنگ مين هـ رنگ پيارا .  
هر مظهر وچ يار ڪون جاني، غير نهين موجود .  
ڪڏين موسيٰ ٿي ميقات چڙهي، ول وعظ ڪرے توريت پڙهي،  
ڪڏين عيسيٰ، يحييٰ، زڪريا، سبحان الله، سبحان الله .  
آھن قلندر روز شب، پنهنجي خودي ۽ هر خود غرق،  
حاجت نه صوم و صلوات دي، خواهش نه حج زڪات دي،  
چاهت نه ذات صفات دي، هڪ شان وحدت جي مرڪ .

خواجہ صاحب قلندر جي صفات ۾ ڇا ٿو بيان ڪري؟ نه 'ذات ۽ صفات' جي پهاڪت ۽ نه صوم و صلوات جي حاجت، ۽ نه حج و زڪات جي خواهش! ڇا، شرع ۾ ڪو اهڙو تاويل پيدا ٿي سگهي ٿو، جو ان شعر جي جواب لاءِ دليل پيدا ڪري سگهي! اهو شعر ظاهر طور ڪفر صريح آهي، پر تصوف ۽ ان جي تعبير جي روشنيءَ ۾ وڏي 'مقام حقيقت' جي ترجماني آهي.

وحدت۔ هر صورت وچ ديدار ڏئم، ڪل يار اغيار ڪون يار ڏئم۔  
ڪٿ بطن بطون ظهور ڏئم، ڪٿ زاهد تے مخمور ڏئم۔  
ڪٿ ملا تے منصور ڏئم، ڪٿ چوب رسن تے دار ڏئم۔  
ارواح نفوس عقول ڏئم، انسان ظلمور جهول ڏئم۔  
معقول ڏئم، منقول ڏئم، اقرار ڏئم انڪار ڏئم۔

اے مذهب پاڪ نبیان دا، اے مشرب صاف صفيان دا،  
اے رشد ارشاد وليان دا، آیات ڏئم اخبار ڏئم۔

يار 'فرید' عیان' بیانے، ایهو عتیدہ دین ایسمانے،  
توڙے پڪڙ چڙهاون دار۔

اول و آخر ظاهر و باطن، اس دا چاڻ ظہور۔

خواجہ صاحب جي شاعريءَ جا چند اشعار ٻڌائين ٿا ته پاڻ وحدت الوجود ۽ عينيت جي نظريي جا قائل آهن. سندن فلسفہ 'تصوف' شيخ ابن العربيءَ وارو آهي. سندس بعض اشعار صاف طرح مان خلاف شرع چئي سگهجن ٿا، پر تاويل ۽ تعبير جي حيثيت مان، باطني طور، تصوف جي مقامات جي تشريح آهن.

اهوئي سبب آهي جو چيو ويو آهي ته 'شاعر' جي ڪلام جي ظاهري ۽ لفظي صورت تي نظر نه رکڻ گهرجي، ۽ ان لاءِ تاويل ۽ توجيهم جو دروازو بند نه ڪجي، ورنه شاعريءَ جو پورو دفتر 'ڪفر' ٿي نظر ايندو ۽ شاعر سڀ ڪافر چٽبا. فرمائين ٿا: هر صورت ۾ عين ظهور آهي، ۽ ڪعبو، قبلو، دير ۽ دوارو، مسجد ۽ مندر ۾ هڪئي نشور آهي.

وحدت الوجود جي تشريح ڪندي فرمائين ٿا:

"الله تعالیٰ هڪ مطلق هستي آهي ۽ وجود 'محض' جو نالو آهي، سندس "انحصار ۽ تشڪيل" ڪجهه به نه آهي، مطلق هستي سڀ موجودات ۾

جاري ۽ ساري آهي، تنهنڪري جميع موجودات، وجود جي حيثيت سان 'عين باري' آهي، ۽ تعين جي حيثيت سان 'غير باري': بس، غيريت اعتباري آهي، ۽ اصل ۾ هم اوست!"

(مقدم "ديوان فريدي")

### سنڌي شاعريءَ جو جديد دور

سنڌي شاعريءَ جو جديد دور ۽ ان جو فن سنڌي تهذيب ۽ تمدن، ثقافت ۽ قوميت، ادب ۽ روايت جي ڪلاسيڪي هيئت، موضوع، اسلوب ۽ پيشڪش جي اصول کي، جديد دور جي قومي ۽ بين الاقوامي تقاضائن جي روشنيءَ ۾، نئين سر زنده ڪرڻ ۽ اڀارڻ جي هڪ مقدس جدوجهد آهي، يا ائين ڪئي چئجي ته فڪري ۽ علمي تجربن جي مسلسل جهاد جو ترقي يافتہ مرحلو آهي.

هيءَ هڪ مڃيل حقيقت آهي ته انسان ۽ ان جو فڪر، سندس سوچ ۽ ويچار جا واسطا ۽ نانا توڙي تبادله خيالات جا ذريعا ۽ وسيلا ڪي جامد نه آهن، بلڪ انهن تي پنهنجي معاشري جي علمي ۽ ادبي، سياسي ۽ سماجي تقاضائن جو به اثر رهي ٿو، ۽ نت نون سائنسي ۽ فلسفيا، اقتصادي ۽ نفسياتي انڪشافن جو به اثر رهي ٿو. ذهن ۽ فڪر جي دنيا جيتريقدر وسيع ۽ تيز، دور رس ۽ دقت پسند هوندي، اوتريقدر انساني حيات جي تلخ ۽ مبهم، دقيق ۽ عميق مسئلن جي نقاب ڪشائي ٿيندي ايندي. انساني فڪر جي ان تغير ۽ تبديل کي اگر فڪري ارتقا چئجي، ته به درست آهي، پر جي 'تجديد فن' ۽ 'اجتهاد فن' چئجي، ته به صحيح آهي.

مان جڏهن سنڌي ادب جي جديد نظريات ۽ فني موشگامن کي ڏسان ٿو، تڏهن خوشي ٿو محسوس ڪريان ته اسان جي نوجوان گروهه جي نظر تيز ۽ دقت پسند به آهي، تجديد جي شائق به آهي، ۽ ان سان گڏ اجتهاد ۽ تنوع جي تقاضائن ۽ سماجي ردعمل کي به چڱيءَ طرح پروڙي چڪي آهي.

اسان جي سنڌي نوجوانن جي فن ۽ نظريي ۾ جمود ۽ سڪون نه آهي، پر ارتقا ۽ حرڪت آهي، اضطراب ۽ انقلاب آهي، حدت ۽ حرارت آهي، گرمي ۽ روشني آهي، افاديت ۽ مقصدت آهي. هو 'ادب براءِ فن' يا 'ادب براءِ ادب' جي فرسوده ۽ پائمال گهٽ ۽ گهيڙ کان نڪري، 'ادب براءِ حيات' ۽ 'فن براءِ تنقيد حيات' جهڙيءَ روشن ۽ تابناڪ، وسيع ۽ ترقي پذير واديءَ ۾ پهچي چڪا آهن. انهن هن دور جي تاريخي شعور ۽ بين الاقوامي صحتمند رجحانات کي نه فقط سمجهڻ شروع ڪيو آهي، پر انهن کي پنهنجي پيرايءَ بيان ۽ اسلوب تحرير ۾ پيش ڪرڻ جي ڪوشش به ڪئي آهي. اهو جديد ردعمل انشا الله سنڌي ادب لاءِ هڪ نئين محشر ۽ نشاة ثانيه لاءِ صور اسرافيل جو ڪم ڏيندو ۽ تاريخ ان کي ڪڏهن به وساري نه سگهندي.

ان سلسلي ۾، مذهب ۽ تهذيب جي تنقيدي مطالعي لاءِ جيڪي نوان ۽ فلسفياڻا، تازه دم ۽ روح پرور زاويا ۽ فيصلا پيدا ٿي چڪا آهن، انهن جي هم ڪير اثرڪان به اسان جو جديد ادب نا آشنا ڪونه آهي. رجعت ۽ قدامت جا بوسيدا بڻت، جي فڪر ۽ فن جي مڙين ۽ مندرون ۾ صدين کان وٺي پوچيا ويا آهن، اهي هاڻي آهستي آهستي پُري رهيا آهن. ظلم ۽ استبداد جا بي زنجير ديو هاڻي جديد تنقيد جي سٽ ٺاڄهلي سگهن. اهو ڏينهن هاڻي پري نه آهي جو اهي فڪر ۽ فن تي پيل طوق ۽ اغلال ٽٽي پون، ۽ ڪلام ۽ بيان، سوچ ۽ ويچار جي پهاڙن ۾ جي فڪر ۽ خيال جا خزانا ڏهيل آهن، اهي هڪ ئي زلزلو افنگن انقلاب سان اچي ٻاهر پون. نڪو اهو ڏينهن پري آهي، جنهن ۾ بي زبان ڳالهائڻ شروع ڪن، گنگن جي اشاري بازي ختم ٿي وڃي، ۽ انسان پنهنجي احساسات ۽ جذبات کي پٽري پٽ ڪري سگهي. منهنجي خيال ۾، جديد ادب ۽ ان جو فن گنگن جي اشارن کي نطق ۽ بيان تائين پهچائڻ جو هڪ ذريعو آهي. هي اهو پيرايو بيان آهي، جنهن ۾ اهو ڪجهه چئي سگهجي ٿو جو هوند هزار استعارن ۽ ڪنارن جي آڙ ۾ به نه چئي سگهجي، اها ٻي ڳالهه آهي ته اسان جي ڪثيرالعداد ماڻهن جي طبيعت اڃا ان قسم جي نظرياتي اشاري بازيءَ ۽ فڪرانگيز پيرايو بيان سان مانوس نه ٿي آهي. ان اجنبيت جي ڪري ئي في الحال ڪي غلط فهميون به پيدا ٿيون آهن، ته ڪي خدشا ۽ خطرا به محسوس ڪيا پيا وڃن. اصل ۾ اهي خطرا به هڪ جهڙندڙ ۽ ٽٽندڙ ماحول جي فڪري انتشار ۽ ذهني زوال مان پيدا ٿيا آهن. انهن جو پيدا ٿيڻ لازمي امر آهي. جيستائين ڪ علم ۽ فڪر سان ذهن آراستہ ٿئي ۽ جديد انڪشاف جي روشنيءَ ۾ پسڻ ۽ پروڙڻ جي ذات پيدا ٿئي، تيستائين سطح بين ۽ ڪند فهم ذهن جا خدشا رهندا ايندا. اها به هڪ قسم جي تاريخي چيز آهي، جا تاريخ جي هر دور ۾ 'تجديد' ۽ 'قدامت' جي ڪشمڪش ۾ پيدا ٿيندي آئي آهي. فرق اهو آهي ته ان دور جا ڏينهن هاڻي اچي ڪٽا آهن، فڪر جي افق تي هاڻي اهڙو سچ اڀري چڪو آهي، جنهن جي عالمتاب ڪيرڻن اڳيان اونداهه ۽ جهل جا ڪڪر ڪو گهڻو وقت ترسي نه سگهندا.

سنڌيءَ ۾ 'جديد ادب' کي آڻي ڪو گهڻو زمانو نه گذريو آهي، هي اسان جي دور ۾ ئي پيدا ٿيو آهي، اسريو آهي ۽ وڌي وڻ ٿيو آهي. هينئر سندس پاڙون ڀاتال ۾ مچي چڪيون آهن، ۽ ڪي به طوفان انگيز جهولا ۽ بلاخير جهڪون کيس چوري نه سگهندا.

اسان جي سنڌي جديد ادب ۾ ٻي به هڪ خصوصيت نظر اچي ٿي. اها آهي ان جي انفراديت؛ يعني اسان جو جديد ادب نه فقط قدامت ۽ رجعت کان منهن موڙي تخليق ۽ جدت سان هم آهنگ ٿي چڪو آهي، پر ان سان گڏ اردوءَ يا مغربي ادب کان به ايترو متاثر نه ٿيو آهي. اسان جو جديد ادب هيٺ جي لحاظ سان

سنڌي ادب جي ڪلاسيڪي اصناف جي تجديد ڪري رهيو آهي. سادي ۽ سلوٽي، مٺي ۽ ملوڪ زبان ۾ بيتن، ڏوهيڙن، ڪافين ۽ واين ۾ نئون روح ۽ نئون رنگ، نئون پيغام ۽ نئون آهنگ پيدا ڪري چڪو آهي. ان جي مقابلي ۾ اردو ۽ فارسي ۽ دنيا جون ٻيون ادبي زبانون غير منفي ۽ آزاد نظم ۾ هوبهو تقليد ڪري چڪيون آهن. بلينڪ ورس، سائيٽ ۽ ٽرائيل جي مغربي تجربن کي اسان وٽ نڪا مقبوليت حاصل ٿي آهي، نڪو اظهار خيال لاءِ انهن کي بيتن ۽ ڏوهيڙن تي ڪا ترجيح ملي چڪي آهي. اسان جو بيت، ڪافي ۽ وائي اسان لاءِ انهن کان وڌيڪ اثر انگيز ۽ فڪر انگيز، شيرين ۽ دلنشين چيزون آهن. ان جي مقابلي ۾، هن کان اڳ اسان جي قديم فن ۾ غزل ۽ قصيدي کي هوبهو فارسيءَ تان ورتو ويو آهي. زان به آها ته پيرايه بيان به آهو، تشبيهون به اهي ته استعارا به اهي. شڪر آهي جو جديد ادب ۾ ان قسم جي انڌي تقليد ڪانه آهي.

سنڌي جديد ادب ۾ 'ڪفر' آهي ڇا؟

ڪفر، الڪاه ۽ زندقي لاءِ شرعي حڪم.

فتلءِ تڪفير.

اسان جي ڪن جذباتي ماڻهن، ڪن اديبن ۽ انهن جي فن لاءِ 'ڪفر' هجڻ جو آواز پڻ اٿاريو آهي. اصل ۾ ان قسم جي دعوا نه فقط غلط آهي، پر احتياط کان بعيد به آهي. سڀ کان اول فتنه 'تڪفير' کي شرعي ۽ ديني حيثيت سان ڏسڻ گهرجي ها. ان مسئلي جي پوريءَ طرح چنڊچاڻ نه ڪرڻ سان ئي جذباتي طرح 'ڪفر' جون فتوائون ڏنيون وڃن ٿيون. اهي اصول قرآن ۽ حديث ۽ فقه مان ئي وضع ڪيا ويا آهن، جن جي مطالع ڪرڻ کان پوءِ صاف نظر ايندو ته 'ڪفر' جي فتوا ڏيڻ ڪا اهڙي سولي ڳالهه نه آهي. ڪنهن به ڪلام، خاص طرح شعر جي تعبير ۽ تاويل لاءِ شريعت جيڪي رعايتون ۽ گنجائشون رکيون آهن، انهن کي نظرانداز ڪرڻ سان ئي ان قسم جا جذباتي مسئلا پيدا ٿين ٿا.

هن معرڪه آرا مسئلي متعلق قرآن ۽ حديث جي راءِ کي فيصللي جي حيثيت حاصل آهي، ان کان پوءِ عالمن ۽ مجتهدن جي راءِ آهي. ان سلسلي ۾ ايمان، اسلام، ڪفر، مومن، مسلمان، ڪافر، منافق، مرتد، زنديق ۽ ملحد جي فني تعريف جا شرع جي ڪتابن ۾ ڪئي ويئي آهي، سڀ کان اول ان کي سمجهڻ ضروري آهي.

**احتياط جي تعليم.** سڀ کان اول اهو امر بديع نظرانداز نه ڪرڻ گهرجي ته ڪنهن به گروهه يا شخص لاءِ ڪنهن به تحقيق ۽ چنڊچاڻ کان سواءِ يا دليل ۽ ثبوت کان سواءِ 'ڪفر' جو مغالطو پيدا ڪرڻ، نهايت قبيح امر آهي. اسلام ڪڏهن به ان قسم جي بي احتياط ۽ بي مغز الزام تراشيءَ کي پسند نٿو ڪري. ان جي

مقابلي ۾، قرآن ته اهائي تعليم ٿو ڏئي ته پنهنجي دشمنن جي حق ۾ به 'عدل' جي دامن کي نه ڇڏجي، پوءِ ڀلي ته فيصلو پنهنجي حق ۾ نه وڃي: لايجرمنگم شنان قوم... الخ.

هن مسئلي جي عمومييت ۽ سطحييت متعلق حضور صلي الله عليه وسلم جن هن طرح تنبيه فرمائي آهي.

عن ابني سعيد الخدري قال قال رسول الله ما اكفر رجلاً رجلاً الا بآء احدهما به. ان كان كافراً او الاكفر بتكفيره وفي رواية فقد وجب الكفر علي احدهما (ترغيب و ترهيب المنذر و اكفار، ص ۵۰)

حاصل مطلب هي آهي ته حضور صلي الله عليه وسلم جن فرمايو ته ڪو به شخص جڏهن ڪنهن ٻئي تي 'ڪفر' جي فتوا ٿو لڳائي، تڏهن ٻنهي مان هڪ ڪفر جو مستحق ٿي وڃي ٿو. ڇا لاءِ ته جو واقع طور ڪافر هو سو ته ڪافر ٿي رهيو، ٻيءَ صورت ۾ غلط نموني ۾ ڪفر جي فتوا ڏيندڙ ان ٽڪفير جي ڪري ڪافر ٿي ويو. ٻيءَ روايت ۾ آهي ته انهن ٻنهي مان هڪ تي ڪفر واجب ٿيو.

رسول الله صلي الله عليه وسلم جن جي تنبيه مان صاف ظاهر آهي ته 'ڪفر ڪفر'، ڀڪارڻ کان احتياط ڪيو وڃي. اها ڪا اهڙي معمولي چيز نه آهي، جا هر هنڌ ۽ هر حال ۾ ماڻهو استعمال ڪندو رهي. اها ٻي ڳالهه آهي ته اڄڪلهه تمام معمولي ڳالهين تي هڪ ٻئي جي خلاف فتوائون ڏنيون آهن.

**عمل، عقيدتي ۽ ايمان جو فرق.** هن موضوع ۽ بحث تي گفتگو ڪندي، فقيهن ۽ عالمن نهايت نفيس لطيف نموني ۾ نڪته سنجي ڪئي آهي، جن جو حاصل مطلب هي آهي.

بدعمل - جنهن شخص جي 'عقيدن' ۾ ڪا ڪفر جي چيز نه آهي، پوءِ سندس 'اعمال' ڪيترا به خراب هجن، ان کي 'ڪافر' چوڻ جائز نه آهي، خود ان کي ڪافر چونڊڻ جو ايمان خطري ۾ آهي، ڇا لاءِ ته ٻئي جي 'ايمان' کي 'ڪفر' چيو ويو آهي، جو 'ڪفر' آهي.

ڪلمه ڪفر - پر ان حالت ۾ به عالمن ۽ فقيهن جلدبازي کان روڪي چيو آهي ته 'عقيدو ڪفر' جي معلوم ڪرڻ لاءِ اهو لازم آهي ته 'ڪلمه ڪفر' صراحت سان معلوم ٿي سگهي، تيستائين ان کي 'ڪفر' نه چئبو.



تاويل - پر 'ڪلمءِ ڪفر' جي معلوم ٿيڻ ۽ ثابت ٿيڻ کان پوءِ به ان جو جائز تاويل ڪيو ويندو. رڳو 'عقيده ڪفر' ۽ 'ڪلمءِ ڪفر' کي ٻڌي، جلد بازيءَ سان 'ڪافر' چوڻ فقيهن جي اجماع جي خلاف آهي.

**غلط خبر ۽ غلط فهمي.** ان طرح اگر ڪنهن شخص جي خلاف ڪنهن خبر جي بنياد تي، يا ڪنهن غلط فهميءَ جي ڪري، ڪنهن ذاتي رنجش جي ڪري، يا پنهنجي مسلڪ جي خلاف عقيدن جي هجڻ ڪري، ڪنهن جي عقيدي متعلق 'ڪفر' هجڻ جو مغالطو يا فريب پيدا ٿي وڃي - مثلاً، چيو وڃي ته فلاڻي الله تعاليٰ جي شان ۾ گستاخي ڪئي آهي، يا فلاڻي رسول الله صلي الله عليه وسلم جي تڪذيب ڪئي آهي، يا فلاڻي الهامي ڪتابن جي تڪذيب ڪئي آهي - ته پوءِ رڳو 'ٻڌل' خبر تي فتوا نه ڏيڻ گهرجي، پوءِ ڀلي ته اهڙي 'ٻڌل' ڳالهه جا هزارين راوي گڏ ٿي وڃن، ان متعلق تحقيق ڪرڻ گهرجي.

**تحقيق جا اصول.** تحقيق جا اصول اهي آهن ته ان 'ٻڌل' الزام متعلق ان ماڻهوءَ جي تحرير يا تقرير جي ڪنهن 'لڪيل ۽ ڪليل'، 'صاف ۽ صريح' تاويل ۽ توجيهم کان سواءِ حوالا پيش ڪجن. ان سلسلي ۾ اگر ڪو شاهد چوي ته فلاڻي هنڌ، فلاڻي ماڻهوءَ چيو ته "مان الله کي نٿو مڃان." ته رڳو ان شاهديءَ کي وزن نه ڏيڻ گهرجي، جيستائين قاضي يا مفتيءَ جي اڳيان اهو ماڻهو پاڻ پنهنجيءَ زبان سان 'اقرار' ڪري، يا رجوع ڪري.

پر اهو 'اقرار' به صاف صاف هجي، ڪنهن به 'تاويل ۽ ڪتابي' جي آڙ ۾ نه هجي، نڪو شاعرانه انداز ۾ هجي، نڪو 'صوفيانه شطحيات' جي نموني ۾ ڪلام هجي، اگر 'صوفيانه شطحيات' وانگر ڪلام آهي، يا ڪنهن 'تاويل ۽ توجيهم' سان ويڙهيل شاعراڻو ڪلام آهي، ته پوءِ ان جي 'اقرار' تي به ڪيس ڪافر نه چڻبو. جيئن شاعرن جي شطحيات ڪري منصور ۽ سرمد ٻارن سڀني شاعرن کي ولي الله چيو ويو آهي.

**تهمت لڳائيندڙ ڪافر آهي يا فاسق.** ان بدگمانيءَ ۽ بي احتياطيءَ جي ڪري، تهمت لڳائيندڙ خود 'ڪافر' ٿيندو، ڇو ته سندس 'الزام' تحقيق جي اصولن موجب نه آهي. پوءِ ته آيل تهمت جو 'اقرار' ڪندڙ، 'شطحيات ۽ تاويلات' جي آڙ ۾ ئي هائوڪار ڪري رهيو آهي، تنهنڪري اهو 'ڪافر' نه چڻبو، بلڪه ان تي الزام آڻيندڙ ئي 'ڪافر' چڻبو.

ٻيا عالم چون ٿا ته باوجود 'اقراري شطحيات' جي، ان تي تهمت رکندڙ جڏهن به بي احتياطيءَ کان ڪم ورتو آهي، تڏهن ڪيس ڪافر نه، پر گنهگار ئي چوڻ گهرجي. ان جي مقابلي ۾، جنهن تي تهمت رکي ويئي آهي، ان کي ڪنهن به صورت ۾ 'ڪافر' نه چڻبو.

سڙا امڪانات مان هڪ احتمال به اڳر ڪفر جو نه هجي ته پوءِ ان کي به ڪافر نه چئبو.

هن معرڪه آرا مسئلي ۾ عالمن ۽ فقيهن نهايت سخت قسم جي احتياط جو حڪم ڏنو آهي. اڳر ڪنهن شخص متعلق ڪنهن 'مشتبهه' ڪلام جي سرزد ٿيڻ جي تحقيق، لکت ۾ يا قول سان، تاويل ۽ توجهه کان آزاد، شطيجات ۽ صوفيانه شاعريءَ کان به پري، ثابت ٿي وڃي ته پوءِ ڇا ڪجي؟

ان جو جواب اهو ڏنو ويو آهي ته اڳر ان 'مشتبهه ڪلام' ۾ سَوَ مان نوانوي (۹۹) جزا ۽ شرط، امڪانات ۽ احتمالات، 'ڪفر' جا ثابت ۽ واضح هجن، پر فقط هڪ احتمال اهڙو به رهجي وڃي، جو ۹۹ اصولن ۽ شرطن جي خلاف هجي، يا ڪفر عائد ٿيندڙ شرطن جي گرفت ۾ نه اچي سگهي، ته پوءِ ان هڪ 'احتمال' جي چنڊ ڇاڻ ڪجي، ان جا مختلف تاويل ۽ تعبير ڪجن، جنهن 'ڪفر' جي شرطن سان وابسته ٿي وڃي، ۽ ان ڪلام جا پورا هڪ سؤ شرط بنجي سگهن. پر جي ائين نه ٿئي ته پوءِ:

اڳر اهو هڪ 'احتمال' گهڻي ڪوشش کان پوءِ به ڪنهن ڪفر جي شرط جي گرفت ۾ نه اچي، ته پوءِ ڏسجي ته ان جي ڪا 'صحيح ۽ جائز' معنيٰ به بنجي ٿي يا نه؟ ان هڪ احتمال جي ڪا 'صحيح ۽ جائز' معنيٰ بنجي سگهي، ته پوءِ مفتي ڇا ڪري؟ مفتيءَ تي لازم آهي ته نوانوي (۹۹) شرطن کي بلڪل نظر انداز ڪري ۽ ان هڪ 'احتمال' کي اڳيان رکي ان شخص لاءِ 'ڪفر' جي فتوا نه ڏئي، بلڪ ان کي 'دائرة اسلام' ۾ داخل قرار ڏئي.

هڪ احتمال هوندي به ڪفر ڪهڙن عائد ٿو ٿئي؟

ان طرح ٻيو مسئلو اهو به آهي ته اهڙي هڪ احتمال هوندي به ڪفر عائد ٿو ٿئي، سو ڪيئن؟

جڏهن 'مشتبهه ڪلام' جو صاحب ان هڪ بچاء واري احتمال جي تعبير کان خود انڪار ڪري ۽ چوي ته منهنجو اهو مقصد نه آهي، پر منهنجو چوڻ هيئن آهي (يعني جو ڪفر جي شرطن ۾ آهي)، ته پوءِ کيس ان 'هڪ احتمال' جي رعایت کان به محروم ڪيو ويندو.

ان مان ثابت ٿيو ته 'مشتبهه ڪلام' جي نوانوي (۹۹) احتمالات کي هر حال ۾ مفتي، تاويلات جي آڙ ۾ آڻي، نظر انداز ڪندو رهندو ۽ فقط 'هڪ احتمال' تي قائم رهندو ايندو. پر 'ڪفر' جي فتوا تڏهن عائد ڪندو، جڏهن:

مشتبهه ڪلام جو صاحب خود پنهنجي زبان مان تڏهن وضاحت نه ڪندو ته منهنجو فلاڻو ڪ فلاڻو مطلب آهي. ۽ پوءِ جڏهن کيس چيو وڃي ته هي 'ڪفر' آهي، اهو ٻڌڻ کان پوءِ به ان کان انڪار نه ڪري، پر پنهنجي اصرار تي قائم رهي.

پر جي ان منزل تي اچي به رجوع ڪري ته کيس ڪافر نه چئبو.

### اهل قبله جي تڪفير جائز نه آهي.

ان فتنه تڪفير، جي سبب لاءِ 'الاهيات ۽ ايمانيات، اعتقاد ۽ اعمال صالحه' جي مسئلن جي چٽو ڇاڻ ڪرڻ کان پوءِ، سڀ کان آسان ۽ هلڪو اصول اهو به پيدا ڪيو ويو آهي ته جيڪو به ماڻهو 'قبلي' کي قبولو ڪري ڇڏي، تنهن جي تڪفير نه ڪئي وڃي.

ان مان اهو مطلب آهي ته 'ايمانيات' ۾ معتزله، اشعريه، جبريه، قدريه، اثنا عشره، سڀ گروهه جدا جدا عقيدا رکڻ ٿا. اگر ڪنهن به هڪ گروهه جي 'ايمان' کي معتبر قرار ڏنو ويندو ۽ ان سان گڏ ان هڪ گروهه جي 'عقيدي' کي ئي 'ايمان' قرار ڏنو ته پوءِ باقي سڀ گروهه ۽ فرقا 'ڪافر' ئي سڏبا. ڇانهن ان 'عموميت' کي ختم ڪرڻ لاءِ چيو ويو ته 'اهل قبله' جي تڪفير جائز نه آهي. - بشرطيڪ ڪنهن قطعي حڪم جو انڪار نه هجي.

قطعي حڪم جي تشريح: "فتح المغيٿ شرح الفتية الحديث" ۾ آيل آهي:

اذ لا ٽڪفر احد من اهل القبيلة	اسان اهل قبله مان ڪنهن جي تڪفير جا قائل نه
الا بانكار قطعي من الشريعة	آهيون، مگر ڪنهن قطعي حڪم جي انڪار جي
(ص ۱۴۳)	ڪري. (يعني ان حالت ۾ فتوا ڏيئي سگهجي ٿي.)

شرع جي مخفي حڪمن جو انڪار 'ڪفر' نه ٿيندو.

ان طرح اهل قبله جي مرتڪب گناهه هجڻ ۽ ناسق ۽ فاجر هجڻ تي به 'ڪفر' جي فتوا نٿي اچي سگهي.  
 "نبراس" ۾ آهي:

..... ومعنى عدم تكمير اهل القبيلة	يعني، اهل قبله جي 'تڪفير' نه ڪرڻ جو
ان لا يكمفر بار تكمير المعاصي	مطلب هي آهي ته گناهه جي ڪري سندس
ولا بانكار الامور الخفية،	تڪفير نه ڪئي وڃي يا شريعت جي اهڙن مخفي
غير مشهوره ("نبراس" ۵۷۲)	۽ غير مشهور حڪمن جي انڪار کان
	ان جي تڪفير نه ڪئي وڃي.

امام غزالي جي وصيت : امام غزاليءَ جو ان موضوع تي ”التفرقة بين اسلام و الزندقة“ نالي مشهور ڪتاب آهي، جنهن ۾ قرآن ۽ حديث، عقل ۽ نقل جي واضح دليلن سان بحث ڪيل آهي. هڪ هنڌ لکين ٿا :

”سو وصيت ته هيءَ آهي ته پنهنجيءَ زبان کي اهل قبله جي تڪفير کان روڪيو، جيستائين ممڪن ٿي سگهي، يعني جيستائين ڪو وحدانيت ۽ رسالت جو قائل رهي ۽ ان متعلق ڪوبه مناقضو نه ڪري. مناقضي جو مطلب اهو آهي ته هو نبي ڪريم صلي الله عليه وسلم جي ڪنهن حڪم جي غلط ۽ ڪوڙ هجڻ کي جائز سمجهي، عذر جي ڪري يا بنا ڪنهن عذر جي، چالاءِ ته ڪنهن ٻئي کي ’ڪافر‘ سڏڻ ۾ ته خطرو آهي، پر ان جي مقابلي ۾ خاموش رهڻ ۾ ته ڪو خطرو ناهي.“

**احتياط جي ضرورت.** مٿين مختصر بحث ۾ ’فتنة تڪفير‘ جي هر پهلوءَ تي بحث ٿي چڪو آهي. ان مان قرآن ۽ سنت ۽ فقهاء جي تصريحات سان ثابت آهي ته سلف صالح، صحابه ۽ تابعين، ۽ انهن کان پوءِ پيدا ٿيل مجتهدن هن باري ۾ احتياط سان واءِ ظاهر ڪرڻ جي تعليم ڏني آهي. ان طرح ’علم ڪلام‘ جي شارحن ۽ فقيهن به هن باب کي نهايت اهم ۽ دشوار گذار تصور ڪيو آهي.

ملا علي قاريءَ، ”شرح شفاء“، فصل (تحقيق القول في الكفار المتاولين، ۾ امام الحرمين) جو هي قول نقل ڪيو آهي :

”ادخال ڪافر في الملة الاسلامية او خراج مسلم عنها عظيم في الدين.“ (جلد ۲، ص ۵۰۰) يعني : ڪنهن ڪافر کي اسلام ۾ داخل سمجهڻ يا مسلمان کي اسلام مان خارج سمجهڻ، ٻئي ڏاڍا ڏکيا ۽ سخت مسئلا آهن.

**تنبيهه :** ڪفر ۽ ايمان جي هيٺري بحث کان پوءِ، موجوده دور جي وڏي عالم دين ۽ مفتي ع شرع مٿين، مولانا محمد شفيع ديوبندي، مفتي اعظم پاڪستان، ان مسئلي متعلق عالمن کي تنبيهه ڪندي عنوان قائم ڪيو آهي، ”ڪنهن اسلام جي مدعي ۽ تڪفير ۾ انتهائي احتياط.“ لکي ٿو :

”ليڪن هت هڪ ٻيءَ بي احتياطيءَ جو خطرو آهي، جنهن سان مسلمانن ۾ باهمي تڪفير جو دروازو کلي سگهي ٿو، جو سندن لاءِ تباهيءَ جو رستو آهي. هن زماني ۾ اهو خطرو رڳو خطرو نه، پر هڪ واقعو بڻجي چڪو آهي.“

”دين جي حقيقت کان اڻ واقف، ڪجهه نالي جي عالمن هي هڪ چڻ ته پيشو بنائي ڇڏيو آهي. ٿوري ٿوري ڳالهه تي مسلمان کي ’ڪافر‘ قرار ڏيندا آيا آهن. ان طرح پاڻ ۾ به هڪٻئي تي ڪفر جون فتوائون ڏيندا رهيا آهن.“

”ان سلسلي ۾ انهن عالمن کي ’فته‘ جي ڪتابن جي انهن مسئلن مان ٻه دوکو ٿيو آهي، جي ’ڪلمات ڪفر‘ جي نالي ۾ بيان ٿيا آهن ته فلاڻيون گالهيون، ’ڪفر جي ڪلمات‘ ۾ داخل آهن۔ حالانڪ انهن جو مطلب ان کان سواءِ ٻيو ڪجهه به نه آهي ته جنهن گالهي سان اسلام جي ڪنهن ’قطعي ڪم‘ جو انڪار ٿئي، اهو ئي ڪفر آهي.“

”پر ان سان گڏ، فقيهن اها به تصريح فرمائي آهي ته اهڙن لفظن ۽ ڪلمن جي ’ڪلمات ڪفر‘ هئڻ جو هروڀرو اهو مطلب هرگز نه آهي ته جنهن شخص جي زبان مان اهڙا ’ڪلمات‘ نڪرن، ته پوءِ انهن کي سمجهڻ ۽ سوچڻ کان سواءِ ۽ انهن جي مراد جي تحقيق ڪرڻ کان سواءِ ئي کيس ’ڪافر‘ چئجي، جيستائين اهو نه ثابت ٿئي ته ان جي مراد واقعي ڪافرانہ عقيددي مان وابسته آهي يا نه. ليڪن حقيقت حال کان ناواقف ماڻهن، انهن ’لفظن‘ کي ئي فيصلي جو مدار بنايو ۽ ٽڪفير بازي شروع ڪئي. ان مان هڪڙو سخت نقصان ته اهو پهتو جو هڪ مسلمان کي بنا ڪنهن دليل ۽ سبب جي ڪافر چيو ويو، جو پنهنجي جاءِ تي خود سخت معاملو آهي، جنهن جو اثر پوري اسلامي معاشري تي پوي ٿو. ان کان سواءِ پنهنجي ايمان لاءِ به خطرو آهي. ٻئي طرف، اجائي ٽڪفير سازيءَ سان وڏو نقصان اهو پهتو آهي جو ڪفر جي فتوا هڪ معمولي چيز بنجي چڪي آهي.“ (رساله ”ايمان اور ڪفر“، ص ۳۶)

### (ب) تاويل ۽ تحريف، الحاد ۽ زندقو.

ڪفر سازيءَ جي ڪاروبار ۾ الحاد ۽ زندقي جا لفظ به عام جام اچن ٿا. ڪفر جو اهو شرط، قرآن جي اصطلاح ۾ ”الحاد“ ۽ حديث ۾ ”الحاد ۽ زندقم“ جي نالي ۾ اچن ٿا.

الحاد؛ قرآن ۾ آهي:

الذین یسلحدون فی آیاتنا اھي ماثلھو اسان جي آيتن ۾ الحاد ڪن ٿا.

زندقم؛ ان طرح امام احمد بن حنبل کان سندن مسند ۾ ۽ ”منتخب ڪنز العمال“، جلد ۵،

ص ۵۰، ۾ مرفوعاً هڪ روايت موجود آهي، جا ان آيت جو گويا تفسير آهي.

حضرت عمر رضي الله عنه ان جو راوي آهي. اصل لفظ هي آهن:

سيكون في هذه الامة مسخ الا وذاك في المكذبين بالقدر والزندقية.

يعني، ”عنقريب منهنجي امت ۾ مسخ ٿيندو، ۽ ٻڌو ته هو تقدير جو رد ڪندڙ،

۽ اهي زنديق آهن.“

زنديق: شاه ولي الله ان جو تفصيل هن طرح بيان ڪيو آهي:

”يعني اقرار ته ڪري ان جي ظاهر تي، پر دين جي ڪن چيزن جو، جي ثابت آهن، اهڙو تفسير بيان ڪري، جو صحابه ۽ تابعين ۽ اجماع امت جي خلاف هجي، ته پوءِ اهو زنديق آهي“ (مسوي، جلد ۴، ص ۱۳۰)

تاويل ۽ تحريف جو فرق: زنديق گويا ان کي چيو ويو جو صحابه ۽ اجماع امت جي ڪيل تفسير جو به تاويل ڪري، پر تاويل جا به ٻه قسم آهن. شاه ولي الله فرمائي ٿو:

”تاويل جا ٻه قسم آهن، هڪ تاويل اهو جو ڪتاب، سنت ۽ اجماع امت جي ڪنهن قطعي فيصلي جي خلاف نه هجي، ۽ ٻيو تاويل اهو آهي، جو ڪنهن قطعي حڪم جي خلاف هجي: پويون تاويل زندقه آهي.“

ان پوئين قسم جي تاويل کي اصل ۾ ’تحريف‘ سمجهڻ گهرجي. امام غزالي فرمائي ٿو:

”هڪ قاعدي تي تنبيه ڪرڻ ضروري آهي ته ڪڏهن مخالف، نص متواتر جي مخالفت ڪندو آهي، پر سمجهندو آهي ته هو تاويل ٿو ڪري، حالانڪ سندس تاويل جي گنجائش نڪا زبان ۾ هوندي آهي ۽ نه قريب نه بعيد ثابت ٿي سگهي ٿو، ته پوءِ اهو تاويل ڪفر آهي: اهو شخص مڪذب آهي، اگرچ پاڻ کي ماول (تاويل ڪندڙ) ٿي سمجهندو رهي.“ (التفرقة بين الاسلام والزندقه).

ان کان پوءِ ڪي مثال ڏيئي، غزالي فرمائي ٿو:

”فامثال هذا المقالات، تكذيبات غير عنها بالتاويلات“ (بس اهڙيون ڳالهائون تڪذيبات ۾ داخل آهن، جن جو نالو ’تاويلات‘ رکيو وڃي ٿو).

ان طرح ”مقاصد“ ۾ آهي:

”نبوت جي اقرار سان گڏ ۽ شعائر اسلام جي اظهار هوندي به ڪي عقيدا لکيا وڃن، جي اتفاق راءِ سان ڪفر هجن، ته پوءِ ان کي زنديق چئبو.“

”ردالمحتار“ ۾ علامه شامي لکي ٿو:

”زنديق ملمع سازي ڪري ٿو ۽ ڪفر سان گڏ فاسد عقيدن کي رواج ۾ آڻڻ گهري ٿو.“ (جلد ۳، ص ۴۹۶)

”شفاء العليل“ ۾ حافظ ابن قيم چوي ٿو:

”حق جي رد ۽ باطل جي ثبوت لاءِ غلط قسم جا دليل پيدا ڪرڻ، لفظ جي ظاهري ۽ صحيح ۽ حقيقي معنيٰ کي مجاز ۽ استعاري ڏانهن ڦيرائڻ، باطل تاويل آهي.“

ابن تيميم فرمائي ٿو:

”غلط ۽ باطل تاويلات ڪندڙ ڪڏهن ته ڪافر ٿي وڃي ٿو.“ (فتاويٰ ابن

تيميم، جلد ۴، ص ۴۹۷)

”شرح جمع الجوامع“ ۾ آهي:

”جنهن مسئلي ۾ قطعي اتباع ثابت هجي، ان جو منڪر ڪافر آهي.“

”شرح عقائد“ ۾ علامه عبدالڪريم سيالڪوٽي فرمائي ٿو:

”دين جي ضروريات ۾ تاويل ڪرڻ ڪفر کان بچائي نٿو سگهي.“ (هاشمي

نمبر ۲، ص ۱۲۶)

ان طرح شيخ اڪبر محي الدين ابن العربي، ”فتوحات مڪيه“ ۾ فرمائي ٿو:

”التاويل الماسد ڪا الڪفر“ يعني: فاسد تاويل، ڪفر وانگر آهي. (جلد ۴،

باب ۲۸۹، ص ۸۸۷)

مٿين عبارت ۾ مان اهو ظاهر ٿيو ته اهو تاويل باطل آهي، جو دين جي اصولن

۾ قطعي دليلن جي خلاف هجي.

**شاعري انهن حڪمن کان خارج آهي:** اهو ته ٿيو مذهب جي اندر بحث.

باوجود ان جي، شاعري ان حڪم کان خارج آهي. حالانڪ شاعريءَ ۾ الاهيات ۽ عبادات متعلق به ڪيترا اهڙا مثال موجود آهن، جن جو هوند ڪيترو به تاويل ڪجي، تڏهن به ظاهري طور شرعي حڪمن جي خلاف ٿي رهندا، پر ان هوندي به شاعرن جي اهڙن خيالن ۽ انهن جي تاويلن ۽ شرحن کي نڪو ڪفر چيو وڃي ٿو آهي ۽ نڪو زندقم ۽ الحاد.

ٿورن لفظن ۾ ائين چئجي ته ڪفر ۽ الحاد اهو آهي، جو قرآن ۽ سنت ۾

اجماع امت جي خلاف هجي، ۽ زندقو اهو آهي، جو صحابه ۽ تابعين جي دور ۾

پيدا ڪيل مفهوم جي خلاف پيدا ٿئي. پر شاعري اها آهي، جا ڪفر ۽ الحاد کي

به مسلمان بنايو ڇڏي!

**تصوف ۽ شاعري مسئلن آهن:**

ان تعريف جي روشنيءَ ۾ صوفياڻي ڪرام جي شطحيات ۽ شعراڻي عظام جي خيالات کي ڄاڻبو ته پوءِ اهو شاعريءَ جي حالت ۾ بيشڪ ’صرحاً ڪفر‘ نظر ايندو، پر حقيقت اها آهي ته خاص ان مسئلي تي ظاهر جو حڪم به شرعي طور نٿو لڳائي سگهجي، جيئن هن کان گهڻو اڳ بحث ٿي چڪو آهي.

آخر ’انا الحق‘ ۽ ’اهيان پاڻ الله‘، صوفي خدا نه دارد، ’ڪفر ڪافر را و

دين ديندار را‘، ملت عشق ز هم دينها جدا است، ’نڪو ڪم ڪفار سين نڪا

مسلمانن مان، يا حاجت نه حج زڪات دي، چاهت نه ذات صفات دي، جهڙا شعر، جي منصور ۽ ابن العربيءَ، روميءَ ۽ عطار، شاه ۽ سچل، خواجہ فرید ۽ سلطان باهو چيا آهن، اهي معتقدات جي لحاظ سان قرآن ۽ سنت جي ظاهري طرح سان خلاف نه آهن ڇا؟ انهن کي ’وحدت الوجود‘ ٿو سڏيو وڃي، جو خود تصوف جو هڪ ’مقام‘ آهي، ۽ نه دعوا، جو پڻ ’تاويل‘ جو محتاج آهي. پر سوال هي ٿو پيدا ٿئي ته قرآن ۽ سنت جي ’منصوص‘ محڪمات جي خلاف تاويل ڪرڻ به ’تاويلات باطلان‘ ۾ نٿو اچي ڇا؟ ڇا لاءِ ته تاويل به متشابها ۾ ڪرڻو آهي ۽ نه محڪمات ۾، جنهن معنيٰ ذکر ٿيو آهي.

قرآن چوي ته الله، عبد ۽ مخلوق ۾ فرق آهي. پر شاعر چوي ته منجهن عينيت ۽ اتحاد آهي.

قرآن چوي ته جنت ۽ دوزخ حق آهي، پر شاعر چوي:

دل ڪم بهلاني ڪو غالب به خيال اچا هئ!

قرآن ڪفر ۽ ضلالت کي ڪولي ڪولي بيان ڪري، ته شاعر چوي:

ڪافر عشقم، مسلمانن مٿي درڪار نٿي!

قرآن ’اسلام‘ کي ان الدين عند الله الاسلام چوي، ته شاعر چوي:

نڪو ڪم ڪفار سين، نڪا مسلمانن مان!

نڪا دل دوزخ ڏي، نڪو بهشت گهرن.

قرآن چوي ته الله لاءِ اسماء الحسنیٰ آهن، ته شاعر چوي:

حاجت نه ذات صفات دي!

قرآن چوي ته مقصد حيات آهي عبادت: ’ما خلقت الجن‘ وَلَا نَسْ إِلَّا لِيَعْبُدُونِ‘.

پر شاعر چوي:

چاهت نه صوم و صلوة دي!

۽ رومي چوي ته ’حج رب البيت مردانه بود‘

قرآن رسول جي اطاعت ۽ اتباع لاءِ نص ڪري، ته شاعر چوي:

”رسول الله شرڪ جڳي“ آهي، ۽ اسان لاءِ احمد ڪو عرب سان ايمان ڪونه موڪليو آهي!

قرآن الله لاءِ چوي ته ’ما قدر الله حق قدره‘، ته شاعر چوي:

فارغ ٿو نه بيٺيگا محشر مين جنون ميرا،

يا اپنا گريبان ڇاڪ، يا دامن يزدان ڇاڪ!

قرآن ڪعبي جي عظمت بيان ڪري ته شاعر چوي:

از هزاران ڪعب، يڪ دل بهتر است!



عالم سڳورا قرآن ۽ سنت موجب صحابہ ۽ تابعين، فقهاء ۽ محدثين جي اجتهاد کي دين جي تشريح لاءِ هڪ خاص زماني اندر لازم قرار ڏين. پر شاعر چوي:

دين ملا في سبيل الله فساد!

آخر ايترين صاف ۽ صريح ڪفر سازين ۽ گستاخين جو تاويل ڪهڙو! پر جڏهن ته ”شاعري“ آهي، تنهنڪري هر ڪو ماڻ ۽ آهي!

جواب اهو آهي ته عالم ۽ محدث، مفسر ۽ مجتهد، اڄڪلهه جي نقادن وانگر جاهل ڪين آهن، جي فن ۽ ان جي مراعات، ڪلام ۽ ان جي تعبير کان نا آشنا ٿي، ڪفر-ڪفر پڪارين.

### آخري تنبيهه:

هن سلسلي کي ختم ڪندي، هڪ آخري تنبيهه پيش ڪجي ٿي. مفتي اعظم پاڪستان لکي ٿو:

”ها، هن مسئلي ۾ ٻن ڳالهين جو خيال ۾ رکڻ ضروري آهي. اول هي ته ڪفر ۽ ارتداد ان صورت ۾ عائد ٿئي ٿو، جڏهن ڪنهن قطعي حڪم کي مڃڻ کان صاف انڪار ڪيو وڃي، ۽ گردن ڪشي ڪري، ان حڪم جي واجب التعميل هجڻ جو عقيدو نه رکيو وڃي. پر ڪو شخص حڪم کي ته واجب التعميل سمجهي ٿو، پر غفلت جي ڪري، يا شرارت جي ڪري، ان تي عمل نٿو ڪري، ته پوءِ ان کي ڪفر ۽ ارتداد نه چوڻ گهرجي. پوءِ ٻي ته ساري عمر ۾ ڪو هڪ ڀيرو به ان حڪم تي عمل ڪرڻ جي نوبت نه اچي، پر ان شخص کي ’مسلمان‘ ئي سمجهيو ويندو.“

”۽ پهرينءَ صورت ۾ ڪو ماڻهو ٻلي ته ساري عمر ان تي عمل ڪندو رهي، ته به ڪافر ۽ مرتد قرار ڏنو ويندو. مثلاً، ڪو شخص نماز جي پنجن وقتن جو شدت سان پابند رهي، پر ان کي فرض ۽ واجب التعميل نٿو ڄاڻي ته پوءِ اهو ڪافر آهي. ٻيو شخص جو فرض ته ڄاڻي ٿو، پر ڪڏهن به نٿو پڙهي، اهو ’مسلمان‘ آهي، اکرچ فاسق ۽ فاجر ۽ سخت ڪمھنگار آهي.“

(”ايمان اور ڪفر“، ص ۴۳)

بيشڪ، اهي تاويلات ئي آهن، جن جي آڙ ۾ شاعري اسلام جي دامن مان وابسته رهندي آئي آهي، نه ته شاعريءَ کان وڌيڪ ڪفر ٻيو ڪٿي ملندو؟

## بحث جو ماحصل

### ضابطهء تکفير.

ڪفر ۽ ان جي اطلاق متعلق ڪافي بحث ٿي چڪو آهي. صحابه ۽ تابعين ۽ فقهاء جي تصريحات جي روشنيءَ ۾ اهو واضح ٿو ٿئي ته ڪنهن کي 'ڪفر' سان وابستہ سمجهڻ، وڏي تحقيق جو ڪم آهي، ان ۾ احتياط گهرجي، تحقيق ۽ چنڊ چاڻ گهرجي. ماڻهوءَ جي تحرير ۽ تقرير جي حوالن لاءِ تاويل ۽ تعبير جي رعايت پيدا ڪرڻ گهرجي. اهل قبله ۾ سؤ مان فقط هڪ جز به اگر اهڙو هجي جو 'ڪفر' جي رنگ ۾ نٿو اچي سگهي ته پوءِ نوانوي جزن کي نظرانداز ڪري، ان هڪ 'وجه' کي ئي فيصله ڪرڻ قرار ڏيڻ گهرجي. آخر ۾ اهو 'ضابطهء تکفير' پيش ٿو ڪجي، جنهن موجب فتوا ڏني آهي، جنهن کي خيال ۾ رکڻ سان ڪوبه جملدبازي نٿو ڪري سگهجي. اول ته اسلام جي حڪمن جا مختلف قسم آهن. سڀني حڪمن جي حيثيت ساڳي نه آهي، نڪو سڀني جي باري ۾ ڪو هڪ قسم جو حڪم ٿي سگهي ٿو. ڪفر ۽ ارتداد صرف انهن حڪمن جي انڪار جي ڪري عائد ٿئي ٿو، جو حڪم قطعي الثبوت به آهن، ۽ قطعي الدلالت به آهن.

اهي ٻئي قسم قرآن ۽ حديث ۾ موجود آهن. صحابه ۽ تابعين جي دور کان اڄ تائين انهن تي امت جو اجماع ۽ اتفاق آهي. انهن جي انڪار لاءِ تاويل جي ڪابه شرعي گنجائش نه آهي.

البت، ان شخص جي تقرير ۽ تحرير جي ايمانداريءَ سان چنڊ چاڻ لازم آهي. اگر اهو پاڻ ڪو تاويل پيش ڪري ته پوءِ ان کي ٻڌڻو آهي. ٻيا اهڙا مسئلا آهن، جن جي حيثيت 'فروعات' ۾ آهي، ۽ اهي اهڙا مشهور ۽ مترثر به نه آهن. حنفين وٽ انهن متعلق اهو حڪم آهي ته اگر ڪو ناواقفيت ۽ جهالت جي ڪري انڪار ڪري ٿو ته پوءِ ان جي لاءِ ڪفر ۽ ارتداد جي فتوا نه ڏيڻ گهرجي. بلڪ اول ان سان گفتگو ڪجي، ان جا دليل ٻڌجن، ان جون غلط فهميون دور ڪجن، پوريءَ طرح تبليغ جو حق ادا ڪجي، ۽ ظاهر ڪجي ته هنن مسئلن جو انڪار ڪفر آهي؛ اگر اتمام حجت کان پوءِ به ڪو اصرار ۽ تڪرار ڪري ته پوءِ فتوا ڏيڻ گهرجي. ("ايمان اور ڪفر"، ص ۴۴)

### تاويل ۾ اگر امامن ۽ مجتهدن وٽ اختلاف هجي ته پوءِ؟

ان طرح، هڪ نازڪ صورت اها به آهي ته

”جيستائين ڪنهن شخص جي ڪلام ۾ صحيح تاويل جي گنجائش موجود آهي ۽ چونڊ جي ڪلام ۾ ان جي خلاف ڪابه صراحت نٿي ملي سگهي، يا ان عقيدو جي 'ڪفر' هجڻ ۾ اسان ۽ مجتهدن وٽ شرعي طرح سان ڪو

ادنا ۾ ادنا اختلاف ۾ موجود آهي، ته پوءِ ان اختلاف جي ڪري، ڪفر جي فتوا نه ڏيڻ گهرجي.

باقي اصول جي خلاف تاويل ۽ تعريف کي قبول نه ڪرڻ گهرجي.“  
(”ايمان اور ڪفر“، ص ۴۵)

ان ساري بحث ۽ دليلن، حوالن ۽ نتيجن کي خيال ۾ رکي، ڪو علم جو صاحب ٻڌائي سگهي ٿو ته ’جديد ادب‘ جي سنڌي شاعرن ۽ فنڪارن جا اهي ڪهڙا حوالا آهن، جي صراحت سان، ڪفر ۽ دهریت، الحاد ۽ زندقي سان وابستہ آهن ۽ جن کي ’تاويل ۽ تعبیر‘ جي رعایت کان محروم ڪري سگهجي ٿو؟ آخر ڪهڙن ’اديبن‘ سان عالمن دين جي مسئلن تي گفتگو ڪئي آهي؟ انهن تبليغ ۽ اتمام حجت لاءِ ڪهڙو قدم کنيو آهي؟ انهن ڪهڙن مسئلن جي نشاندهي ڪئي آهي جي ’جديد ادب‘ ۾ صراحت سان موجود آهن؟

آخر اهي ڪهڙا مسئلا آهن، جن جي موجودگيءَ ۾ ’احتياط‘ جو دامن چڙڻو پوي ٿو؟ جن جي لاءِ ’تاويل‘ جي گنجائش نه آهي؟ ۽ جي اهڙي صاف صريح نموني ۾ بيان ٿيل آهن جو انهن ۾ سَوَ سان سَوَ جزا ’ڪفر‘ جا جمع ٿي ويا آهن، ڪو هڪ جُز به باقي نه بچيو آهي، جو ’ڪفر‘ جي فتوا ڏيڻ کان روڪي سگهي! آخر الله، رسول، قرآن ۽ عبادات متعلق ڪٿي ’صراحت‘ سان انڪار موجود آهي؟ اگر مشبهه ڪلام آهي ته پوءِ ’تاويل‘ ڪري اشتباهه چونہ رفع ڪيو ويو آهي؟ آخر تاويل ۽ تحريف ۾ چونہ فرق ڪيو ويو آهي؟ آخر شاعريءَ جي پوري فارسي ۽ اردو دفتر مان رڳو سنڌي شاعرن تي ڇو لبڪشائي ڪئي ويئي آهي؟

اصل ۾ ’جديد سنڌي ادب‘ جي شاعرن ۽ فنڪارن وٽ اهڙو مواد موجود آهي، جنهن جا اصطلاحات ۽ محاورات هڪ نئين علم سان وابستہ آهن. ان جا تاويلات موجوده دور جي سماجي زندگيءَ مان اخذ ڪيل آهن. انهن جي ڪناني ۽ اشاري بازيءَ جو پس منظر موجوده دور جون ڪي زندهه حقيقتون آهن، ۽ انهن کان انڪار ڪري نٿو سگهجي.

جنم اڳئين دور ۾ شيخ ۽ زاهد، عالم ۽ ملا، ڪتاب ۽ علم، دير ۽ ڪعبي، ساقي ۽ شراب، وصال ۽ فراق، جام ۽ ميخاني، زلف ۽ ابرو، ڪفر ۽ عشق جا تاويلات ڪيا ويا آهن، تيئن هن دور جي شاعرن جا به نوان نوان ڪنايا آهن، جن جي مطلب کي معين ڪرڻ کان پوءِ ئي ڪا فتوا ڏيڻ گهرجي.

**شاهه ولي الله جي راءِ:**

هر زبان جي علمي اصطلاحن ۽ محاورن جي معانيءَ جو هڪ رخ اعتباري ٿيندو آهي، يعني اهو ٻڌندڙ جي صلاحيت ۽ ذوق تي مدار رکي ٿو. اهو ٻڌندڙ، هر ڀرو

چونڊڙ جي مفهوم ۽ مطلب کي اڪيون پوري نڪو قبول ٿو ڪري ۽ نڪو سمجهڻ جي ڪوشش ٿو ڪري.

مثلاً، شاعريءَ ۾ ڪو شاعر ليلا-مجنون ۽ شيرين-فرهاد ٿو آئي، ان تي ٻڌندڙن مان ڪن جي اکين مان ڳوڙها وهي ٿا هلن، اها ڳالهه ته ظاهر آهي ته ان ٻڌندڙ جو ڪو ليلا ۽ شيرين سان عشق نه آهي، پر اهو ته ممڪن آهي ته سندس 'عشق' جو وجود ضرور آهي. سندس 'عشق' جي ليلا ۽ شيرين به موجود آهي، اگرچ ان جا نالا جدا جدا آهن ۽ صورتون بدليل آهن. هڪ مجازي عشق جو ماريڻ، پنهنجي مطلوب ۽ محبوب کي 'ليلا' ۽ 'شيرين' جي ڪٺاڻي ۽ ياد ڪري روئي ٿو، ته ڪو صوفي ۽ صاحبِ دل پنهنجي 'مقام نسبت' کي ياد ڪري رقت ٿو محسوس ڪري ۽ ڪو پنهنجي فوت ٿيل اولاد يا دوستن کي ياد ڪري روئي ٿو، ته ڪو نيڪ ۽ پرهيزگار ماڻهو حق تعاليٰ جي خوف کان روئي ٿو اهو سڀني جو روئڻ، اگرچ شاعر جي هڪ شعر مان پيدا ٿيو، جنهن ۾ 'ليلا' ۽ 'شيرين' جو بيان ڪيو ويو، جن جي عاشقن، مجنون ۽ ڪوهڪن، کي وفات ڪئي به صديون گذري چڪيون آهن. ان مان صاف ظاهر آهي ته هر ڪنهن ٻڌندڙ جي معنيٰ 'اعتباري' آهي، جا سندس خيالات ۽ ذوق مان پيدا ٿئي ٿي.

شاهه ولي الله رحم، متشابها ۽ محڪمات جي سلسلي ۾ توجيه ۽ تاويل جي شرح ڪندي، صوفين جي اشارات لاءِ لکي ٿو:

”باقي رهيا صوفين جا اشارات ۽ اعتبارات، ته پوءِ اهي حقيقت ۾ تفسير جي فن جو جزو نه آهن، ڪو سالڪ جڏهن قرآن ٿو ٻڌي، تڏهن ڪي ڳالهيون سندس دل تي پيدا ٿين ٿيون، پوءِ اهي يا ته قرآن جي نظم ۽ ترتيب متعلق ٿين ٿيون، يا ان حالت موجب، جنهن مان سالڪ متصف آهي، يا ان علم معرفت موجب، جو کيس ان وقت حاصل آهي. ان جو مثال ائين آهي، جيئن ڪو عاشق ليلا-مجنون جو قصو ٻڌي ۽ ان جي ٻڌڻ سان کيس پنهنجي معشوقه ياد اچي ۽ اهي واقعا ۽ نظارا سندس خيال جي اکين اڳيان ڦري وڃن، جي سندس معشوقه جي معاملي ۾ گذري چڪا آهن.“

(فوزالڪبير، ص ۲۱۱)

بلڪل ان طرح، 'جديد ادب' جي محاورن ۽ اصطلاحن جي به 'اعتباري' حيثيت آهي. ڪن کي ان ۾ ڪفر ۽ الحاد ٿو نظر اچي، ڪن کي 'بغاوت' ٿي نظر اچي، ته ڪن کي آزاديءَ جي جدوجهد، غلاميءَ جي خلاف جهاد ۽ ظلم ۽ استبداد جي خلاف لڙت ٿي نظر اچي. بهرحال، 'فکر هرڪس به قدر همت اوست!'

## جديد سنڌي ادب ٽاويل جي رعايت کان محروم ڇو؟

ٽاويل ۽ باطني معنيٰ. 'ٽاويل' جو هڪ قسم آهي، باطني معنيٰ. ان ۾ لفظن جي ظاهري ۽ معروف مطلب کي پنهنجي ظاهري ۽ مجازي، مروج ۽ معروف مطلب تان ڇڪي، ڪنهن ٻئي لفظ جي حقيقي معنيٰ سان وابسته ڪندا آهن. مثلاً، 'ڪفر' لفظ جي معنيٰ آهي الله کان انڪار ڪرڻ. ان کان سواءِ مذهب ۽ لغت ۾ به ڪابه معنيٰ موجود نه آهي. پر ان جي شاعرانه ۽ صوفيانه معنيٰ آهي عشق! حالانڪ ڪفر ۽ عشق جي ظاهري توڙي معروف مطلب ۾ ڪابه يگانگت ڪانه آهي. ان کي شارح ٽاويل ۽ تعبير سنڌين ٿا ۽ شاهه ولي الله ان کي اعتباري معنيٰ سڏي ٿو، جيئن اڳ ۾ ذڪر ٿي چڪو آهي. لغت ان قسم جي ٽاويلات جي تعريف ۽ توضيح کان خاموش آهي. 'ٽاويل' جي اها حيثيت جڏهن دين ۽ تصوف جي دقيق ۽ الاهياتي مسئلن ۾ اختيار ڪئي وڃي ٿي، تڏهن معاملو اهل شرع ۽ ظاهرين ماڻهن وٽ 'الحاد ۽ زندقم' تائين پهچي وڃي ٿو.

اهڙن ٽاويلن لاءِ شرح عقائد نسفيءَ ۾ آهي:

العدول عنها الي معان يدعيها      ظاهري منشائن کي ڇڏي اهل باطل جون  
اهل الباطن و هم الملاحدة      ٻيون معنائون وٺڻ به الحاد آهي.

پر باوجود ان جي، شاعريءَ جي صورت ۾ پيش ڪيل خلاف شرع اصول ۽ عقيدن، 'صوفيانه شطحيات' ۽ ٽاويلات جي لباس ۾ قبول ڪيا ويا آهن، انهن تي ڪابه فتوا نه آئي آهي.

شاعريءَ ۾ باطني ٽاويلات. تصوف ۽ باطني علوم و اسرار ۾ جي ٽاويلات آهن، انهن کان اهي ٿي واقف هوندا، جن مثنوي مولانا روم، منطق الطير ۽ ديوان حافظ، رعايات خيام، گلستان ۽ بوستان جون شرحون مطالع ڪيون آهن. انهن ڪتابن ۾، معروف لفظن جون معنائون 'ٽاويل' جي بنياد تي پوشيده رکيون ويون آهن. انهن کي نظرانداز ڪرڻ سان مٿين شاعرن جي شاعري فسق ۽ ڪفر بنجي وڃي ٿي. مثلاً، روميءَ جو پهريون شعر آهي:

بشنو از نثر چون حكايت سر ڪند،  
از جدائيهـا شكايت سر ڪند.

ان جو مطلب آهي، 'عالم ارواح' مان 'روح' جو جدا ٿيڻ. عالم ارواح آهي نيستان، ۽ روح آهي ان مان وڌيل نثر يا نثي، جو فراق مان پيو دانهون ڪري.

ان طرح، اهل تصوف شاعرن جي ساري ڪلام ۾ جي معروف لفظ آهن، تن جي فقط حقيقي معنيٰ وٺڻ گهرجي.

## چند مثال

- ۰۱ مٽي، شراب، باده، مٽڙ - اسرار الاهي جا مقامات.
- ۰۲ خرابات ۽ ميخانو - حق جو مظهر ۽ تجليات جو معدن، خانقاه.
- ۰۳ جام ۽ پيالو، ساغر - احوال ۽ عارف جي دل، باطني صلاحيت.
- ۰۴ ساقي، باده فروز ۽ باده - مرشد، حقيقي محبوب، حق تعاليٰ، رسول ڪريم.
- نوش، پير مغان
- ۰۵ باده نوش ۽ شرابي - طالب ۽ سالڪ.
- ۰۶ جرء، سُرڪ شرب جي - روحاني كيفيت ۽ مقام جي لذت.
- ۰۷ بڻت ۽ صنت - هستيءَ جو مظهر، حق ۽ غيب جي تجلي.
- ۰۸ خواب - فنا، يا غفلت، يا ياد الاهي کان دوري.
- ۰۹ مندر، دير، مڙهي - عالم انساني، نفس ۽ ان جي خواهشن جا بڻت.
- ۱۰ ڪعبو ۽ حرم - مرشد جو چهرو، مرشد جي جبين.
- ۱۱ حجر اسود - مرشد جو هٿ.
- ۱۲ حجر اسود کي چم - مرشد جي هٿ جو بيعت وقت چم.
- ۱۳ ڪفر - عشق، غير کان انڪار، مرشد سان تعلق ۽ غير مرشد کان دوري.
- ۱۴ زنار (جڻيو) - پڪ رنگي ۽ محبوب جي طاعت.
- ۱۵ جمال - حق جو مشاهدو.
- ۱۶ جلال - سالڪ کي تنبيهه.
- ۱۷ حسن - جميع کمالات.
- ۱۸ ديوانگي ۽ جنون - عاشق جو مغلوب ٿيڻ.
- ۱۹ دين ۽ ايمان - مرشد جو طور طريقو، تعليم ۽ عقيدو.
- ۲۰ دَر ۽ پسام - سالڪ جو ذوق ۽ شوق.
- ۲۱ بهشت - مرشد جو ديدار، قلب جو انشراح، دل جي طمانيت.
- ۲۲ دوزخ - مرشد جو وڻج، مرشد جي خصي جي باهه.
- ۲۳ پلصراط - مرشد جي تلقين، جا شرع ۽ عقل، مشاعدي ۽ تجربي جي خلاف هجي، ان تي اڪيون ٻوٽي هلڻ.
- ۲۴ زاهد - شرع جو ڄاڻو، جاهل، بي معنيٰ ماڻهو.
- ۲۵ جامر الست - غيبي نٿور جي پالوٽ ۽ مشاهدو.
- ۲۶ عشق - حق جي ذات، عالم جبروت.
- ۲۷ فراق - حق جي معرفت، وحدت جو مقام، عالم باطن کان عالم ظاهر ڏانهن رجوع.

۲۸. وصال - عالم باطن ڏانهن عروج، تجليات سان وصل،  
غيب جو مشاهدو ۽ مرشد جي زيارت.
۲۹. ڪفر طريقت - لاهوت ۽ ملڪوت جو عالم، ڪثرت کي وحدت  
۾ سمائڻ.
۳۰. ڪافر عشق - جو طالب اڃا اسماء، صفات ۽ افعال جي  
منزلن کان پار نه ويو هجي، اهو طالب جو  
اڃا تعيّنات ۾ ڦاٿل هجي، يا اهو سالڪ جو  
اڃا 'ڪثرت' جي مظاهر ۾ حيران هجي.
۳۱. معشوق ۽ شاهد - حق تعاليٰ، رسول ڪريم، مرشد.
۳۲. محراب - مرشد جو مٿنهن.
۳۳. ڪليسا ۽ ڪنشت - تعيّن جو عالم ۽ ظاهر جو عالم.
۳۴. مطرب (گپائڻو) - مرشد.
۳۵. ساز ۽ آواز - طريقت جي تعليم.
۳۶. خط ۽ خال، زلف ۽ ابرو - قرآن ۽ ان جون آيتون.
۳۷. ترسا ۽ ترساڀچ - مرد روحاني ۽ واردات غيبي.
- ياد رهي ته لفظ ۽ انهن جون معروف معنائون ترڪ ڪرڻ ۽ انهن ۾ تاويل  
ڪرڻ ڪفر نه آهي.
- ان طرح، شاعريءَ جي مطالعي وقت انهن معنائن کي اڳيان نه رکڻ به غلطي  
آهي. ڇو ته انهن جي مفهرم کي تاويل جي آڌار تي ئي سمجهي سگهيو.

### سنڌي جديد ادب تي خارجي اثرات

سنڌي جديد ادب جي 'تنقيد نگارن' ورهين کان وٺي ائين ٻڌي لکيو آهي  
ته جديد ادب 'اشتراڪيت' آهي، ان ۾ فحاشي ۽ عرياني آهي، الحاد ۽ لامذهبيت  
آهي، وغيره. ان سلسلي ۾ سنڌي جديد ادب جي نمائندي شاعر شيخ اياز تي  
جو ڪجهه به اڄ تائين لکيو ويو آهي، اهو گویا پوري سنڌي جديد ادب تي  
تنقيد آهي. شيخ اياز جي فن متعلق هن کان اڳ اجمالي طور ۽ اشارتاً جو ڪجهه  
به لکيو ويو آهي، اهو اصل ۾ ڪافي آهي، مگر افسوس آهي ته موجوده جذباتي  
۽ هيڃان الڪيز دور ۾ صبر ۽ سکون سان علمي ۽ فني مسئلن جي ڇنڊڇاڻ ۽  
هرڪ لاءِ علم دوست ماڻهو تيار ئي نه آهن؛

ڪس زبانيءَ مرا نه مے فهمد!  
به عزيزان چه التماس ڪنم!

اهو به هڪ اصول آهي ته ڪنهن شاعر ۽ فنڪار جي مجرد خيالات تي تنقيد ڪرڻ کان اڳ ان جي ماخذات ۽ سرچشمهٺ فڪر تي به نظر ڪبي آهي، ۽ ان حيثيت سان به پرکي ۽ چنڊي چاڻي ڏسبو آهي. خيال ۽ فڪر جي هم آهنگي اگر ثابت ٿئي ٿي ته پوءِ راءِ يا فتوا ڏيڻ وقت هڪ قسم جو علمي ۽ فڪري احتياط پيدا ٿيندو آهي، ڇاڪاڻ ته ان صورت ۾ ڪو هڪ اڌ عالم ۽ شاعر مورد الزام نٿو ٿئي، پر ان سان گڏ ٻيا به ڪيئي متقدمين اڪابر اچي وڃن ٿا.

’اياز‘ پنهنجي پسنديده شاعرن ۾ ’خيام‘ کي سڀ کان زياده پسند ڪيو آهي. ان کان پوءِ حافظ، ميران، نيمگور، غالب، خليل جبران، لطيف، گوڻمي، پشڪن ۽ بادليئر جا نالا اچن ٿا. اهي شاعر ڪي معمولي ۽ گمنام ڪين آهن، خيام، حافظ، غالب ۽ نيمگور ته بين الاقوامي شهرت حاصل ڪري چڪا آهن. انهن جي فن تي هر زبان ۾ ڪيئي معياري ڪتاب شايع ٿي چڪا آهن. اصول جو مطالبو اهو آهي ته انهن کي به مطالع ڪرڻ گهرجي ها، ان کان پوءِ اياز جي فن لاءِ ڪا راءِ قائم ڪجي ها. افسوس آهي ته اسان جي ناقدن نهايت غير علمي نموني ۾ ۽ جلد بازيءَ سان اياز متعلق اخبارن ۾ لکيو آهي.

### خيام

ان سلسلي ۾ سڀ کان اول اياز جي پسنديده فلسفي شاعر ”خيام“ جي نظرين کي ڏسڻو آهي. هن کان اڳ فارسي شاعريءَ واري بحث ۾ به مختصر طرح سان ڪجهه لکيو ويو آهي، ان کي به دوباره مطالع ڪرڻ گهرجي. ’اياز‘ خيام لاءِ لکي ٿو: ”جذباتي طرح سان مون کي ’خيام‘ ۽ ’ميران‘ سان سڀني کان زياده رغبت آهي.“ (”ڪاڪ ڪڪوريا ڪاڙي“ ص ۱۶۹)

### خيام تي ڪفر جي فتوا.

خيام جا سڀ سوانح نگار لکن ٿا ته سندس زندانه ۽ فلسفيانه خيالات جي ڪري ان دور جي عالمن ’خيام‘ جي خلاف ڪفر جي فتوا ڏني، بلڪ کيس ’واجب القتل‘ قرار ڏنو ويو. علامه شبلي لکي ٿو:

”خيام سڀ کان وڌيڪ يوناني فلسفي جو درس ڏيندو هو، ۽ ان قسم جا فلسفيانه خيالات رکندو هو. جڏهن اهي خيالات زياده ڦهلجي ويا، تڏهن عوام ۾ سخت تهاه پيدا ٿيو. ايسٽائين جو کيس ’بيدين‘ قرار ڏيئي، قتل ڪرڻ جي ڪوشش ڪئي ويئي. پاڻ مجبوراً حج جي ارادي سان هليو ويو، ڇاڪاڻ ته حرم ۾ ڪوبه ڪنهن کي ستائي نٿو سگهي.“



”حج کان فارغ ٿي، هو بغداد ۾ آيو. هتي جي ماڻهن جڏهن سندس نالو ٻڌو، تڏهن هر طرف کان اچي مٿس مڙيا، ته جيئن کانس فلسفي جي تعليم حاصل ڪن، پر پاڻ انڪار ڪيائين، ۽ بغداد مان موٽي پنهنجي وطن پهتو.“  
(”شعرالعجم“، حصہ اول، ص ۱۸۹).

### خيام جا مذهبي نظريا.

سندس مذهبي خيالات اگرچ فلسفي ۽ تصوفي سان هم آهنگ آهن ۽ تاويل جا محتاج آهن، پر ظاهرين اهل شرع انهن کي قرآن ۽ سنت ۽ اجماع است جي خلاف سمجهي، ڪفر ۽ زندقي جي فتوا ڏني آهي.

مغفرت جي دعا: خيام ’دعا‘ کي به فلسفو بنائي ڇڏيو آهي. چوي ٿو:

برسيمع غم پذير من رحمت ڪئن      بر جان و دل اسير من رحمت ڪئن،  
برپاي خرابات زو من بخشائے،      بردست پيالہ گير من رحمت ڪئن.

’خيام‘ پنهنجو پاڻ لاءِ دعا نٿو گهري. چوي ٿو ته پنهنجي لاءِ دعا گهرڻ خود غرضي آهي. دعا گهري ٿو انهن پيرن لاءِ، جي خرابات ڏانهن ويا، ۽ انهن هٿن لاءِ، جي ساغر بڪف رهيا. ان ۾ نڪتو اهو پيدا ڪيو اٿس ته ان ۾ هٿن پيرن جو ته ڪو قصور ڪونه آهي. اهي پنهنجي اختيار سان ته ڪجهه به نٿا ڪري سگهن: سندس مطلب آهي ته انسان محض مجبور آهي، مختيار نه آهي.

عبادت ۽ اطاعت: دين جي تقاضا آهي ته الله جي اطاعت ڪئي وڃي، ان لاءِ

”اطيعوا الله“ چيو ويو، ۽ مقصد حيات فقط ’عبادت‘ ئي آهي: ”وما خلقت الجن والانس الا ليعبدون.“ خيام ان نص جي خلاف من طرح ٿو احتجاج ڪري:

در ملك تو از طاعت ما هيچ فزود،  
وز معصيتي كه هست نقصان بود!

خدا سان خطاب ٿو ڪري ته اي خدا، اگر مون اطاعت ڪئي ته پوءِ ڇا، تنهنجي سلطنت ۾ ڪا ترقي ٿيندي؟ ۽ اگر گناه ڪير ته پوءِ ڪو تنهنجو نقصان ٿيندو؟

بهشت: دين جي تعليم آهي ته طاعت جي بدلي ۾ بهشت ملندو، قرآن ۽

حديث جو ان تي نص آهي. ان متعلق ڪجهه به چون و چا، تنقيد ۽ تحقير ڪرڻ زندقو ۽ الحاد آهي. خيام چوي ٿو ته اهو ته سنئون سڌو پار آهي—هڪڙي هٿ ۾ ڏي، ٻئي ۾ وٺ.

مارا تو بهشت اگر به طاعت بخشي،  
آن بيع بود، لطف و عطاوي تو ڪجاست؟

چوي ٿو ته اي خدا، اگر بهشت عبادت ۽ طاعت جي معاوضي ۾ ڏيندين، ته پوءِ اهو ته خرپد- فروخت وارو معاملو ٿيو، اهو ڪم ته سوداگرن جو آهي! ڀلا تنهنجي لطف و عطا جا قصا ڪٿي رهيا، جي ٻڌندا هئاسين؟

بهشت متعلق ساڳيو خيال سعديءَ به پيش ڪيو آهي. چوي ٿو:

بدرويزه گري آمده ام، نه تجارت!

’غالب‘ جو مشهور شعر آهي:

هم ڪو معلوم هے جنت ڪي حقيقت ليڪن،

دل ڪے بهلاني ڪو ’غالب‘ به خيال اچا هے!

گناهن جو امتحان، خيام گناه ڪي حق تعاليٰ جي رحمت لاءِ ’امتحان‘ قرار

ڏيندي چوي ٿو:

صد سال به امتحان گنه خواهم ڪرد تا جرم من است بهش يا رحمت تو،

يعني: سو ٻن سال ڄاڻي بجهي، ارادي ۽ ڄاڻ سان گناه ڪندس، مون کي اها آزمائش وٺي آهي ته منهنجو جرم زياده آهي، يا تنهنجي رحمت!

گستاخي: اهو واقعو مشهور آهي ته هڪ ڏينهن شراب جي صراحي سندس هٿان ڪري پيئي ۽ سارو شراب هارجي ويو، ان تي چيائين:

ايريق مئے مرا شڪستي، ربي، بر من در عيش را به بستي، ربي،

بر خاک بريختي، مئے لعل مرا، خاڪم بدن ڪم سخت مستي، ربي!

چوي ٿو: منهنجي شراب جي صراحي پيئي وڌئي، منهنجي عيش جو دروازو مون تي بند ڪري ڇڏيئي، ۽ منهنجي لعل شراب کي خاڪ تي هاري ڇڏيئي: گستاخي معاف، اي رب، تون به مٺي پي، سخت مستيءَ ۾ اچي ويو آهين!

خدا ۽ خيام ۾ فرق: ڪجهه وقت کان پوءِ ان تي کيس ندامت ٿي، مٿان ڪا

روحاني سزا ملي، ته ان تي چيائين:

نا ڪرده گناه در جهان ڪيست، بگو،

و آن ڪس ڪه گنه نه ڪرد چون زيست، بگو،

من بد ڪنم تو بد مكافات دهی،

پس فرق میان من و تو چیست، بگو!

چوي ٿو: اي خدا، اهو ڪير آهي، جنهن هن دنيا ۾ ڪو گناه نه ڪيو آهي؟ اهو ڪير آهي، جنهن گناه نه ڪيو، ۽ زنده به رهيو؟ مون ٻڌي ڪٿي، ۽ تو به ان جي بد سزا ڏني، ته پوءِ ڀلا تو ۾ ۽ مون ۾ ڪهڙو فرق رهيو؟

شاعراڻي شوخي: ايران ۾ رواج آهي ته هنن مهينن کي خاص لقب ڏنا آهن. مثلاً، شعبان آهي رسول جو مهينو، ته رجب آهي خدا جو مهينو 'خيام' مينوشيءَ جي جواز ۾ دليل ٿو پيدا ڪري ته ماڻهو خدا ۽ رسول جي مهينن ۾ شراب پيئڻ کان منع ٿا ڪن، سو چڱو، انهن جو چوڻ شرع سان موافق آهي، ان بنياد تي مان رمضان شريف ۾ شراب ٿو پيئان ڇو ته اهو مهينو اسان پاران رندن ۽ قلندرن جو آهي!

گویند که مے مخور که شعبان نه رواست،  
نه نیز رجب که آن مه خاص خدا است  
شعبان و رجب مہ خدا یسند و رسول،  
ما مے رمضان خوریم کآن خاصه ما است!

رمضان شريف ۾ مينوشيءَ جو جواز پيدا ڪرڻ هڪ اهڙو تاويل آهي، جنهن کي گستاخي به چئجي ٿو ۽ شرع جي خلاف استهزا به ٿو ڪم. اهي ۽ ٻيا شاعراڻي انداز ۾، تنهنڪري گرفت ۾ نه آندو ويو.

عاقبت: هر ماڻهو عاقبت بالخير لاءِ دعائون گهرندو آهي ۽ ڪلمي سان لاڏاڻي لاءِ التجائون ڪندو آهي، ڇو ته شرعي حڪم آهي ته ماڻهو جنهن حالت ۾ مرنندو، ائندو به انهيءَ حال ۾، ڪلمي سان مٿو ته پوءِ ڪلمي پڙهندي ائندو. 'خيام' ان تي هن طرح ٿو ڪم ڪئي آهي. چوي ٿو:

ما بامنه معشوق ازانيم بقیم، تا بود کم بهشیر آن چنان انگیزند.

يعني: مشهور آهي ته انسان جنهن حال ۾ مري ٿو، ان ۾ ئي قيامت تي ائندو. ان ڪري ئي مان رات ڏينهن سڄي ۽ معشوق سان ٿو گذاريان، جيئن قيامت ۾ به ان حال ۾ هجان!

"الحق مے": عربي فقرو آهي ته "الحق مے"، يعني حق ڪوڙو ۽ تلخ آهي. خيام چوي ٿو ته گالهه درست آهي، شراب به تلخ آهي، ۽ اهو حق آهي، باطل نه آهي.

گویند به افواه کم مے تلخ بود، شاید کم بهرحال کم مے حق باشد!

ظاهري: نماز ۽ روزو فرض آهي، ان جي انڪار ڪفر آهي، ۽ ان تي ٿو ڪم ۽ چڱر به ڪفر آهي. خيام چوي ٿو ته وضوءَ جي ڪپڙي گالهه ڪجي، هڪ 'هاد مخالنه' سان ختم، ۽ روزو، سو شراب جي ڏک سان ختم!

افسوس ڪم ائين وضو ببادي بشڪست،

و ان روزہ بہ نيم جرء باطل شد!

شبلي چوي ٿو ته خيام جي ان ظرافت ۾ اهو به اشارو آهي ته جي ماڻهو ظاهري طور نماز ۽ روزي کي ادا ٿا ڪن، تن جي عبادت جي هستي اجهو ايتري آهي!

سامان عيش: چيو ويو آهي ته بهشت ۾ به عيش جو سامان هوندو ۽ حورن ۽ غلمانن، طعام ۽ شراب جي نعمتن سان بهشتين کي نوازيو ويندو. خيام چوي ٿو ته اگر اها ڳالهه ايتري آهي ته پوءِ اسان هن دنيا ۾ ئي انهن کي اختيار ڪيو آهي، ان ۾ ڪهڙو ڪناهه:

چون عاقبت ڪار چنين خواهد بود.

شراب ۽ حور: زاهد فرمائي ٿو ته بهشت حور سان چڱو آهي، خيام چوي ٿو ته اهو 'شراب انگور' سان چڱو آهي: ان دليل سان، هيٺ اهو 'نقد' وٺڻ بهتر آهي، سڀاڻي جي اوقار تي ڪيترو ڀروسو رکبو! هونئن به ڳالهه آهي پري جي، ان تي ڪهڙو اعتبار، ڇو ته دهل جو آواز به پري کان ٻڌڻ ۾ چڱو آهي.

زاهد گويد بهشت يا حور خوش است، من مے گويم شراب انگور خوش است و اين نقد بگير دوست زان نسيم بدار، آواز دهل شنيدن ز دور خوش است.

بهشت ۾ ڇا هوندو؟ چيو وڃي ٿو ته بهشت عالمن ۽ پرهيزگارن، عابدن ۽ زاهدن کي ملندو، باقي گنهگار سڀ ويندا دوزخ ۾. سنڌيءَ ۾ چوندا آهن ته اگر بهشت مليو نيڪن کي ته پوءِ بهشت ۾ به ڀينگ رڙندا! خيام چوي ٿو:

ما را گویند دوزخي باشد مست، قولي ست خلاف دل در و نتوان بست:

گر عاشق و مست دوزخي خواهد بود، فردا بيني بهشت را چون ڪف دست!

يعني: زاهد چوي ٿو ته خيام ڀارو مست به دوزخي ٿيندو. مان چوان ٿو ته اها دعوا غلط آهي. اگر عاشق ۽ مست به دوزخي ٿيندا، ته پوءِ بهشت ائين هوندو، جئن هڪ جي تري! (يعني اتي سٽيج ٻيڻي واکا ڪندي.)

آخرت ۾ شراب جي اوقار: خيام چوي ٿو ته ماڻهو چون ٿا ته بهشت ۾ حورون

هونديون، شراب جون واهيون هيون وهنديون. ماڪي هوندي، کير هوندو ۽ کنڊ هوندي واه واه! ماڻهو سچ ٿا چون. تڏهن ته ان دليل تي آڏو چوان ٿو ته اي ساقي، هڪ جام پري پيار، ڇو ته اڄ جي نقديءَ جو هڪ جام سڀاڻي جي هزار آڌارن پيالن کان بهتر آهي!

گویند بهشت و حور و کوثر باشد، جُوي مے و شهد و شیر و شکر باشد،  
یک جام بده ز باده ام، اے ساقی! نقدی ز هزار نسیم بهتر باشد.  
خراب اولیٰ تر: چوي ٿو ته هيء ڪارخانوي خراب آهي ته پوءِ مناسب آهي  
ته ان خرابيءَ ۾ به ڪو اعليٰ درجو پيدا ڪجي: اهو هيئن ته ”ڳڀرو حسين سان  
شراب پيئڻ“ سڀ کان اعليٰ آهي:

از هر چه خور و مرو شراب اولیٰ تر، ها سبز خطان باده ناب اولیٰ تر،  
عالم همه سر بر سر رباطي ست خراب، در جاي خراب هم خراب اولیٰ تر.

### خيام جي شراب نوشي.

خيام جي مٿين شاعرانه شوخين ۾ ساقی ۽ شراب، حور ۽ ڪوثر، شهد ۽ شيرکي ڏسي،  
مبادا ڪو چوي ته اهي رڳو شاعراڻيون شوخيون آهن، رمضان ۾ شراب پيئڻ جو جواز  
اڄ نقد ۽ سڀاڻي اوڌرتي ٿو ڪ، حق تلخ آهي، تنهنڪري شراب جو به حق هجڻ  
ماڻهوءَ جو حشر ان حال ۾ ٿيندو، جنهن ۾ مرندي، تنهنڪري ”مئي ۽ معشوق“ سان  
هڪٽار رهڻ ۾ عاقبت جي نجات سمجهڻ — اهي ۽ ان جهڙا ٻيا خيال، سي اصل ۾  
حقيقت آهن: خيام شراب پيئندو هو، علامه شبلي ٿو فرمائي:

”جيئن عربي زبان ۾ ”ابو نواس“ شراب جو عاشق آهي، تيئن فارسيءَ ۾ ”خيام“  
”دورِ جام“ جو ستم زده آهي. خيام جنهن شغف، جنهن شوق، جنهن بيخوديءَ  
جنهن بي اختياريءَ ۽ جوهن سان شراب جو نالو ٿو وٺي، ان مان صاف ثابت ٿو ٿئي ته  
هو اصل ۾ شراب پيئندو هو، ۽ آيو ”ظاهري شراب“ ئي پيئندو هو.“

(”شعرالعجم“ حصه اول، ص ۲۰۰)

شبلي جنهن صاف نموني ۾ اقرار ڪندي چيو آهي ته ”اصل ۾ شراب پيئندو هو، ۽  
اهو ظاهري شراب ئي پيئندو هو.“ سو هڪ متفق طور فيصلو آهي، ۽ ان ۾ ڪوبه  
اختلاف ڪونه آهي. خيام ان کي رنديءَ ۽ مستيءَ، قلندريءَ ۽ بيباڪيءَ جي انداز ۾  
 بيان ڪيو آهي. پر مزو اهو آهي ته اهو ”انگور جو شراب“ اڳتي هلي، ”شراب معرفت“  
 بنجي ٿو وڃي.

شبليءَ جي حسرت: ويچاري شبليءَ جي دل ۾ اها ”حسرت“ رهجي وئي ته  
اي ڪاش، خيام اهو ظاهري شراب نه پي ها! لکي ٿو:

”افسوس هي آهي ته خيام فلسفي هو، حڪيم هو، صوفي نه هو، نه ته ”حافظ“  
وانڪر اهو ساڳيو شاعر، ”شراب معرفت“ بنجي وڃي ها!“ (ص ۲۰۲)

جام آڻ: خيام جو هڪ واقعو آهي. هڪ مذهبي ماڻهو وٽس آيو، ڏاڍو  
پريشان هو. نهايت تردد جي عالم ۾ اچي کائنس سوال ڪيائين ته ”قيامت ڇا آهي؟

مرڻ کان پوءِ ڇا ٿيندو؟“ خيام کيس نهايت بيٽڪلفيءَ سان جواب ڏنو: ”ميان، شراب جو پيالو آڻي منهنجي اڳيان رک، پوءِ جتي وڻيئي اتي وڃ: بهشت ۾ پئو يا دوزخ ۾ سو، ان سان منهنجو ڇا؟“

گفتي ڪم پس از سرگ کجا خواهم رفت؟  
مے پيش من آر و هرچه خواهي روا!

شراب نوشيءَ جو حڪيمانہ انداز: شراب پيئڻ جي منع آهي. اهو شرع جي خلاف آهي. هر حال ۾ حرام آهي. فقط هڪ صورت آهي: ڪي به ديندار حڪيم ڪنهن بيمار لاءِ نسخي ۾ آڻڻ ضروري سمجهن ته پوءِ جائز آهي. ’خيام‘ شراب نوشيءَ کي به هڪ حڪيمانہ انداز ڏنو آهي. اها تحقيق علامہ شبليءَ جي آهي. لکي ٿو: ”تحقيق ۽ تلاش کان پوءِ معلوم ٿئي ٿو ته ’خيام‘ اگر شراب پيئندو هو، ته اهو زندانه نموني ۾ نه، پر ’حڪيمانہ‘ طرز تي پيئندو هو. اگرچ شرعي حيثيت سان اهو به ممنوع ۽ حرام آهي.“ (ص ۲۰۳)

ان کان پوءِ خيام جي زباني هن طرح ٿو نقل ڪري: ”خيام چوي ٿو ته شراب پيئڻ لاءِ هنن ڳالهين جو لحاظ رکڻ شرط آهي: ڪنهن کي پيئڻ گهرجي؟ ڪيترو پيئڻ گهرجي؟ ڪهڙن مائين جي صحبت ۾ پيئڻ گهرجي؟ اگر انهن شرطن جو لحاظ رکبو، ته پوءِ ثابت ٿيندو ته ’عقلمند‘ کان سواءِ ٻيو ڪو شراب پيئي نه ٿو سگهي! ڇو ته عقلمند ’ئي‘ انهن شرطن جو لحاظ رکي سگهي ٿو.“ (ص ۲۰۳)

شراب عقلمندن لاءِ جائز: سبحان الله! علامہ شبليءَ جي اها حڪيمانہ شراب نوشيءَ جي تشريح ڪيڏي نه لاجواب آهي! کيس اها خبر نه رهي ته خيام ڇا ڇڻي ويو آهي. شبلي صاحب خيام جي ٻارن وڌاڻ ڪندي اهو لکي ويو ته ’خيام‘ زندانه نه، پر حڪيمانہ انداز تي شراب پيئندو هو، ”اگرچ شرعي حيثيت سان اهو به حرام آهي.“ پر پوءِ اڳتي هلي، ’خيام‘ بي شرطن کي بيان ڪرڻ کان پوءِ جڏهن لکيائين ته ”اگر انهن شرطن جو لحاظ رکبو ته پوءِ ثابت ٿيندو ته ’عقلمند‘ کان سواءِ ٻيو ڪوبه شراب پيئي نٿو سگهي.“ تڏهن ان سان ڇا واضح ٿئي ٿو؟ شراب بيشڪ ممنوع ۽ حرام آهي، پر ان لاءِ ڪي شرط آهن، سو ’عقلمند‘ ئي شرط نٻاهيندو، تنهنڪري ان لاءِ جائز! ان مان واضح ٿيو ته شراب احمقن ۽ بي عقلن لاءِ ئي حريعت حرام ڪيو آهي، باقي ’خيام‘ ٻارن لاءِ حلال آهي، ڇو ته اهي شرطن جو لحاظ رکن ٿا.

عقلمنديءَ جا شرط: هاڻي ڏسبو آهي ته خيام جي حڪيمانہ انداز ۽ عقلمندانہ مينوشيءَ جا شرط ڪهڙا آهن؟ افسوس جو شبلي شرع جي وٽ پڪڙ ۽ عالمن

جي لعن طعن کان گهڻاڻجي ويو آهي. اهي 'شرط' ته بيان ڪيا اٿس، پر 'مشروط' نه ٻڌايا اٿس. اسين 'خيام' جي ڪلام مان اهي 'عقلمندانم' جواب پيش ٿا ڪريون. شرط ۽ مشروط:

سوال : شرط ڪهڙا آهن؟

جواب : مٺي گرچ، حرام است ولي، تاکه خورد،  
آنگاه چنه مقدار، دگر باڪه خورد؟  
هر گاه كه اين چار شرط آيد به جمع،  
پس مٺي نخورد، مردم را نا كه خورد.

سوال : ڪير پي سگهي ٿو؟

جواب : مرد دانا.

سوال : اهي ڪير آهن؟

جواب : مٺي شاه و حڪيم و رند بايد كه خورد.  
(شاه ۽ حڪيم ۽ رند ڪي گهرجي ته استعمال ڪن.)

سوال : ڪيترو شراب پيئڻ گهرجي؟

جواب : چٽون باده خوري عقل بيگانم مٺشو،  
مدهوش مباح، جبهل را خانم مٺشو.

(ايترو شراب پيئڻ گهرجي، جنهن سان 'عقل' قائم رهي، ۽ نڪو ايترو

ٿورو، جو نشو ٿئي ٿي نه - مستي ۽ هوش جي وچ واري ڪيفيت.)

سوال : پيئڻ جو شغل ڪهڙن ماڻهن جي موجودگيءَ ۽ صحبت ۾ اٿرائتو ۽ جائز ٿيندو؟

جواب : 'باسيز خطان'، 'باده'، ناب اولي تر!

(ٻڙ شباب، گهڻو ۽ نون بالغن سان، جن جي چهري

تي اڃا ڏاڙهيءَ جي ساوڪ مس آئي هجي.)

سوال : اگر انهن گهرن جي عدم موجودگي هجي، ته پوءِ ڇا ڪجي؟

جواب : 'باسيز خطان' ته 'اولي تر' آهي، ٻين سان ادانا. لاچار ۾ سڳنهن سان پيئڻ گهرجي.

سوال : ڀلا ڪيئن پيئڻ گهرجي.

جواب : ڪم ڪم خور و گه گه خور، تنها مٺ خورا

(ٿورو ٿورو، ڪڏهن ڪڏهن، اڪيلائيءَ ۾ به.)

سوال : ڀلا جي شراب نه کڻي استعمال ڪجي، ته پوءِ ان ۾ عيب آهي ڇا؟

جواب : ها! — "گر باده نه خورم، نشانه خاسي است!"

(نه پيئڻ عقلمنديءَ جي خلاف آهي.)

### نہ پيئن فخر جي گالھہ نہ آهي:

تو فخر همے ڪني ڪم مٿي مٿي نہ خوري،  
صد ڪار ڪني ڪم مٿي غلام است اورا.

ڇا مطلب؟ مٿي نہ پيئن فخر جي گالھہ نہ آهي! ان جي تشريح مولانا شبلي هن طرح ٿو بيان فرمائي:

”اگرچ ان ۾ ڪوبہ شبهو نہ آهي تہ شراب نوشي ڀلي تہ اعتدال سان چوڻہ هجي، هر حال ۾ حرام آهي. جو شخص جواز جي فتوا ڏئي ٿو، سو سخت اخلاقي گناہ جو ارتڪاب ٿو ڪري.“

”اگر تنهنجي سامهون ۾ شخص اچن: هڪ هجي نيڪ بخت، ٻرياءُ، سچو ۽ ديانتدار، ۾ مينوش آهي، ۽ پيو شراب جي ويجهو ۾ نٿو وڃي، نماز جو پابند آهي، روزا ۾ رکي ٿو، ۾ رات ڏينهن تڪفير ۾ مشغول آهي، ٿوريءَ گهڻيءَ گالھہ تي وتي ماڻهن کي ڪافر-ڪافر سڏيندو، ٻين جي ڪلام غيبت ۾ ۾ مصروف آهي، وقف جي مال کي شرعي حيلن سان ڪاٺڻ لاءِ تصرف ۾ ڪري ٿو، شريعت جي حڪمن کي پنهنجيءَ خواهش موجب ڦيرائڻ کان ۾ نٿو مٽري، تہ پوءِ تون انهن پنهني مان جيڪر ڪنهن کي پسند ڪرين؟ غور ڪريو: جي ماڻهو شراب نٿا پيئن، اهي شراب کان ۾ وڌيڪ سخت گناہ ڪهڙيءَ نہ بيباڪيءَ مان ٿا ڪن! خيام اهڙن ماڻهن کي ٿو چوي:

تو فخر همے ڪني ڪم مٿي مٿي نہ خوري،  
صد ڪار ڪني ڪم مٿي غلام است اورا!“

(”شجرالعجم“، حصہ اول، ص ۲۰۴)

مطلب هي آهي تہ شراب ۾ گناہ آهي، پر ان کان وڌيڪ گناہ آهن اهي، جو ماڻهو وتن پنهنجي تقدس ۽ نمائش لاءِ پڙها ڏيندا، ڪنهن کي ڪافر چون تہ ڪنهن کي ملحد، ڪنهن کي فاسق تہ ڪنهن کي فاجر، وتن اجايون ڳالهيون ڪندا، وقف جو مال هٿ اچين تہ شرعي حيلن سان ڪاٺي وڃن. انهن کان تہ اهي بلانوش چڱا، جي ڏين نہ، تہ ڏکوئين نہ نہ. اصل اخلاق تہ آهي انسانيت جو احترام ۽ خدمت. ڪنهن جي دل رنجائڻ چڱي نہ آهي، ڪنهن جي دل کي خوش ڪرڻ آهي حج اڪبر. بقول رومي:

دل بدست آور ڪم حج اڪبر است،

از هزاران ڪعبه يڪ دل بهتر است.

يعني، هڪڙي دل هزار ڪعبن کان بهتر آهي! ان طرح حافظ شيرازي ٿو فرمائي:

فتيہ مدرسه وي مست بود، فتوا داد.

ڪم مٿي حرام، ولي به ز مال اوقاف است!



فرمائي ٿو: مدرسي جي فقيه 'مستيءَ' ۾ اچي فتوا ڏني ته مٽي آهي حرام، پر وقف جي مال کان وري به بهتر آهي! مطلب هي آهي ته ڀڃڻ ۽ غريبن جي مال کي لاجائز کائڻ وڌو گناهه آهي، ان جي مقابلي ۾ مينو شيءِ جي حيثيت ڪهڻي ڪهڻي آهي، پوءِ ڀلي ته مٽي به حرام آهي!

'خيام' جي مينوشيءَ ۽ ان جي حڪيمانہ ۽ اخلاقي نڪتہ سنجيءَ کي مطالع ڪرڻ کان پوءِ، شاعرن جي مينوشيءَ جي جا حيثيت بنجي ٿي، اها مٽي عرض ڪيل آهي.

شبليءَ جي حسرت ۽ ان جي تلافی: سيد سلمان ندويءَ جي راءِ.

شبلي صاف طور ايتريءَ وڪالت کان پوءِ به لکي چڪو آهي ته خيام واقعي شراپنوش هو. پر ان سان گڏ کيس اها حسرت به رهجي ويئي ته ”هو فلسفي ۽ حڪيم هو، صوفي نه هو، نه ته حافظ وانگر اهو شراب شراب معرفت پنڄي وڃي ها!“ (ص ۲۰۲). مگر خوشيءَ جي ڳالهه اها آهي ته سندس 'حسرت' پوري ٿي. سندس شاگرد ۽ مشهور محقق، علامہ سيد سلمان ندوي مرحوم ان شراب کي 'شراب معرفت' بنائي ڇڏيو. باقي اهو معلوم نه آهي ته سيد صاحب جي تحقيق، ”شعرالعيجم“ جي وقت ۽ علامہ شبليءَ جي حياتيءَ ۾ ميدان ۾ آئي يا نه.

سيد سلمان ندوي رحم کان ان سلسلي ۾ صوفي شاعرن جي ڪلام ۾ شراب جي ذڪر متعلق سوال پڇيو ويو، جنهن جي جواب ۾ پاڻ فرمايائون:

”صوفين 'شراب' جو لفظ عشق، جوش ۽ مستيءَ جي معنيٰ ۾ استعمال ڪيو آهي. ان کي انهن ماڻهن به استعمال ڪيو آهي، جن جو نه پيئڻ تسليم ٿيل حقيقت آهي. غالب جهڙي اقراري ميخوار کي به چوڻو پيو:

هر چند هو مشاهده حق کي گفتگو،

بنتي نهين هے باده و ساغر ڪهے بغير!

”اسان جي زماني ۾ رياض خيرآبادي 'خمریات' جو سڀ کان وڏو شاعر هو، مگر ان عمر ۾ ڪڏهن به شراب نه پيتو.“ (”اقبال کي خودي“، انجمن ترقيءَ اردو، دهلي، ص ۳۳).

خيام جو شراب، شراب معرفت!

ان سلسلي ۾ افسرالشعراء، حضرت آغا شاعر قزلباش دهلوي، ”خمڪده خيام“ ۾ لکي ٿو:

”خيام جي ظاهري شرابنوشيءَ کي سڀ کان اول مغربي عالمن قبول ڪيو، ۽ فزجيرالڊ پاران ان جي ظاهري مطلب کي اڳيان رکي، حڪيم موصوف کي ’شراب‘ ۽ ’معشوق‘ سان ملوث سمجهيو. ان کان اڳر وڌيو ته خيام کي فلڪيات جو ماهر چيائين، يا جنهن جو ڪو خدا نه هجي، نڪو سزا ۽ جزا، حيات ۽ ممات سان تعلق هجي. بلڪ ظن غالب اهوئي آهي ته خيام جي فن جي ان دورخي تعمير ٿي کيس يورپ ۾ هر دلچسپ بنائيو... مان ته ائين چوندس ته اها دهريت ئي آهي، جنهن عمر خيام کي يورپ وارن جي نظر ۾ ايترو ممتاز ڪيو آهي... حالانڪ اهو خيال بلڪل آهي، ۽ سراسر غلط... ’خيام‘ جي شراب جا جرءِ نوش ته هڪ ئي پيالي سان پنهنجي جهانن جو سير ٿا ڪن. ”اچو، عاڻي ان شراب مصفا، ان طيب ۽ طاهر زلال جي ڪا هڪ چسڪي پيئو، جنهن کي رات ڏينهن خيام پيئندو هو. گهالهه ڪندي، ان محبوب ساقيءَ جي زيارت ۾ ڪريو، بشرطيڪ اوهان جون مادي اکيون ان کي ڏسي سگهن:

اي دل، مے و معشوق مڪن در باقي،  
سالوس رها ڪُن و مڪُن زراقي،  
گر پيروي احمدي خوري جام شراب،  
زان حوض ڪم مرتضاش باشد ساقی!

”اي سبحان الله! الحق يعلى ولا يعلى! بس ان کان وڌيڪ صاف ۽ پاڪ عقيدو ٻيو ڪهڙو ٿي سگهي ٿو، جو ’سقايم ربهم‘ نائين پهچائي ڇڏي! اگر هاڻي به خيام دهريو، بيدين ۽ لامذهب عستي هو ته مان هزار ڀيرا صدقي ان بيدينيءَ تان.“ (مقدمو، ”حڪماء خيام“ اردو.)

ان مان صاف ظاهر آهي ته خيام جي ڪلام ۽ فلسفي جا شارح، خيام جي شرابنوشيءَ جو به تاويل ڪن ٿا، ۽ ان کي ’شراب معرفت‘ قرار ڏين ٿا.

### حافظ شيرازي

خيام کان پوءِ حافظ شيرازي رحم جي شهرت آهي، جنهن جي ڪلام ۾ جام ۽ مٽي جي ڪثرت کي ڏسي، ڪن محققن ۽ شاعرن ميهما انداز ۾ سندس مينوشيءَ ڏانهن اشارا ڪيا آهن. تاهم ڪوٺا محقق اهڙا به آهن، جن حافظ جي شراب کي ’شراب معرفت‘ قرار ڏنو آهي.

سيد سلمان ڏيويءَ جا رايو: ان سلسلي ۾ سڀ کان اول علامه سيد سلمان لدوي رحم جي راءِ پيش ڪجي ٿي. پاڻ فرمائين ٿا:

”حافظ صرف رند ميخوار نه هو، حڪيم به هو، ۽ سندس شراب به هر هنڌ هڪ ئي قسم جو شراب نه آهي.“ (مڪتوب نمبر ۱۲۹، ۲۴ - جون ۱۹۳۳ء، اعظم گڙھ: ”اقبال ڪي خودي“، ص ۳۴-۳۵)۔

ان طرح، هڪ ٻئي سائل، سيد صاحب کان هيٺيان سوال پڇيا آهن:

— ڇا، ’حافظ‘ جي لاءِ ائين چوڻ صحيح آهي ته پاڻ شرابنوش هو؟

— ڇا، حافظ جي فڪر ۽ نظر، مجاز ۽ حقيقت ۾ جمود ۽ رهبانيت آهي؟

— حافظ جو مقام رڳو شاعرانه خيال کان بلند هو، يا روحاني حقيقت جي بدولت؟

— اقبال جو حافظ سان اختلاف ٿيو، ان جا ڪهڙا سبب ٿي سگهن ٿا؟

سيد صاحب ان جي جواب ۾ لکيو:

— حافظ جي شرابنوشيءَ تي سندس شعرن مان دليل وٺڻ صحيح نه آهي.

— صوفي شاعرن شراب جو لفظ عشق، جوش ۽ مستيءَ جي معنيٰ ۾ استعمال ڪيو آهي.

— حافظ جي نظر عشق ۽ مستيءَ تي آهي. سندس خيال آهي ته جو ڪجهه به ڪيو وڃي، خدا پرستيءَ جو ڪم هجي يا دنيا پرستيءَ جو، انهيءَ جذبي سان ڪيو وڃي.

— شاعر جا لفظ ’ذو جھتين‘ (ٻن رخن ۽ معنائن وارا) ٿين ٿا. اهو ٻڌندڙ جي اختيار ۾ آهي ته هو ڪهڙيءَ چيز کي اختيار ۾ ٿو ڪري.

— حافظ جو مقام شاعرانه ۽ روحاني، ٻنهي حيثيتن سان بلند آهي.

— اقبال جو خيال هو ته ’حافظ‘ بيخوديءَ جي شراب فنا کان مست آهي. جنهن کان قوم جي عملي قوتن ۾ آفيم واري مستي ۽ بي عملي پيدا ٿئي ٿي.

(”شاعر“، آگرو، ڊسمبر ۱۹۳۷ء: ”ڪراچي ۾ اعظم گڙھ ٽڪ“)

— حافظ صرف رند ميخوار نه هو، پر حڪيم به هو، ۽ سندس شراب به هر جڳهه تي هڪ ئي قسم جو شراب نه آهي. (مڪتوب نمبر ۱۲۹، ۲۴ - جون ۱۹۳۳ء)

علامه سيد سليمان ندوي جي مٿين جوابن ۾ وضاحت سان بيان ڪيل آهي ته شاعريءَ ۾ شراب جو ذڪر ’ذو جھتين‘ آهي. ان جا ٻه رخ رهن ٿا. اهو ٻڌندڙ جي صلاحيت تي ڇڏيل آهي ته هو ڪهڙيءَ معنيٰ کي پسند ٿو ڪري. آيا ’شراب‘ مان شراب ظاهر ٿو سمجهي، يا شرابِ معرفت.

اصل ۾ اهو هڪ ئي نُڪتہءَ بليغ آهي، جنهن سان شاعريءَ کي پرکي سگهجي ٿو. شاعر لاءِ ته چيل آهي: ”المعني في بطن الشاعر“. ان هوندي به شارح ۽ سامع جي ذوق ۽ صلاحيت تي ڇڏيل آهي ته هو شاعريءَ جي صحتمند رخ کي ترجيح ڏيندو رهي. پوءِ شاعر بذاتِ خود ڀلي ته مينوش ۽ فاسق ٿي هجي، پر سندس ڪلام جو تعبير ۽ تاويل رڳو ظاهري مينوشيءَ تائين محدود نه ڪرڻ گهرجي.

’غالب‘ جو اقرارِي مينوش آهي، تنهن جو ڪلام وحدت الوجود ۽ فلسفہءِ حيات جو شاهڪار مڃيو وڃي ٿو. سندس اشعار وڏن وڏن عالمن، پرهيزگارن، صوفين ۽ اُزرڪن جي تقريرن ۽ تحريرن ۾ استدلال طور استعمال ٿيل آهن. اسان کي حالي ۾ شبلي، سر سيد احمد، نواب وقار الملڪ ۽ محسن الملڪ ته ڄاڻ، حضرت مولانا فاسم العلوم، محمد قاسم نانوتوي، باني دارالعلوم ديوبند، ۽ حضرت شيخ الهند مولانا مدني، مولانا شيخ الاسلام شبير احمد عثمانِي، حضرت ٿانوي رحمہ جوڙن پرهيزگارن جي تقريرن ۽ تقريرن ۾ به ’غالب‘ جا اشعار مثال طور آيل ملن ٿا. تڏهن ته غالب خود چيو آهي:

يس مسائل تصوف، يس ترا بيان، ’غالب‘

تجھے هم ولي سمجھتے، جو نه بادہ خوار هوتا!

هيرو ولي الله جي راءِ: ان سلسلي ۾، حافظ جي مشهور شارح مير ولي الله ابيت آباديءَ ”لسان الغيب“ جلد سوم ۾ حافظ جي شراب متعلق لکيو آهي ته ”شيراز جو شراب محشر جي عذاب جو علاج ٿئي ٿو سگهي. اهو ڪو ٻيو شراب آهي، جو حافظ بيان ڪيو آهي.“

(”لسان الغيب“، جلد ۳، بحث بادءِ شيراز)

مولانا ناطق لکنويءَ جي راءِ: ان طرح مولانا ناطق لکنويءَ ”بستان المعرفة“ ۾ لکيو آهي:

”مولانا حافظ شيرازي جو مشهور آهي ته شرابي هو، سو بلڪل غلط آهي. هن ڪڏهن به شراب نه پيتو آهي، ۽ نه ڪو ٻيو نشو استعمال ڪيو اٿس. البت، سندس عمر جو زياده حصو جذب ۽ مستيءَ ۾ گذريو آهي.“

(”بستان المعرفة“، از ”اقبال ڪي خودي“، انجمن ترقيءَ اردو، دهلي، ص ۳۲)

سو عبدالقادر جي راءِ: ان سلسلي ۾ علامہ سر عبدالقادر، ايران جي ادب ۽ تهذيب تي بحث ڪندي، ٻڌايو آهي ته

فرانس وانگر، ايران ۾ به انگور ڪثرت سان پيدا ٿين ٿا. ايراني نه فقط ان گرانقدر ميوي کي پسند ٿو ڪري، پر ان سان گڏ انگوري شراب جو به خاص طرح سان دلدادو آهي، جنهن کي هو 'بنت عنب' سڏي ٿو. ايراني، فن ۽ فطرت جي خوين کي به ڏسي ٿو، ۽ راڳ به شوق سان ٻڌي ٿو، ان طرح ڪن ۽ اک ٻئي لذت ٿا حاصل ڪن. اهو رنگ اڄ به موجود آهي. فرق رڳو ايترو آهي ته مينوشيءَ جو ذوق ڪڏهن ڪڏهن عملي صورت اختيار ڪري ٿو، حالانڪ گهڻو ڪري زباني جمع خرچ تائين محدود رهي ٿو.

”ايراني جو مٿي بيان ٿيل ’عيش جو ذوق‘ گويا سندن فطرت جو جزو بنجي چڪو آهي. اهو انهن پنهنجن بزرگن کان ورثي ۾ حاصل ڪيو آهي.“

ان کان پوءِ علامه سر عبدالقادر ان رنگين ماحول ۾ پيدا ٿيل شاعريءَ متعلق لکي ٿو:

”فارسي زبان جي ڪن قادرالڪلام شاعرن صدين کان وٺي انهن جي ذوق کي وڌيڪ تقويت پئي پهچائي آهي. انهن زندگيءَ جي مسرتن کي روماني لباس ۾ پيش ڪرڻ تي قفايت نه ڪئي آهي، پر ان کان اڳتي وڌي، صوفيانہ شاعريءَ جي اثر هيٺ، ان ۾ تقدس ۽ پاڪيزگيءَ جو رنگ پڻ ڀريو آهي.“

”شيراز جي مشهور شاعر حافظ، جام ۽ مٽي کي نيون معنائون پهرايون.“

حافظ جي شاگردن ۽ مداحن، انگور جي رس کي ’شرابِ معرفت‘ ۽ ساقيءَ

کي ’روحاني رهبر‘ چئي، نئون تعبير پيدا ڪرڻ شروع ڪيو. انهن نين

معنائن کي خاص ماڻهن قبول ڪيو. عوام ان ڪلام جو اهو مطلب سمجهڻ

شروع ڪيو ته عيش ۽ طرب، لهو ۽ لهب ۾ زندگي گذارڻ جائز آهي.

عمر خيام ۽ اهڙن ٻين شاعرن ان رجحان کي اڃا به وڌيڪ ترقي ڏني.“

(”آجڪل“، دهلي، آڪسٽ ۳، ص ۱۷۱).

سر عبدالقادر جي بحث مان واضح آهي ته حافظ ۽ خيام جو شراب، ’شرابِ معرفت‘ ئي آهي، پر عام ماڻهن سندن حقيقت پسندانہ جذبات کي نه سمجهيو ۽ هنن

ظاهري شراب ئي اختيار ڪيو، حافظ ۽ خيام جي ڪلام مان ان طرح جي غلط تعبيرن ڪيڏن سان ان خيال کي عام ماڻهن وڌيڪ زور وٺايو.

حافظ ۽ خيام جي 'شراب' متعلق علامه شبلي، سيد سلمان ندوي، آغا شاعر قزلباش دهلوي، مير ولي الله، مولانا ناطق لکنوي ۽ سر عبدالقادر جي تحقيق پيش ڪرڻ کان پوءِ اهو مسئلو واضح ٿو ٿئي ته شاعريءَ ۾ شراب جو تصور مڃڻ مينوشي نه آهي، پر ان جو تعلق 'معرفت' سان به آهي. اهو پهلو اهل نظر ۽ خواص ئي اختيار ڪن ٿا. پوءِ ڀلي ته شاعر مينوش ئي هجن، پر شارح ۽ سامع لاءِ ضروري آهي ته ان جو تاويل ڪن.

**حافظ شيرازيءَ جو شراب:** خيام جي 'شراب' ۽ ان جي شرابِ معرفت پنجن لاءِ جو ڪجهه به محققن لکيو آهي، اهو مٿي پيش ڪيو ويو آهي. ان طرح، حافظ جي شراب لاءِ به عالمن جي تحقيق بيان ٿي چڪي آهي. مناسب ائين آهي ته حافظ جا چند 'جرعات' پيش ڪجن، جيئن هي بحث رڳو خيام تائين محدود نه رهجي وڃي.

آدم جي تخليق ڪيئن ٿي؟ حافظ فرمائي ٿو:

دوش ديدم كه ملائڪه در ميخانه زدند،  
گيلِ آدم بسـرـشـنـد و پـيـمـانـم زدند.

ان شعر ۾ 'ملائڪه' ۽ 'ميخانوا'، 'آدم جي مٿي' ۽ 'پيالوا' توجھ جي لائق آهن. فرمائي ٿو:

ڪالھ ڏٺم ته ملائڪن ڪلالخاني جو دروازو کولايو آهي، ۽ آدم جي مٿيءَ مان پتلو تيار ڪندي، ان کي ڳوٺڻ شروع ڪيو اٿن. هونئن ته پاڻيءَ سان ڳوٺبو آهي، پر ڏٺم ته ان مٿيءَ کي شراب سان پڻي ڳوٺيائون. ان طرح، ان ساڳيءَ مٿيءَ مان نه فقط آدم جو بوتو جوڙيائون، پر ان سان گڏ شراب پيئڻ جا پيالا به جوڙيائون!

ڇا، آدم جي تخليق متعلق توريت، بائبل ۽ قرآن ۾ ڪو ان طرح جو ذڪر آهي؟ يا شراب، ميخاني ۽ پيالي سان گڏ آدم جي مٿيءَ ۾ شراب اوتڻ جو ڪو قرينو ملي سگهي ٿو؟... پر ان مان مطلب آهي "شرابِ عشق"، جنهن مان آدم جي سرشت ٿي آهي! باقي ميخانو، ۽ پيمانو، گيلِ آدم ۽ ملائڪه، سو اهي سڀ زيب داستان لاءِ آندا ويا آهن!

ان طرح چوي ٿو:

ساڪنن حرم سررِ عفافِ ملڪوت،  
يا من راه نشين بادہ مستانم زدند.

يعني: عالم ارواح جي پاڪ منزل ۾، مون مسافر کي 'بادہ مستان' پياري ڇڏيائون.  
شارحن ان جو مطلب ورتو آهي 'چرين جو شراب'، 'عاشقن جو شراب' يا خود  
'چريو شراب'. ان جو تاويل آهي ته مون ۾ 'عشق' اوتيائون.  
فرمائي ٿو:

من و انڪارِ شراب، اين چه حكايت باشد،  
غالباً اين قدرم عقل كفايت باشد!

يعني: مان ۽ شراب کان انڪار ڪريان؟ توبه توبه!... مراد آهي عشق ۽ معرفت!  
ٻئي هنڌ چوي ٿو:

چه گويمت كه به ميخانه دوش مست و خراب،  
سروشِ عالمِ غيبر چه مژدها داد است.

چوي ٿوي: مان ڇا ظاهر ڪريان ته ڪالهم ميخاني ۾ جڏهن مخمور ۽ خراب هوس،  
تڏهن 'عالمِ غيب' جي فرشتي ڪهڙيون بشارتون ۽ خوشخبريون ڏنيون. ان شعر ۾،  
'ميخانه'، 'مست و خراب'، 'سروشِ عالمِ غيب'، 'مژدها' قابل ذڪر آهن. هر مطلب  
ٿيو ته عشق جي نشي ۾ هوس، تڏهن غيب مان بشارتون آيون.  
هڪ هنڌ فرمائي ٿو:

بيا كم قصرِ اسل سخت مست بنياد است،  
بيمار بادہ كم بنيادِ عمر برباد است.

يعني: اڄ اڄ، جو اميد جي ماڙيءَ جو بنياد ڪمزور آهي، شراب آڻ، ڇا لاءِ جو  
عمر جو بنياد هوا تي آهي. مطلب ته عمر ۽ اميد، ٻيئي فاني آهن، بقا لاءِ شراب  
گهرجي... پر اتي شراب مان مراد آهي عشق!  
فرمائي ٿو:

بده ساقی، مئے باقی کم در جنت نہ خواہی یافت،  
کنارِ آبِ رکناباد گلگشتِ مصلیٰ را.

يعني: ساقی! پاروڻيءَ مٽي جو ڇٽڪو ٿي ڏي، ڇا لاءِ جو رکناباد جو ڪنارو ۽  
مصلیٰ جهڙو خوش منظر مير، جنت ۾ ڪٿي ملندا!... اتي ساقی معنيٰ مرشد ڪامل  
۽ پاروڻي مٽي معنيٰ فيض!  
فرمائي ٿو:

آن تلخ وش ڪه صوفي آم الخبائث خواند،  
اشهى لنا و احلى من قسمة العدارا.

يعني: جنهن شراب کي 'خبائثن جي ماءُ' ٿا جاهل چون، سو مون وٽ ڪنوارين  
چوڪرين جي چميءَ کان وڌيڪ شهين آهي! 'ڪنوارين جي چميءَ' ۾ تشبيهه جو  
فحش موجود آهي... پر 'ام الخبائث' جي مراد آهي مرشد کان مليل فيض ۽ عشق!  
ان کي 'ام الخبائث' مان تشبيهه ڇو ڏني ويئي؟ ان لاءِ خاموشي بهتر آهي.

فرمائي ٿو:

در حلقهءِ گل و مثل خوش خواند دوش بلب،  
هات الصبوح و حيو، يا ايها السكارا!

يعني: ڪلهم بلب گل ۽ شراب جي محفل ۾ ڪهڙي نه چڱي گالهه ڪئي. جي:  
اي شرايو، اي مستو، اچو ۽ اچي شراب پيو! .... مطلب آهي ته بلب آهي مرشد  
ڪامل، گل آهي طريقت، ۽ شراب آهي فيض! شرايي آهن سالڪ ۽ طالب، جن کي  
عام دعوت ڏني ويئي آهي.

فرمائي ٿو:

جهان فاني و باقي فداي شاهد و ساق،  
ڪم سلطانيءَ عالم را فداي دوست مے بينر.

ان ۾ شاهد معنيٰ آهي معشوق، ۽ ساق معنيٰ مٽي فروش! ۽ مطلب ورتو ويو آهي:  
سلطانيءَ عالم معنيٰ الله تعاليٰ، ۽ شاهد و ساق معنيٰ محمد رسول الله!

وفات وقت ڪهڙو اهتمام هئڻ گهرجي؟ حافظ فرمائي ٿو:

عمر بگذشت بم به حاصلي و بوالهوسي،  
اي پسر، جامر مٽر ده ڪه بم پيري برسي!

چوي ٿو: عمر ته ويئي بوالهوسي ۽ ڪجهه به حاصل نه ٿيو. پت! پيالو پيار،  
شال وڌو پٿريو ٿين!

فرمائي ٿو:

درين زمانه، رفيق ڪم خالي از خلل است،  
صراحي و مٽر ناب و سفينه غزل است.

يعني، هن زماني ۾ خلل کان خالي ڪو رفيق آهي ته هوءَ اهو خالص شراب مان  
پريل صراحي ۽ غزلن جو ڪتاب آهي. حقيقي مراد: 'سفينه غزل' معنيٰ قرآن ڪريم،  
۽ 'صراحيءَ مٽر ناب' معنيٰ حديث نبوي. ڪن صراحيءَ مان مراد مرشد ڪامل  
به ورتي آهي.



بادءُ ازل کي هن طرح ٿو بيان ڪري:

بم هيچ دور نخواستند يافت، هشيوارش،  
چنين ڪم حافظ ما مست بادءُ ازل است.

يعني: کيس ڪنهن به دور ۾ هوشيوار نه ڏسندو، چالاءِ جو اسان جو 'حافظ' ازل جو شراب پي، مست ۽ مخمور ٿيو آهي. اتي شراب ازل مان مراد آهي، روحاني فيض، جو روح کي ازل ۾ مليو.

حافظ عشق لاءِ چوي ٿو:

آسمان بارِ امانت نه توانست ڪشيد،  
قرعءُ فال به نامر من ديوانم زدند!

يعني: آسمان امانت جي بار کڻڻ کان عاجز ٿيا، تڏهن مون چرئي جي نالي تي فال وڌائون. اتي امانت جو مطلب آهي عشق. ان عشق جي عظمت اها آهي جو فرشتا به ان کان محروم آهن. چوي ٿو:

فرشته عشق نه داند ڪم چيست اے ساقی،  
بيار جام شرابے به خاک آدم ریز.

اي ساقی! عشق جي فرشتي کي ڪهڙي خبر؟ شراب جو پيالو آڻ، ۽ آدم جي مٽيءَ تي هار! مطلب: فرشتو گناهه کان پاڪ آهي. گناهه جي صلاحيت منجهس آهي ئي ڪانه! ان کي عشق جي ڪهڙي ضرورت! آڻ عشق جو شراب ۽ آدم جي مٽيءَ ۾ ملا، چالاءِ ته آدم ئي آهي جو گناهه ۽ ثواب ۾ مبتلا آهي!

هي چند شعر پيش ڪيا ويا آهن. انهن ۾ شراب ۽ ساقی، ميخاني ۽ عشق کي استعاري طور بيان ڪيو ويو آهي. ان ۾ الله تعالیٰ، رسول ڪريم، مرشد ڪامل، قرآن، حديث، فيض ۽ ارشاد کي ڪٿي ساقی ته ڪٿي شاهد، ڪٿي مٽي ته ڪٿي جام چيو ويو آهي، ڪٿي گناهه کي عشق، ۽ عشق کي امانت سڏيو ويو آهي. مطلب هي آهي ته اگر انهن لفظن جي مجرد، لغوي ۽ روزمره واري معنيٰ وٺي ته پوءِ سارو ڪلام 'فحش ۽ مهمل' ٿي پوندو. ان ڪري انهن لفظن جا استعارا ۽ ڪنايا پيدا ڪيا ويا آهن، جن کي ئي اڳيان رکڻ سان حافظ جو ڪلام پڙهي سگهجي ٿو.

فارسي شاعريءَ جي ٻن عظيم شاعرن، حافظ ۽ خيام، جهڙن شهرت يافتہ شاعرن مان پهرئين لاءِ مبهم راءِ آهي، ۽ ٻئي لاءِ واضح فيصلو آهي ته هو واقعي مينوش هو. ان طرح، اردوءَ جي ٻن عظيم شاعرن، 'غالب' ۽ 'رياض' مان، اردو شارحن پهرئين لاءِ مينوشيءَ جي واضح فتوا ڏني آهي، ۽ ٻئي کي بـري قرار ڏنو آهي، باوجود ان جي،

حافظ ۽ خيام، غالب ۽ رياض جي شراب کي 'شرابِ معرفت' ٿي قرار ڏنو ويو آهي. پر افسوس آهي جو اسان جي سنڌي ناقدن کي سنڌي جديد شاعريءَ ۾ رڳو شراب ئي شراب پئي نظر آيو آهي. اها هڪ انتها پسندانہ ۽ لغو راءِ آهي، جا فنِ شاعريءَ جي خلاف آهي.

### جديد سنڌي شاعري ۽ مذهب

جديد سنڌي شاعريءَ لاءِ ائين به چيو ويو آهي ته ان ۾ كفر ۽ لامذهبيت جو پرچار آهي. ان سلسلي ۾ ٻه سڀ کان وڌيڪ 'اياز' کي ٿي لويو ويو آهي، حالانڪ 'اياز' جي پيشرو ۽ پسنديدہ ٻن شاعرن، 'حافظ' ۽ 'خيام' کي ان ڪسوٽيءَ تي پرکين ها ته پوءِ اياز جي شاعريءَ جو اهو پهلو به خواهه مخواهه بحث هيٺ نه آئي سگهن ها.

مذهب ۽ ان جي حقيقت متعلق فارسي شاعريءَ واري بحث ۾، خاص طرح 'خيام' جي عنوان هيٺ، ڪجهه اجمالي طرح سان اشارا ڪيا ويا آهن. هت ٻن چنڊ اشارا پيش ڪجن ٿا، جن جي روشنيءَ ۾ جديد سنڌي شاعريءَ کي پرکڻ گهرجي.

### خيام جي مذهبي حيثيت.

خيام جي سوانح نگارن صاف طرح سان اقرار ڪيو آهي ته سندس فلسفياڻه خيالات تي وقت جي عالمن ڪفر جي فتوا ڏني ۽ کيس واجب القتل قرار ڏنو پر ان ساکي خيام کي ٻين محققن، چنڊ چاڻ ڪرڻ کان پوءِ، نه فقط هڪ عظيم شاعر ۽ عظيم فلسفي قرار ڏنو، پر ان سان گڏ سندس ڪلام کي 'شرابِ معرفت' ۽ سندس شخصيت کي 'اهل الله' ۽ 'صاحبِ معرفت' پڻ ثابت ڪيو.

خيام پنهنجي مذهبي عقيدتي کي هن طرح ٿو بيان ڪري:

هڪ هٿ ۾ اڻئون قرآن، ٻئي هٿ ۾ جام،  
هڪ وقت حلال ڪائون، ٻئي وقت حرام،  
هن دور ۾ دنيا جي رڳا آهيون اسين،  
نه ڪافر مطلق، نه مسلمان تمام.

(”رباعيات خيام“، مترجم مرزا قليچ بيگ مرحوم، ص ۳۴)

ٻئي هنڌ چوي ٿو:

جمعے متفکرند در مذهب و دين،  
جمعے متحيرند در شک و يقين؛  
ناگاه منادمے بر آيدز ڪمبين،  
ڪاهے بيخبران! راه نم آن ست نم اين.

يعني: دنيا جا سڀ مفڪر ۽ فلسفي، عالم ۽ فاضل، مذهب ۽ دين جي مسئلي ۽ پريشان ۽ متفڪر آهن. ان طرح، سڀ 'شڪ' ۽ 'يقين' ۾ حيرت زده آهن. ائين ڪندي، هڪ ڄاڻوڪو اعلان ڪيو ته اي بيخبرو، راهه نڪا هيءَ آهي، نڪا هوڪ!

ڪس را پس پرده قضا راه نم شد،  
وز سرر - - - - - چ آگاه نم شد:  
هر ڪس ز قياس خيوش چيزه گفتند،  
معلوم گشت و قصه ڪو تاه نم شد!

يعني: قضا جي پردي ۾ جو ڪجهه به آهي، ان تائين ڪنهن کي به رسائي نه ٿي آهي؛ نڪو حق تعاليٰ جي اسرار کان ڪو ماڻهو آگاه ٿيو آهي. ان هوندي به حق تعاليٰ متعلق جو ڪجهه به عقيدو رکيو وڃي ٿو، اهو هر ڪنهن پنهنجي قياس آهر گهڙيو آهي. بس اهو ايترو معلوم ٿيو آهي، ۽ اهو قصو اتي جو اتي آهي، ان جي ڪا انتها ڪانه ٿي آهي!

هڪ هنڌ خيام پنهنجي حال کي هن طرح آندو آهي:

رندے ديدم، نشسته بر سنگِ زمين،  
نه ڪفر نه اسلام، نه دنيا و نه دين،  
نه حق نه حقيقت، نه شريعت نه يقين،  
اندر دو جهان ڪرا بود زهره اين!

يعني: هڪ رند حال مست ڏٺم، جنهن وٽ نه ڪفر هو ۽ نه اسلام هو، نه دنيا هئي ۽ نه دين هو، وٽس نه حق هو نه حقيقت، نه شريعت نه يقين. ان رند مان سندس مراد 'عارف' آهي، ۽ خيام ان جو مقام 'مدح' تي بيان ڪيو آهي، نه 'قدح' تي. حالانڪ شرعي طور اهڙو 'رند' ڪافر ٿي چئي سگهجي ٿو.

خيام عالمن ۽ زاهدن کي رڳو سڏي. خيام مذهبي ماڻهن جي ظاهري تقدس کان مرعوب نٿو ٿئي. جيئن سعديءَ ۽ حافظ رڳو عالمن تي سخت چوڻون ڪيون آهن، تيئن خيام به سندن ملمع ساز دڻڊاريءَ جا چوڌا لاهي رکيا آهن. هڪ مضمون ۾ ته خيام ان موضوع کي ختم ڪري ڇڏيو آهي. چوي ٿو:

زاهد به زنِ فاحشه گفتا: مستي،  
بنگر ز ڪه گسستي و چون پيوستي؟  
زن گفت: چنان ڪه به نمايم هستر،  
تو نيز چنان ڪم به نمائي، هستي؟

يعني: هڪ زاهد هڪ فاحشه عورت کي چيو ته تون بدست آهين، توکي اهو خيال نه آهي ته تو ڪنهن کان تعلق ڇڏو آهي ۽ ڪنهن سان ڳنڍيو آهي. فاحشه عورت

کيس جواب ۾ چيو ته بيشڪ، مان ته اهاڻي آهيان، جا ظاهري طور نظر ٿي اچان، پر ڇا، تون به حقيقت ۾ ائين ئي آهين، جيئن ظاهري طور نظر ٿو اچين؟

ڪفر جو معيار: زاهدن ۽ عالمن کان پوءِ، فقيهن ۽ مذهبي پيشوائن لاءِ خيام جي راءِ تمام سخت آهي. خيام انهن کي 'گڏهه' ٿو سڏي، ۽ سندن بداخلاقيءَ ۽ بيحيائيءَ جي ڪري کين گهٽ وڌ ٿو ڳالهائي. سندن ڪردار ۾ هڪ ئي عمل کيس نظر ٿو اچي، ۽ اهو آهي سندن تڪفير سازي ۽ ٻين کي ڪافر-ڪافر سڏڻ جي بري عادت.

### خيام چوي ٿو:

باين دوسه نادان ڪه چنان مے دانند،  
از جهل ڪم داناي جهان ايشانند،  
خوش باش ڪه از خرے ايشان به مثل،  
هر گونه خر است، ڪافرش مے دانند.

شبلي فرمائي ٿو:

”خيام جهڙو ماڻهو فقيهن لاءِ جا راءِ قائم ڪري سگهي ٿو، اها ته اوهين سمجهي ٿا سگهو. هو جو ڪجهه چوي ٿو، اهو ڪيترو نه سچ ٿو چوي!“  
”غور ته ڪريو، امام غزالي، امام رازي، محي الدين عربي، شيخ الاشراف، انهن مان هر شخص فقيهن جي ڪفر جي فتوا کان زخم خورده آهي. ڇو؟ رڳو ان ڪري جو اهو ماڻهو فقيهن جهڙا عاميان ۽ لغو عقيدا ۽ خيالات نه رکندا هئا. ان ساڳئي نڪتي کي خيام هن تلخ جملي ۾ ادا ڪيو آهي ته جو شخص انهن تڪفير ڪندڙن وانگر 'گڏهه' نه آهي، ان کي هي ماڻهو 'ڪافر' ٿا سڏين.“ (”شعرالعجم“، جلد اول، ص ۲۱۶).

شبليءَ جي تحقيق مان اهو به صاف ظاهر ٿو ٿئي ته خيام ان ڪفر جي فتوا جي ڪري، احتياط کان ڪم وٺي، شاعري ڪندو رهيو، نه ته جيڪر نه معلوم اچي به ڪهڙا ڪهڙا علمي ۽ فڪري مسئلا پيش ڪري ها. شبلي چوي ٿو:

”خيام اگرچ شاعريءَ جي پردي ۾ دل جي باهم پئي پڙڪائي آهي، پر افسوس آهي جو فقيهن جو سختگيريءَ جي ڪري هو اسرار ۽ حقائق بيان ڪري نه سگهيو. افسوس، ظاهر پرست ماڻهن جي اجائيءَ وٽ پڪڙ جي ڪري، خدا ڄاڻي ڪيترا عجيب ۽ غريب اسرار ۽ حقائق دفين ۾ ئي دٻجي دفن ٿي ويا!“ (”شعرالعجم“، حصہ اول، ص ۲۱۶).

ان متعلق خيام خود به چيو آهي:

اسرار جهان چنان ڪم در دفتر ما است،  
گفتن نتوان ڪه آن وبال سر ما است؛  
چون نيست درين مردم دنيا اهل علم،  
نتوان گفتن هر آنچه در خاطر ما است!

فرمائي ٿو ته جو ڪجهه اسان جي دفتر ۾ اسرار ۽ حقائق جو خزانو لڪل آهي،  
اهو ٻاهر آڻي نٿو سگهجي. اڄ دنيا جي ماڻهن ۾ ڪوبه اهل ناهي، جو ان اڳيان  
دل جي ڳالهه ڪري سگهجي.

خيام اڄ کان اٺ صديون اڳ پنهنجي دور جي ماڻهن جو اجهو اهو بيان  
ڪيو آهي. لطيف به فرمائي ٿو:

اگهيو ڪاڻو ڪڇ، ماڻڪن موت ٿي،  
پلمه پايو سچ، آچيندي لسچ مران!

خيام جي مذهبي حيثيت لاءِ ”البرامڪ“ جو مولف فرمائي ٿو:

”خيام جي رباعين مان سندس عقيدن تي دليل قائم ڪرڻ غلطي آهي ۽  
چالاء ته شاعريءَ جي پردي ۾ خدا ڄاڻي شاعر ڇا ڇا چئي وڃي ٿو. خيام  
کي ڪن ملحد ۽ زنديق ڪوٺيو آهي، ته ڪن وٽ هو صوفين جي سٺ  
۾ داخل آهي ۽ ’رحمة الله عليه‘ جي خطاب سان ياد ڪيو وڃي ٿو. بهرحال،  
ڪفر ۽ اسلام جي فيصلي ۾ ذاتي حالات جي تحقيق ڪرڻ ضروري آهي.  
رڳو ظاهري لفظن جي بنياد تي قطعي طرح سان حڪم ڏيڻ، ’وضع الشئ  
في غير محله‘ جي مصداق آهي.“ (”البرامڪ“، ص ۴۸۳).

اهو ساڳيو حال اسان کي جديد سنڌي ادب ۽ اياز متعلق به نظر اچي ٿو.  
رڳو ظاهري لفظن کي ڏسي ئي قطعي حڪم لڳايو وڃي ٿو. اهو ساڳيو ردعمل  
خيام جي دور ۾ به ٿيو، جنهن کي محققن ۽ عالمن لغو ۽ غلط قرار ڏنو.

ان طرح، ڪفر جي فتوائن لاءِ مولانا عبدالرزاق ڪانپوري لکي ٿو:

”عام طرح صوفي ۽ ايراني شاعر اهڙا مضمون لکي ٿا وڃن، جن کي اصل  
۾ ’راز ۽ نیاز جي رهاڻ‘ ئي سڏڻ گهرجي، مگر شريعت جا عالم انهن لفظن  
جي بنياد تي ئي ڪفر ۽ قتل جي فتوا صادر ٿا ڪن.“

”اسان جي راءِ ۾، اکر انهن شاعرانه خيالن تي الحاد ۽ زندقي کي منسوب ڪيو ويندو ته پوءِ خيام ته ڇا، حافظ شيرازي، مولانا روسي ۽ مولانا عطار وغيره جهڙا نامور صوفي به ان دائري ۾ اچي وڃن ٿا. اکر محض ساقی، شراب ۽ صراحیءَ جي چوڻ ڪري جرم جي تهمت لڳائي ويئي آهي، ته پوءِ حقيقت ۾ اهو ڪوبه جرم ناهي ۽ ڇا لاءِ ته مشرقي شاعريءَ جو خمير آهي ئي شراب مان ٺهيل. تصوف جا خشڪ مضمون منگن جي الٽيءَ ۽ ڪچڻيءَ کان به وڌيڪ ناگوار ٿين ٿا ۽ پر اها رڳي شراب جي برڪت آهي، جنهن سان اهو خشڪ ۽ ناگوار گهرم به لقمهءَ تر وانگر خوشگوار ۽ ذائقيدار ٿي وڃي ٿو، جنهن کي ظاهر پسند ماڻهو ڏاڍي مسرتي سان کائين ٿا.“  
 (”البراسڪم“، ص ۱۴۸۳).

### حافظ شيرازي ۽ مذهب.

ان سلسلي ۾، منڍي جديد ادب ۾ شيخ اياز ’حافظ‘ کي به پسند ڪيو آهي. ان جي خيالات کان هڪ حساس ۽ باشعور شاعر جو متاثر ٿيڻ به هڪ يقيني امر آهي. ٻيو ته حافظ رحم رندڻ ۽ قلندرن جو سربوڙ شاعر آهي. ڏسڻو آهي ته حافظ شاعريءَ جي زبان ۾ ڇا ڇا چيو آهي.

### فرقا. مذهبي فرقن لاءِ چوي ٿو:

چون نه ڏيندند حقيقت ره افسانه زدن.

يعني: انهن ڪا به حقيقت حاصل نه ڪئي آهي، تنهنڪري منگهڙت معاملن ۾ مبتلا آهن.  
مڪار عالم. فرمائي ٿو:

حافظ، مٺي خور ورندي ڪن و خوش باش ولي،  
 دام تزوير مڪن چون دگران قرآن را.

مطلب آهي ته اي حافظ، شراب پي، مست ره ۽ خوش گذار ۽ مڪارن وانگر قرآن کي فريب ۽ مڪر لاءِ آڙ نه بناء.  
زاهد ۽ شراب. فرمائي ٿو:

بردر ميخانه رفتن ڪار يڪرننگان بود،  
 خود فروشان راب ڪوي سيفر و شان راه نيست.

يعني: شرابخاني جي در تي ’يڪرننگ‘ ٿي وڃي سگهن ٿا، دوئيءَ ۾ مبتلا، نفس جي غلامن ۽ خود فروشن لاءِ ڪلالن جي پاڙي ۾ ڪا جاءِ ڪانهي.

بند هء پير خرابا تير ڪه لطفش دائر است.

يعني: مان شرابخاني جي مرشد جو غلام آهيان، جنهن جو لطف مٿي دائر آهي.  
باغ ارم.

معنيءَ آبِ زندگي و روضه ارم،  
 جز طوفِ جوئبار و مٺي خوشگوار نيست!  
 يعني: آب حيات ڇا، بهشتي باغ ڇا؟ شراب ۽ نديءَ جي ڪنڌيءَ جي طواف کان سواءِ،  
 ٻيون سڀ نعمتون بيڪار آهن.  
شراب.

زاهد شرابِ ڪوثر و حافظ پيالو خواست،  
 تا درميانِ خواستهءِ ڪردگار چيست!  
 يعني زاهد ڪوثر جو شراب گهريو آهي، ۽ مون رواجي شراب جو پيالو، ڏسون ته  
 وڃ ۾ الله جي مرضي ڪهڙي آهي؟  
دير و حرم.

همه ڪس طالبِ ياراند، چه هشيوار چه مست،  
 همه جا خانءِ عشق است، چه مسجد چه ڪنشت!  
 يعني: سڀ هڪ يار جا طالب آهن، هوشيار توڙي مست، نڪوڪار توڙي کنهگار؛  
 هر جڳهه عشق جو گهر آهي، ٻوٽو توڙي مسجد هجي توڙي ڪليسا، انهن ۾ ڪوبه  
 فرق ناهي!  
اسان جو دين.

چند گوئي، اي مذڪر! شرع دين، خاموش باش،  
 دين ما در هردو عالم صحبتِ جانان ما ست.  
 يعني: اي ناصح، تون ڪيئن پيو دين جي شرح بيان ڪندين ۽ مٿو ڪپائيندين،  
 ماڻ ڪر، اسان جو دين آهي پيرمغان ۽ باده فروش جي صحبت!  
کنهگار.

نصيبِ ما ست بهشت، اے خدا شناس مرد،  
 ڪم مستحقِ ڪرامت گناهگاران اند.  
 يعني: اي خدا شناس، هتان پيڇي وڃ! بهشت آهي ئي اسان جو، ڇو ته ان ڪرامت  
 جا مستحق کنهگار آهن، ۽ نه تون.

سياھڪارن ڏانهن نه وڃ.

بـيا به ميڪده و چـهره ارغواني ڪـن،  
 مـرو به صومـع ڪـه آنـجا سـياه ڪـاران انـد.  
 يعني: شرابخاني ۾ اڃ، شراب پي ۽ نشي ۾ اچي، منهن کي ڳاڙهو ڪر، مسجد ۾  
 مندر ۾ ڇا رکيو آهي، اوڏانهن نه وڃ، جو اتي رڳو سياھڪار آهن.  
رياکاري ۽ فريب.

آتش زرق و ريا خرمين دين خواهد سوخت،  
 حافظ اين خرقهء پشيمه بينداز و برو!  
 يعني: دين جي ڪيتيءَ کي مڪر ۽ فريب جي باهم ساڙي ڇڏيندي، اي حافظ،  
 اها مڪر جي اوني گودڙي اڇلاءِ، ۽ هليو وڃ!  
عام جي ڳالهه.

باده خور، غم مخور و پند مقلد مشغو،  
 اعتبار سين سين عام چه خواهد بودن!  
 يعني: شراب پي ۽ غم نه ڪاڏ، واعظن جي ڳالهه تي نه لڳ، ٻلا عام ماڻهن جي  
 ڳالهه تي به ڪو اعتبار ڪبو آهي ڇا؟  
جام گهرجي.

زان پيشتر ڪم عالم فاني شود خراب،  
 ما را به جام باده گلگون خراب ڪن.  
 يعني: ان کان اڳ جو عالم فاني خراب ٿئي، اسان کي ته باده گلگون جي  
 جام سان خراب ڪر.  
باده فروش.

سڙ خدا ڪه عارف و سالڪ به ڪس نه گفتم،  
 در حيرتم ڪه باده فروش از ڪجا شنيد!  
 يعني: الله جو راز، جيڪو ڪنهن به عارف ۽ سالڪ نه ظاهر ڪيو هوندو، حيرت  
 ۾ آهيان ته اهو باده فروش ڪٿان ٻڌو؟  
شراب ۽ توبه.

من ترڪ عشق بازي و ساغر نه مے ڪنم!  
 ... محتسب داليد ڪه حافظ مے خوردم.



يعني! مان عشقِ بازيءَ ۽ ساغر کي ترڪ ٿيڻو ڪري سگهان... محاسب ۾ ڄاڻي  
ٿو ته حافظ مينوش آهي.

ما زهد و تقوا ڪمتر شناسيم،  
يا جامِ باده، يا قصه ڪوتاهه.

— اسان زهد ۽ تقوا کي گهٽ ٿا سمجهون: يا شراب جو جام هجي، يا قصو ڪوتاهه!  
شراب کان منع ڇو؟

نه قاضي نه مدرس، نه مفتي نه فقيه،  
مرا ڇهه ڪارڪم منع شراب خواره ڪن!

— نڪو مان قاضي نه مدرس، نه مفتي نه فقيه: اسان جو ڪهڙو ڪم جو شراب نوش  
کي منع ڪريون، ڪا فتوا ڏيون! مطلب آهي ته اهو ڪو خاص ۽ اهم ڪم ڪونه  
آهي، اسان رندن ۽ قلندرن لاءِ مناسب نه آهي. اهو ڪم آهي مفتي ۽ فقيهن جو،  
اهي پيا ڪن. سنڌيءَ ۾ چئبو آهي ته ”ڪينو ڪم ۽ ٻيڊ کان ڪرائبو آهي.“  
گذر جي ڳالهه تي ڪن ڪونه ڏيو.

شيخ به طنز ڪفت، حرام است مے مـ خور،  
گفتم برو ڪم گوش بهر خر نه مے ڪنم.

— زاهد ۽ مفتيءَ طنز طور فتوا ڏيندي چيو ته شراب حرام آهي اهو نه هي؟  
مون جواب ڏنو ته پنهنجي وات وٽ، هر ڪنهن گذر جي هينگ تي ڪن  
ڪونه ڏيندو آهن!  
خطاب جو ڍنگ.

ما مرد زهد و توبه و طامات نيستم،  
با ما به جام و باده صافي خطاب ڪن.

— اسين ملن مولوين وانگر زهد ۽ توبه، ڏاڙن ۽ ٻٽاڪن مان ڪونه ڄاڻون، اسان مان  
پيالي ۽ شراب مان خطاب ڪر!  
مٽي ۽ معشوق.

مے دو ساله و محبوب چارده ساله،  
همين بس است مرا صحبت صغیر و کبیر.

مشرقي شاعريء جا فني قدر ۽ رجحانات

يعني ۱ ٻن سالن واري پراڻي مٽي ۽ چوڏهن سالن جو گهر و محبوب! اسان لاءِ صحبت جي لاءِ اهو هڪ وڏو ۽ ٻيو ننڍو ڪافي آهن.

نصيحت.

غم دنياي دين چنڊ خوري، باده بخور،  
حيف باشد، دلِ دانا ڪم مشوش باشد.

يعني: هن بدڪار دنيا جو غم ڇو ٿو کائين، ان جي جاءِ تي شراب پي. حيف آهي جو ڪنهن عقل واري جي دل تشويش ۾ مبتلا رهي!  
خوش فڪر.

خوشتر از فڪر مٽي و جام ڇم خواهد بودن،  
چون خبر نيست كه انجام چه خواهد بودن.

يعني: مٽي ۽ جام جي فڪر کان وڌيڪ ٻيو ڪهڙو سهڻو فڪر ٿي سگهي ٿو، جڏهن ته انجام جي ڪنهن کي خبر ئي ناهي!  
عقل جي گالھ:

آخر الامر گيل ڪوزه گلال خواهي شد.  
حاليا فڪر سبو ڪن كه پتر از باده ڪني.

يعني: مرن کان پوءِ تنهنجي جسم مان ته هر حال ۾ ڪنڀار پيالڻ لاءِ مٽي ٺاهيندا. مناسب آهي ته اڄ تون شراب جي دلڻ جو خيال ڪرين، ۽ انهن کي شراب مان پرڻ.  
وقت جو بادشاه

اے ڪه در ڪوي خراپات مقاسے داري،  
چم وقت خودي از دست به جاسے داري.

جڏهن شرابخاني جي گهٽيءَ ۾ تنهنجي رهائش آهي، ته پوءِ تون بادشاهه آهين. جڏهن تنهنجي هٿ ۾ جام آهي، تڏهن ڪو ٻيو پنهنجي وقت جو جمشيد بادشاهه تون پاڻ آهين!  
آزاد.

فاش مٽي گويم و از گفتم خود دلشادم.  
بسنده عشقم و از هردو جهان آزادم.

— سڀڪجهڻ ظاهر ظهور ٿو چوان، ۽ ان کان خوش آهيان، عشق جو بندو آهيان، ۽ ٻنهي جهانن کان آزاد آهيان!

### زاهد تي چوٽ .

من ارچہ عاشق و رند مست و نامہ سياه ،  
هزار شکر کم يارانِ شهر بے گنہم اند .

— مان اگرچ عاشق آهيان ۽ رند آهيان ، ۽ سندر عمل سياه آهن ، پر شکر آهي جو شهر جي ڀارن ، زاهدن ۽ عالمن وانگر نه آهيان ، جي سڀ جا سڀ بيگناهه ۽ پاڪباز آهن !

حڪمت ۽ فلسفو .

حافظ جو فلسفو اهو آهي جو خيام جو آهي . الاهيات يا مابعد الطبعيات ، اعتقادات يا حيات بعد المات ، سڀني مسئلن ۾ حافظ جي راءِ اهاڻي آهي ، جا خيام جي آهي ؛ يعني ، ”معلوم شد ڪم معلوم نہ شد!“ حافظ جو فلسفو اهو آهي ته انسان کي الاهيات توڙي ڪائنات جو ڪوبه راز نڪو آهي ۽ نه ڪو معلوم ٿي سگهندو . اهو ساڳيو مضمون سقراط ، فارابي ، ابن سينا ۽ خيام پرا بيان ڪري چڪا آهن . پر حافظ جو انداز بيان ئي ٻيو آهي . چوي ٿو :

برو اے زاهدِ خود بين ، ڪم از چشمر من و تو  
راز ايسن پرده نھان است و نھان خواهد بود .

يعني : اي خود بين زاهد ، هتان ڀڄ ، ڇو ته تنهنجيءَ ۽ منهنجيءَ اکھ کان اهو راز پرده راز ۾ لڪل آهي ، ۽ هميشه لاءِ لڪل ٿي رهندو .

”حافظ“ علم ۽ علماءَ ، زهد ۽ تقوا ، فقيه ۽ پيشوا جا سڀ بڻت ڀڃي ڇڏيا آهن . شبليءَ جهڙو عالم دين به تسليم ٿو ڪري :

”حافظ جي بلاغت ڏسو! ڪلام جي ابتدا اهڙي لفظ سان ڪئي اٿس ، جنهن سان علم ۽ زهد جي دعوا جي ساريءَ راز ڏاني جي تجتير ظاهر ٿي ٿي . ’خود بين‘ مان اها مراد آهي ته اها دعوا رڳو سندن خود بينيءَ جي بنياد تي آهي . زاهد سان گڏ پاڻ کي به شريڪ ڪيو اٿس . ان مان زاهد ۽ عالم جي خاطرداريءَ سان گڏ ، سندس تعمير واريءَ دعوا کي بيان ڪرڻ به مقصود آهي . يعني ته ان امر ۾ عارف ۽ زاهد ، عالم ۽ جاهل ، سڀ هڪجهڙا آهن . ٻيءَ مصرع ۾ ، حال سان گڏ استبدال کي به داخل ڪيو اٿس . ان مان سندس مراد آهي زور ۽ تعمير پيدا ڪرڻ.“ (”حيات حافظ“ ص ۴۴) .

ان سلسلي جا چند مشهور شعر پيش ڪجن ٿا :

عنقا شڪار ڪس نه شود ، دامِ باز چين ،  
ڪين جا هميشه پاد به دست است دامِ را .

’عقفا‘ مان مطلب الاهيات ۽ ڪائنات آهي، جا ڪڏهن به دام ۾ نٿي اچي.

حديث از مطرب و مٽي گو و راز دهر ڪم تر جو،  
ڪه ڪس نه ڪشود و نڪشايد بحڪمت اين معما را.

فرمائي ٿو: مٽي ۽ مطرب جون ڳالهون ڪرڻ گهرجن، ۽ ڪائنات جي راز جي  
قولهم قولهان ۾ گهٽ حصو وٺڻ گهرجي، ڇا لاءِ ته حڪمت سان اها ڳجهارت نه  
ڪنهن کولي آهي ۽ نڪو کولي سگهجي.

بني هند چوي ٿو:

ڪس نه دانست ڪم منزل ڪه مقصود ڪجا است،  
اين قدر هست ڪم بانگر جرسي مٽي آيد.

يعني: منزل ڪهڙي آهي، ان جي ڄاڻ ڪنهن کي به نه آهي، البت قافلي جي گهندو  
جو آواز پيو پُري، وڌيڪ ڪجهه به نه!

چوي ٿو:

ساقيا، جام مٽي ده ڪم نگارنده غيب،  
نيست معلوم ڪم در پرده اسرار چه ڪرد.

— اي ساقو، مون کي جام ڏي، ڇا لاءِ ته اهو معلوم ٿي نه آهي ته غيب جي  
صاحب، اسرار جي پردي ۾ ڇا ڪيو آهي.

آن ڪم به نقش زد اين دائره مينائي،  
ڪس نه دانست ڪم در گردش پرڪار چه ڪرد.

نم شوي واقف يڪ لڪم ز اسرار وجود،  
گر تو سرگشته شوي، دائره اسڪان راه

ما از برون دوشده مغرور صد فريب،  
تساخود درون پرده چه تدبير مے ڪنده

راز درون پرده چه داند فلڪ خموش،  
اے مدعي نزاع تو با پرده دار چيست؟

حافظ جو چوڻ آهي ته هن ڪائنات ۾ جو نقش و نگار آهي، سو ته آهي، پر ان جي  
نقش جو ڪوبه علم نه آهي. پيو ته هن پوري دائره امڪان جي ڀلي ته چنڊ ڇاڻ  
ڪئي وڃي، پر وجود جي اسرار کان ڪڏهن به واقفيت نه ٿيندي. اسين هن حال ۾  
سوين فريب کائي به مغرور آهيون، پر جيڪي ڪجهه پردي ۾ تدبير آهي، ان کان  
ڪوبه واقف نه آهي!

حقيقت ۽ افسانو. اعلٰی مذهب وٽ جو ڪجهه به 'حقيقت' آهي، ان کي حافظ  
'افسانو' ٿو سڏي.

جنگِ هفتاد دو ملت همه را عذر بينه،  
چون نمديدند حقيقت، ره افسانم زدندا!  
گويا، مذهب ۽ ائين جا مختلف عقيدا ۽ فرقا، سڀ حافظ وٽ 'افسانو' ئي آهن!  
وجود مطلق.

وجود حق جي اثبات متعلق حافظ جي راءِ آهي ته اهو وجود اسرار جي پردي  
۾ مستور آهي، ۽ ان جو مشاهدو ناممڪن آهي، پر ائين ڇو؟  
مردم در انتظار درين پرده راه نيست،  
پسا هست و پرده دار نشانم نمى دهد!

يعني: ان پرده غيب تائين ته رسائي ۽ راهم نٿي ملي ته پوءِ ائين ته نه آهي ته  
ڪجهه آهي ئي ڪونه! يا جي ڀلا آهي ته پوءِ ائين ئي چئي سگهيو ته پرده دار  
ته آهي، پر اسان کي ڪو پنهنجي وجود جو نشان ۽ پتو نٿو ڏئي.

حافظ جي ان 'تذبذب' ۾ انسان جي نارسائيءَ جو سبب اهو ٻڌايو ويو  
آهي ته خود 'پرده دار' ئي ان جو سبب آهي، جو 'وجود حق' تي قابض  
هوندي به 'نشان' نٿو ڏئي. حافظ جو اهو رايو به تاويل جي پردي جي آڙ  
۾ آهي.

نشان نه دارد. ٻئي هنڌ ان 'نشان' کي بيان ڪندي ٻڌائي ٿو ته ائين ته نه آهي  
ته 'نشان نه دارد' - ڪو نشان آهي ئي ڪونه! چوي ٿو:  
با هيچ کس نشانه زان دلستان نديدم،  
يا من خبر نه دارم، يا او نشان نه دارد!

حافظ ان داستان جي نشان لاءِ پنهنجي نارسائيءَ جو اعتراف ٿو ڪري، پر ان سان  
گڏ نفىءَ مطلق جو رنگ اختيار ڪري، اول چوي ٿو ته ائين ته نه آهي ته اسان  
جي علم ۽ عقل، خبر ۽ نظر جي نارسائي آهي، جنهنڪري اسان کي ڪا خبر نه  
آهي! ان کان پوءِ، 'خبر ۽ نظر' جي نارسائيءَ جي تعبير کي ڇڏي، چوي ٿو ته  
اسان کي ته علم ۽ خبر آهي ئي، پر ائين ته نه آهي ته ان جو ڪو نشان ئي ڪونهي،  
ان جو ڪو وجود ئي ڪونه آهي، جنهن جو ڪو نشان هنڌ ڪهرجي!

مصلحت. حافظ ان مسئلي متعلق ٻئي هنڌ مصلحت جي آڙ ٿو وٺي. چوي ٿو:

مصلحت نيسٽ ڪ. از پرده برون افتد راز،  
ورنہ در مجلس رندان خبر ڪيست ڪ نيسٽ.

چوي ٿو ته ’راز‘ کي پردي مان ٻاهر ڪڍڻ ’رندن‘ جي مسڪ ۽ مصلحت جي خلاف آهي، نه ته رندن جي مجلس ۾ ته اها خبر آهي ته ’نه آهي‘! ”خبر ڪيست“ جي اثبات سان گڏ، ”ڪه نيسٽ“ ۾ نفِيءَ مطلق وارو اشارو آهي. ’لسان الغيب‘ جا سڀ شارح ان شعر تي اچي خاموشي اختيار ڪن ٿا. اتي اچي حافظ به ٻڃي ٻڃي ٿو چوي!

اے ڪه از دفتر عقل آيت عشق آموزي.

ترسم اين نڪتم بم تحقيق نداني دانست!

حلاج. حافظ چوي ٿو ته الاهيات ٻايت اثباتِ مطلق، نفِيءَ مطلق، وجودِ

مطلق ۽ شهودِ مطلق جا مسئلا اهڙا نه آهن، جي ملا ۽ مولوي، عالم ۽ معلم، صوفي ۽ زاهد، مالڪ ۽ طالب بيان ڪري سگهن، خود سمجهي سگهن يا ٻين کي سمجهائي سگهن. ان باب ۾ ته فقه جا امام ابو حنيفه، امام مالڪ، امام شافعي، امام احمد بن حنبل به ناڪافي آهن. عالمن ۽ مفتين جي چون و چرا، گومگو به هن باب ۾ ڪا حيثيت نٿي رکي. ههڙن مسئلن لاءِ ته منصور بن حلاج جي ضرورت آهي. چنانچ ’منصور‘ جي آڙ ۾ حافظ فرمايو آهي:

حلاج بر سر دار اين نکته خوش سرايد،

از شافعي مر پر سيد امثال اين مسائل.

يعني: ’حلاج‘ ڦاهيءَ تي چڙهندي هيءَ عميق ۽ دقيق ٺٽڪو بيان ڪيو ته هن قسم جا مسئلا ۽ امثال شافعيءَ کان نه ٻڃن گهرجن، هي ته دارورسن تي ظاهر ڪرڻ جهڙا معاملو آهن.

ٻئي هنڌ چوي ٿو:

بو حنيفه شافعي درسي نه ڪرد!

حافظ چوي ٿو ته انهن مسئلن لاءِ منصور بن حلاج ٻارن ڪلام ڪيو آهي، آهي، باقي بو حنيفه ۽ شافعي ٻارن امان به ان متعلق ڪو سبق نه ڏنو آهي. سندن چوڻ آهي ته اهي رندان ۽ قلندرانه مسئلا آهن، جي فقهن ۽ عالمن جي دسترس کان گهڻو بلند آهن.

’غالب‘ به خوب چيو آهي:

آن راز كه در سينم نهان است نه وعظ است،  
بر دار توان گفت، به ممبر نه توان گفت.

يعني: اهو راز جو اسان پاران رندن ۽ قلندرن جي سينن ۾ لڪل آهي، سو ’سوريءَ‘ تي چوڻ جڳائي، اهو ڪو اهڙو معمولي نه آهي جو ممبر تي چڙهي بيان ڪيو وڃي، ڇو ته اهو ’راز‘ آهي، ۽ نه وعظ!

جبر و اختيار. جبر ۽ اختيار علم ڪلام جو هڪ اهم مسئلو آهي. ڪي چون ٿا ته انسان محض مجبور آهي، ان جا اعمال ۽ افعال سڀ ڪاتبِ تقدير اول لکي ڇڏيا آهن. انسان اهوئي ڏو ڪري، جو سندس تقدير ۾ آهي. گناهه ۽ ثواب، ليڪي ۽ بدي، سزا ۽ جزا، بهشت ۽ دوزخ، سڀ فيصل ٿيل مسئلا آهن. انسان گویا هڪ ڪردار آهي ۽ اهو جو ڪجهه به چوي ٿو ۽ ڪري ٿو، ان ۾ سندس ارادي ۽ اختيار ڪي دخل نه آهي، ۽ نه سندس نيت ۽ قوت جو ان ۾ ڪو حصو آهي. انسان ڪٿڻ پٽلي آهي ۽ ان جي ڏور تقدير جي هٿ ۾ آهي، ان کي جيئن وٺي ٿو، تيئن ئي نچائي ۽ ٽپائي.

بها چون ٿا ته انسان کي اختيار ۽ ارادو، عقل ۽ شعور آهي سندس اعمال سندس ارادي مان پيدا ٿين ٿا، تنهنڪري هر حال ۾ انسان پنهنجن عملن جو جوابدار آهي. ان موجب ئي سندس لاءِ سزا ۽ جزا آهي. ’حافظ‘ جبر محض جو قائل آهي. چوي ٿو:

نقص مستوري و مستي نه بدست من دست،  
آنچه استاد ازل گفت بکن، آن کردم!

يعني: جو ڪجهه به ازل جي استاد چيو آهي ته ڪٿر، بس اهوئي ٿو ڪريان!  
بهي هنڌ چوي ٿو:

بارها گفته ام و بار دگر می گویم،  
که من دل شده این ره نه بخود می گویم.

يعني: بارها چيو اٿم، ۽ هاڻي به چوان ٿو، ته جنهن راهه تي هلاڻ لاءِ چيو ويو آهي، ان تي پيو ٿو هلاڻ، مون ڪا پاڻ هيءَ راهه اختيار نه ڪئي آهي.  
لطيف به خوب چيو آهي:

هونگارن ته هلي وڃان، بيهارن ته بس،  
واگ ڏين جي وس، آءٌ ڪا پاڻ وهيئي آهيان!

فرمائي ٿو:

بر وائي ناصح بر درد ڪشان خرده مڪير،

ڪار فرمائي قدر، مے ڪند اين من چه ڪنم!

يعني: ناصح تي افسوس، جو اعتراض ٿو ڪري، حالانڪ جو ڪجهه به تقدير ۾ آهي، مان اهوئي ٿو ڪريان: اصل ۾ ته فاعل ڪو ٻيو آهي، پوءِ مان ڇا ڪريان؟  
فرمائي ٿو:

برق غيرت ڪم چين مے جهد از پرده غيب،

تو به فرما ڪم من سوخته خرمن چه ڪنم!

يعني: پرده غيب مان غرت جي بجلي ٿي ائين ٿي ڪري، ڀلا ٻڌاءِ ته مان ڇا ڪريان، جنهن جي عملن جي ڪيتيءَ کي آن بجليءَ ٿي ساڙي ڇڏيو آهي!  
فرمائي ٿو:

در ڪوي نيڪنابي مارا گذر نه دادند،

گر تو نه مے پسندي، تغير ڪن قضا را!

يعني: نيڪو ڪارن جي گهڻيءَ ۾ ويڻ جهڙو مون کي نه ڪيائون. اي زاهد، هاڻي جي منهنجي بد ڪرداري توکي ٺٽي وئي، ته پوءِ مون کي ڇا ٿو سمجهائين، قضا ۽ قدر ۾ ڪا تبديلي آڻ!

فرمائي ٿو:

هر آن قسمت ڪم آن جا شد ڪم و افزون نه خواهر شد!

يعني: عالم ارواح ۾ جو ڪجهه به قسامر ازل تقسيم ڪيو آهي، ان کان ڪا به گهٽ-وڌائي هت ٿي نٿي سگهي.

مستور و مست هردو چو از يك قبيلہ اند،

سا دل به عشوه ڪم دهيم، اختيار چيست!

يعني: حق تعاليٰ ۽ بندو، بس هڪ ئي قبيلي ۾ شامل آهن. هو جيڪي چاهي ٿو، سو مان ٿو ڪريان، وڌيڪ مون کان ڇا ٿو ٿي سگهي. مون کي آخر اختيار ڪهڙو آهي؟

فرمائي ٿو:

در پس آئينم طوطي صفتم داشتم انسد،

آندچہ استاد ازل گفت، همان ميگويم.



يعني، مون کي ته طوطي وانگر آئيني جي ڀليان رکيو ويو آهي. مان ته اهو ئي ٿو چوان، جو ازل جو استاد ٿو فرمائي.

لطيف ان جبر جي مضمون لاءِ چيو آهي:

لکيو منجهه نراڙ، سو قلم ڪيڙي؟ نه وهي!

’حافظ‘ جي مٿين شعرن ۾ جيڪا ’جبر‘ جي تبليغ آهي، سا ڪا معمولي چيز نه آهي. ان عقيدتي سان جزا ۽ سزا، بدي ۽ نيڪي، ثواب ۽ گناهه، بهشت ۽ دوزخ، خير ۽ شر جا سڀ مسئلا وابسته آهن. ’جبر‘ جي عقيدتي سان گویا نڪو ’خير‘ جو مستقل وجود رهيو، ۽ نڪو ’شر‘ جو وجود رهيو. اهو ئي سبب آهي جو اجماع امت جو فيصلو ’جبر‘ ۽ ’اختيار‘ ٻنهي جي وچ تي آهي. يعني انسان مجبور به آهي، ۽ مختار به آهي، نه سراسر مجبور آهي، ۽ نه سراسر مختار. منجهس ارادو ۽ شعور آهي، ائين نه آهي ته انسان جو هر عمل ۽ فعل ’جبر‘ ۾ داخل آهي. جيئن رعشي وارو عضو انسان جي ارادي کان سواءِ ٻيو ڌڪي، انساني عمل ائين نه آهن. هن ۾ ’خير‘ ۽ ’شر‘ جي پرکڻ جون شعوري صلاحيتون آهن، جنهنڪري هو هر عمل جو جوابدار آهي. مطلب هي آهي ته ’حافظ‘ جو ’جبر‘ به تاويلات ۾ اچي، تصوف جو عظيم مقام، ’مقام رضا‘ پنهنجي وڃي ٿو، جيئن شارح لکن ٿا.

اڄ جي مسلمانن: اهل اسلام جي ’نا مسلمانن‘ به شاعرانه موضوع آهي.

سڀني شاعرن گهڻو ڪجهه چيو آهي. پنهنجي دور جي نا مسلماننءَ متعلق حافظ چوي ٿو:

گر مسلمانن اين ست ڪم حافظ دارد،

وائے گر در هس امروز بود فردائے!

ان شعر مان به هڪ تاريخي حقيقت وابسته آهي. سڀ محقق لکن ٿا ته جڏهن اهو شعر شاهه شجاع تائين پهتو، تڏهن دربار جي فقيهن خواجه عماد، فتوا ڏني ته هن شعر ۾ قيامت جو انڪار آهي. شاهه شجاع به اهڙي بهاني جي تلاش ۾ هو. حافظ جڏهن اها ماجرا ٻڌي، تڏهن ڏاڍو پريشان ٿيو. حسن اتفاق اهو ٿيو جو مولانا زين الدين تائبابادي، حج تي ويندي، شيراز کان لنگهيو. حافظ ساڻس حال اوريو، تنهن مشورو ڏنس ته مقطع کان مٿان هڪ ٻيو شعر هجڻ گهرجي، جنهن سان اهو شعر گویا مقطع جو ٻيو مقولو پنهنجي وڃي. ان صلاح تي خواجه صاحب هن طرح اضافو ڪيو:

دي دو بيمر چه خوش آمد ڪم سحر گه مے گفت،

با دف و بربط و نئے مغنچه ترسائي.

مشرقي شاعريء جا فني قدر ۽ رجحانات

يعني: ڪلھم شراپخاني جي دروازي تي هڪ عيسائي دف وڄائيندي ڳائي رهيو هو ته اڳر اسلام آهي اهو، جو حافظ ۾ موجود آهي، ته پوءِ اڄ کان پوءِ اڳر سڃاڻي ئي قيامت جو ڏينهن اچڻ وارو آهي، ته پوءِ هاءِ! شعر مان مطلب هو، ان دور جي مسلمانن جي نامسلمانيءَ تي چوٽ ڪرڻ.

واعظ. واعظ جي نامسلمانيءَ تي حافظ چوي ٿو:

گرچه ٻر واعظ شهر اين سغن آسان نشود،  
تا ربا و رزو سالوس مسلمان نشود.

يعني: اڳرچ هيءَ ڳالھ واعظ کي ڏاڍي ڏکي لڳندي، پر اها حقيقت آهي ته جيستائين هو ربا ۽ نمائش ۾ مبتلا رهندو، تيستائين مسلمان ئي نٿو سگهي!

واعظ جي ٻلي. خواجه عماد فقيه جي هڪ تربيت يافتہ ٻليءَ متعلق ذڪر آهي

ته هوءَ فقيه سان گڏ نماز پڙهندي هئي. ان تي حافظ چيو:

اے ڪڪر خوش خرام ڪم خوش مے روي نماز،  
غرر مشو ڪه گر ٻرء عابد نماز ڪرد!

رباڪاري. حافظ فرمائي ٿو:

باده نوشي ڪه درو هيچ رپائے نبود،  
بهر از زهد فروشي ڪم درو روئي ربا است.

يعني: زهد فروشي ۽ ربا واريءَ عبادت کان باده نوشي بهتر آهي، جنهن ۾ نه ربا آهي ۽ نه نمائش!

ٻئي هنڌ چوي ٿو:

متي خور ڪ مد گناه ز اغيار در حجاب،  
بهر ز طاعت ڪه بم روي و ربا ڪند.

چوي ٿو ته ربا واريءَ حالت کان ته مينوشي بهتر آهي، ۾ ميخوري هڪ گناهه سهي، اهڙا ڪٿي مٿو گناهه ڪجن، پر اهي به ربا جي طاعت کان بهتر آهن.

مجتسب، منافق. حافظ چوي ٿو:

باده با مجتسب شهر لم نوشي زنهار،  
ڪه خورد با تو مے سنگ به جام اندازد!

يعني: محتسب سان گڏ ڪڏهن به شراب نه پيئجانءِ، ڇو ته اهو اهڙو ته منافق آهي جو توسان گڏ جي شراب به پيئندو، ۽ پوءِ تنهنجي جام کي به پيچندو-يعني ته پنهنجي پارسائيءَ کي ظاهر ڪرڻ لاءِ، توتي ئي چغلي هڻندو.

ٻئي هنڌ چوي ٿو:

مٽي خور ڪه شيخ و واعظ و قاضي و محتسب،  
چون نيڪ بنگري، هم تزوير مٽي ڪنند.

يعني: تون شراب پيءَ، ڇو ته شيخ، واعظ، قاضي ۽ محتسب، جي ظاهري طور نيڪ ٿو ڏسين، اهي سڀ اصل ۾ مڪار آهن، ۽ لکي لکي شراب پيئندا آهن!  
نظر باز صوفي. نظر باز صوفين لاءِ چوي ٿو:

صوفيان جملہ حریف اند نظر باز ولي،  
زان همه حافظ سودا زده بدننام افتاد.

يعني: آهن ته هڙئي صوفي نظر باز ۽ حريف، پر مڪر ۽ فريب سان پاڻ کي زاهد ۽ پارسا بنايو ٿا و تن ۽ حافظ آهي سنئون سڏو، سو بدننام رڳو اهو هڪ ئي آهي.  
واعظ شهر. واعظ شهر لاءِ چوي ٿو:

واعظ شهر ڪه مردم مٽڪش مٽ خوانند،  
قول ما نیز همین ست ڪه او آدم نيست.

يعني: واعظ شهر، جي مڪر ۽ ریا واري زهد ۽ پارسائيءَ کي ڏسي، ماڻهو ٿا چون ته 'فرشتو' آهي اهو بلڪل بجا آهي، ۽ اسان جو قول اضافي طور رڳو ايترو آهي ته بيشڪ، هو ماڻهو ناهي! حافظ چوي ٿو ته ماڻهو چون ٿا ته حضرت واعظ آهي فرشتو. سو اهو ته اسين به مڃون ٿا ته هو انسان ۽ آدم زاد نه آهي، باقي فرشتو آهي يا شيطان، ان جي خبر خدا کي.  
مسجد ۽ ميخانو. فرمائي ٿو:

گر ز مسجد به خرابات شدم عیب مگیر،  
مجلس وعظ دراز است و زمان خواهد شد.

چوي ٿو ته مسجد مان اٿي، اگر شرايعاني تائين ويس ۽ هڪ ٻيالي پي آيس ته پوءِ ان ۾ ڪهڙو گناهه ٿيو؟ ٻڌڻو آهي مڪار ۽ عيار واعظ جو وعظ، سو ڪجهه ٻڌوسين، ڪجهه اچي ٻڌنداسين. وقت ويو ته ڪونه آهي. هن جي نصيحت ۽ هدايت جو سلسلو ته ڪٿڻو ئي ڪونه آهي اهو اڃا دير تائين پيو هلندو. سو مان به ٻيالي پي پوءِ اچي ٿو شريڪ ٿيان!

قصاص. حافظ چوي ٿو:

محاسب خم شڪست و بنده سرش،  
سنن بالسنن والجروح قصاص؛

يعني: محاسب منهنجي شراب جو مٽ ڀڳو آهي، ۽ مون قصاص ۾ سندس مٿو ڀڳو آهي. مون ته قرآن جي حڪم موجب 'قصاص' تي عمل ڪيو آهي قرآن ۾ آهي ته زخم جي سزا زخم آهي، اگر ڪو ڪنهن جو ڏند ڀڄي وجهي، ته پوءِ ان جو به ڏند ڀڄڻ گهرجي.

هي آهي حافظ جي جذبات ۽ شاعرانه موشگافين جو مرقعو، جنهن ۾ الاهيات، دين ۽ مذهب، سزا ۽ جزا، دير ۽ حرم، ساقی ۽ مطرب، شراب ۽ جام کي پيش ڪيو اٿس. اها ئي روايت آهي، جا اڳتي هلي سنڌ جي فارسيدان شاعرن سنڌي ۾ پيش ڪئي، ۽ اها ئي روايت آهي، جا اڄ جديد سنڌي ادب ۾ موجود آهي. فرق اهو آهي ته موجوده دور ۾ هتي جي حالتن ۽ پس منظر کي اڳيان رکيو وڃي ٿو، ۽ هن دور جي تقاضائن جي ترجماني ڪئي وڃي ٿي: گوياء، منظر بدليو آهي، پس منظر اهو ئي آهي.

## سنڌي جديد ادب - فن ۽ شعر

## شيخ اياز

سنڌي جديد ادب ۾ شيخ اياز کي جا ممتاز حيثيت حاصل آهي، تنهن کان ته ڪنهن کي به انڪار ڪونه آهي. هن شاعر جي عظيم فن ۾، تنوع جي لحاظ کان توڙي افاديت جي خيال کان، بهار آفرين ڪلام جي فراواني آهي. سندس پيرايءَ بيان ۾ سوز ۽ ساز سان گڏ رنگيني ۽ جزالت آهي. ڪٿي ڪٿي سندس اسلوب بيان جي جدت ۽ شدت سندس فن ۽ ان جي اثر کي دو آتشو ڪريو ڇڏي. هڪ خلاق معاني شاعر وانگر، سندس فني اشارات جي دنيا به رنگين ۽ وسيع آهي. مختلف عنوان هيٺ سندس ڪلام جو مختصر انتخاب چونڊي پيش ڪريون ٿا. اميد آهي ته سندس شعر جي فهم ۽ مطلب کي باذوق ۽ اهل نظر، پنهنجي پنهنجي حال ۽ استعداد آهر، پنهنجي ذوق ۽ معنوي اعتبار موجب سمجهڻ ۽ پروڙڻ جي ڪوشش ڪندا.

ازل جا آواز.

اسان تي الزام، آندا جڳ جيئن جا،  
جن جي روز جواب ۾، جرڪيا منهنجا جام،  
الا، ڪڏهن عام، رسندا منهنجي روح کي!

مٿئين بيت ۾ زندگيءَ جي هڪ پرڪيف ۽ وجدانگيز تاثر جو رنگين نقش موجود آهي. شاعر جي معنيٰ ۾، ”المعنيٰ في بطن الشاعر“ جي مصداق سندس ذات ۽ خيال تائين محدود آهي. تاهم ڪلام جي درويست کي اڳيان رکي چئي ٿو سگهجي ته اسان جي بيمقصد حيات، جنهن ۾ نه جدوجهد آهي ۽ نه تخليق، جا موت سان هم آغوش ٿي چڪي آهي. افسوس آهي جو ’جڳ‘ جي سطح بين ماڻهن ان کي جياپوئي تصور ڪيو آهي. شعريت جو ڀرپور تاثر اهو آهي جو جڳ جي ان نتيجي کي شاعر ’الزام‘ ٿو سڏي، جو معنوي حيثيت سان ان مفهوم کي واضح ڪري ٿو ۽ ٻڌائي ٿو ته جيئن ڪنهن مردي کي قاتل چوڻ حد امڪان کان ٻاهر آهي، اهو اختراع ۽ الزام آهي، تيئن بيمقصد حيات جي به ڪا زندگي! اهو ته هڪ ’الزام‘ آهي. اڳتي هلي چوي ٿو ته انهن جي جواب ۾، ”جرڪيا منهنجا جام“. ’جام جو جرڪڻ‘ پنهنجيءَ جاءِ تي نهايت حسين چيز آهي. پر اهو ڏسڻو آهي ته ’الزام‘ جي جواب ۾ ’جام‘ ڇاڪي ٿو چوي، ۽ ان جو جرڪڻ ڇا؟ سطح بين نظر سان ته اهوئي تعبير ٿي سگهي ٿو ته شاعر فراريت حاصل ڪري، حيات جي جدوجهد کان هارائي، وڃي شراب جي پناهه ورتي آهي. پر ان کان پوءِ، ’جرڪيا‘ ضرور ان تعبير لاءِ مونجهارو پيدا ڪندو. مطلب اهو آهي ته ’عام‘ منهنجي ’روح‘ کان آشنا ڪين آهن، تنهنڪري نڪو هو مون کي ٿا سمجهي سگهن، نڪو منهنجي ’جام‘ کي ٿا ڄاڻن، ۽ نڪو منهنجي ’شراب‘ جي ڪا ساڃاهه اٿن. حالانڪ منهنجو جام ’جام جهان نما‘ آهي، ۽ ان ۾ شراب ’شراب معرفت‘ آهي، ان جو ’جرڪڻ‘ آهي معنيٰ آفريني ۽ نڪتہ سنجي. ان ۾ ’اسان‘ مان مراد موجود حيات اجتماعي آهي، جا مري چڪي آهي، جنهن ۾ شاعر تعمير ڪري، پاڻ سميت بيان ڪري ٿو، حالانڪ ان تعمير ۾ ’شاعر‘ محذوف آهي، ۽ ان جي مرادگي ڪالعدم! شاعر جي ان ’روح‘ کي ’عام‘ نما رسي سگهن ۽.

هن منهنجي ذاتي تعبير جي روشنيءَ ۾ شعر جي افاديت ۽ جامعيت ڪٿي ٿو ٻڌي پھتي آهي، ان جو اعتراف، سخن سنڃ ٿي ڪري سگهن ٿا. اگر ڪنهن به شاعر جو ڪلام پنهنجي ذاتي استعداد ۽ فہم جي سعيءَ تي پرڪڻ شروع ڪيو، ته پوءِ ان مان معنيٰ به پيدا ٿيندي ۽ فن سان انصاف به ڪري سگهيو.

ان سلسلي جا ٻيا چند شعر هي آهن.

اچي اوت شـراب، اٿسـم اڄ ازل جي،  
سندم روح رباب، سيڪي پيو ڪنهن سُر لـمـ.  
پرھ جا پياڪ، چٽڪيون چاڙھن چنبد سان،  
ستارن جي سنگ ۾، راتين جا رولاڪ،  
مٽجي ٿيا ساڪ، ڳوڙھسا ڳاڙي ڳجھ ۾.

شعر ۾ 'پرهم'، 'پياڪ'، 'چڪيون'، 'چنڊ'، 'ستارا'، 'راتيون'، 'رولاڪ'، 'ماڪ'، 'گوڙها' ۽ 'گنجهم' توجهه جي لائق آهن. گبالهم شراب ۾ لڪل آهي. چند 'جام' آهي، گوڙهن جو گنجهم ۾ گڙي ماڪ ٿيڻ، ان ۾ هڪ عظيم تاثر موجود آهي.

ازل جا آواز، اچن ٿا اڌ رات جو،  
وسن ٿا ويساهه، لثم سو روحاني راز،  
صديون سٿل ساز، وچن ٿا وجود.

ان ۾ ازل ۽ ان جا آواز، ۽ 'روحاني راز' توجهه جي قابل آهن. ان طرح كيفيات ۽ واردات ۾ اهي 'ساز' آهن، جي صدين کان خاموش آهن، جي 'ازل جي آواز' اچن سان 'وجود' ۾ وچن ٿا. شعر جو تعبير نهايت رنگين ۽ حيات آفرين آهي.

اچي ٿو آواز، پرينءَ جي پيرن جو،  
ڪو روحاني راز، سُڙي پيو سانت ۾.

'سانت' ۾ روحاني راز جو پيدا ٿيڻ، 'پرينءَ' جي پهرن ۽ ان جي آواز سان وابستہ آهي. ظاهر آهي ته 'پرين' ڪو معمولي نه آهي، جنهن سان روحاني راز وابستہ چئجي. مٿين چئن بيتن جو تعبير اڳيان رکي، پوري ڪلام کي مطالع ڪرڻ گهرجي.

### جديد سنڌي شاعري ۽ شراب.

ان طرح، جديد سنڌي شاعريءَ ۾ شراب وارو سارو مواد، قديم توڙي جديد، ذوجهتين ٿي سمجهڻ گهرجي. ان طرح، لطيف ۽ سچل وٽ جو مٽو ۽ شراب آهي، اهو به شراب معرفت ٿي تصور ڪرڻ گهرجي. لطيف وٽ جو 'موڪي ۽ ڪلام' جو استعارو آهي، ان کي مرشد ۽ رهبر به تصور ڪرڻ گهرجي. ان سلسلي ۾ ان چند چاڻ ڪرڻ جي ڪابه ضرورت نه آهي ته آيا واقعي لطيف ۽ سچل شراب پيئندا هئا يا نه؟ جيئن خيام لاءِ ثابت آهي ته هو شراب پيئندو هو، ۽ حافظ لاءِ هڪ اڌ محقق قائل آهي ته هو شرابنوش هو، پر اڪثر ڪري شارحن انهن جي شراب کي شراب معرفت ٿي قرار ڏنو آهي، بلڪل ان وانگر، جديد ادب جي شاعريءَ ۾ آيل 'مٽو' ۽ 'ڪلال' جو به تعبير ڪرڻ جڳائي. رڳو عام قسمر جي ايرائين وانگر مينوشيءَ تائين محدود رهڻ. نه فقط حافظ ۽ خيام تي ظلم آهي، پر لطيف ۽ سچل تي به ظلم ڪرڻ جي برابر آهي. ان طرح جديد شاعريءَ ۾ آيل 'مٽو' ۽ 'ڪلال'

کي رکيو مجازي مطلب تي تاويل ڪرڻ نه جڳائي. ان سلسلي ۾ خواص جي راءِ کي ترجيح ڏيڻ گهرجي، ۽ نه عام جي تقليد ڪرڻ گهرجي.

ان سلسلي ۾، جديد سنڌي شاعري جي نمائندي شاعر شيخ اياز جي فن ۽ ڪلام کي مطالع ڪرڻ ئي ڪافي ٿيندو. سندس خمریات جو مفهوم ته ٻڌندڙن جي ذوق ۽ صلاحيت تي مدار ٿو رکي، تنهن هوندي به چند اشارا لکيا ويا آهن، جن جي روشنيءَ ۾ نظر ايندو ته اياز جي ڪلام کي حافظ ۽ خيام جي ذوجهنين تعبيري رعايت کان محروم ڪندڙ ناقد ۽ معترض ڪيتري نه غلط فهمي پيدا ڪري چڪا آهن. پوءِ ٻلي ته خيام وانگر اياز به باده نوش ٿي ثابت ٿئي، تاهم جيئن خيام جي ظاهري باده نوشيءَ کي نظرانداز ڪري محقق ۽ شارح ان مان 'شرابِ معرفت' حاصل ڪري چڪا آهن، تيئن اياز جي 'مٺا' ۽ 'ڪلالخاني' مان به ان قسم جو شراب مراد وٺجي. بس اهو آهي ذوق جو فيصلو. شاعريءَ جي شراب کي هڪڙو انقلابي 'پيغامِ انقلاب' ٿي تصور ڪري سگهي ٿو، هڪ صوفي الطبع، 'شرابِ معرفت' هڪ طالب، سلوڪ جي منزلن مان ابتدائي منزل، هڪ سالڪ، طريقت جي مقامات مان هڪ مقام، هڪ مجذوب الحال، جذب ۽ حال جي عالم ۾ هڪ وجدانگوز اضافو، هڪ غمزدہ، زماني جي مصيبتن کي برداشت ڪرڻ لاءِ حوصلي افزا تلقين، هڪ مجاهد ۽ انقلابي، پنهنجي باطل شڪن دعوت ۽ تحريڪ لاءِ مقامِ عزيمت. اڄ تائين شاعريءَ واري شراب کي ان طرح ئي عالمن ۽ سالڪن، عارفين ۽ بزرگن پيتو آهي. شاهه ۽ سچل جو شراب به اهوئي آهي، ۽ جديد شاعريءَ جو شراب به اهوئي سمجهڻ گهرجي.

مٺا. اياز چوي ٿو:

ٻي ۽ پيارا، او متوارا، آڪهو ڪنهن جي اک،  
ملي ٿو هي مٺا ڪنهن هٿ ۾، چٽڪي انهيءَ مان چڪ.  
ٻي ۽ پراڻو مٺا هن مٺا مان، اوري آهي، اڌل!  
هن مان ساسيءَ پياس پڻجھائي، پييتي سُرڪ سچل.  
مٽي تي ٺاه، ميار، اديون ڙي، مٽي تي ٺاه، ميار،  
سيج اسان جيءَ جا سڦوريءَ سان اڳ ٿي ها اقرار.  
منهنجي من کي چيري ڦاڙي، ڪيلين پيو انسان،  
آءٌ ته تنهنجو اسرت آهيان، آچليئم ڪيئن نادان!  
منهنجيءَ پياليءَ تي ٿو پٽسرين، پٽرجهيئم ڪونه پياڪ،  
رُسي وڃين ٿو منهنجي رص سان، تڪي رکين ٿو ٽاڪ.

منهنجي مٿي ڪي ميرو سمجھي، ٿڌي ڇڏين ٿو ٿانءِ،  
 تنهنجي من کان ميرو ناهي، هٿ رکي ڏس هانءِ.  
 چنگ ڇڪي مان نڪتي، جنهن مان نڪتا ڪيئي نڪت،  
 ڪهڙو سٺو، جنهن هيٺين من ۾ پٿر ڪاٻا پنهنجا!  
 پيو جيئو، اي ستوارو! مٿي جو ناهي مٿي،  
 دور وڃي ٿو ڇنڊر مٿي ڪي ڇهندو ڇاڍا نٿ.  
 پيو جيئو، رڃي وڃي جنهن جيئو ڪٿي ۾ جاڳ،  
 مٿي جي مام مٿي جو ٿيڻ ۾، راڳ ٿيا ويراڳ.

اياز متوارن کي اها مٿي ٿو آڇي، جا سچل ۽ ساسي پيئي آهي. اها مٿي وڏي  
 وٽ آهي، جا مٿن تي ڪانه ٿي ملي. اها مٿي شاهه واري آهي، جا 'سوري' ڏانهن  
 ٿي سڏي. 'متوارا' آهن انقلابي ۽ اصلاح پسند ماڻهو، ۽ 'مٿي' آهي پيغام انقلاب.  
 ها 'متوارا' آهن سالڪ، ۽ 'مٿي' آهي مٿي معرفت، اها مٿي شعل افشان آهي، باطل سوز  
 آهي، ۽ حيات آفرين آهي. 'پيالو' ۽ 'ظرف' آهي ڪينايو، جنهن "نشاء مٿي ڪو  
 تعلق نهي پيمانے سے!" (اقبال)

اياز چوي ٿو ته ان مٿي جو ملهه گهڻو آهي، ان کي 'ميرو' سمجھي، ٺڪرائي  
 نه ڇڏ. هيءَ مٿي ڪهڙي آهي، سم آتش آهي، آڱ آهي، ان کي ڪي 'زهر پياڪ' ٿي  
 به سگهن ٿا. ڪڇن ۽ ڪنوائن جي هٿ جاءِ نه آهي.

سچا سالڪ.

ٿانئون ٿي ٿيا، ٻانڌي تنهنجي ڀريت جا،  
 وڇوڙيا هر ڪنهن وچ سان، ڪنڊون ٿي ڪليا،  
 تسر سان نيڪ ٿيا، ستون ڏيئي ساهه جون.  
 سهين سورج چمڪيا، ڪيما چنڊ چنڊا،  
 ماڻهو ٿيڻ مٿيءَ اڃا اوندهه نه لٽي.  
 اوندهه ٿي اول پيا، لڇندي رات لڙي،  
 ساهه ٿيڻو سوچ ۾، تارن ٿيڻو لڙي،  
 جنهن ۾ اک آڙي، سامهون آ سر سوجھرو.

واپسنگن جي واٽ، آهي سفر سچ جو،  
 ڪيئي ٿي ڪاٺ، هلندي حبيب بن ڏي.



آپسي آهه ڪجهه، اڪيون وجهي آپ ۾،  
اچي پيو عرش تان، نهيون ڪري ٿور،  
چنڊ چرئي ڪان دور، پاڙون ٿس پاتار ۾،  
هيءَ جهڙي جي جهانءَ ۾ هيءَ باڪت بسنت جي،  
سارو عالم پيانءَ رچي ويو راڳ ۾.

فن ۽ شاعريءَ جو عظيم مقصد آهي، افسرده دل ۾ زندگيءَ جا نوان ولولا پيدا ڪرڻ. جا شاعريءَ ڪوبه ولولہ انگيز رد عمل نٿي پيدا ڪري، اها بي معنيٰ آهي. مٿين بيتن ۾ شاعر 'پريت جي پنڌ' متعلق اميد افزا ۽ روح پرور پيغام ٿو ڏئي. زندگيءَ جو اٿانگو ۽ اوکو سفر ڪي مهمير ۽ مٿير مردئي طي ڪن ٿا. مقصد تائين رسائيءَ لاءِ رُچ ۽ راڻي کي جهاڳڻو پوي ٿو. هڪ انقلاب پسند پنهنجيءَ جدوجهد ۾ جيڪي ڏک ۽ ڏاڪڙا ڏسي پسي ٿو، اهي جانگداز ٿين ٿا. ڪنهن به مصلحت شناس ۽ ابن الوقت جو ڪم ناهي جو هو انقلاب جو نالو وٺي. هيءَ ڪا پارائي راند نه آهي، جا ڳوٺ جا ڳيرو ڪيڏندا وٺن.

،اياز' پنهنجي افسرده ۽ مرده دور ۾، ڪينابي طور، انقلاب کي 'پريت'، انقلابيءَ کي 'پاسدي' ۽ جدوجهد کي 'پنڌ' ٿو سڏي. انهن جي بلند حوصلي ۽ مردانگيءَ لاءِ چوي ٿو ته باطل ۽ استبداد وچ وانگر پيٽي مٿن وار ڪيا، پر هي مانجهي مرد وچ سان به وڇڙيا، ۽ ڪنوئين تي ڪلندا ۽ رسندا رهيا، ۽ اهي نيٺ وڃي منزل پيڙا ٿيا. سندن جدوجهد کي 'سار جون سٽون' سڏڻ، انهن لاءِ وچ سان وڇڙڻ ۽ ٽانڊن تي ٽلڻ جو بيان ڪرڻ، شاعر جي نه فقط انقلابي شعور سان وابستہ آهي، بلڪ ان سان گڏ منزل رسيدگيءَ جي لذت سان به همڪار آهي. ان طرح، مڇ جي سفر کي واسينگن جي وات سڏڻ، ۽ حبيب ڏانهن هلندي ڪيترن جو ڪنجي وڃڻ، نهايت صحيح قسم جي ترجماني آهي.

حافظ ۽ خيام.

شاعر سَرمست آهيان، گرچ هان  
سَرمسد و منصور عَرفِ عام ۾،  
مون نه 'روسيءَ' نه 'رازيءَ' نه 'اياز'،  
مون ڏٺو جو، حافظ' و 'خيام' ۾.

پيئو، پيئو، پيئو، پيئو ڙي يار!  
جيئو، جيئو، جيئو، جيئو ڙي يار!  
پيئو ڙي يار! جيئو ڙي يار!

ڏينهن به ساڳا، ٺينهن به ساڳا، مٿسند به ساڳي، مينهن به ساڳا؛  
ڪنهن جا ڏک سارهندو، ڪيسين گذريءَ ۾ گهاريندو؛

مٽي آ ورتو جو ورتو تي وارا  
پيئڻو ڙي يارا جيئڻو ڙي يارا

جنهن به ساڳو، رات به ساڳي، بوند به ۽ برسات به ساڳي؛  
هر شي ۾ ڪا ياد رهي ٿي، ڏاهپ جنهن جا ڏنگ سهي ٿي؛

ڏک جي ڏولي، سُڪ جي سارا  
پيئڻو ڙي يارا جيئڻو ڙي يارا

روپ به ڀل لڻ رنگ به ڀل لڻ، ساڻ به ڀل لڻ سنگ به ڀل لڻ؛  
هار به ڀل لڻ جيت به ڀل لڻ، مٺڙا مٺڙا مهيت به ڀل لڻ؛

جڳ ٿي ڀل جو آهر، پَسارا  
پيئڻو ڙي يارا جيئڻو ڙي يارا

پيار پڪيڙو هو پرڏيهي، آيو هو پيڇري ۾ بهي،  
نيٺ آڏامي ويو بهي پيار، چو نه پڪيڙيون پيا ڪي چار؛

ڪيئي پڪيڙا اڪه مزارا  
پيئڻو ڙي يارا جيئڻو ڙي يارا

مٽڪڙيون ميڙي ڏير لڳايو، مٽي چڙڪايو، ساز وچايو؛  
ناچ وجهو، گهنڱرو چمڪايو، گايو، غم کي گهايو؛

مهڪو، جهڪو، بهڪو، يارا  
پيئڻو ڙي يارا جيئڻو ڙي يارا

اياز کي حافظ ۽ خيام سان روحاني ۽ وجداني تعلق آهي. انهن جي رندي ۽  
قلندري کيس پسند آهي. ان سلسلي ۾ هو مولانا روميءَ جي تصوف آميز فلسفيانه  
ڪلام ۽ رازيءَ جي منطقيه موشگافين تي خيام ۽ حافظ جي قلندريءَ کي ترجيح  
ڏيئي. انهن جي ’شراب‘ ۽ ’جام‘ جي ڪيف ۽ جذباب کي ئي آبِ حيات ٿو  
سمجهي. اڳتي هلي، انهن جي ئي رنگ ۾، ”پيئو، پيئو، پيئو ڙي يارا“ ۽ ”جيئو،  
جيئو، جيئو ڙي يارا“ ٿو چوي. حافظ چيو آهي ”بياتا گل بيفشانير“، پر اياز چوي ٿو،  
”مٽڪڙيون ميڙي ڏير لڳايو- مٽي چڙڪايو، ساز وچايو، ناچ وجهو، گهنڱرو چمڪايو-  
گايو، گايو، غم کي گهايو- مهڪو، جهڪو، بهڪو، يارا“ ڇا رواني، ڇا ترجماني  
آهي! هيءُ به خيام ۽ حافظ واري ’مٽي معرفت‘ نه آهي ته ڇا آهي؟ جي اءِ  
آهي، ته ڇو؟

مٺ ۽ پيالو. آهائي ڄامر جهان نما! اياز ان ڄامر جر ۾ ان محبوب جو هر هنڌ حضور ٿو حاصل ڪري، جنهن سان سندس جان جڙي آهي. سندس جذبات پاڪيزه، شاعراڻا ۽ روان دوان، ملاحظه ڪريو، زبان جي سلاست کي ڏسو، ۽ تائر جي شدت کي ڄاڻيو:

جتي ڪٿي هو آهي، جيڏيون، جنهن سان جان جڙي!  
 ملي ويو هو پنهنجي مٺ سان، ڳوڙهن منجهه ڳڙي-  
 جنهن سان جان جڙي...  
 پيرين اسان جي پيالي ۾ هو، جيسين رات لڙي-  
 جنهن سان جان جڙي...  
 تنهن جي سارَ سوا اي سرتيون، ڪهاري ٺاهه ڳوڙي-  
 جنهن سان جان جڙي...  
 هاڻ اسان جو تنهن وٽ هوندو، جنهن ۾ آس اڙي-  
 جنهن سان جان جڙي...  
 چئي ڏلو سوڻ، چچي نه سگهندي، تنهن جي قرب ڪڙي-  
 جنهن سان جان جڙي...  
 خهام وانگر، اياز به اڃا به جوانيءَ جي 'فنا' جي شڪايت ٿو ڪري. چوي ٿو:

”جواني نه رهندي“، ”سيءَ ارغواني نه رهندي“، مٺ جو ڪيف ۽ ساقيءَ ماهور هي جي رعنائِي ۾ - ٽي ڏينهن آهن - جنهن وجدانڪيز روانيءَ سان چوي ٿو، اهو سندس ئي حصو آهي!

جواني نه رهندي،  
 جواني نه رهندي!  
 اسان جي صدا آ صداي الستِي؛  
 ڪريو مٽي پرستي، ڪريو مٽي پرستي!  
 پيئو حسنِ هستي، پيئو حسنِ هستي،  
 اڃا پري به مستي، اڃا پري به مستي!  
 سدائين مٽي ارغواني نه رهندي!  
 جواني نه رهندي،  
 جواني نه رهندي!

اهو ڄام و مينا ۽ - ٿي ڏينهن آهي ،  
 اهو جوهن صبا ۽ - ٿي ڏينهن آهي ،  
 طلسم تـمـنا ۽ - ٿي ڏينهن آهي ،  
 مگر پوءِ به ڇا ڇا ۽ - ٿي ڏينهن آهي !  
 مڃان ٿو سدا زندگاني نه رهندي -  
 جواني نه رهندي ،  
 جواني نه رهندي !

شاعر دلشڪستو ۽ نااميد نه آهي ، ان 'فنا' جو علاج ٿو ٻڌائي : 'حسن هستيءَ'  
 جي تلاش ، حسن هستيءَ جو شعور ۽ معرفت ! ان لاءِ بلند آهنگ انداز ۾ چوي ٿو ؛  
 اسان جي صداستي آهي ، خوب مٽي پرستي ڪريو . اها ڪهڙي مٽي ؟ شناس ۽ شعور  
 ثبات ۽ معرفت جي مٽي . ظاعري ۽ مجازي شراب جي نفی ڪندي ، ٻڌائي ٿو ته  
 اهو ڄام و مينا ، اهو جوهن صبا ، اهو طلسم تما ، ۽ ان قسم جو ٻيو ڇا ڇا ، سڀ  
 ۽ - ٿي ڏينهن آهن ! پيالو ، ۽ 'حسن هستيءَ' جي مٽي پيو ۽ ڇو ته

ما در هiale عكس رخ يار دیده ايم ! (حافظ)

حافظ سان ملاقات . اياز عالم تـخـيل ۾ حافظ سان ملي ٿو . سندس 'خرم پوشيءَ'  
 تي کيس ٺوڪي ٿو . چوي ٿو ته تون رند بلانوش ، ۽ هي مٿن وارو خرقو ! هن  
 ٻيڙ ۾ ته نانگو ٿي نچڻ گهرجي ! تمس ۽ پارسائيءَ جي هت ڪهڙي حاجت ؟ شعر  
 جي رواني ۽ زبان ملاحظ ڪريو :

رات اسان جي مڃاني ۾ آيو خيرقم پوش ،  
 گوليو هر ڪنهن ديواني ۾ هن جو صبر و هوش .  
 هن چيو ، "حافظ آهيان ، يارو ! شهر اٿم شيراز :  
 منهنجي مينوشي ، ميخوارو ، آهي عين نماز !"   
 مون چيو ، "حافظ ! اڄ اڄ ، مون سان خيرقولا هي ويهه !  
 پهرين ٿي اسان جڻن عربان ، پوءِ چائنث مان ٻيهه !  
 توکي هي مٿا جو خيرقو ڪنهن پاتو آ ، يار !  
 ٻي اسان سان ويهي ، نانگو جي آهين ميخوار !"

هت به اهائي مٽي آهي۔ اهائي معرفت جي مٽي، جا زهد ۽ ربا جي کوپن ۽ خرڻن کي لاهي ڦٽو ڪري، جا انسان کي خارجي تڪلفات، مڪر ۽ ربا کان ٻالھو ڪري. لطيف به خوب چيو آهي: ”سڀ ننڱيون ٿي نڪرو۔!“

شراب کي زاهدن ۽ فقيهن جي چوڻ تي ڪيئن چڏجي! ڇا، اها ڪا معقول راءِ آهي؟ حافظ چوي ٿو!

من و انڪار شراب، اين چه حكايت باشد!  
غالباً اين قدرم عقل كفايت باشد!

فرمائي ٿو: مان ۽ شراب کان انڪار ڪريان؟ هيءَ به ڪا ڳالهه آهي؟ بس، مون لاءِ ايترو عقل ڪافي آهي ته شراب ڪنهن به صورت ۾ نه چڏجي. اهو ساڳيو خيال اياز هن طرح ٿو پيش ڪري:

اياز ان سبب مٽي پرستي چڏيندو؟  
ميان، تون به ڪنهن کي ڏٺين ٿو ميارون!  
ميان، ڪير مٽي جون ميارون سٽهي،  
اسان کي چڏي ڏي، چڏي ڏي، چڏي!  
پڏائي به هو ميڪدي ۾ ”اياز“،  
ڏٺائين پٽي مٽي اسان کي سڏي.

اياز هڪ عجيب ڪشمڪش بيان ٿو ڪري. هڪ طرف آهي مڪر ۽ ربا سان ملوث، خود پرست زاهد، جو زهد ۽ شرع جي دليلن سان مٽي جي حرمت جي فتوا پيو ڏئي. ٻئي طرف آهي خود شراب معرفت، جو پياڪن کي پيو سڏي. ٽئين طرف آهن عاشق، جي بقول لطيف:

عاشق زهر پياڪ، ورهه ڏمي وهن گهڻو،  
ڪڙي ۽ قاتل جا هميشه هيراڪ،  
توڙي چيڪن چاڪ، ته به آه نه سڪن عام سين.

اياز ان ڪشمڪش کي ختم ڪندي چوي ٿو، ملن ۽ زاهدن جي فتوائن تي ته هلق چڱو، پر ’مٽي جي ميار‘ ميان ڪير سهي! ملن ۽ زاهدن جي شرع فرم، فتوا ۽ تقوا جو رد اهو پيش ڪيو اٿس ته اسين ته ڇا، ميڪدي ۾ خود ’لطيف‘ به سڏي سڏي پئي اها مٽي پياري! ٻيلا، لطيف جي دعوت ۾ مٽي جي ميار کي سهون، يا ملن جي فتوائن تي ٻڌون! فيصلو اهو آهي ته زاهدن ۽ ملن جي فتوائن جو دفتر بي معنيٰ:

اين دفتر بي معني، در غرقِ شرابِ آولي

اياز جنهن شاعرانه انداز ۾ مٽي ۽ ان جو جواز ٿو پيدا ڪري، اهو حافظ ۽ خيام کان  
ڪنهن به صورت ۾ گهٽ نه آهي. باقي جيڪو زاهد ۽ مرتاض ان کي مجازي مٽي  
سمجهي، ته پوءِ ان کي ڀلي 'جمخاني' جو چڪر هڻڻ گهرجي. ان کي واقعي حافظ ۽  
خيام، لطيف ۽ سچل جي مٽي مان ڪو نفعو ڪونه ملندو.

ستڙها شرابن جون، ڪوهه پچارون ڪن!

تجسس ۽ تلاش. اياز هت پنهنجي حال ۽ ڪيفيت کي بيان ڪيو آهي. پنهنجي  
يقين ۽ اطمينان کي پيش ڪيو آهي. چوي ٿو ته منهنجي حق پسند طبع 'حق' کي  
ڀڻي واجهائي:

حسرتِ اقرار منهنجي، اي ڀرين،  
ڪنهن نه ساڃي جراتِ انڪار!

اياز، هڪ فلسفي ۽ صوفيءَ وانگر، تلاش ۽ تجسس کي ختم نٿو سمجهي. فلسفي  
جو اهو اصول آهي ته اهو يقين يقين نه آهي، جنهن کي شڪ جي نانگ نه سگهيو  
آهي، ان وانگر، 'انڪار' مڃڻ ڪا چيز نه آهي. 'انڪار'، 'اقرار' جي وجود جو  
ڦاٽل آهي: "يعرف الاشياءَ باضدادها". سو، اياز به چوي ٿو ته منهنجي 'جراتِ انڪار'  
۾ 'حسرتِ اقرار' لڪل آهي، پر افسوس جو ڪنهن به ان کي نه ڄاڻيو! ڇا، اڄ  
شعر هوندي به ڪو اياز کي ملحد سڏي سگهي ٿو؟

روحن جي راحت، پکيڙو ڀرديس جو،  
آڏڻ جي عادت، ان کي آهي اصل کان.  
اڪيلو آهيان، ماڻهو ٽڙن جي ميڙ ۾،  
اڃا ڄاتم ڪينڪي، ڇو آهيان ڇا آهيان،  
آهيان يا ناهيان، سو به نه آيم سمجهه ۾.  
محرم منهنجيءَ سام جا، اڃي ڏي آواز،  
روح سُڙيل ساڙ، ترسايا تنهنجي ڪري.  
ڪٿي آن، ڪنهن جاءِ تون، ڇاچيم سارو جڳ،  
دلبر، تنهنجو دڳ، ٻانڊ پٽو ڀڄندو رهيو.

اياز روحن کي 'ڀرديسي پکي' سڏي ٿو، جنهن جي عادت آهي آڏڻ، ان ۾  
حيات بعد مات جو اشارو آهي: 'روح' باقي آهي اهو فقط آڪيرا ٿو بدلائي.  
اڳتي هلي، سچل وانگر سوچي ٿو ته "ڇا آهيان؟ آهيان يا ناهيان؟" اها  
هڪ خلش آهي، جا هر ڪنهن اهلِ فڪر کي هوندي آهي. چوي ٿو:

عمر گذري وئي، 'اياز'، الا،  
مون نه ڄاتو ته نيٺ چاهيان مان!

عمر جو بيان ڪري، 'اياز' سرمد وانگر ٻڌايو آهي ته ”عمر ٻاٻڌ ڪه يار  
آبد بڪنار.“ ’علم‘ ۽ ’مقام خودي‘ رڳو قيل قال سان ٿيو ملي، ان لاءِ عمر گهرجي.  
اهو مسئلو تحقيق سان وابسته آهي، ۽ نه تقليد سان. اها نفی، مطلق ۽ مبرر نه،  
پر ’اثبات‘ ئي آهي، ڇو ته ’حق شناسي‘ جو عالم وسيع آهي. علم ۽ يقين تان  
اڃا ڪي ڀرڊا مس ٿا لهن، ته ٻيا ڀرڊا اچي ٿا حقيقت کي ڇڏين. اهو ئي سبب آهي  
جو صاحب شعور هر مرحلي تي ائين ئي چوي ٿو ته ”عمر گذري وئي اياز الا،  
مون نه ڄاتو ته نيٺ چاهيان مان!“ اقبال چيو آهي؛

هر لحظه نديا طُور، نديا نُور تجلي،  
الڳ ڪرے مرحلہء شوق نه هو طے.

لطيف چيو: گوليان گوليان مر لهان، شال مر ميلان هوت!

اياز ڪٿي ڪٿي، اقبال جي رنگ ۾، حق تعاليٰ سان گستاخانہ شڪايت ۾  
ڪري ٿو. اقبال ۾ لينن جي زبان مان چورايو آهي: ”مين ڪيسے سمجھتا ڪه  
تو هے ڪه نهين هے؟“ ۽ ”وہ ڪون سا آدم هے ڪه تو جس ڪا هے معبود؟“  
ان سان گڏ، ”هين تلخ بهت بندهء مزدور ڪے اوقات.“

اياز پيار ۽ ڏک، عجب ۽ استفهام جي گڏيل جذبي هيٺ خالق سان خطاب  
ڪندي چوي ٿو:

تنهنجي تخليق ۾، اڙي خالق،  
ايترو فرق نيٺ ڇو آهي؟  
مان ته سمجهان ٿو تون ڪٿي ناهين،  
هي سچو ڀونگ، ڪنهن رڃو آهي؟  
ورنه انسان ڪان زياده ڪو،  
حسن تنهنجي جو آئينو آهي؟  
پوءِ به بسبحال آه هو بڪ ۾،  
تنهنجو جـلسـو بکيو ڏکيو آهي!

اقبال بنده مزدور جي بکن ۽ ڏکن، عريانيءَ ۽ اگهاڙپ کي ڏسي، لينن جي  
زبان سان سخت نموني ۾ چئي ٿو ڏئي ته ’هت ته آدم جو اولاد تباہ ٿي رهيو آهي،  
هلا اهو ڪهڙو آدم آهي جنهن جو تون معبود آهين! ان حالت ۾ مان اهو ڪيئن  
سمجهان ته تون آهين به يا نه!“ اياز، آدم کي ’حسن ازل جو آئينو‘ قرار ڏئي،

حسن ازل جي اثبات سان گڏ، شڪايت ڪئي آهي، جا شاعرانه چيز آهي، ۽ نه نفري مطلق.

‘اياز’ چوي ٿو ته اڄ ‘آئينم حسن’ يعني انسان بکيو ۽ ڏکيو آهي، ۽ تنهنجي خالق ۽ رازق هوندي هيترو ظلم ۽ استبداد ڇو آهي؟ آخر ايترو فرق ڇو آهي؟ رزق جي بي پايان وسيلن هوندي به هيتري بئڪ ۽ هيتري پيڙا! آخر خالق ته پنهنجي ‘مخلوق’ لاءِ ايترا رزق ڄا وسيلا بنايا آهن، ته پوءِ ٻيو ڪهڙو نظام آهي جو رزق کي حقيقي وارثن تائين پهچڻ ٿي نٿو ڏئي ۽ وچ مان جهٽ هڻي، کائي ۽ گهر کائي ويهي ٿو رهي! اقبال ان طرح سنئين سڌي شڪايت حق تعاليٰ سان ڪري، پوءِ لينن جي زباني ڪان چوائي ٿو ته اها غاصب ۽ ظالم طاقت آهي سرماييداران نظام، ان کي ختم ٿيڻ گهرجي. ان لاءِ هو

‘ڪب ڊويگا سرمايه پرستي ڪا سفينه’

ٿو چوي. ان طرح ‘اياز’ به خالق مان سنئون سڌو خطاب ڪري، ڪنهي جي لباس ۾ ‘آئينم حسن’ جي بئڪ ۽ ڏک جو ڪارڻ سرماييداران نظام کي ٿو ٻڌائي. ان کي ئي ڏونگ، سڏيو اٿس. اقبال چيو.

مين ڪيس سمجهتا ڪم تو هي ڪم نهين هي.

۽ اياز چيو؛

مان ته سمجهان ٿو تون ڪٿي ناهين!

پنهجي جو انداز بيان ساڳيو آهي، جيئن اقبال وٽ نفري نه آهي، تيئن اياز وٽ به نفري نه آهي.

رب جو هانءُ. اياز هڪ عجيب تاثر پيش ڪيو آهي. ٻڌائي ٿو ته اسان جا گهوڙا ڪي ائين خالي گهوڙا ڪين آهن، اهي جڏهن ان ٿانءُ ۾ گهڙن ٿا، جو ٿانءُ اصل ۾ رب جو هانءُ آهي، تڏهن اهي موتي ٿي پون ٿا. ان ۾ مظروف (گهوڙا) ۽ ظرف (رب جو ٿانءُ) ٻئي مدح جي مقام تي ٻڌايل آهي.

رب جو هانءُ ٿانءُ آهي.

پنهجا گهوڙا گهڙي گهڙي جنهن ۾،

ٿا ڏين ڏيک ڄڻ ته موتين جو!

اٽي روسيءَ جي ان حڪومت کي ياد ڪرڻ گهرجي، جنهن ۾ ٻڌايل آهي ته الله تعاليٰ موسيٰ عليه السلام کي چيو ته مان بکيو ۽ ڏکيو هوس. تنهنجي در تي آيو هوس، جيئن تون مون کي ماني ڪارائين ۽ ڪهڙو ڏين. ان تي موسيٰ چيو ته پالائيءَ، تون مڙني تڪلفات کان پاڪ آهين. جنهن تي ورائيو ويو ته جو ‘پينو فقير’



هڪيو ۽ ڏکيو تنهنجي در تي آيو هو، اهو چڻ ته مان موسا ان حڪايت ۾ هڪ  
'پينو فقير' گوياءَ طرف آهي، ۽ 'حق تعاليٰ' مظلوف آهي. بلڪل ان وانگر، اياز  
'رب جي هانءَ کي' ڏانهن چيو آهي، جنهن ۾ آدمزاد جا ڳوڙها ڳڙي، مٿيوار موتي  
ٿا بنجن. يعني ملهه ٿا حاصل ڪن، اسلهه ٿا بنجن، حالانڪ آهن ته رواجي ڳوڙها.

آئينم خانو آهم جهان تنهنجو، تون ڪٿي؟  
تو لئه ٽڪي ٿي ديدنه حيران، ڪڏهن ته آه!  
پڻڪي پيو "اياز" شراب حيات ۾،  
اي دوست، مثل چشم حيوان ڪڏهن ته آه!

اياز 'نگار فطرت' کي چوي ٿو ته هي عالم آهي 'آئينم خانم اسروز و فردا'.  
پلا ڪڏهن ته آه! توکي ٽڪي ٽڪي، 'ديدنه حيران' ٽڪجي پيئي آهي! ڇا،  
ان شعر ۾ ڪو الجھاد آهي؟

اڳتي چوي ٿو ته زندگيءَ جي رُج ۾ عقل ۽ استدلال پيا پئڪن، ۽ "نال  
دليل نه ملين دلبر" وانگر، جيستائين آب حيات نه ملندو، تيستائين حق نه ملندو.  
اي يار، ڪڏهن ته چشم حيات ٿي آه!  
خالق ۽ ڪائنات، خالق ۽ ڪائنات هڪ فلسفيانه موضوع آهي. مشرق ۽ مغرب

جي هر شاعر ان تي نڪته آرائي ڪئي آهي. اياز پنهنجي يقين ۽ عرفان کي 'نگار  
آتشين' ٿو سڏي، جو اضطراب جي اونداهيءَ رات ۾ جلوه ريز ٿيو آهي. ان جي  
اچڻ سان اياز ڇا ٿو محسوس ڪري؟

رات ڪاٺي تانگهه تات، منهنجي من ۾ آڳ جهڻ آئي پرين!

زندگانيءَ جي چمن سان آئي خوشبوي نجات -

رات ڪاٺي تانگهه تات، منهنجي من ۾ آڳ جهڻ آئي، پرين!

ڪنهن ازل جو راکه ڳاتو، سُر و لايو ڪائنات -

رات ڪاٺي تانگهه تات، منهنجي من ۾ آڳ جهڻ آئي، پرين!

اوچتو هر شي لڳي چڻ بي ثبوت و بي ثبات -

رات ڪاٺي تانگهه تات، منهنجي من ۾ آڳ جهڻ آئي، پرين!

هي ستارا، هي نظارا، نيٺ ڪنهن جي آصفت -

رات ڪاٺي تانگهه تات، منهنجي من ۾ آڳ جهڻ آئي، پرين!

چنڊ جو چارو وٺي ڳولڻ لڳس مان حسن ذات -

رات ڪاٺي تانگهه تات، منهنجي من ۾ آڳ جهڻ آئي، پرين!

اياز چوي ٿو ته 'نگار آتشين' ڪو وهم نه هو. ڀلا هي ستارا ۽ هي نظارا،  
 ٺيڪ ڪنهن جي صفات آهن؟ آخر اها ڪهڙي 'ذات' آهي، جنهن لاءِ ڪنهن ازل  
 جو راز گهاريو آهي، ۽ ان جو سُرُ ڪائنات وڌايو آهي. آخر ان جي اچڻ سان  
 زندگيءَ جي چمن مان نجات جي خوشبوءِ آئي آهي. ان جي اچڻ جي ڪيفيت بيان  
 ڪندي، اياز چوي ٿو ته منهنجي من ۾ ننگار آتشين بنجي، اهو ڀرين پيهي آيو آهي،  
 ۽ مان ان حسن ذات کي چنڊ جو چارو وٺي گوليندو ٿو رهان!

### شڪايت ۽

منهنجا معبود! تون ڪٿي آهين؟  
 ڇڏي ديرو حرم، وڃان ڪيڏانهن؟

الله سان شڪايت خيام، اقبال، حافظ ۽ غالب جو خاص مضمون آهي. اياز  
 چوي ٿو: اي منهنجا 'معبود' تون ديرو حرم کان پاڪ آهين، تنهنجيءَ تلاش ۾  
 مان هاڻي ڪيڏانهن وڃان؟ تون ڪٿي آهين؟ تون زمان ۽ مڪان کان بالا، مان  
 زمان ۽ مڪان ۾ پابند: هاڻي تون ٻڌاء ته مان ديرو حرم کي ڇڏيان، ۽ توکي  
 ڪٿي گوليان؟

ٻئي هنڌ چوي ٿو:

تنهنجي اکڙين جي زير سايه مان  
 محو خوابِ عدم، وڃان ڪيڏانهن؟

منزل مقصود. اياز، هڪ فلسفيءَ وانگر، تخليق جي غايت تي سوچيندي چوي  
 ٿو ته آخر منزل مقصود ڇا؟ هن هنگامهءَ شب و روز جي غايت ڇا؟ ان لاءِ هو  
 مخاطب کي ”زمانن جو ضمير“ ٿو سڏي، ۽ ان کان پڇيڏهه ۽ فلسفيانه نموني ۾  
 سوال ٿو پڇي ته آخر تنهنجي منزل مقصود ڪهڙي آهي؟

اي زمانن جا ضمير! تنهنجي ڪهڙي منزل مقصود آ؟  
 آب و گيل مان ڇو بڻاهن زندگانيءَ جو خمير؟  
 تنهنجي ڪهڙي منزل مقصود آ؟  
 ڪاروانِ زيبست جو ڇو آڏي ٿي ويو اسير؟  
 تنهنجي ڪهڙي منزل مقصود آ؟  
 آڏي ڪيو ڪوهم و صجر، ماه و انجم کي اسير؟  
 تنهنجي ڪهڙي منزل مقصود آ؟  
 هاءِ ان جو قتل و غارت، بغض و نفرت، دار و گير!  
 تنهنجي ڪهڙي منزل مقصود آ؟

چشمِ فطرت مان اڃا تائين اُگهيو ڪنهن ٺاهه ٺير!  
تنهنجي ڪهڙي منزلِ مقصود آ؟

جنهن ڪٿي ڪوشش انهيءَ جو آهه سوريءَ تي سرير!  
تنهنجي ڪهڙي منزلِ مقصود آ؟

زمانن جي ضمير، خالقِ ڪائنات کان ٻڃي ٿو ته مٽيءَ ۽ پاڻيءَ مان هيءَ  
زندگي ڇو بنايئي؟ آدم کي ته وڏي لاڏڪوڏ سان ٺاهيئي، ان لاءِ ڪائنات کي  
تابع ۽ مسخر به بنايئي، پر هي ته هاڻي مقصد کان هٽي چڪو آهي. اسير به ٿيو  
آهي، ته قتل ۽ غارت ۾ به مشغول آهي. سندس ان حال تي فطرت جي اک مان  
پيا ڳوڙها وهن، پر اهڙي ڪا پهر ڪانه آهي، جا سندس ڳوڙها اگهي! پر جي  
ڪنهن ڪوشش ڪئي آهي ته پوءِ ان کي ڦاهيءَ تي چاڙهيو ويو آهي: پلا آخر  
ان جو مقصد ڇا؟ اياز جو مقصد نه طرز آهي، نڪو انڪار. ان کي منطق ۾ استفهام  
اقراري چڻبو آهي، جيئن اقبال چيو آهي: ”زيانِ آدمِ خاڪي، زيانِ تيرا هه يا منيرا!“

زندگيءَ جي نشو و نما ۽ ارتقا جي سلسلي ۾ باطل پسند قوتن سان جي مقابلا  
ٿين ٿا، تن کان تاريخ جا ماڻهو واقف آهن. هت منصور ۽ سوري، صليب ۽ ابن مريم،  
زهر ۽ سقراط، لازم ۽ ملزوم آهن. پلا ’شمعِ حيات‘ تي جلج چا آهي، ۽ ڇو آهي؟  
’حسنِ ذات‘ تائين رسائيءَ جي راهه ڪهڙي آهي؟

ان جو جواب اياز ڏنو آهي. ڇي: پتنگن جو شمعِ حيات تي جلج آهي سندن  
لاءِ وسيلءِ نجات. بلڪل ان طرح، ’حسنِ ذات‘ جي ديدار لاءِ سقراط ٿي زهر پيئڻو  
پوندو، عيسيٰ ۽ منصور ٿي سوريءَ تي چڙهڻو پوندو، گانڌي ٿي گولي ڪاڻهي پوندي،  
گوتمر ٿي تياڳ ڪرڻو پوندو. اياز ان کي هن وجدانگيز نموني ۾ بيان ڪيو آهي:

هر قدم تي زندگيءَ جو جام زهر،  
ڪنهن نئين سقراط جو آمنتظر،  
هر گهڙيءَ سوري سڏي،  
ڪنهن نئين منصور کي،  
ٿي پري شمعِ حيات،  
آ جلج جنهن تي پتنگن جي نجات؛  
ڪوئي عيسيٰ، ڪوئي گوتمر،  
ڪوئي گانڌيءَ جي صفات،  
زندگيءَ جي سيند جو جهومر ٿيو،  
جنهن سان جرڪيو حسنِ ذات!

اياز جي ان مختصر رجزخوانيءَ کي اگر ڪو هڪ تاريخي تاثر سمجهي ته پوءِ ان سان اسان جو ڪو واسطو نه آهي. بيشڪ هڪ تاريخي تاثر به هن ۾ آهي. پر ان سان گڏ حال جي دعوت به آهي. موجوده زندگي سقراط جي وقت واري يوناني نظام جو اهو چرڻو آهي، جنهن ۾ نه آهي حق نه حقيقت، نه فهم نه بصيرت، نه علم نه عمل؛ نڪو رياست ۽ سياست ۾ ڪو خير رهيو آهي، جنهن ۾ رهي انسان پنهنجي ظاهري ۽ باطني نشو و نما حاصل ڪري سگهي، جنهن ۾ دانشمند ۽ مفڪر ماڻهو آئسٽائن، بنجي سگهي، جنهن ۾ ڪو غزالي ۽ ولي الله بنجي سگهي، ته پوءِ اڌڙي دور جي طلسم هوشربا کي ٽوڙڻ لاءِ سقراط جي ضرورت ٿيندي، ۽ ان سقراط لاءِ زهر جو پيالو به هڪيو تڪيو رکيو آهي، جو ان کي خوشيءَ سان نوش جان ڪرڻو پوندو. ان طرح، مذهبي استبداد جي خلاف ڪو منصور بن حلاج به ٿيڻ گهرجي، جنهن لاءِ ڦاهي تيار آهي. آخر زندگيءَ جي نيلم پري، جنهن جا مينيا ميرا ٿي ويا آهن، جنهن جا ڀنڊو سنوارڻا آهن، جنهن جي زلفن کي مشاطو جو ڪوهڻ ٿي نه لڳو آهي، جنهن جي سينڌ به اڃا اڻڀي آهي، جنهن جي مٿي تي سندس معصوميت جي علامت، جهومر به نه لڳائي ويڻي آهي، جنهن جي خد ۽ خال تي اڃا غازه حيات به نه هنيو ويو آهي، ۽ جنهن نيلم پريءَ جي هارسينگار سان 'حسن ذات' جي آسودگي ۽ باليدگي وابسته آهي، ته پوءِ ان لاءِ لالچ جو خون گهرجي. اهو لالچ، جو انساني گوشت ۽ پوست ۾ اڇي، منصور ۽ سقراط بنجي. ڇا، اياز جي ان مختصر شهپاري جو ڪو ٻيو مفهوم ٿي سگهي ٿو؟

حيات ۽ ممات. حيات ۽ ممات به شاعرن جو هڪ دلپسند مسئلو آهي. اياز به ان کي مختلف رنگن ۾ بيان ڪيو آهي. ڪٿي روح کي ”پرديسي پکي“ ٿو سڏي جنهن جي عادت آهي اڏري وڃڻ، ته ڪٿي ان پکيءَ کي ”روح جي راحت“ ٿو سڏي، جنهن کي ڪو دوام حاصل نه آهي. بهرحال اهو پکي ڪنهن ٻيءَ جتوءَ جو آيل آهي، نيٺ اڏري ويندو. اقبال چيو آهي: ”شاخ پر بيٺا، ڪوئي دم ڇهچايا، آڙ ڪيا!“ اياز چوي ٿو:

روحن جي راحت، پڪيڙو پرديس جو،  
اڏرڻ جي عادت، ان کي آهي اصل کان.

زندگي ڇا آهي؟ فاني، يا جاوداني؟ زماني ۽ مڪاني، يا ان کان ماورا؟ اقبال چيو آهي ته نڪو هيت هميشه رهيو، نڪو همت آزادي آهي. ”پنهان مرنے کي پابندي وهان جينے کي پابندي!“ اياز آخري سفر کي نهايت رقت انگيز ۽ دلنشين شاعرانه انداز ۾ ٿو بيان ڪري. ٻڌائي ٿو ته قوس و قزح جي عالم مان نڪري، هڪ نوراني پر ’عالم پيرنگ و هو‘ ۾ وڃڻو پوندو. اتي هي روح تا ابد بيقرار ۽ اشڪبار رهندو.

ڪيئي تمنائون وروڙ ڪري ويڙهي وينديون. ان عالم جي قيد ۾ دائمي طرح سان گذارو ڪرڻو پوندو. اياز هين 'عالم رنگ و بو' جي طلسم هوشوبا کي جزا ۽ سزا، جهڊ ۽ عمل جو ميدان ٿو سمجهي. ان مان نڪرڻ کان پوءِ، نه ڪشمڪش رهندي ۽ نه جهڊ، ڇڻ ته زندگي خشڪ ٿي ويندي. تڏهن ته غالب چيو ته بهشت ۾ ته منهنجو هنياءُ ڦاٽي پوندو، جتي هزارن سالن جون پوڙهيون حورون آهن! ان طرح اياز اهو به چوي ٿو ته روح وري ڪنهن ٻئي قالب ۾ هت نه پڌارو، وڃي لاءِ ويندو!

زندگيءَ جاودان  
جو تصور ڪيترو بي ڪيف آهي!  
ٿا وڃون دنياي رنگا رنگ مان،  
هر قدم تي هڻي جتي قوس قزح  
پير پنهنجي جي ڪڙي!  
۽ جتي موج صبا  
هر نفس لئه صورت زنجير هئي!  
ڪيئي زلف مشڪبو،  
قيد جن ۾ هئي اسان جي آرزو!  
اڃ آهي زنجير ٽوڙي ٿا وڃون،  
اڃ آهي نانا نهوڙي ٿا وڃون،  
عالم. بيرنگ و بو ۾، دور دور-  
آ جتي بس ڪوئي نٿو،  
جو فروزان بي سبب آ ڇو طرف،  
جنهن جي بارش ۾ سدا  
تا ابد هن زندگيءَ مختصر جي ياد ۾  
روح رهندو اشڪبار،  
بيقرار

ان مضمون کي اياز هڪ ٻئي رنگ ۾ بيان ڪيو آهي. ان ۾ تغزل به آهي ته فلسفو به آهي، حڪايت آهي ته شڪايت به آهي، فسانو به آهي ته حقيقت به آهي. اياز چوي ٿو:

سوين خاڪ ۾ لاله و گل چپي ويا،  
صبيا کي لنواڻي ويسا، ڪير سمجهي!

مسافر سوين ڪاروانِ عدم جا،  
ڪٿي سڀ الائي ويا، ڪير سمجهي!  
حياتِ گريزان، سرابِ مسلسل،  
ازل کان آجائي ويا، ڪير سمجهي!  
ملائي ويا روح ۾ شهدِ شيرين،  
مئيءَ سان مچائي ويا، ڪير سمجهي!  
سوين لعل و گوهر، کڏاگر اوهان جي،  
لبن مان لڪائي ويا، ڪير سمجهي!

سندس ائين چوڻ ته سوين خاڪ ۾ لالہ و گل چڙهي ويا، صبا کي لٽائي ويا،  
روح ۾ شهد ۾ شيرين ملائي ويا، مئيءَ سان مچائي ويا، ازل کان آجائي ويا،  
ڪيترو نه رقت انگيز آهي. باوجود ان جي، ڪنهن کي معلوم نه آهي ته الائي  
ڪاڏي ويا! چوي ٿو!

مسافر سوين ڪاروانِ عدم جا،  
ڪٿي سڀ الائي ويا، ڪير سمجهي!

”ڪير سمجهي“ جي نفي، نفيءَ مطلق نه، پر انسان جي عجز ۽ لاعلميءَ جو  
اعتراف آهي. واقعي ڪنهن کي اڄ تائين پتو آهي ته عدم جي قافلي جا جيڪي  
سوين مسافر هئا، اهي هاڻي الائي ڪٿي آهن؟ لطيف چيو آهي:

ڪٿا منجهم قرار، هئا هيڪاندا سنگ سين،  
گهاهي گهاه فراق جي، ڪيا ڌارو ڌار،  
نه ڄاڻان پيهار، ميلو ٿيندو ڪڏهن!

اهو ’اعتراف‘ نڪو تردد ۽ شڪ آهي، نڪو انڪار ۽ نفي، پر ان ۾ ادب ۽  
عجز جو امتزاج آهي: ميلو ضرور ٿيندو، پر ڪڏهن؟ ان جي خبر نه آهي!

روح جي ڪيفيت ۽ ان جو هت اچڻ ۽ وڃڻ، ’اياز‘ جي هيٺين نظر ۾ ڏسو.  
چوي ٿو ته زندگيءَ جا پڪيٽڙا دور ديس کان آيا آهن، ۽ اچي پاپنگريءَ ۾  
ڦاسايا ويا آهن: جڳ جي مايا انهن لاءِ هڪ سندر سڻو آهي: پاڻيءَ تي ڇايا ڏسي،  
اصل ۽ نسل وساري ويٺا: ڪڏهن ڪڏهن ڪين آڪاموڻيءَ سان خبردار به ڪيو  
ويو، ڪڏهن ڪڏهن ڪين چٽائيندو آيو، ڪڏهن ڪڏهن هنن آزاديءَ لاءِ پڇري  
۾ به پَرَ ڦڙڪايا: آخر ڪنهن ماريءَ جي تارڙي وڳي، ۽ هي پڇري کي ڊاهي  
آڌري ويا! ويس مٽائي آڌري ويا، ديس مٽائي آڌري ويا، پر اڄ تائين پتو نه آهي  
ته ڪٿان آيا ۽ ڪاڏي ويا! ’حافظ‘ ان حيرت لاءِ چوي ٿو:

ڪس نه دانست ڪه منزل ڪه مقصود ڪجا است،  
اين قدر هست ڪه بانگِ جر مے مے آيد!

اياز چوي ٿو:

ڪٿان اڏامي آيا پڪيٽڙا، ڪٿي هنن جو ديس!  
هو آڪاش ۾ آڏڻ وارا، دور دور تان آيا،  
ڪنهن سي هن پاڻي نگرِيءَ ۾ پڇري ۾ ڦاسايا،  
هڪ سندر سڀني جڻن ڏيڪاري ڏئي جڳ جي مايا،  
سارو جيون وهندي پاڻيءَ تي چوڏهينءَ جي ڇايا،  
ويو انهن کان وسري، ڪهڙا پنهنجا ڪير پرايا!  
ڪڏهن ڪڏهن نيري آپ مان تن کي نياپا آيا،  
ڪڏهن ڪڏهن چنڊ انهن سان پنهنجا نيڻ لڙايا،  
ڪڏهن ڪڏهن تارن هيٺان تن کيت پُراڻا گهايا!  
ڪيئي پيرا تن پڇري ۾ پنهنجا پتر ڦڙڪايا،  
آخر پڇري کي ڊاهي، ڪنهن تاري هڻي آڏايا!  
... بنا پرن آڏري ويا پڪيٽڙا، ويا مٽائي ويس:  
ڪٿان اڏامي آيا پڪيٽڙا، ڪٿي انهن جو ديس!

حيات جو معراج. اياز انسان ۽ ان جي روح جي ارتقائي معراج جي جا نقشگري  
ڪئي آهي، اها بيمثال آهي، جنهن ۾ انسان جو شعور تمام مٿي ٿو وڃي: سوين  
چنڊ ساڻي ڇڏي ٿو وڃي، ڪئين جا سوين قافلا وات تي اورانگهيو ٿو وڃي،  
سوين ڪائناتون عبور ڪريو ٿو وڃي، زمان ۽ مڪان جي بندش ۽ حد کان به  
ٻاهر ٿو وڃي، ازل کان ابد تائين ڄڻ ته خوشيءَ جون ڇيڙون وٺيو ٿو وڃي...  
ڪير؟ انسان! وري جڏهن موت ٿو ڪاٽي، عروج کان پوءِ نزول جي منزل ۾  
ٿو اچي، تڏهن سوين 'راز' ٿو آڻي، ساز لاءِ سوين آواز ٿو آڻي، ۽ اچي پوري  
عالم کي ٿو آجاري!

'اياز' جو اهو اهم نظم منهنجي هڪ دوست نالي وٺڻ کان سواءِ هڪ مولوي صاحب  
کي ٻڌايو. ان سان گڏ اهو به ٻڌايائينس ته هڪڙي شاعر معراج کي آزاد نظم  
۾ بيان ڪيو آهي. پهرينءَ ۽ پوئينءَ سٽ کان سواءِ ٻڌايائينس! چوي ٿو ته  
”سبحان الله! سبحان الله!“ ڪندي، نهاريندو رهيو، ۽ دل ڪولي داد ڏنائين!  
فني مجامن تي به چڱو ليڪچر پيارايائين. آخر جڏهن ٿڪس، تڏهن چيومانس ته  
”مولوي صاحب، معاف ڪجو، هي 'اياز' جو نظم آهي ۽ نه معراج نامو!“ چيائين،  
مان به چوان ته ڀلا، اياز ڪيئن معراج نامو لکندو! ”استغفرالله! ماڻهو چون ٿا

تم هو لامذهب آهي! مون ورائيو، ”مون به اوهان پاران ڪان ائين ئي ٻڌو آهي!“  
ان کان پوءِ مون کيس ٻڌايو:

زاهد تنگ نظر نٿو سمجهي ڪافر جانا،  
اور ڪافر به سمجهتا هئ مسلمان هون مين!  
اياز جو اجهو اهو حال آهي! جو مڻئين واقعي مان ظاهر آهي. اهو نظر حاضر آهي:  
اسين ننڊ جا نٿو آهيون، پرين!  
مڻئي ساهه جاگهي،  
ستارا لٽاڙي اسان جو شعور:  
سوين چنڊ ساڻي،  
وڃي دور دور،  
ڪٽين جا سوين قافلا رهگذر،  
سفر،  
سوين ڪائناتون،  
نه آغاز جن جو، نه انجام جن جو،  
زمان ۽ مڪان کان مسلسل نجاتون،  
ازل کان ابد تائين سڪ جون براتون،  
جڏهن موت ڪائون،  
سوين راز آڻيون،  
سوين ساز جي لاءِ آواز آڻيون،  
سوين چنڊ چاڀون،  
ستارا تڳاڻيون،  
انهن مان اچي جڳت سڄو جڳمڳاڻيون۔  
اسين جاڳ جا پاڳ آهيون، پرين!

#### ڪفر ۽ اسلام.

ڪفر ۽ اسلام به شاعرن جو خاص موضوع آهي. صوفي طبع وارن فلسفي شاعرن  
ان تي گهڻو ڪجهه چيو آهي. اسلام مان مراد اهو ’مجاز‘ آهي، جنهن کي قبول ڪري.  
’حقيقيءَ‘ جي بدران رائج ڪيو وڃي ٿو. شاعر ان منافقت تي ٽوڪڻ لاءِ ڪڏهن  
ڪفر جي مدح ٿو ڪري، ته ڪڏهن اسلام تي قدح۔ جيئن هن کان اڳ بحث  
ڪري آيا آهيون، ۽ ”شاعريءَ ۾ ڪفر“ جو عنوان مستقل طور آندو ويو آهي.  
اياز چوي ٿو:

پياليءَ ۾ چائو وڪي آهي،  
ان ۾ ڪوئي ڪفر به ناهي،



نڪي انهيءَ ۾ آ اسلام:  
پيءُ انهيءَ مان، جڳ جڳ جيءُ!  
پري پري او پياسا پيءُ!

پيرايءَ بيان ۾ جدت ۽ تفويع کي اڳيان رکي، عطار جو هي شعر: ”ڪفر ڪافر را و دين دیندار را، ذر درد دل عطار را“ ڏسڻ گهرجي، يا روميءَ جو ”ملت عشق از همه دینها جدا است.“ شاعر ’پيالي‘ ۾ نڪو ڪفر ٿو رکي، ۽ نڪو اسلام جي دعوا ٿو رکي. هو انهن جي بحث کان الڳ ٿي، معرفت ۽ عشق کي ”چاندوڪي“ ٿو سڏي ۽ دائمي حيات پيدا ڪندڙ شراب جي آڇ ٿو ڪري. اهوئي پيالو آهي، جنهن لاءِ حافظ چوي ٿو: ”ما در پياله عکس رخ يار دیده اير!“

جستجو جو جواب:

جستجو جو جواب آهيان مان،  
جيستائين هليين، ابد تائين،  
اي ازل، همڪاب آهيان مان.

شاعر پاڻ کي ”خالق ڪائنات جي جستجو جو جواب“ چيو آهي. اقبال چيو آهي:

ما از خدائے گرم شده اير، او به جستجو ست،  
چون مان نیازمند گرفتار آرزو ست!  
يعني: اسين خدا کان گرم ٿي ويا آهيون، ۽ هو اسان کي پيو گولي: ويچارو اسان  
نیازمندن وانگر آرزو ۾ گرفتار آهي! اياز به اهائي گهالهه ٿو ڪري:  
خدا معلوم تنهنجي آستان تي ڪير ٿو پهچي،  
مگر دير و حرم جي ڏس نه ڪئي ڪا رهبري منهنجي.  
ان لاءِ شاعر چيو آهي:

اين ڪعبه و بتخانه سنگِ ره ما بود،  
رفتيم، صنم بر سر محراب شکستيم!  
يعني: ڪعبو ۽ بتخانو اسان جي راهه ۾ پٿر هئا، ۽ سير کان رکاوٽ هئا، سو بت  
کي ڪٽي محراب تي هڻي، ڀڄي، هليا وياسين. اياز ته ان کان گهڻو نرم نموني  
۾ چيو آهي:

ڪنهن نئين ڪفر جي پني خوشبو،  
شعر منهنجو لڳائي آيو آهه.  
اياز شعر کي ڪفر جي پني خوشبو سان تر ڪرڻ بيان ڪيو آهي. اهو  
’ڪفر‘ آهي باطل سوز ۽ عشق حقيقي، نه ڪ ڪفر حقيقي. روميءَ چيو آهي:

شاعري جزويست از پيغمبري،  
جاهلانف ڪفر داند از خري!

شاعري اصل ۾ پيغمبريءَ جو جز آهي، عين اسلام آهي، پر جاهل ان جي مجاز ۽ ظاهر  
کي ڏسي گڏهپائيءَ کان ان کي 'ڪفر' ٿا چون.

محور حيرت ٿي ويو تنهنجو خدا،  
رات منهنجي گوشهءِ اصنام ۾.

اقبال ان کان وڌيڪ سخت نموني ۾ ايليس جي زبان کان جبرئيل کي  
ٿو ٽوڪي

مين ڪٽڪتا هون دل ڀڙدان مين ڪانٽيءَ کي طرح!

يا، سئون سڌو خدا کي چوي ٿو: تو نه ميري، من چرا ميرم بگو!  
يا اي خداوند صواب و ناصواب!

'غالب' به استفهامي انداز ۾ چيو آهي ته "ابر ڪٿا چيز هي، هو ڪيا هي؟"  
ان سان گڏ، ڪائنات جي هر چيز تي سوال ڪيو اٿس. اياز به ان رنگ ۾ چوي ٿو:

گل ٽون ٿا چئي وڃن لاءِ،  
مدعاي صبا، خدا معلوم.

موجءِ خواب تي روان آهيون،  
انتها آ نه ابتدا معلوم،  
هي لڳاتار جستجو ڇا لاءِ،  
نيٺ ڇا آ نجات، نا معلوم.  
ڇن ابد تائين آ جلن ۽ جاڳ،  
خواب هستيءَ جي انتها معلوم.  
آئي ٿي ڪفر جي ڀني خوشبو،  
شعر ٿيا ٿي 'اياز' جا معلوم.

غالب "ڪيا هي" ٿو چوي، ۽ اياز "خدا معلوم" ٿو چوي. پر ان سان گڏ،  
غالب جي مقابلي ۾، اعتراف ۽ اثبات جو پهلو جو اياز وٽ آهي، اهو غور طلب  
آهي. هو چوي ٿو ته ازل کان ابد تائين مسلسل جدوجهد ۽ روشني، جلد ۽  
پڇڻ، بيدار ۽ باشعور رهڻ ئي مقصد آهي، ۽ اهو ئي "خواب هستيءَ" جو  
انجام آهي.

ان طرح جو ٻيو به هڪ شعر آهي :  
 آخر انسان جي منزل مقصود،  
 اي خدا، اي خودي، ڪٿي آهي؟  
 هڪ غزل ۾ حقيقت تي مجاز کي، عبادت تي شباب کي، خدائيءَ تي چنگ ۽ رباب  
 کي ترجيح ٿو ڏئي!

هر حقيقت کان مٿي آهي مجاز،  
 هر عبادت کان چڱو آهي شاب.  
 عاشقيءَ ۾ روح کي آزاد رک،  
 جسم جو زنجير آ دور شباب.  
 حور غلمان ۽ طهورا ٿو رکين،  
 عرش وارا، تون به گهٽ ناهين، جناب!  
 ديرو ڪعبي جون گليون گنڊيون ڇڏي،  
 ميڪڊي جي راه ۾ پوکير ڪلاب.  
 هٿان کڻو، ساري خدائي پئي آڻو،  
 مون کنيو آهي فقط چنگ و رباب.  
 سو پيغمبر راتريءَ جي خامشي،  
 سو صحيفا اهم مون لاءِ ماهتاب.

مطلب هي آهي ته ”المجاز قنطرة الحقيقة“ موجب، ”الفضل للمتقدم“، يعني فضيلت ته  
 اڳئين راهبر کي آهي. مجاز نه هجي ته هوند حقيقت بي معنيٰ. ’حافظ‘ جي زبان ۾  
 چوي ٿو ته رياءَ ۽ مڪر جي عبادت کان وري به جواني چڱي، خيام ۽ حافظ جي  
 زبان ۾، دير و حرم تي ميڪڊي کي ترجيح ڏيئي، ان راه ۾ ’ڪلاب ٻوڪن‘ ۾  
 به معنوي رنگ آهي. خدائيءَ تي چنگ و رباب کي ترجيح ڏيڻ به لکته سنجي  
 آهي. خسرو چيو آهي:

قيمتِ خود هر دو عالم گفتم،

نرخ بالا ڪئن ڪه ارزاني هنوز!

يعني: پنهنجي قيمت ’بيئي جهان‘ ٻڌايا اٿئي، ايسا واک وڌاءِ ۽ اڪهه کي مٿي  
 چاڙهه، ڇو ته تون اڃا به مستو ۽ مهانگو آهين!

ان طرح اهو ”چنگ و رباب“ جنهن جي سُر ۽ تار ۾ شعور ۽ عشق آهي،  
 اهو مڃر ”خدائيءَ کان بهتر آهي. ان ’خدائيءَ‘ لاءِ اقبال به چيو آهي:

خدائسي اهتمام خشڪ و تر هجي،  
خداوندا، خدائسي درد سر هجي!  
و ليڪن بسندگي، استغفرالله!  
يم درد سر نهين، درد جگر هجي!

حور ۽ غلمان واري شعر جي شوخي به شاعرانه آهي. 'غالب' ان کان به وڌيڪ  
سخت چيو آهي؛

ڪب حق پرست زاهد، جنت پرست هجي،  
حورون پڻ مر رها هجي، شهوت پرست هجي!

اياز رات جي خاموشيءَ کي سؤ پيغمبرن جي مٿ ۽ سؤ صحيفن کي ماهتاب  
جي برابر چيو آهي. ان ۾ ڪوبه قبيح پهلو نه آهي. اها مماثلت مع الفاروق آهي،  
۽ نه حقيقي. جيئن چئجي ته مون لاءِ لالئين سؤ ڏيڻ جي برابر آهي. مطلب آهي  
ته روشني ئي مقصود آهي، سا جيڪڏهن هڪ لالئين مان ملي ته پوءِ سؤ ڏيڻ جي  
ڪهڙي ضرورت. ان طرح، 'ماهتاب' به هڪ قسم جي وجداني نئور افشانيءَ ڏانهن  
ڪينايو آهي. ان شعر ۾ پيغمبر ۽ صحيفي لاءِ ڪابه ڪفر به چيز نه آهي.

پيغمبر تي سنئين سڌي چوڻ غالب هن طرح ڪئي آهي:  
وه زنده هر هين ڪم هين روشناس خلاق، اي خضر،  
نه تم، ڪم چور بنه عمر جاودان ڪم لئه!

خضر جي پيغمبر هجڻ تي اتفاق آهي. ان سان تمام ٿورن اختلاف ڪيو آهي. ان  
کي ”چور“ سڏڻ ڇهه معنيٰ داردا! اياز ته نڪو پيغمبرن جو نالو ورتو آهي، نڪو  
صحيفن جو، نڪو ڪنهن هڪ پيغمبر ۽ صحيفي جو ذڪر ڪيو اٿس. هن پيغمبرن  
۽ صحيفن کي ڪينايي طور ”شب خاموش“ ۽ ”ماهتاب“ چئي، عينيت پيدا ڪئي آهي،  
۽ نه غيريت. جيئن 'غالب' خضر کي سنئون سڏو 'چور' سڏيو آهي.

ڪيترن ماڻهن کي 'اياز' جي ڪن شعرن جي ذوجهتين هجڻ ڪري غلط فهمي  
ٿي آهي. ڪن ته سندس ڪن شعرن ۾ ڪفر به ثابت ڪرڻ جي ڪوشش ڪئي  
آهي، حالانڪ شاعريءَ ۾ ڪفر ٿيندو ئي ڪونهي! موازي طور، چند شعر پڻ  
ڪجن ٿا:

ڪافر نه تواني شد، نا چار مسلمان شوه. (اقبال)  
عارف هر از اسلام خراب است هم از ڪفر،  
پروانم چراغ حرم و دهر نه داند.

ٺٽڪ رهه حرم و دير ڪم دوراهي ۾،  
 خلاف جا نه سڪي شاهراڻو فطرت ڪم. (ياس ۽ ڪالم)  
 بندگي مين پي وه آواره و خود بين هين ڪم هم،  
 آلت ڦير آئي، در ڪعبه اڪر وا نه هوا. (غالب)  
 ڪفر و اسلام ڪي ڪڇ قيد نهين هي، آتھن،  
 شيخ هو يا ڪي برهمڻ هو، پر انسان هوتي. (آتھن)  
 ڪافر عشقم، مسلماني مرا درڪار نيست،  
 هر رڳ من تار ڪشم، حاجت زنار نيست. (خسرو)  
 ڪفر ڪو چاهئي اسلام ڪي رونق ڪم لئي،  
 حسن زنار هي تسبيح سليماني ڪا. (مير)  
 ديڪا جو حرم ڪو تو نهين دير ڪي وسعت!  
 امن گهر ڪي فضا ڪر ڪيا معمار فراموش! (سودا)  
 جب ڦونڪئي ناقوس صنمخانهءِ دل، شيخ،  
 ڪعبه ڪا ترے وجد مين ديوار و در آئي. (سودا)  
 ڪافر نه شدي لذت ايمان چه شناسي،  
 خود را نه پرستيدہ، عرفان چه شناسي. (اقبال)  
 خلش حسرت گناه سندنم،  
 تنهنجو پروردگار چا چاڻهي! (اياز)

روح جي پاڪيزگي. جديد ادب ۽ خاص طور اياز تي فحش ۽ عريائيت جو

الزام رکندڙ ذرا هي شعر به مطالع ڪن. اياز موجوده زندگيءَ کي 'مجبور عصمت  
 فروش' قرار ڏئي ٿو، ۽ سندس تبسم ۽ حسن و جمال کي مصنوعي سڏي ٿو، چالاڪ  
 ته ان ۾ لڪو جسر جي تازگي آهي، نڪا روح جي پاڪيزگي:

زندگي! مجبور قبحه جي مثال،  
 ٿي ڪرين پنهنجو تبسم پائمال،  
 آهه مصنوعي منده حسن و جمال.  
 ناهه تو ۾ روح جي پاڪيزگي،  
 ۽ نه ڪاڻي جسر و جان جي تازگي،  
 — زندگي، او زندگي، او زندگي!

ان مان روح ۽ حيات جي صحتمند ۽ پاڪيزه قدر ۽ معيار جو پتو پوي ٿو،  
 جو شاعر جي شعور مان وابسته آهي. موجوده زندگيءَ لاءِ مٿيون مختصر نظم هڪ  
 آئينو آهي. ان مصنوعي حسن فروغ زندگيءَ جيڪا تباهي آندي آهي، ان کان ڪير  
 ٿو الڪار ڪري سگهي.

### بازار جهان.

هه بازارِ جهان!  
 جنهن ۾ هر يوسف وڪامي،  
 هر زليخا جنهن ۾ دامن ڇاڪ آ.  
 جنهن ۾ هر شي کان مهانگو آ خلوص،  
 جنهن ۾ مستو آهم هر شي کان ضمير:  
 حسن و حق، معصوم پينو۽ جي مثال،  
 مون اتي پنندا ڏٺا.  
 ٿي ڪئي فرهاد تيشيءَ جي فروخت،  
 قيس ان ۾ محمل ليليٰ وڪيو،  
 سر جهڪائي ٿي ويو نوشيروان -  
 هه بازارِ جهان!

'بازارِ جهان' هڪ نقش آهي موجوده باطل پرست نظام جو، جنهن ۾ هر يوسف  
 پيو وڪامي، جنهن جي هر زليخا دامن ڇاڪ آهي، جنهن ۾ خلوص ناهي ۽ مهانگو  
 آهي، اهڙو اٽلپ، عتقا جو شڪار ٿي ڪري سگهجي، پر خلوص جو وجود به ثابت نه ٿئي.  
 ها، البت انسان جو ضمير مهانگو آهي، حق جي خلاف استعمال ڪرڻ لاءِ چند پئسن،  
 چند فائدن، چند اميدن ۽ آسرن تي ضمير فروشي ڄام ڪئي وڃي ٿي: بازار جهان  
 جي اهڙيءَ صورتحال ۾، هن ڪائنات جون ٻه اسلهم ۽ خاص چيزون، 'حسن' ۽ 'حق'  
 پئسن جي مثال، وتن ٿو ڪرون ڪاٺينديون! اهڙو دور آيو آهي، جو ماڻهن کان عشق ۽  
 ان جا آداب ٿي وسري چڪا آهن.

سعديءَ چيو آهي:

چنان قحط ساله شد اندر دمشق،  
 كه ياران فراوش کردند عشق!

اهاڙ چوي ٿو ته اڄڪلهه جي بازار ۾ نه فقط منصور جو مٿو، شمس تبريزيءَ جي  
 ڪٽل، مخدوم بلاول جا پيڙيل هڏا وڪرو ٿي رهيا آهن، بلڪ فرهاد جو ڪوھ شڪن  
 ٿيشو ۾ وڪري لاءِ موجود آهي، ۽ حضرت مجنون ليليٰ جي محمل کي به واڪ  
 لاءِ وڌائي چڪو آهي. نه عدل ۽ مروت آهي، نه حق شناسي ۽ حق بيني؛ ويڃاري

نوشيروان جو سر به شرم کان جهڪيل آهي! ڇا، اياز جي هن حقيقت آفرين نقاشي  
نم شاعري چٽو، نه حقيقت، بلڪ ڪفر؟

سائل

ماڻهو پنهنجي ملڪ جا، اڻوڃهم ۽ اڻڄاڻ،  
ڏکڻ ڏڏيوڙ جهوپڙيون، بکن ڀر يا پاڻ؛  
الله، تن ۾ آڻ، ساڃهم پنهنجي سامهه جي،  
ننڍڙيءَ نينگر واٽ تي، ويهي واحهايو،  
الله ۽ انسان ڇڻ، ٻنهي ٻاڏايو،  
پينوءَ پهچايو، ڏاڍو ڏک ضمير کي.  
سدا آهي سامهه کي، گهي جي گولا،  
ڏو ٻنسا ڏولا، ناهي ساڃهم سونهن جي.  
پوي ٿو ٻارو، ڪنٺي آهي ڪٽين ۾،  
ويهي ڪٽيو ولهم ۾، سڄي سيارو،  
جيءَ جو جيارو، انهن ناز ۽ الله جو.

شاعر جو مزاج هوندو آهي شاهائو ۽ قلندرانو. سعديءَ جي چوڻ وانگر؛

گهسے بر طارم عالي نشينم،  
گهسے بر پشت پاي خود نم بينم.

شاعر هميشه فلسفي ٿو رهي، ۽ نڪو سڌائين حسن پرست ٿي ٿو رهي. اياز پنهنجي  
ديس جي ماڻهن جي حالت کي بيان ڪيو آهي. انهن جي اڻوڃهائي ۽ اڻڄاڻي حد  
کان وڌيل آهي انهن جا پاڻ بکن سان ڀريل آهن. گهي جي گولا ۾ هرڪو پريشان  
آهي. ان لاءِ اياز چوي ٿو: ”الله تن ۾ آڻ، ساڃهم پنهنجي سامهه جي!“ ۽ ”جيءَ جو جيارو،  
انهن ناز ۽ الله جو!“

ننڍڙيءَ نينگر جي واجهائڻ ۾ اياز الله ۽ انسان کي ٻاڏائيندي ڏٺو آهي. اهو  
اٿين، جيئن الله تعاليٰ موي کي چيو ته ”آءٌ بکيو ڏکيو، انگ ۽ اگهاڙو، تنهنجي در تي  
بکيا لاءِ آيو هوس، پر تو مون کي نه سڃاتو ۽ نڪو ڪجهه ڏنو!“ موسيٰ چيو ته  
”اي ذاتِ حق، تون ته بک ۽ انگ کان پاڪ آهين!“ ان جو جواب کيس مليو ته  
اصل ۾ اهو ’سائل‘ ۽ ’پينوءَ‘ جي حال ڏانهن اشارو آهي. اهو گويا مان هوس، جنهن  
کي تو لوقي ڪڍيو! ان ۾ الله ۽ سائل جي معنوي عينيت موجود آهي، حقيقي ۽  
ان طرح اياز ۾ الله ۽ انسان کي ننڍڙيءَ نينگر جي عينيت ۾ سائل ۽ بيڪاري ڏيکارڻو  
آهي. نه ان ۾ ڪفر آهي، نڪا گستاخي،

## اشتراڪيت ۽ جديد سنڌي ادب

اڀار لاءِ اهو به چيو ويو آهي ته هو اشتراڪي آهي — حالانڪ اڀار بلڪل صاف لفظن ۾ چيو آهي ته هو اشتراڪي نه آهي. هو چوي ٿو:

”ادا، مان اشتراڪي نه آهيان، جيتوڻيڪ اڃا تائين مون کي اشتراڪيت جو تسلي بخش نعم البدل ڪنهن به فلسفي ۾ نه مليو آهي. مون کي هر ظلم ۽ تشدد کان نفرت آهي. منهنجيءَ نظر ۾، جو به زندگيءَ جو فلسفو يا نظام، انسان ۽ خصوصاً اديب ۽ فنڪار کان فڪر ۽ عمل جي آزادي کسي، اهو نفرت خيز آهي. مون ڪنهن به انسان جي حرف کي حرف آخر تسليم نه ڪيو... هر انسان جو بنيادي حق آهي ته هو پنهنجي لاءِ بي انتها آزاديءَ سان پنهنجو فلسفو، حيات گولي، پنهنجا دائمي قدر حاصل ڪري، انهن تي عمل ڪري، ۽ انهن جو اظهار ڪري. مون تعجب سان سوچيو ته سنڌ جا زياده تر اديب مون کي اشتراڪي سمجهندا آهن، جيتوڻيڪ مان اشتراڪي نه آهيان. ان ۾ شڪ نه آهي ته مون کي ان صحافيءَ جي سامراج پرستيءَ کان نفرت آهي، جو ڊالر سان هر قوم جو ضمير خريد ڪري ٿو، جنهن کان مون کي نفرت آهي. مون کي هن جي سياست فامر کان نفرت لاءِ نفرت آهي، ۽ نفرت آهي هن جي مصلحت آميز سمجهوتي کان، جو بين الاقوامي سياست ۾ هر جبر ۽ تشدد سان هو ڪندو رهي ٿو. مان واقعي هن جي گروهه مان نه آهيان، پر ان جي معنيٰ اها نه آهي ته مان ٻئي گروهه مان آهيان. منهنجو جدلياتي ماديت (dialectical materialism) ۾ اعتبار نه آهي، ۽ مان اديب ۽ فنڪار جي مڪمل آزاديءَ جو دلدادو آهيان، ۽ فن ۽ ادب تي ڪابه پابندي برداشت نه ڪري سگهندو آهيان. مان چاهيان ٿو ته هر اديب ۽ فنڪار کي ايتري آزادي ڏني وڃي جو هو پنهنجي برسر اقتدار طبقي، قوم ۽ وطن سان اختلاف راءِ جو اظهار ڪري سگهي، انهن جي فلسفو حيات ۽ سياسي نصب العين خلاف آواز اٿاري سگهي، ۽ جيڪي به هو سچ سمجهي، ان کي سچائيءَ سان پيش ڪري سگهي. پر اها آزادي هر مطلق العنان حڪومت ۾ (۽ هر اشتراڪي حڪومت مطلق العنان آهي) ناممڪن آهي. شايد سنڌي ادب انسانيت (humanism)، پڪسانيت (equalitarianism)، بين الاقواميت (internationalism)، ماديت (materialism)، غرض ته هر غير مانوس فلسفو حيات کي ’اشتراڪيت‘ ٿا سمجهن. دراصل اها اشتراڪيت جي خوش نصيبي آهي ته عتي زندگيءَ جو هر بهترين نظريو اشتراڪيت سان منسوب ڪيو وڃي ٿو، توڙي اهو اشتراڪيت جي منافي ئي چوڻ هجي.“ (”ڪاڪ ڪڪوريا ڪاڙي“ ص ۶۹).



روس. اياز اشتراڪي روس ۾ غير اشتراڪي اديب، هيمنگ وي جي مقبوليت ۽ تعريف متعلق هڪ صحافيءَ کي جواب ڏنو آهي:

”پر هيمنگ وي جي اشتراڪي روس ۾ ساراھ ڪئي آهي، صحافيءَ چيو. هن جو آواز منهنجي ڌيان جي لهرين ۾ لنگر وانگر لهي ويو. ۽ مون جواب ڏنو: ’روس هن جي ساراھ پنهنجي مطلب لاءِ ڪئي آهي، ڇو ته هو بين الاقوامي فوج سان گڏجي اسپين ۾ آمرانه حڪومت خلاف لڙيو هو، جيئن اوهين پيسٽرنڪ جي ساراھ پنهنجي مطلب لاءِ ڪريو ٿا، ڇو ته هن اشتراڪي فلسفي جي هر بنيادي اصول کي چيڙيو آهي‘. اڄڪلهه ادب آھو پينوءَ جو ڪشڪول آھي، جو سياست جي سڃاڻپ کان سواءِ خالي رهجي ٿو وڃي.“ (”ڪاڪ ڪڪوريا ڪاڙي“، ص ۷۲)

اياز صاف نموني ۾ ٻڌائي ٿو ته هو اشتراڪي نه آهي، ۽ هر اشتراڪي حڪومت مطلق العنان آهي. ان کان پوءِ سندس چوڻ آهي ته سنڌي ”اديب“ جن جي ڪوپري آهي جهڙڪيءَ جي مٿي جيڙي، سي انسانيت ۽ بين الاقواميت، ماديت ۽ جدليات، مطلب ته هر غير مانوس فلسفيءَ حيات کي اشتراڪيت ٿا سمجهن! ان مان صاف ظاهر آهي ته اياز اشتراڪيت کي نڪو پسند ٿو ڪري ۽ نڪو صحتمند ٿو سڏي.

**جدلياتي ماديت. ڪميونزم جي فلسفي جو بنيادي اصول آهي ”تاريخ جو جدلياتي نظريو.“** ڪارل مارڪس جي تحقيق آهي ته انساني تاريخ جي ارتقا ’مادي جدليات‘ جو هڪ مسلسل داستان آهي. قبائلي زندگي، ۽ ان کانپوءِ بادشاهت، ۽ ان جو زوال ۽ ڪمال، انهن جون باهمي لڙايون ۽ ملڪن جون تباهيون، فتوحات ۽ غلامي، اهي سڀ مادي سببن جي ڪري آهن. پر اياز ان کي نٿو مڃي. چوي ٿو:

”تاريخ جي ارتقا سمجهه کان ڪيتري نه پري آهي! ڪوئي امڪان کان بعيد واقعو ان جي واڳ موڙي، ان کي ڪيترو نه منزل کان هٽائي ٿو ڇڏي! تاريخ ۾ ڪنهن به شعوري قوت جي تلاش اجائي آهي. واقعي، ’غالب‘ جو اهو شعر ته ’وقت جو گهوڙو ڊوڙي رهيو آهي، ۽ نه ان جي واڳ هٿ ۾ آهي ۽ نه رڪاب ۾ پير‘، تاريخي نقطه نظر کان ڪيترو نه صحيح آهي! هن ننڍي کنڊ جي تاريخ، مارڪس جي جدلياتي ماديت (evolutionary consciousness) کي ڪهڙو نه غلط ثابت ٿي ڪري؛ هتان جي تاريخ فقط اتفاقي حادثن جو هجڻ آهي، جنهن ۾ ڪوئي ارتقائي شعور (dialectical materialism) نظر نٿو اچي. جيڪڏهن مون سان ڪوبه ڪنهن ڪائناتي ارتقا، مادي يا غير مادي، تي بحث ڪري ته مان جيڪر هن کي فقط

هي جواب ڏيان ته ’مون کي خبر آهي ته سنڌوءَ بنا ڪنهن سبب جي وهڪرو ڦيرائي، اروڙ کي ناس ڪري ڇڏيو!“ (”ڪاڪ ڪڪوربا ڪاڙي“، ص ۴).

۵. حاصل. اشتراڪيت متعلق شيخ اياز جي جيڪا راءِ آهي، اها ته مٿي بيان ٿي چڪي آهي هو صاف نموني ۾ چئي چڪو آهي: ”ادا، مان اشتراڪي نه آهيان، جيتوڻيڪ اڃا تائين مون کي اشتراڪيت جو تسلي بخش نعرالبدل ڪنهن فلسفي ۾ نه مليو آهي.“

جدلي ماديت لاءِ صاف طرح سان چوي ٿو: ”منهنجو جدلياتي ماديت ۾ اعتبار نه آهي. مان اديب ۽ فنڪار جي مڪمل آزاديءَ جو دلدادو آهيان، ۽ فن ۽ ادب تي ڪابه پابندي برداشت نه ڪري سگهندو آهيان.“

فڪر ۽ عمل جي آزاديءَ لاءِ چوي ٿو: ”مون کي هر ظلم ۽ تشدد کان نفرت آهي. منهنجيءَ نظر ۾، جو به زندگيءَ جو فلسفو يا نظام انسان ۽ خصوصاً اديب ۽ فنڪار کان فڪر ۽ عمل جي آزادي کي ڪسي ٿو، اهو نفرت خيز آهي.“ اظهار راءِ جي آزاديءَ لاءِ چوي ٿو: ”مان چاهيان ٿو ته هر اديب ۽ فنڪار کي اهڙي آزادي ڏني وڃي جو هو پنهنجي برسر اقتدار طبقي، قوم ۽ وطن سان اختلاف راءِ جو اظهار ڪري سگهي، انهن جي فلسفيءَ حيات ۽ سياسي نصب العين خلاف آواز اٿاري سگهي.“

هر اشتراڪي حڪومت کي ”مطلق العنان“ سڏيندي، اياز لکي ٿو: پر اڃا آزادي، هر مطلق العنان حڪومت ۾ (۽ هر اشتراڪي حڪومت مطلق العنان آهي) ناممڪن آهي.“ ڪارل مارڪس لاءِ، جنهن کي اقبال ”ڪليم بي تجلي“ پيغمبر سمجهي ٿو، صاحب ڪتاب ”سڏيو آهي، اياز لکي ٿو: ”تاريخ جي ارتقا سمجهه کان ڪيتري نه پري آهي! ڪوئي امڪان کان بعيد واقعو ان جي واڳ موڙي، ان کي ڪيترو نه منزل کان هٽائي ٿو ڇڏي! تاريخ ۾ ڪنهن به شعوري قوت جي تلاش اجائي آهي. واقعي، غالب جو اهو شعر ته ’وقت جو گهوڙو ڊوڙي رهيو آهي، ۽ نه ان جي واڳ ۾ هٿ آهي، ۽ نه رڪاب ۾ پير،‘ تاريخي نقطه نظر کان ڪيترو نه صحيح آهي! هن ڪنڊ جي تاريخ مارڪس جي جدلياتي ماديت کي ڪهڙو نه غلط ثابت ٿي ڪري: هتان جي تاريخ فقط حادثن جو هجڻ آهي، جنهن ۾ ڪوبه ارتقائي شعور نظر نٿو اچي.“

اياز کي پنهنجي فيصلي ۽ نظريي تي ايترو يقين آهي جو بحث ڪرڻ لاءِ تيار آهي. چوي ٿو: ”جيڪڏهن مون سان ڪوبه ڪنهن ڪائناتي ارتقا، مادّي يا غير مادّي، تي بحث ڪري ته مان هن کي جيڪر فقط هي جواب ڏيان ته ’مون کي خبر آهي ته سنڌوءَ بنا ڪنهن سبب جي وهڪرو ڦيرائي، اروڙ کي ناس ڪري ڇڏيو!“

انهن ڇڏي رايون ۾ اياز جيڪي ڪجهه اشتراڪيت، جدلياتي ماديت، مطلق العنان حڪومت، ڪارل مارڪس، ڪائنات جي ارتقائي شعور، ۽ اديب ۽ فنڪار جي آزاديءَ بابت چيو آهي، سو بلڪل صاف آهي. اياز اشتراڪيت جي ٻي فقط فلسفيانه جدلياتي اصول کي نٿو مڃي، پر روس جي سياسي نظام کي به ”مطلق العنان“ نٿو مڃي. ان کان سواءِ، هو ڪارل مارڪس جي فلسفيانه تاريخ کان به انڪار نٿو ڪري. اڳر هيمنگ وي جي اشتراڪي روس ۾ ساراهه ٿي ٿئي، ته فوراً اياز جواب نٿو ڏئي ته ”روس هن جي ساراهه پنهنجي مطلب لاءِ ڪٿي آهي.“

ان هوندي به جيڪڏهن ڪو شخص اياز کي اشتراڪي ٿي سمجهي ٿو، ته پوءِ اها ان جي پنهنجي ئي اڻڄاڻائي آهي.

**اشتراڪيت جو بدل.** باقي رهيو اياز جو ائين چوڻ ته ”مان اشتراڪي نه آهيان، جيتوڻيڪ اڃا تائين مون کي اشتراڪيت جو تسلي بخش نعم البدل ڪنهن به فلسفي ۾ نه مليو آهي.“ سو ڪو به اشتباهه پيدا نٿو ڪري خود علامه اقبال ۽ مولانا عبیدالله سنڌي به ائين ئي چئي چڪا آهن. چند دانشورن جا رڳو پيش ڪجن ٿا. علامه اقبال جي راءِ.

علامه اقبال جو ڪجهه به اشتراڪيت لاءِ شاعرانه انداز ۾ چيو آهي، اهو هن کان مٿي بيان ٿي چڪو آهي. هت اهو ڏسڻو آهي ته اقبال اشتراڪيت جو نعم البدل ڪهڙو ٿو بيان ڪري، ۽ اسلام ۽ اشتراڪيت ۾ ڪهڙا قدر ٿو ڏسي، جي هڪٻئي مان هم آهنگ آهن.

هت علامه اقبال جي هڪ تاريخي خط جا به ٽي اقتباس ڏيڻ تي اکتفا ڪريون ٿا. اهو خط علامه اقبال، سر فرانسس ٻنگ جي نالي، سندس تصنيف ”ستارن ۾ زندگي“ پڙهڻ کان پوءِ، جولاءِ ۱۹۳۰ع ۾ لکيو آهي. فرانسس ٻنگ جي ڪتاب جو موضوع اهو هو ته نسلِ آدم جي بقا ان تي مدار ٿي رکي ته دنيا جي مختلف قومن ۾ باهمي اشتراڪ ۽ تعاون لاءِ ڪا پائدار صورت پيدا ڪئي وڃي. اقبال پنهنجي خط ۾ اول برطانيا جي ان پاليسيءَ تي تنقيد ڪئي آهي، جنهن جي ڪري هندو-مسلم اتحاد جون سڀ صورتون ختم ڪيون ويون.

خط جي ٻئي حصي ۾، سياسي بحث کان پوءِ، ٻين الاقوامي مثالي نظام تي بحث ڪندي، مبصرانه انداز ۾، روسي عوام لاءِ لکيو ويو آهي. فرمائي ٿو:

”منهنجو ذاتي خيال آهي ته روس جا ماڻهو فطرتاً لا مذهب ڪين آهن،

بلڪ منهنجي راءِ ۾ اتي جي مردن ۽ عورتن ۾ مذهبي ميلان بدرجاءِ آهر

موجود آهي. روس جي مزاج جي موجوده منفي حالت غير معينه عرصي تائين ڪانه رهندي. اهو ان ڪري، جو ڪنهن به سوسائٽيءَ جو نظام دهریت جي بنياد تي گهڻو وقت جڏاڻ حاصل ڪري نٿو سگهي. حالتون جڏهن معمول تي اينديون، تڏهن جيئن ئي ماڻهن کي ٿڌي سيني سان سوچڻ جو موقعو ملندو، کين يقيني طرح تي پنهنجي نظام لاءِ ڪنهن مثبت بنياد جي تلاش ڪرڻي پوندي.“

روس جي مزاج ۽ انهن جي طبعي ميلان جي چنڊ چاڻ کان پوءِ، اسلام ۽ اشتراڪيت لاءِ علامه اقبال ان خط ۾ لکيو آهي:

اگر بالشوزم ۾ خدا جي هستيءَ جو اقرار شامل ڪيو وڃي، ته پوءِ بالشوزم جو نظام اسلام جي گهڻو قريب اچي سگهي ٿو: ان ڪري هن حقيقت لاءِ مون کي ڪوبه تعجب نٿو ٿئي ته ڪنهن زماني ۾ اسلام روس کي جذب ڪري وٺي، يا روس اسلام کي.“

(”اقبال اور سویت روس“، از محمد عثمان: روزانه ”انجام“، انقلاب نمبر، آڪٽوبر، ۱۹۶۴)

اقبال جي مٿئين راءِ مان ظاهر آهي ته هو اشتراڪيت ۽ اسلام کي هڪٻئي جي تمام قريب ٿو سمجهي. هو پڙ اميد آهي ته هڪ ڏينهن يا ته روس اسلام کي جذب ڪري وٺندو، يا اسلام روس کي جذب ڪري وٺندو.

اقبال جي انهيءَ ”اشتراڪيت پسنديءَ“ جي مقابلي ۾، اياز جي ”اشتراڪيت کان پهلو تهڻ“ مان ڇا ٿو واضح ٿئي؟ ان سان گڏ، سندس ائين چوڻ ته اشتراڪيت جو تسلي بخش نعر البدل کيس ڪنهن به فلسفي ۾ نٿو ملي، اهو ائين آهي، جيئن چئجي ته اقبال کي اسلام جو نعر البدل فقط اشتراڪيت ۾ ملي ٿو، جو ٻئي ڪنهن هنڌ موجود نه آهي. بهرحال مٿئين بحث مان اقبال جي اشتراڪيت پسندي ته بلڪل واضح آهي ۽ پر اياز جي ”پسند“، ما تنقيد ۽ رد و قدح جي بحث ۽ تاويل ۾ آهي. باوجود ان جي، اياز کي اشتراڪي سڏڻ وارا ڪيتر ي قدر اسلام پسند آهن؟

جاويد اقبال جي راءِ.

علامه اقبال جي فرزند رشيد، ڊاڪٽر جاويد اقبال، يورپ ۽ چين جي سفر کان پوءِ هڪ انٽرويو ۾، چين ۽ اتي جي نظام متعلق جواب ۾ چيو:

”مان اوهان کي چين ۾ قيام جي وقت جو هڪ مشاعدو ٿو ٻڌايان. اتي هڪ مثل قوم بيدار ٿي آهي. ان جي سامهون هڪ ’نظرياتي تصور‘ پيش ڪيو ويو آهي. ان کي حاصل ڪرڻ ۽ ڪامياب ڪرڻ جي سلسلي ۾ اهي ماڻهو ايتري جدوجهد ۽ تڪ وڌو ڪري رهيا آهن جو مون ان جهڙو مثال ڪٿي به ڪونه ڏٺو آهي.“

هي آهي اتي جي نظرياتي تصور، ڪميونزم متعلق چينين جي جدوجهد جو اعتراف ان کان پوءِ، اتي جي ڪميونسٽ سربراهن جي مثالي زندگي ڇا آهي، ان لاءِ اڳتي ٻڌو.

خلفاء راشدين. اسان ۽ اوهان اسلامي تاريخ ۾ خلفاء راشدين جي پاڪيزه زندگي، عمل ۽ جدوجهد، ايتار ۽ قرباني، مجاهدانه ڪردار ۽ سادي زندگي، جوابداري ۽ ذميداري، عوام ۽ رعايا سان محبت اخوت، قانون جي نفاذ ۽ عدل گستريءَ جا سوين واقعا پڙهيا آهن. کين ۽ ڪارلائل پارا به خلافت راشده جي دور کي انساني تاريخ جو سونو دور مڃين ٿا. خود مهاڻا ڪانڌيءَ به اعتراف ڪيو آهي. ڪانئس جڏهن صوبائي خودمختياري مان تي ڪانگريسي نيتائين ۽ وزيرن پيغام گهريو ۽ تقاضا ڪئي ته اسين هاڻي صوبن جي خودمختيار حڪومت ٺاهي رهيا آهيون، اسان لاءِ انتظامي طور ڪهڙي مثالي زندگي ٿي سگهي ٿي، تڏهن مهاڻا ڪانڌيءَ جواب ۾ فرمايو:

”انساني تاريخ جي مطالعي کان پوءِ مان ان نتيجي تي پهتو آهيان ته هڪ مثالي ڪردار فقط عمر (رض) جو آهي. اوهين ان جي سيرت کي پڙهو، ان جي مثالي زندگيءَ تي عمل ڪريو، ان جهڙي سادگي اختيار ڪريو، ۽ ان وانگر هر ڪنهن سان انصاف ڪريو.“

(خطبات بمبئي، مقدمو، ص ۷)

جاويد اقبال کان جڏهن چين جي ليڊرن، سربراهن ۽ حاڪمن مانوڙي تنگ ۽ جوانين لائيءَ پاران متعلق پڇا ڪئي ويئي، تڏهن هن جواب ۾ چيو:

”مثلاً، انهن جي ليڊرن کي ڏسڻ کان پوءِ، يا ان قوم جي اجتماعي ڪوشش

کي ڏسي، گهٽ ۾ گهٽ منهنجي سامهون خلفاء راشدين جو دور اچي چڪو هو!“

چين کان ٻاهر. چين ڇڏڻ کان پوءِ کيس ڇا نظر آيو؟ فرمائي ٿو:

”پر جڏهن چين جي سرحد عبور ڪري، ٻن وڪن تي، هانگ ڪانگ آيس، تڏهن اتي پنهنجن جي وقت رستن تي نون ۽ ڏهن سالن جون ڇوڪريون

مون کي روڪي رهيون هيون: افلاس ۽ بيڪ جو اهو عالم هو، ۽ زوال جي ادا ڪيفيت هئي! پنج ميل چين طرف ته هوءَ حالت هئي، ۽ پنج ميل اورتِي هئي ۽ حالت!

(”بقول جاويد اقبال“، ماهوار ”نصرت“، نمبر ۲، لاهور، ۱۹۷۴ع، ص ۱۸).

ادب ۽ اديب جي آزادي: حفيظ جالندريءَ جي راءِ.

اهاز ته روس کي مطلق العنان به سڏيو آهي ۽ انهن وٽ ڪنهن غير اشتراڪي اديب جي ساراهه ۽ قبوليت کي سندن مصلحت وقت سڏيو آهي.

هن سلسلي ۾، ۱۹۵۸ع ۾، پاڪستان پاران آفريڪي-ايشيائي ادبي ڪانفرنس، تاشقند ۾ شرڪت لاءِ حفيظ جالندري ۽ فيض احمد فيض ويا هئا. ان ڪانفرنس مان واپس اچڻ کان پوءِ حفيظ جالندريءَ روس ۽ اتي جي ادبي ماحول متعلق جو بيان ڏنو آهي\*، اهو توجهه جي لائق آهي.

فردوسيءَ اسلام، حفيظ جالندريءَ چيو آهي:

”مملڪت جي بنيادي نظريي جي مخالفت کان سواءِ، روس جي سڀني اديبن ۽ شاعرن کي هر موضوع تي لکڻ جي آزادي حاصل آهي. انهن کي ان ڳالهه جو پورو حق ۽ آزادي آهي ته هو جنهن به موضوع تي چاهين، بنا ڪنهن خوف جي لکن - موافقت ۾ يا مخالفت ۾، هو پنهنجيءَ مرضيءَ جا مالڪ آهن.“

اسٽالن آباد ۾ ماسڪو جي سفر جو حال ٻڌائيندي چوي ٿو:

”روسي اديبن پنهنجي هڪ ٻااثر انجمن بنائي آهي. ان انجمن جون شاخون سڀني شهرن ۾ قائم ٿيل آهن.“

اسلامي تعليم ۽ ديني حيثيت متعلق چوي ٿو:

”مسجد ۾ مذهب جي شيدائين کي اسلام جي تعليم مان آراستہ ڪيو وڃي

ٿو. روس جي مسلم اڪثريت وارن علائقن ۾ اسلامي تهذيب کي دوباره

زنده ڪيو پيو وڃي. وچ ايشيا جي اسلامي جمهوريتن جا باشندا پنهنجي قديم

اسلامي تهذيب ۽ روايتن تي فخر ڪري رهيا آهن. انهن کي پنهنجي شاندار

ماضيءَ جي عظيم ڪارنامن تي ناز آهي. وچ ايشيا ۾ عربن جي اچڻ سان گڏ

\*روزانه ”امروز“، ڪراچي؛ ۲۳-نومبر، ۱۹۵۸ع.

اسلام به آيو هو، ۽ دور دراز حصن تائين پکڙجي چڪو هو. اسلام جي اچڻ سان هنن ملڪن ۾ هڪ نئين ۽ تهذيب آسڻ شروع ڪيو. وچ ايشيا جي مسلم جمهوريتن ۾ ڪثرت سان اهڙا ادبي ۽ تاريخي ڪتاب شايع ٿي رهيا آهن، جن ۾ قديم شهرن جي خصوصيات کي روشن ڪيو پيو وڃي.

اسلام ۽ قديم تهذيب لاءِ فرمائي ٿو:

”ان طرح، لکچر جي اشاعت سان، قديم تهذيب کي دوباره زنده ڪرڻ جي مهم ۾ هلائي پئي وڃي. جڏهن ته ان قديم تهذيب جو اسلام سان گهرو ۽ گهاٽو تعلق آهي، تنهنڪري ماڻهن کي قديم تهذيب سان گڏ اسلام جي قريب ۾ آندو پيو وڃي.“

ذاتي نگرانيءَ لاءِ چوي ٿو:

”مون ان ساري دوري ۾ ڪڏهن به محسوس نه ڪيو ته ڪو منهنجي نقل و حرڪت تي ڪنهن به طرح سان ڪا نگراني ڪئي پئي وڃي. پر جيئن ته مان اتي جي مقامي زبان کان اڻواقف هوس، تنهنڪري مون پنهنجيءَ سهولت لاءِ پاڻ هڪ ترجمان جي ٻانهن گهري ورتي هئي. اهو ترجمان منهنجيءَ اجازت سان مون سان گڏ هلندو هو.“

فردوسيءَ اسلام، حفيظ جالندريءَ جي مٿئين پڌرائيءَ مان صاف ظاهر آهي ته روس ۾ اسلام ۽ قديم تهذيب متعلق ڪهڙو رد عمل آهي.

هن مختصر بحث ۾ اها گڏالهه ثابت آهي ته جديد سنڌي ادب ۾ نه ڪو اشتراڪيت پسند گروهه آهي، ۽ نه ڪو ان جو اثر آهي. ايتريقدر جو ان ادب ۽ فن جو نمائندو، شيخ اياز به ٻاڪل صاف نموني ۾ اشتراڪيت کي پسند نه ڪري- توڙي جو حڪيم الامت علامه اقبال ۽ امام الانقلاب مولانا سنڌيءَ پاران ان فلسفيءَ حيات کي نه فقط صحيح سمجهند ٿا سڏين، پر ان سان گڏ اسلام جي معاشي نظام جو نعم البدل به.

تجسس ۽ تلاش.

هر باشعور انسان کي پنهنجي وجود جو احساس ۽ اعتراف ٿئي ٿو. شوبهناظر چوي ٿو ته جڏهن ته ’مان‘ آهيان، تڏهن مڃان ٿو ته هن ڪائنات ۾ به ڪو ’وجود اڪبر‘ آهي. منهنجو وجود، ٻئي وجود لاءِ اثبات جو دليل آهي. اياز لکي ٿو:

”تو کي اهو پڙهي تعجب ايندو ته مون کيئي دفعا محسوس ڪيو آهي ته مان ناهيان. ان وقت ساري سنسار مان ڪنهن سڌ جو پڙاڏو ايندو آهي ته ’ڪجهه به نه آهي! ڪجهه به نه آهي!‘ — ۽ مان جسم تي هٿ ڦيري يقين ڪندو آهيان ته مان آهيان. ڇا، ان جو ڪوئي نفسياتي سبب آهي، يا اهو ڪوئي مابعد الطبعياتي (metaphysical) احساس آهي؟“ (ڪاڪ ڪڪوريا ڪاپڙي، ص ۷۴).

### ”ڪو يار آهي!“

اياز لاءِ چيو ويو آهي ته هو ملحد ۽ لامذهب آهي، هو حق تعاليٰ جو انڪار تو ڪري، پر ائين ناهي. هڪ باشعور ۽ متلاشيء وانگر، هو به ’حق‘ جو ڳولائو آهي: هو به ڪائنات ۾ ڪنهن ’يار‘ جو قائل آهي. سندس لفظ پڙهو:

”جڏهن نٿيا گليءَ پهتاسين ته وڌڻو وسڻ لڳو. اسين برساتي ڪوٺ پائي، ٿڌندا، ٿاڀڙندا، پهاڙي پيچرن مان چڙهن لڳاسين. منهنجو مٿي ذڪر ڪيل سنڌي دوست، جو هڪ جذباتي حقيقت پسند آهي، جنهن جو خدا جي وجود ۾ اعتبار نه آهي پر حسن کي ازلي حقيقت تسليم ڪندو آهي، جنهن کي هر انقلاب جي خونريزي وڻندي آهي پر پاڻ ڪنهن به ساهه واري کي رنج رسائي نه سگهندو آهي، جنهن جا خيالات اشتعال انگيز آهن پر جنهن جي زندگي هڪ يوڪيءَ جي زندگي آهي، سو مٿڙي ستر ۾ لطيف سائينءَ جو بيت ڳائڻ لڳو: ’اڄ پڻ منهنجي يار، وسڻ جا ويس ڪيا!‘ ”مون هن کان پڇيو، اهو ”يار“ ڪير آهي؟“

”ڪوئي به نه آهي. هن جو وجود فقط شاعر جي تخيل ۾ آهي.“

”عقل ته ائين ٿو چوي، پر روح نٿو مڃي. ڪوئي يار آهي ته سهيءَ ڪير آهي، ڪٿي آهي، ڪيئن آهي، سو سمجهه ۾ نٿو اچي! پنهنجيءَ ننڍڙيءَ دنيا ۾ ئي جيستائين ڪوئي يار نه آهي ته زندگي اڻهي ۽ الوڻي ٿي لڳي، جي هن ساريءَ ڪائنات ۾ ڪوئي يار نه آهي، ته واقعي ڪائنات جي رنگينيءَ ۾ ڪي اچي ٿي وڃي!“

”تون وري وڃي فلسفي جي ڌڻ ۾ پئين. منهنجي هيءَ ماري ڪائنات يار آهي، ۽ انهيءَ وسڻ جا ويس ڪيا آهن!“ پوءِ هو وري ڳائڻ لڳو:

’اڄ پڻ منهنجي يار، وسڻ جا ويس ڪيا!‘

(”ڪاڪ ڪڪوريا ڪاپڙي“، ص ۴۲)



### ڇا، هي سڳجهه اتفاق آهي؟

ائين به چيو وڃي ٿو ته هيءَ ڪائنات هڪ اتفاقي حادثي جي پيداوار آهي، ان ۾ ڪنهن به شعور ۽ ان جي ارادي جو دخل نه آهي. پر اياز چوي ٿو ته جي شعور جو وجود ڪار فرما نه آهي ته پوءِ انساني شعور ڇا آهي؟ منجهس حسن ترتيب ۽ ارتقا جي تمنا ڪٿان آئي؟ چوي ٿو:

”مان سوچي رهيو هوس ته هن ڪائنات ۾ ڪوئي ازلي شعور نه آهي، هر واقعي، هر مظهر جو وجود اتفاقي آهي: هيءَ شاداب وادي ۽ منهنجي سر زمين جا پايان، ٻيئي فقط جاگرافيءَ جو اتفاق آهن، جيڪڏهن ڪوئي شعور، حسن ترتيب يا ارتقا جي تمنا آهي ته فقط انسان کي آهي. فطرت نابين حسينه آهي، پر انسان ۾ اهو شعور، اهو حسن ترتيب، اها ارتقا جي تمنا ڪٿان آئي؟ ڇا، انسان انهيءَ نابين فطرت جو حصو نه آهي؟ ڇا، هو ڏي شعور فقط حسن اتفاق سبب آهي؟ ڇا منهنجو هيءَ جنون، هي شاعري، هيءَ حسن فطرت ۾ محويت، سڀ اتفاق آهي؟“  
(”ڪاڪ ڪڪوريا ڪاٻڙي“، ص ۶۴-۶۵)

### تلاش ۽ خلش.

هن وسيع ۽ رنگين ڪائنات ۾ هر باشعور انسان پنهنجي وجدان ۾ هڪ ’خلش‘ محسوس ڪري ٿو، حقيقت ۾ ان تائين رسائيءَ لاءِ ’تلاش‘ محسوس ڪري ٿو. اها ’خلش‘ ۽ ’تلاش‘ به يقين جي درجات مان آهي، اياز لکي ٿو:

”تون اها ازل ۽ ابد جي ڀرولي ڇو ٿو سمجهڻ چاهين؟“  
”مان پڇان ٿو ته تون اتي ڪڏهن کان بيٺي آهين؟“  
”تون خود چوندو آهين ته اها ڀرولي نه ڪنهن سٺي آهي، ۽ نه ڪوئي سٺي سگهندو.“  
”ميران! مان ماديت جي فلسفي کان مطمئن نه آهيان.“  
”پوءِ ڪوئي مذهب اختيار ڪر. ٻيو نه، ته تنهنجي من جي ٻيڙا ته ختم ٿي ويندي!“  
”اهو ماديت جي فلسفي کان زهاده بي معنيٰ آهي. مون دنيا جي هر مذهب جو ڪجهه نه ڪجهه مطالعو ڪيو آهي. نه ميران، اندو يقين مون لاءِ نه آهي!“  
”تون مڃ نه مڃ، توکي خدا جي تلاش آهي!“

”شايد .... پر انهيءَ خدا جي نم، جنهن ۾ هر ڪنهن جو اعتبار آهي.“  
 (”ڪاڪ ڪڪوريا ڪاڙي“ ص ۷۶-۷۷)

ان ۾ صاف طرح سان اياز جي باطني خلش ۽ وجداني تلاش جو پتو پوي ٿو. هو، هر باشعور فيلسوف وانگر، هڪ طرف ته ماديت جي خشڪ ۽ بي معنيٰ تاويل ۽ تعبير کان مطمئن آهي، ته ٻئي طرف مذهب جي ’انڌي تقليد‘ کان به مطمئن نه آهي. پاڻ خدا جي تلاش جو اعتراف، ”شايد“ چئي ڪري ٿو. اها ”شايد“، ’نفيءَ مطلق‘ نه، پر ’اثباتِ مشروط‘ آهي. هو اهڙي خدا جو انڪار ٿو ڪري، جنهن جي اوصاف ۽ صفات کي ماڻهن گهڙيو آهي.

مطالعي جا صاحب ڄاڻن ٿا ته سقراط ۽ بقراط کان وٺي ابن رشد ۽ غزالي، روسي ۽ مجدد الف ثاني، شاهه ولي الله ۽ اقبال تائين، سڀ اهو بحث ڪري چڪا آهن ته خدا انسان جي علم ۽ عقل، فڪر ۽ قياس کان بلند آهي، هو مساوراهه العقل آهي. حضرت مجدد الف ثانيءَ فرمايو آهي ته ”حقيقت الاهيه“ انساني عقل کان بالا آهي: وراء الورااء ثم وراء الورااء. آئنسٽائن به چيو آهي ته مان ان خدا جو قائل آهيان، جنهن کي عام ماڻهو ’گاد‘ (God) ٿا چون، هو ته اسان جي اعتبار کان گهڻو مٿي آهي!

### رازِ ازل جو اعتراف.

اياز، فلسفيءَ ۽ صوفيءَ وانگر، ’رازِ ازل‘ سان همڪلام ٿئي ٿو، نامعلوم ۽ نارسا هستيءَ کي ڳولي ٿو، ان کي محسوس ڪري ٿو، ان کي ڪائنات ۾ جاري ۽ ماري ڏسي ٿو، ۽ حافظ ۽ خيام وانگر، ان جي اعتراف ۾ رقت انگيز نموني ۾ پنهنجي طبعي ناسودگيءَ کي بيان ڪري. چوي ٿو:

”وقت، هن ماحول ۾ ڪنهن ازلي ديو وانگر ٿو لڳي. هينئر شام ڇانهه وانگر نيرا نيرا پَرَ پکيڙيا آهن. ڇانهه اسان جي تر جو مشهور پکي آهي، ۽ ان متعلق ڏند ڪٿا آهي ته هو هميشه ڪنهن پارس جي تلاش ۾ هوندو آهي. مان جڏهن به شام کي ڇانهه مان تشبيهه ڏيندو آهيان، ته نه فقط ان جي اڪيلائيءَ جو احساس ۽ ميران مائل رنگ ذهن ۾ هوندو اٿس، پر مان محسوس ڪندو آهيان ته منهنجي هر شام به ڪنهن پارس جي تلاش ۾ هوندي آهي — ڪنهن نامعلوم، نارسا هستيءَ جي جستجو ۾، جا منهنجي ساهه کي سارو سون ڪري مڱهندي.“

(”ڪاڪ ڪڪوريا ڪاڙي“، ص ۱۳۶-۱۳۷)

اياز جي اها جستجو، رازِ ازل ۽ نا معلوم هستيءَ لاءِ تلاش، اصل ۾ هڪ عارفانه عبادت آهي. اهو اضطراب ۽ التهاب، خلش ۽ جستجو، وجداني حيرت زدگي ۽ طبع جي نا آسودگي، صاحبِ معرفت بزرگن وٽ ايمان ۽ ان جي معرفت ۾ داخل آهي. اهو استغراق ۽ اها محويت، بهشت ۽ دوزخ جي طلب کان گهڻو بالا آهن. رابع بصريءَ جي قول وانگر، ته ماڻهو جنت جي شوق ۽ دوزخ جي ڊپ کان عبادت ٿا ڪن، جو شرڪ آهي، الله جي عبادت ڪنهن به صلي ۽ معاوضي کان سواءِ ڪرڻ گهرجي. اياز چوي ٿو:

”اها جستجو ئي منهنجو مذهب آهي، وهن وسوسن ۾ ويڙهيل مذهب منهنجي لاءِ منگهڙت، جڙتو ڪهائي آهي. فرقيبنديون ۽ ظاهر داريون سون لاءِ خود فريبيءَ ۽ خدا فريبيءَ کان گهٽ نه آهن. خشڪ اخلاقيات جي ڳالهه منهنجن چوڻ تي هڪ شرارت ڀري مرڪ آڻيندي آهي. بهشت ۽ دوزخ، گناهه ۽ ثواب، حرام ۽ حلال جي بحث تي ئي مون کي ڪيل ايندي آهي. ڪل، جا مرڪ ۾ آسرندي، ٽهڪ ۾ ڦهندي، ۽ ماريءَ ڪائنات کي وٺ. ويڙهيءَ وانگر وڇڙندي ويندي آهي، ۽ پوءِ ڪائنات هڪ ڪنڊ کان ٻيءَ ڪنڊ تائين گونجندي رهندي آهي: منهنجا ٽهڪ زمان ۽ مڪان جي سرحدن تي وڃي پڄندا آهن، ۽ منهنجا ازلِي سوال آسمان کان ڪنوئين وانگر ڪلندي پڄندا آهن:

(تجلي) - ”اي رازِ ازل! مون تنهنجي پراسرار هستي چڙندي پڙندي محسوس ڪئي آهي. مون توکي مٽڪڙين جي خوشبوءِ ۾ سنگهيو آهي، چنگ جي آواز ۾ ٻڌو آهي، شفق جي ڀنڀل رنگن ۾ ڏٺو آهي، معصوم حسنائن جي ملائم گلن ۾ چهيو آهي، شراب جي ڪوڙيءَ گيت ۾ چڪيو آهي. اي رازِ ازل! تنهنجو احساس منهنجي وجود جي معنيٰ آهي، ۽ تنهنجو وجود مون لاءِ معنيٰ جو احساس آهي. هي منهنجا همذات، هي انسان، توکي چو ٿا محسوس ڪن؟ هنن کي ڪير ٿو برعلائي؟ هيءُ ڪوڙين ڪهائين جو تاجي پيو ڪنهن بڻايو آهي، جن ۾ هنن جو ذهن منجهي پيو آهي؟ هي اٿواق مون کي پنهنجي واقف سان واقفيت ڪرائي رهيا آهن! اي رازِ ازل تون ڪيترو نه حسين آهين، پر هنن انسانن جيڪو جامو توکي پهرايو آهي، تنهن ۾ ڪيترو نه قبيح ٿو لڳين!

(استار) - ”اي رازِ ازل! تنهنجي ڪنواري، بي نقاب صورت ئي حسن ۽ حق جي معياري پسند آهي.

”۽ پوءِ ٺهڪ جهڪاءُ ڦڪا ٿيندا ويندا آهن، منهنجي منهن تان مرڪ ڪم ٿيندي ويندي آهي، ۽ منهنجو سر جهڪي ويندو آهي، ٺاه ٺاه ڳوڙها منهنجين اکين مان وهندا آهن، ۽ مان هڪ ڳوڙيءَ ۾ ساريءَ انسان ذات واسطي صدين جي عبادت ڪري ڇڏيندو آهيان.“ (”ڪاڪڪور يا ڪاڙي“، ص ۱۳۶-۱۳۷)

ان اقتباس ۾ چيو ويو آهي ته ”مون تنهنجي پٿر اسرار هستي چٽرندي پٽرندي

محسوس ڪئي آهي.... تنهنجو احساس منهنجي وجود جي معنيٰ آهي، ۽ تنهنجو وجود مون

لاءِ معنيٰ جو احساس آهي.“ ڇا، ان اقتباس جي هوندي به ڪفر ۽ الحاد جو ڪو

مفهوم پيدا ٿي سگهي ٿو؟

ان پهرين ۽ وجداني ڪيفيت کي فلسفيءَ تصوف ۾ ”تجلي“ چيو ويو آهي، جنهن ۾ سالڪ رازِ ازل کي ڪائنات ۾ محسوس ٿو ڪري، ۽ وجداني طور انشراح ۽ لذت، طرب انگيزي ۽ آنسيت ٿو محسوس ڪري. ان طرح، هيءَ ڪيفيت کي ”استعار“ چيو ويو آهي، جنهن ۾ سالڪ جي ڪيفيت مستور ٿي ٿئي، ۽ هو طبعي طور رقت ۽ فراق محسوس ڪري ٿو، ۽ ان کي عبادت ٿو قرار ڏئي. لطيف چيو آهي: ”ڪڏهن تڪيون ڏهن، ڪڏهن ڪٿن در دوست جا“ اياز جي مٿين ٽڪرن کي پڙهي، حافظ جو شعر ٿو ياد اچي: ”در حيرت ڪه باده فروه از ڪجا شنيد!“

#### پسنديده شاعر

اياز هڪ هنڌ پنهنجن پسنديده شاعرن کي به بيان ڪيو آهي. انهن جي مطالعي کان پوءِ هر اهل نظر ڏسي سگهي ٿو ته اياز ۽ سندس فن ۾ انهن شاعرن سان ڪيتري نه هم آهنگي نظر اچي ٿي، خاص طرح حافظ ۽ خيام جي فن ۽ فڪر جي.

”اهو ڏکيو سوال آهي، مون مشرق ۽ مغرب جا شاعر پڙهيا آهن ۽ انهن مان ڪيترن منهنجي ذهن ۾ پنهنجو پنهنجو تاثر ڇڏيو آهي. ڪن جون ته فقط ٻه-چار سٽون مدت تائين منهنجي ذهن ۾ ائين پٽرنديون رهيون آهن، جيئن ڪنهن موسيقيءَ جو لازوال آلاپ. مثلاً، معلوم نه آهي ته هيءَ فارسي شعر ڪنهن جو آهي، پر اڄ مدت کان پوءِ منهنجي ذهن ۾ آڀري آيو آهي:

باده ڪه شيشه دل منصور را گداخت،

در ماغر شينءِ من جوه من زنده.

(جنهن شراب منصور جي دل جي شيشي کي گهاري وڌو، اهو منهنجي راتوڪي پيالي ۾ ٻٽڪا ڏيئي رهيو آهي.)

”اهر صورت، مان شاهه لطيف، ڪوي ٺٽڪور، سيران ٻاٺيءَ، حافظ، خيام، خليل جبران، گوڻئي، بشڪن، مياڪو وسڪي ۽ ٻاڊليئر کان ڪافي متاثر ٿيو آهيان. لطيف، ٺٽڪور، سيران ۽ حافظ وحدت الوجود جي فلسفي جا قائل آهن، باقي ٻين جا متضاد نظريا آهن، جي سڀ ائين آهن، جيئن روشنيءَ جا مختلف رنگ. باقي جذباتي طرح مون کي ’خيام‘ ۽ ’سيران‘ سان سڀني کان زياده رغبت آهي.“ (ص ۱۶۹)

### لطيف.

اياز متعلق اها به غلط فهمي پيدا ڪئي ويئي آهي ته هو ”لطيف ثاني“ هجڻ جو مدعي آهي. ان سلسلي ۾ اياز جو ترديد ڏي خط به شايع ٿي چڪو آهي. ان سان گڏ، لطيف کي مخاطب ٿي جي بيت اياز چيا آهن، انهن کي به نظرانداز ڪرڻ نه جڳائي. ’لطيف‘ کان ڪيترو متاثر آهي، ان لاءِ اياز لکي ٿو:

”وائيءَ جي هيٺين سٺ روح ۾ رقت جون لهرون آپاري رهي آهي:

سرتيون جي مٿون وسهيو، ننڍ نه هيريو نيڻ!

”اڄ اها سٺ منهنجي آس نراس جي آڙي آهي، منهنجي ساري روحاني ڪشمڪش جي آئينه دار آهي. گويا اها سٺ هڪ هندورو آهي، جنهن ۾ منهنجو هٿون جهولي رهيو آهي. ڪهڙي نه ڳوڙهن ڀري ڳوڙهائي آهي ان ۾، ڪهڙو نه معنيٰ ڀريو مٿاج! ’ننڍ نه هيريو نيڻ!‘... منهنجو تصور اڏاڻو؛ صديون سمجھجي ويون، ۽ مون انهيءَ ازلي مست کي ڀٽ تي ستارن جي چانو هٿان ڏٺو. مون ڏٺو ته لطيف پنهنجيءَ لات ۾ سراپا محو هو. هن جي اکين اڳيان لفظ ڪٽين وانگر جهومر لڳائي بيٺا هئا، ۽ هو انهن مان ستارا ڇڏندو، پوئندو ٿي ويو. چوڌاري جهر جهنگ وائڙيءَ جي ڪوڊ ۾ آرامي هو، پسون پڪي ستا پيا هئا، ليڪن ڀٽ ڌڻيءَ جي اکرڙين ۾ ازلي اوجاڳو هو—گويا آتشين شراب مندس روح ۾ رجي رهيو هو—گويا رمزون ۽ راز ان جي مٿي پري هڪڙا وانگر ڦهلجي رهيا هئا. هن تنبورو ڪٿي، تار ڇيڙي. لوه جي لڱن مان سيسڙاٽ آپري ويا. تند وڇڻ لڳي. رڳون رباب ٿينديون ويون. هن جي ساهه ۾ ابدي نغما سميتبا، سڄڻيا ويا. راڳ مان ويراڳ وسڻ لڳو.

وسارج مَ ويسن، جو پين به - ٿي ڏينھڙا!  
 لوڻيون سھن لوڪ جا، وھائيءَ ٿيون ويسن:  
 جو پين به - ٿي ڏينھڙا!  
 اصل آسارن جا، سڻسي ويسڙا سڀين:  
 جو پين به - ٿي ڏينھڙا!  
 جيڏيون جي مان وسھو، ننڊ نم ھيريو نيڻ:  
 جو پين به - ٿي ڏينھڙا!  
 راتيون جا گھن جي، سي آڱ ڪندڙي سڀين:  
 جو پين به - ٿي ڏينھڙا!  
 آڏيءَ رات آڻي ڪري، جھل تون ننڍا نيڻ:  
 جو پين به - ٿي ڏينھڙا!

”ھر سٺ ۾ روحاني اضطراب آھي، هڪ مسلسل ڪيفيت آھي، جنھن جو جيئن پوءِ تيئن تاثر گھرو ٿيندو ٿو وڃي. انھن ۾ زندگيءَ جي تخليقي دور جي بي ثباتيءَ ۽ زندگيءَ جي تخليق جي ثبات جو اھڙو حسين تضاد پيدا ڪيو ويو آھي، جو ھر سٺ کي ڄمي، اکين تي رکي، روح جي رحل ۾ ويڙھي رکجي! مٿئينءَ وائيءَ جي گھرائي اھوئي محسوس ٿو ڪري سگھي، جنھن ساريون راتيون ستارن جي سنگ ۾ گذاريون ھجن، جنھن جا شعر سندس نيڻن جي ننڊ مان جھڙن، جو جاگي، جٽي، لوچي ۽ لھي.“

”ادا، ھن دفعي مون لطيف سائينءَ کي ڪافي ويجهڙائيءَ کان ڏٺو آھي، ۽ پھريون دفعو صحيح معنيٰ ۾ ھن جي فن جي عظمت محسوس ڪئي آھي. ترجمي ڪرڻ وقت مان ھر بيت کي ڪيئي ڀيرا پڙھندو آھيان: ڪاٺي اڙلي مستي، وير وانگر وڌندي ايندي آھي، جا منھنجي روح کي چولين جي چوھ ۾ چوئيءَ جاڙھي ڇڏيندي آھي، جتان مان سمنڊ جي سيني ۾ گھوري ڏسندو آھيان، ۽ منھنجو روح پاتار ۾ پھي، سھون سونجھڻ لاءِ مضطرب ھوندو آھي.“ (ص ۱۵۳)

خط. ”ڪن حلقن ۾ غلط فھمي پيدا ٿي آھي ته مان لطيف سائينءَ سان برابريءَ

جي دعوا ٿو ڪريان....

مون ڏانهن شاهه لطيف جي برابريءَ جي دعوا اهوئي منسوب ڪري سگهي ٿو، جنهن منهنجي ڪلام جو مطالعو نه ڪيو آهي. مون دلچسپي جي گهڻن ئي عظيم شاعرن جو مطالعو ڪيو آهي، پر مون تي ڪنهن به شاعر جو اهڙو گهرو اثر نه پيو آهي، جهڙو شاهه لطيف جو. مان هنن کي پنهنجي دور جي Prodigy (عظيم شخصيت) سمجهندو آهيان، ۽ منهنجو هن جي ڪلام سان اهڙو ته والھانہ لاڳو آهي جو مون راتين جون راتيون جاڳي، هن جي پوري رسالي جو اردوءَ ۾ منظوم ترجمو ڪيو آهي جو سنڌ يونيورسٽي عنقريب شايع ڪري رهي آهي. مون ڏينهن-رات جهڙو شاهه سائينءَ جي رسالي تي ٺٺور نچيو آهي، سا مون کي ئي ڄاڻ آهي. مٿين ۽ ٻجها غلط فهميءَ جي ترديد ۾ مان شاهه سائينءَ متعلق پنهنجا هيٺيان بيت ۽ دوا پيش ڪريان ٿو، جن مان ڪجهه هن خط کان اڳ ڇپجي چڪا آهن. - نياز ڪيش، نوخ اهاز

وري چوريان چنگ، صدا ڪريان سنڌ ۾،  
ڪونهي اڄ ڪلام ۾، سُر جو سير سان سنگ،  
پريان آءُ آنگ، ڪريان لات لطف جي.

پرسان تنهنجي، پٽ ڏٺي، جهلي پيئس جهول،  
ڏٺي ٻي-ٺي ٻول، سخي منهنجي ساهه کي.

ڪڏا ڪنيم ڪيچ مان، ڪٿليآ تنهنجا ڪيت،  
مون وٽ مڙهي بيٺ، تو وٽ آهن آهون.

آءُ پٽائي آءُ، تنهنجي ڪيهر منهنجيون اڪيون،  
ڏس سون تنهنجو ڪنڀرو، پوريو ٺاهي پاڻ،  
ساڳيو جوڳت جڙاه، ساڳيا سڏڙا ساز جا.

اڻ پٽيءَ تي پنهنجيون پٺيئون، ڪهم ۾ اڪڙيون ڪول،  
پٽ ڏٺيءَ جي پرسان ويهي، پنهنجي ڳجهه کي ڳل.

پٽ ڏٺي، او پٽ ڏٺي، او منهنجا پٽ ڏٺي،  
تنهنجو ڏيهر ڏڪاريل جنهن ۾ لاهي قرب ڪئي!

(ابديءَ ڏانهن خط - ماهوار ”نئين زندگي“، ڪراچي، مئي ۶۳، ص ۴).

لطف کي خطاب.

جاگڻ پٺاڻي گهوٽ! سنڌڙي ٿي توکي سڏي،  
 مرن هيون مارڻيون، قابو آهن ڪوٽ،  
 اڄ ته تنهنجي اوت، ڏاڍن ڪسي ڌاري ڇڏيون.  
 ڏنيون مون کي ذات، ڳوڙهن ڀريون ڳالهڙيون،  
 لئسوي منهنجي لات، ڏکڙا ساري ڏيهه جا.  
 چڻ چوراڻو، ازل جي آواز ڪي،  
 مهرون لڳيون منهن تي، ڳوڙهن ڳالهايو،  
 ڀرين! ڀهڇايو، اسان نياڻو نينهن جو.

سنڌ جا ماڻهو. لطف کي هڪ هنڌ پنهنجي وطن جي حالت کان آگاهه ڪري چوي ٿو:

ڀٽ ڌڻي، او ڀٽ ڌڻي، او منهنجا ڀٽ ڌڻي!  
 تنهنجو ڏيهه ڏڪاريل، جنهن ۾ ناهي قرب ڪٿي.

اڦ کان پوءِ، وطن جي حالت جو نقشو هن طرح ڇڏيو اٿس:

وڌم ڏڪن ڏاڻ، سڪ ٿي سمنڊ-را سڀرين،  
 سوچي هن سماج تي، ڪيڏي ڇهون ڄاڻ،  
 ڊاڪي ڪريان ڏير هي، بي معنيٰ مانڊاڻ،  
 سڄڻ اڄ مون ساڻ، ته اٽڪون اڄ آنياءُ سان.  
 ڏسي ڏکيا ڏيل، ڳوڙها گل ڳڙي پيا،  
 پڪن بيهارين ۾، آزاريل عليا،  
 ز ۾ زور ڏليل، ماڻهو ٿڌا ڪيا ملڪ جا.  
 ڏنم وجهي واجهه، جهانيون پائي جهوپڙيون،  
 بهم بهم ڪئي ڀاجهه، منهنجي منهن جي ماڻ ۾.  
 سنهيءَ سنهيءَ بوند، سڄي ڪي ساڙي وڌو،  
 اڳيئي اٿهوند، ويتر جهڙين جهوپڙيون.



رتي ناهي رت، چورون مڙيون چنڊڙيءَ،  
 ساڻي آت ست، ساڙيون هن سماج کي.  
 چڱي ڇپر ڪٽ، آيو تاه تڙيءَ کي،  
 ساون ڪاڏي ست، سڻين سر مٿي ڪيو.  
 جلي ڪيسين جوت، وڃوڙا ويڙهي ويا،  
 گهراڻا گهڻگوت، لتاڙي ويا لات کي.  
 چڙهيل آهي چوٽرف، زنجيرن تي رنگ،  
 جسو جڪڙيل جبر، ايڏايل انگ،  
 ديوارن مان دانهن ٿي، چوريو جو مان چنگ،  
 رچي ويو رنگ، قيدي ڪو ڪارڻ لڳا.  
 سهسين سورج ڇمڪيا، ڪيا چنڊ چمڪيا،  
 ماڻهو وڏن مٿيءَ، اڃا اوندھ نم لٽي.

وطن۔ حب الوطني هڪ بين الاقوامي موضوع آهي. هر زبان جي شاعر، وطن جي ڪمال ۽ زوال تي لکيو آهي. حساس ۽ باشعور اياز، پنهنجي وطن جي لاش کي سهرڊ خاڪ ٿيندي ڏسي، ڇا ٿو محسوس ڪري ۽ ڪيئن ٿو الوداع ڪري!

اي وطن! منهنجي تخيل جا وطن!

لونءَ منهنجي جي لڳن!

جان من!

اڄ چمي تنهنجو ڪفن،

ٿو ڪريان تنهنجو سهرڊ خاڪ تن.

خشڪ منهنجي ديدءِ خونبار آ،

لاله و گل کان سواءِ،

اي ماءُ،

لاش تنهنجي کان جدا،

ٿو ٿيان مان الوداع، او الوداع!

اياز جي هيءَ الوداع هڪ تاريخي حقيقت آهي. ڇا ان کان به انڪار آهي؟

## حرف آخر

هن علمي ڪاوش جي مطالعي کان پوءِ واضح ٿيندو ته اڪثر ”شاعريءَ“ کي پنهنجي ’فن جي مراعات‘ کان جدا ڪري، شعر ۽ فرع جي ٺيڪ ۽ ظاهر دارانه حڪم جي گرفت ۾ آڻيو ته پوءِ، ڪن فقهي ۽ ذهني ڪتابن کان سواءِ، پوري دفتر ۾ ’ڪفر‘ کان سواءِ باقي رکيو ڇاهي؟ شاعريءَ جي وسيع ۽ محيط فن متعلق هن کان اڳ عرب، فارسي ۽ اردو، ملتان ۽ سرائيڪي شاعريءَ جا ڪافي مثال اچي چڪا آهن، جن کي تصوف ۽ تاويل جي رعایت سان ئي مدح جي مقام تي رکيو ويو آهي. امت مسلم جي جيئڻ عالمن ان پوري ذخيري کي احترام جي نظر سان ڏٺو آهي، ۽ ڪنهن به هڪ جي تڪفير نه ڪئي آهي.

ان سلسلي ۾ آخري طور اهو عرض ڪرڻو آهي ته اياز تي جو ڪجهه به اختلافي انداز ۾ هيستائين لکيو ويو آهي، تنهن جو سڀ کان زياده حصو جذباتي ۽ انتقامي آهي، ۽ اهو ذاتي رنجش ۽ معاصرانه چشمڪ جي پيداوار آهي. ’فتنهءِ معاصرين‘ کان تاريخ جو ڪوبه دور خالي نه رهيو آهي. مسلم تاريخ ۾ وڏا وڏا عالمن ۽ فاضل، مفسر ۽ محدث، فقيهم ۽ مجتهد، صوفي ۽ شاعر، پنهنجيءَ شهرت ۽ مقبوليت جي ڪري، پنهنجن همعصر دوستن لاءِ رشڪ ۽ حسد جو باعث ٿيندا رهيا. مزوا هو آهي ته هر دور ۾ انهن جي ذاتي شهرت ۽ فني عظمت کي ختم ڪرڻ لاءِ ’ڪفر‘ ۽ ’الحاد‘ جا نعرا ٺاهيا ويا آهن. ان سلسلي ۾ سندن ڪتابن مان، سياق ۽ سباق کي ٽوڙي، ايتيون سڀيون عبارتون پيدا ڪري، ’فتواڻون‘ ڏيئي، کين ’ڪافر‘ چيو ويو آهي. ان فتنن کان نڪي شيخ ابن العربي ۽ ابن تيميم محفوظ رهيا، نڪي غزالي ۽ مجدد الف ثاني، سر سيد ۽ اقبال جهڙا برگزيده روزگار ٿي بچي سگهيا. اهو سلسلو اڄ تائين موجود ۽ جاري آهي. شاعرن مان به ان سلسلي ۾ گهڻيون ئي عيوبتون ڪيون ويون. تڏهن ته حافظ پنهنجي فن جي ڪنهن حاسد لاءِ چيو آهي:

حسد چه مے بري اے مستِ نظم بر ’حافظ‘

قبولِ خاطر لطفِ سخن خدا داد است.

ان طرح، سندس جنازو به وقت جي عالمن نٿي پڙهيو: چيائون ته ڪافر آهي! نيٺ  
فال ڪڍيائون، جنهن ۾ هي شعر آيو:

قدم دريغ ۾ دار از جنازهء حافظ،

اگرچه غرقِ گناهست، مے رود به بهشت!

اياؤ تي جن دوستن قلم کنيو آهي، اهي پنهنجي جاء تي ڪيترا به مخلص ۽  
نيت بخير هجن، پر فني لحاظ سان سندن علمي ۽ فني، ذهني ۽ فڪري مطالعي ۾  
ڪا بصيرت ۽ وسعت ڪانه ٿي نظر اچي. اگر سندن نظر وسيع هجي ها، فن جي  
تاريخ ۽ ارتقا تي سندن نگاهه هجي ها، متقدمين ۽ متاخرين شاعرن جي فن ۽ تجربن،  
خيالن ۽ مثالن تي سندن پهچ هجي ها، خود شعر ۽ فن جي روايتن جو علم هجين  
ها، ته پوءِ هوند ائين ٿيليءَ مان ٽٽپ نه پنائين ها.

مون کي معاف ڪيو وڃي، اگر مان ائين عرض ڪريان ته ”نقاد“ پنهنجي  
ذاتي حيثيت سان ’جامع العلوم‘ ٿئي ٿو: يعني جنهن تي تنقيد ڪئي وڃي، اهو نقاد  
ڪان علم ۽ فن جي لحاظ سان گهڻو فروتر ۽ هيٺ هئڻ گهرجي. افسوس آهي ته  
اڄڪلهه تنقيد ۽ فن جي مٿانهين معيار ۽ اصول کي قطعاً نظرانداز ڪيو ويو آهي.  
اياؤ تي انهن به تنقيدون لکيون آهن، جي نه سخن گو آهن، ۽ نه سخن سنج! ان  
طرح، جن شاعرن تنقيدون ڪيون آهن، انهن جو فني مقام به ڪو ايترو بلند نه آهي.  
ڪن ته محض پراڻن پچارن کي ٻڌي، شاعريءَ جي فني مراعات کي نظرانداز ڪري،  
وڏي هاءِ گهوڙا ڪڍي آهي. جن اياز تي ڪفر ۽ الحاد جون فتوائون لڳايون آهن،  
تن جو علم ۽ ديني معلومات ۾ به ڪو خاص مقام ڪونه آهي. ڏاڍو چڱو ٿئي ها،  
جيڪڏهن ڪو اهڙو عالم ۽ فاضل شخص بحث ڪري ها، جو عالمِ دين به هجي  
ها ته ان سان گڏ فني شاعريءَ جو چالو به هجي ها، ۽ مفتي به هجي ها، افسوس  
آهي ته اياز متعلق جو طوفان ڪڙو ڪيو ويو. ان ۾ ڪنهن به اهڙي عالم جو نالو  
نظر نه آيو، جو مفتي هجن سان گڏ سخن سنج ۽ سخن گو به هجي ها، جنهن جي  
دليلن ۽ علمي ڪاوهن کي ڏسڻ کان پوءِ ڪا آخري راءِ به قائم ڪري سگهجي ها  
اها به حقيقت آهي ته ڪنهن فن جي تڪميل کان پوءِ ئي ان فن متعلق ڪي  
صائب الراء نقاد پيدا ٿي سگهن ٿا. رڳو چند فارسي ۽ اردو ديوانن ۽ شرهن کي  
اهڙو سٺو ڏسي ۽ پڙهي، يا چند عروض ۽ معانيءَ جي حوالن کي طوطي وانگر ياد

ڪري ته ڪو ماڻهو نقاد ٿي نٿو سگهي، ۽ نڪو چند نقادن جي قياس آرائيءَ کي پڙهي ڪو ماڻهو پارڪو بنجي ٿو سگهي. هونئن ته اسان جي هر مسجد ۾ پيش امام آهن، پر گهڻن کي 'امامت' جي خبر آهي؟ گهڻن کي قوم، ۽ ان جي اصلاح ۽ مفاد جي ڄاڻ آهي؟ تڏهن ته اقبال چيو آهي:

قوم ڪيا چيز هئي، قومون ڪي امامت ڪيا هئي،  
اس ڪو جانين ڪيا بچار ۽ ٻه دو رکعت ڪي امام!

بلڪل ان طرح، نقاد جو مقام گهڻو بلند آهي. اهو هر ڪنهن کي نصيب نٿو ٿئي. اڄ ته ”هريوالهوس نئي حسن پرستي شعار ڪي“ وارو دور آهي. علامه راغب اصفهاني ”المحاضرات“ ۾ هڪ عجيب واقعو بيان ڪيو آهي. لسڪي ٿو:

”جعفر بن سليمان جي درٻار ۾ هڪ مسلمان گواهه آندو ويو، جنهن کي پڻ مسلمان جي ڪفر تي شاهدي ڏيڻي هئي. جعفر کيس فرمايو ته ’تون اهو سڀڪجهه بيان ڪر، جو هن مدعا عليه متعلق توکي شاهديءَ طور چوڻو آهي‘. ان گواهه جواب ڏنو ته ’هي شخص معتزلي آهي، نصيري آهي، جبري آهي، رافضي آهي، ۽ قدرتي آهي! پيو ته علي ابن خطاب، عمر ابن ابی قحافه، عثمان ابن ابی طالب، ۽ ابوبڪر بن عفان کي گاريون ڏيندو آهي. ان کان سواءِ، ابوسفیان سان جنگ ڪندي ڪوفي کي ناس ڪندڙ ۽ قطائف جي ڏينهن [يومِ طف = روز عاشور] تي حسين ابن معاويه سان جهاد ڪندڙ حجاج کي به گاريون ڏيندو آهي! اڃا گواهه اتي پهتو مس ته جعفر کيس روڪي چيو ته ’خدا جي مار پوئي! مان تنهنجي ڪهڙي علم ۽ معلومات تي رشڪ ڪريان! تاريخدانيءَ تي، مذهب شناسيءَ تي، جاگرافيائي معلومات تي يا رجال ۽ آنسب جي ڄاڻ تي!‘

هن تاريخي واقعي ۾ عبرت انگيز حقيقت سمايل آهي. اهو گواهه پڻي جي ’ڪفر‘ کي ثابت ڪرڻ آيو هو، تنهن جي ديني معلومات اها هئي جو هڪ ئي شخص کي سني ۽ شيعو، جبريه ۽ قدريه، معتزله ۽ رافضي پيو سڏي، حالانڪ انهن سڀني فرقن جا عقيدا هڪٻئي جي خلاف آهن. اهو اجتماع الضدين ناممڪن آهي. ان طرح، سندس علم الانساب جي ڄاڻ جو اها حالت هئي جو کيس عليءَ جي والد ابو طالب ۽ عمر جي والد خطاب ۽ عثمان جي والد عفان ۽ ابوبڪر جي والد ابی قحافه جو پتو نٿي پيو.

هڪ جي ٻي ٻڌائي وڃي مٿي چڙهيو. تاريخ ۽ جاگرافيءَ جو اهو حال هوس، جو چيائين ته حجاج کي ٿو ڪاريون ڏئي، جنهن هڪ طرف ’ڪوفي‘ ۾ ابوسفیان سان لڙائي ڪئي ته ٻئي طرف ڪربلا ۾ امام حسين سان جهاد ڪيو.‘ احمق کي اها خبر ئي نه رهي ته ابوسفیان ۽ حجاج جي زماني ۾ پيڙهن جو فرق آهي! ٻيو ته ابوسفیان ڪوفي ۾ لڙائي ڪانه ڪئي هئي. ٽيو ته ابوسفیان جي حياتيءَ ۾ حجاج اڃا ڄائو ئي ڪونه هو! چوٿون ته حجاج امام حسين عليه السلام کان گهڻو پوءِ پيدا ٿيو هو! سڀ کان وڌيڪ ستم اهو، جو امام حسين عليه السلام جي والد، حضرت علي عليه السلام جي به کيس خبر نه رهي! پر هليو هو ٻئي جي ڪفر کي ثابت ڪرڻ! هيءُ هڪ تاريخي يا نيم تاريخي واقعو آهي، جنهن ۾ ٻڌايو ويو آهي ته ناقص علم جو هجڻ ڪيترن قدر نه عذاب ٿو پيدا ڪري.

اها ساڳي حالت علم ۽ ادب جي دنيا ۾ به پيدا ٿيندي آئي آهي. سنڌي جديد ادب ۽ خاص طرح اياز متعلق جن فتوائون گهڙيون آهن، تن جو حال ڪو مٿئين گواهه کان وڌيڪ معتبر نه آهي. انهن جي نظر ۾ اياز شاعر به آهي، اديب به آهي، صوفي به آهي، فلسفي به آهي، مومن به آهي، ڪافر به آهي، ملحد به آهي، لامذهب به آهي، ڪميونسٽ به آهي، ناسٽڪ به آهي، هندو به آهي، ۽ مسلمان به آهي! ان کان سواءِ پاڻ، مٿين گواهه وانگر، تاريخ ۽ جاگرافيءَ جا عالم به آهن ته رجال ۽ انساب جا استاد به آهن ته دين ۽ شرع جا ڄاڻو به آهن، نثر ۽ نظم جا ماهر به آهن ته عروض ۽ معانيءَ ۾ بحر بهي پايان به آهن، بديع ۽ بيان جا به بس افلاطون آهن!

ان طوفان انگيز دور ۾، مون اياز جي فن تي ڪجهه مجمل انداز ۾ تبصرو به ڪيو، پر نقارخاني ۾ طوطيءَ جو آواز ٻڌي ڪير؟ ”نقاد“ صاحبن اياز سان گڏ منهنجي متعلق به ڪافي غلط فهي پيدا ڪئي، ۽ اخبارن ۾ دل کولي داد ڏيڻ شروع ڪيو، بهرحال، علمي ۽ فني لحاظ کان ڪيل هن چنڊ چاڻ لاءِ آخر ۾ اهو ئي عرض ڪرڻو آهي ته ان کي ٿڌي دماغ سان ڏسڻ گهرجي. ان حيي بحث کي ورجائي پڙهڻ گهرجي، ۽ ان جي اجمالي نڪتن ۽ اشارن مان تفصيل تي پهچڻ گهرجي. اگر ڪو بحث، طبيعت ۽ پستند ذاتي مطالعي ۽ پنهنجي مشرب جي خلاف نظر اچي ته پوءِ ان متعلق وڌيڪ چنڊ چاڻ ڪرڻ گهرجي. چئن چڱن عالمن ۽ اديبن سان تبادله خيالات ڪرڻ گهرجي. منهنجو مطلب آهي ته ان هڪ ئي مقام تي پاڻ کي

روڪي نه ڇڏجي. هڪ ڀيرو هن مقالي کي پوري ذوق ۽ غور سان پڙهڻ گهرجي. چالاڪ ته مهرين علمي ڪاوشن ۾ هر هنڌ ته ڪي تفصيلي ڳالهون نثيون لکي سگهجن عاقل اهو آهي جو اشاري ۽ مام مان 'حقيقت' تائين پهچي وڃي. الڪنايت ابلغ من التصريح.

هن مقالي جا باقي حصا، جن ۾ سنڌي جديد ادب جو تفصيلي جائزو ورتل آهي، ۽ ان سان گڏ عربي شاعريءَ جي جديد دور، فارسي شاعريءَ جي جديد دور، ۽ اردو جديد ادب جي شاعرن مان اقبال ۽ جوش کان پوءِ واري دور جي چنڊچاڻ ڪيل آهي، سي ڪنهن ٻيءَ صحبت ۾ پيش ڪيا ويندا. انهيءَ سلسلي ۾ پنجابي، پشتو، بلوچي، ڪشميري، هندي، جپاني، چيني ۽ انڊونيشي زبانن مان جديد ۽ قديم شاعريءَ جا دور پڻ پيش ڪرڻا آهن، جن کي مطالع ڪرڻ کان پوءِ معلوم ٿيندو ته جديد شاعري هر هنڌ ساڳي آهي. اها ٻي ڳالهه آهي ته رڳو اسان وٽ ئي 'جديد ادب' تي فتوائون ڏنيون وڃن ٿيون! بهرحال؛

قول کي پتي سڃاڻ سگهڻ ۽ ڄاڻ ڪرڻ  
مردن ناسدانن پر ڪلام نرم و لازم ڪي ائڙو (اقبال)

نالو:	غلام محمد "گرامي"
پيءُ جو نالو:	جاڙو خان
ذات:	بلوچ
ڄم:	۳۰-ڊسمبر ۱۹۲۰
هند:	ميهڙ، ضلعو دادو، سنڌ
شادي:	ٻُٽ سرائين جي قريشين مان پُقات سان ٿيس
اولاد:	هڪ پٽ محمد شبير گرامي ۽ ٻه نياڻيون: رضيه ۽ ممتاز
تحريڪون:	۱۹۴۲ ۾ جامع عربي تحريڪ سان لاڳاپيل رهيو ۽ حيدرآباد کي پنهنجو مسڪن بڻايائين. س. ا. س پاران سنڌي ٻوليءَ جي دستخطي مهم ۾ ڀرپور حصو ورتائين. ون يونٽ مخالف تحريڪ ۾ ڀرپور بهرو ورتائين.
درس تدريس:	جامع عربي حيدرآباد ۾ استاد ٿي رهيو. ۱۹۵۱ تائين ٽرئنگنگ ڪاليج فارمين حيدرآباد ۾ فارسيءَ جو استاد ٿي رهيو.
ادبي جماعتون:	سنڌي ادبي سنگت جو ميمبر رهيو. بزم طالب الموليٰ جو ميمبر رهيو.
صحافت:	صحافتي زندگيءَ جي شروعات "هلال پاڪستان" جي افتتاح (۱۹۴۳) کان ڪيائين. "عبرت" جي ٻئين دور ۾ ڪالم- ليکڪ ٿي رهيو.
ادب:	"آفتاب" ڪراچي، "عرفان لطيف" حيدرآباد، "پاسبان" هالا، "الزمان" هالا ۽ "ترجمان" ميرپور خاص، ۵۷-۱۹۵۶ "شاعر" حيدرآباد جو ايڊيٽر ٿي رهيو.
سنڌي ادبي بورڊ:	۱۹۵۸ کان ۱۹۷۶ تائين س.ا.ب سان لاڳاپجي، "مهراڻ" جو مئنيجنگ ايڊيٽر ٿي رهيو.
تصنيفون:	۱- تاريخي افسانا ۽ ڊراما ۲- وياسي وينجهار ۳- قائداعظم جون تقريرون ۴- ڪلام بلبل ۵- ديوان بلبل ۶- مسلمان ۽ تعليم ۷- جامر ۸- مزاحيات ۽ اڻ ڳڻيا مقالا ۽ مهراڻ لاءِ لکيل گذارشون ۹- مشرقي شاعريءَ جا فني قدر ۽ رجحانات.
لاڏاڻو:	۱۵-سيپٽمبر ۱۹۷۶

(ميان اله بجايو يوسف زئي)





# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وڌڻ، ويجهڻ ۽ هڪ ٻئي کي ڳولي سگهاري تحريڪ جي رستي تي آڻڻ جي آس رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

پڙهندڙ نسل . پ ن The Reading Generation

جهڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتِي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وس پئانڊڙ وڌ کان وڌ ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

پڙهندڙ نسل . پ ن The Reading Generation

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پيءُ  
پهتو منهنجي من ۾ تنهنجي پڻ پڻ جو پڙلاءُ.“  
- اياز (ڪلهي پاتم ڪينرو)

پڙهندڙ نسل . پڻ The Reading Generation

شيخ اياز علم، ڄاڻ، سمجھ ۽ ڏاهپ کي گيت، بيت، سٺ، پُڪار سان  
تَشْبِيه ڏيندي انهن سڀني کي بَمَن، گولين ۽ بارود جي مدِ مقابل بيهاريو  
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ چُپن ٿا؛  
ريٽيءَ تي راتاها ڪن ٿا، موٽي مَنجهه پهڙ چُپن ٿا؛

....

ڪالهه هُيا جي سُرخ ڳلن جيئن، اڄڪلهه نيلا پيلا آهن؛  
گيت به ڄڻ گوريلا آهن.....

....

هي بيت اُٿي، هي بَم - گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فَرَقُ نه آ، هي بيت به بَم جو ساٿي آ،

جنهن رڻ ۾ رات ڪيا راڙا، تنهن هڏ ۽ چَمَ جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽  
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني  
آهي.

پَنَ جو پڙهڻ عام ڪتابي ڪيڙن وانگر رُڳو نصابي ڪتابن تائين  
محدود نه هوندو. رُڳو نصابي ڪتابن ۾ پاڻ کي قيد ڪري ڇڏڻ سان سماج  
۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي  
پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن  
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

پڙهندڙ نسل . پ ن The Reading Generation

# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>